



ደቂቀ እስጢፋኖስ

“በሕግ አምላክ”

(ትርጉም)

ጌታቸው ኃይሌ

ኮሌጅቪል (ሚኒሶታ) 1917 ዓ. ም.



የተርጓሚው መብት በሕግ የተጠበቀ ነው

**© 2004 by Getatchew Haile, Avon, Minnesota
All Rights Reserved**

Daqiqa Estifanos

ISBN: 0-9706663-2-2

Library of Congress Control Number: 2003099646

የመጽሐፉንና የሽፋኑን መልክ እንዲሁም መጠቀሙን ያዘጋጀው፡ አምኑ አስፋው


**የፊት ሽፋን፡ እግዘእትና ቅድስት ድንግል ማርያም ምስል ፍቁር ወልዳ
(EMML 7219, f. 21b)**

**ይህን መጽሐፍ ለመግዛት
ከታች ባለው አድራሻ መጠየቅ ይቻላል።**

Inquiries can be sent to:

**Daqiqa Estifanos
P.O. Box 113
Avon, MN 56310, USA**

ለሁለተኛ ጊዜ አያት ለመሆን ለበቃሁበት ዕለት ለኅዳር ፳ ቀን ፲፱፻፺፭ ዓ. ም.



እንደ እናትህ ንጹሐ ኅልዖ፥ ፈታሔ ጽድቅ፥ ርኅሩኅ ልብ፥
መፍቀሬ ሰብእ ወክሉ ዘነፍስ ያድርግህ።

Deqiye Istifanos: "behigg amlak" is a hagiographical history of the rise and fall of a group of Ethiopian monks who founded a fundamentalist movement that rocked both Church and State during the fourteenth and fifteenth centuries. The monks refused to bow before the cross, the icon of Madonna and Child or the king, maintaining that that form of worship was preserved only for the Trinity. They also insisted that asceticism, not observed at that time in the major monasteries, should be observed in all monasteries. These views were not shared by the establishment, and as the number of people attracted to the movement steadily grew, the palace and senior clergy became increasingly concerned. Ultimately, when the monks refused to compromise their principles, the palace destroyed them by meting out the most inhumane punishment.

Deqiye Istifanos is a unique historical document about Ethiopia, especially of the 15th century. The book contains a translation into Amharic of preexisting Ge'ez texts that chronicle the lives of the leader of the movement, Abba Istifanos (Stephen), and his two successors, Abba Abekrezun and Abba Izra (Ezra). It includes also the translation of a Ge'ez text that describes the martyrdom of the many monks and nuns involved in the movement. The translations are preceded by the translator's extensive introduction about the movement. The document concludes with a bibliography and an index.





ማውጫ

ቀዳሚ ቃል (ከፕሮፌሰር መስፍን ወልደ ማርያም)	13
መቅድም	17
መግቢያ	21
ደቂቀ እስጢፋኖስ	23
የአፄ ዘርአ ያዕቆብ አገዛዝ (1426-1460)	25
የሃይማኖት ውዝግብ	28
ብሔረ ብፁዓን	32
ቤተ ክርስቲያንን ያመለጠ ዕድል	35
ውዝግብና ሥነ ጽሑፍ	36
ምንጮች	41
የገድለ አበው ወላጎች ምስክር	46
የመተርጉም ችግር	49
ደብረ ብርሃን	51
 የእባ እስጢፋኖስ ገድል	55
መግቢያ	57
ትውልድና አድገት	57
መንፈሳዊ ጥሪ	59
ዓለምን ስንብት	61
ምንነቱና ለጳጳር መጠመድ	62
አስተማሪነትና ጸማ	67
ብቃት	68
ቅናትና ግጭት	70
ክፋጳሱ ከአባ በርተሎሜዎስ ዘንድ	71
የመጀመሪያው ስደት	73
በተቈለፈ እግር ብረት በተቈለፈ እስር ቤት	74
ሁለተኛ ስደት—የደብረ ገርዜን መመሥረት	75
ሰይጣን የክስ መርዘን በደብሮቹ ላይ ረጨ	79
ከንጉሡ (ከአፄ ይሥሐቅ) አደባባይና ችሎት	82
የንጉሡና የንጉሡ መነኩሴዎች ፍርድ	89

አዲስ ንጉሥ (አፄ ዘርአ ያዕቆብ) ነገሡ፡ ክስም ታደሰ	90
ከንጉሡ ጋራ የመጀመሪያው ግጭት	92
ፍርድና የግርፌያ ቅጣት	95
“መምህርህ ማነው?”	95
“አዲስ” የገዳም ኑሮ	96
ያለ ንጉሥ ፈቃድ “የእስጢፋኖስ ስም ከፍ ከፍ አለ”	98
ስለደብረ ጽዮን ጉባኤ ተጠራ	99
የንጉሥ ጥሪ	99
“ለምንድን ነው ሁል ጊዜ አንተ የምትለኝ?”	102
ቅጣት	103
ብርቱ ሕመም	104
የንጉሥ ምሕረት	104
አዲስ ክስ፡ ግርፌያና እስራት	105
ወዲያው የተሻረ አዲስ ምሕረት	105
ለፍርድ ቀረቡ	108
በንጉሡ አደባባይ	109
ከትቦ ወደ ኤፋትና ወደ ጓትር ግዞት	110
አቡነ ገብረ ክርስቶስ ከንጉሡ ፊት	111
የአቡነ እስጢፋኖስ ዕረፍት	111
አስከሬኑን ለማፍለስ የተደረገ ሙከራ	112
ከመቃብሩ ፊውስ ማግኘት አስቆጣ	113
ፊላቸው እስላም አገር እንዲቃጠል ትእዛዝ መጣ	114
የደቂቀ እስጢፋኖስ አዲስ ስደት	114
አስከሬኑን ከመቃብር አውጥተው ደበቁት	115
ገድለ አበው ወአጎው	117
የታኅሣሥ ፳፭ ምንባብ	119
መግቢያ	119
የደቂቀ እስጢፋኖስ ትምህርትና የአባ እስጢፋኖስ ገድል	119
ጦጽያ ላይ ዓሥር ሞቱ	119
“ለምን እንደ ሰው ሁሉ አታደርጉም?”	120
እስረኛ መጠየቅ ያሳስራል	120
የአባታቸውን ዐፅም ሲያፈልሱ የተያዙ	121
ለመበታተን ገዳም የማማረጥ ዕድል	122
በደጅ ጥናት መጉላላትና “ደብረ ጽዮን”—60 ሰው ተገረፈ	122
አቡነ በርተሎሜዎስና ፈላጊዎቹ ጉንጽ “ክርቸሌ” ገቡ	123
ከመንበርታ ወደ ጓትር--30ውም	123
ወንድም ገብረ ማርያም	124
የቀጥራቸው መብዛት አስጋ--ጓደኛም ከዳ	126

የንግሥተ ማርያም ዕውቀት፥ ቈራጥነትና ቀንጅና	127
አምሳ ሰባቱንም በማነቆ አስረው አመጧቸው	128
“ተአምረ ማርያምን እጅ አይነሡም”	128
ለመቀጣት አሸቅድድም	128
የንጉሡ ጉባኤና የብሔረ ምርጋይ ስደት	129
አቡነ ገብረ ክርስቶስ	130
አቡነ ዞሲማስ	130
አንደገና ስበሰቧቸው--136ቱ የጋሳ ግዛቶች	130
አቡነ ይሥሐቅና ሊቀ ማኅበሩ	131
ከፍ ያለ ስደትና ብዙ ችግር	132
“ገድለ” ንግሥተ ማርያም	132
ወደ ጦር መምጫ ግዞት	133
የሊቀ ማኅበሩ ጉብኝት	134
“ዶክተር” ያፍቅረነ እግዚእና ባሕታዊቷ	134
ከንጉሡ እደባባይ--ክርክርና ዱላ	136
ፍሬምናጦስ ዘደብረ መገራን እና ቀሌምንጦስ ዘሀገረ ማርያም ጠላት ሆኑ	137
ንጉሡ በነገሠባት የበዓሉ ቀን ጭቅጭቅ የለም	138
ትልቅ ጉባኤና ክርክር	138
የጸሎት ሰዓት ደረሰ	140
በአሳት አንፈታተን	140
“ገድለ” አማሆይ መክብዩ	142
የሰንበት ዕለት ምሕረት	142
ወደ ደብረ ቅፍርያ ግዞት--በአስጨናቂ ጉዞ	143
አንደገና ወደ ብሔረ ምርጋይ--40፥ 40 ለመገረፍ	144
አባ ተወልደ መድኅንና የደብረ ዕንፍራዙ መጋቢ	145
የዘራጉን ልጅ ብርሃነ መስቀልና ጉዳሌ	145
ለሐርሳ ለዓደል ነጋዴዎች ሳይሸጥ ያመለጠ ወንድም	146
አባ ኤርምያስ ዘገዳመ በኳት	146
“የኢትዮጵያን ሃይማኖት ለምን ከሁለት ትከፍላላችሁ?”	147
የአባ መክሲሞስ ዘደብረ መዓራ ጠላትነት እና የቅፍርያ አስረኞች	147
ጳጳሱ አንዲያወግዟቸው ታዘዙ	148
የቈርቋራ እስረኞችም ወደ ጳጳሱ ተላኩ	150
የጳጳሱ መፍትሔ	150
ወሳኝ ጉባኤ ታዘዘ	151
አዘራት ወደምትባል ምድር ግዞት	153
በአዲስ ክስ አዘራት ከምትባለው ምድር መልስ	154
ንጉሡ ከሹመቱ ያባረረው ተክለ ኢየሱስ ጠላት ሆነ	155
ምላስና አፍንጫ የመቀረጥ ቅጣት ተጀመረ	156

ስለ ደብረ ጽዮን ነገር--እንደገና	157
የቋንቋ መዘዛ ቅጣት ተጀመ፤ የ“ዘ” ክትባትና የጣና ግዞት	158
የረኅብ አድማ	162
የአድማው ውጤት	165
ጸጸትና ንስሐ	166
ተክለ ኢየሱስ ጠላት ሆነ--የንጉሠ ዓዋጅ	167
ሠራተኞቹንና ሠራዊቱን ተቆጣ	170
ግብጻውያን እንግዶች--በምድረ ፈራጎ	170
የሞት ፍርድ	171
ለመቀጣጫ በአምስት ከተሞች ተወገሩ	172
ብርሃን ወረደ	172
ታላቅ ተስቦ በንጉሠ ሰፈር	172
በማንቆ ከታሰሩ ጋራ ስለሃይማኖት ክርክር	173
“አንዱ እግራ ተረሰቷችሁ ቋንቋውን አላወጣችሁምና ተመለሱ”	173
በአህያ ጭኖ ወደ ብሔረ ኤፋት--በሥቃይ	173
ባለጋራን ለማጥቃት የጠቀመ ዓዋጅ	175
የምድረ ፀጋም ኢትዮጵያውያን	176
“ገድለ” መርቆርዮስ	177
የፈጸጋር መልእክተኞችና መነኮሴቷ	178
መድኃኒት የማጠጣት ቅጣት ተጀመረ--	
“ደሙ ... በሱ በራሱ ላይ ነው”	178
የምድረ ጸጋም ዘመቻ	179
እስላሙ የንጉሠ አማች ጠላት ሆነ	179
ኢባ “ደብረ ብርሃን” ተባለች	180
አበስኪሮንና እስጢፋኖስ ዋጋቸውን አገኙ	181
 የመጋቢት ፳፭ ምንባብ	183
መግቢያ	183
ከመንበርታና ከዓጋሜ የተያዙ እስረኞች	183
ሃይማኖት የሚያስተው ሥቃይ	184
የዕርቅ ድርድር	184
የጦር ኀይሉ (የሠራዊቱ) ዓይነት	185
ተለቅቆ እንደገና ተያዘ	186
የግራ ስዎች ወረራ	187
ጉዳት ያደረሰው ከዳተኛ ወንድም	187
ምስጢረ ሥላሴ--ክርክር	187
ወደ ሀገረ በሊ ግዞት	189
አባ ሀብተ ማርያም ዘደብረ ሊባኖስ ጠላት ሆኑ	190
መጽሐፈ ብርሃን	191

መሐላ አልታዘዘም--ጊዮርጊስና ኢሳይያስ	191
እስረኛ ኅብረዎቹ ታሰሩ	192
ያላለቀ የብሔረ በሊ የግዞት ጉዞ--“ስይፌን እታደንዝብኝ”	192
ከቆገት ወደ ፈጸጋር የተላኩ ታሰሩ	196
ተስቦ ገባ	196
ሹም ተስፋን ክርስቶስ ጠላት ሆነ	196
አባ ብእሴ ሰላምና አባ ሳሙኤል ጠላት ሆኑ	197
“በል እንደ ወንድ ውጋ”	198
እንደገና ተስቦና አፈላ--“እጁን እንድንሳለመው የታለ?”	199
ብእሴ ሰላምና ሳሙኤል ሌሎችን አስገደሉ	200
በምድረ ቆገት የተያዙ 2 ወንድሞች	201
“እንደፈረ ... ፊቴን አልሸፋፈንም”	202
በምድረ ጠዞ በረኅብ የሞተው	203
ምድረ ጋዘም ላይ የተያዙት ታሪዱ	203
አባ ዘታኦስ ዘሰርማት ያመጡት ጉዳት	205
የወንድም ገብረ ዋሕድና የእማሆይ ማርያም ሠምራ ጸሎት	206
ቀፊን የሚያመጣ የደብረ ብርሃን ብርድ	206
አባ ዕዝራ የያዟቸው በቀጋ እሾክ ተገረፉ	206
በገን ያሉት ደቂቀ እስጢፋኖስና ነገረ ፈጃቸው	207
የለክማ እስረኞች፥ እነ አባ አቡናፍር	208
የመጋርዳ እስረኞች	209
የመጨረሻው ታላቅ ጉባኤ	209
የወንድም ፍሬ ክርስቶስ አጠቃላይ ክስ	212
የደራሲው ማጠቃለያ	212
የንጉሡ የመጨረሻ ሙከራ	214
የሶስቱ የጦር ኀይል ክፍሎች ፍርድ	215
ምዕዳን	215
አሁንም አልሞቱም፤ ይነጋገራሉ	218
ወንድም ሊቃኖስና ረዳቱ	219
ቦሌ የሚጠጣው መምህር በርሶማና ወንድም መንቆርዮስ	219
የንጉሡ ፍጻሜ	221
 የአባ አበክረዙን ገድል	225
መግቢያ	227
ትውልድና እስተዳደግ	227
መንፈሳዊ ጥሪ	229
ምንነቱና	230
ከአባ እስጢፋኖስ ጋራ	230
መነኮላቱ በአባ እስጢፋኖስ ላይ ተነሡ	231

ተሰድደው ለሥቃይ ተመለሱ	232
ተሰድደው የራሳቸውን ማኅበር (ገዳም) አቋቋሙ	233
ሰላማዊ ኑሮና እድገት	235
አባ አበክረዙን እልቅና ተመረጡ	236
ሰይጣን ሞገድ አሰነሣ	236
አባ አበክረዙን ከንጉሡ ፊት--ዕርቅ አልተቻለም	237
አባ እስጢፋኖስ ከንጉሡ ፊት	237
በአፈሳ ከንጉሡ ፊት	238
ወደ ምሥራቅ ሰደት	239
አባታቸውን ሲፈልጉ ተያዙ	240
ምህልላ ያዙ	241
ወደ ሌሎች አገሮች ሰደትና እስራት	241
በእርሻ ላይ ረጎብ	241
ሱባኤ	242
በየሀገሩ ያሉ እስረኞችን ገብኝት	243
ሱባኤ	246
ብቃት	248
በብዙ አገሮች በኩል ወደ ትግራይ መልሰ	248
ሰይጣን ተነሥቶ የአጋንንቱን ሽብር አሰነሣ	249
የመንነቱ ሲቶቹ ጥያቄ መልስ አገኘ	249
የአባታቸውን ተዝካር ሲያወጡ ተከበቡ	250
ደጋፊ ከሚያገኙበት አገር ደረሱ--የሐንስና በኩረ ጽዮን	251
ታብርሃ ጽዮን	252
ለአዲስ ሰይጣናዊ ክስ መዘጋጀት	253
ዋሻ ውስጥ ወምበዴ ዘረፋቸው	255
በተምቤን ምድረ በዳ	256
በተቃጠለችባቸው ቤተ ክርስቲያን ምትክ	257
ቃስ ምዕዳን	258
ከዳተኛው ባስልዮስ	265
ከማይድን በሽታ ላይ ወደቁ	269
ሶስቱ የምንነቱስና መንገዶች	273
“ከኢትዮጵያ ጋራ እየተፋረድኩ ነው”	276
ዘለዓለማዊ ዕረፍትና ቀብር	276
 የአባ ዕዝራ ገድል	 279
መግቢያ	281
ትውልድና አስተዳደግ	281
ምንነቱስና	282
በቤተ እስጢፋኖስ ላይ ስለመጣ ግፍ	283

ካህን ቸገረ--የኢየሩሳሌም ጉዞ	283
በመንገድ ላይ የተነሣ ሁከት	285
የማርያው ሹም አስታራቂ ዳኝነት	286
በበረሐ የአምላክ ረድኤት	286
የአባ አስጢፋኖስ ዕረፍት	287
በምድረ በዳ ስንበት ማክበር	287
ኢየሩሳሌምም ተጨቃጩቁ	288
ለነአባ ዕዝራ ብርሃን ወረደላቸው	290
የአቡነ ዕዝራ ተግሣጽ	291
ፈተና	291
ክህነት ከማን መንበር ጳጳስ ይቀበሉ?	292
ወደ ኢትዮጵያ መልስ	293
ንጉሥ ናኦድ አቡነ ዕዝራን ስለመፈለጉ	293
ንጉሥ ናኦድ አቡነ ዕዝራን በክብር ተቀበላቸው	294
ከጳጳሱ (ከአቡነ ይሥሐቅ) ፊት	296
በቀድሞ ጳጳሳት የተገዘቱት ተፈቱ	297
አቡነ ዕዝራና ወንድሞቻቸው ከንጉሡ ፊት ቀረቡ	297
በንጉሡ ትአዛዝ የሃይማኖት ክርክር ተደረገ	297
የንጉሡ ፍርድ	301
ስለ ተግባረ እድ የንጉሡ ጥያቄና የአባ ዕዝራ መልስ	301
አባ ዕዝራና ወንድሞቻቸው ለሥራ ወደ አለመሌ ተላኩ	302
የአባ ዕዝራ ጸሎት በሸተኛ ፈጠሰች	302
የወፍጮው መሣሪያ ተገጣጠመ	303
ወፍጮው በንጉሡ ፊት ተሞክረ	304
አቡነ ዕዝራና ደቂቀ አስጢፋኖስን የሚጠላ መኩንን	305
የጳጳሱ በጎ ሥራ	307
አቡነ ዕዝራ ለንጉሡ የፊላ ሳጥን ሠሩለት	309
አቡነ ዕዝራና የቀንጡራሬ መነኮሳት	309
የንጉሥ ናኦድ ዕረፍት፡ የአቡነ ዕዝራ ሽሽት	310
ሲይጣን ሞገዶቹን አስነሣ	311
በጠና በሽታ ላይ	311
ዘለዓለማዊ ዕረፍት	312
መርዶ	312
አስከሬኑን አምጡ	313
 ዋቢ መጻሕፍት	 315
መጠቀም (በአቶ አምኅ አስፋው)	321

ሥዕሎች

ተርጓሚው እና ዓለማየሁ	3
የአርባዕቱ ወንጌላት አቅማራት (EMML 7219, f. 13a.)	20
እግዝእትነ ቅድስት ድንግል ማርያም ምስለ ፍቁር ወልዳ (ከደቂቀ እስጢፋኖስ መጽሐፍ፥ MS Spencer 7, f. 4a.)	22
የንቅናቄው መሪ አቡነ እስጢፋኖስ (ከደቂቀ እስጢፋኖስ መጽሐፍ፥ MS Spencer 7, f. 4b.)	56
የማቴዎስ የማርቆስ የሉቃስ ወንጌል አቅማራት (EMML 7219, f. 14b.)	116
በግብጽ ምድረ በዳ የብሔትውና ምንኩስናን የጀመሩ አባ እንጦንስ (ከደቂቀ እስጢፋኖስ መጽሐፍ፥ MS Spencer 7, f. 3b.)	118
በግብጽ ምድረ በዳ በብሔትውና የኖሩ አባ ጳውሊ (ከደቂቀ እስጢፋኖስ መጽሐፍ፥ MS Spencer 7, f. 2a.)	182
በግብጽ ምድረ በዳ የማጎበር ምንኩስናን የጀመሩ አባ ጳኮሚስ (ከደቂቀ እስጢፋኖስ መጽሐፍ፥ MS Spencer 7, f. 2b.)	224
የደብረ ገርዜን ሁለተኛው አበምኔት አቡነ አበክረዙን (ከደቂቀ እስጢፋኖስ መጽሐፍ፥ MS Spencer 7, f. 113b.)	226
የማቴዎስና የማርቆስ ወንጌል አቅማራት (EMML 7219, f. 15a.)	278
እግዝእትነ ቅድስት ድንግል ማርያም ምስለ ፍቁር ወልዳ (EMML 7219, f. 21b.)	280



ቀዳሚ ቃል

በፕሮፌሰር ጌታቸው ኃይሌ ከግዕዝ ወደ አማርኛ የተተረጎመው የደቂቀ እስጢፋኖስ ሰቆቃ ያስደነግጣል፤ ያሳዝናል፤ ያስቆጣል፤ የማናውቀውን ራሳችንን እርቃናችንን ያሳየናል። ከስድስት መቶ ዓመታት በኋላም ፍንክች አለማለታችን ውስጣችንን እንድንመረምር ያስገድደናል። ይህንን መጽሐፍ ሳነብብ ምዕራባውያን (በእንግሊዝኛ) “ቶርቸር” (የግዕዝ ጸሐፊዎች “ፑሪኔ”) የሚሉትን ሰውን የማስቃየትን ዘዴ እኛ የፈጠርነው መሰለኝ። ቻይናውያን በዚህ ክፉ ዘዴ እንደሚታሙ አውቃለሁ፤ እኛም ሆንን ቻይናውያን የታሪካችንን ርዝመትና ያለንበትን የደኻነት አዘቅት ለመገንዘብ ይህ የክፋት ዘዴአችን ማስረጃ ሆኖ ሊያገለግል የሚችል ይመስለኛል። ከሰዎች በፊት በሥልጣኔ በራፍ ላይ ደርሰን ከኋላችን የመጡት በአዳራሹ ሲገቡ እኛ አሁንም ውጭ ቆመን መቅረታችንና በልመና የምንኖር መሆናችን የገዢዎቻችን የአፈና ተግባር የማይቀር ውጤት ሆኖ ነው። በሕገ አራዊት እየተመራን የሰውነት ህብታችንን፣ አእምሮአችንንና መንፈሳችንን ታፍንን ኑሮአችንን የምናሻሽልበትን ዘዴ ለመፍጠር አልቻልንም።

በሌላ በኩል ደግሞ፥ መንፈሳዊ ወኔ የነበራቸውና ሐሳባቸውንና አምነታቸውን ማንንም ሳይፈሩ በአደባባይ ለማውጣት የቻሉ ሰዎች መገኘታቸው ከአፈናው ባሻገር ጭራሹን ባይ አለመሆናችንን ያሳየናል። ትልቁ ነገር የነዚህን የደቂቀ እስጢፋኖስን ሐሳብና አምነት መቀበል ወይም አለመቀበል አይደለም፤ ትልቁ ቁምነገር አባ እስጢፋኖስ በማንም አፍአዊ ኃይል ተመርተው ወይም ተገድደው ሳይሆን በራሳቸው የውስጥ የአእምሮ ብርሃን ተጉዘው ከ“ሲወርድ ሲዋረድ” አስተሳሰብ ተላቅቀው ወደአንድ መደምደሚያ ላይ መድረሳቸው ነው። ለማንም ማኅበረሰብ ለትምህርትና ለዕውቀት፥ ለእድገትና ለመሻሻል፥ የልማትና ለብልጽግና አዲስ ፈርን አየቀደዱ አዳዲስ ደረጃ ላይ የሚያደርሱት እንደዚህ ያሉ ሰዎች ናቸው። በኢትዮጵያ አንዲህ ያሉ ሰዎች እንደተወርዋሪ ኮከብ ብልጭ እያሉ ድርግም በማለታቸው አገሪቱ ከነሱ ልታገኝ የምትችለውን ዘለቂታ ያለው ጥቅም አጣች። የኢትዮጵያ ሊቃውንት “ሲወርድ ሲዋረድ” በሚል በማያሰብና በማያሳስብ የቁልቁለት አስተሳሰብ ለብዙ ምእት ዓመታት ተጓዙ፤ ውጤቱ ዛሬ ያለንበት ደረጃ ነው።

የኢትዮጵያ የቤተ ክህነት ትምህርት አእምሮን የመሳል ከፍተኛ ችሎታ እንዳለው አያጠራጥርም። የተሳለና የሠለጠነ አእምሮ በጥልቀት ያስባል፤ ትክክለኛ የአስተሳሰብ ስልት በመከተልም አዲስ ሐሳቦችን

ያፈልቃል፤ አዲስ ሐሳቦች አዲሱን ትውልድ ወደአዲስ የእድገት ደረጃ ላይ ያወጡታል፤ አዲስ ሐሳቦች ከቆዩ ሐሳቦች ጋራ እየተጋጩ በሕገ ኅልዮት ያሸነፈው ይቀጥላል፤ የተሸነፈው ይሞትና ወደታሪክ ማንደር ይገባል። ወይም አዲሱና አድጌው ተፋጭተው ከሁለቱም ውሕደት ሌላ አዲስ ሐሳብ ይወጣል። የምዕራቡ ኅብረተሰብ የተጓዘበት ዕውቀትን የማስፋት መንገድ ይህ ነው። በደቂቀ እስጢፋኖስ ሰቆቃ በግልጽ የምናየው ግን በእኛ ማገበረሰብ አዲስ ሐሳብ ጠሳት ሆኖ መታየቱን ነው። ሕገ ኅልዮት በሕገ አራዊት መደቆሱን ነው። ሐሳብን በሐሳብ መቋቋም የማይችሉ የሥልጣን ጉጉት የአእምሮ ስንኩላን ያደረጋቸው የሚቀናቸውና የሚቀልላቸው የሚጠሉት ሐሳብ ማንደር የሆነውን ሰው ማጥፋቱ ነው። የኖረውን ያለውን በግድ ተቀበሉ እየተባሉ አዲስ ነገርን ማሰብና መግለጽ አደገኛ ተግባር እየሆነ ይሄዳል። በዚህም ምክንያት ማሰብን ማስቀረት የማይቻል ቢሆንም ሐሳብን በግልጽና በማያሻማ ቋንቋ ማውጣቱ ለኢትዮጵያውያን እስከዛሬ አስቸጋሪ ነው፤ ስውርና የተለባበሰ አኒጋገር እስከዛሬም ባህሳችን ሆኖ የቆየ ይመስለኛል።

ስለደቂቀ እስጢፋኖስ የተጻፈው ይህ መጽሐፍ የኢትዮጵያን ሕዝብ ታሪክና ባህል በአዲስ መንፈስ እንደገና እንድንመረምር የሚጋብዘን ይመስለኛል። ኢትዮጵያን የአይሁድ አገር ለማድረግ፣ የክርስቲያን አገር ለማድረግ፣ የእስላም አገር ለማድረግ የጠፋው የሰው ሕይወት፣ የፈለሰው የሰው ደም፣ የወደመው ንብረት ለሕገ አራዊት እንደተገበረ መሥዋዕት ልንወስደው የምንችል ይመስለኛል። የሚያሳዝነው ለሕገ አራዊት መገበሩ ገና ዛሬም አለማብቃቱ ነው። ይህ ነው እያንዳንዳችን ራሳችንን እንድንጠይቅ የሚያስገድድን፣ ምንድን ነው በእኛ ውስጥ ወይም በባህሳችን ውስጥ ሐሳብን እንደጦር የሚፈሩ ሰዎች አናታችን ላይ እንዲወጡ የሚያደርጋቸው? በተራው ኢትዮጵያዊም ዘንድ ቢሆን ይኸው ሐሳብን የመፍራት አዝማሚያ እንዴት ባህል ሆነ? ጭቆናን የኢትዮጵያውያን ባሕርይ ያደረገው ምንድን ነው? ከማንም ሕዝብ የተለየ የጭቆና ዝንባሌ የለንም የሚሉ ሰዎች አሉ። ይህንን እውነት ለመካድ መሞከሩ አይረዳንም፤ መድኃኒት የሚሆነን መቀበሉና መመርመሩ ነው።

ጌታቸው በመግቢያው ላይ ደቂቀ እስጢፋኖስ ከማርቲን ሉተር ሠላሳ ዓመታት ቀድመው ተመሳሳይ አስተሳሰብ ያመጡ ሰዎች ነበሩ ይላል። ይህ ትልቅ ነጥብ ነው፤ ማርቲን ሉተር በእውሮፓውያን አእምሮ ላይ ያመጣው የአስተሳሰብ ለውጥ በሃይማኖት ላይ ብቻ ሳይሆን በይበልጥም በዓለማዊው ጉዳይ ላይ የነበረው ተጽእኖ ማክስ ቬበር በካቶሊኮችና በፕሮቴስታንቶች መሀከል የተፈጠረውን ልዩነት ለማሳየት በዘገበው አንድ የቀልድ አባባል ይገለጣል፤—“ወይ በደንብ ብላ፤ ወይ በደንብ ተኛ።”¹ ለዚህ የቬበር መጽሐፍ ቀዳሚ ቃሉን የጻፈው የእንግሊዙ የኢኮኖሚክስ ታሪክ ሊቅ ታውኒ ፕሮቴስታንቶችን በአመጣው ለውጥ “ሥራ የኑሮ ዘዴ ብቻ ሳይሆን

1. Max Weber (tr. Talcott Parsons), *The Protestant Ethic and the Spirit of Capitalism*, New York, 1958, p. 41.

መንፈሳዊ ዓላማም እገኘ” ይላል።² እእምሮ ከአፈና ሲወጣና ነፃነትን ሲያገኝ ከሰው ልጅ ውስጥ የእግዚአብሔር እስትንፋስ ይወጣል፤ ወሰኑ የማይታወቅ የመፍጠር ችሎታ በተጨማሪም ተግባር ይገለጣል። በዓለም ውስጥ ዛሬ በበለጸጉትና በሚደክሩት አገሮች መሀከል ያለው ትልቁና ዋናው ልዩነት የእእምሮ ነፃነት ነው። ለምሳሌ በሚደክሩት አገሮች ውስጥ ባለው ግዙፍ የተፈጥሮ ህብት ይበልጥ የሚጠቀሙበት የበለጸጉት አገሮች ናቸው። በደቂቀ እስጢፋኖስም ላይ ቢሆን የእእምሮ ነፃነት ከሃይማኖት እጥር ውጭ ያለውን ዓለም የማሻሻል ችሎታን እያሳየ ነበር፤ አባ ዕዝራ ስለተግባር እድ ተጠይቀው ሊያደርጉ የሚችሉትን ሁሉ ሲዘረዝሩ፤ የእግዚአብሔር እስትንፋስ በውስጣቸው መኖሩን ያልተገነዘበው የንጉሠ መልእክተኛ መልስ “ይህን ሁሉ እደርጋለሁ የምትለው እግዚአብሔር ነህ እንዴ?” የሚል ነበር።

እንድ ተጨማሪ ነጥብ መነሣት ያለበት ይመስለኛል፤ ክዕለት ተዕለት የኑሮ ትግል በቀር ማሰብን እንደሙያ የያዙ ሰዎች ከሃይማኖት ውጭ በኢትዮጵያ ነበሩ ለማለት ያስቸግራል፤ እነዚያውም በሃይማኖት እጥር ውስጥ ሆነው የማሰብ ችሎታቸውን ያሳዩ ሰዎች--እንደአባ እስጢፋኖስና ተከታዮቻቸው፤ ከዚያም በኋላ እንደፈላስፋው ዘርዓ ያዕቆብ ያሉት-- ለስደትና ለስቃይ መዳረጋቸው፤ በኢትዮጵያ ውስጥ ማሰብ የተከለከለ ተግባር መሆኑን ነው። ትምህርቱ በተራቀቀበት በሃይማኖቱ እጥር ውስጥ ማሰብ ከተከለከለ ትምህርት በሌለበት ከሃይማኖቱ እጥር ውጭ ማሰብ ጨንገፎአል ማለት ሳይሆን አይቀርም። በሃያኛው ምእት ዓመት የዘውዱ ሥርዓት ከፈጠረውና ከብዙ ዓመታት ትግል በኋላ የኢትዮጵያ መካነ ጎልዮት ከሆነው፤ ደርግ ቢያዳክመውም ካልገደለው ዩኒቨርሲቲ ወያኔ እርባ መምህራንን ማስወጣቱና ብዙዎቹን ለስደት መዳረጉ የሚያመለክተው አለመለወጣችንን ብቻ አይደለም፤ ከሃያኛው ምእት ዓመት ወደኋላ ተመልሰን አሁንም በኢትዮጵያ ማሰብ የተከለከለ መሆኑን ነው። በዚህም እኩይ የወያኔ ማን እለብኝነት ዩኒቨርሲቲውን ቢያንስ ሠላሳ ዓመታት ወደኋላ እንደመለሱት ማሰብ ስለሚላናቸው ሊገባቸው እይቸልም፤ የአገሪቱን ዓይን እንደማጥፋት የሚቆጠር ነው።

ጌታቸው ስለደቂቀ እስጢፋኖስ “እበባቸውን አረገፉት፤ የእንቅስቃሴያቸውን ነበልባል ውሐ ቸልሰውበት ሳይቀጣጠል ቀረ” ሲል የደቂቀ እስጢፋኖስን ሐሳብና እምነት መዳፈን በሚገባ ይገልጠዋል። ውጤቱ ግን በደቂቀ እስጢፋኖስ የተወሰነ አልነበረም፤ በእጠቃላይ በኢትዮጵያ የእእምሮ ነፃነት ተዳፍኖ እንዲቀርና ኢትዮጵያ በልጆቿ የእእምሮ ኃይል እንዳትጠቀምበት ሆኗል። ይህም ደካነታችንንና ኋላቀርነታችንን ፍንትው እድርኅ የሚያስረዳን ይመስለኛል።

ዛሬ የኢትዮጵያ ሕዝብ በወያኔ ባንቱስታን-መሰል የጎሳ ክፍፍል በሚታመስበትና በጥላቻና በመፈራራት መንፈሳዊ ወኔው ተሙዋጥጦ ባለበት ጊዜ የደቂቀ እስጢፋኖስ ታሪክ ልዩ መልእክት አለው፤ እገዛዜ ምንም ያህል

2. *Ibid.*, p. 3.

በሕገ አራዊት ላይ የተመሠረተ ክፉ ጭክኔ ቢያሳይም የሰው ልጅ መንፈስ የማይበገርና አምቢ ባይ መሆኑን ያሳየናል። ቁምነገሩ ደቂቀ እስጢፋኖስ መሸነፋቸው አይደለም፤ ቁምነገሩ እየተሰቃዩ መታገላቸው ላይ ነው፤ ለሕገ አራዊት እንንበረከክም ማለታቸው ነው። በጣም የሚያስደንቀው ነገር እንድም የደቂቀ እስጢፋኖስ እባል ሲሞት ሞተ እስመባሉ ነው፤ “ሰማዕትነቱን” ወይም “ገድሉን ፈጸመ” ይላሉ። ይህ እስተሳሰብ ጥልቅ መልእክት ያለው ሆኖ ይሰማኛል። የሰው ልጅ ሕይወት እንደእንስሳ ሕይወት አይደለም፤ ዓላማ አለው፤ መልእክት አለው። ቁምነገሩ ዓላማውን ወይም መልእክቱን መፈጸም ነው አንጂ መኖር ብቻ አይደለም፤ ሐሳብንና አምነትን እንደያዙ በነፃነት ማለፍ ሐሳብንና እምነትን አስረግጦ ከመኖር የተሻለ ነው ብለው የሚያምኑ ይመስለኛል። ለዛሬው ትውልድ ይህ ኃይለኛ መልእክት ነው።

የዛሬው ትውልድ ለፕሮፌሰር ጌታቸው ባለውለታ ነው፤ እነዚህ ለዐዋቂው ለውጪው ዓለም ክፍት ሆነው፤ ለባለቤቱ ለኢትዮጵያ ሕዝብ ተቆልፈውበት የነበሩ ጽሑፎች ናቸው። አስከዛሬ እንድም ንጉሥ ወይም ፕሬዚዳንት እነዚህን ታሪካዊ ሰነዶች እሳስተረጎመና አላሳተመም። ጌታቸው በራሱ ጥረት ብቻ እነዚህን ጽሑፎች በአማርኛ አየተረጎመ ለመጀመሪያ ጊዜ ለንባብ ስላበቃቸውና ስለራሳችን እንድንማር በሩን ስለከፈተልን ከፍተኛ ምስጋና ይገባዋል። በበኩሌ የምጨምረው በዚህ ሳያበቃ አግዚእብሔር ዕድሜውንና ብርታቱን ሰጥቶት ሌሎቹንም እንዲያበረክትልን ነው።

መስፍን ወልደ ማርያም



መቅደም

አባቶቻችን በግዕዝ ያወረሱንን የባህልና የታሪክ ቅርስ በአማርኛ ለዛሬው ትውልድ ለማሳወቅ ባለኝ ምኞትና አቅድ መሠረት አነሆ ይህንን ሶስተኛውን መጽሐፍ—የአባ አስጢፋኖስንና የተከታዮቻቸውን ገድሎች—አቀርባለሁ። አንደኛው መጽሐፍ ባሕረ ሐሳብ የዘመን ቁጠራ ቅርሳችን ከታሪክ ማስታወሻ ጋራ በሚል ርእስ ኮሌጅቪል (ሚኒሶታ) ፲፱፻፺፱ ዓ. ም.፣ ሁለተኛው መጽሐፍ የአባ ባሕርይ ድርሰቶች አሮሞችን ከሚመለከቱ ሌሎች ሰነዶች ጋራ በሚል ርእስ ኮሌጅቪል (ሚኒሶታ) ፲፱፻፺፭ ዓ. ም. ታትመዋል። አምላክ ፈቃዱ እስከሆነ ድረስ ጥረቱ ይቀጥላል፤ ፈቃዱ ቢሆንም ባይሆንም፣ መከሩ ብዙ ስለሆነ ለአማርኛ አንባቢዎች የመከሩን ጌታ የምለምንላቸው ወደ መከሩ ብዙ ሠራተኞች እንዲልክ ነው (ማቴ 9: 37-38)።

ለዚህ መጽሐፍ የመረጥኳቸው “የአባ አስጢፋኖስና የተከታዮቻቸው ገድሎች” የምላቸው ገድለ አባ አስጢፋኖስ፣ ገድለ አባው ወላጎች፣ ገድለ አባ አበክረዙን፣ ገድለ አባ ዕዝራን ሲሆን የማቀርበው የገድሎቹን የአማርኛ ትርጉሞቹን ነው። በመግቢያው እንደምገልጸው፣ የአባ አስጢፋኖስ ተከታዮች የሚታወቁት “ደቂቀ አስጢፋኖስ” በመባል ነው። ከረጅሙ ታሪካችን ውስጥ ለዛሬው አነዚህን ገድሎች የመረጥኩት ደቂቀ አስጢፋኖስ ከአኛ ዘመን በፊት ለእምነታቸው ምሳሌ የሌለው ከፍተኛ ትግል ያሳዩ ሆነው ስላገኘዋቸው ነው።

እዚህ በስደት በምኖርበት አገር አንዲት ኢትዮጵያዊት የዩኒቨርሲቲ ተማሪ አግኝቼ ስንወያይ በጨዋታችን ላይ የደብረ ብርሃን ልጅ መሆኗን ነገረችኝ። “ከተማዋን የቈረቁሯት ዘርአ ያዕቆብ ናቸው ይባላል፤ መነኮሴ ነበሩ ወይ?” ብላ ጠየቀችኝ። የሀገርሽን ታሪክ አንቺ ንገረኝ አንጂ” ብዬ ግዴታዋን ካስታወስኳት በኋላ የማውቀውን ነገርኳት።

“ደብር” የሚለው ቃል እንደ ደብረ ሊባኖስ፣ እንደ ደብረ ዳሞ ከገዳም ጋራ የተያያዘ ስለሆነ ስለ ደብረ ብርሃን ያላት ግምት ጭፍን ምላ አልነበረም። ሆኖም ገዳም ያልሆኑትን አነደብረ ማርቆስን፣ አነደብረ ሲናን ልታስታውስም ትችል ነበረ።

ጥያቄዋን እዚህ ያነግሁት ከዚህ ዛሬ ከማቀርበው መጽሐፍ ጋራ በሁለት በኩል በመያያዝ የትርጓሜ ጥረቴን የሚያጸድቅልኝ ሆኖ ስላገኘሁት ነው። የተያያዘው ባንድ በኩል ስለ ደብረ ብርሃን ስያሜ ሲሆን በሌላ በኩል ደግሞ ስለአሁኑ ወጣት ትምህርታዊ አስተዳደግ ነው። የስያሜውን ታሪክ ቀጥሎ የማቀርበውን መግቢያ እደመድምበታለሁ። አሁን የዛሬው ወጣት

ትምህርታዊ አስተዳደግ ከዚህ ዛሬ ከማቀርበው መጽሐፍ ጋራ ግንኙነት አለው ያልኩበትን ምክንያት ላብራራ።

ያሁኑ ትውልድ ሲወርድ ሲዋረድ በመጣው መንገድ ታሪኩን እንዳያውቅ ሀገሪቱ ብዙ መሥዋዕት ከፍላ ያመጣችው ዘመናዊው ሥርዓተ ትምህርት ከዚያ መንገድ አውጥቶ ወስዶታል፤ ያ ሊያስተምረው የወሰደው ሥርዓት እንዳያስተምረው ደግሞ የሀገሩን ታሪክ ለማስተማር በቂ ዝግጅት አልነበረውም። ስለዚህ የሀገሪቱ ጥረት በብዙ ረገድ የሚመሰገን ሆኖ ሳለ፤ ልጆቿን የሀገር ታሪክ መሃይምናን አድርጎባታል። አዲሱ ሥርዓት ታላቁ ዘርአ ያዕቆብ ማን እንደሆነ የማያውቁ የኮሌጅ ተማሪዎች (ያውም የደብረ ብርሃን ልጅ) አፍርቷል።

መቼም ያላስተማሩትን ልጅ ለምን አታውቅም ብሎ የሚወቅስ የለም። እንግዲህ የፈሰሰ ሰለማይታፈስ የተሻለው መፍትሔ ወተቱን እንዳዲስ ማለብ ይመስለኛል። ሙከራዬ ያንን ለማድረግ ነው።

ባንዱ መጽሐፈ ውስጥ የገለጽኩት ዕውቀት በሌላው መጽሐፈ መነሣት ሲያስፈልገው፤ በጽሕፈት ዓለም እንደተለመደው፤ ቀደም ብሎ በተጻፈው መጽሐፍ ውስጥ የተገለጠበትን ገጽ አመለክታለሁ እንጂ፤ እንደገና በመግለጽ ጊዜያችሁንና ጊዜዬን አላጠፋም። ስለዚህ ከኔ ጋራ ለመቆየት የፈለገ ሁሉ ቀድመው የታተሙትን መጽሐፎቼን ቢያገኝ ይጠቅመዋል።

ሌላው በዚህ አጋጣሚ ላስታውሰው የምፈልገው፤ በውጭ አገር ሊቃውንትና በኔም የታተሙ ብዙ ምንጮችን የምጠቅስ መሆኔን ነው። ሆኖም ምንጮቹ የውጪ አይደሉም፤ ዋቢ ሰነዶቹ በውጭ ሊቃውንትና በኔም ተጠንተው ይታተሙ እንጂ፤ ደራሲዎቹ የኢትዮጵያ ሊቃውንት ናቸው።

፳፱

የፊተኞቹን ሁለቱን መጻሕፍት ሳዘጋጅ የረዱኝ ባለቤቴ ምሥራቅ አማራ፤ አገታችን ወደዘር ማርታ አማራ፤ ወዳጄ አቶ አምኅ አስፋው ይኸንን መጽሐፍ ሳዘጋጅም በዚያው መጠን አብረውኝ ነበሩ። ምሥራቅ ረቂቁን በመቀምር በመምታት፤ ማርታ የፊደል ግድፈት በመልቀም፤ አምኅ ግልጽ ያልሆኑ አነጋገሮችን በመጠቀም፤ የፊደል ግድፈት በማረም፤ መጠቀሙንና ዋቢ መጻሕፍቱን በማዘጋጀት፤ በመጨረሻም ለመጽሐፉ ይኸንን መልክ በመሰጠት ረድተውኛል። ይኸንን ሁሉ እኔው ራሴ ብቻዬን ለማድረግ ባለመገደዴ ራሴን ዕድለኛ አደርገዋለሁ። በተለየ የአምኅን እርዳታ ባላገኝ መጽሐፉ ለገትመት አይበቃም ነበረ። የረጅም ዘመን ወዳጄ ፕሮፌሰር መስፍን ወልደ ማርያም ረቂቁን አንብቦ እንደሱ “ሕግ ይዳኘን” ከማለት በምንም ምክንያት ወደ ኋላ ላላሉ ኢትዮጵያውያን ታሪክ መግቢያውን የሚያዳብር “ቀዳሚ ቃል” ስለጻፈልኝ አመሰግናለሁ።

ለገድለ እስጢፋኖስና ለገድለ አበክረዙን ጥናቴ የኒው ዮርክ ሕዝባዊ ቤተ መጻሕፍት (Spencer Collection, The New York Public Library, Astor,


Lenox and Tilden Foundation) የSpencer 73 ቅጂ፡ ለገድለ አሰጣፋኛስ በተጨማሪ የርማው የሊንቺ ሕዝባዊ አካዴሚ (Accademia Nazionale dei Lincei, Roma) በወዳጇ በፕሮፌሰር ላንፍራንቮ ሪቺ (Professor Lanfranco Ricci) እርዳታ የConti Rossini 48ን ቅጂ ስላቀረቡልኝ፡ መሥሪያ ቤቱ የቅዱስ ዮሐንስ ዩኒቨርሲቲ የማይክሮፊልም ቤተ መጻሕፍት (Hill Monastic Manuscript Microfilm Library, Saint John's University, Collegeville, Minnesota) የገድለ አበው ወአጎውን ቅጂ (EMML 4) እና አሰፈላጊ የቢሮ ድጋፍ ስላቀረበልኝ፡ ወዳጇ ዶ/ር ታዩ አሰፋና እቶ ውዱ ጣፈጠ ካሱ አዲስ አበባ አለ የተባለውን የገድለ አሰጣፋኛነን ቅጂ ሊያገኙልኝ ስለደከሙ፡ የኢትዮጵያ ጥናትና ምርምር ቤተ መጻሕፍት የገድለ አበው ወአጎውን ቅጂ (ቍጥር 496) ዶ/ር ታዩ አሰፋ እንዲቀዳልኝ በአቶ ደመቀ ብርሃኔ አማካይነት ስለፈቀደ ለሁሉም ከፍተኛ ያለ ምስጋና አቀርባለሁ።

ይህ መጽሐፍም እንደ የአባ ባሕርይ ድርሰቶች ከአሜሪካኖቹ ዕለተ አኩቲት (Thanksgiving Day) ጋራ የተያያዘ ታሪክ እለው። የአባ እስጢፋኖስን ገድል ወደ እማርኛ የተረጉምኩት ልጆችን ሶስት የ2002 ዓ. እ.ን ዕለተ አኩቲት በዓል አብረናት ከቤተሰቧ ጋራ እንድናከብር፡ በዚያውም የሚኒሶታን ብርድ ለአንድ ወር ያህል አንድንርቅ፡ ከሁሉም ይበልጥ ግን ዓለማየሁን ስትገላገል አጠገቧ ሆነን “ማርያም፡ ማርያም” እንድንል ጋብዛን ሎስ አንጀለስ (ፓሳዲና) በነበርንበት ጊዜ ነው። በአምላክ ቸርነት ልጄን በሰላም ተገላግላ እንደገና አያቶች ለመሆን በቃን። የአኩቲቱን ዕለት ግን አብራን አልነበረችም፤ “ልጅ” ዓለማየሁ በመምጣት ላይ መሆኑን የበዓሉ ዋዜማ ላይ ስላስታወቀ፡ እናት እባቱ እራቱንም አያቶች ከቤታቸው ትተው ሐኪም ቤት ሄደው እዚያው አደሩ፤ ዕለቱንም እዚያው ዋሉ። ታሪኩ መጽሐፉን ለዚህ ዕለት መታሰቢያ ለማድረግ ተጨማሪ ምክንያት ሆነ።

ማስታወሻ፡

- (1) ምንጮችን በማስረጃነት በግርጌ ጎዳግ ላይ ስጠቅሳቸው መጀመሪያ ሙሉ አርእስታቸውን እሰጣለሁ፤ ከዚያ በኋላ እነሱን መጥቀስ ሲያስፈልገኝ መጀመሪያቸውንና ገጾቹን ብቻ እንጂ ሙሉ አርእስታቸውን አልደጋግምም። ሙሉ አርእስታቸውን ለማወቅ የሚፈልግ ወደ መጨረሻው በ“ዋቢ መጻሕፍት” ከፍል በየደራሲዎቻቸው ስም ተዘርዝረው ያገኛቸዋል።
- (2) ስተረገም የገድሎቹን የግዕዝ ገጾች/ቅጠሎች እየሰጠሁ ነው። ጥቅሙ ግዕዙን ከኔ ትርጉም ጋራ ለማስተያየት የሚፈልግ ያለበትን በቀላሉ እንዲያገኘው ነው። መቼም የግዕዝና የአማርኛ የዓረፍተ ነገር እስካክ የተለያየ ስለሆነ አቅራቢያውን እንጅ ግዕዙ የሚጀምርበትን ልኩን ለማሳየት ፈጽሞ አይቻልም።

ጌታቸው ኃይሌ



የአርባዕቱ ወንጌላት አቅማራት
(EMML 7219, f. 13a.)

መግቢያ

“ጽኑ ነቢይ ሲሆን እንደዚሁ ጽኑ ንጉሥ ያስነሣል”

አባ እስጢፋኖስ



እግዚእትነ ቅድስት ድንግል ማርያም ምስለ ፍቁር ወልዳ
(ከደቂቀ እስጢፋኖስ መጽሐፍ፥ MS Spencer 7, f. 4a.)



ደቂቀ እስጢፋኖስ

ታሪካቸውን እዚህ የማቀርበው አባ እስጢፋኖስና ተከታዮቻቸው (ደቂቀ እስጢፋኖስ) የኢትዮጵያ ቤተ ክርስቲያን የማትቀበላቸው እንዲያውም የተወገዙ አድርጋ የምታያቸው በዓሥራ አምስተኛው ምእት ዓመት ያበቡ የተሐድሶ እንቅስቃሴ መሪዎች ናቸው። አሕይዎና ተሐድሶ (Revival and Renewal or Reformation) ተደላድሎና ተመቻችቶ በተቀመጠው ሥርዓት (Establishment) ውስጥ የዛገና የሚራገፍ ነገር የሚያይ የአእምሮ ችሎታና የተፈጥሮ ተስጥዎ ካላቸው ታላላቅ ሰዎች ዘንድ የሚመጡ ሐሳቦች ናቸው። እነዚህ ሰዎች “መለወጥ አለበት” የሚሉትን ለመለወጥ ቈርጠው ሲነሡ ደግሞ ታላቅነታቸው ወደ ገናናነት ያድጋል። ትውልድም አገሪቱ የነፃ ሐሳብና የምርምር ሰዎች እንደነበሯት ሲያውቅ ይከራል። የደቂቀ እስጢፋኖስን ገድሎች የማሳትመው በኛም አገር የሚያከራ የአእምሮ እንቅስቃሴና ለአምነት መሞት የነበረ መሆኑን ሳላዩ ለማሳየት ነው አንጂ እንቅስቃሴውን ለመደገፍ ወይም ለመቃወም ወይም እንደነሱ የንጉሥ ግርማ የማይፈሩ መንፈሳዊ አባቶች አልነበሩም ለማለት አይደለም። አባ አኖርዮስና አባ ፊልጶስ አፄ ዓምደ ጽዮን የአባቱን ፅዕብት ቢያገባ ሳይፈሩ ተናግረውታል፤ የቀጣቸው ቅጣትም ቀላል አልነበረም። ገድላቸው እንደሚመስከረው፤ ደማቸው እንደውሐ እስኪፈስ ገርፏቸዋል፤ ራቁራቸውን በገበያ መካከል አስኪዷቸዋል፤ አግዟቸዋል።¹ ቅጣቱ ከአፄ ዘርአ ያዕቆብ ቅጣት ቢያንስ የነሱን ቈራጥነት አያሳንሰውም።

ከላይ እንዳመለከትኩት፡ የአባ እስጢፋኖስ ተከታዮች “ደቂቀ እስጢፋኖስ” ይባላሉ። ደቂቅ ማለት “ልጆች” ማለት ሆኖ፤ እንደ “ደቀ መዝሙር” የተከታዮች መጠሪያ ነው። አንድ መነከሪ በአንድ ገዳም መንከሶ ሲኖር፤ በአንዳች ምክንያት ከዚያ ይወጣና የራሱን የብሕትውና (የባሕታዊነት) ኑሮ ይጀምራል። የአባትነት ስሙ አየገነነ ሲሄድ፤ ቀስ በቀስ

1. K. Conti Rossini, *Vitae Sanctorum Indigenarum I Gadla Başalota Mikā'el seu Acta Sancti Başalota Mikā'el, II Gadla Anorēwos seu Acta Sancti Honorri*, CSCO, vol. 28/11 (1962); Getatchew Haile, “The Translation of the Relics of Abunā Filāppos of Dābrā Libanos,” *RSE*, vol. XXXIV (1992), pp. 75-113; B. Turaiev, *Vitae Sanctorum Indigenarum III Gadla Aron seu Acta Sancti Aaronis, IV Gadla Filpos seu Acta Sancti Philippi*, CSCO, vol. 30/13 (1961).

ሌሎችም እየመጡ የሱ ተከታዮች ይሆናሉ። በዚህ መንገድ ራሱን የቻለ አዲስ ደብር ይቋቋማል። የገዳሙ መሥራች “አባት”፣ “መምህር”፣ “አበምኔት”፣ ከተሾመም “ንቡረ እድ” ይባላል፤ ተከታዮቹ ገዳሙን የጀመረው መነኩሴ ልጆች (“ደቂቅ”) ይባላሉ። ተከታዮችን ልጅ የሚያደርጋቸው ሥርዓቱን ሥርዓታቸው እምነቱን እምነታቸው ማድረጋቸውና ከገዳሙ መመንኮላቸው ነው። ለምሳሌ፡ የደብረ ሊባኖስ መነኮላት ገዳሙን ባቋቋሙት በአቡነ ተክለ ሃይማኖት ስም “ደቂቀ ተክለ ሃይማኖት” እንደሚባሉት ነው። የአባ እስጢፋኖስ ተከታዮችም “ደቂቅ እስጢፋኖስ” የሚባሉት ስለዚህ ነው፤ እምነታቸውን ለብዙ ዘመን እምነታቸው አድርገው ባወጡት ሥርዓት ኖረዋል። ሥርዓታቸው ሌሎች አድባራት ትተውታል የሚሉት የድኽነት፣ የስግደት፣ የጸሎት፣ የዝምተኝነት ኑሮ ሲሆን፣ እምነታቸው ለአብ፣ ለወልድ፣ ለመንፈስ ቅዱስ ካልሆነ በቀር (ለወላዲተ አምላክ) ሥዕል፣ ለመስቀል፣ ለንጉሥ አንስግድም (አራስን የሚያስገነብስ እጅ አንነሣም) ከቤተ ክርስቲያን መጻሕፍት ውጪ የሆኑትን እንቀበልም ነው።

ደቂቀ እስጢፋኖስ ይወቁት አይወቁት አይታወቅም እንጂ፣ ለሥዕልና ለመስቀል አንስግድም ማለት በኢትዮጵያ ታሪክ አዲስ ሐሳብ አይደለም። እነሱ ከመነሣታቸው ከመቶ እምሳ ዓመት ግድም በፊትም እዚያው እትግራይ ለሥዕልና ለመስቀል አንስግድም፣ “ምክንያቱም ሥዕል ሲሌዳ ነው፤ መስቀልም የሳልነታ ዕንጨት ነው” የሚሉ ታላላቅ ሰዎች ተነሥተው ነበረ። ግን አዲ ያግብአ ጽዮን (1278-1286) እመቤታችን ተገልጻልኝ፣ “ለሥዕሌና ለልጄ መስቀል መስገድ ይገባል” ብላኛለችና ያልታዘዘ “አንገቱ ለገመድ፣ ያከማቸው ንብረቱ ለወራዊቱ፣ ቤቱ ከጠመንጃዬ አፍት ለምትወጣ እሳት ይዳረጋል” ሲል ስላወጀ ያገሩ ሰዎች ሁሉም፣ “ንጉሡ ያዘዘንን ሁሉ እናደርጋለን፤ ለመስቀልና ለሥዕል እንስግዳለን” ብለው በመታዘዛቸው እንቅስቃሴው በዚህ አክትሟል።²

ደቂቀ እስጢፋኖስ የተነሡት በአዲ ይሥሐቅ (1406-1421) ዘመን ሲሆን ማርቲን ሉተር ጀርመን ላይ ተመሳሳይ ሐሳብ ይዞ ከመነሣቱ ከስላሳ ዓመት ግድም በፊት ነው። ግን በየትም አገር ቢሆን በተደላደለው ሥርዓት ላይ ተመቻችተው የተቀመጡ ንላፊዎች የሚነካቸውን ለውጥ ስለሚጠሉ እንዲህ ያለውን የለውጥ ጥሪ ይቃወሙታል። እንዲያውም ተጣሪዎቹን ባላቸው ሥጋዊና መንፈሳዊ ንይል ሁሉ ሊያጠፏቸው ይሞክራሉ። በአባ እስጢፋኖስና በተከታዮቻቸው በደቂቀ እስጢፋኖስ ላይ የደረሰው ይህ ነው። አበባቸውን አረገፉት፤ የእንቅስቃሴያቸውን ነበልባል ውሐ ቸልሰውበት ሳይቀጣጠል ቀረ። የመንግሥቱ ንይል የሚጋፉት አልነበረም። ሆኖም የኢትዮጵያ ቤተ ክርስቲያን ውጤትን ታድርጋቸው እንጂ ተልእኳቸውን ውስጥ ውስጡን በጽሑፍና እየተቀበለቸው በመሄድ ላይ እንዳላች ሥነ ጽሑፍ ይመስክራል። እንደሚባለው ሳይሆን ሁል ጊዜ ሰላማዊና የማይቁረቀር

2. K. Conti Rossini, *Vitae Sanctorum Indiginarum I Acta Marqorēwos*, CSCO, vol. 33/16 (1965), pp. 12-14.

ተሐድሶን የሚቀበሉ መሪዎች አሏት። ቤተ ክርስቲያን ቅድስት ድንግል ወላዲተ አምላክን ታከብራለች እንጂ አታመልክም። ከአምነቷ ውጪ የሆኑ ሐሳቦች ሲነሡም በጉባኤ በውይይት ታስቀራቸዋለች።

ገድሎቻቸው እንደሚያሳዩት ደቂቀ እስጢፋኖስን መንፈሳዊ ሥልጣን ያላቸው ጳጳሳቱ ያወገዟቸው ለመሆኑ የማያከራክር ማስረጃ የለንም። ያወገዛቸው ወይም ተወግዘዋል የሚለው ንጉሠ አፄ ዘርአ ያዕቆብ (1426-1460) ነው። ታሪካቸውን ስናነብ እንደምናየው፣ መወገዛቸውን እነሱ አያምኑም፤ እንዲያውም ራሳቸውን የሚጠሩት “ቅዱሳን” (ቅዱሶች) አያሉ ነው። አባ እስጢፋኖስ በከሓዲነት ተከሰሰው ከሱ በፊት በነገሠው በአፄ ይሥሐቅ ችሎት ቀርበው የገለጡት አምነታቸው አፄ ዘርአ ያዕቆብ ችሎት ሲቀርቡ ከገለጡት አምነታቸው የተለየ አልነበረም። ሆኖም በአፄ ይሥሐቅ ችሎት የተመሰገኑ መነኩሴ በአፄ ዘርአ ያዕቆብ ችሎት ተወዝዙ።

የአፄ ዘርአ ያዕቆብ አገዛዝ (1426-1460)

ራቅ ብለው ሲያዩት ዘመኑ ሁሉ ያው ካልሆነ፣ የአፄ ዘርአ ያዕቆብን ዘመን ታሪክ ሳንብ “ምነው በዚያን ጊዜ በተወለድኩ” እና “እንኳን በዚያን ጊዜ ያልተወለድኩ” የሚሉ ሁለት ተቃራኒ ስሜቶች ይመጡብኛል። አፄ ዘርአ ያዕቆብ የሰለት ልጅ ነበረ። እናቱ የፊተኛው ልጇ ስለሞተባት፣ “ያሁኑ ፅንሴ ተወልዶ በጤና ካደገ ለቅድስት ድንግል እመቤታችን እስጠዋለሁ” ብላ ተሰላ እንደነበረ ተጽፏል።³ በእመቤታችን እርዳታ በሰላም በጤና ስለተወለደ ለ፲ ከፍ ያለ ግዴታ የተሰማው ይመስላል። አባቱ ዳዊት የጀመረውን በፈረንሳይ፣ በእስፓኝ፣ በግብጽ፣ በፍልስጥኤም የተሠሩትን ታምሮቿን ወደ ግዕዝ መተርጉም⁴ በሰፊው ቀጠለበት፤ የውጪውን አገር ማስተርጉም ብቻ ሳይሆን ኢትዮጵያ ውስጥ የሠራቻቸውን ተአምራት ሁሉ አየሰበሰበ በጽሑፍ አሰፈራቸው።⁵ ጸሐፊዎች ሰብስቦ፣ ተአምረ ማርያምን እያስቀዳ በቅዳሴ ጊዜ እንደ ወንጌል በሥርዓት ቆመው እንዲያነቡት ለየገዳማቱ ላከላቸው፤ ይኸም አንድ የጭቅጭቅ ምንጭ ሆነ።

ለገዳማቱ በላከላቸው የተአምረ ማርያም መጽሐፍ መግቢያ ውስጥ “ፍጥረት ሁሉ ስለ እመቤታችን ተፈጠረ። አዳምና ሔዋንም ስለ እመቤታችን ተፈጠሩ”⁶ የሚል፣ በሥርዓቱ ውስጥ “ቅርባን መቀረብ

3. Enrico Cerulli, “Le Etiopia del secolo XV in nuovi documenti storici,” *Africa Italiana*, vol. V (1933), pp. 82-83.

4. Enrico Cerulli, *Il libro etiopico dei miracoli di Maria e le seu fonti nelle letterature del Medio Evo latino*, Rome 1943.

5. Getatchew Haile, *The Mariology of Emperor Zär'a Ya 'aqob of Ethiopia*, Rome 1992, pp. 3-12.

6. ተአምረ ማርያም። በግዕዝ እና በአማርኛ። አዲስ አበባ ፲፱፻፳፩ ዓመተ ምሕረት፣ ገጽ 9.

ያልቻለ ተአምራን ሰምቶ ወደ ቤቱ ይሄድ፤ እንደ ቊርባን ይቈጠርለታል፡፡⁷
 የሚል፡ በተአምሮቿ ውስጥ ደግሞ ስንት ሰው በልቶ የፈጀ በላዔ ሰብእ (ሰው
 በላ) በቅድስት ማርያም ስም ለአንድ ሰተጠማ ሰው ውሐ ስለሰጠ ብቻ
 መንግሥተ ሰማያት ገባ የሚል ስላለበት አበምኔቶቹ ስለ ንጉሡ ትእዛዝ ምን
 እንደሚያደርጉ ተቸገሩ፤ አንዳንዶቹ ደፍረው ተቃውሞ ጀመሩ፡፡⁸

ወሰምዐ አሐዱ መነኮስ ንቡረ እድ ከመ ፈነወ ንጉሥ መጽሐፈ
 ተአምራሃ ውስተ አብያተ ክርስቲያናት ወይቤ አንሰ ኢያበውአ ውስተ
 ደብርየ መጽሐፈ ተአምራሃ ለአግዛእትነ ቅድስት ድንግል በ፪ኤ
 ማርያም ወላዲተ አምላክ ምንተኒ ለእመ ረሰቹ፡፡ ወይቤሉ አሐዱ
 ብእሲ ዘሰምየ አንዝ ይብል ከመዝ ለምንትነ አላባ ዘኢታበውአ ውስተ
 ደብርከ ተአምራሃ ለአግዛእትነ ቅድስት ድንግል በ፪ኤ ማርያም
 ወላዲተ አምላክ፡፡ ወይቤ አንሰ አሜህሮሙ ለደቂቅየ ጽኑዐ ትምህርተ
 (ትሕርምተ?) በከመ ገድለ መነኮሳት፡፡ ቦ አለ ሀለው ውስተ ጸማዕት
 ወቦ አለ ሀለዉ በትሕርምት፡፡ ወሰባ ይሰምዐ መጽሐፈ ተአምራሃ
 ለአግዛእትነ ቅድስት ድንግል በ፪ኤ ማርያም ወላዲተ አምላክ ዘከመ
 አድገነቶሙ ለብዙኃን ኃጥአን አለገብሩ ኃጣውአ ዓበይተ የኃድጉ
 እሙንተኒ ጸማሆሙ ወገድሉሙ ወይገብኡ ውስተ ንዝሐላል፡፡



አንድ ንቡረ እድ መነኮሴ ንጉሡ የተአምራን መጽሐፍ ወደየቤተ
 ክርስቲያኖቹ እንደላክ ሲሰማ፡ “እኔ ምንም ቢያደርጉኝ
 የእመቤታችንን በ፪ መንገድ ድንግል ቅድስት ማርያም ወላዲተ
 አምላክን የተአምራን መጽሐፍ ከደብረ አላስገባም” አለ፡፡ እንደዚህ
 ሲል የሰማው አንድ ሰው፡ “የእመቤታችንን በ፪ መንገድ ድንግል
 ቅድስት ማርያም ወላዲተ አምላክን ተአምር ከገዳምህ የማታስገባው
 ለምንድን ነው?” አለው፡፡ “ልጆቼን በመነኮሳት ገድል ውስጥ እንዳለው
 ጽኑ ትምህርትን/ ጭምተኝነትን አስተምራለሁ፤ እነሱም አንዳንዶቹ
 በዋሻ ኑሮ ይኖራሉ፤ አንዳንዶቹ በጭምተኝነት ላይ ናቸው፡፡ ታላላቅ
 ኃጢአቶችን የሠሩ ብዙዎች ኃጢአተኞችን እንዳዳነቻቸው
 የእመቤታችንን በ፪ መንገድ ድንግል ቅድስት ማርያም ወላዲተ
 አምላክን ተአምር ሲሰሙ እነሱም ጸማቸውንና ገድላቸውን ትተው
 ንዝሐላሎች ይሆናሉ” አለው፡፡

እዚ ዘርአ ያዕቆብ የተአምራ ማርያምን ቅጂ ለደቂቀ እስጢፋኖስ ገዳምም ልኮ
 እንደነበረና ከቤተ ክርስቲያናቸው ሥርዓት እንዳላስገቡት ምንጫቸው
 ይመስክራል፡፡⁹

7. እዚያው፡ ገጽ 19፡፡

8. Cerulli, *Il libro etiopico dei miracoli di Maria*, pp. 18-19.

9. ገድለ አበው ወአጎው፡ EMM 4, f. 36b-37a, W. F. Macomber, *A Catalogue of Ethiopian Manuscripts Microfilmed for the Ethiopian*

(36^ሐ) ንጉሠ “መጽሐፈ ተአምረ ማርያምን እጅ አይነሡም” በሚል ከስ ወዳመጧቸው ወደ ጀቱ፡ “የሚሏቸው እውነት ነውን?” (ብሎ) ላከባቸው፡፡ ፩ዱ ወንድም፡ “እኛ እጅ እንነሣም አላልንም፤ ብቻ እንድ ተላላኪ ከወንጌል ንባብ በኋላ (እንዲነበብ) እንድ መጽሐፍ አመጣልኝ፤ “ይኼ መጽሐፍ ምንድን ነው?” አልኩት፡፡ “መጽሐፈ ተአምረ ማርያም ነው” አለኝ፡፡ “የሐዋርያት ሥርዓት እኮ እንደዚህ አይደለም፡፡ ከአሪት፡ ከነቢያት፡ ከሐዋርያት ዜና መጻሕፍት ሁሉ (ተነብስ)፡ ከዚያ ቀጥሎ፡ ወንጌል ይነበባል፤ ከጸሎት ፍጻሜ በኋላ ወንጌልና መስቀል እጅ ይነሣል” አልኩት፡፡ የቃሌን መጨረሻ ሰምቶ መጽሐፉን ይዞ ሄደ፡፡ ከዚያ በኋላ ያንን መጽሐፍ (37^ሀ) እንዲሰጠኝ ጠየቅሁት፡ ሰጠኝ፤ እንብቤ እጅ ነሣሁት” አለ፡፡ ንጉሡ፡ “ይኸን የምትለው ንቃህ አይደለምን?” አለው፡፡ ያ ወንድም፡ “የምንቅ እንደሆነ አሁን ፈትኑኝ” አለው፡፡ ንጉሡ፡ “አጌንብሶ፡ ማንስ ተጌንብሶ?” አለ፡፡ ከዚያ፡ ንጉሡ እንዲደበድቡት አዘዘ፡፡ በዱላ ደበደቡት፡፡

ዘመኑን የሚያንን የሚያደርገው ዘርእ ያዕቆብ በአንድ ገዳም ውስጥ ራሱን ሳይገልጽ በትምህርት እየታነጸ ያደገ ታላቅ ሊቅ¹⁰ ከመሆኑም በላይ ድርጊቶች በጽሑፍ እንዲመዘገቡ ማድረጉ ነው፡፡ ከሱ በፊት የነበሩ ሊቃውንት ያተኮሩት የውጪ መጻሕፍትን ወደ ግዕዝ በመተርጎም ዕውቀትን ከውጪ አገር ከማምጣቱ ላይ ነበረ፡፡ ዘርእ ያዕቆብ ያንንም እያደረገ በተጨማሪ በካህናተ ደብተራነት¹¹ ከቤተ መንግሥት ከሚያገለግሉ ሊቃውንት ጋራ ብዙ ድርሰቶች ደርሷል፡፡¹² ብሔራዊ ሥነ ጽሑፍ ከሱ አስቀድሞ በነበሩት በነቅዱስ ያሬድ፡ በነርቱና ሃይማኖትና በነአባ ጊዮርጊስ ዘጋሥጫ ቢጀመርም መዳበር የጀመረው በአዲ ዘርእ ያዕቆብ ዘመንና ጥረት ነው፡፡ ስለ እርቶዶክስ ሃይማኖት ያለው እምነት ለጥቂቶቹ ሊቃውንት እልጥም ስላላቸው

Manuscript Microfilm Library, Addis Ababa, and for the Monastic Manuscript Library, Collegeville, vol. I: Project Numbers 1-300, Collegeville, (Minnesota) 1975, p. 7. እዚህም ገጽ 128፡፡

10. Tadesse Tamrat, *Church and State in Ethiopia 1270 - 1527*, Oxford 1972, p. 220-221.

11. “ካህናተ ደብተራ” (የድንኳን ካህናት) የሚባሉት ዱሮ ከቤተ መንግሥት ግቢ “በድንኳን” ባለው ታቦት እያገለገሉ ነገሥቱን ስለ ቤተ ክርስቲያን ሃይማኖት የሚያማክሯቸው ሊቃውንት ናቸው፡፡ “ደብተራ” ማለት “ድንኳን” ማለት ነው፡፡ ግን ንጉሡ ሲንዝ ካልሆነ በቀር ታቦቱ ሁል ጊዜ በደብተራ ውስጥ የሚቀመጥ አይመስለኝም፡፡ “ደብተራ” የሚባለው ድንኳን ከብሉይ ኪዳን ሥርዓት ጋራ የተያያዘ ነው፡፡ ንጉሥ ሰሎሞን መቅደስ እስኪሠራላት ድረስ ታቦቱ ጽዮን የምትቀመጠው በደብተራ (በድንኳን) ነበረ፡፡ ካህናቱም “ካህናተ ደብተራ” (ካህናተ ድንኳን) እንዳንዴም “ደብተራ” ይባላሉ፡፡

12. የሚታወቁት መጻሕፍት ጌታቸው ኃይሌ፦ ባሕረ ሐሳብ የዘመን ቁጠራ ቅርሳችን ከታሪክ ማስታወሻ ጋራ፦ ኮሌጅቪል (ሚኒሶታ) ፲፱፻፺፫ ዓ. ም. ገጽ 236 ላይ ተዘርዝረዋል፡፡

(እንዳንዶቹም ዘንድ ኑፋቄ ስለነበረባቸው) ይቃወሙት ነበረ። እነሱን በየገዳማቸው እየዞረ መገሠጽ ስለማይችል ጉባኤ እየጠራ በራሱ ዳኝነት እየተከራከረ ይረታቸው ነበረ። የጉባኤውን ታሪክና ውሳኔ በጽሑፍ ስላስቀረፈን አፄ ዘርአ ያዕቆብ ታሪክ ሠርቷል።¹³ ኢትዮጵያ ውስጥ የተፈጸሙት ንጉሠ የሰበሰባቸው ተአምራትም የሥነ ጽሑፍና የታሪክ ምንጭነት አላቸው። ይህንን መግቢያ ለማዘጋጀት ካስቻሉኝ ምንጮች ውስጥ አንዱ ተአምረ ማርያም ነው።

ዘመኑን የማያንጓ የሚያደርገው ንጉሠ ከአሚያምነው በተለየ እምነታቸው በጸኑት ሊቃውንትና የሃይማኖት ሰዎች ላይ ያደርስባቸው የነበረው ጽኑ ቅጣት ነው። ምን ማለቴ እንደሆነ እዚህ የማቀርባቸው የአባ እስጢፋኖስና የተከታዮቻቸው ገድሎች ይገልጹልናል።

አፄ ዘርአ ያዕቆብ አባ እስጢፋኖስን “እስጢፋ”፣ ተከታዮቻቸውን “ደቂቀ እስጢፋ” (“የእስጢፋ ልጆች”) ነበር የሚላቸው። አባ እስጢፋኖስን ለምን “እስጢፋ” እንደሚላቸው አልነገረንም፤ ግን ንጉሠ የሸሙጥ ስም ማውጣት ይችላለን ነበረ። ደቂቀ እስጢፋኖስ ሸሙጥ እንደገባቸው ከሆነ፣ “እስጢፋ በግብጽ ቋንቋ የሰይጣን ስም ስለሆነ የእግዚአብሔርን ቤት እስተዳዳሪ ሰይጣን፣ እኛን ልጆቹን የሰይጣን ልጆች ለማለት ነው” ይላሉ።¹⁴ እነሱም አጻፋውን ሲሰጡት “ድብ ፀር” (“ጅብ ጠላት”)—አያ ጂቦ፣ “ዝራጉን” (ድራጎን) ይሉት ነበር።

የሃይማኖት ውዝግብ

የዘመኑ ዋና ዋና አከራካሪ ጥያቄዎች ስለ ምሥጢረ ሥላሴ፣ ስለ ምሥጢረ ሥጋዊ፣ ስለ ሰንበት አከባበር፣ ስለ ቤተ ክርስቲያን የሕግ መጻሕፍት ቍጥር፣ ቅድስት ድንግል ማርያምን፣ የቅዱሳን/ት ሥዕልን፣ መስቀልን ስለማክበር፣ ስለ ክርስቶስ ሁለተኛ መምጣትና ከጻድቃኑ ጋራ እንድ ሺህ ዓመት ስለ መንገሥ (ማለት ስለ “ደብረ ጽዮን” ወይም “ስለ ስምንተኛው ሺህ”) ነበረ።

13. Getatchew Haile, “Religious Controversies and the Growth of Ethiopic Literature in the Fourteenth and Fifteenth Centuries,” *OrChr*, vol. 65 (1981), pp. 102-136. ለምሳሌ፣ ዘሚካኤልና ገማልያል የሚባሉ ሁለት ሊቃውንት “አልቦቴ መልክዐ ለእግዚአብሔር ከመ መልክዐ ሰብእ” (“እግዚአብሔር የሰውን መልክ የሚመለል መልክ የለውም”) በማለታቸው ንጉሠ ተቆጥቶ ሊከራከራቸውና ሊረታቸው የሊቃውንት ጉባኤ ሰብሰቦ ነበረ። የዘመኑ ታላላቅ ሰዎች እነማን እንደነበሩ በከፊልም ቢሆን ለማወቅ የቻልነው ንጉሠ በጉባኤው ላይ የነበሩትን ሰዎች የለም ዝርዝር ስለመዘገበልን ነው፤ Getatchew Haile, “The Homily of Zär’a Ya’eqob in honour of St. John the Evangelist,” *OrChr*, vol. 67 (1983), pp. 150-151.

14. *ገድለ አበው ወእኅው*; EMMML 4, ff. 84a and 142a. እዚህም ገጽ 167 እና 208።

እሁን ገድሎቻቸውን ወደ እማርኛ ተርጉሜ እዚህ ያቀረብኩት እባ እስጢፋኖስና ተከታዮቻቸው ከእፄ ዘርአ ያዕቆብ ጋራ የሚያጣላቸው ጉዳይ ንጉሡ እንደሚለው ከሆነ፥ ለመቤታችን ለቅድስት ድንግል ማርያምና ለክቡር መስቀል ስለማይሰግዱ ነው።¹⁵ እነሱ የሚሉት ደግሞ ይሄ ሰብብ ነው፤ የሚያሳድዳቸው ለሱ ስላልሰገዱለት ነው።

እባ እስጢፋኖስና ተከታዮቻቸው ስግደትን ከአምልኮት ጋራ ሰላያያዙት ከሰው ጋራ ሰላምታ ሲሰጣጡ እንኳን አንገታቸውን ሰበር አያደርጉም። ሰነዶቻቸው እንደሚመሰክሩት፥ ስግደት ለእግዚአብሔር (ለአብ፥ ለወልድ፥ ለመንፈስ ቅዱስ) ካልሆነ በቀር ለሌላ አይገባም ይላሉ። ንጉሡን ከችሎቱ ለጉባኤ የተሰበሰበው ሕዝብ ሁሉም ራሳቸውን ዝቅ በማድረግ (ምናልባትም ከመሬት ላይ በመውደቅ) ሰላምታ ሲሰጡት እነእባ እስጢፋኖስ ከፊቱ እንደ ጂብራ ተገትረው ይቀራሉ። “ለምን አታጎነብሱም” ሲላቸው፥ “ለሰው መስገድ አይገባም፤ ለሰው መስገድ አምልኮ ባዕድ (አምላክ ያልሆነን ማምለክ) ነው። ይገባል ካልክ ሕግ ይዳኘን” ብለው ምንም ነገር ሳይፈሩ በሕግ ቀጥ አድርገው ይከራከሩታል። ጸድቆች ሳይቀሩ ለታላቅና ለባለሥልጣን ሰላምታ ሲሰጡ እንደሚያጎነብሱ (እንደሚሰግዱ) መጽሐፍ ሲጠቅሰባቸው፥ “ለማስረጃነት ከነሱ ድክመት ይልቅ የማያልፈው የእግዚአብሔር ቃል ይበልጣል፤ ከኔ በቀር ለሌላ ለማንም አትሰገዱ ብሏል” ይሉታል፤ በእምነታቸው ሲጸኑበት አይቀጡ ቅጣት ይቀጣቸዋል።

ሕግ የሚሉት በብሉይና በሐዲስ ውስጥ ያሉትን የቤተ ክርስቲያን መጻሕፍትና በመጽሐፈ ሲኖዶስ በመጽሐፈ ዲድስቅልያ ውስጥ የተደነገገውን ሥርዓተ ቤተ ክርስቲያን ነው።¹⁶ ይኸም ሆኖ የነሱ ምንጮች ናቸው እንጂ፥ ዘርአ ያዕቆብ በተወልደ ሰነዶች ውስጥ “ስላልሰገዱልኝ ተጣላኋቸው” ሲል አላገኘሁም፤ እንዲህ ብሎ ይጽፋል ተብሎም አይገመትም፥ አይጠበቅምም።

ለንጉሡ ላለመስገድ የሰጡት ምክንያት በቂ ቢመስልም፥ ጦሩ እየተሰበቀ፥ ሰይፉ እያውለበለበ ፊት ለፊት ሲመጣባቸው፥ “ለንጉሥ አንገትን ሰበር አድርጎ እጅ መንሣት አምልኮ አይደለም” ብለው ማምለጥ ሲችሉ እስከመጨረሻው እንዲጨክኩ ትልቅ ተጽዕኖ ያደረገባቸው እንድ ከመጽሐፈ መነኮሳት ያገኙት ታሪክ ይመስለኛል። ታሪኩ እንዲህ ይላል።¹⁷

ደግሞ ያ ወንድም እባ ቆረኒስ ከአስቴፕስ የወጣው ጊዜ ያለኝን ነገረኝ፤ የግብጽን ምድረ በዳ አልፎ እዚያ ትንሽ ሰሌን ሰጉነጉን ብዙ እርኩስ መንፈሶች በጣም በሚያሰፈራ ግርማ ሆነው ወታደሮች መሰለው ።

15. ተአምረ ማርያም፡ ገጽ 112-121።

16. በእጅ የተቀዳ መጽሐፈ ሲኖዶስ በታላላቅ ቤተ ክርስቲያኖችና በውጪ አገርም በአንዳንድ የምርምር ቤተ መጻሕፍት ይገኛል፤ ግን ስላልታተመ ሁሉም በቀላሉ አግኝቶ የሚጠቅሰውን አንድ ምንጭ መጥቀስ አልተቻለም።

17. Victor Arras, *Collectio Monastico*, CSCO, vol. 238/45 (1963), p. 123.

መጡ። ከነዚያ መንፈሶች ውስጥ ጥቂቶቹ ወደኔ ወደ ውስጥ ገቡና፡ “ተነሥ ውጣ፤ ንጉሡ ጠርቶሃል” አሉኝ። “አልወጣም” አልኳቸው። የምጉነጉነውን ከእጄ ነጠቁኝና “ና ተነሥ፤ ንጉሡ ጠርቶሃል ስንልህ ቁጭ ብለህ ትጉነገኛለህ!” ብለው ደበደቡኝ። በግድ እየጎተቱ ወደ ውጪ አወጡኝ። ለመለከት ፩ ከዙፋን ላይ የተቀመጠ አየሁ። “ንጉሥ ነው፤ ስገድለት” አሉኝ። “አልሰግድም” አልኳቸው። እንደገና ደበደቡኝና የሞተ ያህል ከመሬት ላይ ጣሉኝ።

ከመሬት ላይ ሰወድቅ ትተውኝ ሄዱ። አንድ (መንፈስ?) ወደኔ መጥቶ ቀለቀሰኝና “ያንተው ነኝ፤ ከዚህ ተነሣ” አለኝ። ሲያነሣኝ ጎይል አግኝቼ ተነሣሁ። ግርፋትም ሆነ ወይም በሥጋዬ ላይ አንዳች ቊስል ምንም ነገር አላየሁም። “እስካሁን የት ነበርክ?” ብለው፤ “እዚሁ ነበርኩ፤ ዝም ያልኩህ ትታገሥ ወይም ያቅትህ አንደሆነ ለማየት ነው” አለኝ።

እስጢፋኖሳውያንም ለሥዕልና ለመስቀል (ከመጀመሪያው ላይ ለቅድስት ድንግል ማርያምም) አንስግድም ማለታቸውን አይክዱም። ለአብ፡ ለወልድ፡ ለመንፈስ ቅዱስ ካልሆነ በቀር “ለሌላ” አለመስገዳቸው ከተረጋገጠ፡ “ሌላ” ንጉሥን እንደሚጨምር ሁሉ መስቀልን፡ ሥዕልን፡ ከዚያም አልፎ መላእክትን፡ ቅዱሳንን፡ (ቅድስት ማርያምን) መጨመር አለበት፤ አለዚያ “ሌላ” የሚለው ቃል ትርጉሙ ይቃወሳል። እንዲያውም ከጳጳሱ ከአባ ገብርኤል ዘንድ ባቀረቧቸው ጊዜ፡ ጳጳሱ “ለምን ኢትስግዱ ለማርያም” (“ለማርያም ለምን አትስግዱም?”) ብለው ቢጠይቁቸው፡ “አኮ ዘረከብኝ ቅድመዝ እንዘ ይብል እስግድ ለማርያም ዘእንበለ ዘይትበህል እስግድ ለአብ ወወልድ ወመንፈስ ቅዱስ” (“ከዚህ በፊት ለአብ፡ ለወልድ፡ ለመንፈስ ቅዱስ እስግዳለሁ የሚባል እንጂ ለማርያም እስግዳለሁ የሚል አላገኘንም”) የሚል መልስ እንደሰጧቸው ራሳቸው ነግረውናል።¹⁸

አለመስገድን እንደ አለማክበር አያዩትም፤ እመቤታችንን ማክበራቸው አያጠራጥርም፤ “ምስለ ፍቁር ወልዳ” የሚባለውን ቅድስት ማርያም ልጇን (ጌታችንን) ታቅፋ የሚያሳየውን ሥዕል በየመጽሐፎቻቸው ውስጥ ሥለው ተገኝቷል፤ በራሳቸው በአባ እስጢፋኖስ ገድል ውስጥም አለ (ገጽ 22ን ተመልከት)። በዚያ ላይ እንደ ሌሎቹ ሁሉ የቅዱስ ኤፍሬምን ውዳሴ ማርያም እና የቅዱስ ያሬድን አንቀጽ ብርሃን ይደግሙ ነበረ። እነዚህ ሁለት ድርሰቶች እመቤታችንን የሚያደንቁና የሚያመሰግኑ፡ በየአንቀጹ “ሰአሊ ለኔ ቅድስት” (ቅድስት ሆይ፡ ኀጢአታችንን ይቅር እንዲለን ክልጂሽ ከወዳጂሽ ዘንድ አማልጂን) የሚል ንባብ ያለባቸው ናቸው። ጳጳሱም ለቅድስት ድንግል ማርያም ብትስግዱ ስሕተት አይሆንባችሁም ብለዋቸው አብረው መስገዳቸውን ራሳቸው መስክረዋል።

ንጉሡ ያገኘባቸው ወንጀል (ኀጢአት) ለቅድስት ማርያም አለመስገዳቸው ሳይሆን፡ “ወቅድመ ሥዕላ ሰግዱ” (በሥዕሏ ፊትም ሰገዱ)¹⁹

18. ገድላ አበው ወአኀው፤ EMM 4, f. 62b. እዚህም ገጽ 149።

19. ተአምረ ማርያም፤ ገጽ 11።

ብሎ ለሕዝብ ክርስቲያኑ ያወጀውን ዓዋጅ አለመቀበላቸው መሆኑ ግልጽ ነው። አንድ ጊዜ “ምስለ ፍቁር ወልደ” የሚባለውን ሥዕል ቢያሳዩዋቸው ሥዕሉን እድንቀው፡ “ለሰው ሥራ አትሰገድ” የሚለውን አምላካዊ ትእዛዝ ለማስታወስ፡ “የሰው ሥራ ነው” አሉ። ግን ለቅድስት ማርያም ሥዕልና ለክቡር መስቀል አንሰግድም ማለታቸውንም ቢሆን የአስጢፋኖሳዊው አባ ዕዝራ ገድል እንደሚመሰክረው የኋለኞቹ ልጆች ትተውታል።²⁰

እዚ ዘርእ ያዕቆብ ደቂቀ እስጢፋኖስን ስለ ምስጢረ ሥላሴ የሚከሳቸው፡ አብ ወልድ፡ መንፈስ ቅዱስን ለየራሳቸው በራሳቸው ቃል ይናገራሉ ስለሚሏቸው ሶስት አማልክት እደረጋችኋቸው ብሎ ነው። ወልድ ቃል ስለሆነ ቃልነቱ ለአብና ለመንፈስ ቅዱስም ነው ሲሳቸው አብ እና መንፈስ ቅዱስ በራሳቸው ቃል እንደተናገሩ መጽሐፍ ይጠቅሱበታል።

“ደብረ ጽዮን የለም” ብለው የሚከራከሩ ግን ደቂቀ እስጢፋኖስ ሳይሆኑ ዘሚካኤልና ገማልያል የሚባሉ ሌሎች ሊቃውንት ናቸው። “ደብረ ጽዮን” ክርስቶስ ከጻድቃኑ ጋራ የሚገዛበት የአንድ ሺህ ዓመት ዘመን ነው፡ “ምሳሕ በደብረ ጽዮን” (“በደብረ ጽዮን ምሳ”) አንዳንዴም “ምሳሕ ከብካብ” (“የሠርግ ምሳ”)፡ “መብልፅ ዘ፲፫” (“የአንድ ሺህ (ዓመት) መብል”)፡ “ማእድ ዘ፲፫” (“የአንድ ሺህ (ዓመት) የምግብ ገበታ”) ይሉታል፤ መጽሐፈ ድጋው “መንግሥተ ደብረ ጽዮን” ይለዋል። መሠረቱ ራእዩ ዮሐንስ፡ ተእምረ ኢየሱስ፡ ትምህርተ ገብሩት ሲሆኑ ሌሎች የጸሎት ድርሰቶች፡ በተለየም አንዳንድ አኩቴተ ቊርባኖች፡ ይጠቅሱታል፤ አምነቱ ስለ ስምንተኛው ሺህ ከሚታመንበት ጋራ የተያያዘ ነው። ንጉሡ ደቂቀ እስጢፋኖስን ጎትቶ እዚህ ክርክር ውስጥ አስገባቸው እንጂ ይኸ የነሱ ጉዳይ አልነበረም። እነሱ ሲጠየቁ የሚሉት ወደ ፊት እንደምናየው፡ የክርስቶስ መንግሥት የክርስትና ዘመን ስለሆነ የክርስቶስን ሕግ ለሚጠብቅ ሁሉ ዘመን ሳይለያት ሁል ጊዜም እስች ነው። ንጉሡ ግን ወደ ፊት እንደሚሆን በሰፊው እየጻፈ ያስተምራል።²¹ “በእንተ እስ ያስትቱ ደብረ ጽዮን” (“ደብረ ጽዮንን ስለሚያቃልሉ”) በሚል

20. André Caquot, “Les Actes d'Ezrā de Gunda-Gundē,” *AE*, vol. 4 (1961), pp. 80-81. አዚህም ገጽ 285-6።

21. ጌታቸው ኃይሌ፡ ባሕረ ሐሳብ፡ የዘመን ቁጠራ ቅርሳችን ከታሪክ ማስታወሻ ጋራ፡ ኮሌጅቪል (ሚኒሶታ)፡ 1993 ዓ. ም.፡ ገጽ 21-24፤ መጽሐፈ ቅዱስ በግዕዝና በአማርኛ፡ አዲስ አበባ 1951 ዓመተ ምሕረት፡ ለምሳሌ፡ ገጽ 9 (ሥርዓተ ቅዱስ)፡ 123 (ቅዱስ ማርያም)፡ 134 (ስስሐቱ ምክት)፡ 177 (ባስልዮስ)፡ 206-207 (ዮሐንስ አፈ ወርቅ)፡ 227 (ቄርሎስ)፡ 286 (መስተብቁሶ በእንተ ሙታን)፤ Ernst Hammerschmidt, *Äthiopische Liturgische Texte der Bodleian library in Oxford*, Berlin (1960), p. 70; Getatchew Haile, *The Epistle of Humanity of Emperor Zār'a Ya'eqob (Tamarä Təsbə'ē)*, CSCO, vol. 522/95, p. 4, 39, and 83; Getatchew Haile, “A New Look at Some Dates on Early Ethiopian History,” *Le Muséon*,

ርእስ እንድ ተአምረ ማርያምም (አስ)ጽፏል፡፡²² አሁን ስምንተኛው ሺህ ከገባ ከ485 ዓመት በላይ ስላለፈው ስለ ደብረ ጽዮን የተጻፈውን ከዘመን ጋራ አያይዘው አያስተምሩትም፡፡

ብሔረ ብፁዓን

የእስጢፋኖሳውያን ሥቃይ መንሥኤው የኢትዮጵያ መነኮሳትን ሕይወት መንቀፋቸው ነው፡፡ ምንኩስናቸው ለስም እንጂ ሕይወታቸው ካልመነኮሰ ስው ሕይወት አይለይም፤ ይኸ መለወጥ አለበት ባዮች ነበሩ፡፡ ምንኩስና የተጀመረው ጌታችን ኢየሱስ ክርስቶስ “መንግሥቱ ከዚህ ዓለም አይደለችም” (ዮሐ 18: 36) ባለው መሠረት በምድር ላይ ያቋቋመውን ሰማያዊ መንግሥት (መንግሥተ ሰማያት) ለማጠናከር ነበረ፡፡

ክርስትና በተጀመረበት ዘመን ክርስቲያኖች በየቦታው አናሳ ማኅበሮች (minorities) ስለነበሩ የሚኖሩት እዚህ አሜሪካን አገር እንደምናቸው እንደ አሚሾች ንብረታቸውን እንድ አድርገው በእንድነት ነበር (ዮሐ ሥራ 4: 32-5: 11)፡፡ ሐሳቡ ወደ ዘለዓለሙ ኑሮ እስኪሄዱ ድረስ የሚኖሩባትን ምድር ብሔረ ብፁዓን አድርጎ የብፁዓን ኑሮ ለመኖር ነበረ፡፡

የክርስቲያኖች ቊጥር እያደገ ሲሄድ ያንድነቱ ኑሮም እየቀረ ሄደ፡፡ ሆኖም ምንኩስና ተካው እንጂ ጨርሶ አልቀረም፡፡ እንዲያውም “ፍጹም ለመሆን ከፈለገህ ሂድና ያለህን ሽጦህ ለድሆች ሰጥ፤ መዝገብም በሰማያት ታገኛለህ፤ መጥተህ ተከተለኝ” (ማቴ 19:21) ያለውን የጌታን ቃል በማስታወስ የምንኩስና ክርስትና (የከፍተኛ ደረጃ ክርስትና) በመካከለኛው ምሥራቅ፥ በተለየም በግብጽና በሶርያ፥ ተስፋፋ፡፡ የዚህ ከፍተኛ ክርስትና፥ ማለት፥ የምንኩስና መሪዎች አባ እንጦንስ፥ አባ መቃርስ፥ አባ ጳጉሚስ የሚባሉ ግብጻውያን ናቸው፡፡ ሐሳባቸው ከዓለም በሕይወት ተለይቶ ለእግዚአብሔር በጸሎትና በአምልኮ ለመጠመድ ሆኖ ሳለ በብሉይ ኪዳን ውስጥ ካለው ስጋለትና ቅድስና ጋራ ተያያዘ፡፡ ደቂቀ እስጢፋኖስ የሚጠቅሱት ሥርዓት ይኸንን ዘኁ 6: 1-8 ላይ የተደተነገገውን ነው፤

ወንድም ሆነ ሴት እንድ ለው ራሱን ለእግዚአብሔር ሲሳል፥ ከወይን ጠጅና ከሚያስክር መጠጥ ራሱን የተለየ ያድርግ፤ ከወይን ወይም ከሌላ ነገር የሚገኘውን ሆምጣጤ (አልኮሆል) አይጠጣ፤ የወይን ጭማቂ አይጠጣ፤ የወይን እሸት ወይም ዘቢብ አይብላ፤ ራሱን የተለየ ባደረገበት ዘመን ሁሉ ከወይን የተገኘውን ነገር ሁሉ ከውስጥ ፍሬ ጀምሮ እስከ ገፈፍው ድረስ አይብላ፤ ራሱን ለመለየት ስጋለት ባደረገበት ዘመን ሁሉ በራሱ ላይ ምላጭ አይደርስም፡፡ ለእግዚአብሔር የተለየበት ዘመን እስኪፈጸም ድረስ የተቀደሰ

vol. 95 (1982), pp. 311-322; Kurt Wendt, *Das (Maṣḥafa Milād (Liber Nativitatis) und Maṣḥafa Sellāsē (Liber Trinitatis) des Kaizers Zar'a Yā'qob*, CSCO, vol. 235/43, Louvain 1963, pp.34-44.

ይሆናል፤ የራሱንም ጠጉር ያሳድጋል። ለእግዚአብሔር ራሱን የተለየ ባደረገበት ዘመን ሁሉ ወደ ሬሳ አይቅረብ፤ ለአምላኩ ያደረገው ስአለት በራሱ ላይ ነውና አባቱ ወይም እናቱ ወይም ወንድሙ ወይም እኅቱ ሲሞቱ ሰውነቱን አያርክስባቸው፤ ራሱን የተለየ ባደረገበት ዘመን ሁሉ ለእግዚአብሔር የተቀደሰ ነው።

መነኩሳቱ ራሳቸውን ብዙ ነገር ከመንፈግ አልፈው በዱር (በገዳም)፣ በዋሻ (በበአት፣ በጽማዕት)፣ እንዳንዴም እንደ ስምያን ዘዓምድ በዓምድ ላይ ቁጧጥ ብለው ይኖሩ ነበር። ራስን ድሎት የመንፈጉ ደረጃ ወሰን የለውም፤ በራሳቸው ላይ መማቀቅን ይጋብዛሉ። የሚያነሱት መጽሐፈ ዜና እባው የሚጀምረው እንዲህ በሚለው በአባ እንጦንስ ምክር ነው፡ “እስመ ለእመ ርጉብነ ወጸማሪ ወዐረቅነ ወሐዘነ ወጸዐርነ ዘእምልብነ ንክውን ድልዋነ ለእግዚአብሔር። ናብድራ ለሐዘን ከመ ንርከሶ ለእግዚአብሔር፤ ንመንና ለሥጋነ ከመ ትድጎን ነፍስን” (“ከልብ ስንራብ፣ ስንጠማ፣ ስንራቆት፣ ስናዝን፣ በጣር ላይ ስንሆን ለእግዚአብሔር የተገባን እንሆናለን። እግዚአብሔርን እንድናገኘው ሐዘንን እናስቀድማት፤ ነፍሳችን እንድትድን ሥጋችንን እንጣላት”)። ከመነኩሳት እንዱ ስለ ጽድቅ የውሐ ጥም ሲያቃጥለው በጽዋ ቀዝቃዛ ውሐ ይሞላና ከፊቱ ያስቀምጣል፤ እምሮቱ የባሰውን ያቃጥለዋል። “ለምን እንዲህ ታደርጋለህ?” ቢሉት፡ “ዋጋዬ በእግዚአብሔር ዘንድ እንዲበዛልኝ በጸማዬ ላይ ጸማ (በሥቃዬ ላይ ሥቃይ) መጨመሪ ነው” አለ ይባላል።

ፍትሐ ነገሥቱ መነኩሳትን “መላእክት ምድራውያን ወሰብእ ሰማያውያን” (“የምድር መላእክት የሰማይ ሰዎች”) ይላቸዋል። ሰዎች የሚመነኩሱት እንደ መላእክት በንጽሕና ለመኖር ስለሆነ ከሰይጣን ጋራ የሚያደርጉት ትግል ልባቸውንና ሕሊናቸውን ከሐሜት፣ ከቅንኣት፣ ከቁጣ ለማጽዳት፣ ሥጋቸውን ከዝሙት ለመጠበቅ ነው። በምንኩስና ከገዳም የገባ ሰው ያለ አበምኔቱ ፈቃድ ከገዳም ምን ጊዜም አይወጣም፤ ጳጳስ ሲያደርጉት ከሀገረ ጽጵስናው የሚያለያየው እክል ሲያጋጥመው መሸሻው ወይም ማከራፊያው ገዳሙ ነው። ከገዳሙ የራቀን መነኩሴ የሚያመላስሉት ከውሐ በራቀ ዓሣ ነው።

አባ እስጢፋኖስ በሳቸው ዘመን የነበሩ መነኩሳት ኑሮ ከዚህ የምንኩስና መሥራች አባቶች ከደነገጉት ሥርዓት የተለየ ሆኖ ስላገኙት እስቆጥቷቸው፣ የኢትዮጵያ አድባራት ኑሮ የምንኩስና አባቶች ካወጡት ሕግና ሥርዓት ርቆ ሄዷል ብለው “አብዮት” ጀመሩ። “በሕጉ በሥርዓቱ እንሂድ፣ ሕጉንና ሥርዓቱን በያዙት መጻሕፍት እንዳኝ (በሕግ አምላክ)” የሚል ክርክር ይዘው የትግራይን አድባራት እናወጧቸው፣ አራወጧቸው።

በተለይ ታላላቆቹ አድባራት፡ ነገሥቱ፣ መኳንንቱ፣ ወይዛዘርቱ በየጊዜው የሚሰጧቸው ርስት እንደ ምንኩስናው ሥርዓት በድኸነት ለመኖር ከገቡት ቃል ኪዳን አውጥቷቸው እንደነበረ ይገመታል። አንዳንድ ገዳማት ርስታቸውን ቢያርሱም ብዙዎቹ በበዓልና በተዝጋብር ቀን ምግብና መጠጥ ለሚገብር አራሽ ያጋዙት ነበረ። አንዳንድ ሰዎችማ እንደሚጠበቅባቸው ገዳም ሳይሄዱና ሳይደከሹ ሙሉ ሀብታቸውን (ባሮቻቸውን ጭምር) ይዘው

በየቤታቸው “በምንኩስና” ይኖሩ ነበር። በዚያ ላይ በዕውቀትና በመንፈሳዊነት የታወቁ መነኮሳትም ከገዳማቸው እየወጡ የነገሥቱ ባለሟሎች እየሆኑ ከነገሥቱ ችሎት ለፍርድ ይቀመጡ ነበረ።

ደቂቀ እስጢፋኖስ በነዚህ ላይ የሚወረውሩት “ማንም ዕርፍ በእጁ ይዞ ወደ ኋላ የሚመለከት ለእግዚአብሔር መንግሥት የተገባ አይደለም” (ሉቃ 9፡ 62) የሚለው ጦር እና የሚሰነዝሩት “ውሻ ወደ ትፋቱ ይመለሳል፤ ደግሞ የታጠበች አሳማ ከጭቃ ላይ ለመንከባለል ትመለሳለች” (2 ጴጥ 2፡ 22) የሚለው ሰይፍ መነኮሳቱን አቆሰላቸው፤ በአድማ አስነሣባቸው።

በምንኩስና ሥርዓት ለመኖር የሚፈልጉ ብዙ መነኮሳት የገዳሙ ኑሮ ሳይጥማቸው ሲቀር ሕጉን ተከትለው ለማሻሻል በመሞከር ከሰው ጋራ ከመጣላት እያሉ በማጎደራቸው ስብስብ ብለው (ወይም ከማጎበሩ ወጥተው) በብሕትውና ኖረዋል፤ እንደዚህ የሚያደርጉ አሁንም ይኖራሉ፤ “ማሐሳን” (ዞር ብለው የሚኖሩ) “ስውራን” (ተሰውረው የሚኖሩ) ይባላሉ። አባ እስጢፋኖስና “ደቂቀ እስጢፋኖስ” የሚባሉት ልጆቻቸውም እንደዚያ በማድረግ ከሌሎች ጋራ ሳይጋጩ በራሳቸው ለመኖር በ1481 ዓ. ም. ሞክረዋል።

ንጉሡም በራሳቸው ተወስነው ቢኖሩ ምናልባት እይቃወማቸውም ነበር። ነገር ግን በልዩ ልዩ ምክንያት፤ በተለይም አንደኛ፤ በተቃዋሚዎቻቸው እፍ ዝናቸው ስለተሰማ፤ ሁለተኛ፤ የተሰማቸውን የማስተማር ግዴታ ሲፈጽሙ፤ ሶስተኛ፤ ሲያሳድዷቸውም በተሰደዱበት ግብራቸውን ስጧ ስለወደደላቸው፤ ብዙዎች የሌሎች ገዳሞች መነኮሳት ገዳማቸውን እየተዉ ወደነሱ መምጣት ጀመሩ፤ ከምእመናኑም ብዙዎች የነሱን መንፈሳዊነት ይመርጡ ጀመሩ። ስለዚህ ተከታዮቻቸው እየበዙ ሄዱ።

እንዲህ ከሆነ የጥንቶቹ አድባራት አለቆች አድባሮቻቸው የሚራቁቱባቸው ስለመሰላቸው፤ ንጉሡም የሚደፍረው (የማይስግድለት) ሰው ብዛት የሚያድግ ስለመሰለው ሁሉም በየበኩላቸው የየራሳቸውን ጥቅም ለመጠበቅ ያዋጣ የመሰላቸውን እርምጃ በጎብረት ወስደዋቸው። ደቂቀ እስጢፋኖስም ለመፈተኛ ለሚያቀርቡላቸው ሥዕለ ማርያምና መስቀል አንስግድም ማለታቸው ለጠላቶቻቸው የተመቹ የጋራ ዒላማ አደረጋቸው። ገድለ ዕዝራ እንዳለው፤ “ወተማስጥዎሙ ለደቂቁ ከመ ዘይመስጥ ዐንቁ ለአዕዎፍ” (“ልጆቹን ጭልፊት ወፎችን እንደምትቀልብ ተቃለባቸው”)።

ሊገመት የሚያዳግት ስደትና ሥቃይ ቢደርስባቸውም፤ ገዳማቸው ዛሬም አለ፤ መነኮሳትም አሉበት። እስካሁን በልዩ ልዩ ምክንያት ተራቀቁባቸው ካልሆነ፤ እቃ ቤታቸውም የመጸሕፍት ባለጸጋ እንደሆነ የሞርዲኒ ዘገባ አስረድቶናል።²³ እነዚህ የተረጉምኳቸው ገድሎች ሁሉም የተገኙት ከነሱ ገዳም ነው። በአቋም ወይም በእምነት ረገድ ግን ከሌሎቹ ገዳማት በምን እንደሚለዩ ግልጽ የሆነ ነገር የለም።

23. Antonio Mordini, “Il Convento di Gunde Gundiè,” *RSE*, vol. 12 (1953), pp. 29-70 (+ 31 figures).

ቤተ ክርስቲያንን ያመለጠ ዕድል

ቤተ ክርስቲያኑን በማገልገል ረገድ እኔ ዘርእ ያዕቆብን የሚወዳደረው ንጉሥ በተጻፈው በሀገሪቱ ታሪክ ውስጥ የለም። ለቤተ ክርስቲያኑ ከልቡ አሳቢ ከሆነ፣ ሲሆን ከደቂቀ ኤዎስጣኑስ ጋራ ያደረገውን ዕርቅ²⁴ ዓይነት ከደቂቀ እስጢፋኖስም ጋራ አድርጎ አብሮ ቢሠራ፣ አለዚያም እንዳላየ ቢያያቸው ኖሮ ምናልባት በቤተ ክርስቲያኒቱ ላይ ተአምር ይታይ ነበረ። ንጉሡ ደቂቀ እስጢፋኖስን ሲቀጣቸው ክርስቲያኖችን የሚጠሉ ወገኖች አግኝተው አንዲያሠቃዩዋቸው፣ በዚያውም ክርስትናቸው ረከሶ በስማይም አንዲኩኑኑ ቤተ ክርስቲያን ከሌለበት ክርስቲያን ካልሆኑ ሕዝቦች መካከል ወስደው አንዲጥሏቸው ያዘዛል። ብዙ ጊዜ የፈለገው ሆኖለታል፤ የሰማዩ ኩነኔ በነሱ ላይ መድረስ አለመድረሱን ባናውቅም፣ እስላሞቹ ደም በማስተፋት “ቁጣውን አስተንፍሰውለታል።”

አንዳንድ ጊዜ ግን እግዚአብሔር የተጋዙበትን ሀገር “እየከፈተላቸው” ብዙዎቹን በስብከታቸው እያሳሙ ክርስቲያኖች አንዲያውም መነኮሳት አድርገዋቸዋል። ንጉሡ ያንን ሲሰማ የታየው የቤተ ክርስቲያኗ ማደግ ሳይሆን፣ ለሱ የማይሰግዱ ሰዎች ቊጥር እየበዛ መሄድ ነው። እዚህ ላይ ለምሳሌ የሚጠቀስ ጥሩ ማስረጃ በፈጸጋር የሆነው ነው። ሰገቢ የሚባለው የፈጸጋር እንዱ ከፍል የእስላም ሀገር ኖሯል፤ እዚያ የሚኖሩት ደቂቀ እስጢፋኖስ እንደ ንጉሡና አንደ ዋናው ገዢ እንደ ራስ ዓምዱ ክርስቲያኖች ስለሆኑ አስላሙ የሰገቢ ሹም በሚሠሩት እየተናደደ የንጉሡንና የሀገረ ገዢውን “ወገኖች” ሊያጠፋቸው አልደፈረም ነበር። ገደለ አባው ወአገው አንደሚያስረዳው፣ አሁን አየያዘ እንዲያመጣቸው ታዘዘ፤ አንዲበቀላቸው ፈቃድ አገኘ፤

(138^ሰ) (ዘታኦስ) የሚባል መነኩሴ የሰርማት መምህር ስለ ቅዱሳኑ የውሸት ደብዳቤ ጽፎ ከንጉሡ ዘንድ አመጣ። ንጉሡ የደብዳቤውን ቃል ሰምቶ (139^ሰ) ዓምዱ ለሚባለው ለፈጸጋር አገረ ገዢ በሀገሩ (በግዛቱ) ያሉትን ቅዱሳን (ደቂቀ እስጢፋኖስን) እንዲያመጣቸው ነገረው። እሱም እነሱ ዘንድ (በሰራቸው) ያሉትን ቅዱሳን እንዲያመጧቸው ለሀገሩ ፫ ሹማምንት የንጉሡን ተላላኪዎች ላከባቸው። የንጉሡ ተላላኪዎች ከእዚያ ሹማምንት ጋራ በየሀገሩ ሄዱ። ዘታኦስ የሚባለው መነኩሴም አብሯቸው ነበረ። ሲዲ የሚሉት የሰገቢ ሹም የቅዱሳኑ ጠላት ስለሆነ (ተላላኪዎቹን ቅዱሳኑ ካሉበት) ወሰዳቸው። ቅዱሳኑ በሰደት በሀገሩ ዱር ይኖሩ ነበር፤ እንኮይ፣ ናኬ፣ ኮሽም፣ ጣንጦ፣ ቀምጦሮ የሚባሉ የዛፍ ፍሬዎችና ከሰራሰርም ቀጠቤሉ፣ ኡስስ፣ ከዛፍ ቅጠልም ቀረሞ የሚባል፣ ከምድር አትክልትና ከእህልም ሲያገኙ ይበሉ ነበረ። ከሰው ዘንድ ሲደርሱም

24. ደቂቀ ኤዎስጣኑስ ቅዳሜ እንደ አሁኑ ካልተከበረች ብለው ከኢትዮጵያ ቤተ ክርስቲያን ተገንጥለው ነበረ፤ ንጉሡ ጥያቄያቸውን ተቀብሎ ዕርቅ አወረደ፤ Tadesse Tamrat, *Church and State in Ethiopia*, pp. 229-231.

ወንድንም ሴቱንም ያስተምሩ ነበረ። ሲያዳምጧቸው ሕሊናቸው ይመስጥ ነበረ። ከዓለማቸው እየወጡም ከነሱ ጋራ ስለተደባለቁ (ቅዱሳኑ) ብዙዎች ሆኑ። (እስላሙ) ሲዲ የሚባለው የዚያ ሀገር ሹም ቁጣ በዚህ ምክንያት ነበረ። እነዚያን የንጉሥ ተላላኪዎች ምክንያት እግኝቶ በውሾችና (139^ሳ) በሰዎች አደናቸው፤ ከዱር ሰበሰባቸውና በማነቆ እንደታሰሩ ከንጉሡ አደባባይ አመጧቸው።

ውዝግብና ሥነ ጽሑፍ

ደቂቀ እስጢፋኖስን የምናስታውሳቸው በሐሳብ አፍላቂነት ብቻ ሳይሆን ተቃዋሚዎቻቸውን ብሔራዊ ሥነ ጽሑፍን እንዲያዳብሩ በማድረጋቸው ጭምር መሆን አለበት። በነሱ ምክንያት፤ ማለት እነሱን በመቃወም፤ የግዕዝ ሥነ ጽሑፍ እንደዳበረ በመጠኑም ቢሆን ልብ ያልን ይመስለኛል። ቦታው አይደለም እንጂ ተቃውሞው ስላስገኘው ሥነ ጽሑፋዊ እስተዋጽኦ ከዚህ የበሰጠም ለመጻፍ ይቻላል። ግን ሌላው ቢቀር በነሡ ምክንያት ተደርሰው ከመጽሐፈ ቅዱሴያችን የገቡትን መስተብቅሶ ዘማርያም እና መስተብቅሶ ዘመስቀል (“የ/ስለማርያም ልመና” እና “የ/ስለመስቀል ልመና”) የተባሉትን ሁለት ጸሎቶች ማሳየት ተገቢ ይመስለኛል።

መስተብቅሶ ዘማርያም²⁵

ወካዕበ ናስተብቅሩ ለነቅዓ ሕይወት ለቅድስት ደብራ፤
 ዘወለደት ወእግመረት ጽርሰፎራ፤
 ይትነክር ዕቦየ ከብራ፤
 ጊዜ ይትነበብ ተአምራ፤
 ጽልሕወ ልብ ብእሲ ሥጋ ቢጹ ዘበልዐ፤
 ስመ ማርያም ዘወውዐ፤
 በሕፍነ ማይ ቈሪር መንግሥተ ለማያት ዐአ፤
 ሰሚዐክሙ አንክሩ፤
 ዜና ዝክራ አፍቅሩ፤
 መንግሥተ ዚእሃ ተዘከሩ፤
 ዘከሉ ታድኅን እግዝእትነ ማርያም።
 ንቡ ንሰግድ ወንግነይ ለንግሣ፤

25. ይህን መስተብቅሶ የቀዳሁት ካንድ የብራና መጽሐፍ ውስጥ ነው፤ EMMML 2969, ff. 14b-15a, Getatchew Haile and William F. Macomber, *A Catalogue of Ethiopian Manuscripts Microfilmed for the Ethiopian Manuscript Microfilm Library, Addis Ababa and for the Hill Monastic Manuscript Library, Collegeville*, vol. VII: Project Numbers 2501-3000, Collegeville, Minnesota, 1983, p. 282. ከታተሙት መጽሐፈ ቅዱሴ ውስጥ ያለው ከዚህ ይለያል።

ዘጸረት ወአግመረት በከርሣ፤
 አግዚአ ሰማይ ወምድር መስተሰርየ ኃጢአት ወአበላ፤
 እንዘ ኢትሌሊ ባዕላየ ወኢትሜንን ነጻየ፤
 ማርያምስ ታፈቅር ዘይገብር ሠናየ፡፡
 ዛቲ ይእቲ እናተ ትጉሃን መላእክት፤
 ወወለተ ኄራን ነቢያት፤
 ብዕሉሙ ለሐዋርያት፤
 ሞገስ ጻድቃን ወሰማዕት፡፡
 ላቲ ይደሉ ክብር ወስብሐት፤
 ዘምስለ ወልዳ አምልኮ ወስግደት፡²⁶
 በምድር ወበሰማያት፤
 በባሕር ወበቀላያት፡፡
 ለዓለመ ዓለም አሜን፡፡



የማርያም መስተብቀሶ

የሕይወት ምንጭ ቅድስት ድንኳንንም²⁷ እንለምናታለን፤
 ጽርስፎራን (መሥዋዕትን) የወለደችና የቻለች ናትና፤
 የክብሯ ታላቅነት ይደነቅ፤
 ተአምሯ ሲነበብ፡፡
 እንድ ልበ ክፉ ሰው የመስሉን ሥጋ የበላ፤
 የማርያምን ስም በመጥራቱ፤
 በእንድ እፍኝ ቀዝቃዛ ውሐ መንግሥተ ሰማያት ገባ፡፡
 ስምታችሁ አድንቁ፤
 የዝክሯን ዜና ውደዱ፤
 የሷን መንግሥት አስታውሱ፤

26. ከታተሙት የቅዳሴ መጻሕፍት ውስጥ ያለው ከዚህ የሚለይበት ዋናው ምክንያት ያልታተመው “ዘ/ወምስለ ወልዳ አምልኮ ወስግደት” (“ከልጄ ጋራ አምልኮትና ሰግደት ይገባታል”) ማለቱ ነው፡፡ “ማርያም ከልጄ ጋራ መመለክ ይገባታል” የሚለው ኑፋቄ በ1870 ዓ. ም. በቦሩ ሜዳ ጉባኤ ላይ ተወግዟል፤ ጌታቸው ኃይሌ፤ ባሕረ ሐሳብ፤ ገጽ 266-267፤ ጸሐፊ ትእዛዝ ገብረ ሥላሴ፤ ታሪክ ዘመን ዘ ዳግማዊ ምኒልክ ንጉሠ ነገሥት ዘኢትዮጵያ፤ አዲስ አበባ ፲፱፻፶፱ ዓ ም፡ ገጽ 92፡፡
27. ቅድስት ማርያም ድንኳን (ደብተራ) የምትባለው በብሉይ ኪዳን ታቦተ ጽዮን (የሙሴ ጽላት) መቅደስ አስከሠራላት ድረስ በድንኳን ትኖር ስለነበረ ነው፡፡ ጽዮን የክርስቶስ ምሳሌ፤ ማርያም ክርስቶስ በማሕፀኗ ስለነበረ የድንኳኑ ምሳሌ ናቸው፡፡

ሁሉን የምታድን አመቤታችን ማርያም ነች።
 ኑ ለንግሷ እንሰገድ፤ እናመስግናትም/እንገዛላትም፤
 በሆዷ የተሸከመችና የቻለች ናት።
 ኃጢአትንና አበሳን የሚያስተሰርይ የሰማይና የምድር ጌታን።
 ሀብታምን ሳትለይ (ከፍ ሳታደርግ?)፤ ደካንም ሳትንቅ።
 ማርያም ጥሩ የሚሠራውን (ሁሉ) ትወዳለች።
 ይቺ ናት የትጉዎች መላእክት አኅት።
 የደኅች ነቢያት ልጅ።
 የሐዋርያት ሀብት።
 የጻድቃንና የሰማዕታት ሞገስ።
 ለሷ ክብርና ስብሐት ይገባታል፤
 ከልጇም ጋራ አምልኮና ስግደት፤²⁶
 በምድርም በሰማዮችም።
 በባሕርም በውቅያኖስም።
 ለዓለሙ ዓለም አሜን።

መስተብቅሶ ዘመስቀል²⁸

ወካዕበ ናስተበቅሶ ለዕፀ ቅዱስ መስቀል፤
 ጽኑዐ ሥልጣን ወኃይል፤
 ወሊሉየ መልክዕ ወአካል፤
 እመልክዐ በትሩ ለአሮን ካህነ ጽላሎት ወአምሳል።
 በትረ አሮንስ ዘሠረፀት ወፈረየት ከርካዕ ዘእንበለ ተክል፤
 እንዘ ትቀውም በአፍኦ፤
 ኢያድኅነት ጻድቀ ወኢቤዘወት ኃጥኦ፤
 እሰመ አልባቲ ክሂለ ወኢመዊኦ።
 መስቀለ ክርስቶስስ ቤዛነ ወኃይልነ፤
 እግዓዘ ጻድቃነ ወኃጥኦነ፤
 እምግብርናተ ሰይጣን ጸላኢነ፤
 ነግረኦ ሥልጣነ እግዚአብሔር አምላክነ።

ይ. ዲ.፤

ጸልዩ ቅድመ መስቀል ከፍልክሙ መሃይምናን፤
 እንዘ ትእኅዝዎ በየማን፤

28. መጽሐፈ ቅዱስ፡ አስመራ፡ በ፲ወ፱፻ወ፱ ዓመተ ምሕረት፡ ገጽ 191. ስለ መስቀል መስተብቅሶም ቢሆን ስምምነት የለም። ለምሳሌ በታተሙት መጽሐፎች ውስጥ ሁሉ የለም። ይኸ የአስመራው መጽሐፈ ቅዱስም ቢሆን፡ “መስተብቅሶ ዘመስቀል” የሚለው ከውስጡ ነው፤ ከማውጫው ላይ ግን “መስተብቅሶ ዘመድኃኔ ዓለም” (“የመድኃኔ ዓለም መስተብቅሶ”) ነው የሚለው፤ ገጽ 211።

ወትክህድዎ ለሠይጣን፤

እስመ ተቀደሰ በደመ ክርስቶስ መድኅን።

ይ. ሕ.

ክቡር እንተ ንጉሠ ዕፅዋት መስቀል፤

ክቡር እንተ ዕፅ መስቀል፤

ወክቡር ዘተቀደሰከ በደመ ክርስቶስ ቃል።

ይ. ካ.

ለክብረ ዝንቱ መስቀል ክርስቶሳውያን ንሰግድ፥

በፍርሃት ወበረዓድ፤

ኪያሁ ፈጣሪ ህላዌ ወልድ፤

እስመ ቀደሶ በደሙ ወእኮ በደመ ባዕድ፤

መልዕልተ ዝንቱ መስቀል እመ ሞተ መለኮት በትሰብእቱ።

ትሰብእትሰ እመለኮቱ ኢተፈልጠ ወኢተቶስሐ ቦቱ።

በበትረ ዝንቱ መስቀል ሐዋርያቲሁ ለዘሞተ፥

እንዘ ይገብሩ መንክራተ፥

ሰደዱ እጋንንተ፤

ወሰበሩ ጣኦታተ።

በእንተ ዝንቱ እዘዙ መምህራን ትዱስ ወንጌል፥

አምላል ፈጣሪ ልዑል፤

ንሰግድ ለመስቀል ወለማርያም ድንግል።

ለማርያምስ ዘንሰግድ ላቲ፥ እስመ ነሥእ ሥጋ እምሥጋሃ

እግዚእብሔር ፈጣሪሃ፤

ወረከብኝ ንሕኝ መድኃኒተ እምኔሃ።

ለዕፅ መስቀልሂ ከመ ተናገርኝ ቅድመ፥

(እስመ) ሳዕሌሁ እንጠብጠበ ደመ፥

ቃል ኢሐማሚ በባሕርየ ሥጋ ዘሐመ።

ለእሱ ጀቱ ፍጡራን ስብሐተ ፈጣሪ ይደልዎሙ፤

እስመ ተዐረዩ በክብሮሙ።

ይእዜኒ ወዘልፈኒ ወለዓለመ ዓለም አሜን።



የመስቀል መስተብቅፅ

የትዱስ መስቀል እንጨትንም እንለምነዋለን፥

የሥልጣንና የኃይል ጥንካሬ ያለውን።

በመልክና በእካልም የተለየ የሆነውን፥

ከጥላውና ከምሳሌው (ከብሉይ ዘመን) ካህን ከእርን በትር።
 የእርን በትር ሳትተክል ብትበቅልና ኮክ ብታፈራም
 እደጅ ቆማ
 ጻድቅን አላዳነችም፤ ኃጥእንም አልተበገፍችም፤
 ችሎታና ማሸነፍ የሰባትምና።
 የክርስቶስ መስቀል ግን ቤዛችንና ኃይላችን ነው፤
 ጻድቆችንና ኃጢአተኞችን ነፃ አውጥቷል፤
 ከጠላታችን ከሰይጣን ባርነት፤
 ከአምላካችን ከእግዚአብሔር ሥልጣን ወስዶ።

ዲያቆን እንዲህ ይበል

ሁላችሁም ምእመናን በመስቀል ፊት ጸልዩ፤
 በቀኝ እጅ ይዛችሁት፤
 ሰይጣንንም ክዳችሁ፤
 በመድኅን በክርስቶስ ደም ተቀድሷልና።

ሐዝብ እንዲህ ይበል

የእንጨቶች ንጉሥ መስቀል ሆይ፤ ክቡር ነህ፤
 የመስቀል እንጨት ሆይ፤ ክቡር ነህ፤
 በክርስቶስ በቃል ደም የተቀደሰክ ክቡር ነህ።

ቂስ እንዲህ ይበል

ስዚህ መስቀል ክብር (እኛ) ክርስቶሳውያን እንሰማዳለን፤
 በፍርህትና በመራድ።
 እሱ ራሱ ፈጣሪ በወልድ የተገለጸው
 በሌላ ደም ሳይሆን በራሱ ደም ቀድሶታልና።
 በዚህ መስቀል ላይ መለኮት በሰውነቱ የሞተ ጊዜ፤
 ሰውነትም ከመለኮቱ አልተለየም፤ አልተጨመረበትም።
 በዚህ መስቀል ዘንግ የሟቹ (የክርስቶስ) ሐዋርያት
 ታምር ሲሠሩ፤
 አጋንንትን አባረሩ(በት)፤
 ጣኦቶችን ሰበሩ(በት)።
 ስለዚህ የቅዱስ ወንጌል መምህሮች አዝዘዋል፤
 የልዑል ፈጣሪ ምሳሌዎች፤
 ለመስቀልና ሰድንግል ማርያም እንድንሰግድ።
 ለማርያም የምንሰግድላት ከሥጋዋ ሥጋ ስለወሰደ፤
 እግዚአብሔር ፈጣሪዋ
 እኛም ከሷ መድኃኒትን (ክርስቶስን) ስላገኘን ነው።
 ለመስቀል እንጨት ደግሞ፤ በፊት እንደተናገርነው፤

አሳዩ ላይ ደም ስላንጠባጠበ
 የማይሰቃይ ቃል በሥጋ ባሕርይ የተሰቃየው።
 ለነዚህ ሁለት ፍጡሮች የፈጣሪ ስብሐት ይገባቸዋል፤
 በክብራቸው ተካክለዋልና።
 አሁንም፡ ሁል ጊዜም፡ ለዓለመ ዓለምም፡ አሜን።

ምንጮች

የኢትዮጵያ ሊቃውንት ከአፄ ዘርአ ያዕቆብ ዘመን ጀምሮ፤ የአውሮፓ ሊቃውንት ኢትዮጵያን ማጥናት ካፋፋሙበት ዘመን ጀምሮ ስለ ደቂቀ እስጢፋኖስ በሰፊው ያውቃሉ። ስለዚህ ታላቅ ብሔራዊ የእኤምሮ አንቅስቃሴና አስተሳሰብ የማያውቀው ከላይ እንዳመለከትኩት፤ ከኢትዮጵያ ባህላዊ ትምህርት የተገለለው የዘመኑ የተማሪ ትውልድ ብቻ ነው። ሊቃውንታችን ደቂቀ እስጢፋኖስን የሚያውቋቸው ዘርአ ያዕቆብና ተከታዮቹ ካቆዩት ሥነ ጽሑፍ ስለሆነ በተወገዙ ክሓዲዎችነት ነው።²⁹ እንዳንዶቹ ምንጮች ደቂቀ እስጢፋኖስ ለቅድስት ድንግል ማርያም የሚገባትን ክብር ስላልሰጧት የሠራችባቸው ተእምርና የጳጳሳቱ ግዝት ነው ተብለው በእንዳንድ ተአምረ ማርያም መጻሕፍት ውስጥ ተቀድተው ይገኛሉ።³⁰ ሌሎቹ ከላይ እንደጠቀስኳቸው ሁለት የመስተብቀኝ ጸሎቶች፤ ለቅድስት ማርያምና ለክቡር መስቀል ለምን መሰገድ እንደሚገባ የሚያስረዱ ብዙ ድርሰቶች ናቸው። የቤተ ክርስቲያን ሊቃውንት የደቂቀ እስጢፋኖስን ጽሑፎች ስለማያነቡ ደቂቀ እስጢፋኖስ ስለራሳቸው የሚሉትን የሚያውቁት አይመስለኝም።

የኢትዮጵያን ታሪክ የሚመራመሩ የውጪ አገር ሊቃውንት ደቂቀ እስጢፋኖስን የሚያውቋቸው ከተአምረ ማርያም መጻሕፍት፤ ከነገሥቱ ታሪክ እና ከራሳቸው ከደቂቀ እስጢፋኖስ ገድሎች ነው። አነዚህ የውጪ አገር ሊቃውንት ከሁለቱም በኩል ተጽፎ የተገኘውን አየመረመሩ ጠቃሚ የታሪክ ምንጮች አሳትመዋል።

ከቅርቡ ጊዜና አብዛኛውን ጊዜ በሚጠቀሱት ልጅምርና፤ የመጀመሪያው ድርሰት ዲላማን በ1884 ዓ. እ. (A.D.) ስለ አፄ ዘርአ ያዕቆብ

29. የዘመኑ ሁለቱ ጳጳሳት አባ ሚካኤልና አባ ገብርኤል እንዳወጧቸው የተአምረ ማርያም መቅደም ይናገራል፡ ተአምረ ማርያም ፡ ገጽ 20። አነሱ ግን ጳጳሱ አባ ገብርኤል ይደግፏቸው እንደነበረ ይናገራሉ፤ ገድለ አበው ወአጎው፤ EMM 4, f.62b-64a. እዚህም ገጽ 148-9።

30. የኢትዮጵያን ታሪክ ለመጻፍ ተአምራቱና ገድላቱ የቱን ያህል ጠቃሚዎች እንደሆኑና በጥንቃቄ፤ በአክብሮት ሊያዙና ሊመረመሩ እንደሚገባ በዚህ አጋጣሚ ለማየት እንችላለን። ስለ ታሪክ ምንጭነታቸው ከዚህ ይበልጥ ለማወቅ የፈለገ ከላይ በገጽ 10 የተሰጠውን የታደሰ ታምራትን መጽሐፍ ማንብብ ይችላል። ሌላው ማስታወስ ያለብን “ተአምረ ማርያም”

አገዛዝና ስለ አቋቋመው የቤተ ክርስቲያን ሥርዓት በጀርመንኛ ያሳተመው ጥናት ነው።³¹ ጥናቱ ስለ ደቂቀ እስጢፋኖስ ሰፋ ያለ ትችት አለበት። ከዚያ ቀጥሎ ገፍል ፔሩሾ የአፄ ዘርአ ያዕቆብንና የተከታዮቹን ነገሥት ታሪክ በ1893 እና በ1894 ዓ. እ. ከፈረንሳይኛ ትርጉሙ ጋራ አሳተመ።³² አነዚህ ታሪክ ነገሥት ደቂቀ እስጢፋኖስን የሚመለከቱ ክፍሎች አሉባቸው። ቀጥሎ ኮንቲ ሮሲኒ የአባ አበክረዙንን ገድሎ በ1910 ዓ. እ. ክላቲንኛ ትርጉሙ ጋራ አሳተመ።³³ አባ አበክረዙን የአባ እስጢፋኖስ (የመንፈስ) ልጅና አበምኔትነቱን ወራሻቸው ነበሩ። ኤንሪኮ ቸሩሊ በ1943 ዓ. እ. ተአምረ ማርያምን አጥንቶ የደቂቀ እስጢፋኖስን ታሪክም ያለበት አንድ ትልቅ መጽሐፍ በኢጣልያንኛ አወጣ።³⁴ አንቶኒዮ ሞርዲኒ ጉንዳጉንዴ ላይ ያለውን የእስጢፋኖሳውያንን ገዳም (ደብረ ገርዜንን) ጎብኝቶ ሲመጣ በ1953 ዓ. እ. ስለ ጉብኝቱ ሰፋ ያለ ሁል ጊዜ የሚጠቀስ ዘገባ በኢጣልያንኛ አሳተመ።³⁵ በ1961 ዓ. እ. አንድሬ ካኮ የአቡነ ዕዝራን ገድሎ ከፈረንሳይኛ ትርጉሙ ጋራ አሳተመ።³⁶ አቡነ ዕዝራም የአባ እስጢፋኖስ ተከታይና የአንዱ ገዳማቸው አበምኔት ነበሩ። ኩርት ቪንት በ1962 ዓ. እ. እና በ1963 አከታትሎ ከጀርመንኛ ትርጉሙ ጋራ ያሳተማቸው የአፄ ዘርአ ያዕቆብ መጽሐፈ ሚሳደና መጽሐፈ ሥሳሴ³⁷ ፥ ከዚያ፥ ኮንቲ ሮሲኒና ሳንፍራንኮ ሪቺ በ1964/5 ዓ. እ. ከኢጣልያንኛ ትርጉማቸው ጋራ ያሳተሙት የዚሁ ንጉሥ

የሚባል አንድ መጽሐፍ አለመኖሩን ነው። እያንዳንዱ ቤተ ክርስቲያን የራሱን ተአምረ ማርያም ስለሚያሰቀዳ በየመጽሐፉ ውስጥ ያሉት ታምራት ቊጥርና ዓይነት ይለያያሉ። በ1961 ዓ. ም. በተስፋ ገብረ ሥላሴ ማተሚያ ቤት የታተመውም ተአምረ ማርያም የያዘው አሳታሚው የመረጣቸው ታምራት ብቻ ናቸው።

31. August Dillmann, "Über die Regierung, insbesondere die Kirchenordnung des König Zar'a-Jacob," *Abhandlungen der Königl. Akademie der Wissenschaften zu Berlin*, vol. 2 (1884), Philos.-histor. Klasse (1885).
32. Jules Perruchon, *Les Chroniques de Zar'a Yâ'eqôb et Ba'eda Mâryâm, rois d'Éthiopie de 1434 a 1478*, Paris 1893; Perruchon, "Histoire d'Eskender, d'Amḍa-Şeyon II et de Nâ'od, rois d'Éthiopie," *Journal asiatique*, vol. 9, ser. 3 (1894), pp. 319-366.
33. Conti Rossini, *Gadla Abuna Abakerazun seu Acta Sancti Abakerazun*, CSCO, 56/25, Louvain 1954.
34. Enrico Cerulli, *Il libro etiopico dei miracoli di Maria*.
35. Antonio Mordini, "Il Convento di Gunde Gundîè."
36. A. Caquot, "Les Actes d'Ezrâ de Gunda-Gundê," pp. 72-121.
37. Kurt Wendt, *Das Maṣḥafa Milâd (Liber Nativitatis) und Maṣḥafa Sellâsê (Liber Trinitatis) des Kaizers Zar'a Yâ'qob*, CSCO, vol. 221/41, Louvain 1962 and CSCO, vol. 235/43, Louvain 1963.

መጽሐፈ ብርሃን³⁸ ደቂቀ አስጢፋኖስን (ደቂቀ አስጢፋን) የሚያወግዙ አንቀጾች አሉባቸው። ታዲሰ ታምራትና ሮቤር ቤሎ ገድለ እስጢፋኖስን እና ሌሎችን ገድሎች አጥንተው ታዲሰ ታምራት በ1966 ዓ. እ. በእንግሊዝኛ ስለ ንቅናቄው ጠቃሚ ጠቅላላ ታሪክ፥ ቤሎ በ1970 ዓ. እ. በፈረንሳይኛ ስለ እምነታቸው አንጻንድ ድርሰቶች አሳትመዋል።³⁹ ከነሱ ቀጥሎ በ1976 ዓ. እ. አሌክሳንደር ፌሬንክ ገድለ አቡነ ኢሳይያን ከፈረንሳይኛ ትርጉሙ ጋራ አሳተመ።⁴⁰

ከሞርዲኒ ዘገባ ያወቅናቸው እስካሁን ገና ያልታተመ ብዙ የእስጢፋኖሳውያን ገድሎች አሉ፤ አንዱ ይኸ አሁን ከሌሎቹ ገድሎች ጋራ ለጎትመት ያቀረበኩት ገድለ እስጢፋኖስ ነው። ብዙ ዋጋ የሚሰጠው፥ ቅጂው በአዲስ አበባ ዩኒቨርሲቲ የኢትዮጵያ ጥናትና ምርምር ቤተ መጻሕፍት የመታወቂያ ቍጥር 496 ተሰጥቶት የሚገኘው (እዚህ ከተረጉምኳቸው ገድሎች አንዱ) ገድለ አበው ወኣኃው የሚባለው ስንክሳር መሰል መጽሐፋቸው ነው።⁴¹

ከጥቂቶቹ ጥናቶችና ድርሰቶች በቀር የእነዚህ ሊቃውንትና በመስኩ ያለነው የሌሎቻችን ጥናቶች ሁሉ የታተሙት በውጭ አገር ተመራማሪዎች

38. Conti Rossini and L. Ricci, *Il libro della luce del negus Zar'a Yā'qob (Maṣḥafa Berhān)*, CSCO, vol. 250/47, Louvain 1965, and CSCO, vol. 261/51, Louvain 1965.

39. Taddesse Tamrat, "Some Notes on the Fifteenth Century Stephanite 'Heresy' in the Ethiopian Church," *RSE*, vol. 22 (1966), pp. 103-115; and Robert Beylot, "Un épisode de l'histoire ecclésiastique de l'Éthiopie. Le mouvement Stéphanite. Essai sur sa chronologie et sa doctrine," *AE*, vol. 8 (1970), pp. 103-116.

40. Aleksander Ferenc, "Les Actes d'Isaïe de Gunda-Gundē," *AE*, vol. 10 (1976), pp. 243-294; የሰታኒሳላው ኩር ማስታወሻም እዚህ ላይ ሊታወስ ይገባል፤ Stanislaw Kur, "Les stéphanites à la lumière des Actes d'Isaïe de Gunda-Gundē" (ed. Claude Lepage et al), *Étude éthiopiennes vol. I, Actes de la X^e conférence Internationale des études éthiopiennes*, Paris 1994, pp. 359-361. እኔም ገድለ አበው ወኣኃውን እና ድርሰቱን እስካጠናቀኩበት ድረስ የታተሙትን ዋና ዋና ምንጮች (ድርሰቶችና ገድሎች) እጥንቼ በ1983 ዓ. እ. እንድ መጣጥፍ በእንግሊዝኛ አሳትሚያለሁ፤ Getatchew Haile, "The Cause of the Ḥstifanosites: A Fundamentalist Sect in the Church of Ethiopia," *Paideuma*, vol. 29 (1983), pp. 93-119.

41. EMMML 4, William F. Macomber, *A Catalogue of Ethiopian Manuscripts Microfilmed for the Ethiopian Manuscript Microfilm Library, Addis Ababa, and for the Monastic Manuscript Library, Collegeville*, vol. 1: *Project Numbers 1-300*, Collegeville, (Minnesota) 1975, p. 7.

መድረክ ላይ ስለሆነ፡ ብዙ የተማሩ ኢትዮጵያውያን፤ በተለየም ከሁሉ እስቀድሞ ማወቅ የሚገባቸው ብዙ የኢትዮጵያ ኦርቶዶክስ ቤተ ክርስቲያን ወገኖች፤ ያነበቧቸው አይመስለኝም። ግን አንድ ሕዝብ ስለራሱ የሚባለውን ቢያንስ ቢያንስ የነቃፊዎቹንና የአድናቂዎቹን ያህል ካላወቀ ጉዳቱ ጥቂት አይሆንም፤ ቤትን ከአፍራሾች ለማስጣል የሚቻለው ነቅቶ በመጠበቅና ማፍረሻውን በመንጠቅ ነው። አንድ ሕዝብ ነቃፊዎቹን ማሳፈር፤ በራሱ አባቶች ሐሳብ መጠቀም፤ ራሱንም ማረም የሚችለው፤ ሐሳብ አፍላቂዎችና ለእምነታቸው የሚሞቱ የሚያኮሩ አባቶች እንደነበሩትና አሁንም እንዳሉት ሲያውቅና ሲያዳምጥ ነው። የውስጥ ነቃፊ ጣጋች፤ የውጪ ነቃፊ አፍራሽ መሆኑ የታወቀ ነው።

ይህን ሶስተኛ መጽሐፍ ስጀምር በአንድ ቅጽ ላቀርብ ያስብኩት የገድለ እስጢፋኖስን ትርጉሜን ብቻ ነበረ። ገድሉ አጭር ስለሆነ፤ ሁለተኛም የሌሎቹን ገድሎች ማስቀረቱ የንቅናቄውን ሙሉ ሥዕል በብዙው የሚያስቀር ሆኖ ስላየሁት ከገድለ እስጢፋኖስ ጋራ የገድለ አበው ወላገው፤ የገድለ አበክረዙን፤ የገድለ ዕዝራ ትርጉሞቹ አብረው እንዲታተሙ ወሰንኩ። በነዚህ የተወሰንነኩት በነሱ መወሰኑ ቀላል ስለሆነልኝና በቂ ስለመስለኝ ነው። ሌሎቹ ገድሎች ለጊዜው በእጄ የሉም፤ ፌሬንክ ያሳተመው ገድለ አቡነ ኢሳይያስ ስለንቅናቄው እንዳችም የሚያስተምረን ነገር አላገኘሁበትም።

ገድለ እስጢፋኖስ አሁን በስንት ቅጂ እንዳለ በትክክል አይታወቅም። ግን ሶስት ቅጂዎች እንዳሉ እናውቃለን፤ ሁለቱን ሞርዲኒ ከዘገባው ውስጥ ዘርዝሯቸዋል።⁴² ከነዚህ አንዱ አሁን Spencer 7 በሚል የመታወቂያ ቊጥር በኒው ዮርክ ሕዝባዊ ቤተ መጽሐፍት (New York Public Library) የሚገኘው ነው። *Christentum am Nil* በሚባል ካታሎግ ውስጥ Gunda Gunde MS 103 በሚል መታወቂያ ቊጥር እንደተመዘገበው፤ መጽሐፉ እስከ 1964 ዓ. እ. ድረስ በአንቶኒዮ ሞርዲኒ እጅ ነበረ። በ1972 ዓ. እ. ግድም ሚላኖ ከተማ ከአንድ ነጋዴ እጅ ይወድቃል። በመጨረሻ በ1973 ዓ. እ. በአንድ ህብታም (በስፔንስር) ልገሳ ተገዝቶ አሁን በዚህ በኒው ዮርክ ሕዝባዊ ቤተ መጽሐፍት ይገኛል። ይህ መጽሐፍ የቅርብ ጊዜ እጅ አልፎ አልፎ እርማት አስገብቶበታል እንጂ፤ በዓሥራ አምስተኛው ምእት ዓመት መጨረሻ ላይ የተቀዳ ስለሆነ ቊጥሩ የጥንት ከሚባሉት ብርቅ መጽሐፍት ነው።⁴³

ሁለተኛው ቅጂ በዚያው ዘመን የተቀዳ አሁን በአዲስ አበባ የአርኬዎሎጂ ኢንስቲትዩት ቤተ መጽሐፍት አለ የሚባለው⁴⁴ ሳይሆን

42. Mordini, "Il Convento di Gunde Gundiè," p. 50 (no. 103 and 146).

43. ሲኞር ሞርዲኒ የእስጢፋኖሳውያንን ገዳም የጉበኛ ጊዜ አግረ መንገዱን የሚያበልጽቱ አንዳንድ መረጃዎች ሸጉጦ አንጂ፤ ባዶ እጁን አልተመለሰም ማለት ይሆን?

44. Kinefe-Rigb Zelleke, "Bibliography of the Ethiopic Hagiographical Traditions," *JES*, vol. 13, no. 2 (1975), p. 69 (entry no. 48).

አይቀርም። ሶስተኛው ኮንቲ ሮሲኒ ለራሱ ያስቀዳው። አሁን ሮማ በሊንፔ ሕዝባዊ አካዴሚ (Accademia Nazionale dei Lincei) ቤተ መጻሕፍት ውስጥ በመታወቂያ ቍጥር 24 የተቀመጠው ነው።⁴⁵

ለዚህ ጥናት የተጠቀምኩት በኒው ዮርኩና በሮማው ቅጂዎች ነው። ገጾቹን የሰጠሁት ግን የኒው ዮርኩን ነው። ቅጂዎቹን በማይክሮፊልም በራሳቸው ወጪ ያስመጡልኝ የኒው ዮርኩን የምሠራበት የቅዱስ ዮሐንስ ዩኒቨርሲቲ የማይክሮፊልም ቤተ መጻሕፍት፣ የሮማውን ፕሮፌሰር ላንፍራንክ ሪቺ (Professor Lanfranco Ricci) ናቸው። ጥናቴን የመሠረትኩት በኒው ዮርኩ ቅጂ ላይ ነው። የሮማው ያሁኑ ምእት ዓመት (የቅርብ ጊዜ) ቅጂ ከመሆኑ በላይ ከኒው ዮርኩ ቅጂ ጋራ በከፍተኛ ደረጃ ስለሚመሳሰል በኒው ዮርኩ ቅጂ ውስጥ የሚታዩትን ግልጽ ያልሆኑ ቃላት በማብራራት ረገድ አስተዋጽኦው የተመጠነ ነው።

የአዲስ አበባውን ቅጂ ዶ/ር ታዩ አሰፋና አቶ ወዱ ጣፈጠ ካሱ ሊያገኙልኝ ብዙ ደክመው እንዳልተገኘላቸው ጻፉልኝ። ቅጂው የጥንት ስለሆነ ለጥናቴ እንደጠቀምበት ብዙ ጓጉፍ ነበረ። በያዝኳቸው ቅጂዎች ውስጥ ያሉ አንዳንድ ግልጽ ያልሆኑ ነጥቦች ምንም እንኳን ትርጉሜን ያልተሟላ ባያደርጉትም፣ የግምት እርማቴን የአዲስ አበባው ምስክር ወይ ያጸድቅልኛል ወይ የተሻለ እርማት ይሰጠኛል ብዬ ተስፋ ጥየባት ነበረ።⁴⁶

ገድለ አበው ወላገውን የተረጉምኩት ከላይ ከጠቀስኩት በአዲስ አበባ ዩኒቨርሲቲ የኢትዮጵያ ጥናትና ምርምር ቤተ መጻሕፍት የመታወቂያ ቍጥር 496 ተሰጥቶት ከሚገኘው መጽሐፍ ነው። ይህ መጽሐፍ በፊልም ተነሥቶ በምሠራበት HMMML በተባለው ቤተ መጻሕፍት በመታወቂያ ቍጥር EMMML 4 ይገኛል። የተጠቀምኩት በዚህና ዶክተር ታዩ አሰፋ ከኢትዮጵያ ጥናትና ምርምር ቤተ መጻሕፍት አስፈቅዶ በፊልም በላከልኝ ቅጂ ነው። ይኸንን ገድል የተረጉምኩት የአባ አስጢፋኖስን ገድልና ትምህርት የሚደግሙትን የመጀመሪያዎቹን 23 ተኩል ቅጠሎች ዘልዬ ነው። ይኸንን ውላኔ የወሰድኩት ከተረጉምኩት ራሱን ከቻለው ገድላቸው የተለየ ትምህርት ስላላየሁበት ነው።

ገድለ አበው ወላገው የቅዱስ ዮሐንስ ዩኒቨርሲቲ ቤተ መጻሕፍት የገጽ ቍጥር ሰጥቶ በመታወቂያ ቍጥር EMMML 4 በፊልም ካስነሣው ወዲህ ለሁለተኛ ጊዜ የገጽ ቍጥር ተሰጥቶታል። ሁለቱ የተለያዩ ስለሆኑና አንዱን መከተል ስላለብኝ፣ የተከተልኩትና በቅንፍ የሰጠሁት የEMML 4ን ነው። የምተረጎመውን መጽሐፍ ገጽ የምሰጠው የኔን ትርጉም ከግዕዙ ጋራ ለማመሳከር የሚፈልግ ወይም አሻሽሎ ለመተርጎም የሚሻ ካለ እንዲቀናው

45. Stefan Strelcyn, *Catalogue des Manuscrits Éthiopiens de l'Accadwmia Nazionale dei Lincei Fonds Conti Rossini et Fonds Caetani* 209, 375, 376, 377, 378, Roma 1976, p. 88.

46. ሁኔታው ሲኖር ሞርዲኒን ለመውቀስ አያመችም።

በማሰብ ነው። ሆኖም፣ ቊጥር ሰጪው 100 ብሎ 101 በማለት ፈንታ 110 ብሎ አንደቀጠለና አንዳንድ ጊዜም ቊጥር አንደሚደግም ማስታወስ ያስፈልጋል። ለማንኛውም EMM 4 የተገለጠበትን ካታሎግ ማየት ይረዳል።

የአባ አበክረዜንን ገድል የተረጉምኩት በኒው ዮርክ ሕዝባዊ ቤተ መጽሐፍት (New York Public Library) በሚገኘው Spencer 7 በተባለው የብራና መጽሐፍ ውስጥ ከአባ አስጢፋኖስ ገድል ቀጥሎ ከተቀዳው ገድል ነው። ሁለቱም ባንድ ዘመን የተቀዱ ስለሆኑ እኩል ጥንታዊ ናቸው። ከላይ እንዳመለከትኩት፣ የአባ አበክረዜንን ገድል ኮንቲ ሮሲኒ በ1910 ዓ. እ. አሳትሞታል። ኮንቲ ሮሲኒ ገድሉን ለጎትመት ያዘጋጀው በዚያው ባላተመበት በሃያኛው ምእት ዓመት መጀመሪያ ላይ ለሱ ከተቀዳለት ላይ ነው። በዚያ ላይ ግዕዙ የሰዋሰው ስሕተት አለበት፤ (Spencer 7ትም እንደዚሁ ነው)። የኮንቲ ሮሲኒ ጥረት የሚደነቅ ቢሆንም ብዙዎቹን ስሕተቶች ሳያርማቸው ቀርቷል። እንዲያውም አንዳንድ ቦታ ላይ ትክክሉ ግዕዝ ስሕተት እየመሰለው አርማለሁ ሲል አሳስቶታል። ለማንኛውም የኮንቲ ሮሲኒ ጥረት በተለየ ጥቅሶቹን ከመጽሐፍ ቅዱስ ውስጥ በመፈለግ ረገድ ጊዜ እንዳላጠፋ ረድቶኛል፤ ለመፈለግ የሞከርኩት እሱ ያላገኛቸውን ነው። ይኸም ሆኖ እኔም ስሕተቶቹን በሞላ ሳርማቸው አልቻልኩም፤ ጥቅሶቹንም በተለየ ከመጽሐፍ ቅዱስ ውጪ ከጠቀሷቸው ውስጥ የጥቂቶቹን ምንጭ ላገኝ አልቻልኩም።

የአባ ዕዝራን ገድል ካኩ ካሳተመው ላይ ነው የተረጉምኩት (የማመለከተው ገጽም የሱኑ ነው)። ጥቅሶቹንም ካኩ እየፈለገ ስላገኛቸው በጥረቱ ተጠቅሜያለሁ።

የገድላ አበው ወሐንው ምስክር

ገድላ አበው ወሐንው ከፍተኛ የታሪክ ምንጭ ነው፤ አጻጻፉም እንደ ገድል ብቻ ሳይሆን እንደ ታሪክም ነው። ከዚህ ምንጭ እንደምናየው አንደኛ፣ ዛሬ ስማቸው የቀረ ወይም የተለወጠ ብዙ የቦታ ስሞች ያነሣል። ሁለተኛ፣ የደቂቀ አስጢፋኖስ እንቅስቃሴ ትግራይ ላይ ተጫረ እንጂ በሌሎቹም የኢትዮጵያ ክፍለ ሀገሮች ተቀባይነት አግኝቶ እንደነበረ ይመስከራል። እንዲያውም የሴም ቋንቋ ተናጋሪዎች ከሚባሉት ክርስቲያኖች (ከአማርኛና ከትግርኛ ተናጋሪዎች) አልፎ “ሌሎችንም” አቅፎ ነበር። ገድላ አበው ወሐንው የተጻፈው ወይም የተቀዳው እነዚህ “ሌሎች” በምላቸው ኢትዮጵያውያን ጭምር ለመሆኑ ቋንቋው ያሳያል። ምን ማለቴ እንደሆነ የቋንቋ አስተማሪዎች ከሁሉ ቀድመው ይረዱታል። ማንም ሰው ካደገ በኋላ በተማረው (ባላደገበት) ቋንቋ ሲጠቀም ያደገበት የቤተሰቡ ቋንቋ በዚህ በአዲሱ ቋንቋ ላይ ያንጸባርቅበታል። በገድላ አበው ወሐንው ላይ የሆነው ይህ ነው፤ ያፍ መፍቻ ቋንቋው ትግርኛ ወይም አማርኛ ያልሆነ ሰው ቋንቋ አንጸባርቅበታል። ጸሐፊው የትግራይ መነኮሳት ብቻ አልነበሩም፤ የሐዲያ ወይም የወላይታ ወይም የጋሞ ወይም የአናርያ (የቦሻ) ወይም የአገው ቋንቋ ተናጋሪዎችም ያሉበት ይመስላል።

የገድለ አበው ወአጎው ጸሐፊዎችን “ሌሎች” መሆናቸውን የጠረጠርኩት ግዕዙን ካደጉ በኋላ ስለተማሩት ነው። ሌሎች የሐዲያ፣ የወላይታ፣ የጋሞ፣ የቦሻ፣ የትግሬ፣ የእማራ ወዘተ. ልጆች እንደሚያደርጉት በሕፃንነታቸው ተምረውት ቢሆን ኖሮ ስሕተቶቹ ሳይደረጉ ይቀሩና የወረሰነው የግዕዝ ሥነ ጽሑፍ “የእማሮችና የትግሬዎች ብቻ ቅርስ ነው” የሚባለው ውሸት ዙፋኑ ሳይደፈር እንደነገሠ ይኖር ነበር።

የእማሮችና የትግሬዎች ሊሆኑ እይቶሉም ከምላቸው በገድለ አበው ወአጎው ላይ ከሚታዩት ስሕተቶች ውስጥ ለምሳሌ ያህል ጥቂቶቹን ልጥቀስ፤

ወሚማ (“ወሚመ” በማለት ፈንታ)

እትዮጵያ (“ኢትዮጵያ” በማለት ፈንታ)

ቀለ (“ቃለ” በማለት ፈንታ)

ካነ (“ኮነ” በማለት ፈንታ)

የጠውቁዎሙ (“ያጠውቅዎሙ” በማለት ፈንታ)

መርየም/ማርየም (“ማርየም” በማለት ፈንታ)

በሀያ (“በሀየ” በማለት ፈንታ)

እይሰግድ (“ኢይሰግድ” በማለት ፈንታ)

እዎ (“እወ” በማለት ፈንታ)

ምሕወረ (“ምሕዋረ” በማለት ፈንታ)

ዘተመለኩሉ (“ዘታመነኩሉ” በማለት ፈንታ)

ዘንታሰ (“ዘንተሰ” በማለት ፈንታ)

ከማ (“ከመ” በማለት ፈንታ)

ዕላተ (“ዕለተ” በማለት ፈንታ)

መሀራና (“መሀረነ” በማለት ፈንታ)

ሐዋርያት (“ሐዋርያት” በማለት ፈንታ)

ማነንክሙ (“መነንክሙ” በማለት ፈንታ)

ወማንገለ (“ወመንገለ” በማለት ፈንታ)

ፈነዋ (“ፈነወ” በማለት ፈንታ)

እምንቱ (“እሙንቱ” በማለት ፈንታ፤ ይኸ እንኳን የትግሬዎች ስሕተት ነው)

እስማ ማርዓት ማርዓዊ (“እስመ መርዓተ መርዓዊ” በማለት ፈንታ)

ከዚህ የበለጠ ማምጣት ይበዛል እንጂ እንዲህ ያለው ስሕተት ገጹን ሁሉ ሞልቶታል። ሆኖም እነዚህ ስሕተቶች የተጻፉት ተደጋግመው ቢሆንም ቃላቱ ሁል ጊዜ የሚታዩት ይኸንን መልካቸውን ብቻ ይዘው እይደለም። እንዲያውም እብዛኛውን ጊዜ የተጻፉት በትክክሉ መልካቸው ነው።

እነዚህ የቅርጽ ስሕተቶች ሊባሉ ይቻላል፤ የቃላቱ ቅርጻቸው “ተበላሽቷል።” ስሕተቶቹ በከፍተኛ ደረጃ ሲታዩ ታሪካዊ ብሔራዊ አገልግሎት አላቸው፤ የግዕዝ ሥነ ጽሑፍ የሁሉ እንጂ የተወሰኑ ጎሳዎች ንብረት እለመሆኑን ይመስክራሉ። በዝቅተኛ ደረጃ ሲታዩ ግን ጉዳት እይጠፋባቸውም፤ የቦታ ስሞችን አስተካክለው አልሰጡንም። መላላታቸው

የሚታወቀው ያንኑ ስም ደጋግመው ሲያነሡት የተለያዩ ቅርጽ እየሰጡ ስለሆነ ነው። ትክክሉ የትኛው መልኩ ነው? ያልተለመዱ የአንድ አካባቢ ቃላትንም (ለምሳሌ የፍራፍሬዎችን ስም) ሲሰጡን በትክክል ለመስጠታቸው ማስረጃ የለንም።

ሌላው ስሕተት ሰዋስዋዊ ነው፤ ገድለ አበው ወአጎው ውስጥ ብዙ ጊዜ አንድና ብዙ፣ ወንድና ሴት፣ ሩቅና ቅርብ ይምታታሉ። ለምሳሌ፡ ወይራራ የምትባለዋን (አንስታይ ያታ) ወንዝ ወታደሮቹ “ሞልታ አገጃት” ለማለት፡ “ወረከብዋ ምልእት” ወይም “ወረከብዋ በዘመልአት” በማለት ፈንታ “ወረከብዋው በዘመልአ” (“ሞልቶ አገጃቸው”) ይላል። እንደዚህ ያለ ስሕተት በአማርኛና በትግርኛ ተናጋሪዎች ዘንድ ይኸንን ያህል የተለመደ አይደለም። በትግራይዎች ዘንድ የተለመደ ስሕተት “እሙንቱ” በማለት ፈንታ “እምንቱ” ማለት ነው፤ ይኸም በገድለ አበው ወአጎው በብዙ ይታያል። ማንም የሚያደርገው ስሕተት ዘርፍና ተዛራፊን ማማታት ነው። ይህም በገድለ አበው ወአጎው አልፎ አልፎ ይታያል፤ ለምሳሌ “በወንዝ ውሐ” ለማለት “በማየ ፊሊጋ” በማለት ፈንታ “በፈለገ ማያ” (“በውሐዋ ወንዝ”) ሲል ይገኛል።

የገድለ አበው ወአጎው ጸሐፊዎች ትግሬ ወይም አማራ ብቻ ሳለመሆናቸው ማስረጃው ግዕዙ ብቻ ሳይሆን ገለጻውም ምልክት አለበት፤

(96^ሐ) ከዚያ፡ ይኸ ተንኮለኛ (ዘርአ ያዕቆብ) ቅዱሳኑ (ደቂቀ እስጢፋኖስ) በምድሩ እንዳይኖሩ ባጠበባቸው ጊዜ እስከ (97^ሐ) ብሔሩ ዳርቻ፡ (ነዋሪዎቹ) ቤታቸው ከዛፍ ላይ ከሆነው እስከ ምድረ ፀጋም (ግራ ምድር) ደረሱ። (የዚህ አገር ሰዎች) አገርና እገር፡ የቅርብና የቅርብ መዋጋት ልማታቸው ነው። እንዳንዶቹ ምድር ቆፍረው ለሰው፡ ለከብት፡ ለንብረት መኖሪያ ዋሻ ያበጁና ከዋሻው በላይ ቤታቸውን ይሠራሉ። ጦርነት ሲያይልባቸው በየሽንቁሮቹ ይገባሉ። ወደ ክርስቲያኑ ምድር ሲዘምቱ ወንድ ወንድን ይገድላሉ፤ የዓመት የመንፈቅ ሕፃን እንኳን እይተዉም፤ መነሱም ካህንም አይምሩም። ቤተ ክርስቲያናቸውን ይመዘብሩታል፤ ሴቶቻቸውንና ንብረታቸውን ሁሉ ይማርኩና ወደ ሀገራቸው ይመለሳሉ። (ከነሱ ውስጥ) አንድ ሰው የለው ግድያውን ከዓሥር ካደረሰ እንገቱና እጆቹ ላይ ቀይ ፈትል ያሰራል፤ የደም ምልክት ነው።

በሌላ ላይ ይኸንን ሲሠሩ፡ ቅዱሳኑን ተቀበሏቸው፤ የሚገባውን ደግ ሥራ (ሁሉ) ሠሩላቸው፤ “ከሀገራችን ኑሩ” አሏቸው። እግዚአብሔር (97^ሐ) ለቅዱሳኑ እስከ ጊዜው ዕረፍት ስለሰጣቸው አመለካከት። እዚያ ኖሩ፤ ከተበተኑበትም ተሰባለቡ። ከዚያ ሀገር ሰዎች ከወንድም ከሌቱም ብዙዎችን ወደ ትምህርታቸው መለሱ። ከዓለም ወጥተው (መንከለው) ለማዕት እስከ መሆን ደረሱ። እግዚአብሔር ያንን ሀገር ለቅዱሳኑ በሚፈልጉት ሁሉ ከፍቶላቸው ቤተ ክርስቲያን እስከ መትከል ደረሱ። የወንድሞቻቸውንም ተዝካር አወጡ።

መቸም ሁሉም በሰማዕት አያልቁም፤ ይኸንን ጽሑፍ ያቆዩልን ከነሱ ውስጥ የተረፉት የትግራይና እነዚህ “የግራ ምድር” ሰዎች ይመስሉኛል።

የመተርጉም ችግር

ከዘመን ብዛት የተነሣ አማርኛ ከግዕዝ እየራቀ በመሄዱ ይሁን፡ ወይም ከላይ በተቸሁት ምክንያት፡ ወይም በሌላ ግልጽ ባልሆነልኝ ምክንያት፡ ገድሎቼን ከግዕዝ ወደ አማርኛ ቃል በቃል ስተረጉማቸው አንዳንድ ቦታ ላይ ሐሳቡ ግልጽ ሳይሆን ይቀራል፡፡ እንደዚህ ሲሆንብኝ፡ እንዳለ ጥዬው ከማለፍ በቅንፍ () ውስጥ ማሟያ ቃላትና በግርጌ ጎዳግ ማብራሪያዎች ስጥቻለሁ፡ በጣም ጥቂት ጊዜ ደግሞ ግዕዙን የማይተረጉም፡ መልእክቱን ግን የሚጠብቅ አማርኛ አምጥቻለሁ፡፡ ቅንፎቹ አንባቢን እንደማያደናቅፉ ተስፋ አለኝ፡ ዘዴው ያቀፏቸውን ቃላት እንጂ ቅንፎቹን እንዳላዩ እያዩ ማንበብ ነው፡፡ ይኸም ሁሉ ሆኖ፡ አንዳንድ ላቃናቸው ያልቻልኳቸው ዓረፍተ ነገሮች ቀርተውኛል፡፡

ትርጉማቸው ከሚያስቸገሩ ቃላት ውስጥ ከዚህ ቀጥሎ ያሉት ይገኛባቸዋል፡

“ሀገር”፥ “ምድር”፥ “ብሔር”፡ ምንጮቹ አንድን ቦታ “ሀገር”፡ ወይም “ምድር”፡ ወይም “ብሔር” ሲሉት የቦታውን ሁኔታ (ማለት፡ ጥበት ስፋቱን፡ ወይም የሰውን ስፈራ) ስለማላውቀው እንዳለ ለመተው ሞክረዋለሁ፡፡ ግን ያንኑ ቦታ አንድ ምንጭ ለምሳሌ “ሀገር” ሲለው ሌላው “ብሔር” ብሎት ይገኛል፡፡ “ሀገር” በመሠረቱ “ከተማ”፡ “መንደር” ሲሆን፡ ክፍለ ሀገርንም (ቀበሌን፡ ወረዳን፡ አውራጃን፡ ጠቅላላውን ሀገርም) “ሀገር” ብለውት ይገኛል፡፡ ስለዚህ እነዚህ ቃላት የሚያመለክቱትን ቦታ በአጠራሩ ሁኔታውን ማወቅ የሚቻል አይመስለኝም፡፡ “ብሔር” ትርጉሙ “ሀገር” ሲሆን በብዙ ቊጥር “በሐውርት” ሲል “ሕዝቦች” ማለትም ይሆናል፡፡ “ምድር” ብቻ ነው ሕዝብን የማያመለክት፡፡

መካን፡ (“ካ” ሳይጠብቅ) የመካን ጥሬ ትርጉሙ “ቦታ” ነው፡፡ በተጨማሪ ዛሬ “ማእከል” የምንለው፡ (እንደ ገዳም ያለ) “የትምህርትና የሃይማኖት ቦታ” (ለምሳሌ “መካነ ሥላሴ”)፡ “የንጉሥ እና የጳጳስ ግቢ” ሁሉ “መካን” ይባላሉ፡፡

መኩንን/መኮንን፡ ቃሉ የተገኘው “ኩነነ/ኮነነ” ከሚለው የግዕዝ ግስ ሲሆን ትርጉሙ አንደኛ፡ “ፈረደ”፡ “ዳኘ” (“እንዳይፈረድባችሁ አትፍረዱ” ማቴ 7: 1)፡ ሁለተኛ፡ “(አገር) ገዛ”፡ “(አገር) አስተዳደረ” ነው፡፡ “መኩንን/መኮንን” ማለት “ዳኛ”፡ “ፈራጅ”፡ “ገዢ”፡ “አስተዳዳሪ” ማለት ነው፡፡ እዚህ መጽሐፍ ውስጥ የተረጎምኩት “ሀ/አገረ ገዢ” እያልኩ ነው፡፡ “መኩንን” የሚሉት የጠቅላይ ግዛት/የአውራጃ አስተዳዳሪውን ነው፡፡ ለምሳሌ፡ “መኩንን ትግራይ”፡ “መኩንን ፈጸጋር” ይላል፡፡ የወረዳ ገዢዎችን “ስዩም” ነው የሚሏቸው፡፡ ይኸንን “ሹም” እያልኩ ተርጉሜዋለሁ፡፡

ማኅበር፡ ማኅበር የሚሉት የአንዱን ገዳም መነኮሳት ነው፡፡ በእንግሊዝኛ “ኮሚቴ” የሚባለው ነው፡፡

ማኅደር፡ ቃሉ “ነደረ” “አደረ” ከሚለው ግስ የወጣ ሲሆን ትርጉሙ “መኖሪያ” ማለት ነው፡፡ መነኮሳቱ የግል መኖሪያቸውን (በአትም ሆነ ጸማእት ወይም በገዳሙ ውስጥ ያለውን የግል መኖሪያ) ማኅደር ይሉታል፡፡

ምሥዋዕ፤ “ሠውዐ” “ሠዋ” ከሚለው የግዕዝ ቃል የወጣ ሲሆን፤ ትርጉሙ “መሠዊያ” ማለት ነው። በብሉይ ዘመን እንስሳት ይሠጧበት የነበረው ነው፤ በሐዲስ (በክርስትና) ዘመን በእንስሳቱ ቦታ ቊርባን (ሥጋ ክርስቶስ) ተተክቷል።

ሠራዊት፤ የዚህ ቃል ጥሬ ትርጉም “ሕዝብ” ነው፤ የወታደርን ሕዝብ ብቻ የሚያመለክት አይደለም። በአማርኛም ቢሆን ባለመሣሪያውን ሠራዊት “የጦር” በሚል ቃል ካላብራራነው ብቻውን ባለመሣሪያ ወታደርን አያመለክትም፤ “የጦር” ሠራዊት ማለት ይኖርብናል። (መሣሪያው “ጦር” መሆኑ ስለቀረ “ጦርነት”፤ “የጦር ሠራዊት” የሚሉት ቃላት ሁሉ አርጅተዋል)። እንግዲህ ምንጮቹ “ሠራዊት” ሲሉ ወይ “ሕዝብ” ወይም “የጦር ሠራዊት” ማለታቸው ሊሆን ይችላል።

“ስብሐት” እና “እኩቴት”፤ እነዚህ ሁለት ቃላት “ምስጋና” በሚለው ትርጉማቸው ሲመሳሰሉ፤ “ስብሐት” ከምስጋና ጨመር ያደርጋል፤ “ክብር”ን፤ “ከፍ ከፍ ማድረግ”ን ይጨምራል። ስለዚህ “እኩቴት”ን እየተረጎምኩ፤ “ስብሐት”ን እንዳለ ትቸዋለሁ።

“በእት” እና “ጸማእት”፤ እነዚህ ሁለት ቃላት ተመሳሳይነት አላቸው። ባሕታውያን የሚደበቁባት “ዋሻ”፤ “ጉርኖ” ሲሆኑ ካስፈለገ “ጓዳ” እና “ጎጆ”ም በ“በእት”ነት እና “ጸማእት”ነት ያገለግላሉ። ከዘጠኙ ቅዱሳን አንዱ “አባ ጳንጦሌዎን ዘጸማእት” ይባላሉ፤ ከዋሻቸው አይወጡም ነበር። ንጉሥ ካሌብ ወደ ብሔረ ሳባ ሲዘምት እዚያው እዋሻቸው ውስጥ ሆነው ነው የጸለዩለትና የባረኩት።

“ተግሣጽ” እና “ምዕዳን”፤ እነዚህ ሁለት ቃላት ተፈራራቂዎች ሲሆኑ ትርጉማቸው “ምክር”፤ “መጽናኛ ትምህርት”፤ “ስብከት” ማለት ነው። እንዳሉ የተውኳቸው ምናልባት ለኔ ያልታየኝ ልዩነት ሊኖርባቸው ይችላል ብዬ በማሰብ ነው።

ነጋዴ፤ (“ጋ” ሳይጠብቅ) የተቀደሰ ቦታ ጎብኝቶ ለመጽደቅ ወይም ሸቀጥ ካንዱ አገር ወዳንዱ አገር እየወሰደ ለመሸጥ የሚጓዝ ማለት ነው። “ነጋዴ” (“ጋ” ጠብቆ) የሚለው ቃል ከዚህ ጋራ ግንኙነት አለው። የተቀደሰ ቦታ ጎብኝቶ ለመጽደቅ የሚጓዘውን ዐረቦች “ሓጅ”፤ እንግሊዞች “ፒልግሪም” ይሉታል።

አረሚ፤ “የአረሚ” ዋና ትርጉሙ “አረመኔ”፤ “የሚተዳደርበት የሃይማኖት ሕግ የሌለው” ማለት ነው። ምንጮቹ ግን እስላሞቹንም “አረሚ” ይሏቸዋል። ዓረቦች “ካሬር” እንደሚሉት ነው።

አቡን፤ በአሁኑ ጊዜ ይህ ቅጽል የሚሰጠው ለጳጳስ ብቻ ነው። ቀደም ብሎ ግን የመነኮሳት በተለየም የጻድቃን መነኮሳት መጠሪያ ነበረ። ለምሳሌ፤ አቡነ ተክለ ሃይማኖት፤ አቡነ ገብረ መንፈስ ቅዱስ፤ አቡነ ኢየሱስ ሞአ ጳጳሳት አልነበሩም። ደቂቀ እስጢፋኖስም አባቶቻቸውን “አቡነ እገሌ” የሚሉት ይኸንኑ ልማድ ተከትለው ነው እንጂ ጳጳሶች ስለሆኑ አይደሉም፤ ጳጳሶች አልነበሩም። ቃሉ ምናልባት ታሪክ ሳይኖረው አይቀርም፤ ግብጾች መነኮሴን “አቡነ እገሌ”፤ ጳጳሱን “አንባ እገሌ” ነው የሚሉት። እኛም ዘንድ

በአንድ ዘመን መነኮሴን “አቡነ አገሌ”፥ ጳጳስን “አንባ እገሌ” ብለን ይሆናል። ዛሬ ጳጳስን “አንባ እገሌ” የማንል ይመስላል፤ ግን እንላለን። ብቻ “አንባ” ውስጥ ያለችው “ን” አጠገቧ ባለው “ባ” ተውጣ ቃሉ “እባ” ሆኗል። ጳጳሳት “አባ እገሌ” ይባላሉ።

“ገዳም”፥ “ዱር”፥ “ምድረ በዳ”፥ “ደብር”፤ እነዚህ ቦታዎች በመነኮሳት ዓይን የሚመሳሰሉበት ነገር አላቸው፤ የ“ሀገር” ተቃራኒዎች ናቸው። ሀገር የሚያመለክተው ሰው ያለበትን ምድር ሲሆን እነዚህ ቃላት የሚያመለክቱት ሰው የሌለበትን ነው። መነኮሴ ለመሆን የሚፈልግ ሰው ከሀገር ወጥቶ ወደ “ገዳም”፥ “ዱር”፥ “ምድረ በዳ”፥ “ደብር” ይሄዳል። ከጊዜ በኋላ፥ “ዱር” እና “ምድረ በዳ”፥ ባሕታውያን መነኮሳት በተናጠል ብቻቸውን የሚኖሩባቸው ሲሆኑ፥ “ገዳም” እና “ደብር”፥ መነኮሳት በማኅበር የሚኖሩባቸው መካናትን የሚያመለክቱ ሆነዋል። “ደብር” በመሠረት ትርጉሙ “ተራራ” ማለት ነው። መነኮሳት ከሰው ለመራቅ ከተራራ ላይ እየወጡ ስለሚኖሩ፥ ተራራው ገዳም የሚል ትርጉም አተረፈ። ሁለተኛም፥ ንጉሥና ጳጳስ ያወቋቸውና ያከበሯቸው ገዳማት መካናቸው ከተራራ ጫፍ ላይ ባይሆንም፥ “ደብር” ተባሉ። ግሥም አለው፤ “ንጉሥ እገሌ የደበረው ገዳም” ይባላል። በመነኮሳት ዓለም “ደብር” ሁሉ “ገዳም” ነው፤ “ገዳም” ሁሉ ግን “ደብር” አይደለም።

ዳማ፤ “ዳማ” ማለት “ድካም” ማለት ሲሆን መነኮሳት እግዚአብሔርን ለመለማመጥ ራሳቸውም ሆኑ ሌሎች የሚያመጡባቸው መማቀቅ ነው፤ ለጽድቅ ሲሉ ሰውነታቸው ድቅቅ እስኪልና እስኪደክም ድረስ ይጸማሉ፤ ለሃይማኖታቸው በእስር ቤት ይማቅቃሉ። የሰማይ ቤቱ ዋጋ በዳማው መጠን እንደሆነ ይታመንበታል። ዳማ “የድካም ፍሬ” ማለትም ይሆናል። “ዳማችንን ቀሙን” ማለት ደክመን በላባችን ያገኘነውን ወሰዱብን” ማለት ነው።

ጽድቅ፤ የ“ጽድቅ” ትርጉሙ “እውነት” ነው። “የጽድቅ ሥራ” ሲባል ግን መንግሥተ ሰማያት ለመግባት የሚሠራ እግዚአብሔር የሚወደው በኅ ሥራ ማለት ነው፤ በአማርኛ ተለምዷል፤ “ጽድቅና ኩነኔ ቢኖርም ባይኖርም፥ ከክፋት ደግነት ላይሻል አይቀርም” ይላል ደራሲ።

ፈላሲ፤ መነኮሴን ግዕዙ ፈላሲ ይለዋል። ዓለምን ለቅቆ የሄደ ማለት ነው። “መነኮሴ” ከግሪክ ቋንቋ የተወለደ ቃል ነው።

እነዚህ አንዳሉ የተውኳቸው ቃላት ሁሉ ያማርኛ ቃላት ሆነው ቢቀሩ ምኞቴ ነው። በሊቃውንቱ ዘንድማ ሁልጊዜም ናቸው።

ደብረ ብርሃን

መቅድሜን ሳረቅ፥ የደብረ ብርሃንን “የስያሜውን ታሪክ ቀጥሎ የማቀርበውን መግቢያ አደመድምበታለሁ” የሚል ቃል ገብቼ ነበረ። ቃሌን ከዚህ በታች ባለው ከአፄ ዘርአ ያዕቆብ ታሪክና ከታተመው ተአምረ ማርያም ውስጥ ያገኘሁትን በአማርኛ ተርጉሜ በማቅረብ ልጠብቅ፤

ከጥቂት ጊዜ በኋላ ለእግዚአቲሱ ማርያምና ለልጇ መስቀል አንሰግድም የሚሉ ደቂቀ እስጢፋ ተነሡ። ስለዚህ ንጉሠ (ዘርአ ያዕቆብ) ከፊቱ አቀሟቸው የሚሉትን ጠየቃቸው። ከራሱ ሊቃውንት ጋራ ሆኖ ተከራክሮ ረታቸው፤ አስፈረደባቸውም። ግን (ቢረቱም) ክፋታቸውን እልተዉም። ስለዚህ ንጉሠ ሕዝብ ክርስቲያኑን ሁሉ ሰብስቦ እንዲፈርዱባቸው አዘዘ።⁴⁷

በዚያ ወራት አባ ማቴዎስ የሚባለው የእስክንድርያ ሊቀ ጳጳሳት መልእክተኞች በኢትዮጵያ ነበሩ።⁴⁸ እነዚህም መልእክተኞች ፎት ነበሩ። እንዲሁም ሹመቱ ከቅስና ማዕርግ የሚበልጥ ቆሞስ ሆኖ የተመረጠ፤ ጸሎትና ጸምን የሚወድ፤ የሐዲስና የብሉይን መጻሕፍት ዐዋቂ ሽማግሌ መነኩሴ ነበር። ጀተኛው መጻሕፍት ዐዋቂ፤ በምንኩስና ያለ፤ የተመረጠ ሽማግሌ ዲያቆን ነበር። ፎተኛውም ዲያቆን ነበር። የመጡት ለኢትዮጵያ ንጉሥ ለዘርአ ያዕቆብ የምሥራች ሊነግሩት ከሊቀ ጳጳሳቱ (ከአባ ማቴዎስ) እና ከግብጽ ሡልጣን⁴⁹ ዘንድ ተልከው ነበር፤ ምክንያቱም የግብጽ ሡልጣን የግብጽ ክርስቲያኖች የተዘረፋባቸውንና የፈረሱባቸውን ቤተ ክርስቲያኖቻቸውን መልሰው እንዲሠሩ፤ ያረጁትንም እንዲያድሱ ፈቅዶላቸው ነበር።⁵⁰ ሲመጡ ለንጉሠ ስጦታ ከሊቀ ጳጳሳቱ ዘንድ ፎት ታቦቶች፤ ሕፃን ልጇን ይዛ ወደ ደብረ ቊስቋም እንደሄደች አድርገው በወርቅ የሠሩትን የእመቤታችንን ሥዕል፤ በወርቅ የተሠራ የወልደ እግዚአብሔር የስቅለቱን ሥዕል፤ በወርቅ የተሠራ የሊቀ መላእክት የቅዱስ ሚካኤልን ሥዕል፤ ብዙ የሚሮን ዘይትም አመጡለት።

47. Jules Perruchon, *Les Chroniques de Zar'a Yâ'eqôb et Ba'eda Mâyâm*, pp. 69-70.

48. አባ ማቴዎስ (ዳግማዊ) የእስክንድርያ ሊቀ ጳጳሳት የነበሩት በ1453-1465 ዓ. እ. ነው።

49. የዚያን ጊዜው የግብጽ ሡልጣን ጀቅማቅ ነበር፤ የገዛው በ1438-1453 ዓ. እ. ነው። Tadesse Tamrat, *Church and State*, pp. 261-264.

50. ታሪኩ ከቅድስት ማርያም ተአምር አንዱ ነው፤ ዝርዝሩን ተአምረ ማርያም፡ ገጽ 73-79 እና ከላይ በገጽ 49 ከተሰጠው ከታደሰ ታምራት መጽሐፍ ውስጥ ማንበብ ይቻላል። የሆነው ባጭሩ እንዲህ ነው፤ ላይላይ ግብጽ ክርስቲያኖቹ ሰንደፋ ከሚባል ቦታ ደብረ ምጥማቅ (ዴር አል-መግጠስ) በምትባል የቅድስት ማርያም ቤተ ክርስቲያን በያመቱ ግንቦት ማርያምን አምስት ቀን ሙሉ በታላቅ ክብር ሊያከብሩ እመቤታችን ትታይ ስለነበረና፤ ምናልባትም ከሠራቸው ተአምራት አንዱ እስላሞቹን ስላስቆጣቸው ሊሆን ይችላል፤ በሡልጣን በርስበይ ትእዛዝ ቤተ ክርስቲያኗን አፈረሷት። ሡልጣኑን “አሸረፍ ንጉሠ ምስሮ” እንለዋለን፤ እል-መሊክ አል-አሸረፍ ሰይፋ አድ-ዲን በርስበይ (1422-1438 ዓ. እ.) ማለታችን ነው። የዘመኑ ሊቀ ጳጳሳት አባ ዮሐንስ (1428-1452 ዓ. እ.) በክርስቲያኖቹ ላይ የደረሰባቸውን በደል ለአፄ ዘርአ ያዕቆብ ላኩበት። ዘርአ ያዕቆብ ለሡልጣኑ፡ “እዚህ (ኢትዮጵያ) ያሉትን እስላሞች ማንም አይነክቸውም። ሌላው ቀርቶ እንደ ሌላው ሕዝብ ግብር

(ንጉሡ) እነዚያን የሊቀ ጳጳሳቱን መልክተኞች ግብጻውያን፡ “ለመቤታችን ለማርያምና ለልጅዋ መስቀል እንሰግድም” በሚሉት ላይ እንዲፈርዱ አዘዘቸው። የሊቀ ጳጳሳቱ መልክተኞች እነዚህን ከሐዲዎች መረመሯቸው። ካህናቱ፡ መዘምራት፡ ንቡረ እዶቹ፡ ሠራዊቱ ሁሉ በተሰበሰቡበት፡ “ክርስቲያን ሆናችሁ ሳለ ለበጀ መንገድ ድንግል እመቤታችን ማርያምና ለልጅዋ መስቀል ለምን አትሰግዱም? በጀ መንገድ ድንግል እመቤታችን የእምላክ እናት እንደሆነች አታውቁምን? ለልጅዋ መስቀል ለምን አትሰግዱም? ክርስቶስ በሱ ላይ እንደተሰቀለና በመስቀሉም እንደዳንን አታውቁምን?” ሲሉ ጠየቋቸው።

ከሐዲዎቹ፡ “እኛ ለማርያምና ለልጅዋ መስቀል እንሰግድም” አሉ። በድንጋይ እንዲወገሩ ፈረዱባቸው። የፈረንጅ፡ የቀስጥንጥንያ፡ የሶርያም⁵¹ ሰዎችም ከዚያ ስለነበሩ በከሐዲዎቹ ላይ በድንጋይ እንዲወገሩ ፈረዱባቸው። የክርስቲያኖቹ ጉባኤም፡ “በድንጋይ ሊወገሩ ይገባል” አሉ። ፍርድ ተፈርዶ ሲያልቅ ንጉሡ ከሐዲዎቹ በድንጋይ እንዲወገሩ አዘዘ። (ወታደሮቹ) የክርስቲያኖቹ ጉባኤ እንዳዘዘቸው የተፈረደውን ፈጸሙ። በየካቲት ፪ቀን በዕለተ ዓርብ ወገሯቸው።

እነዚህን ከአይሁድ ጋራ እንድ የሚሆኑ ከሐዲዎች በወገሯቸው በ፴፰ ቀን እግዚአብሔር ስለ እናቱ በጀ መንገድ ድንግል እመቤታችንና ስለ ክቡር መስቀሉ መጋቢት ፲ቀን፡ በክርስቶስ

እንኳን አናስገብራቸውም... እናንተ ግን የሃይማኖት ነፃነት ትገፍፋላችሁ” የሚሉ ቃላትና ሡልጣኑ የማይሰማ ከሆነም ለመበቀል እንደሚችል የሚያመለክት ጠንካራ ደብዳቤ ጻፈለት። ለግብጻውያን ክርስቲያኖች ማጽናኛ ትሆን ዘንድም በፈረሰችው ቤተ ክርስቲያን ስም እዚህ ኢትዮጵያ እገባ ላይ “ደብረ ምጥማቅ” የምትባል ቤተ ክርስቲያን ሠራ። በዚያ ላይ፡ በዚያን ጊዜ የአደሉን ንጉሥ በድሃይን ድባቅ መምታቱ በክርስቲያኑ ዓለም ስለተሰማ ሡልጣን ጀቅማቅ ተደናግጦ ከሊቀ ጳጳሳቱ ጋራ ቶሎ ታረቀ። መልክተኞቹ ወደ ኢትዮጵያ የመጡት ያንን ብሥራት ለማድረስ ነው።

51. “የፈረንጅ፡ የቀስጥንጥንያ፡ የሶርያ” የሚለው “የሮማ የካቶሊኮች፡ የግሪክ ኦርቶዶክሶች፡ የሶርያ ተዋሕዶዎች” ማለቱ ነው። “የፈረንጅ (ካቶሊኮች)፡ የቀስጥንጥንያ (የእስጥምቡል ኦርቶዶክስ ግሪኮች)፡ የሶርያም (ያዕቆባውያን ተዋሕዶ ኦርቶዶክስ) ሰዎችም” የሚላቸው ለሌላ ሌላ ጉዳይ የመጡና እንዲገባላቸው እዚያ የተገኙ መሆን አለባቸው። ሌላ ጊዜ ከሌሎች ሊቃውንት ጋራ ስለሌላ ጉዳይ ሲከራከር ሊቃውንቱ የሱን እምነት፡ “ይህን የሚያስተምሩ ክሊትዮጵያውያን በቀር በግብጻውያንም በሮማውያንም ዘንድ የሉም” ብለውበት ስለነበረ፡ እነዚህን የውጭና የሌላ ሃይማኖት እንግዶች የዘረዘራቸው፡ “ለቅድስት ማርያም ሥዕልና ለክቡር መስቀል የምንሰግድ እኛ ብቻ አይደለንም” ለማለት ይመስላል። Getatchew Haile, “The Homily of Aṣe Zär’a Ya’eqob of Ethiopia in Honour of Saturday,” *Orientalia Lovaiensia Periodica*, vol. 13 (1982), p. 210.

መስቀል በዓል ዕለት፥ ስኞ ሌሊት ድንቅ ተአምር ሠራ። በንጉሡ አደባባይ ላይና ከንጉሡ አደባባይ ሩቅ እስከሆነ ቀበሌ ድረስ ትልቅ ብርሃን ወጥቶ እንደ ጐርፍ ፈሰሰ። ያም ብርሃን በቤተ ክርስቲያኖች ላይ፥ በልብሳቸው፥ በውስጥ መጋረጃቸውና በውጭው በሐር መጋረጃ፥ በጥጥ መጋረጃም ላይ ተገለጠ። ዳግመኛም ያ ብርሃን በሰዎች ድንኳን ውስጥ፥ በመጋረጃቸው ላይ፥ በሚለብሱት ልብሳቸው ላይ፥ በሚታጠቁበት ትጥቃቸው ላይ፥ በእቃውም ሁሉ ላይ ሰፍኖ ታየ። በንጉሡ ሰፈር ታላቅ ደስታ ሆነ።

ያ ብርሃን እየታየ ብዙ ቀን ቆየ። የብርሃኑ መልክ የአሳት ነበልባል ይመስላል። ነገር ግን አያቃጥልም። ስውንም ሲቀርበው ፊቱን ያበራዋል። ብርሃኑን ማየት ልብ ያሰደስታል።⁵²

ስለዚህ ያችን (ኢባ የምትባለዋን) ቦታ ሁሉም ወደዳት፤ (ንጉሡ) ደብረ ብርሃን ብሎ ጠራት።⁵³

ንጉሡ የጥንት ስሟ ኢባ የነበረውን ቦታ ደብረ ብርሃን ቢላትም ደቂቀ እስጢፋኖስ “ሀገረ ደም” ይሏታል።⁵⁴

52. ተአምረ ማርያም፥ ገጽ 112-117።

53. Perruchon, *Les Chroniques de Zar'a Yâ'eqôb*, pp. 70-71. ብርሃን መታየቱን እስጢፋኖሳውያንም መዝግበውታል። ምክንያቱን ግን የእግዚአብሔር ቁጣ እንጂ የእግዚአብሔር ምሕረት አይሉትም።

54. EMMML 4, f.112a, እዚህም ገጽ 183።

የአባ እስጢፋኖስ ገድል

“የሀገራችን ትምህርት ያልሆነ ታስተምራለህ” ሲሉ በጥል ተነሡብኝ። የዚች ሀገር ትምህርት ምንድነው? አንዴትስ የሌላ ነው? በክርስቶስና በአንዲት ቤተ ክርስቲያን ከሆነው ሁሉ በቀር ሌላ አላውቅም።

አባ እስጢፋኖስ



የንቅናቄው መሪ አቡነ እስጢፋኖስ
(ከደቂቀ እስጢፋኖስ መጽሐፍ፡ MS Spencer 7, f. 4b.)



መግቢያ

(5^ሀ) በስመ አብ ወወልድ ወመንፈስ ቅዱስ።

የብፁዕና የቅዱስ፥ የሃይማኖት ዓምድ፥ የክርስቲያን መብራት፥ (የሰማዕትነት) አክሊል የደፋ፥ ሩጫውን በሀገረ ንትር በድብ ፀር¹ ዘመን ድል በሚሰጥ ብርታት የፈጸመ፥ የአባ አስጢፋኖስ ገድልና ሰማዕትነት (እነሆ)። የሰማዕትነት አክሊል መድፋትን የፈጸመው² በእግዚአብሔር ሰላም በታኅሣሥ ፲፰ ቀን ነው። ጸሎቱና በረከቱ ለዘለዓለም ከኛ ጋራ ይሁኑ፤ አሜን።

ትውልድና እድገት

ይህ ሰው (5^ሐ) ከአክሱም ቤተ ክርስቲያን³ ወደ ምሥራቅ የአራት ቀን መንገድ ርቀት ላይ ካለ ሀገር ከስቡሐ ሰዎች ወገን ነበረ። የቤተሰቡ የትውልድ ሀገር ግፍሜላ፥ የአባቱ ርስት መርዋ፥ የአባቱ ስም ብርሃነ መስቀል፥ የእናቱ ስም ሳራ ነበር። በዘራቸው ክርስቲያኖች ነበሩ። (ገና) በእናቱ ማገፀን ሳለ አባቱ ሞተ። ሲወለድ ስሙን ኀድገ አንበሳ አሉት። እናቱ ከሕፃንነት አሳደገችው።

በአባቱ ወንድም ቤት ዝቀላይ በሚሏት አገር ለዘመዶቹ በሚገባው ሁሉ እየታዘዘ በሰላማዊነት የማይጨቃጨቅ ሆኖ ጉለመሰ። ወንድሞቹና ባልደረቦቹ ሲበድሉት (በደሉን) በትዕግሥት ያልፋታል አንጂ (6^ሀ) በማክፋፋት ወደሚረዱት (ሰዎች) አያመጣም ነበረ። እንደ ትንሾች ለጨዋታና ለረብሻ አይጓጓም ነበረ። ማንንም ስለአየበትና ስለሰማበት ነገር ከዘመዶቹ ዘንድ አያሳጣም ነበረ፤ ከባልደረቦቹ የተለየ ሆኖ፥ ኑሮው በሙልካምና በጸጥታ ነበረ።

1. ድብ ፀር (“ጅብ ጠላት”) የሚሉት አዲ ዘርአ ያዕቆብን ነው። አጠራሩ “አንበሳ በፀር” ከሚለው ከአዲ ናኦድ (1488-1500) ስም ጋራ ስለሚመሳሰል ገድሎ የተጻፈው ጉጉሡ ይህ ሰም ከወጣለት በኋላ እንደሆነ ይገመታል።

2. “ሩጫውን ፈጸመ” የሚለው አነጋገር ከ2ጢሞ 4፡ 7 የተወሰደ ይመስላል።

3. “አክሱም ቤተ ክርስቲያን” ያልኩት ግዕዙ “ገበዘ አክሱም” ያለውን ነው። በጥንት ጊዜ የአክሱም ጽዮን ቤተ ክርስቲያን ስሟ “ገበዘ አክሱም” (የአክሱም ጠባቂ) ይባል ነበረ። አንድ የግዛት ዘመኑ በትክክል ያልታወቀ ጉጉሥም ስሟን የንግሥ (የሹመት) ስሙ አድርጎ “አለ ገበዝ” ተብሎ ተጠርቶበታል። Getatchew Haile, “The Homily of Abba Elayyas, Bishop of Aksum, on Mättä,” *AB*, Vol. 108 (1990), pp. 29-47.

ቀጥሎ የበጎች እረኛ ሆነ። በጎቹን በሚጠብቅበት ዱር ሳለ ሙሴ በደብረ ሲና በጎቹን ሲጠብቅ የተሰጠችው ጸጋ ታገኘው ዘንድ ተመኘ። ይህች (የምኞት) ሙቀት በልቡ ውስጥ ጋለች። (ሲመኝም፥ ምኞቱን) እስኪደርስባት ድረስ ፈጣሪውን እግዚአብሔርን ለማየት፥ ሕይወት በጪ ቃሉን ለመስማትና በሕጉ እንዲያገለግለው የሚያስችል መሠረት በመጣል እንጂ በሚያልፍ ሐሳብ (ብቻ ሳይሆን) አልነበረም።

(6^ሰ) ይህቺ ንቃት ከተዛመደችው በኋላ አስተማሪ እንዲፈልግ ጥበብ መንገዱን አመለከተችው። ቤተ ኢየሱስ ወደሚሏት መካን⁴ ሄዶ እዚያ መዝሙረ ዳዊትን መማር ጀመረች። ወንድሞቹ በሰሙ ጊዜ የሃይማኖት ሰው ለመሆን በመፈለጉ በጣም ተቆጡ። ምክንያቱም እነሱ በጦርና በቀስት መዋጋትና በጓደኞቻቸውም ዘንድ ርስት ለማግኘት ተዘጋጅተው ስለነበረ፥ እሱንም እንደፍላጎታቸው እንዲሆን ፈልገው ነበረ። በቁጣ እንዲህ ሲሉ ገላመጡት፥ “ካልተውክ እንገድልሃለን።” እሺ አላላቸውም። ማባበል ሲያቅታቸው ተፈት። ያቺ መካን ለምድራቸው ሳረቤት ናት።

ትምህርቱ ላይ (7^ሰ) በጉጉት ተጠመደ። አንድ ቃል ሲነግሩት ትርጉሟን ይጠይቃቸዋል። እነሱም በሚያደርገው መንፈሳዊ ምርምር ምክንያት ያደንቁታል። (እያያዙ) እንደሚማሩ ትናንሽ ልጆች ሳይሆን፥ በርምጃው፥ በመልስ አስጣጡ፥ በጭምታው (ሁሉ)፥ ፍጹሞች እንደሆኑት ነበረ። የዚያች ቦታ ካህናት የሥራውን ውበት አይተው ስሙን እስጢፋኖስ አሉት። ይህቺ ከቤተ ክርስቲያን መንፈስ የሆነች፥ ከቀዳሚ ሰማዕት ጋራ ሞገሼ ያደረገችው ስያሜው የሰማዕትነት ቅድስት ሩጫውን የሱ ተጋሪ እንድታደርግልን ነው።⁶

የሕግ ትምህርቱን⁷ ለአገልግሎት ከሚያስፈልገው (ደረጃ) ሲያደርስ ዲቁና እንዲሾመው ከጳጳሱ ዘንድ ወስዱት።

4. እንደ ቤተ ክርስቲያንና እንደ ገዳም ያሉ ቀዋሚ ሕዝባዊ ቦታዎች በግዕዝ “መካን” (“ካ” ሳይጠብቅ) ይባላሉ፡ “center” እንደማለት ነው።

5. እባ እዚህ ትምህርታቸውን የጀመሩት ዳዊት በመማር ከሆነ፥ ከዚያ በፊት ያሉትን የትምህርት ደረጃዎች ከሌላ ትምህርት ቤት ቢያልፉ ነው። ወይም ዳዊት መማር ማለት ተማሪ መሆንንና ወደ ካህንነት መሸጋገርን ያመለክት ኖሯል።

6. በቤተ ክርስቲያን ታሪክ “ቀዳሚ ሰማዕት” (“የመጀመሪያው ሰማዕት”) የሚባለው ቅዱስ እስጢፋኖስ ነው። የመጀመሪያው ሊቀ ዲያቆንም ይባላል። በዲቁና ሐዋርያትንና የመጀመሪያዎቹን ምእመናን በሚያገለግልበት ጊዜ እይሁድ በድንጋይ ወግረው ገድለውታል። በዚህም የመጀመሪያው ሰማዕት ተብሏል። የሐዋሥራ 6፡1-8፡2።

7. “የሕግ ትምህርት” የሚባለው የሃይማኖት፥ የቤተ ክርስቲያን ትምህርት ነው። ሃይማኖትን ሲያመለክት የእይሁድ ሕግ፥ የክርስትና ሕግ፥ የእስላም ሕግ ሲል ይገኛል። የሃይማኖት መጻሕፍት መፋረጃ ስለነበሩ የሕግ መጻሕፍት ይባሉ ነበር።

መንፈሳዊ ጥሪ

(7^ሐ) ከጳጳሱ ግቢ እንዳለ፡ ከዚህ በፊት የኖረውንና የወደፊቱንም ሕይወቱን እንዲገመግም፡ እንዴትስ እንደ እነማ እግዚአብሔርን በማገልገል እንደሚኖር ሐሳቦቹን ሁሉ እንዲያመዛዝን መንፈስ ቅዱስ አነቃው። ቀጥሎ ዓለምን በውስጧ እስካለው (ሁሉ) ትቶ ጌታን መከተልና ለሕይወት ሰጪ ትእዛዞች መጠመድ የሆነችው የቅዱሳን ሐዋርያት የሥራቸው ውበት ከፊቱ ቦግ አለች። ከዚህ በኋላ ወደ እግዚአብሔር በጋለ ዕንባ እንዲህ ሲል ጸለየ፡

“አቤቱ ጌታዬ፡ ከትንሽነቴ ጀምሮ አንተን ፈልጌያለሁ። በእናቴ ማኅፀንም ባንተ ጠንክራያለሁ። (8^ሀ) ሁል ጊዜ ትዝታዬ አንተ ነህ።”⁸ የምኞቴን ፍላጎት ከዘመዶቼ የፍላጎት ሐሳብ ለይተኸዋል። ሕግህንም የፈለግሁት ፈቃድህን ለማወቅና አንተ እያስተካከልክልኝ በፈቃድህ ለመኖር ነው እንጂ፡ ለዚህ ዓለም ትርፍ፡ ወይም በሰዎች ዘንድ ለመመስገን አይደለም። አሁንም እቤቱ ማረኝ፡ “መሐሪና ይቅር ባይ ነህና።”⁹ የልጅነቴንና የሞኝነቴን ኃጢአቴን ሁሉ አታስታውሱብኝ። እንደ ይቅር ባይነትህ አስታውስኝ። መልካም ቀምበርህን በማነቆ እንዳነግብ፡ ቀላል ሽክምህንም እንድሽከም በፍላጎትህ ግቢ ውስጥም አስቀምጠኝ። ሕይወቴም ፈቃድህን ለማገልገል ትዳረግ። እነሆ ከባሬ ጀምሮ (8^ለ) ራሴን ላንተ ሰጥቻለሁ። “አንተ በቃልህ አጠንክረኝ። የዐመፃ መንገድን ሁሉም ከኔ አርቅ። በሕግህም ማረኝ።”¹⁰ “አቤቱ ልመናዬ ካንተ ፊት ትድረስ፤ እንደ ቃልህም አስረዳኝ።”¹¹ ራስን በመስጫቸው ማኅተም ከቅዱሳን ደቀመዝሙሮችህ ደምረኝ። ካንተ ጋራ የገባሁትን ኪዳኔን እንድጠብቅ፡ ትልሜም ፈለግህን እንዳይስት የእርዳታህን ኀይል አስታጥቀኝ። ራሴን (ላንተ) የሰጠሁትንም እንደ ፍላጎትህ እንዲሆን አድርግ። “ሰብሐት ሁል ጊዜ ለዘላለም ያንተ ነውና።”¹² አሜን።

ዘመዶቹ አደራ የሰጡት አንድ ካህን መነኮሴ አብሮት ነበረ። እሱ ዘንድ ሄዶ ነፍስ ካወቀ ጀምሮ እስከዚች ቀን በግብርም (9^ሀ) በቃልም ያዳለጠውን ሁሉ ተናዘዘ። ነፍሱን በመንፈሳዊ እጥበት አጠዳ። ሙሽራውን መቀበያ የሚሆን ድንግልናን ከልብ በሆነ ትጋት ለመጠበቅ ተዘጋጀ።¹³ በዚያን ጊዜ እድሜው ፲፰ ዓመት ሆኖት ነበረ። “ከ፳ ዓመት (ዕድሜ) ጀምሮ የሚጐበኝ ለእግዚአብሔር ቊርባኔን አንድ ተኩል የብር ዲድርከም ያግባ”¹⁴

8. መዝ 70፡ 5-6።
9. ይኸ ጥቅስ ከመዝ 55፡ 5 እና ከሌላ ብዙ ቦታም እለ።
10. መዝ 118፡ 28-29።
11. መዝ 118፡ 170።
12. የእቡነ ዘበስማያት መጨረሻ፡ ማቴ 6፡ 13።
13. ማቴ 25፡ 1-12 ውስጥ እንዳለው ምሳሌ ሙሽራውን ተግተው ይጠብቁ ከነበሩት ደናግል ጋራ ማያያዙ ነው።
14. ዘፀ 30፡ 13-14።

እንደምትል የአሪት ትእዛዝም ይህ ብፁዕ ያለውን አውጥቶ ብሩን ከቤተ ክርስቲያኑ በር በተቀመጠችው የመፈተኛ መንፈሳዊት ጉሮሮ ጨመረው።¹⁵ በመንፈስ ቅዱስ እሳት አጥድቶ ለሊቀ ካህናቱ ሰጠ። ተቀብሎ (9^ሳ) ለክብር ከሚገባ (ስፍራ) አስቀመጠው።

በዚያን ዘመን አባ በርተሎሜዎስ¹⁶ በገርጌሳ ግቢው ሳለ ዲቁና ከጠውና ወደ ሀገሩ ተመለሰ። ዘመዶቹ በመመለሱና የፈለገውን በማግኘቱ ተደሰቱ።

ከጥቂት ጊዜ በኋላ ያ መነኩሴ ያባቱን ወንድም አስፈቅዶ ይዞት በትራ ወደሚሏት ደብር ሄዱ። እዚያ ሲደርሱ ብፁዑ ለመነኩሴው (እንዲህ) አለው፤ “አባ፥ ወደ ደብረ አባ ሳሙኤል ሄጄ ከመነኩሴዎቹ ጋራ በሰላምታ ለመገናኘት እፈልጋለሁ። ወደዚያ የሚሄድ ዓደኛ አግኝቻለሁ።” (መነኩሴው፥) “ደኅና ነው፤ ግን ወደ ሀገራችን እንድንሄድ (10^ሀ) ቶሎ ተመለስ” አለው። በመልስ ጊዜ (እዚያው) እንዳይተወው ወደዚያ የሚሄደውን ሰው አደራ አለው።

ወደዚያች ስሟን ሓንባር ጎድባ ወደሚሏት ደብር ሄደ። የአበምኔቷ ስም ሳሙኤል¹⁷ ነው። በሁሉ ዘንድ የታወቀ ነው፤ ንጉሦችም ያከብሩታል። እጅ ነሣው፤ የዚያችን ደብር ሽማግሌዎችን ሁሉም እጅ ነሣቸው። ከዚያ፥ ብፁዑ በልቡ ያለውን ሁሉ--መነኩሴ ለመሆን መፈለጉን--ለአበምኔቱ ገለጸለት። አበምኔቱም፥ “ፍላጎትህ መልካም ነው፤ ለእሷ (እንድትበቃ) እግዚአብሔር ይርዳህ” አለው። እዚያው አደረ።

ከዚያ፥ ያ (አብሮት የመጣው) ሰው፥ “ና እንሂድ” አለው። ብፁዑ፥ (10^ሳ) “እኔ ወደዚያ መመለስ አልፈልግም” ብሎ አምቢ አለው። ሰውየው (ብቻውን) ተመልሶ (ብፁዑ) መመለስ እምቢ እንዳለና እዚያው እንደቀረ (ለመነኩሴው) ነገረው።

መነኩሴው ተነሥቶ ወደዚያ ሄደ። ሲያገኘው (እንዲህ) አለው፤ “ምነው እንደዚህ አደረግኸኝ? (እንዴት) ከእጄ ትጠፋለህ? አሁንም ና ከአባቶችህ ልመልሰህ። ከዚያ በኋላ የፈለግኸውን አድርግ። አሁን ግን እንደዚሁ ብትቀር አንተን ከእኔ ይፈልጋሉ። (ታዲያ) ምን እሳቸዋለሁ?

15. ምንጩ ዘካ 11፡ 13 ነው፤ ግን ለቤተ ክርስቲያን ገንዘብ ሲስጥ ገንዘቡ እንዲጸዳ መጀመሪያ ከቤተ ክርስቲያኑ በራፍ ላይ የሚጨመርበት በጉሮሮ ምሳሌ የሚታይ ጉድጓድ ወይም ጎድጓዳ አቃ ያለ ይመስላል። ምናልባትም ልጆች ዲቁና፥ ዐዋቆች ቅስና ሲቀበሉ ለጳጳሱ የሚሰጡት ክፍያ ሊሆንም ይችላል።

16. አባ በርተሎሜዎስ የኢትዮጵያ ጳጳስ ሆነው የመጡት በ1391 ዓ. ም. ነው፤ በአፄ ይሥሐቅ ዘመንም ነበሩ፤ Conti Rossini and L. Ricci, *Il libro della luce del Negus Zar 'a Yā 'qob (Mashafa Berhān)*, CSCO, vol. 261/51, Louvain 1965, p. 131. ይሥሐቅ የነገሠው በ1406-1421 ዓ. ም. ነው።

17. አባ ሳሙኤል ዘቆየፍ እውነትም ገድል የተደረሰላቸው የታወቁ አበምኔት ነበሩ፤ Kinefe-Rigb Zelleke, “Bibliography of the Ethiopic Hagiographical Traditions,” *JES*, vol. 13, no. 2 (1975), p. 89 (entry no. 134).

አሁንም ሐዘን አታምጣብኝ፤ የዘመዶችህን ቁጣ ታውቃለህ።” በእንደዚህ ያለ አነጋገር አስጨነቀው። የደብሩ ሰዎችም ከአበምኔቱ ጋራ ሁነው መነኮሴውን ረዱት (11^ሀ)፤ ምክንያቱም በፊት ያውቁታል። ምርር ብሎ እያለቀሰ እሺ አላቸው። ብፁዑ መነኮሴውን፡ “ይቺን ነፍሴ የምትፈልጋትን ሐሳቤን ለዘመዶቼ እንዳትናገር በል ማልልኝ” አለው። ማለለት።

ከዚህ በኋላ፡ ወደ ሀገራቸው ሂዱና እዚያ ሲደርሱ መነኮሴው ለአባቱ ወንድምና ለዘመዶቹ እንዲህ¹⁸ እያለ አሰረከበው፤ “እነሆ ልጃችሁ መጥቶላችኋል፤ ግን ካሁን ጀምሮ ልቡ እናንተ ከምትፈልጉት ሩቅ ነው።” (ይኸንን) ስምተው ብፁዑን እንደ አሰረኛ ጠበቁት። የቅዱሱ አባት ወንድም በዚያች አገርና በዘመዶቹ የትውልድ አገር በግፍሜላ ላይ ሹም (11^ላ) ነበረ። ገንዘብ በመስጠትና የአባቱን ርስት በማካፈል ይደልለው ጀመር። ወንድሞቹም ልቦናውን ከላይ ከነፃነቱ ጠፈር እነሱ ወዳሉበት ለብልሹ ዓለም ወደ መገዛት ባርነት ሊያወርዱት ፈልገው፡ በማግባትና (ልጅ) በመውለድ የሚገኘውን የዓለምን ቃና በፊቱ ያጣፍጡለት ነበረ። ጓደኞቹ የሚመስሉም የሰይጣን መልአክቶች እንዲህ ሲሉ ይነግሩት ነበረ፤ “እኛ ከወንድሞቻችን ሚስቶችና ከሌሎችም ጋራ በመተኛት ተድላ እናደርጋለን። እንዴት ነው አንተ ከወንድሞችህ ሚስቶች ዘንድ የማትሄደው? ከባልደረቦችህ ጋራም በሣቅ (12^ሀ) የማትጫወተው? አንዴትስ ሕይወትህን እንደ ሞኝ ታደርጋለህ?”

እሱ ግን በዚህ የኃጢአት ማጥ በሆነ ጉዳያቸው ሁሉ ሳይታወክ በጸጥታ ይኖር ነበረ። የዝሙት ደም የሚደርቅበትን የጌታን የልብስ ዘርፍ በመዳሰስ ኃይል ያገኝ ነበረ።¹⁹ በእግሩ ፈለግ ሽቶም ራሱን ያውድ ነበረ።²⁰ ያቺን ዓመት በዱለታቸው ሳይተባበር ከነሱ ጋራ አሳለፈ። ብቻ (የመንፈሳዊ) ጦር መሣሪያውን ታጥቆ የወይኑን አትክልተ ቦታ ከጠላት ጥቃት ሁሉ እየጠበቀ ኖረ።²¹

ዓለምን ስንብት

ከዚህ በኋላ ተነሥቶ እናቱ ወዳለችበት ሄደ፤ (12^ላ) የምትኖረው እሱ ካለበት ርቃ ነበረ። ቅዱሱን ሕፃንነቱን ካሳለፈችለት በኋላ ሌላ ሰው አግብቷት ነበረ። እሷ ዘንድ ሄዶ በሰላም ሲሰናበታት፡ እናቱ ወደ ዱር ቦታ ዞር አድርጋ

18. በዚህ ገድል ውስጥ “እንደዚህ” ብዬ የምተረጉመው የግዕዝ ቃል የለም፤ ግን “እንደዚህ” ወይም “እንዲህ” የሚለውን ቃል ካልጨመርኩበት አማርኛው እያምርም። ቃሉ የሚያስፈልግበት ቦታ ብዙ ስለሆነ ሁልጊዜ በቅንፍ ማስቀመጡ ደግሞ ሳይን ያታክታል። ስለዚህ ካሁን በኋላ ያለቅንፍ እስገባዋለሁ።

19. ዓሥራ ሁለት ዓመት ሙሉ ደም ይፈላት የነበረች ሴት የጌታን ልብስ ስትነካ ደሟ ቆሞላታል፤ ያንን ታሪክ መጥቀሱ ነው፤ ማቴ 9: 20-22፤ ማር 5: 25-29።

20. ይኸም የጌታን እግር እጥባ በጠጉሯ አድርቃ ሽቱ የቀባችውን ሴት ታሪክ የሚጠቅስ ይመስላል፤ ሉቃ 7: 35-38።

21. የሙናልይ 1: 6 ጥቅስ ያለበት ይመስላል።

እንዲህ አለችው፤ “ልጄ፡ ማኅፀኔንና ያሳደጉህን ጡቶቼን በማስታወስ ሐሳብህን ንገረኝ፤ ይኸ ከወንድሞችህና ከባልደረቦችህ ተለይቶ ብቸኛ መሆን ምንድን ነው? የእርምጃህ ትርጉሙስ ምንድነው? እንግዲህ ለሞት እስከሚያደርስ ጥልቅ በሆነ ሐዘን ላይ አትጣለኝ። በልብህ ውስጥ ያለውን በመንገር ማረኝ።”

.. ቅዱሱ እንዲህ አላት፤ “በሆድሽ እንዳለሁ አባቴ እንደሞተ ታውቂያለሽ። (13^ሀ) አንቺም በልጅነቴ ጣልሽኝ። እግዚአብሔር ብቻውን አባትም እናትም ሆነኝ። እና ልጅ ሁሉ ለወላጁ ይዝል። እንደዚሁ እኔም ራሴን ላሳደገኝ አስገዝቻለሁ። አንቺ ግን ልብሽን አረጋገ። ከዛሬ ጀምሮ ፊቴን በሥጋ አታይውም። ሆኖም መድረሻሽን እንዲያሳምርልሽ ራስሽን ለእግዚአብሔር ሽጪ።”

የነገሩን መጨረሻ ስትሰማ፤ እናቶች በሞተ ልጃቸው ላይ እንደሚያለቅሱ ምርር አድርጋ አስቀሰች። ለቅሶሞን እውጥታ እንዲህ ስትል በሰላም ሸኘችው፤ “የጠራህ እግዚአብሔር እሱ እረኛ ይሁንህ።”

ከዚህ በኋላ፡ (13^ለ) ከዓለም ጋራ ሰንሰለት ከሆነው ከሥጋ ዝምድና ሁሉ ነፃ ሆኖ ሄደ። ጌታን በመከተል ተረከቡን²² እያጸጸ በሩጫ እየተጣደፈ ሄደ። በፊት ከኮበኛት ደብርም ደረሰ። የዚች ደብር ርቀት ከቅዱሱ ሀገር የአምስት ቀን መንገድ ነው። ዘመዶቹ ቅዱሱ ሲጠፋባቸው በእግር ተከተሉትና እዚያች ደብር ደረሱ። እሱ ግን ከፊታቸው ተደበቀ። በፍለጋ (በከንቱ) ደከሙ። የሚያደርጉት ሲያጡ ወደ አገራቸው ተመለሱ።

ብፁዑ በዚያች ደብር በቅዱስ ምግባር፤ ማለት በምንኩስና፤ (14^ሀ) አምላክን እንደ መላእክት በማመስገንና ልግም የሌለበትን ጸማ²³ በማፍቀር ኖረ። በሽተኞች እየጉበኘ፤ ሽማግሌዎችን እያጽናና በረከት ያገኝበት ነበረ። ለማንኛውም ለሚሠራው ሥራ ሁሉ (ከበላይ) ፈቃድ ያስቀድምለት ነበረ። የገዳሙ ሰዎች በጠባዩ ውበት ይደነቁ ነበረ። ምክርና ተግሣጽ እንደሚፈልጉ እንደ አዲሶች ሳይሆን እንዲያውም ምግባሩ እነሱኑ መልሶ ይመክራቸው ነበረ። (ኑሮው) በዘመናቸው እንደሚያዩት ሳይሆን ምግባራቸው እንደተትረፈረፈው በመጸሐፍት ውስጥ እንዳሉት (ጻድቃን) ነበረ እንጂ።

ምንኩስና ለጸማ መጠመድ

ከጥቂት ጊዜ፤ በኋላ አባ ሳሙኤል እንደ መላእክት ለመኖር ራሱን የመስጠት (14^ለ) ማኅተም የሆነችውን ቅድስት አስኬማ²⁴ ሰጠው። ይህችም የአባቶቻችን

22. ግዕዙ እዚህ ላይ ግልጽ አይደለም፤ ቀጂ ያሳሳተው ይመስላል።

23. “ጸማ” በእማርኛ “ድካም” ማለት ነው። ግን ሁል ጊዜ ድካም ብሎ ከመተርጎም ቃሉን እንዳንዴ በቁሙም መጠበቁ የተሻለ መሰለኝ፤ በገዳማውያን ዘንድ በእማርኛ ንግግር ውስጥ የተለመደ ቃል ሆኗል፤ መግቢያውን ተመልከት። መነኮሳት የምድር መላእክት የሰማይ ሰዎች ይባላሉ።

24. አንድ ሰው ለመመንኮስ ከገዳም ሲገባ መጀመሪያ ሳያመነኮሱ ለተወሰነ ጊዜ (ሶስት ዓመት) እንዲያገለግል ያዙታል፤ የፈተና ጊዜ ነው። ፈተናውን ካለፈ “ሥርዓተ

የሐዋርያትና የተከታዮቻቸው የመንከሳት አባቶች የእንጦንስና የመቃርዮስ²⁵ ሥርዓት ናት። በዚያን ጊዜ ዕድሜው 110 ዓመት ነበረ። የክርስቶስን ቀምበር ካንገቱ ላይ በማንቆ በማንገብ ለአማኒዎች ተድላ፤ ለተጠራጣሪዎች ክብደት የሆነችውን ቀላል ሽክሙን ተሸከመ።²⁶

ከዚያን ጊዜ ጀምሮ፡ ዓለማውያን የሚወዱት ቅባት ያለበት ነገር ሁሉ በሥጋው ምክራብ ውስጥ አላስገባም። ሥጋም፡ ቅቤም አልበላም። ጠጅም፡ ጠላም፡ ሕጉርም²⁷ ወይም ማንኛውንም የሚያስከር መጠጥ አልጠጣም። ነፍሱን በእንጀራና በውሐ (ብቻ) አቆያት። ያውም ቢሆን የጌታውን ምስጋና (15⁰) ለማሳረግ (ያህል) ነበረ። እግሮቹን ለማሳመርም ሆነ ለማሳረፍ አልታጠበም።

ማንኛውንም የሚታይ ነገር ሳይቀር ከማግኘት ራሱን አደሽቶ።²⁸ የሚተኛበት ምንጣፍ፡ (ምናምን) የሚከትበት ኮረጅ፡ (ውሐ) የሚጠጣበት ኩባያ፡ ለእግሩ ጫማ፡ ለእጁ በትር አልነበረውም። (እንድ ብቻ እንጂ) ለመቀያየሪያ የሚሆኑ ሁለት ልብስ አልነበረውም። ሕይወቱን በቅድስና መርከብ ውስጥ፡ ማለት በመንግሥተ ወንጌል፡ ጣላት፤ ልቡ ሁል ጊዜ ከእሷ ዘንድ እንዲሆን እሷንም መዝገቡ አደረጋት።²⁹ ሀብቱ ሰውነቱን የሚሸፍንበት የበሬ ቆዳ (ብቻ) ነበረ። የሚተኛበት ሳርም ከማደራያው (15⁰) ውስጥ ጉዞጉዞ። ወደ ቤተ ክርስቲያን ሲሄድ (የቍርባን) ምሥጢር ለመቀበል (ባዶ እጁን) የሚዘረጋ ሆኖ ነው እንጂ፡ ከማደራያው ውስጥ የሚተወው ወይም የሚወስደው አልነበረውም። ኑሮው እንዲህ (በቀላሉ) ነበረ።

አሲረ ምንኩስና ቅዱስ” የሚባል መጽሐፍ አላቸው፡ በሱ በሥርዓት ያመነኩታል። ሥርዓቱም አንዲህ ነው፡ መጀመሪያ በፈቃዱ ከዓለም መለዩት፡ ከዚያም የምንኩስና ኑሮው ምን ዓይነት አንደሚሆን የሚያስረዳ ጽሑፍ ያነበሉታል። በአግዚአብሔርና በሰው ፊት ድምፁን ከፍ አድርጎ ሲስማማ ከፈታቸው ያጋድሙትና የጠጉር ልጧት፡ ቀጥሎ ለምንኩስናው በሚሆነው ልብሱ፡ በሰውየውም ላይ አንደሞተ ሰው “ጸሎተ ፍትሐት” ይጻልያሉ። ከዚያ በኋላ መጀመሪያ መምህሩ (የገዳሙ አበምኔት) ቀጥሎ በፍትሐቱ የተካፈለው ሁሉ ይባርከውና ያለብሱታል። የመጨረሻው ጸሎት ተጽልዮለት የምንኩስናውን ሕይወት ይጀምራል። አንደ ሕጉ ቢሆን ከጥቂት ዓመታት በኋላ ደግሞ “አስኬማ” የሚባል ልዩ ልብስ ይሰጠውና ወደ ከፍተኛው ደረጃ ይሸጋገራል። አስኬማ ከነት የሚሠራ 12 የመስቀል ምልክት ያለበት ቆዳ ነው። እንደ ሕጉ ቢሆን ከአስኬማ በኋላ መነኩሴ ከገዳም አይወጣም። የመጀመሪያውን አስኬማ ለመጀመሪያው መነኩሴ ለአባ እንጦንስ/አንጦንዮስ የሰጠው መልአኩ ስለሆነ ልብሱ “አስኬማ መላእክት” (“የመላእክት ልብስ”) ይባላል። መነኩሳቱም የምድር ላይ መላእክት ይባላሉ። አሁን ግን ራሱን የመነኩሳቱን ልብስ “አስኬማ” ይሉታል።

25. አንጦንስ/አንጦንዮስና መቃርስ/መቃርዮስ ግብጻውያን የምንኩስና አባቶች ናቸው።
26. 2 ቆሮ 6: 14፤ ማቴ 11: 30።
27. “ሕጉር” አንደ ጠላና አንደ ጠጅ የሚያስከር የመጠጥ ዓይነት ነው።
28. 2 ቆሮ 8: 9።
29. ማቴ 6: 21።

ለሥራ ሲያዝዙትም ከርሻ ላይ ለመዋልም ሆነ ወይም (እዚያው) እቤት (በገዳሙ) ውስጥ ለመሥራት በመታዘዙ እየተደሰተ ይሠራል። (ትእዛዙ) የማይሆንለት አስቸጋሪ ሲሆንም በተስፋ ይሄድና የችሎታውን ያህል ይሠራል እንጂ አይጨቃጨቅም። በእርሻ ላይም ሆነ ወይም በቤት ውስጥ ሆነው የሚያገለግሉ ከመጋቢዎቻቸው³⁰ ረዳት ሲጠይቁ እሱን ይሰጧቸዋል። ይኸም ባለማፈግፈግ ታዛዥነቱን (አያዩ) እንጂ በሰውነቱ (16^ሀ) ጥንካሬ ምክንያት አይደለም።

(እብሯቸው ከሚሠራው) ጋራም ሆነ ወይም ከማንም ጋራ ስለዚህ ዓለም ጥቅም፥ ስለ ልብስም ሆነ ወይም ስለ መብልና መጠጥ አያወራም። ማንንም በማዳላት አያመሰግንም፤ ማንንም በከፋት አያማም። ብቻ ሁልጊዜ በጸሎት ላይ ይሆናል። ሥራውን ሲጨርስ በማደሪያው ወይም በቤተ ክርስቲያን ውስጥ በብቸኝነት ይቀመጣል። ማታ የስብሰባ ምልክት ሲደውሉ ምግቡን ለመቀበል ወደ ማኅበራቸው ይሄዳል። አነሱ ግን የማኅበራቸውን ምግብ የማይበቃ ያደርጋሉ፤ እንዳንድ ጊዜ እንድ እንጀራ።³¹ (16^ለ) እለዚያም ግማሽ እንጀራ ይሰጣሉ። ንፍሮ³² በሚቀቅሉበት ጊዜ (የሁለት አጅ) እፍኝ ወይም አንድ አጅ ሙሉ እፍኝ ይሰጣሉ። የራሳቸውን ምግብ ግን በየማደሪያቸው እንደፈለጉ ያዘጋጃሉ። ይህ ቅዱስ ግን እዚያው ተኮልኩሎ የሰጡትን እንደ ቍርባን እንድ ጊዜ ይቀበላል። ብዙም ቢያገኝ ወይም ትንሽ እግዚአብሔርን ያመሰግናል። ስላሳነሱት አያታረመርምም፤ ከሚያማም ጋራ አብሮ አያማም። በዝምታ ወደ ማደሪያው ይመለስና የሥጋውን ፍላጎት እንዳይከታተል ሐሳቦቹን ይዘጋቸዋል።

የማደሪያው ሰዎች ግን ግብር አበራቸው (17^ሀ) ባለመሆኑ አደሙበት።³³ በቁጣም ዘሰፉት። ነፍሱን ሊበጠብጧት ፈልገው፥ “(ሁኔታው ሁሉ) የሰይጣን ነገር ነው” እስከማለት ደረሱ። አሱ ግን ምንም ነገር እይመልስላቸውም። (ብቻ እንዲህ) ይላል። “ዝም አልኩ፤ ራሴንም ዝቅ አደረኩ።”³⁴

ቅዱሱ ቀጥሎ ከአንድ ጳጳስ ከለበሰ የዋህ ሽማግሌ ዘንድ ሄደና እንዲህ ሲል ጠየቀው፤ “እባ፥ ስለ እግዚአብሔር ብለህ ንገረኝ፤ የእግዚአብሔር ፈቃድ እንደማያቸው ሰዎች መንገድ ነው ወይስ የቤተ

30. “መጋቢ” የገዳም ሥራ አስኪያጅ፤ በአበምኔቱ ስም ሥራ አስፋፋይና ተቆጣጣሪ ሹም ነው።

31. “እንጀራ” ብዬ የተረጉምኩት “ኅብስት” የሚለውን የግዕዝ ቃል ነው። ግን ማንኛውም የተጋረ ምግብ ሁሉ ኅብስት ስለሚባል በገዳማቸው የሚበሉት ኅብስት የሚሉት ምኑን እንደሆነ ትክክለኛ ከጽሑፉ አይታወቅም፤ “ዳቦ”፤ ወይም “ዳቤ”፤ ወይም “አምባሻ”፤ ወይም “ሪሚጦ” ወይም “እንጀራ” ሊሆን ይችላል፤ እንደየቀበሌው ባህልና አንደየገዳሙ ሥርዓት ነው።

32. ንፍሮ ለማለት ደራሲው የተጠቀመው በትግርኛ ቃል በ “ጥቅጥቆ” ነው።

33. መዝ 2፡ 1።

34. መዝ 38፡ 2-3 (ጥቅሶቹ) እብዛኛውን ጊዜ የሚሄዱት ከግዕዙ መጽሐፍ ቅዱስ ጋራ መሆኑን እናስታውስ። በልዩ ልዩ ምክንያት የግዕዙ መጽሐፍ ቅዱስ አንዳንድ ቦታ ላይ ከአማርኛው መጽሐፍ ቅዱስ ይለያል።

ከርስቲያን መጻሕፍት አንደሚሉት?” ሽማግሌው (አንዲህ) አለው፤ “የምታያቸው ስዎች መታገሥ አቅቷቸው ሁሉም እንደየጠባዩ ሄዷል። እግዚአብሔር ግን በመጻሕፍት ውስጥ አንዳለው ቃሉ (17^ላ) ነው። እንደዚሁም፥ (የእግዚአብሔር) ፈቃድ የተሸነፈውን ይቀጣዋል፥ ያሸነፈውን ይከስዋል።”

በዚህ (መልስ) ቅዱሱ ደስ አለው። ሁል ጊዜ አዘውትሮ አንዲህ አያለ ይጻልይ ጀመር፤ “አቤቱ ፈቃድህ ካልሆነች ከከንቱ ጸማ አድነኝ።” ነፍሱን በአምላክ መጻሕፍት ምስክራ በቆመችው በጌታ ሥምራት አሠማራት። ከስው ጠባይ የሚድንበትን (የመጻሕፍቱን) ውሳኔዎቻቸውንም መጠበቅ ያዘ³⁵። ቅዱሱ ለሚሠራው ሁሉ (አስቀድሞ) አበምኔቱን ይጠይቅና ፈቃድ ይወስዳል። አበምኔቱም ቅዱሱን በጠባዩ ውበት ምክንያት “የልጅ ሽማግሌ” ይለው ነበረ።

ቅዱሱ ግን (18^ሀ) ሥጋው ሁሉ አስከሟሸሸ ድረስ ያለማቋረጥ በመዘመር በሌሊት ትጋት ነፍሱን ያስጨንቃታል። አጋንንት ደግሞ በአንዳንድ ሐሳቦች (አንዲህ) ሲሉ ይጨቀጭቁታል፤ “ጥረትህን ለማሟላት ከፈለግህ የታመምክ መስለህ ምግብ ትተህ ተኛ፤ ስዎችም ትሕርምትህን³⁶ አያውቁብህም።” አሱ ግን ሕጉን ልብ በማለት፥ “ይኸ የአበው መንገድ ስላይደለ እምቢ” አላቸው። በዚህ ሳይችሉት ጊዜ፥ አንዲህ አያሉት ሌላ (ፈተና) አመጡበት፤ “ጥረትህን ከመጨረሻ ታደርስ ዘንድ ና ወደ ምድረ በዳ ውጣ፤ ምክንያቱም እኛ እዚህ ከስው ማህል ስላለህ በግላጭ ልንታገልህ አንችልም። እዚያ ግን (18^ለ) ፊት ለፊት እንተያያለን።” በዚህም አንዲህ ሲል አሸነፋቸው፤ “ይኸም በመንፈስ ቅዱስ ምክር፥ አስዚያም በቅዱስ መልአክ ምክር፥ አለዚያም በመምህር ቃል ነው እንጂ፥ በኔ ምክር የሚሆን አይደለም። ከዚህ ውጪ አልታዘዘልኝም።”³⁷ እንደዚህ (ሲላቸው) ተሸነፉ፤ በመጡበት (መንገድ) ሁሉ በ(መንፈሳዊ) ጦር መሣሪያ ተዘጋጅቶ ያገኙታል።

ከዚህ በኋላ፥ እንደዚህ ያለ ራእይ በቅዱሱ ፊት ሆነ፤ ሁለመናዋ ነጭ፥ እግሮቿ ቀይ የሆነች ወፍ አንድ ድመት ሊገድላት ፈልጎ ያስጨንቃታል። ቅዱሱ ወፏን ረዳት፤ ድንጋይ አንሥቶ ድመቱን መታው። ወዲያው ወድቆ ሞተ፤ ወፏ አድፍጦ ከሚይዛት ዳነች። (19^ሀ) ከዚህ በኋላ ትርጉሙን መንፈስ ቅዱስ አመለከተው፤ ወፏ የቅዱሱ ነፍስ፥ ድመቱ ሥጋው፥ ሊገድላት ማስጨነቁ ሥጋ ከነፍስ ጋራ የሚያደርገው ጦርነት ነው። ቅዱሱ ድንጋይ አንሥቶ የመታው ቅድስት ሥርዓትና ሥርዓቷን በተግባር ላይ ማዋል፥

35. Fundamentalist የሚባሉት እንደሚያደርጉት መጽሐፉ የሚለውን ቃል በቃል መጠበቅና እንደትእዛዞቹ መሄድ ጀመሩ ማለቱ ነው።

36. “ትሕርምት” በዝምታ ራስን ማጎሳቆል ነው። በእንግሊዝኛ asceticism ይባላል።

37. እባ እስጢፋኖስ በጸማው ሲገፋበት ስለፈለጉና ስለወሰኑ ምን ማድረግ እንደሚገባቸው ሲያስቡ እነዚህ ሐሳቦች ይመጡባቸዋል። ንግግራቸው ከራሳቸው ጋራ ነው። ሆኖም፥ ሐሳቦቹን ስላልወደዷቸው ስይጣን እንዳቀበላቸው አድርገው አይተዋቸዋል።

መግደሉ ደግሞ ሥጋን ማንበርከኩ ሲሆን፥ የወፏ እግር ቀይነት በሰማዕትነት መንገድ መሄዱ ነው።

ከዚህ በኋላ፥ ቅዱሱ ነፍሱን በማስጨነቅና ሥጋውን በማንበርከክ በየቀኑ ኃይል እየጨመረ ሄደ። ከላይ ድረስ እየወጣ ጫፉን እስኪይዝ ድረስ (በገድል ላይ) ገድል ይጨምር ነበረ። ከዚያ፥ (19^ሰ) የሚፈልገውን (የአምላክን) ቃሉን እስኪሰማ፥ ፊቱን እስኪያይ ድረስ ለዓይኖቹ ሽለብታ፥ ለቅንድቦቹ እንቅልፍ³⁸ እስኪነሣ ድረስ እንግዳ ነገር ከሆነ ትጋት ራሱን አስገባ። በጎኑ ከመሬት ላይ ሳይተኛ፥ ግድግዳ ሳይደገፍ፥ መጠጊያ ከሌለበት ቆሞ፥ በትር (መቋሚያ) ሳይዝ፥ አየር ላይ እንደምትንሳፈሩ ወፍ ሆኖ እንቅልፉ እስኪጠፋ ድረስ ያስድጋፍ ቆመ። አንዳችም (ሥጋዊ) ፍላጎት የሌለበት ሆነ። ወደ ቤተ ክርስቲያን ሲሄድም እንደ ልማዱ ቀጥ ብሎ ይቆማል።

የአካላቱ ገጥታ ሁሉ ተለወጠ፤ አጥንቱ ደረቀ፤ ሥጋውም ሟሽሸ። (20^ሰ) እንደ ዓሣ ቅርፊት ነጭ ሆነ። የሰውነቱ አባላት ሁሉ ሟሙ—ጠረኑ እንደተጠበሰ (ሥጋ) እስኪሸት ድረስ።

ስዉ ግን የሥጋውን አባላት እንዴት እንደሚያደርጋቸው፥ የሚደርስበትንም የአጋንንት ሥቃይ እያውቅም። ብቻ ቀን ቀን የቻለውን ያህል ወዲያ ወዲህ ሲል ያይታል። ግን እንዲህ ሲሉ ይገረማሉ፤ “በምን ምክንያት እንዲህ ሆነ?” አንዳንዶቹ ችጋር ላይ መሆኑን ስለሚያውቁ፥ “በእህል እጦት ነው” ይላሉ። ምክንያቱም አንዳንድ ጊዜ (የሚበላ) ያገኛል፤ አንዳንድ ጊዜ ያጣል። ሊጠይቁት ግን አልደፈሩም፤ ምክንያቱም አካሄዱ የሚያስፈራ ነበረ፤ ስለ ነፍስ ጥቅም ብቻ ካልሆነ እንዲያውም አያውራም። አንዳንዶች እንዲህ ሲሉ ይተቻሉ፤ (20^ሰ) “ድብቅ ገድል ላይ ስለሆነ ነው።”

በቅዱሱም እንዲህ ሲሉ ይመራመሩበታል፤ “አንድ ሰው ስለ እግዚአብሔር ብሎ ራሱን ቢገድል ጽድቅ ይሆንለታል?” ግማሾቹ ደግሞ እንዲህ ይላሉ፤ “ራሱን ቢገድል እንዴት ጽድቅ ይሆንለታል?” ቅዱሱ ግን መልስ አይሰጣቸውም። ብቻ ነፍሱን እንዲህ እያለ ይመክራታል፤ “ጌታ ነፍሱን ያገኛት ይጣላት፤ ነፍሱን ስለኔ የጣለ ያገኛታል³⁹ ብሏል።” ደግሞስ “እግዚአብሔርን ማን ጠርቶት ዝም አለው? ማንንስ የተከተለውን ጣለ?”⁴⁰ ይላታል።

ብዙዎች ደግሞ (ፈተናውን) ማለፍ ይችላል ወይም ያፈገፍግ እንደሁ ለማወቅ ያስተውሉት ነበረ። ምክንያቱም (21^ሰ) በዚያች ደብር ውስጥ በራሳቸው ምክር ሥጋቸውን ከጸማ ያስገቡ አሉ። ስለዚህ መርከባቸው ከወደብ አልደረሰችም፤ በመርከበኞቹ አለቃ አልተቀዘፉምና በመመስገን ማጥ ዓለም ተይዛለች። እሱንም እንደነሱ ይሆን እንደሁ (ለማየት) ይጠባበቁ ነበረ፤ መሠረቱ በጌታው ቃል ላይ እንደተጣለ ልብ አላሉም።

38. መዝ 131: 4።

39. ማቴ 10: 39፤ ሉቃ 17: 33፤ ዮሐ 12: 25።

40. ሲራ 2: 11-12 እይ።

ቅዱሱ ግን የጌታን ሕማማት በብዛት በመቀበል የሚገኝ ደስታን ሲፈልግ ወዳልደረሰበት ወደ ፊቱ ይጣደፋል እንጂ የሚፈጽማትን ጸማ (ከብደት) እያሰባትም። ከመጓጓት ብዛት ሁል ጊዜ ወደ ጌታ እንዲህ እያለ ይጻልይ ነበረ፤ “እቤቱ የሕመሞችህ ተካፋይ መሆንን ዳርገኝ። (21^ላ) ለቅዱሳን ደቀ መዛሙርትህ ያካፈልካቸው ሕማማትና ችግር በኔ ላይ ይድረሱ። ድካሜን ከነሱ (ድካም) አታሳንስብኝ። ከነሱ ጋራ የምሕረትህ ስጦታ ተካፋይ አድርገኝ።” የሥጋው ኃይል እስኪያልቅና መሄድ እስኪያቅተው ድረስ በእንደዚህ ያለ ጥረት ነፍሱን ያስጨንቃት ነበረ። ከቤተ ክርስቲያን ድረስ የሚሄደው በጭንቅ ሆነ።

አስተማሪነትና ጸማ

ቅዱሱ በዚህ ሁኔታ እንዳለ የዚያ ገዳም መነኩሳት እርሻ ለመጠበቅ እዚያው እንዲኖሩ ወደ እርሻው ቦታ ወጡ፤ ምክንያቱም የአዝመራ ጊዜ ነበረ። (እዚያ በሚሆኑበት ጊዜ) መዝሙረ ዳዊት የሚያስተምራቸው አስተማሪ እንዲሰጣቸው አበምኔቱን ጠየቁት።⁴¹ “እስጢፋኖስን ውሰዱ፤ እሱ (22^ላ) ያስተምራችኋል” አላቸው። ወሰዱት፤ (አቅም ስለሌለው) በድካምና በችግር እዚያ እደረሱት። ከነሱ ራቅ ብሎ ከወራያቸው ድምፅ ጸጥ ካለ ቦታ መኖሪያ ሠሩለት። (ቦታው) የብርድ መፍሰሻ ነበረ። ቅዱሱ እዚያ ከአጋንንት ስቃይ በሚመጣ በብዙ ገድል ኖረ። የሚማሩት ብርዱን ከብዛቱ የተነሣ መታገስ አልቻሉም። ቅዱሱን፡ “መኖሪያህን ከሌላ ቦታ እንለውጥላህ” ቢሉት፡ “መታገሥ ይሻላል” አላቸው።

ከዚህ በኋላ፡ እንደ ልማዳቸው ሲማሩ አንድ ትልቅ የሚያሰፈራና ገጥታው የሚያስገርም ዘንዶ መጣ። ሊገድሉት ተነሡ፤ ግን አልቻሉትም። (22^ላ) እያዩት ከቅዱሱ መኖሪያ ገባ። “ቤቱን እሳት እንልቀቅበት” አሉት። ቅዱሱ ሲከለከላቸው ጊዜ፡ “እኛ ስለምንፈራ እዚህ መምጣት አንችልም” አሉት። ቅዱሱ፡ “ትክክል የሚመስላችሁን አድርጉ፤ እኔ ግን መኖሪያዬን አልተውም” አላቸው።

ከዚያች ቀን ጀምሮ፡ ምግቡን ሊሰጡት ከአንድ ጊዜ ብቻ በቀር ለመማር መምጣት አቆሙ። ቅዱሱ የዘንዶውን መምጣት ሰይጣን በማስፈራት ሊበጡብጠው አስቦ ያደረገው እንደሆነ ፀወቀ። ቅዱሱ የጌታን ኃይል ታጥቆ ወደ መኖሪያው ገባ። ዘንዶው ግድግዳውን እንደሚያነቃንቅ ሆነ፤ ወዲያና ወዲህ ይሄድ ጀመረ። በራሱ ላይ እንደሚጠቀለልም (23^ላ) ሆነ። ቅዱሱ ግን ከቆመበት ሳይንቀሳቀስ በክርስቶስ መስቀል አማተበበት። ዘንዶው ተሸንፎ ወጣ። ከዚያች ዕለት በኋላ ቅዱሱ ሞቶ አገኘው፤ ሥጋውን ወፎች ቢሉት።

ስይጣን ግን እንደገና በአሸነፊባቸው ላይ የሚመካባትን በተሸነፈባቸው ዘንድ የሚያፍርባትን ፈተናውን ለማካሄድ ወዳጆቹን ውሾቹን

41. መነኩሳቱ ገና ዳዊት ተማሪዎች ከሆኑ ወይ ገና ልጆች ነበሩ ወይም ሲመነኩሱ መሃይምናን ጎረምሶች ነበሩ።

ጠራ። በተፈጥሮ እንደ አንበሶች፣ ነብሮች፣ ጅቦች፣ አባቦች አስፈሪ አውሬዎች ሁሉ እየተመለሱ፤ ሁሉም የየራሳቸውን ማስፈራሪያ መሣሪያቸውን እያሳዩ ለመግደል ተዘጋጅተው ከበቡት፤⁴² (አንዳንዱ) (23^ሳ) ለመቦጨት ይጮሃል፤ አንዳንዱ ለመባጠጥ ጥፍሮቹን ያንጨበርራል፤ አንዳንዶቹ ለመዋጥ አፋቸውን ይከፍታሉ፤ አንዳንዱ ለመውጋት የቀንዶቹን ጃይል ያሳያል፤ አንዳንዱ እንደሚናከስ ይሆናል። ቅዱሱ ግን ያላንዳች መታወክ ወደ ላይኛው ጌታ እየጸለየ ከሱ እርዳታ ይፈልግ ነበረ። ሆኖም፡ ለነሱም እንዲህ ሲል መለሰላቸው፤ “የደካማነታችሁን ዱለት ምን ታበዛላችሁ? እኔን ለመንካት ከጌታ የተፈቀደላችሁ ከሆነ ከናንተ አንዱ በበቃ። አለዚያ ግን እነሆ ውርደታችሁን ነው የምታሳዩት።”

ሰይጣን ቀስቱ ሁሉ ረከሰበት ቅዱሱን ባለመንካቱ በጣም ተቈጣ። እንግዲህ በዚህ (24^ሀ) ሲሸነፍ ከዚህ በሚከፋ፤ የውስጥ ሰውነቱን በማሠቃየት፤ ደከመ። ሁለመናውን እንደ እሳት አቃጠለው፤ እንደ ምላጭ አባላቱን ከተፈው፤ እንደ ትል በላው፤ አጥንቱን ሁሉ ቁረጠመው። እነሆ በኢዮብ ላይ እንደሆነው ለማድረግ ፈቃድ አግኝቶ የተፈጥሮውን አባላት ሁሉ በማሠቃየት ስሮቹን መጠጣቸው። ነፍሱ ግን በአንድ (ልጁ) መስቀል ተጋርዳ በደኅና ትኖር ነበር፤ በመስቀል እንጨት ላይ የሆነውን ሕማማቱን ታስታውስ ነበረ።

ከጸማው ከብደት የተነሣ ከመሬት ላይ ወደቀ፤ መናገር አልቻለም፤ መዘመርም አቃተው። ግን ልቡ ባለመቆሙ ችሎታ ካለው (ከላይኛው ጌታ) ዘንድ እርዳታ (24^ለ) ፍለጋ፤ “አቤቱ አድነኝ፤ አቤቱ ማረኝ፤ ክርስቶስ እርዳኝ” እያለ ከንፈሮቹን ያንቀሳቅሳል። ከደረሰበት የጣር ክብደት የተነሣ ከዚህ ሌላ በመስማት ልብ የሚባል፤ ወይም ለማየት የሚስተዋል (ሁኔታ) አልነበረበትም።

ብቃት

ሰይጣን እስከተፈቀደለት ድረስ ማሠቃየቱን ሲፈጽም፤ ጌታ ባርያውን ለመርዳት ከመቅደሱ ኅብኘው። በዚህ ጊዜ ጠላት በባለቤቱ መምጣት ምክንያት ከታየው ውጋጋን ሸሸ። የሸሸቱ ድምፅ ከወደቀ በክት ላይ እንደሚነሡ የብዙ ዝምቦች ትንሣኤ ሆነ። አቅመ ቢስ ሆኖ በቅዱሱ (አምላክ) ፊት ተዘረጋ፤ በኅብኘው የግርማ ወላፊን ተከበበ። በዚያች ጊዜ (25^ሀ) ቅዱሱ፤ “የሚወደኝ ቃሌን ይጠብቃል፤ አባቴ ይወደዋል፤ እኔም እወደዋለሁ፤ ራሴንም እገልጽለታለሁ”⁴³ የሚል የጌታን ቃል ሰማ። በዚህ በወንጌሉ ቃል (ጌታ) ፊቱን ለቅዱሱ በመግለጽ ታወቀው። በዚያች ቅጽበት ዳሰሰውና አዳነው። አጥንቱን ሁሉ በደስታ ልምላሚ አለመለመው፤ ከዚያ፤ ጌታ የቅዱሱን እጅ ይዞ ኅይል ሰጠው። ያንን ያሠቃየውን ጠላት እንዲይዘው አደረገው። እሱ እጁን በጌታ እጅ እንደተያዘ እሱ ደግሞ ጠላቱን ይዞ እንደደረቀ ቅጠል

42. እነዚህ አራዊትና እንስሳት ሁሉ እጋንንት ናቸው፤ መዝ 21፡ 17፤ 22፡ 16።

43. ዮሐ 14፡ 21።

ጭቃው። በዚያን ጊዜ ደግሞ የብዙ ነገደ መላእክትን ድምፅ እንደዚህ ሲሉ ሰማ፤ (25^ላ) “አውሬውን ያሸነፍከው፥ እንኳን፥ እንኳን።”

ያ ጠላት ትንሽ ራቅ ብሎ ለቅዱሱ እንዲህ አለው፤ “ያሸነፍክኝ ይመስልሃልን?” ቅዱሱ፤ “የአምላኬ ኃይል አሸነፈህ እንጂ፥ ያሸነፍኩህስ እኔ አይደለሁም።” አለው። ሰይጣንም፤ “በማታውቀው (መንገድ) እንደገና እመጣብሃለሁ” አለው። ቅዱሱም፤ “በዚያን ጊዜም እንዳሁኑ እሱ ጌታ እንደገና ያሸንፍሃል” አለው። ባሠቃየው ፈንታ ተሠቃይቶ ወዲያው ከፊቱ ጠፋ፤ ጌታ ባርያውን ረድቶት፤ ለነፍሱ ፈርዶለታልና።

ከዚያን ጊዜ ጀምሮ፤ ቅዱሱ ከሁሉም የመጀመሪያዋ በሆነችው በመንፈሳዊ ትንሣኤ⁴⁴ ውስጥ ሆኖ ቅድስት ድንግል ማርያምንም እስኪያያትና (26^ሀ) ቃሏን እስኪሰማ ድረስ⁴⁵ የተመሰገነች ሰማያዊት ምሥጢር በራእይ የሚያይ ሆነ። የዚህ የብልሹ ዓለም ሥራ ሁሉ ከሱ ተወግዶለትና ርቆለት፤ እንደዚህ ከብዙዎች ተጋባዦች ውስጥ ጥቂቶቹ⁴⁶ ከሆኑት ፍጹሞች ጋራ በፍጹም ተረድቶ በማወቅ፥ በማስተዋል፥ በመቅመስ፥ በማሸተት በምስጢርቿ ደስታ ተመላለሰ። ነፍሱን በጸንጠቆስጤ ጊዜ ለቅዱሳን ሐዋርያት እንደሆነው፤⁴⁷ የመንፈስ ቅዱስ ኃይል በመገናጸፍ ብርቱ ሆኖ አገኛት። ያቺን ዓመት በአምላካዊ ምሥጢር ራእይ እየተደነቀ አሳለፋት።

ከዚያ፥ (26^ለ) ከደረሰበት ድንቅ⁴⁸ በፊት እንዳስለመደው፥ ቊርባን ሊቀበል ቅዳሜ ዕለት ወደ ገዳም ወጣ⁴⁹። እዚያ ከቤተ ክርስቲያኑ በር ላይ የሚኖሩ ሽማግሌዎች ነበሩ፤ ንብረት ከማከማቸት የራቁ ድኾች ሆነው፤ በጸሎት የተጠመዱ (ጻድቃን) ነበሩ። ቅዱሱ ሲመጣ ሲያዩ ሊቀበሉት በፍጥነት ርጡና፤ “ዓለምን ያሸነፍክ፥ እንኳን፥ እንኳን” አሉት። ቅዱሱ፤ “በምን ምክንያት እንዲህ ትላላችሁ?” አላቸው። “ስላንተ፥ ዓለምን ያሸነፍክ፤

44. ደራሲው “መንፈሳዊ ትንሣኤ” የሚለው መነኩሳት ጸማ፤ ትሕርምት በማብዛት የሚያገኙት ብቃት ነው። እንደ መነከሪ ወይም ማንኛውም ሕይወቱን መንፈሳዊ እድርጎ የሚኖር ምእመን ሲበቃ የሰማይ ቤቱ ሁሉ ምሥጢር ይገለጽለታል፤ እምላክ ሊፈጽመው ያስበው ወይም በማንኛውም ሰው ላይ ሊደርስ የሚችለው ሁሉ ይገለጽለታል። ብቁው ሰው ያየውን እያየ ሰዎችም አገርም ንስሐ እንዲገቡና ከሚመጣባቸው መቅሠፍት እንዲድኑ ይመክራቸዋል፤ ያስጠነቅቃቸዋል፤ ይገሥባቸዋልም። ሰዎችም ችግር ሲገጥማቸው እሱ ዘንድ ሄደው ምክር ይጠይቃሉ፤ እንዲጸልዩላቸውም ይለምኑታል፤ ተጽናንተው ይመለሳሉ።

45. እባ እስጢፋኖስና ተከታዮቻቸው ይከሰሱበት የነበረው እንዲሁ ዋናው ቅድስት ማርያምን እያከብሩም እየተባሉ ነበረ።

46. ማቴ 22፡ 14።

47. ዮሐ ሥራ 2።

48. ደራሲው “ድንቅ” የሚለው እባ እስጢፋኖስ ወደ ብቃት ሲሸጋገሩ የደረሰባቸውን ድንቅ ነገር ነው።

49. እጻጻፋ እባ እስጢፋኖስ ቊርባን የሚቀበሉት ቅዳሜ ቅዳሜ ብቻ ያስመለሳል፤ የሚያሳየው ግን ከድንቁ በኋላ ለመጀመሪያ ጊዜ ለቊርባን ወደ ገዳሙ የሄዱት እንዲጋጣሚ ቅዳሜ ቀን መሆኑን ይመሰለኛል።

እንኳን፥ እንኳን የሚል የብዙ መላእክት ጩኸት ከሰማያት ስለሰማን እኛም እንደነሱ አልን” አሉት። (27^ሀ) ቅዱሱ ገሰጸቸውና፥ “ይኸንን ለማንም አትናገሩ”⁵⁰ አላቸው። በገጥታው ውበት የተነሣ የተደነቁም ብዙዎች ናቸው፤ ምክንያቱም በልቡ ኑዛዜ መልኩ ተመስግኗልና።

ከጥቂት ጊዜ በኋላ፥ ሰብል ሰብሰባ ሲያልቅ ወደ ማደሪያው ተመለሰ፤ ምግቡን እዚያው ያቀብሉት ነበረ። ሥራውም መጻሕፍት መቅዳት ሆነ። ቅዱሳት መጻሕፍትን፥ ነቢያትንና ወንጌሎችን፥ (የሚሉትን) አየተረዳ ቀዳ። ቅዱሱ እንደዚህ ከባሕር ሞገዶች ተገን ይዞ ኖረ። የመንፈስ ቅዱስ ምስጢርን ለማገልገል የሚሆነውን (27^ለ) የጌታው መዝገብ ከሆኑት ከሐዲስና ከብሉይ እያወጣ ተረድቶ⁵¹፥ ሁሉንም ምንም ሳይሰወረው በመንፈስ ቅዱስ መስተዋት እያየ፥ ቅዱሳን ከሚቆሙበት ከባሕር ወደብ⁵² ተጠግቶ ቆመ። አንድ ድምፅ ስም እየጠራ፥ “እነሆ እገሌ በጠላት ጦር በመፈተን ላይ ነውና በል በቶሎ እርዳው” ሲለው የሚሰማበት ጊዜ ነበረ።

ቅናትና ግጭት

ከዚያ በኋላ፥ ከዚያች ደብርና ከሌላም ቦታ ብዙዎች ከሰይጣን ባርነት ነፃ የሚወጡበትን፥ ለነፍሳቸው (መፈወሻ) መድኃኒት የሚሆን እየፈለጉ ወደሱ ዘንድ ይመጡ ጀመረ። ከእሱ ተምረው የትሕርምቱን ተግባር ይከተሏት ጀመሩ።

በዚህ ጊዜ፥ የደብሩ ሰዎች ቀኑበትና አበምኔቱ ዘንድ ቅዱሱን እንዲህ ሲሉ ከሰሱት፤ “እነሆ (28^ሀ) የደብሩ ልማድ ባልሆነ በራሱ ምክር ይሄዳል። ደግሞም እነሆ ሌሎችን ወደ ብቸኛነት ትሕርምቱ ይስባቸዋል።”

አበምኔቱም ነገራቸውን ተቀብሎ እሱም ከዱለታቸው ተጨመረ። አበምኔቱ ቅዱሱን እንዲህ አለው፤ “አንተ ለምንድነው በቃልህም በሥራህም ከደብሩ ልማድ የምትለየው? ሌሎቹ የሚጠሉብህን ለምን አትተውም?” ቅዱሱ፥ “ይቺን ፍርድ የሰጠኸው በሕግ ምስክራ ነው ወይስ ለነሱ አነጋገር በማዳላት? በእውነት ፍርድ ከሆነ የኔን አነጋገርና የነሱን አነጋገር መርምር። በነሱ አነጋገር ብቻ የምትፈርድ ከሆነ ግን እነሆ ግፌ ካንተም ጭምር ነው።”

(28^ለ) ቅዱሱ እንደዚህ ሲለው እበምኔቱ በጣም ተቆጣ። ቅዱሱን፥ “እነሆ፥ አጋንንት እድረውብሃል፤ ነገርህ ከሰይጣን ኃይል የመጣ ነው” አለው።

ቅዱሱ ስድቡን ሰምቶ ለእግዚአብሔር ሶስት ጊዜ ሰገደ። አበምኔቱ ቅዱሱን በተጨማሪም እንዲህ አለው፤ “ካሁን ጀምሮ በወንድሞች ማኅበር

50. ማቴ 16፡ 20።
51. አባ እስጢፋኖስ የቤተ ክርስቲያን ትምህርታቸውን ያገኙት ከመጽሐፍ ቅዱስ ብቻ መሆኑን ለማሳየት የገባ አጻጻፍ ነው።
52. ወደ ብቃት ዓለም መሸጋገሪያው የሚመስለው በመርከብ ጉዞ ነው።

ስብሰባ እንጂ (ተለይተህ) በማደሪያህ አትቀመጥ።” ቅዱሱ እሺ አለው። ከዚያ፥ ቅዱሱ ወደ ማኅበራቸው እየሄደ ለአስኬማው ትሕርምት የሚገባውን ምግቡን አንድ ጊዜ (ብቻ) ይቀበል ጀመር። በዚህ ሁኔታ ግማሽ ዓመት አሳለፈ። ከዚያ፥ እበምኔቱ ቁጣው ሲበርድለት ቅዱሱን ወደ ቤቱ (29^ሀ) ሰደደው።

ቅዱሱ የግፉን ትእዛዝ ፈጽሞ ከአንድ ወንድም ጋራ ወደ አንዲት ኮረብታ ሄደ። እዚያ በብቸኝነት ኖረ። ከዚያ፥ ለቅዱሱ አንድ ራእይ ታየው፤ ትልቅ ባሕር በፊቱ ተንጣልሏል። ብዙ መነኮሳት ባሕሩን ሲያዩ እንደ አንበጣ ከንፋቸውን እየዘረጉ ተወረወሩበት። ግን ዋኝቶ መውጣት አቃታቸው፤ ተበላሹ። ደግሞ አንዲት ወፍ ከቅዱሱ የእጁ ትንሿ ጣቱ ላይ ታስራለች። እሷም እባሕሩ ውስጥ እንደሰጠሙት ለመወርወር በኃይል ሞከረች። ግን ማሰሪያው ገታት። ዞር ብላ የቅዱሱን እጅ (29^ሐ) እስከማቀሳል ድረስ ቧጨረችው። በዚያን ጊዜ ለቀቃት፤ ከባሕሩ ተወረወረች።

ይህ ነገር ከሆነ በኋላ፥ ያ ከቅዱሱ ጋራ የነበረው ወንድም በፊት ወደነበረበት ሊመለስ ተነሣ። ቅዱሱ፥ “ይኸ ሐሳብህ ከጠላት የመጣ ነውና ታገሥ” አለው። ከዚያ፥ ይህ ወንድም በነገሩም በሥራውም ከፋበት፤ ሄዶ በቅዱሱ ላይ ከዶለቱት ጋራ ተደመረ።

ከዚያች ደብር ደጋጎቹ ሰዎች ብዙዎቹ ቅዱሱን በሄደበት ሁሉ ሊከተሉት እየፈለጉ ያጽናኑት ነበረ። ከዚያ፥ የደብሩ ሰዎች ቅዱሱን (30^ሀ) ከቀድሞ መኖሪያው ሊመልሱት ከአበምኔቱ ጋራ እንዲህ ሲሉ መከሩ፥ “እዚህ ካልተመለሰ ብዙዎች እሱን ሲፈልጉ እኛን ይተውናል።” ቅዱሱን እንዲመለስ ጠየቁት። እሺ ብሎ ወደ ማደሪያው ተመለሰ።

ከጳጳሱ ከአባ በርተሎሜዎስ ዘንድ

ከጥቂት ጊዜ በኋላ፥ ቅዱሱ በሃይማኖት ጉዳይ ለመወያየት ተነሥቶ ወደ ጳጳስ አባ በርተሎሜዎስ ዘንድ ሄደ። ዓለት ከምትባለው ግቢው አገኘው። ቅዱሱ ጳጳሱን እጅ ነሣውና አብሮት ጥቂት ጊዜ ቆየ። ከዚያ፥ ጳጳሱ ቅዱሱን እንዲህ ሲል ጠየቀው፤ “ለምን እዚህ መጣህ?” ቅዱሱ እንዲህ አለው፤ “አቋሜን እንድንግርህና በተጨማሪ ካንተም እንድረዳ ነው። ምክንያቱም (30^ሐ) መጻሕፍት በሀገራችን በየቤተ ክርስቲያኑ ሞልተዋል። ሁሉም እውነትን በማስተማር ከብሉይ እስከ ሐዲስ እየተባበሩ ሳሉ፥ በቃላቸው አፈራረድ የሚረዳ ይግባኝ የሚባልበት የፍርድ አደባባይ የለም፤ ሁሉም አቋሙ በፈቀደለት ይሄዳል። እንተም ዜናዬን ሌሎች ሲያከፋፉት ስትሰማ በሌላ ነገር እንዳትደናቀፍ ብዬ ጠባዬን ላሳይህ ብዬ መጣሁ።” ጳጳሱ፥ “ደግ አደረግህ” አለው።

ከዚያ፥ ቅዱሱ ፈጣሪ በሥላሴ አካል ሳይቀነስለት ሳይጨመርበት እንደሚኖር፥ (31^ሀ) ስለሰባተኛዋ ቀንም ከብሯ ከምክራብ በፊት በፍጥረት መጀመሪያ ላይ በገነት ለነበሩ እንደታዘዘና እንደዚሁም በዓለም መታደስ

ምክንያት ገነት ስለተከፈተች⁵³ አሁንም ቅዱሳን ሐዋርያት (በዚያች ዕለት) እንድናርፍ እንደደነገጉ አምልኮቱን ለማሳየት ከነቢያት ራእይና ከሐዋርያት ትምህርት ምስክር እያመጣ ስለ ሃይማኖት ጉዳይ አነጋግረው።⁵⁴

ጳጳሱ የቅዱሱን የነገሩን መረዳት፥ የጠባዩን ውበት አይቶ እንዲህ አለው፤ “ልጄ፥ እነሆ መንፈስ ቅዱስ በሳይህ አለ፤ ነገርህ ሁሉ ከጸጋው ስጦታ የመነጨ ነው። እንግዲህ ለሁሉም እንደዚህ አስተምር። እኔም ቃልህን እንዲቀበሉ ፈቃድ መስጠቴን ልጻፍልህ።”

ቅዱሱ ለጳጳሱ እንዲህ አለው፤ (31^ሐ) “እባቴ፥ ለማስተማር በየመካኖቸው ብሄድ ለራሴ የሥጋ ክብር የምፈልግ እየመሰላቸው ብዙዎች በኔ ምክንያት ይሰናከላሉ።”

ጳጳሱ እንዲህ አለው፤ “ለዮሐንስ ወንጌላዊ አፍህን ትጥማታለች፥ ሆኖህን ግን ትመራታለች⁵⁵ ያለውን አልሰማህምን? እንደዚሁ አንተም የሰውን ስድብ አትፍራ።”

ቅዱሱ፥ “እባቴ፥ እየዞርኩ እንዳስተምር አታስገድደኝ፤ ግን ወደኔ ለመጣ እናገራለሁ።” ጳጳሱም፥ “የእግዚአብሔር መንፈስ በሳይህ ስላለ በል እንዳልከው አድርግ” አለው። ከዚያ በኋላ፥ የቅስና ሹመት ሰጠው፤ ቅዱሱ በዚያን ጊዜ እድሜው ፴ ዓመት ሆኖት ነበረ።

(32^ሀ) ከዚያ፥ ቅዱሱ ለሚከሱት ምስክር ትሆነው ዘንድ የሃይማኖት ጦማር⁵⁶ በጳጳሱ ፊት ጽፎ፥ በጳጳሱ ተባርኮ ወደ መኖሪያው በሰላም ተመለሰ።

53. “ከምክራብ በፊት” ማለት “ከአይሁድ ሃይማኖት በፊት” ማለት ነው። “ዓለም መታደስ” የሚለው በክርስቶስ ሰው መሆንና በሞቱም የተጀመረውን የሐዲስ ኪዳንን (የዓመተ ምሕረትን) ሕይወት ነው። “በሔዋን ምክንያት የገነት በር ተዘጋ፤ በድንግል ማርያም ምክንያት ደግሞ እንደገና ተከፈተልን” ያለውን የኅሙስ ውዳሴ ማርያም ያስታውሰናል። በዚህ አንቀጽ ውስጥ የዘመኑን የሀገራችንን ሊቃውንት ያነታርኩ የነበሩ ሁለት የሃይማኖት ጥያቄዎች ተመልሰዋል፤ አንዱ ስለ ሥላሴ ትርጉም፥ ሌላው ስለ ሰንበት በዓልነት ናቸው። ሰንበት የሚሉት ቅዳሜን ነው። በአፄ ዘርአ ያዕቆብ ዘመን ከብዙ ውዝግብ በኋላ ቅዳሜ አንደ እሑድ በዓል እንዲሆን ተወሰነ። Ernst Hammerschmidt, *Stellung und Bedeutung des Sabbats in Äthiopien*, Stuttgart 1963; Edward Ullendorff, “Hebraic-Jewish Elements in Abyssinian (Monophysite) Christianity,” *JSS*, vol. I, no. 3 (1956), pp. 216-256; Getatchew Haile, “The Forty-Nine Hour Sabbath of the Ethiopian Church,” *JSS*, vol. 33/2 (1988), pp. 233-254.

54. አባ እስጢፋኖስና ተከታዮቻቸው ይከሰሱባቸው ከነበሩት ጉዳዮች አንዱ ምሥጢረ ሥላሴን (የአምላክን አንድነትና ሶስትነት ትርጉሙን) አያውቁትም የሚል ነበር።

55. ራእ 10፡9፥ ቀጂው ሰዋስው አሳስቷል።

56. ግዕዙ የሚለው “መጽሐፈ ሃይማኖት” ነው። ማንኛውም የተጻፈ ነገር በግዕዝ “መጽሐፍ” ይባላል። ይኸም መጽሐፍ ብቻ ሳይሆን ደብዳቤና ማንኛውንም ሰነድ ይጨምራል። እዚህ ላይ “መጽሐፍ” የሚለውን ግዕዝ “ጦማር” ብዬ የተረጎምኩት “ጦማር” በመንፈሱ ከተራ ደብዳቤ ትንሽ ክብደት ያለው ደብዳቤ ስለሆነ ነው።

የመጀመሪያው ስደት

ቅዱሱ ወደሱ የሚመጡትን በመጻሕፍት ሕግ እንዲቆሙ አስተማራቸው። የሰባልዮስን ስሕተት⁵⁷ ከልባቸው ሰማስወገድ ወለል ባለች በሥላሴ አምነትንም አስተማራቸው። ደግሞ የእግዚአብሔርን ትእዛዝ የጠበቁና ዓለምን ያሸነፉ ለቅዱሳን ከተሰማቸው የጸጋ ሀብት ከሞትና ከትንሣኤ ሥጋ በፊት፥ (32^ሳ) እሁን በሥጋ እያሉ፥ በትንሣኤ ነፍስ⁵⁸ ለመቀበል እንደሚበቁ አስረዳቸው። ቃሉን የተቀበሉ ብዙዎች ሆኑ። በቀኖናው ሥርዓት በሚያርፉበት ጊዜ የሰንበታትንና የበዓላትን ትምህርት ለመስማት⁵⁹ ከቅዱሱ ማደሪያ ይሰበሰቡ ጀመር። (አየተማሩ) በቃልም ሆነ በምግባር ከማወላወል ይጠበቁ ጀመር።

የደብሩ ሰዎች በቅዱሱና ከሱ በሚማሩት ላይ ተቆጡ፤ ግን የሚያደርጉትን አጡ። በእንዳች ነገር ላይ ሲከራከሩት እነሱው ተመልሰው ይረታሉ። በዚያ ላይ ራሷ ትምህርቱ ሥራቸውን ነቃፊ ሆነች። (33^ሀ) ከቅዱሱ የሚማሩትን ከቀርባንና ከገበታቸው ያገኟቸው ጀመር። በሁሉም ስም የሚናገሩት (ጠበቆቻቸው) ተነሥተው ቅዱሱን እንዲህ ሲሉ በእግዚአብሔር ስም ተናገሩት፡ “ከደብራችን እንድትወጣ በአብ፥ በወልድ፥ በመንፈስ ቅዱስ ይዘንሃል።”

ቅዱሱ ከደብሩ ሰዎች የመጣበትን ስደት ሲሰማ አበምኔቱ ከነሱ ጋራ ተሰማምቶ አንደሆነ ወይም ይፈርድለት እንደሆነ ሊጠይቀው ወደሱ ሄደ። እሱም የማደሪያውን በር ዘግቶ እንዳይገባ ከለከለው።

ቅዱሱ ሁሉም በመባረሩ እንዳበሩ ሲያውቅ ማደሪያውን ትቶ፥ ግፉን ተሸክሞ ተሰደደ። (33^ለ) ብዙዎች አብረውት ተሰደዱ። በዚህኛው ስደቱ እስከ ጫና ባሕር ደረሰ። በኋላ ተመልሶ ወገራ ላይ ተቀመጠ።

ከዚህ በኋላ፥ ጥቂት ቆይቶ ያ ያባረረው አበምኔት እንዲህ ሲል ወደ ቅዱሱ ላከበት፡ “እርጅና፬ን ይቅር በለው፤ ባንተ ላይ ካደረግሁት ኃጢአቴ ጋራ እንድሞት አትተወኝ። አሁንም ኃጢአቴን ይቅር ብለህ እንድትመጣ ይሁን፤ ላገኝህ እፈልጋለሁና።”

57. ሰባልዮስ/ሰብልያኖስ በሰስተኛው ምእት ዓመት የኖረ የሎንያ (ሊቢያ) ኤጲስ ቆጶስ ነበረ። መምህራችን አባ ጊዮርጊስ ዘጋሰጫ/ዘሰግላ በዓሥራ አምስተኛው ምእት ዓመት እንደጻፉልን፡ ስሕተቱ “አብ ከመ ብአሲ ወልድ ከመ ልሳኑ ወመንፈስ ቅዱስ ከመ አስትንፋስ አፉሁ፤ ወበአንተዝ ይቤ ፩ ገጽ” (“አብ እንደ አንድ ሰው፡ ወልድ እንደ አንደበቱ፡ መንፈስ ቅዱስ እንደ አፉ አስትንፋስ ነው፡ ሰለዚህ ፩ አካል ነው” ማለቱ ነው” Yacob Beyene, *Giyorgis di Saglā Il libro del Mistero (Mashafa Mestir)*, CSCO, vol. 515/89, Lovanii 1990, p. 106. ይኸም የእግዚአብሔርን ሥላሴ (ሶስትነት) በሰም ብቻ ሰላስቀረው እምነቱ ውግዝ ነው።

58. “ትንሣኤ ነፍስ” የሚሉት አንደ አባ እስጢፋኖስ ከጳጳር በኋላ የሚደረሰበት ብቃት ነው።

59. በቀኖናው ሥርዓት በሚያርፉበት ጊዜ የሰንበታትና የበዓላት ትምህርት ይማሩ ነበረ። በአፄ ዘርአ ያዕቆብ ዘመንማ ያለምክንያት ከአንድ ጊዜ በላይ የቀረ ንብረቱ ይዘረፍበት ነበረ።

እንደዚህ ከአንዴም፤ ሁለቱ፤ ሶስቱ እየሳከ ቅዱሱን ስለወተወተው ቅዱሱ አብረውት የነበሩትን ወንድሞች (34^ሀ) እንዲህ አላቸው፤ “ይህቼ መእልክት የኔን መሠቃየት ፈልገው ነው እንጂ ለበጎ ነገር አይደለችም። እናንተም እንግዲህ ሕሊናችሁን አዘጋጁ። በኔ በኩል ምክንያት እንዲያጡ ቅጣታቸውን ሳልፈራ እነሆ እሄዳለሁ።”

ከዚያ በኋላ፤ ሊሄድ ተነሣ። እነሱም አብረውት ሄዱ። ከዚያች ከተባረሩባት ደብር ደረሱ። አበምኔቱንም ተገናኙት። የደብሩ ሰዎች⁶⁰ ተሰበሰቡና ጨው አልባ የሆነ የዱለት ነገራቸውን አበዘ። ከቅዱሱ ጋራ የነበሩትን ወንድሞች ተናጠቋቸውና አሰሯቸው። ቅዱሱን ግን ብቻውን እንዲባረር አደረጉ። (34^ለ) አንዳንዶች፤ “እሱ ካልታሰረ ሌሎቹን ዝም ልናሰኛቸው አንችልም” አሉ። በዚህ ጊዜ አበምኔቱ ቅዱሱን ከመንገዱ እንዲመልሱት አዘዘ።

በተቈለፈ እግር ብረት ከተቈለፈ እስር ቤት

ቀላፍ ያለው ከባድ እግር ብረት አመጡና በዚያ ቅዱሱን ሐምሌ ፲፫ ቀን አሰሩት። አበምኔቱ ሌላ ስው ለስማያምን የእግር ብረቱን ቀላፍ ራሱ ያዘ። በዚህ ሁኔታ ሁለት ወር ድረስ አኖሩት። ነገር ግን የቅዱሱ ተልእኮ ወደሱ የሚቀርቡትን በማስተማርና በመገሠፅ፤ የመጸሐፍቱን ሕግ የሚቃረኑትንም በመዝለፍ በየቀኑ ኃይል እየጨመረ ሄደ።

ቅዱሱን በማስር ማሸነፍ ሲያቅታቸው ጊዜ (35^ሀ) ሊገድሉት ጨክነው ምግብ ሳይሰጡት ጭለማ ቤት ውስጥ ሊዘጉበት መከሩ። ቅዱሱን አግሮቹ እንደታሰሩ ጳጉሜን ፭ ቀን ከጭለማ ቤት ውስጥ ዘጉበት። ከዚያ፤ አናጢ አምጥተው መስኮቶቹን ሁሉ ምንም ሳያስተርፉ አስደፍነው እንደተቀበረ በድን ጣሉት።

ከዚህ በኋላ፤ እግዚአብሔር ፍርሀት አመጣቸው፤ እንዲህ ሲሉም እርስ በርሳቸው ተነታረኩ፤ “እንደዚህ ተዘግቶበት ቢሞት፤ እነሆ አገረ ገዢዎቹ ይሰሙና ደብራችን እስኪጠፋ ድረስ ማሳችንን ይዘርፉታል። (35^ለ) እንልቀቀው፤ ከፈቀደበት ይሂድ።”

ከዚያ፤ መስከረም ፲ ቀን ከጭለማው ቤት አውጥተው እግር ብረቱን ከእግሮቹ ላይ ፈቷቸው። አበምኔቱ ቅዱሱን እንዲህ አለው፤ “ያደረግንብህን ከፋት ሁሉ ይቅር በለን። አሁንም በደብሩ ከፍርክ እግዚአብሔር ለሐዋርያት የሰጠውን የጸጋውን ዋጋ ይስጥህ። ወደ ምድረ በዳ ከሄድክም በምድረ በዳ ለነበሩ ቅዱሳን⁶¹ የተሰጠውን ስጦታ እንደዚያ ይስጥህ። በጀመርከው ሁሉ እግዚአብሔር አብሮህ ይሁን፤ እስከመጨረሻው አሸናፊነትን ይስጥህ። ወደፈለክበት ሂድ። ባደረሰንብህ በደል አትቀየም።”

60. ደራሲው “መነኮሳት” በማለት ፈንታ “የደብሩ ሰዎች” ማለቱ መልእክት ይኑረው እይኑረው ግልጽ እይደለም። ምንኩስናቸውን ማቃለሉ ወይም ያልመነኮሱትን ለመጨመር ሊሆን ይችላል።

61. “በምድረ በዳ የነበሩ ቅዱሳን” የሚባሉት በእንግሊዝኛ “Desert Fathers” ይባላሉ።

(36^ሀ) ቅዱሱ፡ “ከኔ በኩል ክፉ ነገር አይመጣቸውም፤ ግን ይቅር እንዲሳችሁ በአግዚአብሔር ዘንድ ንስሐ ግቡ” አሳቸው።

ሁለተኛ ስደት--የደብረ ገርዜን መመሥረት

ከዚያ ደብር ወጥቶ ከመጀመሪያው ጀምሮ በስደቶቹና በእስራቶቹ ከቅዱሱ ጋራ ተካፋይ ከነበረው ደቀመዝሙሩ ከገብረ ክርስቶስ ጋራ ከተከዜ ወንዝ አጠገብ ሄዶ ተቀመጠ። ሌሎች ወንድሞችም ያስተማራቸውን ውሳኔዎች እየጠበቁ በአቅራቢያው ተቀመጡ። “የእግዚአብሔርን (36^ለ) በረከትና ሕይወት ካሁን እስከ ዘላለም አንድታገኘባት አግዚአብሔርን ስለሠራው ሁሉ ለመባረክ በሁሉም ነገር እንደዚህ ጸንታችሁ በደብረ ገርዜን⁶² ኑሩ” አሳቸው።

የዚያች አገር አካባቢ መምህራን⁶³ የቅዱሱን ዜና ሲሰሙ በጣም ታወኩ። ትምህርቱን ለማስቀረት ፈልገው ዶልተው ከሀገረ ገዢው ዘንድ ሁለት ጊዜ ጉባኤ አደረጉ። ቅዱሱ (የእግዚአብሔርን) የትእዛዜን ቃል ለምስከራ እየጠራ በሕግ ሰይፍ ገጠማቸው። የቅዱሱን ነገር ጠንካራነት በመፍራት የምንኮስናውን መጽሐፍ⁶⁴ እንደማያውቁት ሆነው እስከ መካድ ደረሱ። የቅዱሱን የትምህርቱን ዘር (37^ሀ) ሳይፈልጉ (እየሰሙ) ተሸክመው ወደየደብራቸው ተመለሱ። ደቀ መዝሙሮቻቸው የቅዱሱን ስብከት ሰምተው እርስ በርሳቸው (በሐሳብ) እየተለያዩ በየአድባራቸው ንትርክ ተፈጠረ-- ደኅቻቸው እየተጨመቁ ወጥተው ስብከቱን አስኪቀበሉ ድረስ። የቅዱሱ ትምህርት በውበቷ ተዘረጋች።

የብቸኝነቱን (የብሕትውናውን) ሥርዓት የጀመሩት አባታቸው እባ አንጦንስ ወይም አንጦንዮስ የሚባሉ የግብጽ ሰው አንደሆኑ ከሳይ በንግግ ቍጥር 24 እና 25 ስር ተገልጧል። የአበምኔቱ ምርቃት አባ እስጢፋኖስ የደረሱበትን ብቃት አለማወቃቸውን ያሳያል። በምድረ በዳ ለነበሩ ቅዱሳን የተሰጠው ስጦታ ብቃትና ራዕይ ማየት ነው፤ እባ እስጢፋኖስ ከዚያ ደረጃ እንደደረሱ ገድላቸው ይመስክራል። የአባ አበክረዜን ገድል አንደሚለው እባን የፈቷቸው ልጆቻቸው ከባለሥልጣኖቹ ዘንድ ተሯሩጠው ሹሙን አንደሚያመጡባቸው ስላወቁ ነው።

62. ስለ ደብረ ገርዜንና ስለ አቡነ ይሥሐቅ ኅጻን 33 ገጽ 131ን ተመልከት።
63. እዚህ ላይ “መምህራን” የተባሉት የአድባራት አበምኔቶች ናቸው።
64. የምንኮስና መጽሐፍ ወይም መጽሐፈ መነኮሳት የሚባሉት አንደኛው በእክሱም ዘመነ መንግሥት የተተረጎመው የአባ ጳጳሚስ ሥርዓት (“ሥርዓት ዘአዘዞ መልእክ እግዚአብሔር ለአባ ጳጳሚስ”) የሚባለው ነው፤ ዲልማን አሳትሞታል፤ Augusto Dillmann, *Chestomathia Aethiopica*, Darmstadt 1965, pp. 57-76። ሌሎች ገነት (ገነተ መነኮሳት) እና ዜና አበው የሚባሉት የመነኮሳት ፍልስፍና የተሰበሰቡባቸው መጽሐፍት ናቸው፤ እነሱን ቪክተር አራስ አሳትሟቸዋል፤ Victor Arras, *Collectio Monastica*, CSCO, vol. 237/45, Louvain 1963; Victor Arras, *Patericon Aethiopice*, CSCO, vol. 277/53, Louvain 1967. ከነአባ እስጢፋኖስ ዘመን በኋላ ወደ ግዕዝ የተተረጎሙ ሌሎች መጽሐፍተ መነኮሳት የሚባሉት “ማር ይሥሐቅ”፣ “ፊልክስዮስ”፣ “አረጋዊ መንፈሳዊ” ናቸው። ኢትዮጵያ ከነአንድም ትርጉማቸው ካንዴ በላይ ታትመዋል፤ ሦስቱ መጽሐፍተ መነኮሳት እነርሱም ፊኛ ማር ይስሐቅ ፪ኛ ፊልክስዮስ (ገብረ ክርስቶስ) ፫ኛ አረጋዊ መንፈሳዊ፣ አዲስ አበባ ፲፱፻፹፮ ዓ. ም.።

ከዚያ በኋላ፥ ዝናው በዚች መንግሥት አገሮች ሁሉ ተሰማ። ብዙዎች ወደሱ መጥተው በትምህርቱ ስብከት ተጠመዱ። በእያንዳንዱ ማኅበራቸው በየ፲፪ቱ በቡድኖች እንዲከፈሉ፥ ለያንዳንዱም ማኅበር ከማህላቸው ተግባረ እዳቸውን ሲያካሂዱ ትእዛዝ በመስጠት የሚያገለግላቸውን የመረጡትን ቀዋሚ (37^ሳ) እንዲያደርጉ ሥርዓት አወጣላቸው። ደግሞ ከማኅበሩ ተላላኪዎች/ቀዋሚዎች ሁሉ በላይ ሆነው የሚያዝዙ ከማኅበሩ ሁሉ ሁለት አዛዦች እንዲመርጡ አዘዛቸው። በየአድባራቸው እንዲሁ (እንዲሆን አደረገ)።

ለምግባቸው የእንጀራ፥ የአትክልት፥ የውሐ መለኪያዎች አበጀላቸው። ብዙ በመቀበል ከዚያ እንዳያበልጡ፤ በትንሽነቱም ምክንያት (የደረሳቸውን) እንዳይለውጡ አዘዛቸው። ስለ ልብስም እስከ ትንሹ ነገር ድረስ እኩል እንዲያደርጉ እንጂ ማንም ቢሆን በማሻሻል ሳቢያ እንዳይጨምር፥ ለማሳጠርም እንዳይቀንስ እንደዚሁ አዘዛቸው። በሐዋርያት ሥራ (38^ሀ) መጽሐፍ ውስጥ እንዳለው የሐዋርያትን ቅድስት ሥርዓት⁶⁵ ሠራላቸው። እንዲህ አላቸው፤

በሰላም ለንሰለት ተያይዛችሁ በእንድ ልብና ነፍስ ኑሩ። ከናንተ ማንም ካለው እንድ ሐሳብ በቀር ስለ ልብስም ሆነ ስለ ምግብ በመሄድም ሆነ በመመለስ ጊዜ፥ በሐሳብም ሆነ በግብር ሌላ አይኑረው፤ ለጽድቅ ሥርዓት ባሮች ሁኑ እንጂ። በጠላት በለይጣን ከመያዝ ይልቅ የወንድሞቻችሁን ደስታ በመቀበል⁶⁶ የጠፊውን ሥጋችሁን ጠባይ ካዱ። በእጃችሁ ሥራ ኑሩ። የለዎችን የድካም (ፍሬ) በከንቱ አትውሰዱ። ጥሪትም ምንም አይኑራችሁ። በሚያረጅበትና በሚበላሽበት ቦታ (ማለት) በምድር ላይ ጥሪት አታብጁ፤ (38^ሳ) የጌታን ቃል ተከታዮች ሁኑ እንጂ። ጥሪታችሁ ትልና ምስጥ ከማያገኘው ከመንግሥተ ሰማያት እንድትሆንላችሁ⁶⁷ ሁል ጊዜ አድርጓትም። ከድካማችሁ የተረፈውን ምግብም ሆነ ልብስ ጌታ ሳይሰጥ ስጡት። ለሚመጣው ጊዜ ብላችሁ ለማግስት እታስተርፉት። አምላካችን በየዓመቱና በየዘመኑ ከረምትን በማመላለስ፥ ፍሬዎችን በመስጠት፥ በረከት በመስጠት ለፍጡሮቹ ያዘጋጀውን የቸርነቱን ሥርዓት ተመልከቱ። እናንተም እንደ ጌታ ትምህርት የዛሬውን ለዛሬ፥ የሚመጣውን ደግሞ ለሚመጣው ዓመት አድርጉ። (39^ሀ) እግዚእብሔር እስራኤልን ከግብጽ ያወጣቸው ጊዜ ከምድረ በዳ እስቀምጦ ለምግባቸው መና ለዘነበላቸው። ለየቀኑ ብቻ የሚሆነውን እንዲሰበስቡ፥ ለማግሥት እንዳያሳድሩ አዘዛቸው። እንዳንዶች ባለማመናቸው ቃሉን ጥሰው ለማግሥት የሚሆን አሳደሩ። ለሰዚህ (ያሳደሩት) ተላ፤ ገማም⁶⁸። ይኸም ለምንኩስና ምልክት ነው። ደግሞ

65. “የሐዋርያት ቅድስት ሥርዓት” የሚለው በሐ ሥራ 4: 32-37 ያለውን የማኅበር ኑሮ ነው።

66. የወንድሞችን ደስታ ከራስ ጥቅም አብልጦ መቀበል ከሌላም ቦታ ደጋግመው የተናገሩት ትምህርታቸው ነው።

67. ማቴ 6: 19።

68. ዘፀ 16: 20።

አንደዚሁም፤ “የዕለት ምግባችንን ዛሬ ስጠን”⁶⁹ አያልን እንድንለምነው በቅዱስ ወንጌል አዝዞናል።

በመሰብሰብም ሆነ በሐሳብ ሌላ ትርፍ ነገር እንዳንፈልግ፤ ሳያከማቹ (39^ሰ) በቀላል በመኖር ወፎችን እንድንመስላቸው ያዘናል። ወፎች ሲያባርሯቸው በቀላል ይበራሉ፤ ምክንያቱም የሽክም ከብደት የለባቸውም። እናንተም እንደዚሁ ክሚበስብስቦት ቦታ ሳታከማቹ በቀላል ኑሩ። የሚተርፋችሁ ከድኾች ሆድ ይቀመጥ፤ ልብስም እንደዚሁ ለተራቆቱ ይሁን። በአራትም ጌታ እንዲህ ይላል፤ “የመሥዋዕቴ ስብ ለማግሥቱ አይደር።”⁷⁰ “ለሌላ (ቀን) የሚያስተርፈውን ነፍሴ አትወደውም።”⁷¹ ስለዚህ እናንተ ዘንድ የተረፈ ነገር እንዳይገኝ እንፈራለን። ለሚያመሰግኑ ሰጡት፤ ከማይበላሽበት ቦታ ይከማችላችኋል። ልባችሁም እዚያ በረከት ልትወርሱ ከተጠራችሁበት ከቅድስት የሰማያት ቦታ (40^ሰ) ይስቀላል።⁷²

ልብ የሚማርኩ አትክልቶች አትሥሩ፤ በዚህ ምክንያት ቀሚዎች ይወድቃሉ። የአትክልት ቦታዎች የሚያበዙ እነዚያ ርስት ይሆኗቸውና ልባቸው ይማረክባቸዋል፤ መስቀል ለመሸከም ደካሞች ይሆናሉ። ለነፃነታችሁ አንቅፋት አትፍጠሩ። ካንድ (ሀገር) ሲያባርሯችሁ ወደ ሌላው በቀላል እንድትሸሹ ወፎችን በመምሰል ሁል ጊዜ ነቅታችሁ ኑሩ። “እውነት እሳችኋለሁ፤ የሰው ልጅ አስኪመጣ ድረስ የአስራኤል ከተሞች አያልቁም”⁷³ ባለው በጌታ ቃል (40^ሰ) ተስፋ በበረከት ጊዜ ታርፋላችሁ። ሰንበታትንና በዓላትን በቅዱስ ሲኖዶስ ውስጥ እንደተጻፈው እያከበራችሁ፤ የመንግሥተ ሰማያት በር የሆኑ ቅዱሳን ሐዋርያት የነገሩንን የቤተ ክርስቲያን የብሉይና የሐዲስ ቅዱሳት መጻሕፍትን ምስክራ ለመጠበቅ የተዘጋጃችሁ ሁኑ።⁷⁴

ሥጋችሁንም በበሽታ ልማድ ምክንያት አትብጡ፤⁷⁵ ከክርስቶስ ደም ምስጢር ጋራ ተካፋይ ሆናችሁ ሳለ ደማችሁን አታፍሱ። (41^ሰ) እሕዛብ መፈወሻዎች ከሚሏቸው ከዕፅዋትም⁷⁶ ሆነ ከሌላ ነገር

69. ሉቃ 11: 3።

70. ዘፀ 23: 18፤ ሊዋ 22: 30፤ ዘዳ 16: 4።

71. ?።

72. ማቴ 6: 19-21።

73. ማቴ 10: 23።

74. በቤተ ክርስቲያን ውስጥ ከተነሡት ውዝግቦች ውስጥ በመጽሐፈ ሲኖዶስ ውስጥ ስላሉት የቤተ ክርስቲያን የሕግ መጻሕፍት አቈጣጠርና አንዲከበሩ አዚያው የታዘዙት በዓላት ጉዳይ ነበር። አባ አስጢፋኖስና ተከታዮቻቸው መጽሐፈ ሲኖዶስን ከተቀበሉ ቅዳሜን ያከብራሉ፤ ገድሉም ይመሰክራል። በመጽሐፈ ሲኖዶስ ውስጥ ያልተዘረዘሩትን መጻሕፍት ግን በሕግ ደረጃ የሚቀበሉ አይመስልም። መጽሐፈ ሲኖዶስ እስካሁን አልታተመም።

75. በአካባቢያቸው ልማድ ልጅ ዓይኑን ሲያመው ሽፋሉ ላይ ከሁለት ቦታ ይበጡታል። ልማዱ ዛሬም የቀረ አይመስልም።

76. ዕፅዋት ይከለክላሉ፤ Getatchew Haile, “The Cause of the Espifanosites: A Fundamental Sect in the Church of Ethiopia,” *Paideuma*, vol. 29 (1983), p. 114.

አትፈልጉ--ለመቅመስም፤ ለመቀባትም፤ ለማሸተትም፤ ወይም ለምንም ቢሆን፡ “እግዚአብሔር የመዳኛዬ አምላክ ነው”⁷⁷ ተብሎ እንደተጻፈው የኛ ፊውሳችን እሱ መድኃኒታችን ነው፤ ምክንያቱም መቅደሱ ከቁጣው፤ ድንኳን ከፈቃዱ የሚመጡ ናቸው። የጌታን ተግሣጽ በምስጋና ለመቀበል በሁሉም ረገድ የተዘጋጃችሁ ሁኑ። “ምክንያቱም ለራሱ የሚኖር የለም። ብንኖር ለእግዚአብሔር ነው፤ ብንሞትም ለእግዚአብሔር ነው”⁷⁸ ለራሳችን አይደለም። ፊውሶችና ምልክቶች የሚሏቸውን ከሕግ መጻሕፍት ያልሆኑ (41^ሳ) ቃላት እየጠሩ በመድንም ጥንቆላ በመፈለግ የሚጨነቁ ሁሉ ነፍሳቸውን ለግዝት ለይፍ ያስረክባሉ።⁷⁹ እንደቀድሞ መምህሮቻቸው የአላት ጐርፍ ይጠብቃቸዋል።⁸⁰ እናንተ ግን የወንጌሉን አምላካዊ ወተት ሁል ጊዜ እየጠባችሁ በአንድ (ልጅ) የትምህርት አዳራሽ ኑሩ። ለመዳን ትጉለምሱባታላችሁ፤ ከቅዱሳን ጋራም ወንድማማቾች ትሆናላችሁ። ቅዱሱ ሐዋርያ እንዳለው ከእውነተኛ የተድላ በዓላቸው ዘንድ ለመድረስ በደስታ ተፋጠኑ፤ ቅዱሳን በሚገቡበት ቦታ ዕረፍት አለና።⁸¹ ለይጣንንና ወጥመዶቹን ሁሉ እንድታሸንፉ ድል የሚሰጥን ብርታት የታጠቃችሁ ሁኑ።

(42^ሀ) በእንደዚህ ያለ ትምህርት ሁል ጊዜ ያበረታቸው ነበረ። በማኅበራቸው መጽሐፍ⁸² ውስጥ ተሠርቶ እንዳለው ስለ ማንኛውም ሥራ ሁሉ ምንም ሳያስቀር ሕግ አወጣላቸው። ማታም ጠዋትም ይጉበኛቸዋል። ለኑሯቸውም ትርጉም ይሰጠዋል፤ (ከብቃት) ለመድረስ እንዲጎለምሱ ዕውቀት ይጨምርላቸዋል፤ የመጻሕፍትን ምስክራም ያነብላቸዋል። መስቀሉን ለመሸከም አቅም እንዲያገኙበት ምስጢር ያለበትን ይተረጉማቸዋልም። በላዩ ባደረው በክርስቶስ ሙቀት እስኪያሞቃቸው ድረስ ሁል ጊዜ ይተጋል። ርግብ እንቁላሎቿ ሕያው እስኪሆኑና በነሱ ላይ ሥጋዊ (42^ላ) መልኳ እስኪቀረጽባቸውና ዝግት ከነሱ እንድታስወግድ ታቅፋ እንደምታሞቃቸው፤ አድገውም ፈለገን እስኪከተሉ ድረስ ከተሠራላቸው ምግብ ለመስጠት እንደምትተጋ፤ ይህ ቅዱስ አባታችንም የመንፈስ እናት ሆኖ በትምህርቱ ስብከት የተማረኩትን እንቁላሎች ስበስበና በመንፈሳዊት መርከብ፤ ማለትም

77. መዝ 50: 16።

78. ሮሜ 14: 7-8።

79. የዘመኑ ችግር ነበረ። አዲስ ዘርፍ ያዕቆብም ልማዱን ለማስቀረት ጦማረ ትስብእት የሚባል መጽሐፍ እስከ መድረስ ብዙ ታግሏል፤ Getatchew Haile, *The Epistle of Humanity of Emperor Zār'a Ya'aqob (Tōmarä Təsbä'ē)*, CSCO, text vol. 522/95, tr. 523/96 (1991); Conti Rossini and L. Ricci, *Il libro della luce del negus Zar'a Yä'qob (Maṣḥafa Berhān)*, CSCO, vol. 261/51, p. 51.

80. ስለ ጠንቋዮቹ የቀድሞ መምህሮች መጽሐፈ ሄኖክ 23 ተመልከት።

81. ዕብ 4: 9።

82. “የማኅበራቸው መጽሐፍ” የተባለው አንቶኒዮ ሞርዲኒ ከዘረዘራቸው ውስጥ የትኛው እንደሆነ ለማወቅ አልቻልኩም።

በቅድስት ሥርዓት አሳፈራቸው። ፈጣሪያቸውን በማወቅ፡ (ማለት) የሥላሴነታቸውን⁸³ ህላዌ በመረዳት የቅድስት ሃይማኖትን ዐጽፍ አሳናጽፋቸው። የመንፈስ ምግብ የሆነውን የሕይወት ሰጪ ትእዛዞችን መገባቸው። የልቦቻቸውን መስኮቶች (43^ሀ) የጠላት ከሆኑ ሐሳቦች እንዲጠብቁና ለፈጠራቸው ማደሪያ እንዲሆኑ በሁል ጊዜ እምነት ነፍሳቸውን እንዲያጸዱ መንፈሳዊ አጥበት እንዲያደርጉ የማስተዋል ትጋትንም አስረዳቸው።

እነሱም ይኸንን ተቀብለው፡ መጀመሪያ ያለእናት (የትም) ወድቀው ባገኛቸው ጊዜ የተዋሐዳቸው የኃጢአት ዝገት በአባታቸው መንፈሳዊ ጭቀት ጠፍቶ ሞቃቶች ሆኑ። ከዚያ በኋላ ሕይወት ያለባቸው ሆኑ፤ የሥጋን ፍላጎትና ጠፊ ምኞቶችን ጥለው በነፍሳቸው መልክ ተንቀሳቀሱ። የአባታቸውን ሩጫ በሁሉ አቅጣጫ ይከተሉ ዘንድ (ልባቸው) በጉጉት ተሰቀለ።

ሰይጣን የክስ መርዞን በደብሮቹ ላይ ረጨ

(43^ለ) ትምህርቱን የሚፈጽሙ ተባባሪዎቹ ብዙዎች መሆናቸውን ሰይጣን ሲያይ በቅርብና በሩቅ አገሮች ያሉትን ደብሮች ሁሉ ቅዱሱን በሀገሩ ገዢዎች ዘንድ ለመክሰስ እንዲያብሩ ቀስቀሳቸው። ሰይጣን ጌታ ከአቤል ደም አስክ ዘካርያስ ደም እንደሚፈልግባቸው የተናገረውን⁸⁴ የጸድቃትን ሁሉ ደም ለማፍሰስ ሊተባበሩት ልጆቹ በሆኑት ሁሉ በልባቸው ቦሐቃ የክስ እርሾውን ጨመረበት። ከቤቱ ባለቤት (ከክርስቶስ) ደም ጀምሮ እስከ ቤተሰቡ ሁሉ ደምም እንደዚሁ ሆነ። የጸድቁን ደም ለማፍሰስ (44^ሀ) እንዲህ ሲሉ ከሕሊናቸው የመርዝ ጭማቂ አፈሰሱ፤

እነሆ ይህ ሰው የደብሮቻችንን ሥርዓት ይሸራል፤ ሽማግሌዎቻችንን ይላደባል፤ መምህሮቻችንን ይዘልፋል። “ከሕግ ውጪ ውሸት ታስተምራላችሁ” ይላል። ምስጢር የሆነውን የሚናገሩ ራእይም የሚያዩ ዐዋቂዎቻችንን ውሸተኞች ያደርጋቸዋል፤ “በእጋችንት ምትሃት የተሸነገሉ፤ በስሕተት ሕልም ፈተና የተሸነፉ ናቸው” ይላል። እነሆ፤ ልጆቻችን በትምህርቱ ተማረኩ። ሲመስሉ የሚናገረውን ምስክር በማድረግ በጠበጡን።

ይኸንንና የመሰለውን አብዝተው (ለአገረ ገዢዎቹ) ክስ አቀረቡ። አገረ ገዢዎቹ ግን የሚያቀርቡት ክስ ሁሉ በቅናታቸው እንደሆነ ያውቃሉ። (44^ለ) “እንጠራላችሁና እናከራክራችኋለን” አሏቸው። ከዚያ፡ አገረ ገዢዎቹ ጭደነሱ እንዲመጣ ለቅዱሱ ላኩበት። ሲመጣ እንዲህ አሉት፤

አባት ሆይ፡ የቃልሀን እውነትነት፤ የትምህርትህንም ሥርዓት ትክክለኛነት በእውነት የእግዚአብሔር መሆኑን የማናውቅ

83. “የሥላሴውን” መሆን አለበት።

84. ማቴ 23: 35።

አይደለም። አንተ በዚች በምድራችን ላይ ክሄድክባት ጊዜ ጀምሮ ምሕረት ወርዷል። የትምህርትህን ስብከት በመስማት ብዙ ስሕተቶች ተወግደዋል። ይህም እዚህ ብቻ ሳይሆን ዜናህ በተሰማባቸው በሩቆች አገሮች ሁሉ ነው እንጂ። ግን እነዚህ ፈላስፎች⁸⁵ ትምህርትህን በመቃወም ይወተውቱናል። (45^ሀ) እኛም አንተንና ደቀ መዛሙርትህን በማጥላላት እንድንተባበራቸው፣ የልጆችህን የድካም (ፍሬ) እንድንዘርፍ ይፈልጋሉ። “ልጆቻችንን ይወስድብናል፣ ገዳሞቻችንን ይዘርፍብናል” ይላሉ። “የሰዎችን ልብ (በምትሃት) ወደሱ ይሰባል” ይሉሃል። በቅናት ብዙ ነገር ያወሩብሃል። እኛ ግን ትምህርትህ የእግዚአብሔር ቃል እንደሆነች ዐውቀናል። በአንተ ላይ ያላቸውን ክስ ችላ ስንልባቸው ይገላምጡናል። አንተ ዓመፀኛ/ከሐዲ እንደሆንክና እኛም በዓመፅ/በክሕደት ትምህርትህ ግብር አበሮች እንደሆንን አድርገው ከንጉሡ ዘንድ በሐሰት እንዳይከሱን እንፈራቸዋለን። ስለዚህ (45^ለ) ስበብ እንዳያገኙ ስንል “በሱ ላይ ክስ ያላችሁ ተስብሰቡና እናክራክራችሁ” አልናቸው። (እነሆ) የላክንብህ በዚህ ምክንያት ነው።

ቅዱሱ፦ “ይምጡና ይበሉ ክላቸውን ይናገሩ” አላቸው።

ከዚህ በኋላ የአደባባይ ሸንጎ አደረጉ። ቅዱሱን (በሐሰት) የሚያሳጡት መጡና ክላቸውን አሳጥረው፣ ውስጥ ውስጡን ግን ብዙ እያሉ፣ መናገር ጀመሩ። እንዲህ አሉ፤

እነሆ ይኸ ሰው በማህላችን ንትርክ ይጥልብናል። አባቶቻችን ያላስተማሩንን ሌላ ትምህርት ያመጣብናል፤ ልጆቻችንን ወደሱ ይወስድብናል፤ ደብሮቻችንንም ይዘርፍብናል። ክላችን ይኸ ነው።

ከዚያ፦ ቅዱሱ ቃሉን ከፍ አድጎ እንዲህ አለ፤

(46^ሀ) ክነሱ ውስጥ አንድም የበደልኩት የለም፤ ዐመፅ የሠራሁበትም ማንም የለም። ግን የሕይወትን መንገድ ለሚፈልግ የእግዚአብሔርን ሕግ ነግረዋለሁ። በነገር ዘዴ በመደለልም ሆነ የዚህን የኃላፊ ዓለም ገንዘብ እስጣለሁ በማለት የጠራሁት የለም። ግን በእግዚአብሔር ጸጋ ሕይወት እንዲያገኙ፣ ለሱ እንዲጠመዱ የእግዚአብሔርን ሕግ አስተምራለሁ። በዚህ ሕግ ምክንያት የተባረሩትንም ተቀብያቸዋለሁ፤ ምክንያቱም (መጽሐፉ) “ባልደረባህን እንደራሰህ ውደድ”⁸⁶ ይላል። “ያባቶቻችን ያልሆነውን አመጣ” የሚሉት እኔ ከእግዚአብሔር ሕግ በቀር ሌላ ያስተማርኩት ነገር የለም። “(ትምህርቴን) የእግዚአብሔር ሕግ አይደለም” ካሉ፦ የእግዚአብሔር ሕግ እንደሆነ እነሆ ምለክሬ (46^ለ) የቤተ ክርስቲያን መጻሕፍት ናቸው። ሕጉን አባቶቻቸው ስላላስተማሩት የሌለ አያደርጉትም። አባቶቻቸው አልተረዱት እንደሆነ፣ እነሱ በሕግ ትምህርት ቤቱ በር

85. ከዓለም የፈለሱ፣ የመነኩ “መነኮሳት” ማለት ነው።

86. ማቴ 19፡ 19።

ይግቡበት። ምክንያቱም ቅዱስ ወንጌል፡ “በሌላ በኩል የሚወጣ ሌባና ወንበዴ ነው”⁸⁷ ይላል። እነሱ ራሳቸውን ለእግዚአብሔር ትእዛዝ ለማስገዛት ካልፈለጉ ሌላው ለእግዚአብሔር እንዳይጠመድ ለምን ይክለክላሉ? “ልጆቻችን ናቸው” የሚሉት የእግዚአብሔርን ትእዛዝ ሳያስተምሯቸውና ከኃጢአት የመዳኛ ጸጋ ሳይሰጧቸው (47^ሀ) እንዴት ልጆቻቸው ሆኑ? እነሱስ ቢሆኑ ራሳቸውን ለአባቶቻችን ለቅዱሳን ሐዋርያትና ለተከታዮቻቸው ለመነኮሳት አባቶች ለእንጦንዮስና ለመቃርዮስ ትእዛዝ ሳያስገዙ የአባትነትን ስም እንዴት ወሰዱ? አውነትን የሚፈልገውን በከንቱ የሚቃወሙ ከሆነ እኔ ደግሞ ወይ የእግዚአብሔር ወይ የቂሳር ባሮች ሁኑ አላቸዋለሁ፤ ምክንያቱም ጌታ፡ “የቂሳርን ለቂሳር ሰጡ፤ የእግዚአብሔርን ለእግዚአብሔር አድርጉ”⁸⁸ ብሏል።

“እንደዚህ እንድትናገረን በኛ ላይ ማን ሾመህ?” አሉት። ቅዱሱ “እንዳደርግና (47^ለ) እንዳስተምር የእግዚአብሔር ሕግ ሾሞኛል” አላቸው።

ከዚያ፡ በቁጣ ተነሡና ልጆቹን በጉልበት ሊበጫጭቋቸው ወረሯቸው። ቅዱሱ ለገዢዎቹ፡ “እናንተ ክርስቲያኖች ሆናችሁ፡ ንጉሡም ክርስቲያኖዊ ሆኖ ሳለ፡ ለምን እንዲህ ያደርጋሉ? እኔም (ጉዳዩ) በእግዚአብሔር ፍርድ ይፈጸም እያልኩ ሳለሁ፡ በጉልበት እንዲያጠቁን ያለፍርድ ትለቋቸዋላችሁ?” ከዚያ፡ ወታደሮቻቸውን ልከው በግድ አስጣሏቸው። ከቁጣቸው ፍንዳታ የተነሣ ቅዱሱን ሲሳደቡ፡ “ይህ አዳኝ ተኩላ፡ ይህ ተናጣቂ ጭልፊት” ይሉት ነበረ። ቅዱሱ ግን መርበድበዳቸውን እያየ (48^ሀ) በተኩላዎች የጩኸት ድምፅ እንደማይታወክ ብርቱ አንበሳ ሆኖ ከላይ በታዘዘው ኃይል በመደሰት ፈገግታ ያሳይ ነበረ። ያም ሆኖ፡ በሚረግሙት ምትክ ይባርካቸው ነበረ።

ከዚያ፡ ቅዱሱ ስለ ጉዳዩ ፍርድ ለመጠየቅ ድምፁን ከፍ አድርጎ ተናገረ። ከነሱ ውስጥ ኃጢአት የጠገበው አንዱ የአውነት ጠላት፡ ቅዱሱን እንዲህ አለው፤ “እንዳትናገረን በንጉሥ ይዘንሃል።” ቅዱሱ እንዲህ ብሎ መለሰ፤ “እኔ የነፍስ ሕይወት የሆነውን የእግዚአብሔርን ቃል ተናገርኩ እንጂ ንጉሦች ስለሚያዙበት ስለዚህ ዓለም ገንዘብ አልተናገርኩም፤ ምክንያቱም የሰማያዊ (48^ለ) ንጉሥ ቃል በምድራዊ ንጉሥ እይታገድም፤ ምድራዊ ንጉሥ ግን በሰማያዊ ንጉሥ ቃል ይታገዳል። የእግዚአብሔር ቃል ግን አይታሰርም።”

ያ አላሳች እንዲህ አለው፤ “እንተሰ፡ ንጉሥም አታውቅ።” ቅዱሱም፡ “የክርስቲያኑ ንጉሥ እውነተኛ ክርስቲያን እንደሆነ እውቃለሁ፤ እግዚአብሔር መንግሥቱን ይጠብቅ” አለ። ይህ ሰበብ ፈላጊ፡ “እኔ እስራኤል አለዋለሁ” አለ። ቅዱሱ፡ “እኔ ደግሞ ክርስቲያኖዊ አለዋለሁ” አለ።

87. ዮሐ 10: 1።

88. ማቴ 22: 21።

ቅዱሱ ያንን ሰው እንዲህ ሲል ጠየቀው፤ “እስቲ ንገረኝ፡ እኔ ክርስቲያናዊ ነው ስል አንተ እስራኤላዊ ነው ያልከው፡ የእስራኤል ስም ይበልጣል ወይስ (49^ሀ) የክርስትና ስም?” ያ ስሕተተኛ፡ “የእስራኤል ስም ይበልጣል” አለ፡ ቅዱሱ እንዲህ ብሎ መለሰ፡ “የለም፡ የክርስትና ስም ይበልጣል፤ እስራኤሎች በሥጋ ተወልደው እስራኤል ይባላሉ፤ የክርስትና ስም ግን በመንፈስ ቅዱስ በሰማያዊ ልደት ተወልደው ክርስቲያን ይባሉበታል፡፡ ስለዚህ ከሁሉ በላይ የሆነች የሐዋርያት ጉባኤ የቅድስት ቤተ ክርስቲያን ስም ይበልጣል፡፡”

ከንጉሡ (ከአፄ ይሥሐቅ) አደባባይና ችሎት

አገረ ገዢዎቹ ይኸንን ሲሰሙ እርስ በርሳቸው ተወያይተው፡ “ይህ ነገር ለኛ ከባድ ነው፤ ከንጉሡ ዘንድ ይሂዱ እንጂ እኛ ልንወስነው የምንችለው አይደለም” አሉ፡፡ ቅዱሱንና (49^ለ) እነሱን፡ “ከንጉሡ ዘንድ እስከትደርሱ ድረስ ዋስ ጥሩ፤ ጉዳያችሁን ሁሉ እዚያ ትፈጽማላችሁ” አሏቸው፡፡ እነሱ ዋስ ጠሩ፡ ቅዱሱ ግን “ከዓለም ሞቻለሁ ያልሁ ሰው ለራሴ መድን ዋስ አልጠራም፡፡ ምክንያቱም ቅዱስ ሲኖዶስ ካህን ለራሱ መድን ዋስ እንዳይጠራ ያዝዛል፡፡ የጠራ ካለ ከማዕረጉ እንዲወድቅ ያዝዛል፡፡ ታመናችሁኝ እንደዚሁ ላኩኝ፡፡ ካልፈቀዳችሁ እነሆ አለሁላችሁ፤ (ዋስ) በራሴ፡፡

የነገሩን መጨረሻ ሲያውቁ በሰንሰለት እንዲያስሩት ትእዛዝ ሰጡ፡፡ በመስከረም በጳጳሩ ቀን አሰሩትና ሹሙና ያ በሽሬ ላይ የሚሰለለው ባለሥልጣን መልእክተኞቻቸውንም አዘጋጅተው እስኪልኳቸው ድረስ የሽሬ ሹም በግቢው (50^ሀ) ውስጥ አቆየው፡፡ ሁሉንም አዘጋጅተው ሲፈጽሙ በጥቅምት በጳጳሩ ቀን ሊሂዱ ወሰዱት፡፡ መልእክተኞቻቸውን ጉዳያቸውን ለንጉሡ እንዲያደርሱ በዝርዝር አስጨብጠው ላኳቸው፡፡ በዚያን ጊዜ ማስሪያውን ሁሉ ከእጁ ላይ አወለቁለት፡፡ ልጆቹ በሰላም ሸኙት፡፡ አብረውት የሂዱትም ብዙዎች ነበሩ፡፡

በብዙ ድካም በታኅሣሥ ፲፪ ቀን ከንጉሡ በር ደረሱ፡፡ መልእክተኞቹ (50^ለ) ከጥቂት ጊዜ በኋላ መልእክታቸውን ከንጉሡ ዘንድ አደረሱ፤ ጉዳያቸውን ሁሉ አስረዱ፡፡ እነዚያን ከላሾቹንና ቅዱሱን ግን እውጪ እንዳሉ የሕይወታቸውን ሁኔታ እስኪረዱ ድረስ ወደ ውስጥ አላስገቧቸውም፡፡

እነዚያ ከላሾች ግን እንዲህ ሲሉ (የንጉሡን) ሰፈር አወኩት፤

እነሆ ይህ (ተከሶ) የመጣው ሰው መተተኛ ነው፤ ቃሉን እውነት አድርገው እንዲቀበሉለት በመተት የሰውን ልብ ወደሱ ያዞራል፡፡ እሱ በእጁ ከነካው ማንም ቃሉን ቸል የሚል የለም፤ ምክንያቱም በእኔ ከመጻሕፍት ይናገራል፡፡ ግን በልቡ ውስጥ የተደበቀች ሌላ (51^ሀ) ከሕደት አለች፡፡ አብረውት እርዝመው መኖር ላዘወተሩ ለጥቂቶች ካልሆነ በቀር እንዲያውቃት ለማንም አይገልጣትም፡፡

(ከሳሾቹ) ለመነኮሴዎቹ፡ ለልዑላቱና በምንኩስና ስም ለሚጠሩ ልዑላት⁸⁹ ደግሞ እንዲህ አሏቸው፡

እነሆ ይህ ሰው መነኮሳትን ሊቃወም መጥቷል፡ “ኪዳን ሻሪዎች” ይለናል። “እነዚህ ለሱ ብቻ ወታደር ሊሆኑ ዓለምን በመተው ከእግዚአብሔር ጋራ ኪዳን ከገቡ በኋላ ወደ ዓለም ተመልሰዋል፤ ለእግዚአብሔር ያደረጉትን ኪዳን ሽረው የምድራዊያን ወታደሮች ስለሆኑ (51^ሳ) በምድር ላይ መዓት ይመጣል” ይላል። እነሆ ገዢዎቹም (የግብር) ድርሻችንን ለራሳቸው ሊያደርጉ ነገሩን ይሰሙታል። እንግዲህ እርዱን፤ ይህ ነገር የሚገደው እኛን ብቻ አይደለም፤ እናንተንም እንጂ፤ የተነሣው በሁሉ ላይ ነው።

እንዳንዶቹ ከሳሾቹን እንዲህ ሲሉ ተጣሏቸው፡ “እናንተንም እኛንም ልታስጠሉን ይህችን ቁቅቁቅ የጌተታችኋት እናንተ እንጂ እሱ አይደለም። ይህችን የአቋሙን እውነትነት ማን ሊያስተባብሳት ይችላል? ምክንያቱም (ሁሉም ነገር) በእርግጥ እሱ እንደሚለው ነው።”

ደግሞ ብዙዎች ዜናውን ከከሳሾቹ እየሰሙ ወደ ቅዱሱ እየመጡ የሕይወትን ነገር ይማሩ ነበረ። ንጉሡም ነገሩን እንዲያጣሩ (52^ሀ) ከራሱ የድንኳኑ ካህናት ውስጥ መጽሐፍ ዐዋቂዎችን ወደሱ ላካቸው። እነሱ ስለ ማንኛውም፡ ስለ ድንግልና፡ ስለ ጋብቻ፡ የሃይማኖተኛ ሕይወት እንዴት እንደሆነ፡ የፍች ኑሮ እንዴት እንደሆነ፡ የክህነት ማዕረጎች እንዴት እንደሆኑ፡ (የመንፈሳዊ) እረኞች ሥራቸው እንዴት እንደሆነ፡ (የመንፈሳዊ) ሙንጋዎች ተገዥነት እንዴት እንደሆነ፡ ዓለምን በመተው ጌታን የመከተል ምንኩስና እንዴት እንደሆነ ይጠይቁታል። ማናቸውንም ነገር እስከተቻላቸው ጠየቁት፤ እሱም የጠየቁትን ሁሉ እያስረዳ፡ ጥቅሙንም በእጥፍ እያደረገላቸው በልባቸው ውስጥ እስኪያበራ ድረስ በመንፈስ ቅዱስ መለሰላቸው። በመጽሐፍ ቃል ያልተሰማሙ ወደ እሱ እየመጡ (52^ሀ) ይነግሩትና ባልተግባቡት ላይ እውነቱን ነገር ያሳያቸዋል። እነሱም ከሚነግራቸው ተረድተው እየታረቁ በየቀኑ ወደሱ ይመጡ ነበረ። ሙያው በሰቀላው ሰፈር ሆነ።

አንድ ቀን ቅዱሱ እንዳስለመደው ቁጭ ብሎ ሳለ፡ ብዙ ሰዎችና ካህናትም አብረውት ሳሉ፡ አንድ ሰው እንዲህ ሲል ጠየቀው፤ “አባ፡ በሥላሴ የማመን ሃይማኖትን አስረዳኝ። አንድ ሰው፡ አብ ፀሐይ ነው፡ ወልድ ብርሃኑ ነው፡ መንፈስ ቅዱስ ሙቀቱ ነው ስል ሰምቶ ተጣላኝ። የምለውን ልክ አይደለም አለኝ። ትክክለኛውን ንገረኝ ብለው መንገሩን እምቢ አለኝ። (53^ሀ) ስለዚህ ወዳንተ መጣሁ።” ቅዱሱ፡ “ወደዚህ እንዲመጣ ሂድና ጥራው” አለው። “አይመጣልኝም” አለ። እዚያ ከነበሩት አንዳንዶቹ፡ “(አባባሉ) ምን የሚያጣላ ነገር አለበት? ጥሩ ነገር ነው” አሉ።

89. መንኩሰው ከሞላ ቢታቸው የሚኖሩ መኳንንት፡ መሳፍንት፡ ልዑላንና ልዑላት ብዙ ነበሩ። ምንኩስና ለነሱ ከጾታዊ የግብረ ሥጋ መለየት እንጂ ዓለምን መንኖ መሄድ አይደለም።

ቅዱሱ እንዲህ አላቸው፤ “እስቲ እናንተ ንገረኝ፤ ብርሃንና ሙቀት ከሌሰባት ፀሐይ ማለት ምድንንው? አግዚአብሔር (ፀሐይን) የፈጠራት በሞቃት ብርሃን ውበት ነው። ሶስት ትሏታላችሁን? እንደምናየው አንድ አይደሉችምን?” እነሱ፦ “በል፥ ንገረን” አሉት። እንዲህ አላቸው፤

እኔማ “እብ የእውነት ፀሐይ ነው፤ በህላዌው ፍጹም፥ በሁሉ ቦታ የሞላ ነው፤ ወልድም እንደወለደው እንደ አብ የእውነት ፀሐይ፥ (53^ሐ) በህላዌው ፍጹም ነው፤ መንፈስ ቅዱስም እሱን እንዳወጣው እንደ አብ የእውነት ፀሐይ፥ በህላዌው ፍጹም ነው” አላለሁ። የቅድስት ቤተ ክርስቲያን እምነት (ይህ) ነው፡፡ከብርሃን ብርሃን፥ ከአምላክ እምላክ፥ ከጌታ ጌታ።⁹⁰ እንዲሁ ዘንድ የሌለ (ከሶስቱ) ለሌላው (ብቻ የሚሆን) ሌላ ህላዌ የለም። ከአንዱ ሙሉነት (የተቀነሱ) ለሌላው የሚሆኑ ክፍሎችም የሉም። አብ የወለደ፥ ወልድ ከአብ የተወለደ፥ መንፈስ ቅዱስ ከአብ የወጣ የአብና የወልድ መንፈስ ይባላሉ፡፡ሶስት ህላዌዎች፥ ሶስት ገጾች። ሶስቱም በመለኮት፥ በክብር፥ (54^ሀ) በኃይል፥ በእግዛዝ፥ በችሎታ፥ በሥልጣን፥ በፈቃድ፥ በሥራ እኩሎች ናቸው።⁹¹

ይኸንን እምነት ስምተው አግዚአብሔርን አመሰገኑ፤ ልባቸው ጭማሪ ወይም ቅነሳ በሌለበት በሶስትነት ህልው ለሆነው (አምላክ) እየተገዛ አመሰገኑት። እንደ ቤተ ክርስቲያን መምህሮች የግብራቸው ውበት የሰማይ አባታቸው ይመሰገናል⁹² ያለው የጌታ ቃል በሱ ላይ ተፈጸመ።

ንጉሡ የቅዱሱን የትምህርት ውበት ጥንቃቄውን ሲረዳ ቅዱሱን ከፊቱ (54^ሐ) በሚያቆምበት ሶስት በሰፈሩ ያሉት መነኩሴዎች ሁሉ እንዲሰበሰቡ ዓዋጅ እንዲነገር አዘዘ። ጳጳሱን አባ ሚካኤልንም⁹³ ጠራው። የድንኳን ካህናትና መጻሕፍትን በማወቅ የተሾሙትን ሁሉ ጠረፈው። ከአንድ ሺህ በላይ የሚሆኑ መነኩሴዎች ተሰበሰቡ። አነዚያም ከላሾች አብረውት ነበሩ፤ እነሱን ሁሉንም ሰብቻቸው ከፊቱ አቆማቸው። ቅዱሱንም ከፊቱ (እንዲቆም) አስገባውና ከደቀመዛሙርቱ ጋራ ሰብቻው አቆመው። ቅዱሱ አባታችን ሰጉሡ ለነፍሱ በሚገባት ቅድስት ቡራኬ ስላምታ ሰጠው።

ከዚያ፥ ንጉሡ ቅዱሱን፥ “የመጣህበትን ጉዳይ ተናገር” አሰው። ቅዱሱ እንዲህ ሲል መልሰ ሰጠ፤

90. ጸሎተ ሃይማኖት።

91. ከላይ ገዳግ ቊጥር 83ን ተመልከት።

92. ማቴ 5፡ 16።

93. በአፄ ይሥሐቅ ጊዜ ጳጳሱ አባ በርተሎሜዎስ ነበሩ። የሚባለው እባ ሚካኤልና አባ ገብርኤል ከኤጲስ ቆጶሱ ከአባ ዮሐንስ ጋራ ወደኢትዮጵያ የመጡት አፄ ይሥሐቅ ከሞተና አፄ ዘርአ ያዕቆብ ከነገሡ በኋላ በ1431 ዓ. ም. እንደሆነ ነው። Conti Rossini and L. Ricci, *Il libro della luce del negus Zar'u Yā'qob (Mashafa Berhān)*, CSCO, vol. 261/51, pp. 132 and 134. ደቂቀ እስጢፋኖስ ግንኙነት የነበራቸው ግቢያቸው በራራ (ደቡብ) ከነበረው ከአባ ገብርኤል ጋራ ነበረ። ግን አባ ሚካኤል ቀደም ብለው ለመምጣታቸው ይኸና ሌሎች ምንጮችም ያመለክታሉ።

እስረው አመጡኝ እንጂ እዚህ አመጣጤ በፈቃዴ (55^ሀ) አይደለም። ግን ከፊትህ እንድቆም የእግዚአብሔር ፈቃድ ሆኗል፤ እኔም ይኸንን ወድጀዋለሁ። ሆኖም እዚህ የሚያመጣኝ ከሥጋ ግዛት የሚፈለግ የሥጋ ጉዳይ የለኝም። ያለኝ ሌሎቹ ወንድሞች ከእኔ ጋራ የሚካሰሱበት የመንፈስ ጉዳይ ነው። ሕጉን ለመረዳት የልብህን ዓይኖች እግዚአብሔር ያብራ፤ በሥራ ላይ እንድታውለውም ኀይል ይስጥህ። እግዚአብሔር ፍርዱንና እውነቱን በእንተና ነገሬን በሚሰሙት ሁሉ ይሹም። እንግዲህ ቃሌን ስማኝ።

እግዚአብሔር፡ ስሙ ይባረከና፡ (55^ለ) በሥራው ሁሉ የተባረከ ነው። ለማይን አቁሞ ምድርንም መሥርቶ በውስጣቸው ለሥጋ የሚገባ ሕይወታችንን የምናቆይበት የተድላ በረከት እዘጋጀ። በስማይ ጠፈር ላይም ብርሃኖችን--ፀሐይን፡ ጨረቃን፡ ኮከቦችን--ጊዜዎችን፡ ሰዓቶችን፡ ሳምንቶችን፡ ወራቶችን፡ ዓመቶችን እንድናውቅባቸው ሾማቸው። በተመረጠበት ዓመት ለሚገለጠው የዓለም ምስጢር ምሳሌ አደረጋቸው።⁹⁴ ጌታ ዝግጅቱን ሁሉ ሲጨርስ በስድስተኛው ቀን ሰውን፡ ከልጁ (ከማርያም) ሰው ሆኖ ለሥራው በሚገለጽበት አምሳል፡ ፈጠረውና “አዳም” አለው።

(56^ሀ) በስባተኛው ቀን አረፈባት፤ ባረካት፡ ቀደሳትም። ባደረገው ቀጠሮ ጊዜ ጽዮን ስትሞላና አዲሱ የዓለም አባት ሲገለጽ ልብ ግዙርች ከእሱ ጋራ እንዲያርፉ ለሚሰጠው ጸጋ ምልክት ሲሰጥ የሁል ጊዜ ኪዳን አደረጋት።⁹⁵ በሰው ልጅ ነፍስ ጠፈርም ሾማትና በምክሩ እንዲኖር አዘዘ።

ሁለት ማእዶችም ዘረጋለት--አንድ የመንፈስ፡ አንድ የሥጋ። መንፈስ ቅዱስን ለነፍሱ ምግብ፡ የገነትን ተድላ ለሥጋው (ሰጠው)። የሰው ልጅ ይኸ ህብት በእጁ እያለለት ለነፍሱ ሞትን እስኪያመጣ ድረስ፡ በጠላት ምክር ተደለለ። (56^ለ) ጌታም ጸጋውን ገፈፈውና በምክሩ ሳጥን ደበቀው። ሰውም ራሱና ዘሩ ሁሉ በሐዘን ማጥ ሰጠው። ልጆቹ መሬት ስለከፋታቸው እስከታጉረመርም ድረስ የሞት እሾክ አፈሩ። እግዚአብሔር ኪዳኑን ለመጠበቅ ለጽድቅ ተክል ከኖኅና ከልጆቹ በቀር ማንንም ሳያስተርፍ ብዙዎቹን በጉርፍ ግሣጸ አጠፋቸው።

ደግሞ ከትውልድ በኋላ ሲበዙ ግምብ ገነቡ። እዚያም ቋንቋቸውን ከፋፈለው።

ደግሞ ከፈጣሪ ይልቅ (57^ሀ) የጃቸውን ሥራ በማስበለጥ ለአማልክት ለመሠዋት ዳከሩ። እግዚአብሔር ኦብርሃምን መረጠና በዘሩ የምድር ሕዝቦች ሁሉ እንዲባረኩ ከሱ ጋራ ኪዳን አደረገ።

ከዚያ ደግሞ የሰዶም ሰዎች አስቈጡት፤ በሳያቸው ላይ እሳት አዘነበባቸው። ሎጥንና ልጆቹን ከመጥፋት አዳናቸው።

94. “በተመረጠበት ዓመት የሚገለጠው የዓለም ምስጢር” የሚሉት ወይ ክርስቶስ የተወለደበትን፡ ወይም ክርስቶስ እንደገና ሲመጣ ከጸድቃኑ ጋራ አንድ ሺህ ዓመት የሚነግሥበትን፡ ወይም ከምጽአት በኋላ ያለውን የዘላለሙን ኑሮ ነው።

95. ስለ ደብረ ጽዮን መግቢያውን ተመልከት።

ግብጾች እስራኤላውያንን በግድያና በመራር እገዛዝ አስቃዩዋቸው።⁹⁶ እግዚአብሔር እስራኤላውያንን በሙሴ እጅ ረዳቸው። ወደ ምድረ በዳም አወጣቸው፤ የግብጽን ሰዎች ግን ከባሕር አሰጠማቸው። ለእስራኤል ሕጉን እንዲጠብቁ አራትን ሰጣቸው። እነሱ ግን (57^ሐ) ልባቸውን ወደ ግብጽ አሰሩ። ባለማመን አስቆጡት-- በምድረ በዳ እስኪፈጃቸው ድረስ። የተረፉትን ለአብርሃም ከማለለት ምድረ ርስት አገባቸው።

ቀጥሎ ከትውልድ በኋላ ዳዊትን ነግሦ ሕዝቡን እንዲጠብቅ በእውነተኛ ምርጫ ጠራው። መጨረሻ ስሌስው (መንፈሳዊ) መንግሥቱ አርአያ አደረገው። እሱም እስከአንቀላፋ ድረስ አገለገለው።

እስራኤል ግን ሕግን ቸል በማለትና ስለ መምጣቱ የሚያበሥሩትን ነቢያት በመግደል እሱን ማስቆጣቱን እንተውም ቢሉ የባቢሎንን ንጉሥ ላከባቸው። እሱም አጋዛቸው፤ (58^ሀ) ከሀገራቸውም አፈለሳቸው። ባደረገው ቀጠሮ የሚፈጽመውን ኪዳኑንም በማስታወስ በደላቸውን ይቅር ብሎ ከ፪ ዓመት በኋላ እንደገና ወደ ምድራቸው መለሳቸው። እስራኤልን ለበዓሉ ዕለት በብዙ መግለጫ ጋበዛቸው። የግብዣው ጊዜ ሲደርስ በአስደናቂ መገለጥ ያለሰው ዘር ከንጽሕት ድንግል የዳዊት ልጅ⁹⁷ ሰው ሆኖ ከዓለም በፊት ያዘጋጃትን ምክሩን ፈጽማት።

ፈጣሪ እራሱ እንጂ ሌላ ሳልፈጠረው ፍጡሩ ሕይወት በመስጠት የሥራውን ውበት ገለጸ። (58^ለ) የተጋበዙ እስራኤል ግን ቃሉን ችላ እሉ።⁹⁸ (እንዲያውም) ቀኑበት፤ ሰደቡት፤ ሰሞት እስኪያደርሱትም እስቃዩት። ያለጋጢአት በተፈጸመችበት የሞት ሕመም ሰይጣንን አድድኖ በጥፋቱ የታደነ አዳምን በትክክል ፍርድ ነጠቀው።

ጌታ (ሁሉንም) ፈጽሞ የሞት እንቅልፍ በመስቀሉ አልጋ ላይ አንቀላፋ። ደምና ውሐ እስኪፈሰው ድረስ ጌቱን በጦር ወጉት። በዚህም ቤተ ክርስቲያን ታነጸች። የነፋስና የኃርፍ ሞገዶች ማናወጥ በማይሆንላቸው የሰንፔር አልማዝ በሆኑ ቅዱሳን ሐዋርያቱ ላይ መሠረታት።⁹⁹ (59^ሀ) በሥጋው ጠፍሯት ጨረሰና በጠፈሩ ላይ ከራሱ ብርሃን የሥርዓት ሕግ ብርሃኖችን ተክለ። በድግሱ ቤት የተቀመጡት በብርሃኑ እንዲደሰቱ፤ በሌሊት እሾህ እንዳይደናቀፉ የዕለቱን ሰዓታት፤ ዓሥራ ሁለቱን ጊዜያት፤ በብርሃናቸው እንዲያዩ

96. ታሪኩ የሚናገረው እግዚአብሔር ለሰው ልጅ የሚሠራለትን ችርነትና የሰው ልጅ ግን መልሶ መላልሶ በደለኛ መሆኑን ስለሆነ፤ እስራኤላውያን ወደ ግብጽ መውረዳቸውንና የወረዱበትን ምክንያትና በደላቸውን ሳይተርክ፤ ታሪኩን በማሳጠር ድንገት “ግብጾች እስራኤላውያንን በግድያና በመራር እገዛዝ አስቃዩዋቸው” ያለው በአንዳች ስሕተት ምክንያት መሆኑን አለበት። ታሪኩ ያጠረው እጄ የገባውን መጽሐፍ የቀዳው ሰው መሥመሮች ቢዘል ነው።
97. ከቅድስት ድንግል ማርያም ማለት ነው። ከዘመኑ የቤተ ክርስቲያን ሥነ ጽሑፍ ጋራ ሲተያይ በእስጢፋኖሳውያን ዘንድ የማርያም ስም ብዙ አይታይም።
98. ሉቃ 14: 17-24።
99. ማቴ 7: 25። (ሰንፔር በአንግሊካኛ sapphire ነው።)

የማይጠልቁ ኮከቦችን ፈጠረ። ቃሉን ችላ ያሉ እስራኤላውያን ግን ትንቢትን፥ ክህነትን፥ መንግሥትን ወስዶባቸው ለቤተ ክርስቲያኑ ሰጣት።¹⁰⁰ ለሕጉ የሚታዘዙት የዚህን ዓለምና የሚመጣውን ዓለም ሕይወት በእጥፍ ድርብ (59^ላ) እንዲያገኙ በውስጧ የጥቅም ዋጋ እኖረ።

ስለዚህ ንጉሥ ሆይ፥ እኔም ፈለጉን ለመከተል ራሴን በመስጠት በዚህ መገዛት ስር ለመዋልና ራሴንም አፍእዌ ከሆነ የሌሊት ስሕተት¹⁰¹ እንድድን ባወጣልኝ ሕግ መሠረት ራሴን ለማንጸት ወደድኩ። ከዚያ፥ እንደ ፍላጎቴ (ለመኖር) የሚወዱ ባልደረቦች አገኘሁ። “የእርሻውን ጌታ”¹⁰² የአገዛዝ ትእዛዝ ንገረን” አሉኝ። እሱ በሕማሙ እንደጠቀመኝ ልጠቅማቸው ወደድኩ፤ በከንቱ (ያለዋጋ) ከሰጠኝ እንድሰጥ አዞኛልና።¹⁰³ (60^ሀ) በቤቱ ጠፈር ውስጥ ስለተሰቀሉት ብርሃኖች ትእዛዝ ስመክራቸው በሕጉ ፈለግ መኖር ጀመሩ።

ከዚያ በኋላ ሌሎች ወንድሞች “የሀገራችን ትምህርት ያልሆነ ታሰተምራለህ” ሲሉ በጥል ተነሡብኝ። “የዚች ሀገር ትምህርት ምንድነው? እንዴትስ የሌላ ነው? በክርስቶስና በአንዲት ቤተ ክርስቲያን ከሆነው ሁሉ በቀር ሌላ አላውቅም” አልኳቸው። በዚህ ምክንያት በቁጣ ተነሡብኝ፤ አገረ ገዢዎች ድረስ ወስደው እዚያ በእንደዚህ ያለ ነገር ሕግ ሳይጠቅሱ ከቁም ነገሩ ውጭ ሞገቱኝ። እቋሜና አቋማቸው (60^ላ) በቤተ ክርስቲያን የሕገጽ መጻሕፍት እንዲፈጸም ተማፀንኩ። ይኸንን ቸል ብለው በእስራት እዚህ አመጡኝ። ይኸንንም ወድጀዋለሁ፤ ምክንያቱም የክርስቶስ የመንግሥቱ ወንጌል በሁሉ ቦታ የሰፈነች ናት፤ መጽሐፍ፥ “እንግዲህ ንጉሦች አሰተውሉ፤ መሬትን የምትገዟት ሁሉ ተገሠጹ፤ ለእግዚአብሔር በፍርሃት ተገዙ”¹⁰⁴ ይላል።

ንጉሥ ሆይ፥ ለእግዚአብሔር መገዛት ማለት ሕጉን በመፈጸም ራስክን እየጠበቅህ ሕዝቡን በእውነትና በትክክል ማስተዳደርና በቅዱስ ሲኖዶስ እንደተሠራው ሥርዓት፥ (61^ሀ) ካህናት መንጋውን በትክክል እንዲጠብቁ፥ ሕዝቡም እንደተደነገገው ለእረኞቻቸው እንዲታዘዙ፥ መነኮሴዎችም ፍጹም ለመሆን ለሚፈልጉ ወንጌል እንዳዘዘው ራሳቸውም በሰጡት (ቃል) እንዲቆሙ ሁሉንም በየሥርዓቱ ማደራጀት ነው። እንዲህ ሲሆን እግዚአብሔር ባንተና በመንግሥትህ ስር ባሉት ሕዝብ ሁሉ ይደሰታል፤ በጠላታችሁ ላይ

100. አባ እስጢፋኖስን ከንጉሡ ችሎት ያስመጣቸው ክስ “ከእስራኤል ስም የክርስትና ስም ይበልጣል” ማለታቸው ስለሆነ፥ ያንን በራሱ በንጉሡ ፊት ለመግለጥ የተመቸ ዕድል አግኝተዋል።

101. “ሌሊት” የሚያመለክተው በቤቱ ጠፈር ውስጥ የተሰቀሉት ከዋክብት የሚሰጡት፥ ለቤተ ክርስቲያን የተሰጠ ብርሃን የሌለበትን ሕይወት።

102. ማቴ 13፡ 3 ላይ “ዘራ ሊዘራ ወጣ” ያለውን ሲያስታውስ ነው።

103. ማቴ 10፡ 8 (ያለዋጋ፥ በነፃ)።

104. መዝ 2፡ 10-11።

ድል ታገኛላችሁ። እግዚአብሔር ሕጉ ሲጠበቅ በናንተ ምትክ ይወጋላችኋል። ሕጉን ካልጠበቃችሁ ግን ከጠላታችሁ አያለበልጣችሁም። እንድ ጊዜ እናንተ ታሸንፋላችሁ፤ ሌላ ጊዜ እነሱ ያሸንፋሉ።—ልክ በሌሎች (61^ሳ) ሕዝቦች ሁሉ እንደሚሆነው።

አሁንም በፊቱ እንድትመስገን የእግዚአብሔርን ሕግ ጠብቅ፤ የዚህ ዓለም ተድላ ጎሳፊ ነውና፤ ሐዋርያው እንዳለው፡ “ከሥጋ የሆነ ሁሉ እንደ ሣር ነው፤ ፍሬውም ሁሉ እንደሣር ፍሬ ነው። ሣሩ እንደደረቀ ፍሬው ይረገፋል። የእግዚአብሔር ቃል ግን ለዘላለም ይኖራል።”¹⁰⁵

ስለሚሟገቱኝ ወንድሞችም፡ ሕጉን ተከትለህ ፍረድልን፤ እግዚአብሔር ለነፍሱህ መጠጊያ ይሁናት።

ቅዱሱ ተናግሮ ሲጨርስ፡ ንጉሡ መነኩሴዎቹን፡ “እናንተ ክሱ ጋራ ሙግት ያላችሁ፤ ተናገሩ” አላቸው። ከዚያ (62^ህ) ያ ውሸት ልማዱ ሲናዳ የሚባል የከላሻቹ አለቃ (እንዲህ ለማለት) አፉን ከፈተ፤ “እንተን እስራኤላዊ አይደለም ስላለ፡ እነሆ እኔ ለመንግሥትህ ቀናተኛ ሁኜ ካንተ እንዲያደርሱኝ ጠየቅሁ።”

ንጉሡ፡ “ይህ ስድብ ካንተ (የመጣ) ነው፤ የክርስትና ስም ይበልጣል እንዳለህ ነገሩን ተረድተናል። እኛም ትምክህታችን በክርስትና ነው፤ ይልቅስ ከመጀመሪያው ጥል ስለጀመርክበት ጉዳይ ተናገር” አለው።

ሰውየው፡ “ብቻዬን ስለ ሁሉ አልናገርም፤ የሚጣላው ሁላችንንም መነኩሴዎችን ነው” አለ።

ንጉሡ፡ “ሊረዳህ (62^ሳ) የሚፈልግ ካለ አብሮህ ይናገር፤ ከሌለ በጀመርክው ጨርስ” አለው።

ሰውየው “በሁሉም ላይ የሚደርሰው ይደርስብኛል እንጂ ለኔ የግሌ ጉዳይ የለኝም” አለ።

ቅዱሱ ለዚያ ሰው እንዲህ አለው፡ “አንተ መጀመሪያ እዚህ እስክንመጣ ድረስ ስለ ሁሉም ሆነህ ተነሥተህ ዛሬ ጉዳይ የለኝም ትላለህ? ታዲያ ለምንድን ነው ዓለምንና በውስጡ ያለውን ሁሉ ትቼ መንኛለሁ የምትለው? ተገነዝብ፤ ታጠንክ፤ በቤተ ክርስቲያን ፊት፤ ከዛሬ ጀምሮ ራሴን ለእግዚአብሔር ሰጥቻለሁ ብለህ ከእግዚአብሔር ጋራ ቃል ኪዳን ገባህ። ከመሐላና (63^ህ) ከኪዳን በኋላ ለግዛትና ንብረትህ ያልሆነውን ለራስህ ለማከማቸት እንዴት ወደ ዓለም ትመለሳለህ?”

ሰውየው፡ “ይኸን የምትለውን ሁሉ ለኛ ለመነኩሴዎች ማን ከለክለን?” አለ። ቅዱሱ፡ “እነሆ ጌታን ለመከተል ከዓለም የተለየ መነኩሴ ገንዘብ እንደሌለው የእግዚአብሔር ሕግ ይናገራል” ሲለው ሰውየው ምስክር ስጠኝ” አለ። ብፁዑ፡

እነሆ ምስክራ ጌታ ሕይወትን ለለ መውረስ ለጠየቀው ባለጸጋ፡ “ፍጹም ለመሆን ከፈለግህ ሂድና ንብረትህን ሁሉ ሸጠህ፤ ለደኝ

ሰጥተህ ና ተከተለኝ”¹⁰⁶ እንዳለው ቅዱስ ወንጌል ምስክራ ነው። (63^ሳ)
 ደግሞ፡ “ለኔ ለመጠመድ የሚፈልግ ራሱን ይጥላ፤ በርትቶም የሞቱን
 መስቀል ተሸክሞ በየቀኑ ይከተለኝ”¹⁰⁷ ብሏል። ደግሞ “ከገንዘቡ ሁሉ
 የማይላቀቅና የራሱ የሆነውን ሁሉ ያልከዳ ለኔ የተገባ አይሆንም፤ ለኔ
 ሊጠመድም አይችልም”¹⁰⁸ ብሏል። ደግሞ “ዕርፍ ይዞ ወደ ጓላ
 የሚሄድ የለም፤ ምክንያቱም መንግሥተ ሰማያት ቀጥታ ናት”¹⁰⁹
 ብሏል። ሐዋርያው ጳውሎስም፡ “በሥጋ ያሉ ሁሉ እግዚአብሔርን
 ሊያስደሱቱት አይችሉም”¹¹⁰ ብሏል። ደግሞ፡ “ከዚህ ዓለም ኑሮ
 ከክርስቶስ ጋራ ከሞታችሁ በኋላ እንዴት (64^ሀ) አንደገና በሕይወት
 እንዳሉት ወደዚህ ዓለም ትመለሳላችሁ? ምክንያቱም አትዳስሱ፤
 አትንካ፤ አትቅመስ፤ ይኸ ለጥፋት ነው”¹¹¹ ብሏል።

ያ ሰው፡ “ይኸ የምትለው ለክርስቲያን ሁሉ የተሰበከ ነው፤ ለመነኮሳት
 ለብቻችን አይደለም” አለ። ቅዱሱ እንዲህ አለ፤ “ለክርስቲያን ሁሉ
 በየሥርዓታቸው እንዲኖሩ በሲኖዶስ ተሠርቷል--ምእመናን በሚሰቶቻቸው
 እንዲጸኑና ልጆቻቸውን በእውነት እንዲያሳድጉ፡ ካህናትም ለመኖሪያቸው
 ግሥራትና በከፍተኛ እንዲወስዱ አዟል። ይህ ለናንተ ዓለምን በመተው (64^ለ)
 ከጌታ ጋራ ኪዳን ለገባችሁት መነኮሴዎች ምስክር ነው።” ለውየው፡ “እኔ
 ለክርስቲያኖች ሁሉ ከሚሆነው የተለየ ሌላ (ሕግ) የለኝም” አለ።

የንጉሡና የንጉሡ መነኮሴዎች ፍርድ

ንጉሡ ካህናቱም መነኮሴዎችም ሁሉም በሰሙት እንዲፈርዱ አዘዘ።
 ሁሉም፡ “(ሲኖዳ) ምንኮሰናውን ክዷል፤ ተማሪ ይሁን እንጂ ማስተማር
 እይገባውም። ከነልጆቹና ከነደብሩ ለዚህ ቅዱስ ይስጡት፤ ምክንያቱም እሱ
 ነገሩ እውነት፡ ምስክራውም ትክክል ነው” ሲሉ ፈረዱ። ጳጳሱም በዚህ ፍርድ
 ተሰማማ።

ከዚህ በኋላ፡ (ንጉሡ ሲኖዳን) ከነልጆቹና ከነደብሩ ለዚህ ቅዱስ
 እንዲሰጡት አዘዙ። ቅዱሱ ለንጉሡ፡ “እኔ ሹመት አልፈልግም፤ እውነትን
 እንዲያስተምረው (ሳመነኮስው) መምህር ስጠው። (65^ሀ) ግን (ከሳሾቹ)
 በእግዚአብሔር ሕግ እንዲቆሙ፡ ለእግዚአብሔር መጠመድ የሚፈልገውንም
 እንዳይከለክሉ ትእዛዝ ስጥ” አለው።

ከዚያ፡ ንጉሡ እንዲህ የሚል ዐዋጅ እንዲያውጁ ትእዛዝ ሰጠ፤
 ይኸንን መነኮሴ “እርቶዶክስ አይደለም፤ የሚያስተምረውም ሕጋዊ

106. ማቴ 19: 21።

107. ማቴ 16: 24፤ ሉቃ 9: 23።

108. ቀጥታ ጥቅስ ሳይሆን የማቴ 10: 37 ሐሳብ ይመስለኛል።

109. ሉቃ 9: 62።

110. ሮሜ 8: 8።

111. ቄላ 2: 20-21።

ያልሆነ ነው” ብለው በክስ እዚህ (ድረስ) አመጡት። አሁን ግን እኔም የድንኳኑ ካህናትም ነገሩ እውነት፤ ትምህርቱም ትክክል እንደሆነ ተረዳን፤ መረመርንም። የሚሰብከው እንደ ሐዋርያት የወንጌል ትምህርት ነው። አሁንም ተቀበሉት፤ እኛም ትምህርቱን ወደነዋል። (65^ሰ) የትምህርቱን ፈለግ ለመከተል የሚፈልግ ሰው ሁሉ፤ ከዚህም ሆነ ወይም ከሌሎች አገሮች (ቢሆን)፤ አይከልክል።

ከዚያ በኋላ፤ ንጉሡ ቅዱሱን ገንዘብ ለራሱ እንዲወስድ ጠየቀው። ቅዱሱ፤ “እኛ ገንዘብ አንፈልግም፤ ጌታ ያዘዘው የዕለት ምግባችን ይበቃናል። ግን ከአግዚአብሔር ዘንድ (ዋጋህን) እንድትከፈል ለድኾችና ለምስኪኖች ሰጠው” አለው።

ከዚያ፤ በሰላም አሰናበተው። በንጉሡ ሰፈር እንደተነገረው ዐዋጅ በሺሬም እንዲነገር ንጉሡ ወታደሮቹን አብሮ ላካቸው። ቅዱሱ በየካቲት ፳፩ ቀን ከንጉሡ ሰፈር (66^ሀ) ተነሥቶ፤ ሚያዝያ ፲፫ ቀን ከመኖሪያው ደረሰ።

ከዚያ፤ ከጥቂት ጊዜ በኋላ የሺሬ ሹም ንጉሡ እንዳዘዘው በግዛቱ ስር ያሉትን መነኮሳት ጉባኤው ትልቅ እስኪሆን ድረስ ሰበሰባቸው። እነዚያ የንጉሡ ወታደሮች አንደታዘዙት መልእክቱን እንዲህ ሲሉ አስታወቁ፤

እነሆ ይህ “ትምህርቱን ጥሩ አይደለም” ብላችሁ እኔ ድረስ እስክታመጡት የተጣላችሁት መነኮሴ፤ አሁን እኛ እርግጥ የወንጌል ስባኪና የቅዱሳን ሐዋርያት ተካፋይ እንደሆነ ተረድተናል፤ መርምረናልም። (66^ሰ) ከናንተ ማህል እሱን የተቃወሙት እነሆ እነሱ በትክክል ፍርድ ተረትተዋል። አሁንም ከቻላችሁ ፈለጉን በመከተል እሱን ምሰሉ። እናንተ ካልቻላችሁ ሊከተለው የሚወደውን አትከልክሉት። በሥላሴ ለሰ ማመንና በሰንበትና በበዓሎች አካባቢ በቅዱስ ሲኖዶስ እንዳለው ሥርዓት በግብር እሱን ምስሉ።

ብዙዎች ራሳቸውን ለእግዚአብሔር የሰጡ ይኸንን መልእክት በመስማት ተደሰቱ። በሥጋቸው ድካም የተደለሉ ግን ብፁዕ ሙሴን እንደተቃወሙ የግብጽ ሰዎች ቅዱሱን ያንንጥጡት ነበረ። (67^ሀ) ሁሉም በቅናት ጣር እየቆሰሉ ወደየደብራቸው ተመለሱ። ቅዱሱም ወደ ማደሪያው ተመለሰ። በቅዱሱ ትምህርት ስር ያሉ አብያተ ክርስቲያን በሰላም ኖሩ።¹¹²

አዲስ ንጉሥ (አፄ ዘርአ ያዕቆብ) ነገሠ፤ ክሱም ታደሰ

ከዘመን በኋላ፤ በሀገሪቱ ላይ በፊተኛው (ንጉሥ) ምትክ ሌላ ነገሠ።¹¹³ እነዚያ መነኮሳት ሲሰሙ (መግጠጫ) ጥፍራቸው ተናወጠ። ደብሮቹ ሁሉ በብፁዑ

112. ታላላቅ ደብሮች በስራቸው የሚኖሩ ንዑሳን ገዳማት ነበሯቸው። የአባ እስጢፋኖስ ገዳም ደብረ ገርዜንም ትልቅ ደብር እንደነበረ ይኸና ሌሎችም ምልክቶች ይመስክራሉ። በተጨማሪ ከታች በንግግ ቍጥር 159 ስር ያለውን ተመልከት።

113. በተለይ የአባ እስጢፋኖስ ገድልና ስንክሳራቸው የነገሥቱን ስም ከማንሣት ይቆጠባሉ፤ ሆኖም “የፊተኛው (ንጉሥ)” የሚለው አፄ ይሥሐቅን ነው፤ በአባ አበክረዙን ገድል ተገልጿል። አፄ ይሥሐቅ ሲሞት በቤተ መንግሥቱ ውለጥ ስለ

ላይ ለመደለት እንዲሰበሰቡ ተቃጠሩ። ከዚያ፡ የሀገራቸው ገዢ በሌለበት ትልቅ ጉባኤ አደረጉ። እዚያ በክፋት ተስማምተው ከብፁዕ እስጢፋኖስ ቃል የቅዱስ ወንጌልን ሕግ (67^ላ) የሚማሩትን ሁሉ ሰላምታ እንዳይሰጧቸው፡ በእንግድነታቸውም እንዳይቀበሏቸው፡ ደክመው በእጃቸው ከሠሩትም ምንም እንዳይገዙ ቃል ኪዳን ተገባቡ።

ይህችን ምክር (ማንም) እንዳይተዋት እንዲህ ሲሉ በመሐላ አገዷት፡ “ይህቺን ኪዳናችንን የተዋት ዲያብሎስ ከቅዱሳን መላእክት እንደተለየ፡ ይሁዳም ከንጹሐች ሐዋርያት ማህል እንደተለየ የተለየ ይሁን።” እንዲህ አድርገው ራሳቸውን አጥብቀው ረገሙ። ስለነሱ ሁሉ ሆኖ በንጉሡ ዘንድ ነገር የሚፈጅ በላያቸው ዓቃቢ (ጠበቃ) ሾሙ። እነሱም ለመንገድ ስንቅ (68^ላ) እንዲያዋጡ (ተስማሙ)። ዱለታቸው እንድትፈጸምላቸው በደብሮቹ ሁሉ “የሌሊት” ጾም ዐወጁ—እስራኤላዊ ናቡቴን ለመግደል (የቀን) ጸሎት ያወጀቸውን ኤልሳቤልን ለማስወደድ።¹¹⁴

ከዚህ በኋላ፡ ብፁዑን ለመግደል ለማበረታታት የምታሳምን፡ ሁለንተናዋ ውሸት የሆነ ጦማር ለንጉሡ ጻፉ። በውሸታቸው ጦማር ላይ (እንደ) ርእስ፡ “መጽሐፈ ብርሃን ወመጽሐፈ ጽልመት” (“የብርሃን ጦማርና የጭለማ ጦማር”) የሚል ጻፉባት።¹¹⁵ ሁሉንም እንደዚህ ፈጽመው ጦማራቸውን በዚህ ዓቃቤ ነገርነት በራሳቸው ላይ በሾሙት እጅ ወደ ንጉሡ ላኳት፤ (መልእክተኞቹ) አድርሰው ለንጉሡ ሰጡት።

ንጉሡ ጦማሯን (68^ላ) አነበባት፤ በስሟም ተደነቀ። ያመጣለትን ሰው ጠየቀው፡ “መጽሐፈ ብርሃን ወመጽሐፈ ጽልመት (የብርሃን ጦማርና የጭለማ ጦማር) የሚለው ምንድነው?” አለው። (ሰውየው) የልባቸውን ሐሳብ ተረጐመለት። እንዲህም አለው፤ “የጭለማ ጦማር ያሉት ማንም ሳይሾመው በሀገራችን ላይ ጳጳስ ስለሆነው ስለ እስጢፋኖስ ነው። የብርሃን ጦማር ያሉት ለፈቃዳችን ፍላጎት የመከርናትን የምትፈጽማት ለኛ የነገሥከልንን አንተን ነው።”

ንጉሡ፡ “ስለሱ እናንተ እንደምትሉት ሳይሆን፡ ትምህርቱና ምግባሩ እውነትና አርቶዶክስ እንደሆነች ስምቻለሁ” አለው።

ዙፋን ውርስ ጥቂት ውዝግብ ቢኖርም እዚህ ላይ “ምትኩ” የሚለው ንጉሥ አፄ ዘርአ ያዕቆብ መሆኑን አያጠራጥርም።

114. ታሪኩ 1 ነገሥ 21፡ 1-19 ላይ ይገኛል። “የሌሊት ጾም ሀወጁ” የሚለው ኤልሳቤል እስራኤላዊ ናቡቴን ለመግደል ካወጀችው የቀን ጸሎት ለማንጸጸርና ለማባስ ነው።

115. ማንኛውም የተጻፈ ነገር በግዕዝ “መጽሐፍ” እንደሚባል፡ ደብዳቤንና ጦማርንም እንደሚጨምር፡ “ጦማር” በመንፈሱ ከደብዳቤ ከብደት ያለው ደብዳቤ እንደሆነ ከላይ በጎጃዝ ቍጥር 56 ስር ተነግሯል። አፄ ዘርአ ያዕቆብ “መጽሐፈ ብርሃን” የሚባል በውስጡ እስጢፋኖሳውያንን የሚዘልፉ ገጾች ያለበት ትልቅ መጽሐፍ ጽፏል። ርእሱን ከዚህ ጦማር የወሰደው ሊሆን ይችላል፤ Conti Rossini and L. Ricci, *Il libro della luce del negus Zar 'a Yä 'qob (Mashafa Berhān)*, CSCO, vol. 261/51, p. 48.

ከዚህ በኋላ፡ ንጉሡ (69^ህ) ነገር በማጣፈጥ ወደ ቅዱሱ እንዲህ ሲል ላከበት፤ “ሰላም ላንተ ይሁን፤ ለእግዚአብሔር ቀናተኛ እንደሆንክ ዜናህን አሁን ላይሆን ከመንገሤ በፊት ሰምቻለሁ። አሁንም ሃይማኖቴን ስለሚመለከት (አንድንወያይ) ወደኔ መምጣትህን አታዘግይ። ላገኝህና በሕጉ ፈለግ መሠረት (ሁሉንም) ለእግዚአብሔር ላስተካክል እወዳለሁ።”

እንዳይቀር በዚህ ላይ የእግዚአብሔርን ስም ጦርቶ ጨምሮበታል። (ጆኸም ሆኖ) ብፁዕ መሄድ አልፈለገም ነበረ። ነገር ግን መኳንንቱና መልእክተኞቹ ስለወተዱት በሰንት ጭንቅ እሺ አላቸው። ቅዱሱ ለልጆቹ እንዲህ አላቸው፤ (69^ላ) “ለከፋታቸው ምክንያት እንዳይኖራቸው፤ ስለ ሃይማኖት (እንነጋገር) ብንለውና በእግዚአብሔር ስም ብንይዘው እምቢ አለን እንዳይሉን በሉ ኑ አንሂድ።”

አባታችን ለመሄድ መስከረም ፪ ቀን ተነሣ። በጥቅምት ፭ ቀን ከንጉሡ ለፈር ደረሰ። (ንጉሡ) ከጥቂት ጊዜ በኋላ ከሰው ጋራ ባለበት ጊዜ ከፊቱ አቆመው፤ ግን አላነጋገረውም። ብዙ ጊዜ እንደዚህ አደረገ፤ (ከፊቱ አቆመ) አያነጋገረውም። ደግሞ ጦርቶ እንደበፊቱ ከፊቱ አቆመው። የሠራዊቱን ታላላቆችና መነኮሴዎችንም (ወደ ውስጥ) አስገባ። ከዚያ፤ የመንግሥቱን ጉዳይ በትጋት ማካሄድ ጀመረ።

ከንጉሡ ጋራ የመጀመሪያው ግጭት

(70^ሀ) (ራሱ ንጉሡ) በከሰለው (በአንድ ሰው) ላይ ሁሉም ፍርድ እንዲሰጡ አዘዘ። መኳንንቱ፤ ካህናቱ፤ መነኮሴዎቹ የሞት ፍርድ ፈረዱበት። ቅዱሱ ግን ዝም አለ። ንጉሡ፤ “አንተስ አትፈርድምን?” አለው። ብፁዕ፤ “አምን፤ አልፈርድም” አለው። “ለምን?” አለው። ቅዱሱ፤ እንደዚህ አለው፤ “ምክንያቱም ለኛ ለመነኮሴዎች በሥጋ ፍርድ መደመር እርም ነው።”¹¹⁶ ስለ ሃይማኖት፤ ስለ መንፈሳዊ ነገር ብለህ ስላስገደድከኝ ነው እንጂ ለሥጋ ፍርድ (መሆኑን ባውቅ) አልመጣም ነበረ። የሥጋ ገዢዎች ግን በመጽሐፈ ኦሪትና በመጽሐፈ ነገሥት እንዲፈርዱ ታዟል። ያም ቢሆን (70^ላ) በሕጉ መሠረት በእውነት ፍርድ ነው አንጂ እንደዚህ አይደለም።”

ንጉሡ፤ “የመነኮሰከው መጽሐፈ ኦሪትንና መጽሐፈ ነገሥትን ጥለህ ነውን?” አለው። ቅዱሱ፤ “ስለ ስሜ፤ ቤቶች፤ ወንድሞች፤ እናቶች፤ አባት፤ እናት፤ ሚስት፤ ልጆች፤ እርሻዎቼን የተወ ሁሉ መቶ እጥፉን ይቀበላል፤ የዘለባለም ሕይወትም ይወርሳል”¹¹⁷ የሚለውን የቅዱስ ወንጌል ቃል ለምቹ ከዓለም ወጥቻለሁ” አለው። ንጉሡ የአገዛዙን ነቀፌታ ለምቶ በቁጣ ዝም አለ።

ከ፫ ሳምንት በኋላ አንደገና ጠራውና ከፊቱ አቆመው። መነኮሴዎቹን፤ ካህናቱን ሁሉ፤ ቅዱሱን የሚከሱትንም ጭምር፤ (ወደ

116. Victor Arras, *Collectio Monastica*, CSCO, vol. 238/45 (1963), p. 6.

117. ማቴ 19: 29።

ውስጥ) እስገባቸው። (71^ሀ) ከዚህ በኋላ፥ ቅዱሱን “የመጣህበትን ተናገር” አለው። ቅዱሱ እንዲህ ሲል መልስ ሰጠ፤

የመጣሁት ስለ ሃይማኖት ጉዳይ ብለህ ስለጠራኸኝ ነው። ለማንኛውም ራስክን በሕጉ እየጠበቅህ ሕዝብ በእውነት እንድትገዛ እግዚአብሔር የልብህን ዓይን ያብራላህ። ነቢዩ፥ “ብርሃኑን ጭለማ፥ ጭለማውን ብርሃን የሚሉ፥ ጣፋጩን መራር፥ መራሩን ጣፋጭ የሚሉ፥ ጥሩውን መጥፎ፥ መጥፎውን ጥሩ የሚሉ ወዮላቸው”¹¹⁸ እያለ ከጮኸባቸው ከሰይጣን መልእክተኞች ያድንህ። (71^ለ) አሁንም ንጉሥ ሆይ፥ መንገሥህን ለእግዚአብሔር እምላክ እገልገሎት እድርገው እንጂ ለራሱህ ክብር እይሁን፤ ምክንያቱም መጽሐፍ፥ “ዓለም በሃይማኖት፥ በእግዚአብሔር ቃል፥ ተፈጠረ፤ የማይገለጠው ተገለጠ”¹¹⁹ ይላል። እግዚአብሔር ስሙ ይባረክና እነሆ ፍጥረታትን ፊጥሮ ለመንፈሳውያን በመንፈስ፥ ለሥጋውያን በሥጋ የሚኖሩበት ሕግ ለሁሉም አወጣ። ከየወሰናቸው እንዳይተላለፉም ትእዛዝ ሰጣቸው። ከዚያ በኋላ ሕጉን የተላለፉትን ለቅጣት ጦር ዳረጋቸው። ሕጉን በመፈጸም የቆሙትን ግን በመንፈስና በሥጋ የመጠቀም ጸጋ ሰጣቸው። አሁንም (72^ሀ) ፍርዱን እያስታወስክ በግዛትህ ሁሉ ለእግዚአብሔር እቃና፤ ምክንያቱም መጽሐፍ፥ “ንጉሦችን በቁጣው ዕለት ይቀጠቅጣቸዋል፤ በእሕዛብም ይፈርዳል፤ በድንም ይበዛል”¹²⁰ ይላል።

ከዚያ፥ ንጉሡ፥ “ከመነኮሴዎቹ ሁሉ ጋራ የማትተባበረው ለምንድ ነው?” አለው። ቅዱሱ እንዲህ ብሎ መለሰ፤

ለጌታ የገባሁትን ኪዳን እንዳልጥሰ ነው። ለሰይጣን መጀመሪያ በሕይወት ብርሃን በተደላ እንዲኖር የንጽሕና ሥርዓት ተሰጥቶት ነበረ። ከዚያ፥ በራሱ ውሳኔ ጣርን ፀነሰና ኃጢአትን ወለደ፤ (መልእክነቱ ቀርቶበት) ሰይጣን ሆነ። ከእሱ ጋራ (72^ለ) የተባበሩት (መላእክትም) እጋንንት ሆኑ።¹²¹ ለነዚህ መነኮሳትም እንደ ቅዱሳን ሐዋርያት የእግዚአብሔርን ልጅ ለመከተል ወንጌልን በመሸከም የምትገኝ የሥርዓት ብርሃን ውበት ተሰጣቸው። ከዚያ በኋላ ኪዳናቸውን ትተው እነሆ ወደ ዓለም ተመልሰዋል። እኔም ጋኔን እንዳልሆን ልተባበራቸው አልፈለግሁም፤ ምክንያቱም መጽሐፍ፥ “ከሐዲዎችን የቅናት ፍርድና እሳት ይበላቸዋል”¹²² ይላል።

118. ኢሳ 5: 20።

119. ዕብ 11: 3።

120. መዝ 109: 5-6።

121. ዋናው ምንጭ ተሐምረ ኢየሱስ ነው፤ Sylvain Grébaud, “Les Miracles des Jésus,” *Patrologia Orientalis*, vol. XII (1919), pp. 564-566.

122. ?።

ከዚያ በኋላ፡ ጌጉሡ ወደ መነኮሴዎቹ ዞር አለና፡ “እናንተስ ለምን ድነው ከሱ ጋራ የማትተባበሩት?” አላቸው፡፡ እንዲህ አሉት፡፡

ምክንያቱም እሱ የደብሮቻችንን (73^ሀ) ሥርዓት ይቃወማል፡፡ አባቶቻችን ባላለተማሩን ላይ ጥል ያነሣል፡፡ ልጆቻችንም ይወሰድብናል፡፡ ባርቶስ¹²³ የሚሉትን የማርያምን ጸሎትና እንደሱ ያለውን ያስቀራል፤ የማርያም ጸሎት (“ነፍሴ እግዚአብሔርን ከፍ ከፍ ታደርጋለች”) ¹²⁴ ብቻ ነው” ይላል፡፡

ጌጉሡ፡ ይኸንን በመጽሐፍ ልትከራከሩበት ትፈልጋላችሁ ወይ?” አላቸው፡፡ “የለም፡ እንተ እንደምትለው ይሁን” አሉት፡፡

ደግሞ፡ “አባቶቻችን እንዲበላ ጌጉሕ ያደረጉትን ዓሣን እርኩስ ያደርግብናል” አሉት፡፡ ጌጉሡ ቅዱሱን፡ “ማንኛውንም ዓሣ አትብሉት ላለህ?” አለው፡፡ ብፁዑ፡ “እግዚአብሔር ጌጉሕ ያደረገውን ጌጉሕ ነው፡ ብሉ (73^ሐ) እላለሁ፡፡ እግዚአብሔር ያረከሰው፡ ክንፍና ቅርፊት የሌለው እርኩስ ነው፡ አትብሉት” ¹²⁵ እላለሁ” አለው፡፡ ጌጉሡ ለከላሾቹ፡ “(ለዚህስ) የአባቶቻችሁ ምስክር እይደግፋችሁም፡፡ ይኸስ በመጽሐፍ መሆን አለበት” አላቸው፡፡ ዝም አለ፡፡

ደግሞ፡ “ስባተኛዋን ቀን ያከብራል፤ ዕለተ እሑድን ይሽራል፡፡ መንገድ ሄዶባታል” አሉት፡፡ ጌጉሡ ቅዱሱን፡ “እንዲህ ታደርጋለህ?” አለው፡፡ ቅዱሱ እንዲህ ሲል መልስ ሰጠው፡፡

ሰንባታትን አልሸርም፤ ምክንያቱም ሰባተኛዋ ቀን የእግዚአብሔር የዕረፍቱ መታሰቢያ ናት፡፡ ዕለተ እሑድ ቅድስት ትንሣኤው ናት፡፡ (74^ሀ) “መንገድ ሄደ” ለለሚሉት፡ ክርስቶስ እንዳላየኝ የመንፈስ ሥራ ሠርቻለሁ፤ የሥጋ ሥራ አልሠራሁባትም፡፡ ምክንያቱም እነዚህ መነኮሴዎች፡ “ከደብራችን እንድትወጣ በአብ፡ በወልድ፡ በመንፈስ ቅዱስ፡ በክርስቶስ ሥጋና ደም እናምልሃለን” ብለው በእግዚአብሔር ቃል (እሑድ ዕለት) ከማደሪያዬ አባረሩኝ፡፡ ስለዚህ በመጥፎ እንዳልቃወም፡ ስለ ክርስቶስ ብዬ (በእሑድ ቀን) ተሰደድኩ እንጂ ለሥጋዬ አድልፄ አይደለም፡፡ ምክንያቱም እንዲህ እንዲሆን በወንጌል እንዲህ ሲል አዝዟል፡ “ከዚች ከተማ ሲያሳድዷችሁ ወደ ሌላዋ ሸሹ፡፡” ¹²⁶ ጌታም አይሁድ ሲያሳድዱት (74^ሐ) በሰንበት ሄዷል፡፡ “ስለ ጽድቅ የሚሰደዱ ብፁዓን ናቸው፤ መንግሥተ ሰማያት የነሱ ናትና” ¹²⁷ ይላል፡፡ ሐዋርያው ጳውሎስም፡ “ወንድሞቻችን ሆይ፡

123. ሬኔ ባሴ አሳትሞታለ፤ René Basset, *Les Apocryphes éthiopiens V. Les prières de la Vierge à Bartos et au Golgotha*, Paris 1895.

124. ሉቃ 1: 47-55፡፡

125. ታዕብዮ ነፍሰየ ለእግዚአብሔር፤ ዘሌ 11: 9-12፤ ዘዳ 14: 9-10፡፡

126. ማቴ 10: 23፡፡

127. ማቴ 5: 10፡፡

በክርስቶስ የደረሰውን ሰድብ ተሸክመን ወደ ውጪ እንወጣ፤ ምክንያቱም እንዲህ ያለው መሥዋዕት እግዚአብሔርን ያስደስተዋልና”¹²⁸ ይላል።

ንጉሡ፦ “ከእንግዲህ ወዲህ (እንዲህ) አታድርግ” አለው። ቅዱሱ፦ “በፊቱኑም የሥጋ ሥራ አልሠራሁም፤ እሁንም አልሠራም። በፊቱኑም የመንፈስ ሥራ ሠርቻለሁ፤ እሁንም አልተውም” አለው።

ፍርድና የግርፌያ ቅጣት

ከዚህ በኋላ፦ ንጉሡ መነኩሴዎቹ እንዲያመሰግኑት ፈለገና እነሱን፦ “በሉፍረዱ” አላቸው። እንዲህ ሲሉ ፍርድ ሰጡ፤ (75^ሀ) “ሞት ይገባዋል፤ ምክንያቱም ሰንበት ሻሪ ነው፤ ለንጉሥም አይታዘዝም፤ ለክብሩም አይሰግድም።” ንጉሡ ግን እንዲገረፍ (ብቻ) ትእዛዝ ሰጠ። እጆቹንና እግሮቹን አስረው ፵፮ ጊዜ ገረፉት። ቅዱሱ ምንም ሳይንቀሳቀስ በትዕግሥት እንደ መጠጥ ጣዕም ተቀበለው፤ እንዲያውም እግዚአብሔርን ያመሰግን ነበረ። ዕለቱ የሐዋርያው የፊልጶስ በዓል፤ ኅዳር ፲፰ ቀን፤ ነበረ።

ቅዱሱ ሲነሣ ንጉሡ፦ “(የደረሰብህ) ሰማዕትነት ይመስልሃልን?” አለው። ቅዱሱ፦ “አዎን፤ በእርግጥ ሰማዕትነት ነው” አለው። ንጉሡ፦ (75^ለ) “እንድትገባበት እሳት ያንድዱልህ” አለው። ቅዱሱ፦ “እኔ (እሳት) እንድታነድ አላዝህም፤ ግን ያመጣኸውን ሁሉ በእምሳኬ ስም ልቀበል እነሆ ዝግጁ ነኝ” አለው። ንጉሡ፦ “ሰማዕትነት ከኔ አታገኝም፤ (ሰማዕት የሚያደርጉህ) ብዙ አረሚዎች ሀገርህ አሉልህ” አለው። ቅዱሱ፦ “ብዙዎች በቅዱሶች ላይ ሰማዕትነት እያመጡ፤ ክርስቶሳውያን ነን ይላሉ” አለው።

“መምህርህ ማነው?”

ንጉሡ ቅዱሱን፦ “(ለመሆኑ) መምህርህ ማነው?” አለው።¹²⁹ ቅዱሱ፦ “እብ፥ ወልድ፥ መንፈስ ቅዱስ” አለ። ንጉሡ፦ “ከዚያስ ቀጥሎ?” አለው። ብዑሱ፦ “ነቢያትና ሐዋርያት” አለው። ንጉሡ፦ “ከነሱ በኋላስ?” አለው። ቅዱሱ፦ (76^ሀ) “በነቢያትና በሐዋርያት ሥርዓት የሚሄደውን ሁሉ ትልቅም ሆነ ትንሽ አለይም፤ ሁሉም መምህሮቼ ናቸው” አለው። ንጉሡ፦ “ከዚያ በኋላስ?” አለው። ብዑሱ እንዲህ ሲል መለሰለት፤ “ከዚህ በኋላማ ሌላ የለኝም፤ ምክንያቱም ሁሉም የሰይጣን ሠራዊት፤ የአጋንንት ማኅበር ናቸው።”

128. ዕብ 13: 13-16።

129. እያንዳንዱ መነኩሴ መምህራ የሚለው ያመነኩሰውን የገዳሙን አበምኔት ነው። ንጉሡም የጠየቀው ይኸንን ለማወቅና መምህሩን ለመውቀስ ነበረ። አባ እስጢፋኖስ ግን መምህራቸውን አይናገሩም። ያልተናገሩት መምህራቸውን በንጉሡ ዘንድ ላለማሳጣት ሳይሆን የመምህራቸውን የአባ ሳሙኤልን መምህርነት ላለመቀበል ነው።

ንጉሡ፡ “መንፈስ ቅዱስ ያንተ የብቻህ ነውን?” አለው። ብፁዑ፡ “የብቻዬ አይደለም፤ መንፈስ ቅዱስ በሕጉ በሚሄዱት ሁሉ ላይ ያድራል” አለው። (ንጉሡ) ይኸንን ሲሰማ ዝም አለ።

ከዚህ በኋላ፡ ቅዱሱ (ሊሄድ ተነሥቶ) ንጉሡን፡ “እነሆ ሰማዕትነቴ ተፈጽሟል፤ ደንና ዋል” አለው። ንጉሡ፡ (76^ላ) “ሁላችሁም ስሙ፤ ላላሰናብተው ከሄደ ደሙ በራሱ ነው” አለ።

ብፁዑ፡ “ምን እንዲሆን ትፈልጋለህ?” አለው። “ገባኤ አድርጌ አንተ እንዳልከው ሁሉንም በመጻሕፍት ሕግ እስካስተካክል አንድትቆይ” አለው። ቅዱሱ፡ “ሁሉንም በእግዚአብሔር ሕግ የምታስተካክል ከሆነማ አልሄድም፤ እፈጽማለሁ እንጂ፤ ጉደሎ ሰማዕት አይደለሁም” አለው።

ከዚህ በኋላ፡ ንጉሡ መነኩሴዎቹን፡ “ከመሐላና ከእግዚአብሔር ጋራ ኪዳን (ከገባችሁ) በኋላ ወደ ዓለም ለምን ትመለሳላችሁ፤ ስለሚላችሁ አትከራከሩትም እንዴ?” አላቸው። እነሱም፡ “ዓለምን ጥለን የት ልንሄድ? ወይስ በዓየር ላይ እንብረር? (77^ላ) አባቶቻችን ይኸንን ሁሉ (ልማድ) ለተዝካራቸው እንዲሆን አዘጋጅተውልናል፤ እናንተ ንጉሦቻችንም የመሠዊያ ቀንዶች¹³⁰፤ የነፍሳችንና የሥጋችን አባቶች ናችሁ” አሉት። መጽሐፉ፡ “እርስ በርሳቸው ገጸ በረከት ይሰጣሉ”¹³¹ እንዳለው እርስ በርሳቸው ተመሰጋገኑ።

ከጥቂት ጊዜ በኋላ፡ (የክሰሱትን) መነኩሴዎች ወደየሀገራቸው ሰደዳቸው። ቅዱሱ ግን (ሰላላሰናበተው) እስከ ሁለት ወር ድረስ ታገሠ። ከዚህ በኋላ፡ የደብተራዎቹን አለቆች እንዲህ ሲል ወደ ንጉሡ ዘንድ ላካቸው፡ “አስተካክላለሁ ያልከውን አላስተካክልክም። እነሆ የወንጌልን ሥርዓት የሚቃወሟትን ሁሉ አሰናበትካቸው። (77^ላ) (ማስተካከል) ካልፈለጋችሁ በሕጋችንና በእጅ ሥራ ድካማችን አንድንኖር አሰናብቱን። በምድርህ ላይ እንደዚህ እንድንኖር ካልፈቀድክ ወደ ምድረ በዳችን ስደደን፤ ለኛ “የሰማይ ወፎችን ተመልከቱ”¹³² ያለው የጌታ ቃል ይበቃናል። ይኸንን ሁሉ ካልፈቀድከና ሌላ ያስብከው ካለህ አሁን ፈጽምልን።”

(የደብተራዎቹ አለቆች) ይኸንን ለንጉሡ ሲነግሩት፡ “በእጄ የሰማዕትነት ሞት ይፈልጋል፤ ግን (አያገኝም) ወደ ደብርህ ተመለስ በሉት” አላቸው። እሰናበቷቸው። ከዚያ፡ ቅዱሱ በጥር ፳፫ ቀን (78^ላ) ከንጉሡ ሰፈር ተነሣና የካቲት ፳፱ ቀን ከማደሪያው ደረሰ።

“አዲስ” የገዳም ኑሮ

ልጆቹ ካወጣላቸው ቀኖና ጋራ ልባቸው በሚዛን ላይ እኩል እስኪሆን ድረስ ኑሯቸው በቃልም በምግባርም ትክክል እንዲሆን ይጉበኛቸው ነበረ። እንዲህም ይላቸው ነበረ፤

130. መዝ 117፡ 27።

131. ራእ 11፡ 10።

132. ማቴ 6፡ 26።

ድኾችን የምትረዱበትን አሁኑኑ በድካማችሁ ላብ ማርኩ፤ ምክንያቱም እንደዚህ መጣር ሁል ጊዜ አይቻልም፤ ጌታ፡ “በዓለም ውስጥ ያለውን ለማድረግ የማይቻልባት ሌሊት ትመጣለች”¹³³ እንዳለው የሚሆንበት ሁኔታ ይመጣል፡፡ እናንተ ይኸንን (የያዛችሁትን) በምትሠሩበት ጊዜ ዓይናችሁን (78^ሳ) በወደፊቱ ላይ አትኩሩ፡፡ ጌታ፡ “እኔን ካሳደዱ እናንተንም ያሳድዷችኋል”¹³⁴ እንዳለው ለማዕትነት እስከሚፈጸም ድረስ ከዚህ መሰደድና መታሰርም ይኖራል፡፡ ደግሞ፡ “ግን እኔ ዓለምን እንዳሸነፍኩ በዚህ እመኑ፤ በርቱም”¹³⁵ ይህቺ ኑሯችሁ እንደዚያን ጊዜዋ የአባቶች መንገድ ናት፡፡ እነሱ የመርከባቸውን ፍጻሜ ያሳረፉበትን ታዩ ዘንድ የልባችሁን ዓይን አንሡ--ወደ ቀድሞው ሳይሆን ወደ ላይኛው እንጂ፡፡ ነቢዩ፡ “ከጌቶች ማእድ ከተቀመጥክ እንተም እንደነሱ ማቅረብ (79^ሀ) እንዳለብህ ዕወቅ”¹³⁶ ያለው ስለዚህ ነው፡፡ ጌታም እንዲህ ሲል ያሰረዳናል፡ “እንዳትሳሳቱና እንዳትደናቀፉ ይኸንን ነግሬያችኋለሁ፤ ከምክራባቸው ያሰወጧችኋል፡፡”¹³⁷

ከዚህ የሕይወት ምንጭ ሲጠጡ የመላእክትን ሕይወት አግኝተው የሥርዓት ውበት በላያቸው ላይ መዓዛዋን አሳዩች፡፡

ከዚህ በኋላ፡ (ተከታዮቹ) ብዙዎች ሆኑ፡፡ ገዳሞቻቸውም በውጪና በውስጥ በበረከት ፍሬ እየሞሉ ከእንድ ወደ ሁለት፡ ከሁለት ወደ ሶስት እጥፍ ሆኑ፡፡ የድካም ላባቸውን ድኾች እንዲካፈሉት ከየአትክልት ቦታቸው (እያመጡ) በቅዱሱና በማንበሩ ሁሉ ፊት በማቅረብ በረከት ለመስጠት ይሽቀዳደሙ ጀመር፡፡ (79^ሳ) ቅዱሱ ያንን በረከት ተቀብሎ ጠዋት ጠዋት ከቺ ሰዓት በኋላ ከጸጥታ ማደሪያው ይመጣና በገዳሙ በራፍ ላይ ለድኾችና ለምስኪኖች ሲያካፍል ይውላል፡፡ ጸሎት ለማሳረግ ካልሆነ በቀር ምንም ሳያቋርጥ እስከ ዘጠኝ ሰዓት ድረስ እንደዚህ ያደርጋል፡፡

ብዙዎች ከበሽታቸው ፈውስ እየፈለጉ ከቅርብና ከሩቅ ሀገሮች ወደሱ ይመጡና ቅዱሱ እጁን ሲያሳርፍባቸው ከተሳሳፈ በሽታቸው እየዳኑ፡ (80^ሀ) “ነፍስና ሥጋን በመርዳት ለሀገራችን ትልቅ መከታ ተገኘ” እያሉ ሁሉም እግዚአብሔርን ያመሰግናሉ፡፡ ከሀገሪቱ ታላላቆችም ብዙዎች ከትምህርቱ ገቡ፡፡ ያ በሁሉም ስም ነገረ ፈጅነት የተሾመው የመነኩሴዎቹ አለቃ ሳይቀር በቅዱሱ ላይ የደረሰውን ሰድብ ለመሸከም እሱም ተደመረ፡፡ በራስ ሽበት (ጊዜ) እዛውንትነት አግኝቶ ከቅዱሱ ጋራ እስራትን፡ ግርፋትን፡ ከሀገር ወደ ሀገር መሰደድን ተካፈለ፡፡

133. ዮሐ 9: 4፡፡

134. ዮሐ 15: 20፡፡

135. ዮሐ 16: 33፡፡

136. የምንክሱና ሥርዓት ሲፈጸም ለመንኳሹ የሚነበብለት ነው፤ Victor Arras, *Pateri-con Aethiopice*, p. 125.

137. ዮሐ 16: 1-2፡፡

ያለ ንጉሥ ፈቃድ “የእስጢፋኖስ ስም ከፍ ከፍ እለ”

ከዚህ በኋላ፡ ንጉሡን፡ “እነሆ ያለ አንተ ፈቃድ (80^ሰ) የእስጢፋኖስ ስም ከፍ ከፍ አለ፤ ህገሮቹ ሁሉ ትምህርቱን ከማድነቅ ገቡ። አሉ ደግሞ አንዳይሰግዱልህ ማሳመፅ ይሟሉ” ብለው እስኪያሳስቡት ድረስ ቅናት በምድር ክቡሮች በሆኑት¹³⁸ ላይ በዛች። በእንደዚህ ያለ አነጋገር ቅዱሱን ለማስገደል ብዙዎች ስሕተት ፈለጉበት።

በዚያን ጊዜ፡ ከዕለታት አንድ (ቀን)፡ ቅዱስ አባታችን ደቀ መዝሙሩን ገብረ ክርስቶስንና ያንን አብሮት የሚከተለውን ወንድም ጠርቶ እንዲህ አላቸው፡

በዚች ሌሊት ትልቅ ሐዘን ወደቀብኝ፡ እስፈሪ እንበሶች እንደማይሆንኩ። ደግሞ ብዙ መነኮሴዎች የማውቃቸው ሰም (81^ህ) የተረፉና ሌሎችም ነበሩ፤ መነኮሴዎቹ እነዚያን እስፈሪ አንበሶች ሲያዩ በጣም ፈሩ፤ ሊቀርቧቸው እልቻሉም። ከፊታቸው እርዝመው ሸሹ። እኔ ግን ቀረብኳቸው። ስላምታ ተሰጣጥተን በማህላችን የፍቅር ስምምነት ተፈጥሮ እንደ አንድ ሆንን፤ ብዙዎች እብረውኝ ሆኑ። ከዚያ ቀጥሎ እነሆ ከእንበሳዎቹ አንዲቷ ከባልደረቦቿ ተለይታ ብቻዋን ስትሄድ አየሁ። በመሄዷ ምክንያት በቀሩትና በ፲ ማህል ትልቅ ሐዘን ወደቀ። እኔም አለቀሰኩ። እናት ከልጆቿ እንደምትለይ መሰለኝ። እንደዚህ (81^ሰ) በሐዘን ላይ እንዳለሁ ነቃሁ። እንባዩ መኝታዬ ላይ ሲወርድ አገኘሁት። ይህ ምልክት ሰላለፈው ይመስላችኋል ወይስ ስለሚመጣው?¹³⁹

ደቀ መዝሙሩ፡ “ስላለፈው ይመስለኛል” አለው። ቅዱሱ አባታችን፡ “ሰለሚመጣው ነው እንጂ ስላለፈው አይደለም” አለ። ቅዱሱ ደግሞ በነገሩ ላይ አከታትሎ እንዲህ አለ፡ “ብዙዎች የዕረፍታቸውን መጨረሻ በቅዱሶች እንደተገለጸላቸው ትሰሙ የለምን? ለኔ ግን እስከ ዛሬ አልነገሩኝም። ነገር ግን ያንን ከመግለጽ የሚበልጥ፥ ሳይገባኝ አግዚአብሔር በቸርነቱ የከፈለኝን የጸጋ ሀብት በኔ ላይ አያለሁ። (82^ህ) መጨረሻዬን ግን አልገለጽልኝም።”

ደግሞ እንዲህ አለ፡ “ሰምን ይመስላችኋል (መጨረሻዬን) ያልገለጽልኝ? ምክንያቱ ብዙ ገድልና ችግር ስለሚጠብቀኝ ነው። ስለዚህ መጨረሻዬን አልነገሩኝም። ግን በዚች ሌሊት ትልቅ ለቅሶ ደረሰብኝ። ወንጌላዊው ዮሐንስ ለደቀ መዝሙሩ ለሞትም ሆነ ለሕይወት አልተገለጠልኝም¹⁴⁰ አንዳለው ለኔም እንደዚሁ ሆኖብኛል፤ ለማንኛውም

138. የምድር ክቡሮች (“ክቡራን ምድር”) የሚላቸው የእድባራት አበምኔቶችን ነው። አጻጻፉ ዓለምን በመናቅ መነኮሳት ሆነው ሳለ ተመልሰው ምድራውያን መሆናቸውን ሲያሳይባቸው ነው። እዚህ “ምድር” የሚለው ኢትዮጵያን ነው።

139. ካሰፈው አተረጓጎማቸው እንደሚታየው “እስፈሪ አንበሶች” የሚሏቸው ሰይጣን የሚያመጣባቸውን የሰማዕትነት ፈተናዎችን ነው። “የለፈው” የሚለው ከድንቁ በፊት የደረሰባቸውን ፈተና አና 46 ጊዜ የተገረፉትን ሰማዕትነት መሆን አለበት።

140. “ሰብከቱ ለቅዱስ ዮሐንስ”፤ E. A. Wallis Budge, *The Contendings of the Apostles*, vol. I, London 1899, p. 191.

ጸልዩ፤ ምክንያቱም ዘመኑ የገጽል ዘመን ነው። ጌታ፥ ጦርነት፥ ውጊያ፥ የጦርነት ድምፅ ትስማላቸው ብሏልና።”¹⁴¹

ስለ ደብረ ጽዮን ጉባኤ ተጠራ

ከዚህ ነገር በኋላ፥ ብዙ ሳይቆይ (82^ሐ) የትግራይ አገር መነኩሴዎች ሁሉ አክሱም ላይ ተሰብስበው ከቅዱሱ ጋራ በደብረ ጽዮን¹⁴² ጉዳይ እንዲከራከሩ ከንጉሡ ዘንድ መልእክት መጣ። (ይህ የሆነው) እነሱ በፈጠሩት ነገር ለመነታረክ እንጂ የሕግ ትምህርት እንዲያገኙ ፈልገው አልነበረም።

(የንጉሡ) ሎሌ ወደ ቅዱሱ መጥቶ እዚያ ሄዶ በዚህ ጉዳይ ላይ እንዲከራከር የንጉሡን መልእክት ነገረው። ቅዱሱ ይቺ ነገር እነሱ ያወጧት የከላሾቹ ተንኮል እንደሆነች ሰላወቀ፥ ለሎሌው፥ “አልሄድም፤ በከንቱ ነገር ምክንያት ልደክም አልፈልግም፤ የሚፈልጉት የመንፈስ ጉዳይ ከሆነ (83^ሀ) የደብረ ጽዮንን ምስጢር እንዲረዱ የወንጌልን ፈለግ ይከተሉ። የሚፈልጉት የነገር ዋዛ ከሆነ፥ እነሆ ባልደረቦቻቸው ከንጉሡ አዳራሽ በከበረ ልብስ እየተመኩ አሉላቸው። የመንፈስ መንግሥትን ማየት ግን በምግባር እንጂ በነገር አይደለም” አለው።

የንጉሡ መልእክተኛ ሄዶ ይኸንን ለእዚያ ለከላሾቹ፥ ለጉባኤው አለቆች፥ ነገራቸው። በቅዱሱ ላይ ያሰቧት ክፉ ምክር ስለከሸፈባቸው በግም ተቆጡ።

ከዚያ በኋላ፥ ምክር ያዙ፤ አንዳንዶቹ ክስ ለመመሥረት ሎሌውን ተከትለው ወደ ንጉሡ ሄዱ። አንዳንዶቹ (83^ለ) የቅዱሱን ገዳም ለመዝረፍና ልጆቹን ለማሰር ተቃጠሩ። ገዢው የሚፈልገው እንደዚህ እንዲሆን ነውና።

የንጉሥ ጥሪ

ንጉሡ ደግሞ እንደገና ሎሌውን እንዲህ ሲል ወደ ቅዱሱ ላከው፤ “እዚህ ሆነህ ስለ ሃይማኖት ጉዳይ እንድንወያይ ወደኔ ና።” ደግሞ ቅዱሱን በግድ እንዲልከው (በላን) የሸፊን ገዢ አዘዘው።

እነሱ አባታችንን ሲያጣድፉት፥ እነዚያ መነኩሳት ደግሞ ከቅዱሱ ገዳሞች አንዱን ደብር ከበቧትና ድካማቸውን ሁሉ ምንም ሳይተጡ-- ለቀሩበት ጎብስት ያዘጋጁትን ሳይቀር--እንደ ዘላን ዘረፉት።¹⁴³ ልብላቸውንም ገፈፏቸው፤ (84^ሀ) ደበደቧቸው፤ አሰሯቸው። የቅዱሱ ልጆች

141. ማቴ 24፡ 6፤ ማር 13፡ 7።

142. ስለ ደብረ ጽዮን መግቢያውን (ገጽ 31) ተመልከት።

143. “አንደ ዘላን ዘረፉት” የሚለው አነጋገር ታሪክ ሊኖረው ይችላል። ንጉሡም አባ እስጢፋኖስን፥ “ሰማዕት የሚያደርጉህ ብዙ አረሚዎች ሀገርህ እሉልህ” ያለውም ከዚህ ጋራ አብሮ ይሄዳል። ምናልባት የኢትዮጵያ ዘላኖች የሰሜን እፍሪካ በርበሮች በግብጽ ገዳማት ላይ ያደርጉት እንደነበረው፤ ገዳማቱን ይዘርፉ፥ መነኩሳቱን ይገድሉ ኖሯል።

ምንም ሳይመልሱላቸው በተኩሎች ማህል አንዳሉ በጎች ሆኑ፤ ብቻ አግዚአብሔርን ያመስግኑ ነበረ። (እግዚአብሔር ዋጋቸውን) በዚህ ዓይነት ከፍሏቸዋልና። አገረ ገዢው ሲሰማ ከንጉሡ ሎሌ ጋራ ወደዚያ ሄደና በግድ አስጣሏቸው። ስለቀሙት (ንብረት) ግን ማንም አልከሰላቸውም፤ የንጉሡን ልብ ዐውቀውታልና።

ከዚያ፥ ጎዳር ፴ ቀን ቅዱሱ ስመሄድ ተነሣና ጥር ፲ ቀን ከንጉሡ ሰፈር ደረሰ። ያ ሽማግሌ አባ በርተሎሜዎስም አብርት ነበረ። ንጉሡ መምጣታቸውን (84^ሰ) እያወቀ ወደ እሱ ሊያስገባቸው አልፈቀደም። ብቻ ምግብ ሳይሰጡ እንደ እስረኛ በዓይነ ቀራኛ እንዲከታተሏቸው ወታደሮቹን በማህላቸው ስገሰታቸው። በእንደዚህ ያለ አድራጎት ሊበቀላቸው ወድዷል።

ቆይቶ ቆይቶ፥ ሚያዝያ ፰ ቀን ወደሱ አቅራቢያ ጠራቸው፤ ግን ወደ ውስጥ ወደሱ ዘንድ አላስገባቸውም። ንጉሡ የድንኳኑን አለቆች ወደ ቅዱሱ እንዲህ ሲል ላከው፤¹⁴⁴ “ደብረ ጽዮን የለም እንደምትል፥ ደግሞ አረማውያን ከቤተ ክርስቲያን እንደምታስገባ ስማሁ፤ (ስዎች) ነገሩኝ። ደግሞ በዕንጨት ላይ መሥዋዕት እንደምትሠራ ስማሁ። እውነት ነው ወይስ ውሸት?” ቅዱሱ ለመልእክተኞቹ (85^ሀ) እንዲህ በሉት አላቸው፤

እኔ ደብረ ጽዮን የለም አልልም፤ ልባቸውን ንጹሕ ያደረጉና የክርስቶስን የወንጌል ቀምበር የተሸከሙ ያገኙታል። አረሚ (ከቤተ ክርስቲያን) ስለ ማስገባት ያለውን (እንዲህ አለ) በሉት፤ “አረሚ ቀርቶ በአፋቸው ክርስቲያን ነን የሚሉትን እንኳን በሕገ ፈለግ ካልሄዱ ከምሥዋዓችን እናካፍላቸውም።” “በዕንጨት ላይ መሥዋዕት ትሠራለህ” ስላለው ግን “እዎን፥ (እንዲህ) እንዲሠሩ ወንድሞቼን መክሬያቸዋለሁ፤ ምክንያቱም በዕንጨት ላይ አይሥሩ የሚል ከመጻሕፍቱ ውስጥ አላገኘሁም። ክርስቶስም የተስቀለበት ዕንጨት ነው፤ (85^ሰ) የመስቀሉን ዕንጨት በደሙ ቀድሶታል። ታቦት የሚሆነውም ቅዱስ ሚሮን የሚቀባ ዕንጨት ነው። የፈለገ በወርቅና በብር ይሥራ፤ አልከሰክልኳቸውም (ብሏል)” በሉት።¹⁴⁵

እነዚያ የድንኳኑ አለቆች እንደዚህ ብለው ስንጉሡ ነገሩት። (ንጉሡ) እንደዚህ ሲል ደግሞ እንደገና ላካቸው፤ “ይኸስ ጥሩ ነው፤ ግን ከዚህ በቀር ሌላ እምነት እንደሌለህ በል ማል።”

144. ንጉሡ የሚከላቸውን ዜጋዎች አስመጥቶ መጀመሪያ በቀጥታ አያነጋግራቸውም፤ አጠገቡ ሆነው ሳስ የሚያነጋግራቸው በመልእክተኛ (በቀላጤ ወይም በአፈ ንጉሥ) አማካይነት ነው።

145. የእንጨቱ ጉዳይ እውነት ተነሥቶ ከሆነ “አባ አስጢፋኖስና ተከታዮቻቸው ቅዱስ መስቀልን አያከብሩም” ተብለው የሚከሰሱበትን ለማስተካከል ዕድል ስጥቷቸዋል። ስንጉሥ አንሰግድም ካሉ፤ ዘርአ ያዕቆብ “ለመስቀልና ለሥዕል አንሰግድም ብለዋል” ብሎ ቢከላቸው አይገርምም። Conti Rossini and L. Ricci, *Il libro della luce del negus Zar'a Yā'qob (Mashafa Berhān)*, CSCO, vol. 250/47, Louvain 1964, p. 43. ማክበርና ማምለክ የተለያዩ ናቸው። ታቦት እንዳላቸው ይኸ አነጋገር ያሳያል፤ ግን ስለ አከባባሩ ምን እንደሚሉ የሚታወቅ ነገር የለም። ሆኖም ከመስቀል ጋራ ካመሳሰሉት ስታቦት እንደማይስግዱ መገመት ይቻላል።

ቅዱሱ፡ “ወርቅን ሲጠረጥሩት በእሳት ይፈትኑታል፤ እንደዚህ ሰውንም ሲጠረጥሩት በእግዚአብሔር ቃል በመጸሐፍት ይፈትኑታል፤ ሥራውም ይታወቃል። ወንጌል፡ ዛፍ በፍሬው ይታወቃል¹⁴⁶ (86^ሀ) ይላልና። መሐላ ስለሚለው ግን ብሞት አልምልም፤ ምክንያቱም፡ አዎ ወይም የለም እንድንል እንጂ፡ በሰማይም፡ በምድርም፡ በኢየሩሳሌምም፡ በራሳችንም ወይም በሌላ መሐላ እንጸንምል ወንጌል አዞናል¹⁴⁷ በሉት” አላቸው።

ለንጉሡ እንደዚህ ብለው ነገሩት። ንጉሡ እንደገና ደግሞ እንዲህ ሲል ሳከበት፡ “ይኸም ጥሩ ነው፤ በል እንጸልከው አዎን በል።”

ቅዱሱ እንዲህ አላቸው፡ “ሃይማኖቱ ይህ ነው፤ እብ የወለደ፡ ወልድ የተወለደ፡ መንፈስ ቅዱስ የአብና የወልድ መንፈስ¹⁴⁸ ነው። ለዚህ (ሥላሴ) እስግዳለሁ፤ አመልካለሁም። የምድር ንጉሦች እንዲወዱኝ (86^ለ) ብዬ በዚህ ላይ አልጨምርም፤ ደግሞ የምድር ንጉሦች እንጸይጠሉኝ ብዬ ከዚህ አላጉድልም። እንደ ወንጌል ቃል አዎን፡ አዎን።”

ለንጉሡ እንደዚህ ብለው ነገሩት፡ አሁን የሚለው ሲያጣ ጊዜ እንደገና እንደበፊቱ እዚያው አስቀመጠው።

ከዚያ በኋላ፡ ጥቂት ቆይቶ አስጠራቸውና ከፊቱ አቆማቸው፤ እንደ (መጽሐፉ) ትእዛዝ፡ “ሰላም ላንተ ይሁን” ብለው ሰላምታ ሰጡት። በዚህ ጊዜ ወታደሮቹ፡ “ስገዱ፡ ስገዱ” እያሉ ጮኹ። ለማስፈራራት እየተጫጫሁና ወዲያና ወዲህ እየተንጎራደዱ እንደዚህ ቆዩ። ንጉሡ ዝም እንዲሉ አዘዘና መንግሥቱን (87^ሀ) ወደሚመለከት ጉዳይ ገባ። ስለጠራቸው ጉዳይ አላነጋገራቸውም። ሲመሽ እንዲመለሱ አዝዞ አሁንም እንደ በፊቱ በዝምታ አስቀመጣቸው።

ቅዱሱ ልጆቹን፡ “ተነሡ ወደ ምድረ በዳችን እንሂድ፤ ሥራችን የንጉሦች ደጅ ጠባቂነት አይደለም” አላቸው። ሊሄዱ ሠኔ ፳ ቀን ተነሡ። ያ ይጠባበቃቸው የነበረው ሎሌ ሮጦ ለጦር ሠራዊቱ አለቃ ነገረው፤ (የጦር ሠራዊቱ አለቃ) ለንጉሡ ነገረው። (ንጉሡ) እንዲያመጣቸው አዘዘው። ወታደሮቹ ሄደው እያባበሉ መለሷቸው።

146. ማቴ 7: 16።

147. ማቴ 5: 34-37።

148. አነጋገሩ አነ አፄ ዘርአ ያዕቆብ ከሚከሷቸው ጋራ አይመሳሰልም። አፄ ዘርአ ያዕቆብ የሚከሷቸው፡ “አብ ከቃሉና ከመንፈሱ ጋራ አለ፤ ወልድም ከቃሉና ከመንፈሱ ጋራ አለ፤ መንፈስ ቅዱስም ከቃሉና ከመንፈሱ ጋራ አለ ይላሉ፤ አንደዚህ የሚሉ ሶስት አምላክ፡ ሶስት መንግሥት፡ ሶስት ግዛት ያለ አድርገው ለያንዳንዱ ቃልና መንፈስ አንጸላቸው እንደ አዳም፡ ሴት፡ ሄኖስ ይማሰላሉ ...” ይላሉ ብሎ ነው፤ Kurt Wendt, *Das Mashafa Milād (Liber Nativitatis) und Mashafa Sellāsē (Liber Trinitatis) des Kaisers Zar’a Yā’qob*, CSCO, vol. 221/41, Louvain 1962, p. 18.

ንጉሡ ከፊቱ እንዲያቆሟቸው አዘዘ። ጳጳሳቱንም¹⁴⁹ ጠርቶ ከሱ ጋራ አስቀመጣቸው። ቅዱሱ ንጉሡን (87^ላ) እንደለመደው ሰላምታ ሰጠው፤ ያ ቅዱስ ሽማግሌም አብሮት ነበረ። ከዚያ፥ ቅዱሱ ንጉሡን እንዲህ አለው፤

እንደዚህ (ማድረግ) ልክ ነውን? ክመኖሪያችን በምን ምክንያት በግድ ጠራሽን? እዚህ ለንደርለ የዕለት ምግባችንን አልሰጠሽንም። በእጃችን ድካም እንዳንኖርም አላሰናበትክንም። የራስክን ደስታ በማስቀደም የእግዚአብሔርን ፍርድ ለምን ትተዋለህ? መጽሐፉ፥ “ፍርድ የሚጠብቁ ብፁዓን ናቸው”¹⁵⁰ አላለምን? አንተም በእግዚአብሔር ፍርድ ብትገዛ በእግዚአብሔር ፊት ሞገስ ታገኝ ነበረ። ገንዘብ ወዳዶች፥ “ማን እንዳንተ” እያሉ በአድልዎ የሚያመሰግኑን፥ (88^ሀ) የሚያልፍ ምስጋና በማስቀደም የአምላክን ፍርድ እንደዚህ ቸል ካልክ ልክ አይደለም። እነሆ የድሽችን ዋይታ የማይረሳ እውነተኛ ገዢ እግዚአብሔር አለ። ለተገፉ ሁሉ ይፈርዳል።

ንጉሡ ቅዱሱን፥ “አንተ በየትኛው አቅምህ ነው በድፍረት የምትናገረኝ? ጳጳስ ነህ ወይስ ኤጲስ ቆጶስ። እነሱ ቢናገሩኝ እነሆ እዚህ አሉ። የምንሰማውና የምናየው ትዕቢትህ ሰማይና ምድር ያህላል” አለው። ቅዱሱ እንዲህ አለው፤

ደፍሬ ምን ሰደብኩህ? የተናገርኩህ እግዚአብሔር የደነገገውን ሕግ ይገዢ አይደለምን? እንድናገርህ ካልፈለግህ (88^ለ) እዚህ እንድመጣ ለምን ጠራሽኝ? መነኩሴ ትክክሉን የማይናገር ከሆነ እዚህ መምጣቱ ልክ አይደለም። እኔም እውነቱን የማልናገር ቢሆን ኖሮ አልመጣም ነበረ።

ንጉሡ፥ “አልመጣም ብትል አሳንቄ አላመጣህም ነበርን!” አለው። ቅዱሱ፥ “የአበው መጽሐፍ ለመነኩሴ ሞትንና ስቅላትን ተሰፋ ከማድረግ የሚበልጥበት የለም¹⁵¹ ያለውን አልሰማህምን? ራሴ እስኪቆረጥ ድረስ በአምላኬ ገይል ተማምኜ ነው እንጂ እኔ በሥጋ ነገር እቃወምሃለሁ ብያለሁን?” አለው።

“ለምንድን ነው ሁል ጊዜ አንተ የምትለኝ?”

ንጉሡ ቅዱሱን፥ “ለምንድን ነው በሰግደት ራስክን ዝቅ የማታደርገው?” አለው። (89^ሀ) ቅዱሱ፥ “ሕጉ የሚያዘን ለእግዚአብሔር እንድንሰግድ እንጂ በውስጡ አንተ እንደምትለው እንድንሰግድ ትእዛዝ የለበትም። ለማንኛውም ክኛ ሰግደት አትፈልግ፤ ጸሎትና ቡራኬ ይበቃሃል” አለው።

ንጉሡ፥ “ለምንድን ነው ሁል ጊዜ አንተ የምትለኝ? አለው። ቅዱሱ፥ “ለምንድን ነው የማልልህ? አንድ ሰው አይደለህም እንዴ?

149. ጳጳሳቱ አባ ሚካኤልና አባ ገብርኤል እንደነበሩ ከላይ በገጽ 93 ስር አይተናል።

150. መዝ 105: 3።

151. Victor Arras, *Patericon Aethiopice*, CSCO, vol. 277/53 (1967), p. 125.

በብሉይም በሐዲስም የተጻፈው እንደዚህ ነው፤ አንድን ሰው እንዳንድ ይናገሩታል፤ እንደ ብዙዎች አይደለም። እንኳን ሰውን እግዚአብሔርንም፤ አንተ አትጣለኝ ጌታ ሆይ፤ (89^ሰ) አምላኬ አንተ ከኔ አትራቅ፤ የመዳኔ አምላክ ጌታ ሆይ¹⁵² አያልን እንደዚህ ነው የምንጠራው” አለው።

ቅጣት

እንዲህ በሚልበት ጊዜ ንጉሡ አፉን እንዲሉት አዘዘና በቁጣ ጮኸ። ቅዱሱን ፊቱን ወደ ላይ አቅንተው ሁለንተናው ደም በደም እስኪሆን ደበደቡት። የንጉሡ የቀኝና የግራ ወታደሮች ሲያዩ ከራሱ እስከ አግሩ በመደብደብ በቅዱሱ ላይ ተረባረቡበት። ንብ ማርን (እንደሚከብ) ከበቡት። ሰውነቱ አልበቃ ሲላቸው ጊዜ የመልኩ ውበት እስኪለወጥ ድረስ ግማሾቹና ግማሾቹ ተራ በተራ ተፈራረቁበት። (90^ሀ) በእሳት የጠበሱት ዕንጨት መሰለ። ከድብደባው አብጠት የተነሣ የጉንጩ ሰፋትና የከንፈሮቹ ሥርዓት (በእብጠት) ከአፍንጫው ጫፍ ጋራ እኩል ሆኑ። ዓይኑም ማየት አልቻለም። ብቻ ደሙ ከድንኳኑ¹⁵³ በር እንደውሐ ይወርድ ነበረ።

ከዚያ፥ ቁጣውን ሲያበርድ፥ ከፊቱ እንዲያስወግዱት ትእዛዝ ሰጠ። ወደ መዝገቦቹ ቤት¹⁵⁴ ወሰዱት። አብረውት ቁመው የነበሩ የቅዱሱ ልጆች ወደሚወሰዱበት ሊከተሉት ፈለጉ። ንጉሡ እነሱንም እያንዳንዳቸውን እየያዙ በጥፊ እንዲመቷቸው አዘዘ።

ሽማግሌውን፥ “በርተሎሜዎስ፥ የቤታችንን (90^ለ) ክብር አያወቅህ እንዴት አንተም እንደዚህ በማዋረድ ላይ ትገኛለህ?” አለው። ሽማግሌው፥ “አዎ፥ እኔም ይኸንን ቅዱስ በማንኛውም ረገድ ልመስለው ወድጃለሁ” አለው። እሱንም በጥፊ እንዲመቱት አዘዘ። “ከመጀመሪያው ጥፊ ኃይለኛነት የተነሣ፥ የኋለኞቹን ልብም አላልኳቸው” ይል ነበረ።

ከዚያ በኋላ፥ ሁሉንም ከሽማግሌው ጋራ እንዲገርፏቸው አዘዘ። ከንጉሡ ታላቅ ቁጣ የተነሣ እነዚያ በቀኝና በግራው ተቀምጠው የነበሩ ቋቋላት መናገር አልቻሉም። ግን ለመገረፍ ካጋደሟቸው በኋላ እንዲተዋቸው አዘዘ። ቅዱሱንም ከወሰዱበት ቦታ አመጡት። (ሲያመጡት) አጉንብሶ ነበረ የሚሄደው፤ ምክንያቱም (91^ሀ) በጢሙ ላይ የወረደው የአፍንጫውና የአፉ

152. መዝ 37: 21-22።
153. በንጉሡ ሰፈር ሁለት ዓይነት ድንኳኖች ነበሩ፤ እንዱ የንጉሡ ችሎት ማስቻያ “ገይመት” ወይም በገድለ አቡነ ዕዝራ አጠራር “ደመና” (ደበና) የሚባለው ሲሆን፥ ሌላው የብሉይ ኪዳንን ሥርዓት ተከትለው የንጉሡን ታቦት የሚያኖሩበት ነው፤ እሱ “ደብተራ” ይባላል። በደብተራው ውስጥ የሚያገለግሉት ካህናት “ካህናተ ደብተራ” (የደብተራው፥ የድንኳኑ ካህናት) ይባላሉ። ካህናተ ደብተራ የንጉሡ ታዛዦች ይሁኑ እንጂ መጻሕፍትን በመመራመር የላቁ ነበሩ። መጀመሪያው እዚያ ደረጃ የሚያደርሳቸው ችሎታቸው ያተረፈላቸው ስም ነው። ዘርአ ያዕቆብ አባ እስጢፋኖስንም ከካህናተ ደብተራ እንዱ ሊያደርጋቸው ፈልጎ ነበረ። ዛሬ የቤተ ክርስቲያን ትምህርት ያላቸው ሰዎች “ደብተራ” የሚባሉበት መሠረቱ ይህ ነው።

154. “ቤተ መዛግብት” (“የመዝገቦች ቤት”) የሚለው እስር ቤቱን ነው።

ደም ሲረጋ እንደ ገመድ ሆኖ ሳይበጠስ ከልብሱ ጋራ ተያይዞ ነበር። ሲመቱት ቆቡን ጥለዋት ስለነበረ ራሱ ራቁቱን ነበር፤ ግን በልብሱ መገናኛ ቁልፍ ተይዞ ተንጠልጥሳ ነበረ። ልጆቹ አስተካክሉለት፤ ቆቡን ራሱ ላይ አደረጉለት፤ የደሙንም ገመድ ከጢሙ አስወገዱለት። ዐይኑ ግን ጠፍቶም እንደሁ ወይም እንዳለ ለመረዳት አልቻሉም።

“ቅዱሱ ለልጆቹ እንዲህ አላቸው፤ “አሁን ታዲያ በዚህ ታዝናላችሁን? ይኸ ድብደባ ብቻ ሳይሆን፤ ስለ ክርስቶስ አጥንቱን ሁሉ እንኳን ቢበታተኑትም እንደዚሁ እደስታለሁ። እናንተ ግን (91^ሳ) በእግዚአብሔር ጥኑ። ከናንተ የለዩኝ እንደሆነ እናንተ (ከሌሎቹ) ወንድሞቻችሁ ጋራ ተመካከሩ። ዓለም ሊነጥቃችሁ የማይችለውን እንድታገኙ ለተስፋችሁ ትምህርት ቅድሚያ ስጧት።”

ቅዱሱ በድካምና በሕመም ሆኖ እንደዚህ ሲመክራቸው የንጉሡ ወታደሮች መጡና እንደታዘዙት እያንዳንዳቸውን እየነጠሉ ለወታደሮቹ አለቆች እንዲያስሯቸው ስጧቸው። በሰፈሩ አደባባይ እፋፍ ላይ በእሥራት አስቀመጧቸው።

ከአንድ ሳምንት በኋላ ከእሥራታቸው እንዲፈቱ ንጉሡ ትእዛዝ ሰጠ። ቅዱሱና ሁሉም እርስ በርሳቸው ተገናኙ። (92^ሀ) ንጉሡ ያንን በፊት በዓይኑ ቁራኛ ይዟቸው የነበረውን ሎሌውን አሁንም ደግሞ እንደዚያው እንዲጠብቃቸው አዘዘው።

ብርቱ ሕመም

እንደዚህ በመያዝ ባሉበት ጊዜ እነሆ ቅዱሱ መውጣት መግባት፤ ከመኝታውም መነሣት እስኪያቅተው ድረስ በጠና በሽታ ታመመ። ለማውጣትና ለማግባት ልጆቹ እንደ ሕፃን ይሸከሙት ነበረ፤ ከበሽታው ጥናት የተነሣ ሁል ጊዜ የኢዮብን ደዌ እያነሣ ይጫወት ነበረ። ትዕግሥቱንም በማንኛቸው እግዚአብሔርን እያመሰገነ ይፈጽማት ነበረ። የትንቢቱንም ምስጢሮች ይተረጉማቸው ነገረ። በበሽታ ተኝቶ ሳለ አብረውት ላሉት የመንፈስ ኅብስት (92^ለ) በመቀረስ የደስታ ምግብ ይስጣቸው ነበረ።

አንድ ቀን ቅዱሱ በበሽታው እንዳለ፤ ለአቡነ ገብረ ክርስቶስና አብሮት ላለው ወንድም እንዲህ አላቸው፤ “ይቺ በሽታዬ ክስዎች ተለይቼ በነበርኩበት ጊዜ የደረሰብኝን የጠላት ፈተና ትመስላለች። ምናልባት ይኸ የሰው ድብደባ (ስይጣን) በማታውቀው በኩል እመጣብሃለሁ ያለኝ እንደሆነ እያልኩ እገምታለሁ።”¹⁵⁵ ብዙ ሰዎችም፤ “የድብደባው ደም ተጨምቆ እንደዚህ አሳመመው” ይሉ ነበር።

የንጉሥ ምሕረት

ቅዱሱ በዚህ ሁኔታ እንዳለ፤ ንጉሡ ቅዱሱን ወደሱ እንዲያመጡት ሰዎች ላከ። ተሸክመው አመጡና አጠገቡ አስቀመጡት። (93^ሀ) እንዲህ ሲል

155. ገጽ 69 ላይ ያለውን ተመልከት።

ላከበት፤ “ሰላም ላንተ ይሁን፤ እንደምን አለህ? አንደታመምክ ሰማሁ፤ አሁንም እግዚአብሔር ይማርህ። ባለፈው ጊዜ በተጣላንበት ጉዳይ አትዘን፤ እኔም ያለፈውንም የሚመጣውንም ትቻለሁ።” ቅዱሱ ለላካቸው፡ “ይኸንን ላስታወስህ ለእግዚአብሔር ምስጋና ይድረሰው። በተጨማሪም ትእዛዙን እንድትፈጽም ልብህን ያብራልህ በሉት” አላቸው። ከዚያ በኋላ ንጉሡ አጠገቡ ማደሪያ እንዲሰጡት ትእዛዝ ሰጠ። ከዚያን ጊዜ ጀምሮ ምግባቸውን እንጀራ ይልክላቸው ጀመረ።

ከገዳማቸው ካመጣቸው አንድ ዓመት ከተፈጸመ በኋላ (93^ሐ) በመልአክት እንዲህ ሲል አሰናበታቸው፡ “ምንኩስናችሁን፤ ጸማችሁን፤ አድባራችሁን፤ እግዚአብሔር ይባርክ። በሰው መመካት እንተ እንዳልከው በእውነት ኃላፊ ነው። እሁንም በእግዚአብሔር ተመኩ። ወደየአድባራችሁ ተመለሱ።”

ቅዱሱን የበሽታው ጣር ለቀቀው፤ ከማደሪያው ለመውጣትና ለመግባት ጥቂት በጥቂት ይንቀሳቀስ ጀመረ። ግን ከዚያን ጊዜ ጀምሮ ስማዕትነቱን አስከፊጸመበት ጊዜ ድረስ አርዝሞ ለመሄድ አልቻለም። መሸከሚያ ወንበር አበጅተውለት በታኅሣሥ ፳፰ ቀን ከንጉሡ ሰፈር ለቀቁና የካቲት ፫ ቀን (94^ሀ) ከማደሪያቸው ደረሱ።

እዲስ ክስ፥ ግርፊያና እስራት

ከጥቂት ጊዜ በኋላ እነዚያ ሰብቀኞች ደግሞ ተበጠበጡ። ንጉሡንም እንዲህ ሲሉ በጠበጡት፡ “እነዚህን እንደዚህ ዝም ካልካቸው ሁሉም የነሱን ፈለግ ይከተሉና ለመንግሥትህ ሥልጣን የሚሰግድ አይኖርም።” ከዚያ በኋላ ንጉሡ ቅዱሱን አባታችንንና ያንን አቡነ በርተሎሜዎስን ከደብሮቻቸው (አውጥተው) ደብረ ማዕዖ ወደሚሏት ህገር እንዲሰዱቸው፤ እርባ እርባ እንዲገርፏቸው አዘዘ። ከዚያ፥ የንጉሡ መልአክተኛ ወደ ቅዱሱ መጣና፡ “ንጉሡ ሰላም ላንተ ይሁን ይልሃል” አለው። ቅዱሱ፡ “የጌታ ሰላም ከሱም ጋራ (94^ሐ) ይሁን” አለው። “ለንጉሡ ስገድ እኮ”¹⁵⁶ አለው። ቅዱሱ፡ “እኔ ለአብ፥ ለወልድ፥ ለመንፈስ ቅዱስ ካልሆነ ለሌላ አልሰግድም” አለው።

መልአክተኛው ቅዱሱን እንዲያስሩት አዘዘ። አንደታዘዙት (አስረው) ከደብሩ አወጡት። ያንንም ቅዱስ ሽማግሌ አስረው እመጡት። ሁለቱን በእንድነት ወደ ደብረ ማዕዖ ወሰዱቸው። ጥር ፳፰ ቀን የአፍሐሮም ዋሻ ወደሚሏት ዋሻ እመጧቸው። የህገሩ ሰው ሁሉ እንዲሰበሰብ አዘዙ። በዚያን ጊዜ እርባ እርባ ገረፏቸውና በማግሥቱ ወደ ተራራው ላይ አወጧቸው። እዚያ በእስራት አኖሯቸው።

ወዲያው የተሻረ እዲስ ምሕረት

(95^ሀ) ከሶስት ወር በኋላ ንጉሡ ሎሌውን እንዲህ ሲል ላከባቸው፤ “እባቶቼ ያቆዩልኝን አልተውም በማለት ይኸንን አደረግሁ፤ አትዘኑብኝ። አሁንም

156. ለንጉሡ የሚሰገደው ከፊቱ ሲቀርቡ ብቻ ሳይሆን ስሙ ሲነሣም (በተለየ ሰላምታና ትእዛዝ ሲልክ) ነው።

ትቻለሁ፤ ምሬያችኋለሁ፤ ውረዱ።” ማስሪያቸውን ፈቱላቸው። ቅዱሳኑ ወደ ጽሑፍቸው¹⁵⁷ ለመመለስ ከዚያ ወረዱ።

ከአክሱም ከተማ ሲደርሱ ደግሞ የንጉሡ ሌላ መልእክተኛ ወደ ቅዱሶቹ መጣና፡ “ንጉሡ ስላም ለናንተ ይሁን ይላችኋል” አላቸው። እንደሚገባ ስላምታ መለሱለት። “ስንዱ እኮ” አላቸው። ቅዱሱ፡ “ይኸ ሁሉ ግርፊያና ስደት የደረሰብን (95^ሰ) በምን ምክንያት ነው? ስለዚህ አይደለምን? እሱ ራሱ ምሬያችኋለሁ ካለ በኋላ አሁን ታዲያ ምን ትፈልጋላችሁ? ታሾፋብናላችሁ ወይስ ስለ እግዚአብሔር ከመሞት እናፈገፍግ ይመስላችኋል? አሁንም ለአብ፡ ለወልድ፡ ለመንፈስ ቅዱስ ካልሆነ አንስግድም” አለው።

ከዚያ፡ መልእክቱን እንዲህ ብሎ ነገረው፤ “እግዚአብሔር ሳያነግሠኝ አልነገሥኩም። አሁንም ይኸንን ነገር ተዉ። አምቢ ካላችሁ ካሁን ወዲህ ደማችሁ በራሳችሁ ላይ ነው።” ቅዱሱ፡ “ደሙስ በእሱ ራስ ላይ ነው፤ ምክንያቱም የሚጣላን ስለ አባቶቹ ሥርዓት እንጂ ስለ እግዚአብሔር ሕግ--(በሕጉ ላይ) ስለ መጨመር (96^ሰ) ወይም (ሕጉን) ስለ ማጉደል-- አይደለም። እሱ ይልቅ ይተው እንደሆነ ይተው። አልተውም ካለ እኛም ስለ አምላካችን ከመሞት ወደ ኋላ አንልም” አለው።

ከዚያ፡ መልእክተኛው አገረ ገዢው ቅዱሶችን እንዲጠብቃቸው፡ የሚጠበቅባቸውን ግዴታ እስኪፈጽሙ ድረስም ወደ ሌላ እንዳይሄዱ እንዳይለቃቸው አድርጎ አስረከበው። እዚያ እስከ ሶስት ዓመት አስቀመጧቸው። የቅዱሱ ልጆች ለነፍሳቸው ኃይል ለማግኘት ሁልጊዜ ይጉበኙት ነበረ፤ እርስ በርሳቸው ይሽቀዳደሙም ነበረ። አንዳንድ ጊዜ (96^ሰ) በልባቸው እንስራ ከሕይወት ምንጭ ቀድተው ይመጣሉ። አንዳንድ ጊዜ ወደዚያ ለመሄድ በእሽቅድድም ይወጡ ነበረ። የበጋው ሙቀት ሳይመጣ በመጸዉ ዘመን አበባ ለመቅሰም ወዲያ ወዲህ ማለትን እንደሚያጣድፉ ንቦች እነሱም እነዚያ አፋቸውን የከፈቱበት¹⁵⁸ (ጠላቶች) ሳይወስዱባቸው ጥቅማቸውን ለመስብስብ ሊያጽናኑት ይጣደፉ ነበረ።

ከዚያ፡ በየተሰደደበት የተሰበኩ ብዙዎች ቅዱሱን አባታችንን ለመከተል ተጨመሩ። ከደጎች ሴቶች መነኮሲቶችም ኃይል አግኝተው በገዳማቸው በቅዱሱ አባታችን ትምህርት ሥርዓት (97^ሰ) የቆሙ ነበሩ።¹⁵⁹ አባታቸውን ለመጉብኘት (ቦታው) ስልጆቹ ቅርብ እንደሆነላቸው፡ ፈለጉንም የሚከተሉ ብዙዎች እንደሆኑ፡ ንጉሡ ባወቀ ጊዜ፡ “እነሆ አገሩን

157. “ጽሑፍ” በዝምታና በጸጥታ ለእግዚአብሔር መጠመድ ነው።

158. መዝ 108፡ 2 ካለው ጋራ ለማያያዝ ነው።

159. ይኸ እነጋገር የሴቶችም የወንዶችም ገዳሞች የአባ እስጢፋኖስ ተከታዮች መሆን እንደጀመሩ ያሳያል። የአባ እስጢፋኖስ ተከታይ የነበሩት የአባ አበከረዙን ገድል የተከተሏቸውን አድባራት ዝርዝር ይሰጣል። ስለ አንዱ ገዳም አበምኔትማ እንዲህ የሚል ተመዝግቧል፡ “ከዚያ፡ በአንድ ቦታ በዚህ ሁኔታ እንዳሉ፡ አንድ አበምኔት ለቅዱሱ እንዲህ ሲል ሳከበት፤ ደብሬን ተረከበኝ/ወስድ፤ እኔንም ስለ እግዚአብሔር ብለህ አንተ ቅበረኝ፤ ባንተ ሥርዓት ስር እንድሆን እፈልጋለሁና።” (እዚህም ገጽ 235) የንጉሡም ስጋት ይኸው ነበረ።

ሁሉ በትምህርቱ ዓይነት መጠጠው” አለ። ከዚያ፥ ካለበት ወደ ሌላ አርቀው አንዲሰዱት አዘዘ። ይዘውት ሲሄዱ በመንገድ ላይ ከአባቂዎቹ አንዱ አገኘውና ቅዱሱን፡ “ለንጉሡ ለምን አትሰግድም?” አለው። ቅዱሱ ሲመልስ፡ “ራሴን ለቅድስት ሥላሴ ስላስገዛሁ ርባዔ¹⁶⁰ አላደርግም” አለው። ያ ሰው ደግሞ፡ “ለንጉሥ ካልሰገድክ (97^ሳ) ታዲያ ከማን ምድር ላይ¹⁶¹ ትኖራለህ?” አለው። ቅዱሱ አንዲህ አለው፡ “ቤተ ክርስቲያን የታነጸችው በቅዱሳን ሐዋርያት ላይ እንጂ በምድር ንጉሦች ላይ አይደለም። ስለዚህ ሞገዶች በማያናውጧት፥ ክርስቶስ በገንባልን ቅድስት ቤተ ክርስቲያን ውስጥ እኖራለሁ።”

ሰባቂው ይኸንን ሲሰማ በጥድፊያ ሮጦ ከአስተማሪው (ከሰይጣን) መንፈስ የሚገኝ ውሸት ጨምሮ ለንጉሡ ነገረው። ከዚያ፥ ንጉሡ በጠባዩ የሚተባበረውን ወታደሩን ወደ ቅዱሱ ላከው። የቀጣውን ጩኸት አንዲያበርድለትም አዘዘው።

ይህ መልእክተኛ (98^ህ) ብዙ ሠራዊት ያላቸውን የሀገሩን ገዢዎች ሰብስቦ፥ (ሠራዊቱም) የጦር መሣሪያ ታጥቀው፥ በኤጲፋንያ ዕለት፥ በቅድስት ጥምቀት በዓል በትምህርት አደባባይ ተሰብስበው ስለ እስራኤል ልጆች (ከግብጽ) መውጣት የቅድስት ኦሪት መጽሐፍን እያነበቡና ቅዱሱ እንዳስለመደው ሲተረጉሙላቸው መጡ። ያ መልእክተኛ መጥቶ ለአርዳታ የቀጠራቸው አስኪደርሱለት ድረስ የተልእኮውን ክፋት ደብቆ ቅዱሱን በምጽት አነጋገር አነጋገረው።

ከፉዋ ፍላጎቱ ስትገለጽ፡¹⁶² አንድ ሰው ላይተው ሊደባደብ ተነሣ። ቅዱስ አባታችንን (98^ሳ) በንጹሕ መንፈስ ቅባት የጣፈጠ የሕይወቱን ውበት ሳያፍር ጠንካራ ምት መታው። ደግሞም ከሥጋውያንና ከሰይጣናት የመጣ ሕማማት በመሸከም የመነሳሳት የሰውነቱን አባላት መድረቅ አላሰበም፤ ሁለቱ¹⁶³ ከቅዱሳን ጋራ ለመዋጋት ተባባሪዎች ናቸው።

ያንን ቅዱስ ሽማግሌም ለሞት እስኪቀርብ ድረስ ከመሬት ላይ ወቃው። ሁሉንም ደማቸው ከመሬት ላይ እስኪፈስ ድረስ ነጹ በውድማ ላይ እንደሚወቁ በዘንግ ደበደባቸው። ብዙ ዕንጨት ሰብስበው እሳት አነደዱና

160. “ሥላሴ” አብ፡ ወልድ፥ መንፈስ ቅዱስ ስትሆን፡ “ርባዔ” በሶስቱ እካላት ላይ አራተኛ አካል መጨመር ነው። በአባ እስጢፋኖስ አስተያየት ለንጉሡ ከተሰገደ ንጉሡ ከአብ፡ ከወልድ፡ ከመንፈስ ቅዱስ ጋራ አራተኛው አካል መሆኑ ነው። “ሥላሴ” ማለት “ሶስትነት” ማለት ነው። በግዕዝ እንዳንድ አንደዚህ ያሉ ቃላት (“ሥላሴ”ን ጨምሮ) እንስታይ ጾታ ናቸው። አንግዲህ “ሥላሴ” ቃሉ ነጠላ ቊጥር፥ አንስታይ ጾታ ስለሆነ ለምሳሌ እንደ ቅድስት ማርያም “ቅድስት” (ቅድስት ሥላሴ) እንጂ፥ አንደ ጳውሎስ “ቅዱስ” ወይም እንደ ብዙ ጻድቃን “ቅዱሳን” ማለት ስሕተት ነው። “ሥላሴዎች” ማለትም የሰሕተት ስሕተት ነው።

161. ምድር የንጉሥ ንብረት መሆኗን ዜጋው ሁሉ ተቀብሎታል። አባ እስጢፋኖስም “በምድርህ ላይ እንደዚህ እንድንኖር ካልፈቀድክ ወደ ምድረ በዳችን ስደደን” ማለታቸው በዚሁ እምነት ነው። ንጉሡም ማንንም ከሀገሪ ውጣ ሊል ይችላል።

162. “የመጣበትን ጉዳይ አሳውቆ” ለማለት ነው።

163. ሥጋውያንና ሰይጣኖች።

ቅዱሳኑን እሳት ውስጥ ሊጨምራቸው አስፈራራቸው። ሊገቡ እንደጨከኑ ሲያይ ከለከላቸው። ከዚያ፥ ቅዱሱን በሰደቱ ሁሉ ይሸከሙበት የነበረውን ወምበር (99^ሳ) በእሳት አቃጠለው። የሚተኛበትን ጉዝጓዝም እንደዚሁ አደረገበት።

ደግሞ፥ ባለብዙ ሠራዊት የሆነው አፈ መኰንን ቱልቱላ እያሰነፋ መጣ። መልእክተኛው እንዲረዱት ተጣራ። ደብዳቤዎቹ እስኪደክማቸው ድረስ ቅዱሳኑን እያንዳንዳቸውን በዱላ ደበደቧቸው። ሲመሽ ሁሉንም በአንድነት ሰበሰቡና ቅዱሱን በማነቁ አሰሩት--ሽማግሌውንም እንደዚሁ።

ለፍርድ ቀረቡ

በማግሥቱ እንዲያቀርቧቸው አዘዘ። (ሲቀርቡ) ቅዱሱን አባታችንን፥ “ሰንጉሥ ሰገድ” አለው። ብፁዑ፥ “እምቢ ብየሃለሁ” አለው። ከዚያ፥ በቁጣ (99^ሳ) መሬት ላይ ወረወረው። በበትርና በዱላ ደበደበው። ደግሞ እያንዳንዳቸውን እንዲሰግዱ ግዴታ አመጣባቸው። እነሱም እንዳባታቸው እምቢ ሲሉት ደማቸው እንደትናንቱ እስኪፈስ ድረስ ደበደቧቸው። ሁሉንም ከግንድ ጋራ አሰሯቸው። ከዚያ፥ የቅዱሱን ማደሪያ እሳት ለቀቀበት። የደከሙበትን ሁሉ ወሰዱት፤ ልብላቸውንም ገፈፏቸው።

ከዚያ፥ ጥር ፲፪ ቀን ወለዳቸው። ቅዱሱ መሄድ ሊያቅተው በወምበር ላይ እንዲሸከሙት አደረገ። የካቲት ፳ ቀን የትግራይ ገዢ ዓጸላ በነበረበት ጊዜ ወደሱ አመጡት። ቅዱሳኑን (ንጉሡ) እንዳዘዘ እንዲቀጣቸው መልእክተኛው የንጉሡን መልእክት ነገረው። (100^ሳ) ቅዱሱን ከበሽታው አልጋ አወረዱና በገዢው ፊት አቆሙት። እንዲሰግድ በማሰፈራራት እያዘዙ በሞኝነት ጭቅጭቃቸው አነጋገሩት። ቅዱሱ በሕግ ቃል እንዲህ ሲል መለሰላቸው፤ “ስዎች ለእግዚአብሔር ካልሆነ ለሌላ እንዳይሰግዱ ተጽፏል።”¹⁶⁴

ያ መልእክተኛ የቅዱሱ አነጋገር የለዎች ልብ እንደሚማርክ ሲያይ፥ እንዳይናገር ከለከለው። በጥድፊያ አጋድመው ፲፭ ጊዜ ገረፉት። ከዚያ፥ ቅዱሳኑን ሁሉ ደማቸው እንደ ውሐ እስኪፈስ ድረስ በበትር ደበደቧቸው። በተለየም አቡነ ገብረ ክርስቶስን ለሞት እስኪያደርሱት ድረስ (ደበደቡት)። ነገር ግን (100^ሳ) ለዚች ዜና ዝክር ነጋሪ እንዲሆነን እግዚአብሔር (ከሞት) አነሣልን።

ከዚህ በኋላ፥ ቅዱሱን አንሥተው ከበቅሎ ላይ ጫኑና በአገረ ገዢው አጥር ግቢ ውስጥ ወዲያና ወዲህ አዞሩት። ያም መልእክተኛ፥ “እነሆ ትሕርምትህ ተሻረ” እያለ ያሾፍበት ነበረ። ቅዱሱ ደግሞ የበቅሎውን ልግም ሳይዝ እንዲሁ እጆቹን ወደ ሰማይ ዘርግቶ፥ “ሰይጣን ከነሠራዊቱ ይፈር፤ እኔ ዓለምን ከጃለሁ” ይል ነበረ።

እንዳንዶቹ፥ “እንደዚህ ሆኖ ከሄደ በመንገድ ይሞታል፤ ንጉሡ እንዲያገኘው ከፈለገ እንደበፊቱ ይሸከሙት” (101^ሳ) አሉ። ከበቅሎው

እውረዱትና መሸከሚያ እዘጋጁለት። በቀኙና በግራው ሰንሰለት፥ ባንገቱ ግንቆ አሰሩበት። ለልጆቹ የሞፈሮች እና የቀምበሮች ማንቆ አድርገውባቸው ሁለት ሁለቱን በእንድ ማንቆ አቆራኝተው እያሰጩነቁ ወሰዷቸው። ደግሞ ደማቸውን በመንገድና በገበያ ያፈሱ ነበረ። ከዚህ በኋላ ልጆቹን በእስራት እንዲያቆዩዋቸው እዚያ ባሉት ሠራዊት ውስጥ በታተኟቸው። ቅዱሱን ግን ከሚከተሉት ከ፬ ወንድሞች ጋራ በጥድፊያ ወሰዱት።

በንጉሡ አደባባይ

በየካቲት ፳፭ ቀን ከንጉሡ ሰፈር እደረሷቸው። (101^ሐ) የክህነት ልብሱን ቀደዳ እስኪጨምርበት ድረስ ከነቢዩ ምሉጋናን እንደፈለገ እንደዚያ እንደ ቂስ ልጅ¹⁶⁵ በሰማደት እንዲያመሰግነው ወደ ቅዱሱ በሽንገላ እየላከበት ከፊቱ ሳያቆመው ፫ ወር አስቀመጠው። እንደማይታዘዝለት ንጉሡ ሲረዳ፥ ቅጣት የሚያቃልሉበት መዳኒት እላቸው እንደሆነ ብሎ የቅዱሱንና የልጆቹን የእስኬማ ልብስ እንዲፈትሹ ወታደሮቹን እዘዛቸው። ቀበቶዋቸውን ፈቱ፤ ቆባቸውንና የእስኬማቸውን ማረፊያ አወለቁ። (ምንም ነገር ሲያጡ) የሚሉት ጠፋቸው።

(102^ሐ) ከዚያ፥ ንጉሡ ግንቦት ፲፰ ቀን የአደባባይ ሽንገላ ሰበሰበና ቅዱሱን እንዲያቀርቡት አዘዘ። ከልጆቹ ጋራ በእቅጣጫው ፊት ለፊት አቆሙት። ከዚያ፥ ንጉሡ ወደ ቅዱሱ እንዲህ ሲል ላከበት፤ “ይኸ እንደ ባልደረቦችህ እንደ (ሌሎቹ) ሰዎች እላደርግም የምትልበት ትዕቢትህና ትምክሕትህ ምንድን ነው? ይኸንን የቀድሞዎቹስ እላደረጉትምን? እብርሃም ለኤሞር ልጆች ሰግዷል፤¹⁶⁶ ያዕቆብም ለዔሳው።¹⁶⁷ ደግሞ ሌሎች ብዙዎች አድርገውታል። እንተ ልታደርገው የኮራህበት ምክንያት ምንድን ነው?”

ቅዱሱ ለላካቸው እንዲህ በሉት እላቸው፤

ምንድን ነው ይኸ ብዙዎች ሁሉ አድርገውታል በማለት የነገር ድካም? (102^ሐ) ከብዙዎች አድራጎት ይልቅ “ሰማይና ምድር ያልፋል፤ ቃሌ ግን አያልፍም”¹⁶⁸ ያለው የእግዚአብሔር ቃል ምስክራ ይበልጣል። ምክንያቱም በመጀመሪያ በኦሪት ለሱ ብቻ ካልሆነ ለሌላ እንዳንሰግድ በቃሉ አዞናል። በሐዲስ ኪዳን ደግሞ በሥራው ግልጽ አድርጎ አሳይቶናል። እንደዚያ አድርገን ፈለጉን እንድንከተል አዝዞናል። አሁንም ለሕግ መገዛት ከቻልክ ለኛም ሳንተም (ሕግ) በወሰነው ይሁኑን። እንደዚህ እንዲሆን ካልፈቀድክ ራሱ ጌታ “አንድ ባሪያ ለሁለት ጌቶች መገዛት አይችልም”¹⁶⁹ ብሏል። እኛ ራሳችንን ለቅድስት ሥላሴ አስገዝተናል። ስለዚህ ለሌላ (103^ሐ) መገዛት እንችልም።

165. የቂስ ልጅ የሚሉት የመጀመሪያውን የእስራኤል ንጉሥ ሳኦልን ነው። ታሪኩ 1 ሳሙ 19፡ 22-24 ላይ አለ።

166. ለኤጢ ልጆች፡ ዘፍ 23፡ 7፤ ኩፋ 17፡ 30።

167. ዘፍ 33፡ 3።

168. ማቴ 5፡ 18፤ ሉቃ 16፡ 17።

169. ማቴ 6፡ 24።

(መልእክተኞቹ) እንደዚህ ብለው ሲነግሩት፦ እንዲገርፉት በቁጣ አዘዘ። የማርያም ንጽሕና አርአያ የሆነችውን አስኬማ ልብሱን¹⁷⁰ ቀደዷት። እጆቹንና አግሮቹን አስሩና ያላንዳች መንቀሳቀስ በትዕግሥት እግዚአብሔርን እያመስገነ ፎ ጊዜ ገረፉት። ልጆቹንም እንደዚሁ ገረፏቸው።

ከትቦ ወደ ኤፋትና ወደ ዓትር ግዞት

ንጉሡ ለሎሌው እንዲህ አለው፤ “እጆቹን ከተባቸው፤ ባሪያህ አይደለሁም ብሎኛልና መግዛቴን አሁን አሳዋለሁ።¹⁷¹ በረጅሙ ከተበው፤ ልጆቹንም እንደዚሁ።” እጆቹን በምላጭ ተለተሏቸው። ሲተለተሏቸው ሥጋ የሌለው ቁዳ እንደሰነጠቁ ሆነ እንጂ ደም ጠብ አላለም። (103^ሳ) የልጆቹንም እጆች ተለተሏቸው።

ከዚያ በኋላ፦ ልጆቹን ከአሱ እንዲለዩዋቸው አዘዘ። ወደ ኤፋት¹⁷² ሰደዷቸው፤ ስማዕትነታቸውን እዚያ ፈጸሙ። ቅዱሱን ግን ብቻውን ወደ ዓትር¹⁷³ ሰደደው። (እዚያ) እስር ቤት ውስጥ እንዲዘጉበት አዘዘ። ሠጌ መባቻ ላይ ዓትር አደረሱት። እጆቹንና አግሮቹን በአግር ብረቶች አስረው። ዋዝርማ በምትባል ከተማ ጭለማ ቤት ውስጥ ዘጉበት።

ቅዱሱን ከዘጉበት በኋላ ንጉሡ በየገዳዎቻቸው ወደሚኖሩት የቅዱሱ ልጆች ዘንድ እንዲህ ሲል ላከባቸው፤ “አነሆ መምህራችሁ እስጢፋኖስ (104^ሀ) የመንግሥታችንን የክብር ሥርዓት ሲሸር ነበረ። አሁንም እናንተ ለቃሌ እንደሚታዘዙት አንደሌሎቹ መነኩሴዎች ለመንግሥቱ ሕግ የምትታዘዙ ከሆነ (አሁን) እንደምትኖሩት ኑሩ። እንደዚህ የማታደርጉ ከሆነ ከሀገሬ ውጡ።”

የንጉሡ መልእክተኛ መጥቶ ለልጆቹ እንዲሁ ብሎ ነገራቸው። እነሱም በአንድ ቃል እንዲህ ሲሉ መለሱለት፤ “አባታችን እስጢፋኖስ ወንጌል እንዳዘዘው ክርስቶስን ተከትሏል፤ እንደዚሁ እኛም አባታችንን እሱ እንዳስተማረን እንከተለዋለን፤ ሌላ ነገር አንፈልግም።”

170. “አስኬማ ልብሰቶ እንተ ይላቲ አርአያ ንጽሕ ዘማርያም” (“የማርያም ንጽሕና አርአያ የሆነችውን የአስኬማ ልብሱን”) የሚለው አነጋገር ትንሽ ግር ይላል። በገዳማ ቊጥር 24 ስር እንደተገለጠው፤ አስኬማ የሰማይ መላእክት (“መላእክት ዘአርያም”) የንጽሕና ልብስ ምሳሌ ሆኖ ሳለ፤ ደራሲው ያንን ትቶ ድንገት ከማርያም ንጽሕና ጋራ ያመሳስለው ምናልባት ወይ ራሱ ደራሲው ይደም ቀጂው ስለ ቅድስት ማርያም የነበረውን ውዝግብ የቀነሰ መስሎት “ዘአርያም” (“የሰማይ”) የሚለውን “ዘማርያም” ብሎት ይሆናል። ጥያቄውን ያነግሁት ደቂቀ እስጢፋኖስ የቅድስት ማርያምን ንጽሕና አያምኑም ማለቱ አይደለም፤ ያምናሉ፤ ግን ቦታው “ዘአርያም”ን እንጂ፤ “ዘማርያም”ን መጥቀሻ መስሎ ስላልታየኝ ነው።

171. ባሮች የማን ንብረት እንደሆኑ በሚያሳይ ከትባት ይከተቡ እንደነበረ ያሳያል። የከተቧቸው በ“ዘ” ነው—“የዘርአ ያዕቆብ ባርያ” ለማለት።

172. “ኤፋት” ይፋት ነው። በዚያን ጊዜ ይፋት ዋና የእስላም ግዛት ነበረች። ገዢዎቹ ወላስማ በሚል ስም እስከ ራስ ሃህል ሥላሴ ዘመን ይገዙ ነበረ።

173. ዓትር ደዋሮ ይባል በነበረው አውራጃ ነበረ። ደዋሮ በኋላ እርሞዎች ሲይዙት አሩሲ (አርሲ) የተባለውን አውራጃ ሳይጨምር አይቀርም። በዚያን ጊዜ የደዋሮ ሕዝብም እስላም ነበረ።

በዚህ ጊዜ፡ እንደታዘዙት ከየገዳሞቻቸው አባረሯቸው። (104^ሐ) የደከሙበትን ሁሉ ነጠቋቸው። የቅዱሱ ልጆች ወደ ምድረ በዳና እግዚአብሔር እንዲጠበቁ ወዳዘጋጀላቸው ቦታዎች ሸሹ፤ የክርስቶስ የዚህ ዓለም ሙሽራ¹⁷⁴ ሕጓ እንደዚሁ ነውና።

እቡነ ገብረ ክርስቶስ ከንጉሡ ፊት

ከዚህ በኋላ፡ ይኸ መልእክተኛ እንደታዘዘው እቡነ ገብረ ክርስቶስን ከእንድ ወንድም ጋራ ይዞ ከንጉሡ ዘንድ እመጣው። ንጉሡ እንዲህ ሲል ላከባቸው “ይኸ የአባታችንን አንተውም የምትሉበት ትዕቢታችሁ ምንድን ነው? ደግሞ ሌሎችን ወደ ትምህርታችን እንለውጣለን ትላላችሁ። እሁንም አባታችሁ ውሻ ነው፤ እናንተም ውሾች፤ ሰይጣን ጋላቢዎች ናችሁ። (105^ሀ) ለምንድን ነው እንደ ሰው ሁሉ የማታደርጉት?”

ቅዱሱ አባታችን እንዲህ ሲል መለሰላቸው፡ “ምክንያቱም እግዚአብሔር ሕጌንና ትእዛዜን ጠብቁ ብሎ ሥርዓት ሰጠን እንጂ፤ እንደ ሰው ሁሉ ጠባይ እንድናደርግ አላዘዘንም። አባታችን እንደዚህ ሕጉን ጠብቋል፤ ተከትሎታልም። እኛም እንደዚሁ ከአባታችን ፈለግ ወደ ቀኝም ሆነ ወደ ግራ ፈቀቅ እንልም።”

ንጉሡ ይኸንን ሲሰማ እንዲገርፏቸው ትእዛዝ ሰጠ። ከገረፏቸው በኋላ ማመስከሪያ (ከሚባለው) ከአለቆች ማኘኪያ¹⁷⁵ ጣሏቸው።

ፖለቲካ እስጢፋኖስ ዕረፍት

አባታችን ቅዱስ እስጢፋኖስ (105^ሐ) እስር ቤት ተዘግቶበት እነሆ ስድስት ጦር ቆየ። ከዚያ፡ በሰባተኛው ወር፡ በታኅሣሥ ፲፰ ቀን ጠባቂዎቹ፡ “ክርስቶስ” ብሎ ሶስት ጊዜ ሲጣራ ሰሙት። ይኸንን ብሎ ዝም አለ። በዚያን ጊዜ የሀገሬው ሰዎች እንዳረፈ እስኪረዱ ድረስ በዚያ ቦታ ትልቅ እስገራሚ ገርማና (የመሬት) መንቀጥቀጥ ሆነ። ከድንጋጤ የተነሣ እዚያ ቅዱሱ ከአለበት ቤት መቅረብ አልቻሉም።

በሕይወት በነበረበት ጊዜ እነዚያን እስላሞች እንዲህ ሲል አዟቸው አበረ። “ሞቴን ሳደርስ አካሌን የሚገንዝ ከክርስቲያኖች ማህል ጌታ እስኪልከ ድረስ ሥጋዬን አትንኩ።” (106^ሀ) እነዚያ ፈልገው አንድ ክርስቲያኖዊ አገኙ። ገብቶ እንዲያየው እቡን ቀጠሩት። ይህ ሰው ከፍቶ ሲገባ እነሆ ቅዱሱን አርፎ ከመሬት ላይ ተጋድሞ አገኘው። የቅዱሱ እጆች ከንፈሮቹንና

174. የክርስቶስ የዚህ ዓለም ሙሽራ ቤተ ክርስቲያን ነች።

175. እንደ ዓለም በቃኝ ሆኖ የፖለቲካ እስረኞች የሚጣሉበት ንድጓዳ ቦታ መሆን አለበት። በገድለ አቡነ አበክረዙጽ በገድለ አቡው ወላጎው ውስጥም ተነሥቷል። እዚያ የቦታዋ ስም ጉንጽ (ጉንጭ) ነው። ከዘርእ ያዕቆብ በፊት የነበሩ ነገሥቶችም የተጠቀሙበት እስር ቤት ይመስላል፤ ስምሳሌ፡ መነኮሳቱ እፄ ዓምደ ጽዮንን በተቃወሙት ጊዜ በቅጣት ሲበታትናቸው እቡነ ፊልጶስን የወሰዷቸው “ሀገረ

ዐይኖቹን በአንድነት ከድነዋቸው ነበረ። እጆቹና እግሮቹ ላይ የነበሩትን የእግር ብረቶች ከአካላቱ ተለይተው ለብቻቸው ሆነው አገኛቸው።¹⁷⁶

ያ ሰው ከታየው ግርማ ፍርሃት የተነሣ እየተንቀጠቀጠ ወጣና የቤቱን በር ዘጋው። መሞቱን ለጠባቂዎቹ ነገራቸው። እነሱም ስለ አቀባበሩ፦ (106^ሰ) እዚያው ወይም ከሌላ ቦታ እንዲቀበር፤ ያዝዝ እንደሆነ ሊጠይቁት ወደ አገረ ገዢው ላኩበት።

የዚያች ሀገር አካባቢ ክርስቲያኖች ሰምተው ሊቀብሩት መጡ። ግን ጠባቂዎቹ የገዢውን ትእዛዝ ስለሚጠብቁ አልፈቀዱላቸውም። ከአንድ ሳምንት በኋላ መልእክተኛው፦ “እዚያው ቅበሩ” የሚል (መልስ ይዞ) መጣ። ቅዱሱ ሰማዕትነቱን ከፈጸመ ጀምሮ አስከሬኑን ለመቅበር እየጓጓ አዘውትሮ የሚመላለስ አንድ ዲያቆን ነበረ። ለዚያ ዲያቆን ሊቀብረው እንደፈለገ እንዲቀብረው ፈቀዱለት። በታኅሣሥ ፳፬ ቀን በሚገባ ገንዘ ከከተማው አንድ ሰዋራ ቦታ ቀበረው። ጸሎቱ፦ በረከቱ (107^ሰ) ልመናው ለዘላለም ከኛ ጋራ ይሁኑ፤ አሜን።

አስከሬኑን ለማፍለስ የተደረገ ሙከራ

ከጥቂት ጊዜ በኋላ የቅዱሱ ልጆች አባታቸው ለማዕትነቱን እንደፈጸመ ሰምተው፤ ይኖሩበት ከነበረው ሀገር በሩጫ ተጣድፈው እዚያች ከተማ መጡ። መቃብሩ የት እንደሆነ ተረዱ። ከዚያ፤ የመጋቢት ፫ ቀን አጥቢያ ላይ ሌሲቱን የቅዱሱን አስከሬን ወሰዱት። ወደ ትግራይ ሲወስዱት ከግድም ሀገር ኬላ እመንገድ ላይ ያዟቸውና ወደ ሀገረ ገዢው ወሰዷቸው። ሀገረ ገዢው በእስራት እንዲያቆዩዋቸው አዘዘ። (107^ሰ) የቅዱሱን አስከሬን ግን ከቤተ ክርስቲያን አስቀመጡት።

አገረ ገዢው ይኸን ነገር፤ የቅዱሱ ልጆች ያባታቸውን አስከሬን ሲወስዱ እንደተገኙ፤ ወደ ንጉሡ ላከ። ንጉሡ ሲሰማ በጣም ተቈጣ። የመምህራቸውን አስከሬን ሲወስዱ የተያዙትንና ሌሎቹንም በፊት ከአባታቸው ጋራ ታስረው በትግራይ ገዢ እጅ የነበሩትን ሁሉ እንዲያመጧቸው አዘዘና ሁሉንም በአንድነት ከፊቱ እንዲያቆሟቸው አዘዘ።

(ከፊቱ ሲቆሙ) እንዲሰግዱለት እያዘዛቸው አባታቸው በተጋደለበት ጉዳይ ይከራከራቸው ጀመረ። እነሱም እንዲህ ሲሉ እምቢ አሉት፤ “እኛ (108^ሰ) ለአብ፤ ለወልድ፤ ለመንፈስ ቅዱስ ካልሆ ለሌላ እንሰግድም። ከአባታችን የተማርነው የእግዚአብሔር ሕግ እንደዚህ ነው። እንደተማርነው እንጂ፤ በዚህ ላይ መጨመር ወይም (ከዚህ) ማጉደል አንችልም።”

ጉንጥ” ነው፤ Stanislas Kur, *Actes de Samuel de Dabra Wagag*, CSCO, vol. 287/57 (1968), p. 10. “ጉንጥ” “ጉንጽ” መሆኑ አያጠራጥርም። ምሳሌው ግልጽ ይመስለኛል፤ ከብቶች የበሉትን ከሆዳቸው እያመጡ በጉንጫቸው ይዘው እንደሚያኝኩ፤ የመኳንንቱም ቅጣት እዚያ ጎድጓዳ ቦታ ተጥሎ መታሸት/መታኘክ ነው።

176. ለቅዱስ ጴጥሮስ የሆነውን ተእምር ያስታውስናል፤ የሐ ሥራ 12፡ 7።

እሺ ማሰኘት ሲያቅተው አንዲገርፏቸው አዘዘ። ደማቸው እንደ ውሐ ከመሬት ላይ እስኪወርድ ድረስ ገረፏቸው። ከዚያ በኋላ እያንዳንዳቸውን (ነጣጥለው) ወደ እስላሞች ከተሞች እንዲበታተኗቸውና በእስራት ጭንቅ እንዲያስቃዩዋቸው ትእዛዝ ሰጠ። ወታደሮቹ እንዳዘዛቸው አደረጉ።¹⁷⁷ የቅዱሱን እስከሬን ግን እንዲቀብሩት አዘዘ። በጥቅምት ፳፪ ቀን፡ ልጆቹ (108^ሳ) (አስከሬኑን) ከንትር ባወጡት በስምንተኛው ወር፡ እግድም ሀገር ቤተ ክርስቲያን ቀበሩት።

ከዚያ በኋላ፡ ንጉሡ የቅዱሱን ልጆች ከሚገኙበት ቦታ ሁሉ እንዲሰበሰቡለት ለወታደሮቹ ትእዛዝ ሰጥቶ ወደ ትግራይ አገሮችና ወደ ሌሎች ሀገሮችም ሁሉ ላከ። ወታደሮቹ እንዳዘዛቸው (እየያዙ) ያመጡለት ጀመረ። ንጉሡም በየጊዜው በማስቃየት ደከመ። ማሸነፍ ሲያቅተው ጊዜ በዚህ (ሰማዕትነቱን) በፈጸመ በክርስቶስ መልእክተኛ፡ በእባ እስጢፋኖስ ላይ እንዲህ ሲል ተቆጣ፡ “የትምህርቱ ስብከት እንደዚህ መሠረት ያዘች እኮ!”

ከመቃብሩ ፊውስ ማግኘት አስቆጣ

ደግሞ መቃብሩን የጉበኙ በሸተኞች ፊውስ (109^ህ) እንደሚያገኙ ተሰማ። በዚህ ሁሉ ምክንያት፡ የቅዱሱን እስከሬን ከመቃብር አውጥተው ወደሱ እንዲያመጡት እስኪያዝ ድረስ ልቡ ተቃጠለ፤ በቁጣ አረረ። ሰማዕትነቱን ከፈጸመ ከሁለት ዓመት በኋላ፡ ጥር ፪ ቀን ከመቃብር አውጥተው ወደ ንጉሡ ወሰዱት። እዚያ ወስደው ከሰፈሩ አጠገብ ካለው ቤተ ክርስቲያን እስቀመጡት። የመገንዣውን ልብስ ሲገልጡት አስከሬኑን ከቀድሞው ሳይለወጥ አገኙት። ገና በዚያን ጊዜ የሞተ ይመስላል።

177. በሕዝብ ዘንድም ከዚህ በታች ያለውን ዓዋጅ እንዳወጀ የራሱ መጽሐፍ ይመስክራል፡ “በሁለት መንገድ ድንግል የሆነች የማርያም ምእመናን የሆናችሁ ሕዝብ ክርስቲያን ሆይ፡ ስለ ደቂቀ እስጢፋ እንዲህ እሳችኋለሁ፡ እነሱን (በእንግድነት) የተቀበለ፡ ከነሱ ጋራ ምንም ነገር የሠራ፡ በቤቱ፡ በቤተ ክርስቲያኑ፡ በርስቱ ያስቀመጣቸው፡ ሹም ከሆነ ይሻር፤ ቤቱም ገንዘቡም በሞላ ይዘረፍ፤ ርስቱ ለባዳ ይሁን። ሊቃነ ካህናትና ንቡራነ እድ፡ የቤተ ክርስቲያን ሹሞች ሁሉ፡ መነኩሴዎችም ሕዝብም እነሱን ደብቀው ከተገኙ፡ የነሱ ግብር እበሮች ሆነዋልና ቅጣታቸው (ከዚህ) የባስ ይሁን። ሹመታቸው፡ የቤታቸው ንብረት በሞላ፡ ርስታቸውም ለሌላ ሰው ይሁን። እነዚህ ደቂቀ እስጢፋ በእርግጥ በሁለት መንገድ ድንግል ለሆነች ሰማርያምና ለእንድ ልጇ መስቀል ለመስገድ እምቢ ያሉ አይሁድ ናቸው። የሚገባቸው ቅጣት ሞት ነው። ያገኛቸው ክፉ ቅጣት ይቅጣቸው፤ ሆኖም ቃላቸውን እንድንሰማና እንዲፈረድባቸው ከችሎታችን ያምጧቸው እንጂ መግደልስ አይግደሏቸው። ለእስጢፋ ሰላምታ ሲሰጥ የተገኘ ሰውም ቅጣቱ ደቂቀ እስጢፋን እንደተቀበሏቸው ይሁን”፤ Conti Rossini and L. Ricci, *Il libro della luce del negus Zar 'a Yā 'qob (Mashafa Berhān)*, CSCO, vol. 261/51, p. 48.

ሬሳቸው እስላም አገር እንዲቃጠል ትእዛዝ መጣ

ከ፫ ወር በኋላ ደግሞ፥ ንጉሡ ወደ ደዋሮ ምድር ጸክራ ወደምትባል ከተማ እንዲወስዱት እዘዘ። (109^ሳ) ምክንያቱም እዚያ የዓደል ገዢ የሆነ የእስላሞች መቃብር ስላለና (የዓደሉ ገዢ) ንጉሡን ይቃወመውና በሥጋ ልማድ እርስ በርሳቸው ይዋጉ ስለነበር ነው። ይኸ የክርስቶስ መልእክተኛ የሆነ አባታችን ቅዱስ እስጢፋኖስ ግን ዓለምን የሚቃወማት፥ “የምድር ዳርቾች ሁሉ አስተውለው ወደ እግዚአብሔር ይመለሱ፤ የሕዝቦች አገሮች ሁሉ ከሱ ፊት ይሰገዱ፤ መንግሥት የእግዚአብሔር ናትና”¹⁷⁸ ተብሎ እንደተጻፈው ለክርስቶስ መንግሥት ምስክር በመሆን በሃይማኖት ሰይፍ ነበረ። ንጉሡ በዚህ ተቆጥቶ እንደዚህ ያለውን የክርስቶስ መልእክተኛ (110^ሀ) ከሚበላሸው ከዚያ፥ ከሌቦች መልእክተኛ ጋራ አስተካከለው።

በአንድ (ልጅ) የሕማማት (ሰሞን) የቅዱሱን ሥጋ እዚያ ወስደው የጌታ ለቅለት ዕለት፥ የፋሲካ ዓርብ ከጸክራ እመጡት። በማግሥቱ በሰባተኛይቱ ዕለት በፋሲካ ዋዜማ፥ ሚያዝያ ፲፫ ቀን የሀገሩ ሰዎች በንጉሡ ትእዛዝ እዚያ እስላሞች መቃብር ዘንድ ተሰበሰቡ። መልእክተኛው የቅዱሱን አስከሬን ከፊታቸው አስቀመጠና የንጉሡን መልእክት እንዲህ ሲል ነገራቸው፡ “ይህ ሰው ከሐዲ ነው፤ አገሩን ሁሉ ወደ ትምህርቱ ሲያስክድ ነበረ። ጠባዩ ሁሉ እንደዚህ እስላም ነው። ስሙ (110^ላ) እስጢፋኖስ ነው። አሁንም በድኑን ውሰዱና በእሳት አቃጥሉት።”

ቅዱሱ ሰማዕትነቱን ከፈጸመ ጀምሮ እስከዚያች ዕለት ሁለት ዓመት ከ፬ ወር ሆኖ ነበረ። ብዙ እንጨት አምጥተው በአስከሬኑ ላይ እሳት አነደዱበት። በማንደድ ደከሙ፤ እስኪመሽ ድረስ እንደዚሁ ዋሉበት። ከዚያ በኋላ ብዙ ድንጋይ ሰብስበው ከመሩበትና በዚህ ሁኔታ ተውት። ጸሎቱና በረከቱ ለዘላለም ከኛ ጋራ ይሁኑ። አሜን።

የደቂቀ እስጢፋኖስ አዲስ ስደት

ከዚህ በኋላ፥ ንጉሡ ደግሞ የቅዱሱን ልጆች (ኑሯቸውን) እስኪያጠብባቸው (111^ሀ) ድረስ በግዛቱ አንድም ላለማስተረፍ ፈልጎ ሊያወቃያቸው በነይል ተነሣ። እነዚያን ዘመኖች እንደ ሌሊት (ጨለማ) አደረጋቸው። ግን “ሌሊቱ እንደ ቀን ብርሃን ነው፤ በጭለማ መጠን ብርሃኗም ያንኑ ያህል ነው”¹⁷⁹ ተብሎ እንደተጻፈው ክርስቶስ በብርሃኑ ምስጢር ረዳቸው።

ከቀጣቸው በኋላ ጦርነትና ግዛት መምጫ ወደሆነው የመንግሥቱ ምሥራቃዊ ወደሆነው ወደ እስላሞች ሀገሮች ይበትናቸው ጀመር። እዚያ በእሥራት፥ በግንድና በማነቆ (እያቆራኙ) ያሰጩቋቸው ነበረ። ደግሞ በማራቆት ሲቀልዱባቸው የአስኬማ ልብሳቸውን እየገፈፉ፥ (111^ላ) አባራ በላያቸው ላይ እያበኑ፥ የራስ ጠጉራቸውን ሲላጩ እየነጩ፥ ያለምንም

178. መዝ 21: 27-28።

179. ?።

ምሕረት በበትር እየደበደቡ፤ ደግሞ በጦር ጫፍ አካላቸውን እየጓጉጡ፤ በእንደዚህ ያለ ሁኔታ ሲያሠቃዩዋቸው ብዙዎቹ ሰማዕተኝነታቸውን ፈጸሙ።


እቡነ ገብረ ክርስቶስ እግሮቹ ፫ ዓመት ታስረው ተሠቃይቶ መጋቢት ፪ ቀን ሰማዕተኝነቱን ፈጸመ። የጸሎቱ በረከት፤ የሱም የወንድሞቹም ሁሉ፤ ለዘላለም ከኛ ጋራ ይሁኑ፤ አሜን።

አስከሬኑን ከመቃብር አውጥተው ደበቁት

(112^ሀ) የቅዱሱን ሥጋ ካቃጠሉ (ከብዙ) ዓመቶችና ዘመኖች በኋላ፤ እግዚአብሔር (የተረፉ) ወንድሞችን ጠርቷቸው እዚያ ቅዱሱን ካቃጠሉበት ቦታ መጡ። ድንጋዮቹን ቢያነሡ፤ እግዚአብሔር ፈለጉን ለሚከተሉ መመኪያ እንዲሆናቸው የመጋረድ ምስጢሩን ለማሳየት የቅዱሱን ዐዕሞች ከአስኬማውና ከመማነገርያው ልብስ ጋራ ገለጸላቸው። ከዚያ በኋላ፤ ሠኔ ኻያ አምስት ቀን ወስደው እግዚአብሔር ከፈቀደበት ቦታ ደበቁት።¹⁸⁰ የዚህ ተጋዳይ እቡነ አስጢፋኖስ ጸሎት፤ ልመናው፤ የእርዳታው ጸጋ ከኛ ጋራ (112^ለ) ለዘላለም ይኑሩ፤ አሜን።

(ይኸንን ገድል) የጻፈውን፤ የአስጻፈውን፤ ያነበበውን፤ ቃሎቹን በእምነት የሰማውን እግዚአብሔር በአንድነት ለዘላለም ይማረን፤ አሜን። ይቅር በሉኝ፤ ባርኩኝ።

180. የሙሴን አስከሬን ፍጻሜ ያስታውሰናል። ሁሉንም የሚቀብሯቸው ከአልታወቀ ቦታ ነው።



የማቴዎስ የማርቆስ የሉቃስ ወንጌል አቅማራት
(EMML 7219, f. 14b.)

ገድለ አበው ወአኀው

“ጌታ ሆይ፥ (የተከሰሱትን) ራሳቸውን ገምሰን አንጐላቸውን
እንድናፈሰው ለኛ ስጠን፡፡”

የብትር ሠራዊት



በግብጽ ምድረ በዳ የብሔትውና ምንኩስናን የጀመሩ አባ እንጦንስ
(ከደቂቀ እስጢፋኖስ መጽሐፍ፥ MS Spencer 7, f. 3b.)



(2^ህ) የታላላቅ ጽፎ ምንባብ

መግቢያ

በስመ አብ ወወልድ ወመንፈስ ቅዱስ፤ አሐዱ አምላክ።

በደብረ ገርዜን የኖሩትን፥ የመድኅንን ሥቃዮች የተካፈሉትን የቅዱሳን መንፈሳውያን አባቶቻችንንና ወንድሞቻችንን፥ የምእመናትና የምእመናንን ገድል በእግዚአብሔር ረድኤት፥ ጌታ በሚቀጥለው ተአምር እየረዳ፥ ቃሉም እያበረታ (መጻፍ) እንጀምራለን፤ አሜን።¹

የቅዱሳኑን ገድላቸውንና ሰማዕትነታቸውን በመጽሐፍ ለሰው ማሳየት ለኔና ከኔ በኋላ ለሚመጡ እንደኔ ላሉት ጠቃሚ እንደሆነ ሐሳብ ሲመጣብኝ ከብዙ ቀናትና ዓመታት በኋላ ከኔ በፊት የሆነውን እየጠየቅሁ፥ በኔ ጊዜ የሆነውን እንደማውቀው አደርገው ዘንድ ወደድኩ። (2^ሐ) ግን ከሀገሩ ርቀት የተነሣ ከማንበሩ አለቃ ፈቃድ አላገኘሁም ነበረ። ተፈቅዶልኝ ቢሆን ኖሮ በየጊዜው የሆነውን (ወዲያው በዝርዝር) እጽፈው ነበረ። ባለመሆኑ፥ ሥራው አንሷል፤ ታሪኩም አጭር ይሆናል።

የመንፈስ አባታችን ሊቀ ማንበሩ ሲፈቅድ ከወንድሞች አንዱን ይገድ፥ ከሚያውቁ ዘንድ እየሆንንም በነዚያ ዘመናት የሆነውን ሁሉ ተነጋገርንበት። እነሆ፥ ወንድሞቼ ሆይ፥ ፍጡሮች ሆነው እንደ ፈጣሪ ስብሐትና ስግደት በሚፈልጉ በድብ ፀርና በልጁ በአድማስ በፀር የሆነውን ያስታወስኩትን ያህል በጥቂቱ ጽፍኩላችሁ። በግድያ በማስፈራራት በግድ ለማስሰገድ ከእግዚአብሔር መጻሕፍት ከብሉይና ከሐዲስ ማስረጃ የላቸውም። ስለዚህ (3^ህ) ከሰይጣንና ከኃጢአቱ ነፃ ትሆኑ ዘንድ በብፁዕና በቅዱስ እስጢፋኖስና በልጆቹ ላይ ከነዚህ ነገሥትና ከመኳንንት ዘንድ ገድል፥ የጸማ፥ የሰደት፥ የችግር፥ የመከራ፥ የረኅብ፥ የውሐ ጥም፥ የመራቆት ብዙ ጣር ደረሰባቸው።

(የደቂቀ እስጢፋኖስ ትምህርትና የአባ እስጢፋኖስ ገድል) ...²

ጦጽያ ላይ ዓሥር ሞቱ

(25^ሐ) ከዚህ በኋላ ንጉሡ ቅዱስ (እስጢፋኖስን) ለብቻው ወደ ንትር እንዲወስዱት አዘዘ። እስር ቤት እንዲዘጉበትም አዘዘ። እንዴት (ሰማዕትነቱን) እንደፈጸመ ከገድሉ መጽሐፍ ውስጥ አለ።

1. የሉቃስ ወንጌል የመግቢያው እጻጻፍ አለበት፤ ሉቃ 1፡ 1-3፤ የግዕዝ ደራሲዎቻችን ብዙ ጊዜ ይጠቀሙበታል።
2. ትምህርቱ በየአጋጣሚው እየተነገረ እዚህና በሌሎች ገድሎች ውስጥ ስለሚገኝ፤

ልጆቹን ደግሞ ጦሩ ወደምትባለው ወደ ኤፋት እንዲወስዷቸው አዘዘ፡ እዚያ በብዙ ገድል ኖረው ሰማዕትነታቸውን እዚያው በእግዚአብሔር ሰላም ፈጸሙ። ቀጥራቸው ፲ ነው። ጸሎታቸው ዘለዓለም ከኛ ጋራ ትሁን፤ አሜን።

“ለምን እንደ ሰው ሁሉ አታደርጉም?”

ከዚህ በኋላ፡ ንጉሡ አቡነ አባ ገብረ ክርስቶስንና አቡነ አባ ተወልደ መድኅንን መጀመሪያ በዐልቶ በምትባለው በቅዳ ካኖራቸው በኋላ ከንጉሡ ዘንድ አመጧቸው። ንጉሡ እንዲህ ሲል ላከባቸው፤³ “የአባታችንን እንተውም የምትሉት ትዕቢታችሁ ምንድን ነው? ደግሞ ሌሎችን ወደ ትምህርታችን እንመልሳለን ትላላችሁ። አሁንም፡ አባታችሁ ውሻ ነው፤ እናንተም ሰይጣን የምትጋልቡ ውሾች ናችሁ። ለምን እንደ ሰው ሁሉ አታደርጉም?”

(26^ሀ) አቡነ ገብረ ክርስቶስ እንዲህ ሲል መለሰላቸው፤ “እግዚአብሔር ሕይወትና ትእዛዜን ጠብቁ ብሎ ሥነ ሥርዓት ሰጠን እንጂ እንደ ሰው ሁሉ ልማድ እንድናደርግ አላዘዘንም። እንደዚሁ ቅዱሱ አባታችን ሕጉን ጠብቆ ተከትሎታል፤ እኛም ደግሞ ከአባታችን ፈለግ ወደ ቀኝም ወደ ግራም አንወጣም።”

ለንጉሡ እንደዚሁ ብለው ነገሩት። እንዲገርፏቸው አዘዘ። ከገረፏቸው በኋላ ጉንጽ ከምትባለው የአለቆች ማኘኪያ ማመስከሩያ (አስገቧቸው)። እዚያ በእስራትና በጽኑ ገድል እስከ ጊዜው ኖሩ።

እስረኛ መጠየቅ ያሳስራል

ከዚያ፡ የብሔረ ትግራይ ማኅበር አባታቸው በምን ሁኔታ እንዳለ፡ ወዴትስ እንደወሰዱት፡ ምንስ እንደሆነ እንዲጠይቁ ፪ ወንድሞች ላኩበት። እነዚህ ፪ ወንድሞች ከንጉሡ አደባባይ ደርሰው እዚያ አጠያየቁ። አንድ ሰው የአባታቸውን ዜና፡ እንዴት እንደገረፉት፡ እጆቹን እንደተለተሉት፡ ሞዝርማ ወደምትባለው ወደ ትትር እንደወሰዱት ነገራቸው።

(26^ለ) ወዴት እንደወሰዱት ከሰውየው ተረድተው ወደዚያች ሀገር ሄዱ። ሲደርሱ እስር ቤት አስረውት አገኙት። መግባት አቅቷቸው ግምቡን ሲዞሩ ቅዱሱ አባታችን ገና ሰላምታ ሳይሰጡት አያቸው። ሲያውቃቸው፡ “እኔ እንዳይዟችሁና እንዳይገድሏችሁ” አላቸው። እነሱም፡ “ሰላም ላንተ ይሁን፡ አባ ሆይ” አሉት። እጆቹን ዘረጋላቸው፤ ሳሙት።

ሲያነጋግሩት ቅዱሱን የሚጠብቁ የንጉሡ ወታደሮች ድንገት መጡና ከበቧቸው፤ ያዟቸው፤ ከበፊቸውና ከአገረ ገዢው ዘንድ ወስዷቸው። አገረ ገዢው ወደ ንጉሡ ላካቸው። (እዚያ) ሲደርሱ እንደታሰሩ (ከንጉሡ ፊት) አቆሟቸው። ንጉሡ እንዲህ ሲል ላከባቸው፤ “እኛ ካስርነው ሰው ዘንድ ስመሄድ እንዴት ደፈራችሁ? እናንተ ምንድን ናችሁ? መጋረጃችንን

የአባ እስጢፋኖስ ገድልም ተተርጉሞ እዚሁ አብሮ ስለታተመ ይኸንን ከገጽ (ከቅጠል) 3^ሀ እስከ 25^ለ ያለውን ክፍል ዘለየዋለሁ።

3. ንጉሡ ከፊቱ ቢቆሙም ለው እየላከ (“በአፈ ንጉሦች”) ያነጋግራቸዋል እንጂ በቀጥታ በራሱ አፍ ከዜጎቹ ጋራ አይነጋገርም።

ልትቀዱ እንዴት (ደፈራችሁ)?” ቅዱሳኑ፦ “አዎን፤ በወንጌሉ ያለውን የእግዚአብሔርን ፍቅር በማስታወስ እንደዚህ አድርገናል። ምክንያቱም እሱ አስተማሪያችን፤ (27^ሀ) ወደ ሕይወት መንገድ መሪያችን፤ የነፍሳችን አባት ነው። ስለዚህ እሱን መጥብኘት እንፈራም” አሉ።

“የእስራኤላዊ ልጅ ነኝ” ስላለ በክስ ያመጡት አንድ የደብረ እምፍራዝ መጋቢ መነኮሴ (እዚያ ነበረ)። “ከሎሌዎቹ ጋራ ወደ እርሻው ሲመጣ ለራሱ የልብስ ተድባብ አድርጎ ይታያል” (በሚል) በዚህ ክስ ከቅዱሳኑ ጋራ አቁመውት ነበረ። (ንጉሡ) ስለዚህ ነገር አልመረመረውም፤ ብቻ፦ “እነዚህ ፪ቱ የመጋረጃችን ሰንጣቂዎች፤ የፀሐይ ጮራዎች ናቸው፤ እሱ ደግሞ መንግሥት ፈላጊ ነው። ስለዚህ፤ በል ቁጣዬን አስተንፍስልኝ” ብሎ አብረው እንዲገረፉ አዘዘ። ብዙ ገረፏቸው፤ እጆቻቸውን በምላጭ ተለተሏቸው። እንደዚህ (ቁጣቸውን) አስተንፍሰው ያንጎ ወደምትባል ወደ ግድም እንዲወስዷቸው አዘዘ። እዚያ ሰማዕታትነታቸውን በጌታ ሰላም ፈጸሙ። ጸሎታቸው ከኛ ጋራ ትሁን፤ አሜን።

ያንን (የእምፍራዝ) መነኮሴ አቡነ ገብረ ክርስቶስና አባ ተወልደ መድኅን ካለበት ጉንጽ ከምትባለው የቅጣት ቦታ እንዲወስዱት አዘዘ። (27^ለ) እንግዲህ የእምላካችንን ቸርነት ተመልከቱ፤ መዳን ሲፈቅድለት ከንስሐ በር አደረሰው። እዚያ ሲያገኛቸውና ሃይማኖታቸውን ሲያውቅ፦ “ንስሐ ስጡኝ” አላቸው። እነሱም ምዕዳን እስምተው ንስሐ ስጡትና አብሯቸው ሆነ።

የአባታቸውን ዐፅም ሲያፈልሱ የተያዙ

የትግራይ ማኅበር ቅዱስ አባታችን ሰማዕትነቱን እንደፈጸመ ሲያውቁ ዐፅሙን እንዲያመጡ ፲፪ ወንድሞች ወደ መቃብሩ ላኩ። ከመቃብሩ ደርሰው መጋቢት ፫ ቀን በሌሊት አወጡት። የመቃብሩን መዝጊያ ሲከፍቱት እንደዚያ ሽትቶ የማይታወቅ መፃዛ ወጣ። በዚያን ጊዜ ተደሰቱ፤ ደስ ተሰኙ፤ አወጡት። ለመከተት ጉልበቱንና ወገቡን ሲያጣጥፉት እንደፈለጉት ሆነላቸው። በደረሱበት (ሁሉ) በመንገድ ሽታው ሲያውድ ሰዎች፦ “የንጉሥ እቃ ተሸከማችኋልን?” ይሏቸው ነበረ።

በዚህ ሁኔታ ከግድም ኬላ ደረሱ፤ እዚያ ከነሱ ውስጥ አንዱ ሰይጣን ሆነባቸው፤ (28^ሀ) “ኬላ ጠባቂ ሆይ፤ ልንገርህ፤ ይኸ የሚወስዱት አስከሬን (ለንጉሥ) አልሰግድም ስላለ ንጉሡ እስር ቤት የዘጋበት እስጢፋኖስ ነው” አለው። ኬላ ጠባቂው ሲሰማ ቅዱሳኑን ያዛቸውና የሆነውን ለግድም ገዢ ነገረው። አገረ ገዢው ሰምቶ (ነገሩን) ወደ ንጉሡ ላከ። ንጉሡ (ወደሱ) እንዲያመጧቸው አዘዘ። ዘጠኙን ወንድሞች ወሰዷቸው፤ ፪ቱን እዚያው ከአባታቸው እስከሬን ጋራ ተዋቸው። (እስከሬኑን) ከቤተ ክርስቲያን ውስጥ እስቀመጡት።

ከዚያ፤ ተከሥተ ብርሃን የሚሉት አንድ የደብረ ኩስያት መነኮሴ ሲያይ፦ “እንደዚህ ለምን ታደርጋላችሁ? ይኸ ከታቦቱ ጋራ የምታጥኑት የንጉሥ ጠላት አይደለምን?” አላቸው። ሲሰሙ ፈርተው ከታቦቱ ዘንድና ከቤተ ክርስቲያን አውጥተው ከእቃ ቤት⁴ እስቀመጡት። ንጉሡ የቅዱሱን እስከሬን መካከ ሰላምጌ እንዲቀብሩት፤ እነዚያን (28^ለ) ፪ ወንድሞችም ወደሱ

4. “ቤተ መዛግብት”።

እንዲያመጧቸው አዘዘ። እንደዚያ አደረጉ፤ (እነዚያን) ወንድሞች ወደዚያው (ወደ ንጉሡ አደባባይ) ወስደው ከፊተኞቹ ጋራ አስቀመጧቸው።

ለመበታተን ገዳም የማማረጥ ዕድል

ከዕለታት በኋላ፥ ንጉሡ ቅዱሳኑን ከፊቱ እንዲያቆሟቸው አዘዘ፤ ከፊት ለፊቱ አቆሟቸው። (ንጉሡ) እንዲህ ሲል ላከባቸው፤ “ከደብረ ዳሞዎች፥ ከገሊላዎች፥ ከሃሌሎዎች፥ ከሌሎችም፥ ወይም ከኢትዮጵያውያን ሁሉ እነሱ እንደሚያደርጉት እንድታደርጉ የትኞቹን ትመርጣላችሁ?”

ዞሲማስ የሚባለው ከቅዱሳኑ ፩ዱ፥ “የእግዚአብሔር ጽድቅ የሚገኘው ሕጉን በመጠበቅ እንጂ ብዙ በመሆን ነውን? ኖኅ በውሐ ጎርፍ ቅጣት ከጠፉት ከብዙዎች ውስጥ ከጥቂቶች ጋራ አልዳነምን? ሎጥና ልጆቹስ ከእሳት ዝናም ከሰዶም (አልዳነምን)?” አለ። ንጉሡ ይኸንን ሲሰማ እንዲገርፏቸው አዘዘ። አስኬማ ልብሳቸውን ሽርክተው ከመሬት ላይ አስተኟቸው። ግን ላይገርፏቸው፥ “ይተዋቸው” አለ። እስከ ጊዜው በቅያሜ አኖራቸው።

በደጅ ጥናት መጉላላትና “ደብረ ጽዮን”--60 ሰው ተገረፈ

ንጉሡ (29^ሳ) በምድረ ቅዱስ የበተኗቸውን በየወታደሩ እጅ እንዲሰበሰቧቸውና ወደሱ እንዲያመጧቸው አዘዘ። ወታደሮች ተልከው እንዳዘዘው አመጡለት። ንጉሡ ከዕለታት በኋላ፥ በፊት ከመረመራቸው ጋራ አብረው ከፊቱ እንዲያቆሟቸው አዘዘ። ፩ የንጉሡ የወታደሮቹ አለቃ የሆነ ሲያያቸው፥ “እነዚህ ለንጉሡ ሰገዱ ወይ? አለ። “የለም (አልሰገዱም)” አሉት። እንዲደበድቧቸው አዘዘ። በበትርና በዱላ ብዙ ድብደባ ደበደቧቸው። ንጉሡ (ከፊቱ) ካቆማቸው (በኋላ) ሳይጠይቃቸው ቀረ። ሲመሽ ወደየማደሪያቸው እንዲመለሱ አዘዘ። ደግሞ እንደገና አቆማቸው። ያን ዕለትም ሳይጠይቃቸው መሸቶ ወደየማደሪያቸው ተመለሱ። የዚህ ተንኮለኛ⁵ ሥርዓቱ እንደዚህ (ማጉላላት) ነው።

ከዚያ በኋላ፥ እንዲያቆሟቸው አዘዘ፤ ይኸ ሶስተኛቸው ነው። እንዳለፈው ጊዜ፥ “እነማንን ትመርጣላችሁ” ሲል ጠየቃቸው። ስለ ደብረ ጽዮንም፥ “ደብረ ጽዮን አሁን አለ ትላላችሁ ወይስ በኋላ ጊዜ ይመጣል ትላላችሁ?” ሲል (ጠየቃቸው)።⁶ (29^ሳ) ያ ወንድም፥ “በፊትም ብያለሁ፥ አሁንም እላለሁ።⁷ ስለበዙ የእግዚአብሔር ጽድቅ አይገኝም። ብዙዎች በጎርፍ ቅጣት ሲጠፉ፤ ኖኅ ከጥቂቶች ጋራ ድኗል፤ በሰዶምም ከእሳት ዝናም ሎጥ ከልጆቹ ጋራ ድኗል፤ ስለ ደብረ ጽዮንም (ጽድቅን) ለሚሠሩ አሁንም አለ፤ በኋላም ጽድቅ ለሚሠሩ ይመጣል” አለ።

ንጉሡ፥ “ደብረ ጽዮን ምን ይመስላል?” አለ።

ያ ወንድም፥ “ምን ይመስላል ልበልህ፤ ማሺኅ ነው ወይስ ዳጉሳ? መጽሐፉ ዓይን ያላየው፥ ጆሮ ያልሰማው፥ በሰው ልብ ያልታሰበ፥

5. ግዕዙ የሚለው “መስተአማኒ” ነው፤ ግን “መስተመይን” (“ተንኮለኛ”፤ “አታላይ”፤ “ሽንጋይ”) ለማለት መሆኑ ግልጽ ነው።

6. ስለ “ደብረ ጽዮን” እምነት በመግቢያው የተጻፈውን ተመልከት።

7. ሱቱ 9፡ 15።

አግዚአብሔር ለሚወዱት ያዘጋጀው ይላል” አለው።⁸ የሠራዊቱ አለቃ፡ “እናንተ እንደነኛ ሞት ጥቂቶች ናችሁ፤ እኛ አንደሚጠፉት ነን?” አለ። ያ ወንድም፡ “አንተ አልክ”⁹ አለው። የሠራዊቱ አለቃ ሲሰማ ሄዶ ለንጉሡ ነገረው። ንጉሡ እንዲገርፏቸው አዘዘ።

ቅዱሳኑን ፫ ሰዓት (30^ሰ) ላይ ከፊቱ አቆሟቸው፤ (አንደቆሙ) አስከ ዘጠኝ ሰዓት ዋሉ። እነሱ ግን ችሎታ ላለው አምካላቸው ዝማሬና ጸሎት አላቋረጡም። ከዚያ፡ አጋድመው ደማቸው አንደ ውሐ አስኪወርድ ድረስ ብዙ ግርፈያ ገረፏቸው። የተገረፉት ቅዱሳን ቀጥሮ ፰ ነበረ። ገርፎ አያንዳንዳቸውን በእስራት ከገኒ ድምበር ጀምሮ አስከ ኩላ አራይ ድምበር ድረስ ወደ መንግሥቱ ምሥራቅ እንዲበትኗቸው አዘዘ። ከተበተኑ አንደ አንበጣ የሚጠፉ መስሎታል። እግዚአብሔር የመከረውን ምክሩንና በነዚህ በባሮቹ ስብከት ለሕዝቡ የሚያደርገውን መድኃኒት አላወቀም። እነሱ ቢሆኑ በየገዳማቸው ለራሳቸው የጽድቅን ሥራ እየሠሩ ሊኖሩ ይችሉ ነበረ። ግን ይህቺ መበታተናቸው ከእግዚአብሔር (የተመከረች) ናት። በሰይጣን ስሕተት የተበተኑ ነፍሶችን በነሱ አማካይነት ሊሰበሰብና ከንጽሕ ሥርዓት ሊያስገባቸው (መክሮ) ነው።

አቡነ በርተሎሜዎስና ፈላጊዎቹ ጉንጽ “ከርቸሌ” ገቡ

ሽማግሌው አቡነ በርተሎሜዎስ ንጉሡን፡ “ሥርዓት አሟላለሁ እያልክ (30^ሰ) እንደዚህ የምትጥረው ለምንድነው? በጽዋ ውስጥ ያለ ኅደሎ ውሐን ውሐ ይሞሉበታል፤ ከሙሉው ላይ ቢጨምሩበት ግን ይፈሰሳል። አሁን የሐዋርያትና የነቢያት ሥርዓት ሙሉ ሆኖ ላለ በላዩ የምትጨምርበት ምንድን ነው?” አለው። በዚያች ቀን ከነሱ ጋራ ገረፈውና በቁጣ ድሮር ወደሚሏት ወደ ብሔረ ሳጉራ እንዲወስዷቸው አዘዘ። አስከ ጊዜው በጽኑ ገድልና በብዙ ተአምር ኖረ።

ከዚያ፡ ሁኔታውንና ወዴትስ አንደወስዱት፡ ስለ ወንድሞችም ሁሉ እንዲያውቁ ማግበሩ ፫ ወንድሞች ወደሱ ላኩ። መልእክተኞቹ ሲያፈላልጉ ከምድረ ፈጸጋር ደረሱ። እዚያ ጥቂቶችን ከተበተኑበት እገኛቸው። (ማግበር) እንደላኳቸው ነገሯቸው፤ እነሱም ምን እንዳደረጓቸው ገለጡላቸው። ሽማግሌውን ግን አላገኙትም። ሲያጠያይቁ ከንጉሡ አደባባይ ደረሱ። እገበያ ውስጥ ያዟቸው፤ ለንጉሡም ነገሩት። “ለንጉሥ ስገዱ” አሏቸው። ቅዱሳኑ፡ “እኛ (31^ሰ) ለአብ፡ ለወልድ፡ ለመንፈስ ቅዱስ በቀር ለሌላ አንሰማድም” አሉ። ንጉሡ እንዲደበድቧቸው አዘዘ። አአምሯቸውን እስኪሰቱ ድረስ በበትርና በዱላ ብዙ ድብደባ ደበደቧቸው። ከዚያ፡ አቡነ ገብረ ክርስቶስና አባ ተወልደ መድኅን ካሉበት ከጉንጽ አንዲያስገቧቸው አዘዘ። እዚያ በእስራትና በጽኑ ገድል ኖሩ።

ከመንበርታ ወደ ጓትር--30ውም

ንጉሡ ወታደሮቹን ወደ ብሔረ ትግራይ ላከ። መርቆርዮስ የሚሉት አንድ አላባቂ አብሯቸው ነበረ። መንበርታ ከሚባለው ገዳማቸው ከዲቦ ደረሱ።

8. ጥቅሱ ከትምህርተ ገቡአት ነው። ከታች ጎዳማ ቀጥሮ 136ን ተመልከት። ስለ እምነቱ መግቢያውን ተመልከት፤ የሚናገረው ስለ ደብረ ጽዮን ነው።

9. ጌታ ጲላሞስ፡ “የእይሁድ ንጉሥ ነህ ወይ?” ብሎ ሲጠይቀው እንደመለሰው፤ ማቴ 27፡ 11።

የኤጲፋንያ¹⁰ ዕለት ቅዱሴ ጨርሰው ከቁረቡ በኋላ፥ ከቤተ ክርስቲያን ተስብስበው ሳለ መጥተው ያዟቸው። መኖሪያቸውን ዘረፉት፤ የደከሙበትን ሁሉ ወሰዱት። እነሱንም ወስደው ከንጉሡ ዘንድ አመጧቸው። “ለንጉሡ ስገዱ” አሏቸው። ቅዱሳኑ፥ “አኛ ለአብ፥ ለወልድ፥ ለመንፈስ ቅዱስ በቀር ለሌላ አንስግድም” አሉ። እያንዳንዳቸውን በጥፈ መቷቸው። ከዚያ፥ ወደ ብሔረ ንትር (31^ሳ) እንዲወስዷቸው አዘዘ። ቀጥራቸው ፴፫ ነበረ። እዚያ አንድ ዓመት ያህል በአስራት ቆዩ።

ወንድም ገብረ ማርያም

በንጉሡ ትእዛዝ ከተበተኑትና ከወንድሞቹ ጋራ የአባታቸውን ዐፅም ሲያፈልስ በፊት በወንድም ሴላ ከተያዙት መካከል በነበረው ገብረ ማርያም በሚሉት ፩ ወንድም ላይ ብዙ ገድል ተፈጸመ። በቤተ አረሚ¹¹ በነበረበት ጊዜ የጋለ ዕንባ በልብሱ ላይ እስኪያንጠባጥብ፥ ከዚያም እስከ መሬት ደርሶ መሬቱን በሚያርስ (ለትሶ) በጸምና በጸሎት ላይ ነበረ። ከለቅሶ (ብዛት) የተነሣ ዓይኖቹ ደበዘዙ። ቀድሞም ጳማ¹² የለበሰ፥ የስማያትን ምስጢሮች የሚያይ ነበረ።

እዚያ አንድ ዓመት ቆየ። ፩ ዲያቆን ያገለግለው ጀመር። ዲያቆኑ፥ “አባ ሆይ፤ ለምን ታለቅሳለህ? ዓይኖችህ አይደበዝዙምን? ያለኸው በአረሚ ቤት ነው፤ እያየህ ደጉንና ከፉውን ብትለይ አይሻልህም?” ቢለው፥ “እግዚአብሔር ረድኤት ሳይሰጠኝ (32^ሳ) ወይም ነፍሴን ሳይቀበላት ይተወኛልን? የንጉሡን ተንኮል፥ በኛ ላይ የሚሠራውን ተንኮል አታይምን? እያንዳንዳችንን በየአረሚው ቤት በታተነን፤ ነፍሳችንንም ሊያጠፋ ይፈልጋል” አለው።

ከዚያ፥ የሆድ ሕመም የሚያመጣ ከባድ በሽታ አደረበት። ለመሞት ሲቀርብ ዲያቆኑን፥ “እንግዴህስ አትተክዝ፤ ቀኔ ቀርባለች፤ ጊዜዬም ደርሷል። እነሆ ልብሴን ለወንድሜ ለብርሃነ መስቀል ሰጠው። ሥጋዬን በእሱ ልብስ ገንዘው። በትሬንም ጠበል¹³ እንዲሆነው ሰጠው። አሁን እኔ ወደ አምላኬ ስለምሄድ አንተ የምትችለውን ያህል እርዳው” አለው። ያ ወንድም እግሮቹ ታሰረው በአረሚ ቤት አጠገቡ ነበረ። ዲያቆኑንም ባርኮ ነፍሱን የሚጠቅማት ምዕዳን በብዙው አስማው፤ የጽድቅንም ነገር ሁሉ አሰረዳው። ማስታወሻ እንዲሆነው ቀበቶውን ሰጠው። ከዚህ በኋላ፥ ዲያቆኑም ከቅዱሳኑ ጋራ ተደመረ።¹⁴

10. “የጥምቀት”፤ “የልደት” ሊሆንም ይችላል።

11. “በአንድ እስላም ቤት”። “አረሚ” ማለት በመሠረቱ “ይኸን አድርግ፤ ይኸን አታድርግ” የሚል ሕግ ያለው ሃይማኖት የሌለው “አረመኔ” ማለት ነው፤ ግን በግዕዝ ሥነ ጽሑፍ ውስጥ “አረሚ” እስላም ነው። እስላሞቹ እስላም ያልሆነውን ሁሉ (ክርስቲያኑን ጭምር) “ካፈር” እንደሚሉት ማለት ነው።

12. “ጳማ” ለጽድቅ ሲባል ባሕታውያን እንደሚያደርጉት በራስና በሰው አጅ የሚፈጸምባቸው የሥጋ ድክመት “ማቀቆ” ነው፤ መግቢያውን ተመልከት።

13. “ጠበል” ማለት “በረከት” ማለት ነው፤ ውሐ ብቻ አይደለም። ቃሉ “ጸበል” ከሚለው የግዕዝ ቃል የመጣ ነው፤ ትርጉሙ “አባራ”፥ “ትቢያ” ማለት ሲሆን፥ ከጸድቃን እግር ላይ ለበረከት የሚወሰድ ነው። በኋላ ግን ማናቸውም ጸድቃን የሚነኩት ነገር ሁሉ ለበረከት ስለሚያገለግል ሁሉም “ጠበል” ተባለ።

14. ከደቂቀ አስጢፋኖስ ተደባለቀ።

ከዚያ፥ በዚያች ሌሊት ከተኙ በኋላ፥ ይኸ ጳጳስ የለበሰው ሰው ካለበት ቤት ውስጥ ብርሃን ወረደ። አረሚው ከእንቅልፉ ነቅቶ (32^ሰ) ያንን ዲያቆን ጠራውና፥ “ይኸ የማየው ወጋጋን ምንድን ነው? እሳት ነጃል ይሆን? ቤት እንዳያቃጥል (እስቲ) እይ” አለው። ዲያቆኑ ከበሽተኛው ጋራ በቤቱ ተገን አብሮት ነበረ። አረሚው ከቤት ውስጥ ነበረ። ዲያቆኑ ሲነቃ የወጋጋኑ ብርሃን ጳጳስ ከለበሰው በሽተኛ ላይ ሲያንጸባርቅና ከሱ (ነጥሮ) ቤቱን ሲያበራው አየ። ዲያቆኑ ብርሃኑ በሽተኛውን እንደከበበው ዐወቀ። አረሚውን፥ “እሳት የለም” አለው። ተመልሰው ተኙ።

አረሚው አንደገና እንደፈተኛው የብርሃን ወጋጋን አየ። ዲያቆኑን እንደገና ጠራውና፥ “ምንድን ነው የምትሠራው? እሳት ይነድዳልን? ቤት እንዳያቃጥል እይ” አለው። ዲያቆኑ ተነሥቶ አየ። እንደበራቱ ያንን ጳጳስ የለበሰ ወንድም ብርሃን ከብብት፥ እዚያ ያሉት ከወጋጋኑ እያገኙ ሲያበሩ አየ። በቀዳማይ ታስረን ፳፪ በግዕዝ—ጥቅምት—ዓሥራ ...¹⁵ በጌታ በሰላም ሰማዕትነቱን ፈጸመ። ጸሎቱና በረከቱ ከኛ ጋራ ትሁን፤ (33^ሰ) አሜን፥ አሜን።

ያ ወንድም (ሰማዕትነቱን) እንደፈጸመ የቤቱ ሰዎች ዐወቁ። ለዚያ ብሔር ሹም ነገሩት። ዲያቆኑም ለወንድሞች ነገራቸው። የብሔሩ ሹም ሥጋውን እንዲቀብሩ አዘዘ። ሰዎች አንድ መነከሴ ከገበያ ሲያገኙ፥ “ና የንደኛህን በድን ቅበር” አሉት። “ሽቀጤን ማጣራቴን ትቼ አልመጣም” አላቸው። ሹሞች ስለሆኑ እንዲቀብር አስገደዱት። የአረሚዎች ሕጋቸው እንደዚህ ነው፤ የክርስቲያን በድን አይነኩም።

መነከሴው ሲያገኙረመርም አንድ አስላም አይቶት፥ “ምንድን ነው የምታገረመርመው? ይኸ መነከሴ ሲዘምር ከአፉ እሳት ሲወጣ አይቻለሁ፤ ጽድቅ ሰው ነው፤ ቅዱሶች ቤቴል መጥተዋል።¹⁶ አንተም እሱን ለመቅበር አታመንታ” አለው። ይኸንን ሲሰማ ሊቀብር ሂደ፤ እግር ብረቱን ከእግሮቹ ላይ አውልቀው ከምድረ በዳ ቀበሩት። (በኋላ) ወንድሞቹ መጥተው ወደ ቤተ ክርስቲያን ቅጥር ግቢ አፈለሱት። ሌሊት በዚያች ቤተ ክርስቲያን የቅዱሱ መቃብር ካለበት ብርሃን ወረደ። (33^ሰ) ያዩ ፪ ቄሶችና ፪ ዲያቆሞች ምስክሮች ሆነዋል፤ እንደገና ተደጋገመ። ብርሃኑ ሶስት ጊዜ ወረደ። ጸሎቱና በረከቱ ከኛ ጋራ ትሁን፤ አሜን።

15. ቊጥሩ አልተሞላም፤ “የዕብራይስጢውን” ሲያውቁት የኢትዮጵያ የምንለውን እሳውቁትም፤ “የዕብራይስጢውን” የቀን አቋጣጠር በይበልጥ የሚያውቁት ከሆነ ምክንያቱ ግልጽ አይደለም። እባ እበክረዙን “እኔም እንደነሱ ዕብራዊ ናኝ፤ እሥራኤላውያን ቢሆኑም እኔም እንደነሱ እስራኤላዊ ነኝ” ብለው ነበር፤ የእሥራኤላዊነትን ታሪክና ባህል ካመጡልን ሰዎች ውስጥ ይሆኑ እንዴ?

16. ? “ቅዱሶች” ያለው መላእክትን ይሆናል፤ “ቤቴል” ማለት በዕብራይስጥ “የእግዚአብሔር ቤት” ማለት ነው። በብሉይ ኪዳን ቦታው “ቤቴል” የተባለው መላእክት ስለወረዱበት ነው፤ ዘፍ 28፡ 12-22። ታዲያ ይህ ታሪክ የሚታወቀውና የሚታመንበት በክርስቲያኖቹና በእይሁድ ዘንድ እንጂ በእስላሞቹ ዘንድ አይደለም።

የቀጥራቸው መብዛት አስጋ--ንደኛም ከዳ

ከዚያ ደግሞ ቅዱሳን በትግራይ ብሔሮች በየገዳማቸው ሆነው፤ እርስ በርሳቸው ምዕዳን አያሰማሙና የአባታቸውን ውሳኔዎች አየጠበቁ፤ የትምህርታቸውን ቃል ብዙዎች አስከቀበሉና በንጽሕ ሥርዓት አብረዋቸው አስከሆኑ ድረስ የነፍስና የሥጋ ምግብ የሚሆነውን ቃል መለኮት እያስተማሩ ተቀመጡ። የቅዱሳን ደቀ መዛሙርት ሥራ አንደሚለው በነጋ ቀጥር እግዚአብሔርን የሚያምኑ ይጨምራል።¹⁷ በመጽሐፈ ፍጥረትም እንደዚሁ ይላል፡ የእስራኤል ልጆች ግብጾች ባስቃዩዋቸው መጠን ይበዙ ነበረ።¹⁸

በዚህ ምክንያት ጠላት ተቆጥቶ፡ የክፋቱን መርዝ በብዙዎች ልብ ሞጀረው። ከዚያ፡ ትዕግሥትን ባለመቻል (34^ሀ) እንደ ስሙ ያልሆነ፡ በሥራው ስም ያል¹⁹ የሆነ ፩ ሳሙኤል የሚባል ወንድም ከማኅበር ተለይቶ ወደ ንጉሡ ሄዶ ቅዱሳንን በብዙ ውሸት ነገር እንዲህ ሲል ከሰሳቸው፡ “እነሱ ከነመምህራቸው ካሉበት አመራለሁ፤ እንዲያውም እሱ ከፊተኛው አባታቸው የጸናና የከፋ ነው።”

ንጉሡ ይኸንን ሲሰማ በጣም ተቆጣ። ቁጣውን የሚያበርዱለት ወታደሮቹን ላከ። ያም አሳባቂ አብሯቸው ነበረ። ዴስአ ከምትባለው የቅዱሳኑ ገዳም መጡ። ብዙዎቹን ያዟቸው። መኖሪያቸውን ዘረፉት፤ የደከሙበትን ሁሉ ወሰዱት። እነሱንም አስረው ወሰደው ሌሎቹን ወንድሞቻቸውን አስከረዋቸው ድረስ በዘበኞች እጅ ከመንገድ አስቀመጧቸው፤ ምክንያቱም፡ ንጉሡ ከተገኙበት ቦታ ሁሉ እንዲሰበሰቧቸው አዝዞ ነበረ።

ቀጥሎ መንበርታ ወደምትባል ወደ ሌላ ሀገር ሄዱና (አዚያ ያሉትን) ቅዱሳን ያዙዋቸው። የደከሙበትን ሁሉ ወሰዱት፤ እነሱንም አስረው (34^ለ) ወንድሞቻቸው ወዳሉበት ወሰዷቸው።

ከዚያ፡ ወደ ትግራይ አገረ ገዢ ሄደው ዐጋሜ ውስጥ ያሉትን ቅዱሳን እንዲይዛቸው የንጉሡን መልእክት ነገሩት። አገረ ገዢው ስምቶ ከንጉሡ መልእክተኛ ጋራ (ሊፈልጋቸው) ሄደ። ቅዱሳኑ ካሉበት ሀገር ደርሰው እነሱን በመፈለግ ደከሙ። ከሀገሩ ሹማምንት ፩ዱን በግዛቱ ያሉትን ቅዱሳን እንዲይዝና እንዲሰጣቸው፡ (ይህን ቢያደርግ) በሀገሪቱ በሞላ የበለጠ ሹመት እንደሚሰጡት ቃል ገቡለት። እሱም በምክራቸው ተደልሎ ቅዱሳኑን በምድረ በዳና በየዋሻው ካሉበት ሄዶ ያዛቸው። መቼም የዚህ ዓለም ድሾች ሕጋቸው እንደዚህ ነው። የደከሙበትንም ወሰዱባቸው።

እነሱንም ወደ አገረ ገዢው ወሰደው ከፊቱ አቆሟቸው። ስለሁሉም ነገር ጠየቃቸው፤ በማህላቸው አእምሮና የመንፈስ ቅዱስ ልቦና ያለባቸው ካህናት ነበሩ፤ (አንዱ) አቡነ ይሥሐቅ ለማኅበር ቅድስት ሥርዓት መከታ የሆነ የዕንቁ ሳጥን ነው፤ ሌላው በጽድቅ ሰማዕት የሆነው ባለመልካም መታሰቢያ መልክጻዴቅ ሲሆን ሌሎችም መነኮሲዮችና ቅዱሳን አብረዋቸው

17. የሐ ሥራ 2: 47።

18. ዘፀ 1: 12።

19. ስምያል “ስማዝያል” የሚባለውን የክፉ መንፈስ ስም መጥራቱ መሰለኝ፤ ሄኖ 1: 4፤ Michael A. Knibb in consultation with Edward Ullendorff, *The Ethiopic book of Enoch*, vol. 1, Oxford 1978, p. 35.

ነበሩ። (35^ሀ) አገረ ገዢው፡ “ለንጉሡ ስገዱ” አላቸው። ቅዱሳኑ፡ “እኛ ለአብ፡ ለወልድ፡ ለመንፈስ ቅዱስ በቀር ለሌላ አንሰግድም” ሲሉ መለሱ። እሺ ማሰኘት ሲያቅተው፡ በበትር እንዲደበድቧቸው አዘዘ። ደበደቧቸው፡ ብዙ አሳመሟቸው፤ ከዚያ፡ እያንዳንዳቸውን በእስረኝነት ጠበቋቸው።

የንግሥተ ማርያም ዕውቀት፡ ቈራጥነትና ቀንጅና

ከዚያ ደግሞ እነዚያን መንከሲቶች አገረ ገዢውና በምንከሰና ስም በሚጠሩ ንቡራን አዶች²⁰ በነበሩበት አደባባይ ሁሉ ፊት አቆሟቸው። የንጉሡ መልአክተኛ ከነሱ አንዱን ትልቋን ንግሥት ማርያም የምትባለውን አነት፡ “ሃይማኖትሽ ምንድን ነው?” ብሎ ጠየቃት። ቅድስቷ በመንፈስ ቅዱስ ኃይል ተጉላምሳ የዚህ ዓለም ባለሥልጣኖችን ግልምጫ ሳትፈራ፡ በጣዖት አምላኪ ንጉሦች ዘመን ሰማዕት እንደሆኑት የቀድሞ ሴቶች፡ “ስለ ሃይማኖቴ አብ፡ ወልድ፡ መንፈስ ቅዱስን አመልካለሁ” አለችው። ደግሞ፡ “መምህርሽ ማነው?” ብሎ ጠየቃት። ቅድስቷ፡ “መምህረ ክርስቶስ ነው” አለችው። “የምንከሰና ልብሰ ያለበሰሽ ማነው?” አላት።²¹ ቅድስቷ፡ (35^ለ) “የእግዚአብሔር ካህን አለበሰኝ” አለችው። “ደብሩ የት ነው?” አላት። ቅድስቷ፡ “ደብሩ ደብረ እግዚአብሔር ነው” አለችው።

የንጉሡ መልአክተኛ ሲሰማ በጣም አደነቀና አብረውት ያሉትን፡ “ይቺ ሴት ደብረ እግዚአብሔር የምትለው ወዴት ነው?” ብሎ ጠየቃቸው። አነሱም፡ “ደብረ እግዚአብሔር መላው ምድር ነው” አሉት። እዚያ የነበሩ በችሎታ ያደረገችውን ያፏን መልስና የነገሯን ሁሉ አስተዋይነት ሲሰሙ አደነቁ። ምክንያቱም የኢየሱስ ክርስቶስ መንፈስ በሷ አድሮ ይናገር ነበረ።

አሷም ቁመቷ ያማረ፡ መልኳ ቆንጆ፡ ፊቷ ደስታ የተመላ፡ ትውልዷም ከአገሬው ታላላቆች፡ ከብሔሩ ሹማምንት ነበረ። ደግሞ ለዚህ ሥርዓት ብዙዎች ሕንፃዎች በላይዋ አስኪሠሩ ድረስ መሠረት ነበረች። በሰማዕትነትም ወንድሞችን እንደ ቅዱሳን ሰማዕታት እናት እንደ ቅድስት አርሴማ ታበረታታቸው ነበረ።²² ሰማዕትነቷን ፈጽማ የድል አክሊሏን እስክትደፋ ድረስ ሁል ጊዜ ስትጋደል ኖረች።

የንጉሡ መልአክተኞች የቃሏ ፍጻሜ ወደፊለጉት (36^ሀ) እንደማይለወጥ ሲያውቁ ከቅዱሳኑ ጋራ አብራ እንድትሄድ አደረጉ። ሴቶቹ ንደኞቿም አብረዋት ነበሩ።

ያ ከሀገሩ ሹሞች አንዱ የነበረው፡ የዚህን ዓለም ሹመት ተስፋ በማድረግ ቅዱሳኑን እንዲይዝ በነገር ድሰላ የተታለለው ሰው እንዲስጡት የተደረገለትን ተስፋ አላገኘም። ነቢዩ፡ “የኃጢአተኛ ሞት ክፉ ነው”²³ እንዳለው ታሞ ክፉ ሞት ሞተ።

ይኸንን አጥብቀው የፈለጉትን የነፍስ አባታችንን ሊቀ ማኅበሩን አላገኙትም። የዚች ቅድስት ሥርዓት አባትና መሪ እንዲሆን እግዚአብሔር ከእጃቸው ሰወረው፤ እጃቸው ላይ አልጣለውም።

20. የትላልቅ አድባራት አለቆች።

21. በገዳም ሥርዓት አመንኳሸና መምህር የገዳሙ መምህር (አበምኔቱ) ነው።

22. ቅድስት አርሴማ ባሕታዊት ነበረች፤ ታሪኳ በተለምዶ ማርያም ወሰጥ ተጽፏል፤ ለምሳሌ፡ EMMML 2058, f. 117a, Catalogue VI, p. 82, (no. 166).

23. መዝ 32፡ 22።

እምሳ ሰባቱንም በማነቆ እስረው እመጧቸው

የንጉሡ መልእክተኞች ቅዱሳንን፥ መነኮሲቶቹን ጨምረው፥ ከመንገድ ላይ ከነበሩት ሰዎቻቸው ጋራ ደባለቋቸው፤ ቀጥራቸው ፶፯ ሆነ፤ ከዚያ፥ በማነቆ እስረው ከንጉሡ አደባባይ እመጧቸው። ከስፈሩ ውጪ፥ ... ወር ያህል እስቀመጣቸው።

... በፊት እያንዳንዱን ለያይተው ከበተኟቸው (36^ላ) ውስጥ ፪ቱን “ፀረ ማርያም ናቸው፤ መጽሐፈ ተአምረ ማርያምንም እጅ አይነሡም” በሚል ከሰሰው እመጧቸው።

“ተአምረ ማርያምን እጅ አይነሡም”

ከዕለታት አንድ ቀን፥ (ንጉሡ) ሁሉንም ከብሔረ ትግራይ ካመጧቸው ጋራ በአንድነት እንዲያቆሟቸው አዘዘ። (ሲቆሙ)፥ “ለንጉሡ ስገዱ” አሏቸው። ቅዱሳን፥ “እኛ ለእብ፥ ለወልድ፥ ለመንፈስ ቅዱስ በቀር ለሌላ አንሰማድም” አሏቸው። ከዚያ፥ ንጉሡ “መጽሐፈ ተአምረ ማርያምን እጅ አይነሡም” በሚል ከሰ ወዳመጧቸው ወደ ፪ቱ፥ “የሚሏችሁ እውነት ነውን?” (ብሎ) ላከባቸው።

፩ዱ ወንድም፥ “እኛ እጅ አንነሳም አላልንም፤ ብቻ አንድ ተላላኪ ከወንጌል ንባብ በኋላ (እንዲነበብ) አንድ መጽሐፍ እመጣልኝ፤ ይኼ መጽሐፍ ምንድን ነው? አልኩት። መጽሐፈ ተአምረ ማርያም ነው አለኝ። የሐዋርያት ሥርዓት እኮ እንደዚህ አይደለም። ከኦሪት፥ ከነቢያት፥ ከሐዋርያት ዜና²⁴ መጻሕፍት ሁሉ (ተነብዩ) ከዚያም ቀጥሎ ወንጌል ይነበባል፤ ከጸሎት ፍጻሜ በኋላ ወንጌልና መስቀል እጅ ይነሣል አልኩት። የቃሌን መጨረሻ ስምቶ መጽሐፉን ይዞ ሄደ። ከዚያ በኋላ ያንን መጽሐፍ (37^ሀ) እንዲሰጠኝ ጠየቅሁት፤ ስጠኝ፤ አንብቤ እጅ ነሣሁት” አለ።

ንጉሡ፥ “ይኸን የምትለው ንቀህ አይደለምን?” አለው። ያ ወንድም፥ “የምንቅ እንደሆነ አሁን ፈትኑኝ” አለው። ንጉሡ፥ “አጎንብሶ? ማንስ ተጎንብሶ?” አለ። ከዚያ፥ ንጉሡ እንዲደበድቡት አዘዘ። በዱላ ደበደቡት።

ለመቀጣት እሽቅድድም

በፊት ወዳመጣቸው ቅዱሳንና መነኮሲቶች እንዲህ ሲል ላከባቸው፤ “ሃይማኖታችሁ ምንድን ነው?”

ቅዱሳን፥ “ሃይማኖታችን አብ፥ ወልድ፥ መንፈስ ቅዱስ ነው” አሉት። ንጉሡ፥ “ሐዲስና ብሉይ እየጠቀሳችሁ አስረዱኝ” አላቸው። ቅዱሳን ስለ ሥላሴ ህልውና ከነቢያት ትንቢት፥ ከሐዋርያት የዜና መጽሐፍም ማስረጃ እያመጡ በሚገባ መለሱለት።

ይኸንን ባስረዱት ጊዜ ደግሞ፥ “በአብርሃም ቤት የተስተናገዱት ሰዎች አነማናቸው ትላላችሁ” አለ። ቅዱሳን፥ “መጽሐፉ ፫ ሰዎች ይላል” አሉት።²⁵

24. የሐዋርያት ሥራ።

25. ንጉሡ ስለዚህ መጽሐፈ ሥላሴ በሚል ርእስ በሰፊው ጽፋል፤ ለምሳሌ፥ Kurt Wendt, *Das Maṣḥafa Milād (Liber Nativitatis) und Maṣḥafa Sellāsē (Liber*

“አንተስ እነማናቸው ትላለህ?” (አለ)። “ከኛ በግድ ልትማር ትፈልጋለህ? ከኛ ልትማር ከፈልግህ በበጎ (መንገድ) ጠይቀን። እንደዚህ በማስፈራራት (37^ላ) ከሆነ ሰላምታ እንስጥህም” (እሉት)።

ንጉሡ ሲሰማ በጣም ተቆጣ። የሱን መነኩሴዎች እና ሌሎችንም እዚያ የነበሩትን እንዲፈርዱ አዘዛቸው። ከንቡራኑ አዶቹ አንዱ ተነሥቶ፤ በቅዱሳኑ ላይ እንዲህ ሲል የሞት ፍርድ ፈረደባቸው፤ “እነሆ እኔ የዓለምን ፍብ ዞሬያለሁ፤²⁶ ያየሁት ሁሉም ንጉሥ ሲያከብር ነው፤ (እነዚህ) ንጉሥ አያውቁ፤ ለቃሉ አይታዘዙ። አሁንም ወንጌሉ እንዳዘዘው ያድርጉባቸው፤ ከባሕር ጥልቀት ያስጥሟቸው።”²⁷ አንዳንዶቹ፤ “ሞት ይሙቱ” አሉ።

ንጉሡ እንዲደበደቡ አዘዘ። እስኬማ ልብላቸውን ሸርክተው ወታደሮቹ እየተፈራረቁ በዱላ ትልቅ ድብደባ ደበደቧቸው። ቅዱሳኑ ደግሞ ለመገረፍ አንዱ ከሌላው ይሸቀዳደሙ ነበረ። መነኩሴቶቹም ከነሱ ጋራ ተገረፉ። ሌሎች የጽድቅ ተስፋ የሌላቸው መበለቶች ድንጋይ እያነሡ (መነኩሴቶቹን) ይመቷቸው ነበረ። እነሱ ግን ጽድቅን ተስፋ በማድረግ ይታገሡ ነበረ። ዶሮ እስኪጮህ ድረስ እዚያው ጣሏቸው፤ ከዚያ በኋላ (38^ሀ) ወደየማደሪያቸው መለሷቸው።

የንጉሡ ጉባኤና የብሔረ ምርጋይ ስደት

አንድ ቀን፤ ንጉሡ ጉባኤ አደረገና ቅዱሳኑን ከአደባባይ አንዲያመጧቸው አዘዘ። ንጉሡ፤ “በጳጳስ ታምናላችሁን? ብሎ ጠየቃቸው።²⁸ “አዎን፤ እናምናለን፤ ክህነት የምንወስደው ከሱ ነው” አሉ። አንዳንድ መነኩሳት ንጉሡን፤ “ጳጳስ እንኳን አይክዱም፤ ግን መምህራችሁን ስደቡ በሏቸው” ብለውት ነበርና፤ “በሉ፤ አስጢፋኖስ ርኩስ ነው ብላችሁ መምህራችሁን ስደቡ” አሏቸው። ቅዱሳኑ፤ “የወንጌልን ሕግ ስላስተማረን የመምህራችንን ስም አንሰድብም” አሉ። እምቢ ሲሉ እንዲገርፏቸው አዘዘ። ጤጤ በምትባል የመግረፊያ ጅራፍ ብዙ ገረፏቸው። ከዚያ ደግሞ የፀሐይ አገር²⁹ ወደሆነችው ወደ ብሔረ ምርጋይ እንዲወስዷቸው አዘዘ። እዚያ የወሰዷቸው የንዳድ/የወባ³⁰ በሽታ ስላለባት በዚያ በሽታ እንዲያልቁ ነው። እስከ ጊዜው እዚያ ቆዩ።

Trinitatis) des Kaizers Zar'a Yā'qob, CSCO, vol. 221/41, Louvain 1962 and CSCO, vol. 235/43, Louvain 1963, 70-79; Getatchew Haile, “The Homily of Aṣe Zār'a Ya'eqob of Ethiopia in Honour of Saturday,” Orientalia Lovaniensia Periodica, vol. 13 (1982), pp. 196-205.

26. እኚህ ስው ሮማንና ናፖሊን (ምናልባት ኢየሩሳሌምንም) የነበኙት ንቡረ እድ ፍሬ ሚካኤል ይሆናሉ፤ Tadesse Tamrat, *Church and State*, p. 265.
27. ማቴ 18፡ 6፤ ሉቃ 17፡ 2።
28. ደቂቀ ኤዎስጣቴዎስ/ማዕቀበ እግዚእ የሚባሉት ክህነትን እይቀበሉም ነበረ፤ Conti Rossini and L. Ricci, *Il libro della luce del negus Zar'a Yā'qob (Mashafa Berhān)*, CSCO, vol. 261/51, Louvain 1965, pp. 153-156. እነዚህም እንደነሱ መስለውታል።
29. “ቆላ”።
30. ማቄዮ/ይ።

አቡነ ገብረ ክርስቶስ

ከጉንጽ ያስገቡት አቡነ ገብረ ክርስቶስ በእስራትና በጸና ገድል (38^ሳ) በትዕግሥት በምግብና በልብስ ችግር ፫ ዓመት ከጄ ወር አሙልቶ ሰማዕትነቱን በመጋቢት ፪ ቀን በጌታ ሰላም ፈጸመ። ጸሎቱና በረከቱ ለዘላለም ከኛ ጋራ ትሁን፤ አሜን።

አቡነ ዞሲማስ

የአባቱን የቅዱስ እስጢፋኖስን ዐዕም ሲያፈልስ ከግድም ኬላ ላይ የያዙት፡ ያ ከንጉሡ ፊት ያቆሙት ጊዜ፡ “የእግዚአብሔር ጽድቅ የሚገኘው ሕግ በመጠበቅ እንጂ ስለበዙ ነውን?” ያለውና ስለ ደብረ ጽዮን ሲጠይቁት (ደግሞ)፡ “ማሸላ ነው ልበልህ ወይስ ጸጉላ? መጽሐፍ የሚለው ዓይን ያላየው ጆሮ ያልሰማው፡ እግዚአብሔር ለሚወዱት ያዘጋጀው ነው” ያለው አቡነ ዞሲማስ ገድሉን አሟልቶ ከንጉሡ የመጡ ብዙ ቅጣቶችን ታግሦ በእስራትና በግርፋት ሳለ ካገኘው የመንፈስ ሲሳይ ለሌሎች እያካፈለ፡ የሚታየውን ተስፋ እየሰጠ ብዙ ነፍሶችን ከሚገድል የዚህ ዓለም ባለሥልጣን የሐሰት ፍርድ ቅጣትን ለሚሸሹ ድጋፍ ሆኖ ሰማዕትነቱን ... ወር ... ቀን በሰላም እግዚአብሔር ፈጸመ። (39^ሀ) ጸሎቱ ከኛ ጋር ትሁን፤ አሜን።

እነዚያ ወደ ብሔረ ምርጋይ የወሰዷቸው ደግሞ፡ እዚያ በወባ በሽታ በብዙ ጸማ ኖረው፡ ከነሱ ውስጥ ፲፯ቱ በእዚያው ዓመቶች በመልካም ገድል ሰማዕትነታቸውን ፈጸሙ። ከነሱ አንዷ ምእመኒት ነበረች፤ አብራቸው ገድሏን ፈጸመች። ጸሎታቸውና በረከታቸው ከኛ ጋራ ትሁን፤ ለዘላለምም ትጠብቀን፤ አሜን።³¹

ለተረፉት እግዚአብሔር (ምሕረቱን) ከፍቶላቸው (እስከ) ደዋሮ በወዴህም እስከ ፈጸጋር ድረስ ደረሱ፡ የነፍስ ምግብ የሆነው የመለኮት ቃል መራቸው። ንጉሡ ወዲያ ወዲህ እንደሚሉና እንደሚያስተምሩ፡ እነሱ³² እንዳሰቡት እግዚአብሔር እንዳላጠበበባቸው ሰማ። (ንጉሡ) እያንዳንዳቸውን በየአረሚው ቤት የበተናቸው ሃይማኖታቸው እንዲጠፋ፡ ሥርዓታቸውና ትምክሕታቸው እንዲሻር፡ በምርጋይ ያሉትም በወባ በሽታ እንዲያልቁ ነበረ። በምሕረቱ ብልጽግና እና በፍቅሩ ብዛት ያፈቀረን እግዚአብሔር ግን በኃጢአታችን ሙቶች ሆነን ሳለ በነሱ ስብከት ምሕረት አወረደልን። ከተበተንበትም (39^ሐ) ወደምትበልጠው ሃይማኖት ሰበሰበን። በነሱ (ስብከት) ከውሐና ከመንፈስ ቅዱስ የሆነችው ሁለተኛ ልደታችን በንጽሕትና በጸጻች ንስሐ ከከፍተኛ ወደ ከፍተኛ ከፍ ከፍ እያለች ታደሰች። በብዙ አውራጃዎቹ እንደመበተናቸው ብዛት በዚያው ልክ ጥሩዋ ሃይማኖታቸው ተዘራች፤ ብዙ ደጋሳችንም አፈራች። እንደ ስንዴ ዘር--ካልሞተች ብቻዋን ትቀራለች፤ ከሞተች ግን ብዙ ዘር ታፈራለች።

እንደገና ሰበሰቧቸው--136ቱ የጋላ ግዙቶች

ንጉሡ እንዳሰበው ማድረግ ሲያቅተው ጊዜ በየአረሚው ቤት የበተናቸውንና በምርጋይ ያሉትን ከ፩ ቦታ እንዲሰበሰቧቸው አዘዘ። (ሲሰበሰቡ)

31. ግዕዙ የሚለው “ጸሎቱና በረከቱ” ነው፤ ሳይታሰብበት የገባ መደምደሚያ ነው።

32. ንጉሡና ወገኖቹ።

እያንዳንዳቸው በየአረሚው ቤት በእስራት እንዲኖሩ ጋሳ ወደምትባል የአረሚ ምድር እንዲወስዷቸው አዘዘ። ወታደሮቹ ትእዛዙን ተቀብለው ወደዚያች ሀገር ወሰዷቸው። ለዚያ ሀገር ሹም እስረከቡትና ንጉሠ ያለውን ነገሩት። ተረክቦ እንዲያስሯቸው ሎሌዎቹን አዘዛቸው። በተበሳ ግንድ እስሯቸው፤ (40^ሳ) ቊጥራቸው ፻፴፯ ሲሆን ከነሱ ውስጥ ፻፮ቱ መነኮሲቶች ነበሩ። እዚያ እያሉ ፭ ወንድሞች በእግዚአብሔር ሰላም ገድላቸውን ፈጸሙ። ጸሎታቸው ከኛ ጋራ ይሁን፤ ለዘላለምም ይጠብቀን፤ አሜን።

በጌታ ሰላም እዚያው ፈጸሙ። ጸሎታቸው ከኛ ጋራ ይሁን፤ ለዘላለምም ይጠብቀን፤ አሜን።

አቡነ ይሥሐቅና ሊቀ ማኅበሩ

ይኸም አቡነ ይሥሐቅ³³ በእስራትና፥ በከባድ ገድል፥ በብዙ ትዕግሥት የደረሰበትን ስቃይ ሁሉ እየተቀበለ ከእነሱ ጋራ ኖረ። ወንድሞች ሁል ጊዜ ወደ ላይኛው እንዲያስቡ እንጂ ሐሳባቸውን ከላይ ወደ ጠሬ ዓለም ፍለጋ እንዳያወርዱ ምዕዳን ያስማቸው ነበረ። ከወንድሞች ጋራ በእስራት ከወሰዱት ጀምሮ በመንፈስ ቅዱስ ምክር ወደ ቀድሞ ገዳማቸው እስኪመለሱ ድረስ ጭዓመት ያህል እዚያው ኖረ።

እዚያ በነበሩበት ጊዜ ሊቀ ማኅበሩ³⁴ በአረሚ ብሔር እንደበተኗቸው ስለሰማ (40^ሳ) አደጋቸውን ለማወቅ ጎበኛቸው። ከነሱ ዘንድ ሲደርስ፥ “ሰላም ለናንተ ይሁን” አላቸው።³⁵ ወንድሞቻቸው እንዴት እንዳሉም ነገራቸው። ታላቅ ደስታ ተደሰቱ፤ እግዚአብሔር ስለሠራላቸው ሁሉ ሰብሐት አቀረቡለት።

ከዚያ፥ ወንድሞችን ሁሉ ሰበሰባቸውና፥ “በአረሚ ብሔር ከምትኖሩ ወደ ክርስቲያኑ ምድር ብትመለሱ ይሻላችኋል” አላቸው። ወንድሞች፥ እሺ አሉትና ከዚያ ወጥተው እግዚአብሔር ወደአዘጋጀላቸው ቦታ ሄዱ። አቡነ ይሥሐቅ ግን ከሊቀ ማኅበሩ ጋራ ሄደ፤ እብረው ብሔረ ትግራይ እስኪደርሱ ድረስ ከእሱ አልተለየም።

ከዚያ፥ ከተሰደዱበት እንደተመለሱ ማኅበር³⁶ አቋቋመው፥ በኃጢአት የተበተኑ ብዙ ነፍሶች ሰበሰቡ።³⁷ ቤተ ክርስቲያን ተክለው ቊጥር ለላረጉ። የወንድሞቻቸውን ተዝካር አወጡ። የነፍስ አባታችን ሊቀ ማኅበሩ ወደ ሌሎች ማኅበር³⁸ ሲሄድ ለተረፉት በሱ ምትክ እንዲሆን እሱን³⁸ እዚያው

33. አቡነ ይሥሐቅ ደቂቀ አስጢፋኖስ በጣም ከሚያከብሯቸው ሽማግሌዎቻቸው አንዱ ነበሩ፤ ገድለ አቡነ ኢሳይያስ እንደሚያመለክተው ደብረ ገርዜንን የሠሯት (ዘከነጸ) አላቸው ናቸው፤ Ferenc, “Les Actes d’Isaïe”, p. 244. በአቡነ አበክረዜንና በአቡነ ዕዝራ ገድል ውስጥም ተጠቅሰዋል።

34. “ሊቀ ማኅበሩ” የሚለው በዚህ መጽሐፍ ውስጥ ለማቸው አንዴም ያልተጠራውን አቡነ አበክረዜንን ይመስለኛል።

35. አነጋገሩ የማናውቀውን ልማድ የሚገልጽ ይመስላል፤ አለዚያማ በኛ ዘመን ባህል ሲሆን “ሰላም ለናንተ ይሁን” ማለት ሊመዘገብ የሚገባው ድርጊት አይደለም።

36. ገዳም።

37. አዲስ ተከታዮች አተረፉ።

38. አቡነ ይሥሐቅን?

ይተወዋል። መንጋውን አንደሚጠብቅ (41^ሀ) እንደ ደግ እረኛ በግሠጽና በማስተማር እንደዚህ ሲጋደልና ሲደክም ብዙ ዓመቶች ኖረ። በደረሰበት ቦታ ሁሉ ቀርባን የሚያሳርግበት ቤተ ክርስቲያን መመሥረትን ያስቀድማል። ከዚያ በኋላ ልብሳቸውንና የዕለት እንጀራቸውን በጽድቅ ደክመው የሚያገኙበትን ያስባል። ደግሞ ከነሱ ላይ ያነሣና ለድኸታች ያካፍላል። የጀመረውን ሁሉ እግዚአብሔር ያሠምርለታል።

ከፍ ያለ ስደትና ብዙ ችግር

በእንደዚህ ያለ ለጽድቅ ሥርዓት በመዝነትና ለወንድሞች ጥሩ ነገር ሲያስብ በወንድሞች ላይ የማጎበር ሥርዓት ካቋቋሙ ጀምሮ ያልደረሰ ከፍ ያለ ስደትና ብዙ ችግር መጣ። ብዙ ቅዱሳን የሚበሉት በማጣት ገድላቸውን ፈጸሙ።³⁹ (በማዕትነታቸውን) የፈጸሙትን ጥቂት ወንድሞች (ብቻ) እየረዱት (አቡነ ይሥሐቅ?) ብቻውን ይቀብራቸው ነበረ። የነፍስ አባታችን ሊቀ ማጎበሩም ከሱ ጋራ ነበረ።⁴⁰

በዚህ ጭንቅ ላይ አያሉ የወንድሞቻቸውን ተዝካር ሲያወጡ ቀርባን ማሳረጋቸውን አልተወም። ምግባቸው የሾላ ፍሬ፣ ዱባ፣ ቅጠላቅጠሉ ሁሉ ነበር። እነሱንም ቢሆን የሚያገኙት በትንሹ ነበር።

(41^ለ) (የተረፉት) ጭንቁን ሁሉ አሳልፈው ከዚያ፣ የላይኛው (ጌታ) ወደ ቀኝ እየመራቸው ብሔረ ቅዳ እስኪደርሱ ድረስ ሄዱ። ብዙዎችን በንጽሕት ንስሐ ወደ እምነት እየመለሱ እስከ ጊዜው ድረስ እዚያ ኖሩ።

ከዚያ፣ ወንድሞች አበዘት ከምትባል አገር በተሰበሰቡ ጊዜ በሱ ምትክ ምዕዳን እንዲያስማቸውና እንዲገሥጸቸው (ወደነሱ) ላከው። እዚያም እንደዚሁ ኖረ። ከዚያ፣ እስከ ምዕራብ ብሔር ድረስ ተሰደዱ። ከዚያ ደግሞ ወደ ብሔረ ትግራይ ተመለሱ። ወንድሞችን ወደፊተኛው ቦታ ሰበሰባቸው። በጥሩ ሕንፃ አሠራር ቤተ ክርስቲያን ተከለ። ይኸም ቅዱስ ለነፍሳቸው ሕይወት በጸም፣ በጸሎት፣ በልመና ይተጋ ነበረ። ለቀርባን ሲቀድስም ዕንባው እንደ ውሐ ይወርድ ነበረ። (የሰማዕትነት) ፍጻሜው እስከተገለጸለት ድረስ እንደዚህ በጽኑ ገድል ኖረ።

ከዚያ፣ ከባድ ደዌ አደረበት፤ እሱ ግን ሁሉንም ታግሞ ይላላኩት የነበሩትን ወንድሞች ምዕዳን ያስማቸው ነበረ። ከዚያ፣ በመልካም ሽምግልና በግንቦት ዓሥራ ዘጠኝ ቀን አረፈ። (ገድሉን) ሲፈጽም (42^ሀ) ወንድሞች እሱ ዘንድ ተሰብስበው ሬሳውን በቅዱሳን ሥርዓት ገነዙት። ከመንበር ላይ አጋድመው ከቤተ ክርስቲያን አስቀመጡት። የነቢያትን መዝሙርና ቅዱሳት ወንጌላትን አነበቡ። ከዚያ፣ ቅዳሴ ገብተው ቀርባን ሠሩ። እዚያ እያለቀሱለትና እያዘኑለት ቀበሩት። ጸሎቱና በረከቱ ለዘላለም ከኛ ጋር ትሁን፤ አሜን፤ አሜን።

“ገድለ” ንግሥተ ማርያም

ያቺም ንግሥተ ማርያም⁴¹ የሚሏት ቅድስት የሆነች የመነሱሲቶቹ እናት ጽድቅን በመካፈል በምስክራም ሆነ በችግርና በጭንቅ ውስጥ ሁሉ ለሞት

39. በረኅብ አለቁ።

40. ዐረፍተ ነገሩ የጉደለው ነገር አለ።

41. ከላይ “ንግሥተ ማርያም” ያላቸው መነሱሲት ናቸው።

እስከትደርስ ቅዱሳኑን በመንገዳቸው ሁሉ ትከተላቸው ነበረ። ሲገርፏቸውም ከነሱ ጋራ ተገርፋለች። በዚህም ሥቃያቸውንና ትዕግሥታቸውን ተካፍላለች። በእስራት ወደ ብሔረ አረሚ ሲወስዷቸውም ከነሱ እልተለዩችም። በዚህም ሥቃያቸውንና ትዕግሥታቸውን ተካፍላለች። ከዚያ፡ ከብዙ ዓመታት በኋላ፡ ቅዱሳኑና መነኩሲቶቹ ከተበተኑበት አበዘት ከምትባል ሀገር በየገዳማቸው የተሰበሰቡ ጊዜ (42^ሳ) እዚያም በጽድቅ ሥርዓት ሆና ብዙ የሚድኑ ነፍሶች ሰብስባለች።

ከዚህ ዓለም እና ከስቃይ እንድትፈልስ (የሰማዕትነቷ) ፍጻሜ በቀረበ ጊዜ የሷን ብሔዎች በመንፈሳዊ በረከትና በሚገባ የምዕዳን ቃል ባረከቻቸው። ከዚያች ዕለት ጀምሮ በከባድ በሽታና በጥቁም ትዕግሥት ምንም ቃል ሳትናገር፡ ግን የሰው ልጅ ሊናገረው የማይሆንለት ምስጢር ከማየት ውስጥ ሆና ቆየች። ከዚያ፡ በሐምሌ ፳ ቀን አረፈች። ጸሎቷ ከኛ ጋራ ይሁን፤ አሜን።

ከዚህ በኋላ፡ አባታችን እንዳረፈች ሲሰማ ከመቃብሯ ላይ ቀረባን እንዲያሳርጉ ቴሶችና ዲያቆናት ወንድሞች ላከ። እነሱም ሄደው እንዳዘዘቸው ፵ ቀን ቀረባን አደረጉላት። ይኸንን አድርገው ወደ ማገበር ተመለሱ። ከዚያ በኋላ ሥጋዋን አውጥተው እግዚአብሔር ወደወደደው (ቦታ) አፈለሱት። ጸሎቷና በረከቷ ከኛ ጋራ ይሁን፤ አሜን፤ አሜን።

፪፻፺

ወደ ጦር መምጫ ግዞት

(43^ሀ) ከዘመን በኋላ፡ ንጉሡ ቅዱሳኑን ከአረሚዎች ዘንድ በሚመጣ በብዙ ጣር እንዲኖሩ ወንዶቻቸውንም ሴቶቻቸውንም የጦር መምጫ ወደሆነው ወደ መንግሥቱ ምሥራቅ በትኗቸው፤⁴² (እዚያ) በሺንቁር ግንድ በማንቆ አስሯቸው። ልብሳቸውንና ቆባቸውን ገፈፏቸው። አንዳንዶቹን ፈጽሞ ራቁታቸውን አድርገው በብዙ ሥቃይ እስጨነቋቸው፤ አንዳንዱን በጦር ይጓጉጡታል፤ አንዳንዱን በቤቱ ዓምድ ያንጠለጥሉና ጨስ ያጥኑታል፤ አንዳንዱን ሀፈር ይበትኑታል፤ አንዳንዶቹን እበት ያመጡና (ይለቀልቋቸዋል)፤ የምድጃ አመድ ይደፉባቸዋል፤ አንዳንዶቹን በግንዱ ሺንቁር ውስጥ ጠጠር ይጨምሩና ከሥጋቸው ላይ ይቀረቅሩታል። አንዳንዱን ጢሙን ይነጩታል። ሌሎችም እነዚህን የሚመስሉ ሥቃዮችን (እያመጡባቸው) በዚህ ሁኔታ ኖሩ። “ነፍሳችሁን በትዕግሥታችሁ ታገጁታላችሁ”⁴³ የሚለውን የጌታን ቃልና (43^ለ) “መንፈስ እንጂ ሥጋስ

42. አገሩ አደል መሆኑ ነው፤ ከታወቁት ጦርነት አንዱ ከኢማም በድላይ ጋራ የተደረገው ነው። ታሪኩ በንጉሡ ታሪክ፡ በተለምዶ ማርያምና በገድለ ጊዮርጊስ ተመዝግቧል፤ Jules Perruchon, *Les Chroniques de Zar'a Yâ 'eqôb et Ba'eda Mâryâm*, Paris 1893, pp. 57-67; E. Cerulli, “L'Etiopia del secolo XV in nuovi documenti storici,” *Africa Italiana*, vol. V (1933), pp. 57-112; Kurt Wendt, *Das Maṣḥafa Milād (Liber Nativitatis) und Maṣḥafa Sellāsē (Liber Trinitatis) des Kaisers Zar'a Yâ 'qob*, CSCO, vol. 221/41, Louvain 1962, pp. 14-20.

43. ሉቃ 21: 19።

ምንም አይጠቅምም።⁴⁴ የሚለውን ተረድተው፡ “በፊውን ተስፋ በማድረግ ጠባቡን ታገሡት።”⁴⁵

ከጥቂት ጊዜ በኋላ እግዚአብሔር ምሕረቱን ከፈተላቸው፤ “እግዚአብሔር ሕዝቡን አይተዋቸውም፤ ርስቱንም አይጥላቸውም።”⁴⁶ የሚል እንደተጻፈ፡ አረሚዎቹን አስታገሠላቸው። ደግሞ፡ “ምሕረት ከእግዚአብሔር ነው፤ ብዙ ማዳንም ከሱ ዘንድ አለ።”⁴⁷ ይላል። ደግሞ፡ “የእግዚአብሔር ምሕረቱ በጊዜው ይመጣል”⁴⁸ ይላል። ከነሱ ውስጥ ጆ መዓልም መጣና የቅዱሳኑን የሥራቸውን ውበትና ብዙ ትዕግሥታቸውን አየና ሲመለስ ሰዎቹን ገሠጸቸው፡ “የእግዚአብሔር ምስኪኖች ስለሆኑ አትክፋባቸው” አላቸው። “ደግ ነው፤ በቃልህ እንዳልከው ይሁን” አሉት። መዓልማቸው ስለሆነ ያከብሩታል፤ ይታዘዙታልም። ፈቷቸውና ከነበሩባቸው ሥቃዮች ጥቂት አረፉ። ከእጃቸው ሥራ ድካም ይመገቡና ይለብሱ ጀመር። እስከ ጊዜው እንደዚህ ኖሩ።

የሊቀ ማኅበሩ ጉብኝት

(44^ሀ) አቡነ ተወልደ መድኅን በጉንጽ በእስራት ባለበት ጊዜ በጋሳና በጓትር በሌሎችም ቦታዎች ያሉትን ወንድሞች መበታተን አስቦ ወደ ነፍስ አባታችን ወደ ሊቀ ማኅበሩ፡ “በፊት አባታችን ሽማግሌዎችን እንድታጽናናና እንድታረጋጋ፡ ወጣቶችን እንድታጽናናና እንድትጠብቅ፡ ሕፃናትን እንድታሳድግ፡ እስረኞችን እንድትጠይቅ፡ ብዙዎችን እንድትደግፍ ሾሞህ የለምን?” የሚል (ቃል) ከሰላምታ ቃል ጋራ ላከበት።

እሱ (ይኸንን) ሲለማ ተነሥቶ ሄደ። ከእስረኞቹ ዘንድ ደርሶ ምዕዳን በሚገባ አሰማቸው፤ በጣም ደስ አላቸው።

ከዚያ፡ የቅዱስ አባታችንን ዐፅም ወዳቃጠሉባት አግበራ ወደምትባል ህገር ሄደ። ዐፅሙን ከነመግነዙ ምልክት ጋራ ድንጋይ በላይ ከምረውበት አገኘው። በሠኔ ጳጳ ቀን አፍልሶ እግዚአብሔር ክፈቀደበት ቦታ ደበቀው። ከዚያ ሄደ። በጋሳ⁴⁹ እና በጓትር ካሉት እስረኞች ዘንድ ደረሰ። ምዕዳን በሚገባ አሰማቸውና፡ “በአረሚዎች ማህል መኖር አይሻላችሁም፤ (44^ለ) (ወደ) እማያስጨንቋችሁ ወደ ምድረ ክርስቲያን ውጡ” አላቸው። “ጥሩ ነው፤ እንደቃልህ ይሁን። ከዚህ አገር በራሳችን ፈቃድ እንዳንወጣ እንፈራለን፤ አንተ ከፈቀድክልን ሁላችንም እንስማማለን” አሉት።

ከዚያ ወጥተው በየብሔሩ ሲበታተኑ ዘበኞች ተከታትለው ከነሱ ጥቂቶቹን እግኝተው ያዟቸውና መለሷቸው። የሆነውን ለንጉሡ ነገሩት። ንጉሡ፡ “ለመንግሥቱ ክብር አልሰገዱም በማለት ቀጣኝቸው፤ እሁንም መነኩሴዎች አይደሉምን? ከፈለጉበት ሂደው ይኑሩ” አለ።

“ዶክተር” ያፍቅረን እግዚእና ባሕታዊቷ

ከዚያ ወጥተው ደንኅ ከምትባል አገር ደርሰው እዚያ ተቀመጡ። እዚያ እቅርባቸው የሚኖር አንድ ያፍቅረን እግዚእ የሚባል መነኩሴ ነበረ።

44. ዮሐ 6: 63።

45. ሉቃ 7: 18።

46. ?።

47. መዝ 129: 4: 7።

48. መዝ 68: 14።

49. ግዕዙ “በጋርሳ” ይላል።

ባለመድኃኒት ነው። ቅጠል ይቈርጣል፤ መሬት አና ስራስር ይቈፍራል። አንዳንዱን ያጠጣዋል፤ አንዳንዱን ይቀባዋል፤ አንዳንዱን ይረጨዋል። ስለዚህ ብዙዎች ይወዱታል፤ ይቀበሉታል። እቅርቡ አንዲት በጥሞና ለጸሎት የተጠመደች መነኩሲት ነበረች። ብረት ትታጠቃለች። መነኩሴው እጁ ዘንድ እየሄደ (45^ሀ) የሆነውን (ሁሉ) ይነግራታል። እጁም የቅዱሳኑን ዜና ስምታ ኖሮ፤ “ላያቸው እፈልጋለሁ” ትል ነበረ።

ቅዱሳኑ ስምተው ወደፊት ሄዱ። በቤቷ መስኮት በኩል አነጋገረቻቸው። እነሱም የምንከሰናን ሥርዓት ነገሯት፤ “የወንጌል ቀምበር እኮ እንዲህ አይደለም፤ ምክንያቱም ጌታ በወንጌል፤ የሞቱን መስቀል ከኔ ያልወሰደና ሊሸከመው ያልጨከነ፤ ከኋላዬ ያልተከተለኝ ሊጠመደኝ አይችልም”⁵⁰ ብሏል። ነፍሱን ያገኛት ይጣላት፤ ነፍሱን ስለኔ የጣለ ያገኛታል⁵¹ ብሏል” አሏት። ሌላም ብዙ ይኸንን የሚመስል አስተማሯትና ሄዱ። እጁም ስምታ ሁሉንም በልቧ ታስቀምጠው ነበር።⁵²

ከዚያ በኋላ፤ ከዚያ መነኩሴ ጋራ ተገናኙና ስለ ሃይማኖት ጉዳይና የሐዲስንና የብሉይን ሕግ ውሳኔዎች ስለ መጠበቅ ተወያዩ። ወደዳቸውና፤ “እንግዲህ ጌብኙኝ” አላቸው። ከዚያ፤ ወደ ቤቱ ሲመጡ በውሐ የራሱ ቅጠሎች አዩ። “ይህ ምንድን ነው?” አሉት። “መድኃኒት ነው” አላቸው።

“ለምን (እንደዚህ) ታደርጋለህ? ይኸ ከንቱ አይደለምን? ምክንያቱም አባቶቻችን ሐዋርያት፤ ወደ ሕጋችን የገባ (45^ለ) መድኃኒት የሚቀምም፤ ይተው፤ አለዚያ ይባረር”⁵³ ይላሉ። እንተም መነኩሴ ሆነህ ሳለ ይኸንን አታድርግ” አሉት። መነኩሴው (ንግግራቸው) አልጣመውም። እነሱም ወደ ማደሪያቸው ሄዱ።

ከዚያ፤ አየዞሩ በዚያች ህገር ሁሉ ወንዱንም ሴቱንም አስተማሩ። ከነሱ የተደበቀቸውን የነፍስ ምግብ የሆነችውን ቃለ መለኮት ነገሯቸው። ጌታ እንዲህ ያለውን የወንጌልን ምስጢሮች ተረጌሙላቸው፤ “ግን ያመኑትን እነዚህ ምልክቶች ይከተሏቸዋል፤ አነማን (?) ያደርጋሉ፤ በስሜ አጋንንት ያወጣሉ፤ በሌላ ቋንቋ አዲስ (ነገር) ይናገራሉ፤ አባቶችን ይይዛሉ፤ የሚገድል (ነገር) ቢጠጡ ምንም እያደርጋቸውም፤ በበሽተኞች ላይ አጆቻቸውን ያሳርፋሉ፤ ይድናሉ”።⁵⁴

ይኸንንና የመሰለውን በነቢዩ፤ “የሚያስተምሩ እግዚአብሔር የጠራቸው ናቸው”⁵⁵ እንደተባለው አስተማሩ። ብዙዎች ወንዶችም ሴቶችም ወደ ቅዱሳኑ ትምህርት ተመለሱ፤ በማዳመጥ (ልባቸው) ተሰቀለ። ያንን መነኩሴ ተዉት። አንዳንዶቹ ከነሱ ጋራ አንድ ሆኑ፤ አንዳንዶቹ ወንዶችና ሴቶችም አቤታቸው ሆነው ያስተማሯቸውን ቃል ጠበቁ።

(46^ሀ) ያቺ መነኩሲትም የመላእክት ንጽሕ ምሳሌ በሆነችው በንጽሕ ሥርዓት ያሉ ወዳጆቿን ከብዙዎች አገሮች ሁሉ ወደ እነሱ ወደ ሥርዓታቸው በማምጣት አመረተቻቸው። ብዙዎች እየመጡ ከሥርዓታቸው ገቡ፤ ብዙዎች ሆኑ።

50. ማቴ 10: 38።

51. ማቴ 10: 39።

52. ቅድስት ማርያም የተናገረችው ዓረፍተ ነገር ነው፤ ሉቃ 2: 51።

53. ሲኖዶሉ።

54. ማር 16: 17-18።

55. ?።

በዚህ ምክንያት ያንን ያፍቅረን እግዚእ የሚባል መነኩሴ ቅናት ያዘው፤ በጥፋቷና በዘሙቷ የምድር ሕዝቦችና ከሴሰኗ ንይል የበሉ የምድር ነገሥታትም በወደቀበት የመርዝ ወይን ሰክረ።⁵⁶ ሰይጣን ጋላቢ ሆነ። ጥሩ ጠባይ ያላቸውን (?) የሚተባበሩትን ጓደኞቹን አጥምዷቸው ተሰብስበው ከንቱ ምክር ተማከሩ፤ ቅዱሳኑን የሚከሱበትን ወለኑ። ከዚያ ፡ ናሐም ወደሚባለው ወደዚያች ሀገር ሊቀ ካህናት ሄደው የሆነውንና ያልሆነውን ሁሉ ከመምህራቸው ከሰይጣን መንፈስ ውሸት እየጨመሩ ነገሩት። እሱም ቃላቸውን ሰማ፤ ነገራቸውንም ተቀበለ። ሁሉን የሚያሳምን ከመምህሩ ከሰይጣን መንፈስ ውሸት ጨምሮ የእብላት ደብዳቤ ጽፎላቸው ወደ ንጉሡ ላከ።

ከንጉሡ አደባባይ--ክርክርና ዱላ

ንጉሡ (46^ሰ) ያቺን የእብላት ደብዳቤ አይቶ ተቆጣ። እንዲያመጧቸው ወታደሮቹን ላከ። የንጉሡ መልእክተኞች መጥተው ቅዱሳኑን ያዟቸው። ከንጉሡ አደባባይ አመጧቸው።

እነሱም፡ “ሥጋችሁን የሚገድሉትን አትፍሩ፤ ነፍሳችሁን ግን ሊገድሉ አይችሉም። ግን ነፍሱንም ሥጋንም በዝነም አበላሽቶ የሚገድልን ፍሩ እንጂ”⁵⁷ የሚለውን ልብ ብለው ሥቃዩን ለመቀበል ዝግጁ ሆነው። በማነቆ ታሰረው መጡ። ከሰፈሩ ውስጥ አሰገቧቸው፤ ከአጠገቡም አቆሟቸው።

ንጉሡ፡ “ሰላም ለናንተ ይሁን” ብሎ ላከባቸው። እንደሚገባው ሰላምታ መለሱ። “ለንጉሡ ሰገዱ እንጂ” አሏቸው። ቅዱሳኑ፡ “በምን ምክንያት ሆነና ነው በሕይወታችን ዘመን ሁሉ የምንገረፈው፤ የምንሰደበው፤ የምንሰደደው? በዚህ ምክንያት አይደለምን? እኛ ለእግዚአብሔር ካልሆነ ለማንም አንሰግድም” አሉ።

ቅዱሳኑ ያሉትን ለንጉሡ ነገሩት። ንጉሡ፡ “ለእግዚአብሔርም አትሰግዱም ይባላል። እስቲ ለእግዚአብሔር ሰገዱ” አለ። (47^ሰ) ሊገድላቸው ምክንያት ሲፈልግ ነው እንጂ ለእግዚአብሔር መሰገድ አሳስቦት አይደለም። እነሱ ግን ተንኮሉን ዐውቀውበታል፤ “እነሆ፡ እዚህ ቤተ ክርስቲያኖች አሉ፤ እንድንሰግድ እዚያ አሰገባን በሉት”⁵⁸ አሉ። ለንጉሡ ነገሩት። ንጉሡ፡ “መለኮቱ በሀገሮች ሁሉ ነው ይል የለምን?”⁵⁹ መጽሐፉ፡ በታላቁ ሕዝብ መካከልም ስብሐት አቀርብልሃለሁ ይላል⁶⁰ አለ።

እነሱ ደግሞ፡ “ከዚህ ሁሉ በወንጌል ሰትጸልዩ እንደ ግብዞች አትሁኑ፤ እነሱ ለሰው ይታዩ ዘንድ በምክር-ብና በየማእዘኑ በየመንገዱ

56. ራእ 18: 3።

57. ማቴ 10: 28።

58. በንጉሡ ዓዋጅ ደቂቀ እስጢፋኖስ እንኳን ከቤተ ክርስቲያን ከቤተ ምእመናንም እንዳይገቡ ክልክል ነበሩ።

59. መዝ 102: 22፤ ንጉሡና ሌሎችም የሀገራችን ሊቃውንት የጥንቱን ግዕዝን ስላልተረዱት እንዲህ የሚል መሰሏቸው ነው እንጂ፡ “መለኮቱ” ማለት “መለኮቱ” ማለት አይደለም፤ “ግዛቱ” ማለት ነው፤ ጥቅሱም የሚለው “ግዛቱ በብሔሮች ሁሉ” ነው።

60. መዝ 34/35: 18፤ ባላችሁበት ስገዱ ሲላቸው ነው።

ቆመው መጸለይ ይወዳሉ፤ እውነት እሳችኋለሁ፤ ዋጋቸው ተበላሽቷል። እንተ ግን ከቤትህ ግባና በርህን ዘግተህ በድብቅ ላለው አባትህ ጸልይ። በስውር የሚያይህ አባትህ በግልጥ ይሰጥሃል⁶¹ የሚለው የእግዚአብሔር የምስክር ቃሉ ይበልጣል” አሉ። ይኸንንም ነገሩት።

ከዚያ፥ ንጉሡ ለሠራዊቱ እንዲህ ብሎ አስሰማ፡ “ለእግዚአብሔር ስገዱ ብንላቸው አንሰግድም ሲሉ ስሙ።” ቅዱሳኑም ለሠራዊቱ እንዲህ ሲሉ አስሰሙ፤ “እኛንም ስሙ፤ እኛ ለእግዚአብሔር አንሰግድም አላልንም፤ (47^ሰ) ግን ሊገድለን ምክንያት ይፈልጋል።”

ከዚያ፥ ንጉሡ በቁጣ እንዲደበድቧቸው አዘዘ። በዐውድማ እንዳለ የእህል ነዶ በዱላና በብትር ደበደቧቸው። ከዚያ፥ ንጉሡ፡ “ወርቅ የወደድክ ወርቅ አጠግሃለሁ ብሏል”⁶² አሁንም አፉን አቅኑና ስርኑን ስበሩት፤ ደሙን በአፍንጫው ይጠጣ” አለ። ይኸ ስሙ ጳውሎስ የሚባለው ወንድም ነገረ ፈጅ ስለሆነ በዚህ በነገረ ፈጅ ወንድምና በጥቂቶች እንጂ በሁሉም ላይ እንደዚህ አላደረጉም። ወታደሮቹ እንዳዘዛቸው አደረጉ፤ አጋድመው ገረፏቸው። ሁሉንም አጋድመው ጤጤ በምትባለዋ በመግረፊያ ጅራፍ ገረፏቸው። ከዚያ፥ ቁጣውን ካስተነፈሰ በኋላ “(ወዲያ) ውሰዷቸው” አለ።

በማግስቱ እንዲያመጧቸው አዘዘ፤ እንደታሰሩ አመጧቸው። ከስቀላው ሰፈር አውለው ሲመሽ ከፊቱ እንዲያቆሟቸው አዘዘ። (ሲቆሙ) “ለንጉሡ ስገዱ” አሏቸው። ቅዱሳኑ፡ “አንሰግድም” አሉ። (48^ሰ) “ጣላቸው፤ የትናንትናው አልበቃህም” ብሎ እንዲገርፏቸው አዘዘ። ያንን ወንድም (ጳውሎስን) አእምሮውን እስኪያጣ ድረስ ብዙ (ገረፉት)። ያቺም ከዋሻዋ ወጥታ ከነሱ ጋራ የሆነችው መነኮሲት በግርፈያው ተለክፋ (ሰማዕትነቷን) እስክትፈጽም ድረስ ብዙ ተገረፈች። ከዚያ፥ ቁጣውን ካስተነፈሰ በኋላ “(ወዲያ) ውሰዷቸው” አለ። ከሰፈሩ ወደ ውጪ አወጧቸውና በእስራት ቆዩ።

ፍሬምናጦስ ዘደብረ መገራን እና ቀሌምንጦስ ዘሀገረ ማርያም ጠላት ሆኑ

ይኸንን ሲያዩ ብዙዎች የሰይጣን አገልጋዮች ተነሥተው ንጉሡን፡ “እንደነዚህ ያሉ እኛም አገር አሉ፤ እንድናመጣቸው መልእክተኞች ስጠን” አሉት። ፍሬምናጦስ የሚሉት የደብረ መገራን መምህርም⁶³ ተነሥቶ መልእክተኞች እንዲሰጡት ጠየቀ። መልእክተኞች ሰጡት። ሌላውም ከካህናት ደብተራ ቀሌምንጦስ የሚሉት ሀገረ ማርያም የሚሏት የሀገረ እብሰው (መነኮሴ) እንደዚሁ ቅዱሳኑን ይዞ ከንጉሡ አደባባይ አመጣቸው። ሽማግሌውን (48^ሰ) አቡነ አባ በርተሎሜዎስንም በፊት በሀገረ ሳጉራ ካጋዙበት አመጡትና እዚህ አቀረቡት።

ይኸ ፍሬምናጦስ የሚሉት መነኮሴም በፊት እንዳለው ከንጉሡ አደባባይ አመጣቸው። “ለንጉሡ ስገዱ” አሏቸው። ማቴዎስ የሚባለው አንዱ ወንድም፡ “ወራቱ እንኳን ለሰው ለእግዚአብሔርም እንዲሰገድበት አልታዘዘም፤ አሁን የጳንጠቆስጤ⁶⁴ ወራት ነው” አለ። በዚህ ምክንያት ተዋቸውና እንደታሰሩ ከሰፈሩ ውጪ አኖሯቸው።

61. ማቴ 6: 5-6።

62. ታሪኩን ጌታቸው ኃይሌ፥ ባሕረ ሐሳብ፥ የዘመን ፍጠራ ቅርሳችን ከታሪክ ማስታወሻ ጋራ፥ ገጽ 56-57 ላይ ተመልከት።

63. “የገዳም መምህር” የሚለው አበምኔቱን ነው።

64. የበዓለ 50።

ከዚያ፥ በሠኔ ፳፭ ቀን ሁሉንም ባንድነት (ከንጉሠ ፊት) አቆሟቸው፤ አቡነ በርተሎሜዎስንም አምጥተው ከነሱ ጋራ አቆሙት። ከዚያ፥ የንጉሠ የሠራዊት አለቃ መጣና፥ “ለንጉሠ አትሰግዱም?” አላቸው። “አዎ፥ ለእግዚአብሔር በቀር (ለማንም) አንሰግድም” አሉት።

ንጉሠ በነገሠባት የበዓሉ ቀን ጭቅጭቅ የለም

የንጉሠ አገልጋዮች ሊደበድቧቸውና ሊቃለቧቸው ፈለጉ። የሠራዊቱ አለቃ እንዲህ ብሎ ከለከላቸው፤ “ዛሬ ሁከትና ጭቅጭቅ አይኖርም፤ (49^ሀ) ንጉሠ የነገሠባት የበዓሉ ቀን ናት፤ ግብር ያገባል። በዚህ ምክንያት ጭቅጭቅ አይኖርም” አለ።

ከዚያ፥ የሠራዊቱ አለቃ እንዲያስሯቸው ትእዛዝ ሰጠ። እስር ቤት አግብተው እጃቸውንና አግራቸውን አስሯቸው። በአንገታቸውም ላይ ማንቆ (አስሩባቸው)።

በማግሥቱ ንጉሠ እንዲያወጧቸው አዘዘ። ወደ ሰቀላው አደባባይ አወጧቸው። ንጉሠ እዚያ ስብሰባ አደረገ። የሠራዊቱ አለቃ መጣ፤ ብዙዎች መነኮሳትና ካህናት ያም ኖብ የሚሉት መነኮሴም (መጡ)። “ለንጉሥ ሰገዱ” አሏቸው። ቅዱሳን፦ “እኛ ለእግዚአብሔር በቀር ለሰው አንሰግድም” አሉ። “በሉ ለእግዚአብሔርም ቢሆን ሰገዱ” አሏቸው።

ቅዱሳን፦ “እነሆ እዚህ ቤተ ክርስቲያኖች፤ በቀኝም በግራም ቤተ ክርስቲያኖች አሉ። እዚያ እንድንሰግድ አሰገባን” አሉት። ሊገድላቸው ሰበብ ፈልጎ ነው እንጂ ለእግዚአብሔር መስገድ እሱን አሳስቦት አይደለም። ከዚያ፥ እንዲያስፈራሯቸው አሳት እንዲያነዱ ንጉሠ ትእዛዝ ሰጠ። እነሱ ግን ስለ እግዚአብሔር ለመሞት ጩክነው ነበረ። (ግን) ከአሳቱ ውስጥ አልጩ መሯቸውም። (49^ለ) ወደ እስር ቤት መለሷቸው። እንደበፊቱ እንደታሰሩ አደሩ። በማግሥቱ እንዲያወጧቸው አዘዘ። (ሲመጡ) እንዲህ ሲል ላከባቸው፤ “ትናንት ስለመሸ አላደረሰንም፤ ዛሬ ሃይማኖታችሁን ታሳያላችሁ፤ ከአሳት ትገባላችሁ።” ቅዱሳን ለላካቸው፥ “ያመጣኸውን ሁሉ በአምላካችን በእግዚአብሔር ስም እንቀበላለን በሉት” አሉት።

ትልቅ ጉባኤና ክርክር

ንጉሠ ከትናንቱ የሚበልጥ ትልቅ ስብሰባ አደረገ፤ የሠራዊቱ አለቃ መጣ፤ ያም ኖብ የሚሉት ንጉሠ የሰይጣን ከበሮ (ያለው) መነኮሴ፥⁶⁵ ብዙ መነኮሳት፥ ካህናተ ደብተራም ስለ ጉዳዩ እንዲሟገቱ (መጡ)። መድረኮች አመጡና ኖብ የሚሉትን መነኮሴ ካንድ መድረክ ላይ፥ ወንድም ጳውሎስን ከአንድ መድረክ ላይ አቆሟቸው። የሚመረከቡበት ዘንግ አስያዟቸው።⁶⁶ ከዚያ፥ የሠራዊቱ አለቃ (አሟጋች ሆኖ)፥ “ንጉሠ ለእግዚአብሔር ሰገዱ ሲሏችሁ ለምን አትሰግዱም? ከኢትዮጵያ መነኮሳት ጋራ በቆብ ለምን አትተባበሩም?”⁶⁷ ቀሩባንስ ለምን (ለሌሎች) አታቀብሉም? (50^ሀ) ከሌላ ቦታ ስትሄዱ ከነሱ ትቀበላላችሁ፤ እናንተ ግን አታቀብሉም ይላል” አለ።

65. Jules Perruchon, *Les Chroniques de Zar'a Yâ'eqôb et Ba'eda Maryâm*, p. 12.

66. አስከ ቅርብ ጊዜ ድረስ በአገር ቤት የሚሟገቱት ዘንግ ይዘው ነበረ።

67. ቆባቸው የተለዩ ነበረ።

ነገረ ፈጅ የሆነው ወንድም አፋን ከፈተና⁶⁸ እንዲህ አለ፡ “እኛ ሁል ጊዜ ለእግዚአብሔር እንሰግዳለን፤ ለእግዚአብሔር የምንሰግደው በሰው ትእዛዝ አይደለም፤ ነቢዩ፥ በመቅደሱ ግቢ ለእግዚአብሔር ስገዱ⁶⁹ ያለውን እናውቃለን፤ ደግሞ እየፈራሁህ በመቅደስህ አዳራሽ እሰግዳለሁ⁷⁰ ይላል፡”

አባታችን አባ በርተሎሜዎስም በነገሩ ላይ አስከትሎ፥ “ጊዜው ላይደርስ በተገኘበት ቦታ በሰው ትእዛዝ ይሰግዳልን? ነቢዩ፥ በቀን ሰባት ጊዜ ስብሐት አቀርብላለሁ⁷¹ አላለምን?” አለ፡፡

ከዚያ፥ ነገረ ፈጅ የሆነው ወንድም፥ “ስለ መሥዋዕትስ በአባቶቻችን በሐዋርያት ትእዛዝ ሥርዓት የያዘ አይደለምን? እንግዳ ከአንድ ቦታ ወደ አንድ ቦታ ሲመጣ ስለ ሃይማኖቱና ስለ ግብሩ ይጠይቁታል፡፡ የሚገባው ከሆነ ያቀብሉታል፤ ካልተገባው ግን ይሰዱታል፡፡ ጠይቆ የሚሰጥ (ባለቤት እንጂ) እንግዳ አይደለም፡፡ እኛም እንግዳ ሲመጣ እንጠይቀዋለን፤ (50^ሰ) የሚገባው ከሆነ እናቀብለዋለን፤ ካልተገባው እንሰደዋለን፡፡ ወደ ሌላ ቦታ ስንሄድ ግን ልንመረምርና ልናቀብል አይገባም፡፡ ስለ ቆብም አክሊል አይደለምን? ነቢዩ፥ ከክቡር ዕንቁ የተሠራ አክሊል በራሱ ላይ አኖርክ⁷² ይላል፡፡ ከሌላ ቦታ ደግሞ፥ እናቱ የደፋችለትን አክሊል⁷³ ይላል፡፡ በወንጌሉ ውስጥም፥ “ወታደሮች የእሾህ አክሊል ጌንጉነው በራሱ ላይ አኖሩ⁷⁴ ይላል፡፡ ደግሞ፥ ጌታ ኢየሱስ የሾከ አክሊል ደፍቶ ወጣ⁷⁵ ይላል፡፡ ይኸ የጌታችን የክርስቶስ ሥቃይ አርአያ አይደለምን?” አለ፡፡

ከዚያ፥ ኖብ የሚባለው መነኩሴ እንዲህ አለ፡ “ይኸንንሰ እኔ እተረጉምላለሁ፤ አክሊል በራሱ ላይ አኖርክ ያለው ስለ ትስብእቱ⁷⁶ ነው፤ እናቱ የደፋችለት አክሊል ያለውም ስለ ትስብእቱ ነው” አለ፡፡

ይኸ የሰይጣን ከበሮ እንዲህ ያለው እንደ ነቢዩ ቃል ማለቱ ላይሆን፥ “በሞቾች አፍ አልጫ ቃል አለ”⁷⁷ እንዳለው እንደ ነቢዩ ቃል ከልቡ ግሳት ነው፡፡ አብረውት የነበሩትም የሕግ ጥቅስ የሌለበት የምናምንቴያቸውን ጥርቃሞ አበዙ፡፡

(51^ሰ) ቅዱሳኑ መልስ ለመስጠት ሲናገሩ፥ ይኸ ውሸት ልማዱ፥ ኃጢአት ጥጋቡ፥ ፀረ ጽድቅ፥ ንጉሡ የሰይጣን ከበሮነት የሾመው መነኩሴ ሕዝቡን፥ “ለምን ታዳምጧቸዋላችሁ? ዝናብ የሌላት ደመና ናቸው የሚላቸው አይደሉምን? ፍሬ ቢስ ዛፎች ናቸው ያላቸው ናቸው፡፡ ለውርደታቸው የሚፍለቀለቁ ሞገዶች ናቸው የሚላቸው ናቸው”⁷⁸ አላቸው፡፡

68. በዛሬ ባህል “አፋን ከፈተ” ማለት ጸያፍ ነው፤ በግዕዝ ሥነ ጽሑፍ ግን የተለመደ ነው፤ “አፋን ዘግቶ/ይዞ ዝም አላለም” ማለት ነው፡፡

69. መዝ 28፡ 2፡

70. መዝ 137፡ 2፡

71. መዝ 118፡ 164፡፡

72. መዝ 20፡ 4/ 21፡ 3፡፡

73. መጋ 3፡ 11፡፡

74. ዮሐ 19፡ 2፡፡

75. ዮሐ 19፡ 5፡፡

76. ወልድ ሰው ስለመሆኑ፡፡

77. ሲራ 20፡ 24፡፡

78. ይሁ 12-13፡፡

ቅዱሳኑ ግን ይኸንን ሲሰሙ፡ “ልብ በማለት ትሰሙን እንደሆነ ለፊተኛውም ይኸ መነኩሴ አሁን ባለውም የሚገባውን ቃል እንመልስ ነበረ፤ ካልሆነ ግን ሥቃዮቹን ለመሸከም እግዚአብሔር ይረዳናል” አሉ። እነሱ (እንዲህ) ያሉት የመጸሐፍቱን ቃል እና ጉዳዮቹን መመለስ አቅቷቸው ባይሆን ስለታገሡ ነው።

የጸሎት ሰዓት ደረሰ

በዚህ ሁኔታ እንዳሉ የጸሎት ሰዓት ደረሰ። (እንዲህ) አሉ፡ “እንግዲህ ስሙን፤ መነኩሴ በቤተ ክርስቲያን ወይም በገዳም እንጂ በንጉሦችና በመኳንንት ሰፈር ሊጸልይ አይገባውም። ይዛችሁ አመጣችሁን፤ (51^ሰ) ለእግዚአብሔር ስለ መስገድም ጠየቃችሁን። በሚገባ መለስንላችሁ፤ እናንተ ግን ጠረጠራችሁን። እንግዲህ፤ ኑ ለእግዚአብሔር በአንድነት እንስገድ” ብሎ ከመድረኩ ወረደ። ፈታቸውን ወደ ምሥራቅ አዙረው ለእግዚአብሔር ሰገዱ። እንደተለመደው ጸለዩ። ጸሎት ጨርሰው እንደ ሥርዓታቸው እርስ በርሳቸው ሰላምታ ተሰጣሉ።⁷⁹ ሌሎቹ ቁመው ያዩዋቸው ነበረ። አንዳንዶቹ ከቅዱሳኑ (አፍ) የሚወጣውን ቃል፡ በተለየም በጸሎታቸው ውስጥ “የአምላክ እናት ሆይ፤ እነሆ ከምሕረትሽ ጥላ ስር ተደግፈናል፤ በጭንቃችን ጊዜ ልመናችንን አትናቂ”⁸⁰ የሚሉትን ቃላት ሲሰሙ አደነቁ። ምክንያቱም በፊት ስለ ማርያም ይጠረጥሯቸው ነበረ።

ንጉሡ (እንዲህ ሲል) አዘዘ፤ “እኔ ሳዛቸው እምቢ ይላሉ፤ የጸሎታቸው ሰዓት ሲደርስ ይሰግዳሉ። እኔን መናቃቸው አይደለምን? እንግዲህ በሚሠሩት ሁሉ ፍረዱ።” እንዲህ ሲሉ ፈረዱባቸው፤ “ንጉሥ አይታዘዙም፤ ለክብሩም አይሰግዱም፤ ስለዚህ ይሙቱ።” ነበዩ። “በፍርድ ላይ ትክክሉን ጠብቁ፤ የመድኃኒቱ መምጫ (52^ሰ) የጽድቁም በፍጥነት መገለጽ ቀርቧል”⁸¹ ያለውን፤ በሌላ ቦታ ደግሞ፤ “ሁል ጊዜ ፍርድን የሚጠብቁና ጽድቅን የሚያደርጉ ብፁዓን ናቸው”⁸² ያለውን አላስታውሱም።

በእሳት እንፈታተን

መነኩሴው ንጉሡን፤ “ጌታዬ ንጉሥ ሆይ፤ ሃይማኖቴና ሃይማኖታቸው እንዲታይ እኔና እነሱ ወደ (እሳቱ) ውስጥ እንድንገባ ፍቀድልኝ” አለ። ንጉሡ እሳት እንዲያነዱ ቀደም ብሎ አዝዞ ነበር። ንጉሡ ቅዱሳኑን፤ “ስለሚላችሁ አገባ አትሉምን?” አላቸው። ቅዱሳኑ፤ “እኛ (እንድታቃጥለን) ፈቃድ አንሰጥህም፤ ግን ያመጣኸውን ሁሉ በአምላካችን በእግዚአብሔር ስም እንቀበላለን” አሉት።

ከዚያ፤ ንጉሡ ቅዱሳኑን ወደ እሳቱ ውስጥ እንዲወስዷቸው አዘዘ። ያንደዱት እሳት ትልቅ ቤት ያህል ነበረ። ነበልባሉ እንደ ደመና ወደ ላይ ወጥቶ ነበረ። ቅዱሳኑን እየገፈተሩ እንደታሰሩ ወስደው እዚያ አደረሷቸው። እነሱም ከእሳቱ ለመግባት ተዘጋጁ። የለበሱትን ልብሳቸውን አወለቁ፤ ከዚያ፤ እርስ በርሳቸው (እንዱ ስሌላው) እንዲህ ሲሉ ምዕዳን አስሰሙ፤ “ዛሬ እግዚአብሔር (የሚሠራውን) ሠርቶ ከዚህ ዓለም ያሳርፈናል።”

79. በቅዳሴ ውስጥ እንደሚደረገው።

80. ከጸሎት መጽሐፋቸው የተጠቀሰ ሊሆን ይችላል።

81. ኢሳ 56: 1።

82. መዝ 105/106: 3።

ከዚያ፡ ንጉሡ መነኩሴውን⁸³ (52^ሐ) “አንተ (ከእሳቱ) አትግባ፤ ምክንያቱም ሃይማኖትህ የታወቀ ነው። እነሱ ግን ይግቡ” አለው። ሆኖም ንጉሡ ወታደሮቹ ጣር እንዲያበዙባቸው እንጂ ከእሳቱ ውስጥ ጨርሰው እንዲጨምሯቸው አላዘዛቸውም። ጣራቸው እንደዚህ ነበረ፤ ጨርሰው ለመግባት ሲፈልጉ በማንቆው (ይዘው) እንዲገቡ አይፈቅዱላቸውም። ለመውጣት ሲፈልጉ ደግሞ ከእሳቱ አቅርበው ያስጨንቋቸዋል። አንዳንዱ እግሮቹ ዓሣ በፍም (እንደሚጠበስ) ይጠበሳሉ፤ አንዳንዱን አንዱን በሌላው ላይ እየጣሉ እንደ ግንድ ይለበልቡታል። ከዚህ ጣር ይልቅ መሞትን ይመርጡ ነበረ። ግን ወታደሮቹ ይከለክሏቸዋል። ለመውጣት ሲሞክሩ፡ “ለመውጣት ከፈለጋችሁ ለንጉሡ ስገዱ፤ መምህራችሁንም ስደቡ” ይሏቸዋል።

በእንደዚህ ያለ አድራጎት ብዙ አሠቃዩባቸው። እነሱ ግን “ልጄ ሆይ፡ ለእግዚአብሔር ለመገዛት ከሄድክ ራስክን ለሥቃይ አዘጋጅ፤ ስትቸገር አታወላውል”⁸⁴ ያለውን የነቢዩን ቃልና፡ “በትዕግሥታችሁ ነፍሳችሁን ታተርፋላችሁ”⁸⁵ ያለውን የጌታን ቃል፡ በሐዋርያው ቃል ውስጥም፡ “ትዕግሥት ፍጹም ሥራ አለበት”⁸⁶ ያለውን እያስታወሱ ይኸንን ሁሉ ታገሡ።

ቅዱስ አባታችንን (53^ሀ) አባ በርተሎሜዎስን ብዙ አሠቃዩት። ከፍም ላይ ወረወሩት፤ የራሱ ጠጉር ነደደ፤ ሥጋው ተቃጠለ፤ ጭንቅላቱ አገዢ። ሽምግልናው አላስፈራቸውም፤ ግርማው አላስደነገጣቸውም፤ ሽበቱ፡ የዓይኖቹ ከባድነት፡ ቃለ መለኮት የሚናገሩ ደስተኛ ከንፈሮቹ፡ የእፉ ቃል እንቅስቃሴ፡ የእጆቹ ቅድስት በረከት አላሳዘኗቸውም። እሱ ግን በራስ ሺበት ጊዜ የኅልማስነት ጸጋ አግኝቶ ይኸንን ሁሉ ታገሰ።⁸⁷ ጠፊ ውዳሴ ከንቱ (ለመናገር) አላንጓውም። “በመንበሩ ለሚቀመጥ አምላካችንና ለበጉ ማዳን ነው”⁸⁸ እያለ የዘንባባ ዝንጣፊ ከያዙት ጋራ⁸⁹ ስብሐት ለማቅረብ ሲል ራሱን ለእግዚአብሔር ቀረባን ለማድረግ ፈለገ። ወታደሮቹም በበኩላቸው ቅዱሳኑን ማሠቃየታቸውን ገብ አላደረጉም። የእሳቱ ነበልባል ወደ ላይ ሲወጣ ወታደሮቹን ያቃጥላቸዋል። ስለዚህ ቅዱሳኑን ትተዋቸው ሊሄዱ ሲፈልጉ፡ የበላዮቻቸው፡ “እናንተ ከኋላቸው ቆማችሁ እዚያው እንዲያጥሩ እንጂ እንዳይገቡም እንዳይወጡም ማንቋቸውን ይዛችሁ አትፍቀዱላቸው” እያሉ ይከለክሏቸዋል።

(53^ሐ) የእሳቱ ነበልባል ወደ ላይ ከፍ ሲል ቅዱሳኑን እንደ ደመና ሆኖ ጥላውን በነሱ ላይ በመጣል ጋረዳቸው፤ እንደ ካፊያም ሆነላቸው። በዚህ ጊዜ ከጌታ ዘንድ የርጥበት መድኃኒት በላያቸው ላይ ስለሆነላቸው እርስ በርሳቸው ተያዩ። (የሆነውን) በዚያን ጊዜ አልተናገሩትም፤ ከእሳቱ ከወጡ

83. አባ ኖብን።

84. ሲራ 2: 2።

85. ሉቃ 21: 19።

86. ያዕ 1: 4።

87. አባ በርተሎሜዎስ የአባ እስጢፋኖስ ተከታይ የሆኑት በእርጅና ዘመናቸው ነው፤ ታሪካቸው አባ እስጢፋኖስ ገድል ውስጥም ተነግሯል።

88. ራእ 7: 10።

89. ራእ 7: 9-10።

በኋላ ግን ከጌታ ዘንድ የምሕረት መድኃኒት በላያቸው ላይ እንደሆነ እርስ በርሳቸው ተጫውተውታል። ለቺቱ ልጆች የሆነውን የላይኛውን ኪዳን አስታወሱ።⁹⁰ ስለዚህ እግዚአብሔርን አመሰግኑት። በእርግጥ ምሕረቱን ከባሮቹ የማያርቅ እግዚአብሔር ስሙ ይመስገን።

“ገድለ” እማሆይ መከብዩ

ድብረ ሰላም ከሚባል ቦታ የምትኖር መከብዩ የሚሏት አንዲት መበለት ነበረች። እንግዳ ተቀባይ፣ በምግባሯም ጥሩ የሆነች ነበረች። ወንድና ሴት ልጆች አሏት። ይኸንን ዓለም ለመተው ስትወስን ንብረቷን ከሶስት ከፈለችና፣ ዘመዶቿን ከንብረቷ፣ “ሁለቱ እጅ ለልጆቹ ይሁን፤ አንዱ እጅ የኔ ነው፤ ዕዳ ቢመጣብኝ በልጆቼና በዘመዶቼ ላይ (54^ሀ) ሐዘን እንዳይመጣ ከሱ እሰጣለሁ” አለቻቸው። እሷ ግድ እንደሚመጣባት⁹¹ እያወቀች ቅዱሳኑን ከቤቷ ታስገባቸው፣ አብራቸውም ለመሆን ትፈልግ ነበረ። (ንብረቷን) እንደዚህ (የከፋፈለችው) ስለዚህ ነው። በዚህ ሥራ ዘመዶቿ ብዕዕት አደረጓት፣ አደነቋትም። “ጥሩ ነው፤ እንዳልሸው ይሁን” አሏት።

ከዚያ በኋላ፣ ቅዱሳኑን፣ “መነኩሲት እንድሆን እፈልጋለሁ” አለቻቸው። “ታገሺ፤ የምንኮሰና ሥራ እስጩናቂና ጽኑ ነው፤ ብዙ ሥቃዮችና ሰደት አለበት፤ እስከ መሞትም ያደርሳል” አሏት። “እግዚአብሔር ዐቅሙን ይሰጠኛል” አለቻቸው። ሁለቱም፣ ሶስቱም ነገሯት፤ እሷም ያንኑ መለሰች። ወደነሱ ለሚመጣ ሁሉ ሥርዓታቸው እንደዚህ ነው። ከዚያ፣ መንኮሳ በንጽሕ ሥርዓት ኖረች።

ከዚያ በኋላ፣ እንደነገሯት ደረሰባት። ቅዱሳኑን እና እሷንም ከቤቷ ያዟቸው። እሷም እንዳለችው አደረገች፤ (ቅጣቷን) ለተላኩት ከገንዘቧ ሰጠች፤ ልጆቿን አላሳዘነችም። ወስደው ለብቻዋ አቆሟት።

(54^ለ) ንጉሡ፣ “በእነሱ ዘንድ ምን አየሽ? ለምን ከነሱ ጋራ ተባበርሽ?” ብሎ ላከባት። “የእግዚአብሔርን መንገድ ሰላገኘሁ ከነሱ ጋራ ተባበርኩ” አለችው። ደግሞ (እንድትመለስ) በብዙ ሽነገሏት፤ እምቢ አለቻቸው። ከቅዱሳኑ ጋራ ወደ እሳቱ ወስዷትና እዚያ ብዙ አሰቃዩዋት። የንጉሡ ወታደሮች በብዙው ሰደቧት። በትር እያነሡ ደበደቧት። እጇን ይዘው ወዲያና ወዲህ እየሳተቱ ከእሳቱ አጠገብ ጣሏት። ትንታጌን እያነሡ እላይዋ ላይ በመበተን አቃጠሏት። ደግሞ ፍም አንሥተው እልብሷ ላይ ጣሉት።

ወታደሮቹ የመራሮች ውጤት ስለሆኑ እሷን ማሠቃየቱን ገብ አላደረጉም። (ሲወለዱ) የወጡበትን በር ሳያፍሩ እግሮቿን (በርግደው) ይዘው እሥጋዋ ላይ የእሳት ትንታግ እያከታተሉ ጨመሩበት። ሥጋዋ እስኪነፍር ድረስ እየተፈራረቁ እንደዚህ አደረጉ። ቅዱሳኑ ያበረቷት ነበረ። እሷም በዚያ የቃጠሎ በሽታ (ሰማዕትነቷን) እስከትፈጽም ይኸንን ሁሉንም ታገላች።

የሰንበት ዕለት ምሕረት

ሲመሽ ቅዱሳኑን እንዲያስሯቸው አዘዘ። እንዳለው (አድርገው) እስር ቤት አስገቧቸውና እንደበፊቱ አሰሯቸው። በማግስቱ ሰንበት (ቅዳሜ) ሰለነበረ ከቺ

90. ለሰለስቱ ደቂቅ፣ ዳንኤል ምዕራፍ 3።

91. ሉቃ 17፡1።

ሰዓት በኋላ ውሐ እንዲሰጧቸው አዘዘ። ለአባታችን ለአባ በርተሎሜዎስ ደግሞ፡ (55^ሀ) “እግዚአብሔር ይማርህ፤ አሁንም ምግብህን ውሰድ፤ ይኸንንም ጠጣ” ብሎ እንጀራ፡ ውሐ፡ ማር ላከለት። ቅዱሱ፡ “እኔስ እንግዲህ ወዲህ የዚህን ዓለም ምግብ አልፈልገውም፤ ለፈለግኸው ሰጠው” አለ። ለንጉሡ ነገሩት። ከዚህ በኋላ፡ ከእስር ቤት እንዲያወጡት አዝዞ ወደ ሌላ ቦታ ወሰዱት። በዚያን ጊዜ በማግስቱ ቀኑ እሑድ ነበረ። እዚያ ሰማዕትነቱን በጽፎ ኅዚራን ማለት ሠኔ፡ በግዕዝ በሐምሌ መባቻ፡ በመልካም ገድልና በብዙ ጸማ⁹² ፈጸመ። ጸሎቱና በረከቱ ከኛ ጋራ ለዘላለም ትሁን፤ አሜን።

ያቺም በእሳት ያቃጠሏት መነኩሲት በዚያው የቃጠሎ በሽታ ሰማዕትነቷን በታሙዝ ፳፥ በግዕዝ በሐምሌ ፳፬ ፈጸመች። ጸሎቷና በረከቷ ከኛ ጋራ ይሁን፤ አሜን፡ አሜን።

የተረፉት ቅዱሳን በብዙ ጣር፡ በረኅብ፡ በውሐ ጥም፡ በብርድ፡ በመራቆት፡ በእስር ቤት ቆዩ።

ወደ ደብረ ቅፍርያ ግዞት--በእስጢፍቂ ጉዞ

ከዚያ፡ በ ... ቀን በዚያ ወር በግዕዝ በነሐሴ መባቻ ከእስር ቤት አወጧቸው፤ እግር ብረቱን ከእግሮቻቸው ላይ አወለቁላቸው። እዚያው ታሰረው እንዲኖሩ ቅፍርያ ወደምትባል ደብር እንዲወሰዱቸው ለትግራይ አገረ ገዢ ሰጧቸው። (55^ሐ) ወታደሮቹ ቅዱሳኑን (ወደ ትግራይ እንዲወሰዱቸው) በዚያች ሌሊት ተረከበዋቸው በየበራቸው ጥለዋቸው ነበረ። አንዱን ወንድም ከበቅሎና ከእህያ ጋጥ አጭቃ ላይ ጥለውት ነበረ። በዝናምና በብርድ ኅይል ሲያጣጥር እድሮ ሲነጋ ሰማዕትነቱን ፈጸመ። ጸሎቱ ከኛ ጋራ ትሁን፤ አሜን።

አንድ ወንድም ደግሞ ብርድ በዝቆበት የእሳት ጨስ ሲያይ ሊሞቅ ሄደ። በዓይነ ቁራኛ የሚጠብቀው ተከታትሎ ከመሬት ወረወረውና በሰንሰለት ኅተተው፤ የክንዱ ቆዳ ተገሽልጦ እስከ መዳፉ ደረሰ። ብዙም ሰደበው። እሱ ግን ከብርዱ ብዛት መታገሥ አቅቶት ከጥቂት ጊዜ በኋላ (እንደገና) ወደ እሳቱ ሊሄድ ተነሣ። እንደገና ከመሬት ላይ ወርወሮት እንደበፊቱ ጉተተው። አንዳንዶቹን በማነቆ ይሰቧቸው ነበረ።

ወታደሮቹ ተነሥተው ጉዞ ቀጠሉ። ወይራር⁹³ ከምትባል ትልቅ ወንዝ ደረሱ። ሞልታ አገኝት። ሲሻገሩ አንዱን ወንድም እዚያ ወንዝ ውስጥ ወረወሩት። እዚያ ሰማዕትነቱን ፈጸመ። ጸሎቱ ከኛ ጋራ ትሁን፤ አሜን።

ያንን በፊት የተጉተተውን ወንድም ከወንዙ ዳርቻ አስቀመጡት። የቀሩትን ወንድሞች በድልድይ አሻገሯቸው። ከማይ ሆነው ሲያዩ (56^ሀ) ያንን ወንድም ግምብ ተደግፎ፡ የሚጠብቀውም መሬት ሲቆፍር አዩዋቸው። ሌሎች (ከኋላ) መጥተው (የተሻገሩትን)፡ “ወንድማችሁ ሞቷል፤ ተነሡ እንሂድ” ብለው አጣደፏቸው። ወንድሞች፡ “እውነት (ሰማዕትነቱን) ፈጸመን? ከአንድ ግምብ ተደግፎ አላየነውምን?” አሉ። ሰማዕትነቱን እዚያ ፈጸመ።

92. መማቀት።

93. የንጉሡ ታሪክ “ወራሪ” የሚላትና አፄ ናኦድን ስለወሰደች “አይራራ” የሚል ስም ወጣላት የምትባለዋ ወንዝ ትሆናለች። Jules Perruchon, *Les Chroniques de Zar'a Yâ'eqôb et Ba'eda Maryâm*, p. 69.

ያቸም ከዋሻዋ ወጥታ ከቅዱሳን ጋራ የሆነችውና ከቅዱሳን ጋራ የተገረፈችው ምእመንት በዚያው ዕለት በዚያ የግርፊያ በሽታ ሰማዕትነቷን ከቅዱሳን ጋራ ፈጸመች። ጸሎታቸውና በረከታቸው ለዘላለም አብራን ትሁን፤ አሜን፥ አሜን፥ አሜን።

የተረፉትን እያስጨነቁ ወሰዷቸው፤ መሄድ ሲያቅታቸው አንዳንዶቹን ይሸከሟቸዋል⁹⁴፤ አንዳንዶቹን ከበቅሎ ላይ ይጭኗቸዋል። እግራቸው በእሾክና በጉቶ ተሸረካከተ። ከዚያ፥ ቅዱሳን አገረ ገዢውን፥ “እነዚህ ወታደሮች ለምንድን ነው እንደዚህ የሚያደርጉት? ድኾቹን ያስጨንቋቸዋል” አሉት።

አገረ ገዢው ወታደሮቹን ሰበሰበና፥ “ለምን እንደዚህ ታደርጋላችሁ? ንጉሡ (የተዋቸው) በእጁ ሰይፍና ጦር እያለ መግደሉን አጥቶበት መሰላችሁ? አህል ከሚበሉበት ውስጻቸው አላለምን? (56^ሰ) አሁንም ፩ ቦታ ሰብስቧቸው። የደክመውንም ተሸክሙት። ሲፈልጉ ይሂዱ፥ ሲደክማቸው ደግሞ ይረፉ” አላቸው።

ሰለሰበሰባቸው አግዚአብሔርን አመሰገኑ። (ሲሰበሰቡ) በላያቸው ሰለደረሰባቸው ተጫወቱ። “ይቺ ሥቃይ የፃዎቹን ወታደሮች ሥቃይ ታሰታውሰናለች”⁹⁵ አሉ።

በመንገድ ላይ እያሉ ከደብሩ አግር እስኪደርሱ ፬ ወንድሞች ሰማዕትነታቸውን ፈጸሙ። ጸሎታቸውና በረከታቸው ለዘላለም ከኛ ገራ ትሁን፥ አሜን።

የተረፉትን በእስራት እዚያ እንዲኖሩ ከተራራው ላይ አወጧቸው። ሌሎቹንም ዴሰአ ከምትባለው ገዳማቸው አመጧቸውና (አብረው) አሰሯቸው። ከቦታው ጥበትና ከምግብ አጦት የተነሣ በግር ኖሩ። ከዚያ በኋላ እግዚአብሔር (ምሕረቱን) ከፍቶላቸው በሀገር ውስጥ ወዲያ ወዲህ አሉ። ይበሉም ይሰብሉም ጀመር። አያሰተማሩ ሌሎችም ተወሰዱላቸው። ብዙዎች ሆኑ። እዚያ እስከ ጊዜው ኖሩ።

እንደገና ወደ ብሔረ ምርጋይ--40፥ 40 ለመገረፍ

ደግሞ እንደገና ቅዱሳኑን ከምድረ ትግራይ አምጥተው ከንጉሥ ፊት አቆሟቸውና፥ “ለንጉሡ ሰገዱ” አሏቸው። “ለአብ፥ (57^ሰ) ለወልድ፥ ለመንፈስ ቅዱስ በቀር (ለሌላ) አንሰግድም” አሉ።

ከዚያ፥ ንጉሡ ወደ ብሔረ ምርጋይ፥ የፀሐይ፥ የንግድና የወባ⁹⁶ ሀገር ወደምትባል ወደ ዳዓላ እና ወደ አራማሮ እንዲወስዷቸውና እዚያ እንዲገርፏቸው አዘዘ። ወታደሮቹ ትእዛዙን ተቀብለው ቅዱሳኑን ወሰዷቸው። እዚያ ሲደርሱ ፵ ፵ ገረፏቸው። ከዚያ፥ በእስራት እዚያው እንዲቀመጡ ለዚያ አገር ሹም እስረከቡት። ተረክቦ ፵ውን ዳዓላ ውስጥ፥ ፵ውን አራማሮ

94. ! ወታደሮቹም የሚታዘንላቸው ናቸው።

95. በሮማውያን ዘመን ለግእት አንስግድም በማለታቸው በረዶ በሆነ የኩሬ ውሐ ላይ ተጥለው ሲሞቱ ሬሳቸውን አቃጥለውታል፤ በዓላቸው የሚከበረው መጋቢት 13 ቀን ስለሆነ የገድላቸው ታሪክም ስንክሳሩ ውስጥ ለዚያ ቀን ምንባብ ተዘጋጅቶ ተመዝግቧል፤ ራሱን የቻለ አጭር ገድልም ተጽፎላቸዋል፤ ለምሳሌ EMMI 1826, ff. 59b-65a, Catalogue, vol. V, p. 275 (no. 7).

96. ማቄይ።

ውስጥ በእስራት አስቀመጣቸው። እዚያ በብዙ ጣር፥ በረኅብ፥ በውሐ ጥም፥ በመራቆት ጥረው እዚያው በወባ በሽታ (ሰማዕትነታቸውን) ፈጽሙ። ጸሎታቸው ለዘላለም ከኛ ጋር ትሁን፤ አሜን፥ አሜን።

አባ ተወልደ መድኅንና የደብረ እምፍራዙ መጋቢ

ያም አባ ተወልደ መድኅን የአለቆች ማኘኪያ በሆነችው በጉንጽ ... ዓመት ከ፲ ወር ያህል በእስራት ቆይቶ ቅዱስ አቡነ እስጢፋኖስ ለኛ መታሰቢያ ይሆነን ዘንድ በቅዱሱ (ጌታ) በብዙው ጸማው በትንሹ እንኳን ማንም ሳይረዳው እዚያ ገድሉን ፈጽሞ ነበረ። እሱም ገድሉን አሟልቶ ከንጉሡና ከመኳንንቱ የሚመጡ ሥቃዮችን አሳልፎ ሰማዕትነቱን ሠኔ ፲ ቀን ፈጸመ።

(57^ሰ) ያም የደብረ እምፍራዝ መጋቢ፥ በንጉሡ ትእዛዝ እዚያ የታሰሩት ወንድሞች እና ሊጠይቃቸው የመጣ ፩ ወንድም (ሰማዕትነታቸውን) እዚያ በጥሩ ገድል በጌታ ሰላም ፈጸሙ። ጸሎታቸው ለዘላለም ከኛ ጋር ትሁን፤ አሜን።

የዝራጌን ልጅ ብርሃነ መስቀልና ጉዳሌ

ከተበተኑት ወንድሞች ውስጥ የአባታችንን ዐፅም ሲያፈልሱ ግድም ኬላ ሳይ ተይዞ በምድረ አመዳ እስረኛ ከሆነው ከእግዚአብሔር ሰው ከገብረ ማርያም አጠገብ በአረሚ ቤት ታስሮ የነበረ እንደ ብርሃነ መስቀል (ዓምደ መስቀል?) የሚባል ወንድም ነበረ። እዚያ ቤት በእስራት እንዳለ አረሚው ታመመ። ከዚያ፥ ምራቁን እንዲተፋበት ቅባት አመጡ። ሰው ሲታመምባቸው አሕዛብ ልምዳቸው እንደዚህ ነው። (በሽታው) ጉዳሌ መሆኑን ሲጠረጥሩ ቅባት ያመጡና ሰውን ሁሉ ትልቁንም ትንሹንም በቅባቱ ሳይ ምራቅ እንዲተፋበት ይጠይቋቸዋል።⁹⁷ ያንን የጠረጠሩትንም (ሰው) እንዲተፋ ይጠይቁታል። እምቢ ካለ ጉዳሌ ይሉታል። በብዙው ይደበድቡታል፤ ያስጨንቁታል። ያንን (58^ሰ) የተፋበትን ቅባት በቅባቱ የሚድን እየመሰሳቸው በሽተኛውን ይቀቡበታል።

እንደዚሁ፥ አረሚው በታመመ ጊዜ ሰዎቹ በጣም ተከዙ። ቅባት እምጥተው ምራቅ ተፋበት። ያንንም ወንድም ቅባቱን እምጥተው፥ “ምራቅህን ትፋበት” አሉት። “ለምን?” አላቸው። “ለታመመ መድኃኒት እንዲሆን” አሉት። “እኔ አላደርገውም” አላቸው። “እኛ ሥርዓታችን እንደዚህ አይደለም። ይኸ የአሕዛብ ሥርዓት ነው” አላቸው። ይኸንን ብሎ እምቢ አላቸው። ከዚያ፥ እነዚያ አረሚዎች ተነሡበትና በጥፊ፥ በብትር፥ በዱላ ትልቅ ድብደባ ደበደቡት። ብዙ አስቸገሩት፤ ልብሱንም ገፈፉት። የእግዚአብሔር ኃይል ከሚጠብቀው በቀር እግሮቹ በእግር ብረት ታስረው፥ ማንም የሚረዳው ሰው አልነበረም።

ከዚያ፥ እንዲት መጀመሪያ ትፈታተነው (?) የነበረች ቤት መጣች። ራቁቱን ሆኖ አየችውና ስታውቀው፥ “ይኼ የዝራጌን”⁹⁸ ልጅ አይደለም እንዴ? ሰውየው የመንግሥት ዘር ነው” አለች። ድምጿን ሳታሰማ ሄዳ ለዚያ

97. “ጉዳሌ” ጥንቆላ የሚያናግር ርኩስ መንፈስ ያለበት የቡዳ ዓይነት ነው፤ በአማራውም ባህል በቡዳነት የተጠረጠረ ሰው አንትፍትፍ እንዲል ይጠበቃል።

98. “ዝራጌን” በአንድ በኩል “ዘንዶ” ማለት ሲሆን በሌላ በኩል ቢቃሉ ድምፅ “ዘር እያዕቆብ”ን ይመስላል። ልጁም ዓምደ መስቀል ሊሆን ይችላል።

ሀገር ሹም (58^ሰ) ነገረችው። ከዚያ፥ የዚያ ሀገር ሹም መጣና የዚያን አረሚ ንብረት አወደመው። ያንንም ወንድም ከዚያ የአረማዊ ማስቃየት አስጣለው። በዚያ አረሚ ቤት ብዙ የቅጣት ሥቃዮች፥ በግርፋት፥ በድብደባ፥ በረኅብ፥ በውሐ ጥማት፥ በመራቆት ፮ ዓመት ከ፮ ወር አሳልፎ ሰማዕትነቱን ሚያዝያ ፳፫ ቀን ፈጸመ። የተበታተኑ ሌሎችም እያንዳንዳቸው በአረሚ ቤት ተበትነው ብዙ የቅጣት ሥቃዮች—ግርፋት፥ ድብደባ፥ ረኅብ፥ ውሐ ጥማት፥ መራቆት፥ ብዙ ሐዘን--አሳልፈው በእስራት እንዳሉ ሰማዕትነታቸውን ፈጽመዋል። ቍጥራቸው ፲፪ ነበረ።

ለሐርሳ ለዓደል ነጋዴዎች ሳይሸጥ ያመለጠ ወንድም

በዳዓላ ቤት ከታሰሩት አንዱ ወንድሞቹ ሲያልቁ ብቻውን ቀረ። አረሚዎቹ ሐርሳ ለሚባሉ ለዓደል ነጋዴዎች ሊሸጡት ተመካከሩ። ከነሱ አንዱ፡ “ሊሸጡህ በጥምና ተማክረው የለም እንዴ? እንተስ የሚሆንህን ለምን አታስብም?” አለው። ከዚያ፥ መንገዱን ሳያውቀው የእግዚአብሔር ንይል እየጠበቀው በሌሊት ወጥቶ (59^ህ) ቂሶ ወዳሉት ወንድሞቹ ሄደ። እዚያ (ሁሉም) በጌታ ሰላም (ሰማዕትነታቸውን) ፈጸሙ። ጸሎታቸውና በረከታቸው ለዘላለም ከኛ ጋራ ትሁን፤ አሜን።

አባ ኤርምያስ ዘገዳመ በኳት

ከዓመቶች በኋላ፥ ሰይጣን ተነሥቶ የንጽሕና ሥርዓት የሚጠብቁትን ሊጣላቸው ሄደ። በኳት በምትባል ሀገር በራሱ መካን⁹⁹ የሚኖር አንድ መነኩሴ ነበረ። የአቡነ ቅዱስ አባ ኢስጢፋኖስን ሥርዓት ተምሮ ልጆቹን በንጽሕ ሥርዓት፥ ምእመናኑንም እንደ ሴኖዶሱ (ሲኖዶሱ) ሕግ አዘጋጃቸው። ከዚያ፥ አሳባቂዎች ቀኑበትና ሄደው ለንጉሡ ነገሩበት። ንጉሡ እሱን ከነልጆቹ እንዲያመጡት (ሰው) ሳከበት። ከንጉሡ ዘንድ አመጡት። (ሌሎችም) ከሌላ ብሔሮች (59^ሰ) አመጡና (ሁሉንም) በአንድነት ከንጉሡ ፊት አቆሟቸው።

ንጉሡ ያንን መነኩሴ፥ “ለምንድን ነው ክእድባራቱ ሥርዓት የምትለየው?” አለው። ይህ ኤርምያስ የሚሉት ወንድም፥ “እኔ በመጻሕፍቱ ሥርዓት እኖራለሁ እንጂ ሌላ ነገር አላመጣሁም፤ ለሕዝብ ያስተማርኩትም የሴኖዶሱን ሥርዓት ነው” አለ። (ይኸንን) ለንጉሡ ነገሩት። ከዚያ፥ መልእክተኞቹ፥ “በሉ ለንጉሡ ሰገዱ” አሏቸው። “እኛ ለእግዚአብሔር በቀር ለሰው አንሰግድም” አሉ። “በሉ ለእግዚአብሔር ሰገዱ” አሏቸው። “ጥሩ” አሏቸው።

(ይኸንንም) ለንጉሡ ነገሩት። (ንጉሡ)፥ “ወደ ነው ለእግዚአብሔር የሚሰግደው፤ በግድ አይደለምን? ለማርያም ሰገዱ በላቸው” አለ። (ለማርያም ሰገዱ ቢሏቸው) “ለልጄ ስንሰግድ እዚያ እናገኛታለን” አሉ።

ይኸንን ለንጉሡ ነገሩት። ጤጤይ በምትባለው ጅራፍ እንዲገርፏቸው በቁጣ አዘዘ። አጋድመው ብዙ ገረፏቸው። ከዚያ፥ ቁጣቸውን ሲያስተነፍሱ፥ “ተዋቸው” አለ፤ ተዋቸው። ደግሞ፥ በእስራት እዚያው እንዲኖሩ ዘንትር ወደምትባል ሀገር እንዲወስዷቸው አዘዘ።

99. በራሱ ገጽም።

“የኢትዮጵያን ሃይማኖት ለምን ከሁለት ትከፍላላችሁ?”

ንጉሡ ደግሞ ከጥቂት (ጊዜ) በኋላ (60¹⁰⁰) ዐርበት በምትባል ሀገር ወዳሉት ቅዱሳን ሊደልላቸው በማባበልና በቃል ማጣፈጥ እንዲህ ሲል ላከባቸው፡ “ንጉሡ ሰላም ለናንተ ይሁን፤ እነሆ፡ ስለ ሃይማኖታችሁና ስለ ምግባራችሁ ስምተናል። የኢትዮጵያን ሃይማኖት ለምን ከሁለት ትከፍላላችሁ? አሁንም፡ እኛ ዘንድ የጉደለውን እናንተ አየሞላችሁ፤ እናንተ ዘንድ የጉደለውን እኛ አየሞላን በመጸሐፍት ይወሰን ብሏልና እንግዲህ ከየአላችሁበት ቦታ ተሰብስቡ።” ስለ ምግባቸውም የሀገሩ ገዢ እንዲሰጣቸው ንጉሡ እንደነገረው (መልእክተኛው) ነገራቸው።

ዘአማኑኤል የሚሉት ልጁ ነገረ ፈጃቸው፡ “ስለ ሃይማኖት በመጸሐፍት ይወሰን ያለው መልካም ነው። ስለ ምግብ (ያለውን) ግን አንፈልገውም፤ በድካማችን እንመገባለን” አለ። መልእክተኛው (ሰብስቧቸው) ለሀገረ ገዢው እንዲቈጣጠራቸው አስረከበው።

ከዚያ፡ መልእክተኛው ሌሎች ቅዱሳን ወዳሉባት መርዋ ወደምትባል ወደ ሌላ ብሔር ሄዶ እዚያ ቅዱሳኑን ያዟቸው፤ ወሰዷቸውም። እነዚያን ቀደም ብለው የያዟቸውን ከታቦታቸውና ከቅዱሳት አቃቸው ጋራ አምጥተው (60¹⁰¹) መልእክተኛው እስኪመለስ ድረስ ከዚያው እንዲኖሩ ለቈርቋሪ¹⁰⁰ ገዢ ሰጡት። መልእክተኛው ሄዶ የሆነውን ሁሉ ለንጉሡ ነገረው።

የአባ መክሲሞስ ዘደብረ መዓራ ጠላትነት እና የቅፍርያ እስረኞች

የደብረ መዓራ መምህር የተባለ መክሲሞስ የሚባል የሰይጣን መልእክተኛ የጽድቅ ተዓራሪ መነኩሴ ተነሥቶ ቅዱሳኑን ለመክሰስ ከንጉሡ ዘንድ ሄደና፡ “ጌታዬ ንጉሥ ሆይ፡ ቅፍርያ ከምትባል ተራራ ያስቀመጧቸው መነኮሳት ሠራዊትህን¹⁰¹ አበላሹ፤ ብዙዎችን ወደ ትምህርታቸው መለሱ። ስለዚህ ጌታዬ ንጉሥ፡ ቀናተኛ ሆኜ ልነግርህ እዚህ መጥቻለሁ” አለ።

ንጉሡ ይኸንን ነገር ሲሰማ እንዲያመጧቸው ከወታደሮቹ ውስጥ መልእክተኞች ከ፪ መነኩሴዎች ጋራ ላከ። የንጉሡ መልእክተኞች ሄደው ከተራራው አወረዷቸውና ወሰዷቸው። ከዚያ፡ ዴስአ ወደምትባለው ገዳማቸውም ሄዱ። ከዚያም ያዟቸውና አምጥተው ሁሉንም በአንድነት ወሰዷቸው። ቀጥራቸው ፪፻ ወንድና ሴት ሆነ።

ከንጉሡ አደባባይ አመጧቸውና ከስቀላው አደባባይ አቆሟቸው። ከዚያ፡ ታላላቆቹን ወደሱ ወደ ውስጥ እንዲያስገቧቸው አዘዘ። ከፊቱ አቆሟቸው። “ለንጉሡ (61¹⁰²) ሰገዱ” አሏቸው። “ለአግዚአብሔር በቀር ለሰው አንስግድም” አሉ። ከዚያ፡ ንጉሡ፡ “በሉ ለማርያም ሰገዱ” አላቸው። ቅዱሳኑ፡ “ማርያምንም ለልጇ ሰንሰግድ እዚያ እናገኛለን” አሉ።

ከዚያ፡ ንጉሡ በየሰማቸው እንዲህ ሲል ጠራቸው፡ “ያዕቆብ፤ ጳውሎስ፤ ማቴዎስ፤ አንዴት ለማርያም አትሰግዱም? አንዴት! አንዴት!”

100. ቈርቋሪን የአፄ በእደ ማርያም ታሪክ “ቋርቋሪ” ይላታል፤ Jules Perruchon, *Les Chroniques de Zar'a Yā'eqôb et Ba'eda Māryām*, p. 136.

101. “ሕዝብህን” ማለት ነው፤ “ሠራዊት” መበሠረቱ “ሕዝብ” ማለት ስለሆነ፤ “የጦር ሠራዊት” ካልተባለ ሠራዊት ብቻውን ሁል ጊዜ “የጦር ሠራዊት” የሚል ትርጉም አይኖረውም።

ይኸንን ያለው ዕውቀት ያላቸው ቀሲሶች ስለሆኑ ሊደልላቸው ነው። ምክንያቱም ከሱ ባመጣባቸው የቅጣቶቻቸው፣ የድብደባዎቹ፣ የግርፊዎቹ፣ የእሳቱ ቅጣቶች ጊዜ አውቋቸዋል።

ይኸንን ሲላቸው፣ ከነሱ አንዱ አብረውት ላሉት፣ “ለመግደል ሰብብ ፈልጎ ስለሆነ ለማርያም ብንሰግድም አይለቀንም። ምን እናድርግ? ለአምላክ እናት ለማርያም ሰግደት ብንሰግድ አያሳዝንም” አለ።

ይኸንን ከማለቱ እንዲገርፏቸው በቁጣ አዘዘ። ደማቸው እንደ ውሐ እስኪወርድ ጤጠይ በምትባለው የመግረፊያ ጅራፍ ገረፏቸው። ቁጣውን ካስተነፈሰ በኋላ፣ እንዲተውዋቸው ነገራቸው። ከዚያ፣ የቅዱሳኑንና የምእመናንቱን ሁሉ ልብሳቸውን እንዲገፍፏቸው አዘዘ። ልብሳቸውን እና (61^ላ) ገንዘባቸውን ወስደው ሰው ሁሉ እንዲያይ ከስቀላው ሰፈር ፪ ከምር ከመሩ።

ጳጳሱ እንዲያወግዟቸው ታዘዙ

ደግሞ ወደ ጳጳሱ እንዲወስዷቸው አዘዘ። ለሱም እንዲህ ሲል ላከበት፤ “እነዚህን መነኮሴዎች (ፈለሰት) ውሰዳቸው። ሥራቸው ሁሉ የአይሁድ ሥራ ነው። ለማርያም አይሰግዱም፤ እኔንም አይታዘዙም። ውሰድና ክርስትናቸውን አውግዝ፤ ከህነታቸውንና ምንነታቸውን ሻርና ሰዎች በእንጀራም፣ በውሐም፣ በእሳት (መጫርም)፣ ለሕይወት በሚያስፈልገው ሁሉ እንዳይቀበሏቸው፣ ለላምታም እንኳን ጨርሶ እንዳይሰጧቸው አድርግ።”

(መልእክተኞቹ) ቅዱሳኑን እያጣደፏቸው ወሰዷቸው። ራቁታቸውን ነበሩ፤ ምግብም አላገኙም። ስንቃቸውን ሁሉ ወሰደውባቸው ነበረ። እነሱ ግን፣ “አሁን የሚያለቅሱ ብፁዓን ናቸው፤ ይደሰታሉና። ስለ ጽድቅ የሚራቡና የሚጠሙ ብፁዓን ናቸው፤ ይጠግባሉና”¹⁰² በሚለው የእግዚአብሔር ቃል ተሰፋቸውን በመተማመን ይደሰቱ ነበረ።

በዚህ ሁኔታ (62^ሀ) እያደከሙ ከጳጳሱ ዘንድ አመጧቸው። (ንጉሡ) የላካቸውን ነገሩት። (ጳጳሱ) ከፊቱ አቆማቸው። እነሱም ራሳቸውን ዝቅ አድርገው ከስላምታ ቃል ጋራ ለጳጳስ በሚገባ ቡራኬ ባረኩት።

እሱም፣ “ይኸ የሚሏችሁ እውነት ነውን?” ሲል ጠየቃቸው። “አይደለም፣ አባ” አሉት። “ታዲያ ሃይማኖታችሁ ምንድን ነው?” አላቸው።

ቅዱሳኑ፣ “ሃይማኖታችን፣ በአብ፣ በወልድ፣ በመንፈስ ቅዱስ፣ ከሁሉ በላይ በሆነችው በሐዋርያት ጉባኤ በእንዲት ቅድስት ቤተ ክርስቲያን፣ ለኃጢአት ማስተሰረያ በምትሆን በእንዲት ቅድስት ጥምቀት፣ በሁለተኛው ትንሣኤ ጊዜ በሙታን ትንሣኤ ማመን ነው። ከቅዱሳን ሐዋርያትና ቅድስት ቤተ ክርስቲያን ወደ ጸጥታ ወደብ ከቀዘፉ ከተከታዮቻቸው በኒቅያ ከተሰበሰቡት ከ፫፻፲፰ የኦርቶዶክስ ማኅበር፣ በቀስጥንጥንያ ከተሰበሰቡት ከ፫፻፲፱ በኤፌሶን ከተሰበሰቡት ከ፫፻ የተለየ ሌላ ትምህርት የለንም። በአካልና በህላዌያት ከሥላሴ እንጨምርም፤ ከሥላሴ አናጉድልም። ይኸንን ከአባታችን ከቅዱስ እስጢፋኖስ (62^ለ) ተምረናል” አሉት።

ጳጳሱ፡ “ክርስቲና፡ ክህነት፡ ምንኩስና የምትወስዱት ከየትኛው (መንበር) ጳጳስ ነው? አላቸው።”¹⁰³ “ካንተም፡ ከአባትህ ከአባ ሚካኤልም፡¹⁰⁴ ከአባ ገብርኤልም፡¹⁰⁵ ከአባ በርተሎሜዎስም” አሉት።

ጳጳሱ የቅዱሳኑ የሥራቸው ውበት¹⁰⁶ እና የኦርቶዶክስ ሃይማኖታቸው አስደሰተው። “ሃይማኖታችሁ መልካም ነው፤ ታዲያ ለማርያም ለምን አትሰግዱም?” አላቸው።

“ካሁን በፊት ለአብ፤ ለወልድ፤ ለመንፈስ ቅዱስ እሰግዳለሁ ሲባል እንጂ ለማርያም እሰግዳለሁ ሲባል አላገኘንም” አሉት።¹⁰⁷

“እኔ የምንግራችሁን ትሰማላችሁን?” አላቸው። “አዎን፤ አባ፡ አንሰማለን” አሉት። ከዚያ፡ ጳጳሱ፡ “ዕውቀት የሌላቸው ናቸው እንጂ ዕውቀት ያላቸው አያቃልሏችሁም፤ ስለዚህ ማርያምን ከሐዲዎች ይሏችኋል። ለማርያም ባትሰግዱ ስሕተት አይሆንባችሁም፤ ብትሰግዱም ኃጢአት እይሆንባችሁም። የሞታችሁ ምክንያት ለማርያም ስለ መስገድ እይሁን፤ ለንጉሥ ባለመስገድና የመምህራችሁን ስም ባለመስደብ እንጂ ለማርያም ባለመስገድ አይሁን። በዚህ ብትሞቱ ጥሩ ይሆንላችኋል። አሁንም ኑ (63⁰) አብረን እንስገድ” አላቸው።

ቅዱሳኑ፡ “አንተ አባታችን ነህ፤ በመንፈስ ስትነግረን መልካም ነው፤ አባ ሆይ፤ በፊትም ለማርያም አንሰግድም ያልነው አቃልለን አይደለም። እኛኮ ሕይወታችን በማርያም ነው። የትምክሕታችን አክሊል፤ የመድኃኒታችን መጀመሪያ፤ የንጽሕናችን መሠረት የተገኘው ስለ ድንኳኑችን ሰው የሆነውን የእግዚአብሔርን ቃል በወለደች በድንግል ማርያም ነው”¹⁰⁸ አሉት።

ከዚያ፡ ከጳጳሱ ጋራ ከቤተ ክርስቲያን ገቡና ለማርያም አብረው ሰገዱ።

“በቆብም ከኢትዮጵያ ጋራ አይተባበሩም ስለሚሏችሁ የጳጵሲ ልጆች¹⁰⁹ የሚያደርጉት አንደዚህ አይደለምን? እኔም ይኸንኑ ዓይነት አለኝ”

103. ጥያቄው የሚገርም ነው፡ በሀገሪቱ ውስጥ ክህነት የሚሰጥ የሌላ ቤተ ክርስቲያን ተወዳዳሪ ጳጳስ ያለ ያስመስላል። እውነትም፡ እንድ ይሥሐቅ ስለሚባሉ ጳጳስ ምንጮቹ የሚናገሩት ጽጽሮቻቸው ከመንበረ ማርቆስ እንዳይደል ነው፡ Getatchew Haile, “A Fragment on the Monastic Fathers of the Ethiopian Church,” *Orbis Aethiopicus: Studia in honorem Stanislaus Chojnacki* (ed. Piotr O. Scholz et al), Albstadt (1992), pp. 235-236; Getatchew Haile, “Religious Controversies and the Growth of Ethiopic Literature in the Fourteenth and Fifteenth Centuries,” *OrChr*, vol. 65 (1981), p. 105.

104. “ከአባትህ ከአባ ሚካኤል” ያሉት አባ ሚካኤል ከአባ ገብርኤል ቀደም ብለው ስለመጡና ሽማግሌም ስለነበሩ ነው።

105. እዚህ ላይ ስሕተት አለ፤ የሚያነጋግሯቸው ራሳቸው እባ ገብርኤል ናቸው።

106. ሥነ ምግባራቸው።

107. የሚጠቅሱት መጽሐፈ ቅዱስ ነው። ምንጮቹ እንደሚሉት ከሆነ፡ እውነትም “እሰግድ ለኪ” (“እሰግድልሻለሁ”) የሚለውን ተአምረ ማርያም ውስጥ ያለውን ጸሎት ያመጣው አፄ ዘርአ ያዕቆብ ነው።

108. የጠቀሱት የማክሰኞ ውዳሴ ማርያምን መጀመሪያ ነው።

109. ደቂቀ ጳጵሲው። በተጨማሪ አባ ጳጵሲውን የመጀመሪያውን የምንኩስና የማኅበር ሥርዓት ያወጡ ናቸው።

(አላቸው)። ይኸንን ብሎ የራሱን አክሲል አሳያቸው። ቆብም ለያንዳንዳቸው ሰጣቸው፤ ምግብም ሰጣቸው።

የቈርቋራ እስረኞችም ወደ ጳጳሱ ተወሰዱ

ያ ቅዱሳኑን ከታቦታቸውና ከቅዱሳት አቃዎቻቸው ጋራ ከዐርበት አውጥቶ ከምድረ ቈርቋራ ያቆያቸው መልእክተኛ መጣና ከቈርቋራ አውጥቶ ከንጉሡ አደባባይ አመጣቸው። (መምጣታቸውን) ለንጉሡ ነገሩት። ያንን ቀን (አደባባይ) ዋሉ። ሲመሽ መልእክተኛ መጣና፡ “(ከማህላችሁ) ካህናቱን፣ ዲያቆናቱን፣ ታቦቶቹን አምጡ” አለ። “አንሰጥህም” አሉት። ታቦታቸውንና ቅዱሳት አቃቸውን ነጥቋቸው ሄደ። (63^ሰ) መልእክተኛው ከጥቂት ጊዜ በኋላ መጣና፡ “ንጉሡ እንግዲህስ ለኔ መስገድ ይቅር፤ ግን ለአምላክ እናት ለማርያም ስገዱ ብሏል” አላቸው።

ነገረ ፈጅ የሆነው አንድ ወንድም ለላካቸው፡ “ስለ ሃይማኖት ጉዳይ ብለህ አመጣኸኝ፤ እሁን ሌሊት ሆኗል። መጽሐፉ የዕረፍት ጊዜና የሥራ ጊዜ፣ ዝም የማለት ጊዜ፣ የመናገር ጊዜ እለ ይላል በሉት” አለ። ከዚያ፡ መልእክተኛው፡ “ያዘዙህን ታደርጋለህ ወይስ አታደርግም?” አለው። “በቀና ካልሆነ አናደርግም” አለው። ይኸንን ሲለው በጥፊ መታው። አንዱ ወንድም፡ “እሁን የምታስፈራሩን ምንድን ነው? አገዛዛችንን የሚያስተካክል ይመጣ የለምን?” አለ። እሁንም በጥፊ መታው።

ከዚያ፡ መልእክተኛው አብረውት ላሉት (ሎሌዎች)፡ “ልብሶቻቸውን ግፈኛቸው” አለ። አንዱ ወንድም፡ “ልብሶቼን እርስ በርሳቸው ተካፈሉ”¹¹⁰ የሚል ተጽፏል” አለ። እሁንም በጥፊ መታው። የሁሉንም ልብሶቻቸውንና ገንዘባቸውን ሁሉ ወሰዱና አንድ ክምር እደረጉት። ከዚያ፡ ንጉሡ እንደፈተኞቹ ወንድሞቻቸው ወደ ጳጳሱ እንዲወስዷቸው እዘዘ። ቍጥራቸው ፻ ነው። ከጳጳሱ ዘንድ (64^ሀ) አደረሷቸው። ጳጳሱ ለወንድሞቻቸው (እንዳለው) አላቸው። እንዳላቸው አድርገው ከወንድሞቻቸው ጋራ ተደባለቁ። ቍጥራቸው ፫፻ ሆነ።

የጳጳሱ መፍትሔ

ጳጳሱ፡ “ልጆቼ፡ ሃይማኖታችሁ እንደዚህ ከሆነ ከደብሮቻችሁ ቢያስወጧችሁ አትተክዙ፤ በኔ ደብሮች በ፬ም በ፲ም እየሆናችሁ እንድትኖሩ አደርጋችኋለሁ።”¹¹¹ ንጉሡም ክፉ ነገር አያደርስባችሁም፤ የሚጣሏችሁና ሥርዓታችሁን የሚቃወሟት መነኮሳቱ ናቸው። እሁንም፡ ጌታችን ራሳቸውን የሚያደክዩ ብፁዓን ናቸው፤ መንግሥተ ሰማያት የነሱ ናችና፤ ስለ ጽድቅ የሚራቡና የሚጠሙ ብፁዓን ናቸው፤ ይጠግባሉና። ስለ ጽድቅ የሚሰደዱ ብፁዓን ናቸው። መንግሥተ ሰማያት የነሱ ናትና። ሲሰድቧችሁና ሲያሳድዷችሁ፤ ሲያንገጥሟችሁ፤ ክፉ ስም ሲያወጡላችሁ በዚያን ጊዜ ተደሰቱ፤ ደስ ይበላችሁ፤ ዋጋችሁ በሰማያት ብዙ ነውና”¹¹² ያለው ስለ እናንተ አይደለምን። እሁንም ጩክኑ፤ አትጠራጠሩ” አላቸው።

110. ዮሐ. 19፡ 24።

111. ጳጳስም የራሱ የሆኑ፤ እሱ የሚያዝዝባቸው ደብሮች ነበሩት። ደብሮች ብዙ ርስት ስለነበራቸው መተዳደሪያም ነበሩ።

112. ማቴ 5፡ 3፥ 6፡ 10-12።

ጳጳሱ እንዲህ አያላቸው ምዕዳን አስሰማቸው። (64^ሰ) የንጉሡ መልእክተኞች (ጳጳሱ) ያለውን ሁሉ ይሰሙ ነበረ። ደግሞ ጳጳሱ፡ “ኑ ከ፭ ጋራ ቅዳሴ ግብ” አላቸው። መልእክተኞቹ “ወደ ምሥዋዕስ እናስገባቸውም” አሉ። ጳጳሱ መልእክተኞቹን፡ “ለምንድን ነው የማይገቡት?” አላቸው። “ምክንያቱም እነሱ ከኛ እጅ አይቈርቡም፤ ለኛም እያቈርቡንም” አሉት።

ጳጳሱ ቅዱሳኑን፡ “የሚሏችሁ እውነት ነውን?” አላቸው። “አዎን፤ አባ” አሉት። “በምን ምክንያት?” አለ።

“ምክንያቱም የኢትዮጵያ ሰዎች ስለ ባዕድ ማምለክም ሆነ መከበር ስለሚገባቸው ሰንበቶችና በዓላት አከባበር፤ በውሸት ስለ መማል፤ ስለ መስረቅ፤ ስለ ዝሙት፤ ነፍስ ስለ መግደል፤ ይኸንን ስለሚመስለው ሁሉ ራሳቸውን በአባቶቻችን በሐዋርያት ሥርዓት አይጠብቁም። ስለዚህ እናቈርባቸውም” አሉት።

“እውነታችሁን ነው፤ ኢትዮጵያውያን ሁሉም ከዚህ ንጹሐች አይደሉም” አለ።

የንጉሡ መልእክተኞች ይኸንን ሲሰሙ ቅዱሳኑን ከቤተ ክርስቲያን አስወጧቸው። ጳጳሱ ሊያስጥላቸው አቅም እንደሌለው ሲያይ አብሯቸው ወጣ። እነዚያ መልእክተኞች በኃይል ከቤተ ክርስቲያን አስወጧቸው። (65^ሰ) የነጋሢውን ልብ ያውቁታልና። መልእክተኞቹ ተነሥተው ሄዱና ጳጳሱን እየከሰሱ የሆነውን ለንጉሡ ነገሩት።

ጳጳሱም እንዲህ ሲል ለንጉሡ ላከበት፤ “እነዚህን ቅዱሳን የማወግዘበት ምክንያት አላገኘሁባቸውም። ሃይማኖታቸው የቀናች፤ ሥራቸውም መልካም ነው። ማርያምንም ያምናሉ፤ ይሰግዱላታልም።”

ወላኝ ጉባኤ ታዘዘ

ንጉሡ ግን የጳጳሱን መልእክት በጥሩ (መንፈስ) አልተቀበለም። የአላባቂዎቹን ቃል አመነ። ንጉሡ በጳጳሱ ላይ ተቆጣ። ከሱ ጋራ በጠባይ የሚተባበሩትን ሎሌዎቹን ጠራና እንዲህ ሲል ላከበት፤ “አሙኑ፤ ሰገዱ የምትለው ምንድን ነው? የሰገዱት በትርና ግርፊያ በመፍራት፤ ረኅብን፤ ውሐ ጥምን፤ ብርድን፤ መራቆትን በመፍራት አይደለምን? በአንተ በኩል እንዲያምኑ የምታስተምር ከሆነ ለደስከ የሚሰግዱ የወጊ መተተኞች፤ ለባሕር የሚያርዱ ማያ፤ ለማሪት የሚሰግዱ ጉራጌዎች አሉልህ።¹¹³ እንተ ለራስህ ግብጻዊ ነህ፤ እንዴት ነው ኢትዮጵያን የምትሰድባት? የግብጻችን ክሕደት የማናውቅ ነንን? ቅዳሜን ማክበርን እኛ አስተማርንህ እንጂ አንተ አታውቅም።”¹¹⁴

113. እባ ገብርኤል መካነ ጽጽሰናቸውን በራራ ላይ ያደረጉ የደቡብ ኢትዮጵያ ሊቀ ጳጳስ ነበሩ፤ ይኸም ከተለምዶ ማርያም ውስጥ ተመዝግቧል።

114. እውነትም ቅዳሜን እንደ እሑድ ማክበር የተጀመረው በእሄ ዘርእ ያዕቆብ ጊዜ ነው። ደቂቀ ኤዎስጣቲዎስ/ማዕቀብ እግዚእ ቅዳሜ ታልተከበረ ብለው የራሳቸውን ቤተ ክርስቲያን የሚያቋቁሙ ስለሆነ ንጉሡ ከጳጳሳቱ ጋራ ተመካክሮ ቅዳሜ እንድትከበር እድርጎ ታረቃቸው፤ Conti Rossini and L. Ricci, *Il libro della luce del negus Zar 'a Yā 'qob (Mashafa Berhān)*, CSCO, vol. 261/51, Louvain 1965, pp. 153-156; Getatchew Haile, “The Letter of Archbishops Mika’el and Gäbrä’el Concerning the Observance of Saturday,” *JSS*, vol. 26/1 (1981), pp. 73-78.

(65^ሰ) ከላካቸው መልእክተኞች መካከል (የነበሩ)፥ ጅዱ ከካህናተ ደብተራ ወገን የሆነው አበስኪሮን የሚሉት ክፉ ሰው፥ የባለ ተጉዛጉዛ¹¹⁵ አለቃ እብርሃም፥ ጅዱ እስጢፋኖስ የሚሉት የሽመይ መምህር፥ ጅዱ ቢፋሞን የሚሉት ቀይስ ሐፀይ¹¹⁶ ናቸው።¹¹⁷ ቀጥረው ፴ ነበረ። ከጳጳሱ ዘንድ መጥተው ንጉሡ የላካቸውን ነገሩት። ብራራ በምትባለው በጳጳሱ መካን ጉባኤ አደረጉ። ቅዱሳኑን እዚያ በማንቆ እንደታሰሩ አቆሟቸው፤ ጳጳሱም እዚያ አብሯቸው ነበረ።

ከመልእክተኞቹ ጅዱ እስጢፋኖስ የሚሉት (መጀመሪያ) ተናገረ፤ ለሕዝቡ እንዲህ አላቸው፤ “ሰሙ፥ የነዚህ መነኮሳት መምህር የሰማይን ጄ በሮች ከፍቶ እሳት እውርዶ ለልጆቹ ያሳያቸውና መንፈስ ቅዱስ ይኸ ነው ይላቸዋል። እኛን መነኮሴዎቹን ይሰድበናል። ኪዳን አፍራሾች ይለናል።”

በፊት ንጉሡ ለማርያም ስለ መስገድ ከጠየቃቸው ፤ ቄሶች ውስጥ አንዱ ማቴዎስ የሚባለው ይኸንን ከባለሥልጣኖቹ ቃል ሲሰማ፥ የባሕር ሞገዶች የማይችሏት፥ (66^ሰ) መሠረቷ ከእምነት ጥልቀት በሆነ ጽኑ ቃል ለመልእክተኛው ሲመልስ፥ “የትምክሕታችን አክሲል የሆነች የማርያም ፍቅርና የዚህን የነፍስ አባት ጳጳስ የምዕዳን ቃሉን አስታውሼ ነው እንጂ እንኳን በትርን፥ መራቆትን፥ ረጉብን፥ ውሐ ጥምን በመፍራት ላደርገው ቀርቶ ጦር እንጀቱን ቢዘረግፈው እንኳን አላደርገውም ነበረ” አለ።

(የንጉሡ) መልእክተኛ ሰሙ ሠምረ ሚካኤል ነው፤ ሁለተኛው አበስኪሮን ይባላል።

ከዚያ፥ ይኸ ቁጣ የለበሰ አበስኪሮን ብድግ አለ። (ይህ ሰው) ቀደም ብሎ ጀ ወንድሞችን ከንደኞቻቸው ነጥሎ ወደ ምድረ በዳ ወስዶ እዚያ እንዲደበድባቸው አዝዞ፥ ከበሽታ እስኪወድቁና በዚያ በሽታ (ሰማዕትነታቸውን) እስኪፈጽሙ ድረስ በዱላ ደብድበዋቸው ነበረ። በዚች ሰዓትም በቁጣ ለክሮ ጥርሱን አፋጨና፥ “መምህራችሁን ስደቡ፤ እርኩስ ነው በሉት” አላቸው።

ጳውሎስ የሚባለው አንዱ ነገረ ፊጅ ቃሉን ከፍ አድርጎ፥ “ሕዝብ ሆይ፥ ሰሙ፤ ለጥሩ ሥራ መጀመሪያው በአብ፥ በወልድ፥ በመንፈስ ቅዱስ ማመን ነው፤ መጨረሻው ይኸንን ዓለም መናቅ ነው” አለ።

ይኸንን ሲል ከመልእክተኞቹ አንዱ በቁጣ ብድግ አለና (66^ሰ) እንዲህ ሲል ጉሮሮውን አነቀው፥ “(የተጠየከው) መምህርህን እርኩስ ነው ብለህ እንድትሰደብ ነው እንጂ ይኸንን ማን ተናገር አለህ?”

115. ሥልጣናቸው ምን እንደሆነ አይታወቅም፤ ግን ከብዙ የግዕዝ ምንጭ ይገኛሉ።

116. የንጉሡ የንስሐ አባት።

117. “ሽመይ” እና “ሲመይ” (ከሌላ ቦታ ደግሞ “ሲማይ”፥ “ሽሚ”) የአንድ ቦታ ተለዋዋጭ ስሞች ናቸው፤ የአባ በኪሞስ ሀገረ ስብከት ነበረ፤ Getatchew Haile, “The Monastic Genealogy of the Line of Tāklā Haymanot of Shoa,” *RSE*, vol. 29 (1982-83), p. 17። “(ሊቀ ደብተራ) ቢፋሞን” እና “(ንቡረ አድ) እስጢፋኖስ” ዘሚካኤልና ገማልያል “እግዚአብሔር መልክ የለውም” ስላሉ በተከሰሱ ጊዜ ጉዳዩን ባየው ሸንጎ ላይ ተገኝተዋል፤ Getatchew Haile, “The Homily of Zār’a Ya’əqob in Honour of St. John the Evangelist,” *OrChr*, vol. 67 (1983), pp. 150-151.

ከዚያ፡ አንዱ ወንድም፡ “መምህራችን ጸድቅና ሕግ ፈጻሚ ነው እንጂ እርሱስ አይደለም” አለ፡፡ እሱንም አነቀው፡፡ ቅዱሳኑ ሁሉም፡ “እቡን እስጢፋኖስ ቅዱስ ነው፤ ቅዱስ ነው፤ ቅዱስ ነው” አሉ፡፡

ሊደበድቧቸው በቁጣ ተነሡባቸው፡፡ ቅዱሳኑ፡ “ክርስቶስ፡ ክርስቶስ፡ ክርስቶስ እርዳን” እያሉ ጮኹ፡፡ ይኸንን ብለው ከመሬት ላይ ወደቁ፡፡ እሳያቸው ላይ ወጡባቸውና እንደ ህውድማ ነዶ ብዙ ድብደባ ደበደቧቸው፡፡ ልብሳቸውን፡ ቆባቸውን፡ ጥምጥማቸውን፡ የአንገታቸውን የማተብ ፍሬ፡ የጃቸውን መስቀል፡ ቀበቷቸውን፡ በትራቸውን ላይቀር ወስዱባቸው፡፡ ከአስኬማቸው አራፊ በቀር ምንም አሳስተረፉም፤ ከዚያ፡ ጳጳሱን፡ “በል፡ ንጉሡ እንዳዘዘህ አውግዝ” አሉት፡፡ እምቢ አለ፡፡

የጳጳሱ ታላቅ ወንድሙ አባ ሚካኤል እዚያ ነበረ፡፡ ከ(አባ ገብርኤል) በፊት ጀምሮ ጳጳስ ነበረ፡፡ በዚህ ቀን ነገሩን እንዲሰማ ተሸክመው አምጥተውት ነበረ፡፡ (67^ሀ) ነገራቸውን ሲሰማ ጥሩ ሆኖ አገኘው፤ እርቶዶክሳዊት ሃይማኖታቸውንም ወደደ፡፡ ወንድሙን፡ “አብረሃቸው ብትሞት ይሻልሃል” ብሎ መከረው፡፡

ከዚያ፡ ከጳጳሱ ሎሌዎች አንዱ፡ ደብረ ጽዮን የሚባለው፡ (የጳጳሱ ቃል ለማስመሰል) የጳጳሱን እጅ ይዞ ወደ ላይ አነሣና፡ “እነዚህን መንኮሮዎች ከሀክታቸውንም፡ ምንኮሮዎቻቸውንም፡ አግደናል፡፡ በእንጀራም፡ በውሐም አትቀበሏቸው፤ የሚቀበላቸው የተወገዘ ይሁን” አለ፡፡

ጳጳሱ ግን፡ “ደብረ ጽዮን አለ እንጂ እኔ እንደዚህ አላልኩም፤ አላወገዝኩም” አለ፡፡ ጳጳሱ አባ ገብርኤል ቅዱሳኑን ይወዳቸዋል፤ ይቀበላቸዋልም፡፡ ለመሞት ግን፡ “መንፈስ ይፈልጋል፤ ሥጋ ግን ይደክማል”¹¹⁸ እንዳለው አንደ ወንጌሉ ቃል ሆኖ አልጨከነም፡፡

ከዚያን ጊዜ ጀምሮ፡ ንጉሡ ጳጳሱን እስከ ዕለተ ሞቱ ተቀየመው፡፡ በማንኛው ያለፈቃዱ የክህነት ሥራ ላይቀር ያስገድደዋል፡፡ ሲታመም እንኳን እያሳርፈውም፡፡ በዚህ ምክንያት ጳጳሱ ያጥር ነበር፤ እስኪሞት ድረስ እንደአጣረ ኖረ፡፡

እዘራት ወደምትባል ምድር ግዞት

ቅዱሳኑን ወደ ንጉሡ መውሰድ ጀምረው ሳይደርሱ እንዲመለሱ ትእዛዝ ሰጠ፡፡ ሲመለሱ ጸሕጋ¹¹⁹ ከምትባል ሀገር ደረሱ፡፡ እዚያ ሰንበትን አክበሩ፡፡ (67^ለ) በዚያች ሌሊት ሐምሌ ፳፱ ቀን አንዱ ወንድም ስማዕትነቱን ፈጸመ፡፡ ያም ከምድረ ምራዋ ያመጡት ገብረ ሚካኤል የሚባለው ወንድም በጌታ ሰላም አረፈ፡፡ ጸሎቱና በረከቱ ከኛ ጋራ ትሁን፤ አሜን፡፡

ከዚያ፡ መካን ስዎች ፩ድ ካህን (ሰለ ወንድም ገብረ ሚካኤል) በሌሊት ራእይ፡ “በዚች መካን ትልቅ ኮከብ ሲወድቅ አየሁ፡፡ ይህ ሰው በእርግጥ ጸድቅ ነው፡፡ ስለዚህ ተገለጠልኝ” አለ፡፡

ቅዱሳኑን ግን ንጉሡ ወዳዘዘበት እዘራት ወደምትባል ምድር ወሰዷቸው፡፡ እዚያች ሀገር በጽኑ ገድል፡ በብርድ፡ የሚለብሱትን ሁሉ

118. ማር 14: 38፡፡

119. ጽሕጋ፡፡

በለገፈፏቸው በመራቂት ጾ ወር ተቀመጡ። ሣር ይለብሱ፤ በእሮጌ ጨርቅ ይታጠቁ ነበረ። ቆባቸው ከልጥና ከዘንባባ ቅጠል ነበረ። ዝናም ሲጥልባቸው የገብስ ብር ጐንጉነው ከራሳቸው ላይ ያስቀምጡታል። እሱ ግን ዝናም አይከላከልላቸውም። እንዲያውም የባሰውን ያጨቀያቸዋል። ከዚያ፤ ከፋ በሽታ መጣባቸው። (ሰማዕትነታቸውን) ሲፈጽሙ (68^ሀ) በሣር ይገንዟቸው ነበረ። በእንደዚህ ሁኔታ ፺፭ቱ (ሰማዕትነታቸውን) በጌታ ሰላም ፈጸሙ። ጸሎታቸው ለዘለዓለም ከኛ ጋራ ትሁን፤ አሜን፤ አሜን።

በአዲስ ክስ አዘራት ከምትባለው ምድር መልስ

ከዚያ በኋላ፤ ለተረፉት እግዚአብሔር (ምሕረቱን) ከፍቶላቸው በሌሎቹ ብዙዎች ብሔሮችና ግቢዎች ተመላለሱ። በውስጣቸውም ለሚፈጽማት ለነፍሳቸው የሚገባ ነፃነት ያለባትን አስተማሩ። የትምህርታቸው ውበት በብዙዎች ልብ በግ አለች። (አዲሶች) ተወልደውላቸው ብዙዎች ሆኑ።

ከዚያ፤ አንድ እንደ በለቅት የሆነ አባብ ከፍ ከፍ አለ። ምላሱን አውለብልበ መርዙን በዋኞች የልብ ጉድጓድ ደፋው። (ከፋ) ሥራቸውን አጣፈጠላቸው። እንዳስለመዱት ነፍስ የመግደል መንገድ ከፍቶላቸው ከንጉሡ ዘንድ ሂደው እንዲህ ሲሉ ነገሩት፤ “እነዚህ በትእዛዝህ ያስቀመጥካቸው መነኮሴዎች ትምህርታቸውን የሚቀበሉ ብዙዎች ገቡላቸው። በሚፈልጉት ሁሉ የሚቀበሏቸው (68^ለ) ብዙዎች ሆኑ።”

ንጉሡ (ሲሰማ) እንዲያመጧቸው መልአክተኞች ላከ። መልአክተኞቹ ሂደው እንደበፊቱ ቆበቻቸውንና ልብሶቻቸውን ወሰዱባቸው፤ ካስኪማቸው ቀራጭ ሌላ ምንም አላስተረፉላቸውም። (ከንጉሡ) አደባባይ አመጧቸው።

ንጉሡ “ለማርያም ሰገዱ” አላቸው። “እጳጳሱ ዘንድ ሰግደናል” አሉት። “አሁንም፤ አኛም ሠራዊታችንም እንይና እንመናችሁ” አለ። “ካመንከን ነገርንህ” አሉት። የሚገድልበት ሰበብ ፍለጋ ነው አንጂ፤ ለማርያም መስገድ እሱን አላሳሰበውም።

ከካህናተ ደብተራውና ሌሎች አስተዋዮችና ሀዋቂዎች፤ “ምክንያት አትሰጧቸው፤ ለማርያም ሰገዱ” አሉ። ቅዱሳኑ፤ “ለምን ትጠራጠራላችሁ? ማርያምን የማንወዳት ይመስላችኋልን? ብንሰግድም አይለቀንም፤ ባንሰግድም ፀረ ማርያም ብሎን ይገድለናል። አሁንም፤ የምንሰግደው ስለ ማርያም ፍቅር ብለን ነው እንጂ በትእዛዙ አንሰግድም” አሉና በዚያን ጊዜ ለማርያም ሰገዱ።

እስከ ጊዜው ተዋቸው። እንዲሄዱ ግን አልለቀቃቸውም። እዚያው ጥቂት ቀናት አስቀመጣቸው።

(69^ሀ) ያ፤ ፍሬምናጦስ (የሚባለው) የደብረ መገራን መምህር የያዘውና አበስኪሮን ለበሽታ እስኪዳርገው ድረስ ትልቅ ድብደባ የደበደበው ማቴዎስ የሚባል ወንድም፤ ከንጉሡ የመጣበትን ገድል ብዙ ቅጣቶችና በአረሚ ቤት ለብቻ መታሰርን ፈጽሞ፤ የግርፋቱና የድብደባው፤ በአሳት የማለቃያውም ጊዜ (ተካፍሎ)፤ ንጉሡ ለማርያም ስለ መስገድ “እንዴት ለማርያም አትሰግዱም?” ብሎ ሲጠይቃቸውም አብሯቸው ተገኝቶ፤ በመስከረም ፲፭ ቀን (ሰማዕትነቱን) በጌታ ሰላም ፈጸመ። ጸሎቱና በረከቱ ከኛ ጋራ ትሁን፤ አሜን።

ንጉሡ ከሹመቱ ያባረረው ተክለ ኢየሱስ ጠላት ሆነ

እዚያ በነበሩበት ጊዜ ከካህናተ ደብተራ ውስጥ ንጉሡ ከሹመቱ ያባረረው አንድ ተክለ ኢየሱስ የሚባል ተገናኛቸው።¹²⁰ የቅዱሳኑን የሥራቸውን ውበት እየና ወደዳቸው፤ የሚፈልጉትን ይሰጣቸው ጀመር።

ከዚያ፡ “እኔም ከናንተ ጋራ መሆን እፈልጋለሁ፤ ግን መሆን ስላለበት ነገር ምዕዳን እንዲያሰሙኝ መጽሐፍ ዐዋቂዎች ከመኖሪያዬ ላኩልኝ” አላቸው። ቅዱሳኑ በፈለገ ቊጥር (አስተማሪዎች) ይልኩለት ጀመር። የፈለገውን ሁሉ ይጠይቃቸዋል፤ እነሱም በሚገባ ይመልሱለታል።

(69^ሐ) አንድ ቀን (ምዕዳን ሊያሰሙት ክመጡት ጋራ) ሲያወራ የመቤታችንን የማርያምን ሥዕል አሳይቶ፡ “ይኸ ሥዕል እንዴት ነው?” አላቸው። “ጥሩ ነው፤ ግን የእጅ ሥራ ነው፤ ብቻ በልብህ ሣላት” አሉት።

“በየቀኑ የሚተጉበት የደብተራዎቹ ማኅሌትስ እንዴት ነው?” አላቸው። “ሕግን በመጠበቅና ሥጋና ነፍስን በማንጸት ከሆነ ስብሐተ ማኅሌት ጥሩ ነው፤ እለዚያ ግን ጨዋታና ጥፋት ነው” አሉት።

ደግሞ፡ “ሐሳዊ መሲሕ ይመጣል ትላላችሁ? ወይስ አሁን አለ ትላላችሁ?” አላቸው። “መጥቷልም፤ ይመጣልም እንላለን፤ ምክንያቱም መጽሐፉ፡ አሁንም ተገልጿል ይላል”¹²¹ አሉት።

“ይኸንንስ ንጉሥ ምን ትሉታላችሁ? ሥራውስ እንዴት ነው?” አላቸው። “ሕግ ከፈጸመ ክርስቲያን እንለዋለን፤ እኛ እንደምናየው ከሆነ ግን እንተም እንደኛ ታየዋለህ” አሉት።

ደግሞ፡ “የጻፈው መጽሐፈ ብርሃን እንዴት ነው?”¹²² አላቸው። “በውስጡ መጽሐፈ ሐሰት ያለበትን፡ ከልብ ግሣት ያደረገውን ምን ይሏል? መጽሐፍ የሚለው ውሸት ሁሉ ከእውነት አይመጣም ነው”¹²³ አሉት።

ከዚያ፡ (ሰውየው) ሰይጣን ሆነባቸው፤ በልቡ (70^ሀ) አሰቦ፡ “በዚህ (ነገር) ከንጉሡ ላይ ብከሳቸው ከሹመቱ ይመልሱኛል፤ ወደ ሀገሬም ይሰዱኛል” አለ። ቅዱሳኑን ሸኛቸው። ከዚያ፡ በልቡ አሰቦ፡ “(ግን) እነዚህን ቅዱሳን በዚህ ክስ ያስገደልኳቸው እንደሁ ወዮልኝ፤ ከተውኳቸው ደግሞ የንጉሡን ፊት እንዴት አገኛለሁ? ምን ልሁን? ወደ ቤቴ በምን እመለሳለሁ?” አለ።

ይኸንን ሲያስብ አንድ ተላላኪ ከንጉሡ ወደ አንድ ባለጉዳይ መጣ። ይኸ (ሰው) ወደሱ ሮጦ፡ “ጉዳይ አለኝ፤ ከንጉሡ ዘንድ እቅርበኝ” አለው። “(ጉዳዩ) ምንድን ነው አለው?” ያንኑ ነገር ነገረው። ተላላኪው ወደ ንጉሡ ሄዶ ያለውን ለንጉሡ ነገረው።

120. “ተክለ ኢየሱስ” ዘሚካኤልና ገማልያል “አግዚአብሔር መልክ የለውም” ሰላላ በተከሰሱ ጊዜ በሸንጎው ላይ የተገኙት ሰው ሳይሆኑ አይቀሩም፤ Getatchew Haile, “The Homily of Zār’a Ya’eqob in Honour of St. John the Evangelist,” *OrChx*, vol. 67 (1983), pp. 150-151.

121. 1 ዮሐ 4: 3።

122. ከላይ እንደጠቀስኩት፡ (ገዳግ ቊጥር 114) መጽሐፈ ብርሃን ታትሟል፡ Conti Rossini and L. Ricci, *Il libro della luce del negus Zar’a Yā’qob (Maṣḥafa Berhān)*, CSCO, vol. 250/47, Louvain 1965, and CSCO, vol. 261/51, Louvain 1965.

123. ?።

(ሰውየው) በሠራው ክፋት ደንግጦ ፊቱም ሁለንተናውም ጠቆረ።
“የተፈጸመ እንደሆነ በዚህ ነገር ወዮልኝ” አለ።

አሁንም በክርስቶስ ያላችሁ ምእመናን ሆይ፥ ኃጢአተኛ ስለ ክፋቱ ወዮለት፤
“ኃጢአተኛ ራሱን የሚያሳስት ነገር ይናገራል”፤¹²⁴ “ለኃጢአተኞች ዕዳቸውን
አስከፍላቸው”፤¹²⁵ “ዐመፅ የሚፈጽመው የሱን መንገድ (70^ሰ) አልሄዱም”፤¹²⁶
“የወጥመዳቸው ጫፍና የከንፈራቸው ድካም ይቀብራቸዋል”፤¹²⁷ ያለውንና
“በከፋዎች አትቅና፥ ዓመፃ በሚሠሩ አትቅና”፤¹²⁸ “ለከፋት አትቅና፥
በተንኮል አትሂድ”፤¹²⁹ የሚሉትን የቅዱሳን መጻሕፍትን ቃል ልብ እንበል።
“በሰፈራችሁበት የተንዠረገገና የተትረፈረፈ ይሰፈርባችኋል”፤¹³⁰ ያለውን
የእግዚአብሔርን ቃል እናስታውስ።

ከዚያ፥ ያ ተላላኪ ወጣና፥ “ያለው ይሆናል ወይ ብሏል፥ ንጉሡ”
አለው። “አዎን፥ ይሆናል” አለ። ንጉሡ ደግሞ፥ “እንዴት እንደሚሆን
አጣራ” አለው።

እሱም፥ “አዎ፥ ይሆናል፤ ብቻ መልእክተኞች ላከ፤ እኔ ከመጋረጃዬ
ውስጥ በድብቅ አስገባና እነዚያን ቅዱሳን ጦርቼ እንደበፊቱ ልማዴ
አነጋግራቸዋለሁ። መልእክተኞቼ ንግግራንና ንግግራቸውን ይሰማሉ” አለ።

እንዳለው ንጉሡ መልእክተኞች ሰጠው። መልእክተኞቹን ይዞ ደም
ለማፍሰስ በጥድፊያ ሄደ።¹³¹ (ሰውየው) ጥበብ፥ “የኃጢአተኞች ተስፋ ነፋስ
እንደሚነፋው አቧራ ነው”፤¹³² እንደምትሰው ተስፋ የቈረጠ ነበረ። ወደ
ቅዱሳኑ፥ “ሰላም ለናንተ ይሁን፤ መጻሕፍት ዐዋቂዎችና አስተዋዮች
የምፈልገውን ምዕዳን እንዲያሰሙኝ ዛሬ ይምጡ” ብሎ መልእክተኞች ላከ።

(71^ሰ) ቅዱሳኑ አራት ሰው--ኪሮስን፥ ፊቅጦርን፥ ገብረ ማርያምን፥
ቴዎድሮስን--ላኩለት። (ከንጉሡ የተላኩትን) ከመጋረጃው ውስጥ ደብቆ
ቅዱሳኑን ከቤቱ አስገባቸው። መጽሐፍ አመጣላቸውና እንዳስለመደው
ሁሉንም ይጠይቃቸው ጀመር። (እነሱም) በሚገባ ይመልሱለታል። ደግሞ
ስለ ሥዕልም፥ ስለ ደብተራዎቹ ቅኔ፥ ስለ ሐሳዊ መሲሕ፥ ስለ ንጉሡ፥ ስለ
መጽሐፈ ብርሃን፥ ጠየቃቸው።

እነሱ ተንኮሉንና ለይጣን እንደሆነባቸው አላወቁም። የጠየቃቸውን
ሁሉ እንደበፊቱ በሚገባ መለሱለት። ስለ ንጉሡም፥ “ከሕግ ውጪ መሆኑ
እውነት ነው። ንጉሥ አይደለም” አሉ።

መልእክተኞቹ ይኸንን ነገር ሲሰሙ ከተደበቁበት በቁጣ ወጡና
ይዘው ደበደቧቸው። ወደ ንጉሡ ወሰዷቸው። ጊዜው ሌሊት ቢሆንም
ከንጉሡ ዘንድ አደረሷቸው።

ምላስና አፍንጫ የመቀረጥ ቅጣት ተጀመረ

(ንጉሡ)፥ “አንተ ገብረ ሰይጣን፥ እኔን በእርግጥ ሐሳዊ መሲሕ ነው
ብለሃልን?” አለው። “እኔ ገብረ ሰይጣን (የሰይጣን ባርያ) አይደለሁም፤ ገብረ
ማርያም (የማርያም ባርያ) ነኝ። ያልከው ስለ ጠባይህ ከሆነ፥ አዎ፥ ብያለሁ”
አለው።

124. መዝ 35: 2/36: 1።

125. መዝ 93/94: 2?

126. መዝ 118/119: 3።

127. መዝ 139: 10/140: 9።

128. መዝ 36/37: 1።

129. 2 ቆሮ 4: 2፤ “በተንኮል አንሂድ”።

130. ሉቃ: 6: 38።

131. መዝ 13: 3።

132. ጥበ ሰሎ 5: 14-15።

ከዚያ፡ (71^ሰ) እንዲደበድቧቸው በቁጣ አዘዘ። በበትርና በዱላ ደበደቧቸው። ከዚያ፡ ምላሳቸውንና አፍንጫቸውን እንዲቈርጡ አዘዘ። ቈረጧቸው።¹³³ ብዙ ድብደባም ደበደቧቸው። ቼቱ እዚያው (ስማዕትነታቸውን) ሠኔ ጽፎ ቀን ፈጸሙ። ያንዱ ስሙ ገብረ ማርያም፡ ሁለተኛው ፊቅጦር፡ ሶስተኛው ኪሮስ ነው። ስቡሕ በሆነው ስለ ስሙ ለሚተጋ እርዳታ በሚሆን በአግዚአብሔር ሰላም (አረፉ። ጸሎታቸውና በረከታቸው) ለዘለዓለም (ከኛ ጋራ ትሁን)፤ አሜን፤ አሜን።

ስለ ደብረ ጽዮን ነገር--እንደገና

ሲነጋ ከሰፈሩ ውጪ ያሉትን ቅዱሳን እንዲያመጧቸው አዘዘ። አያጣደፉ አመጧቸው። የሠሩትን አላወቁም፤ የተገደሉትን በድናቸውን በመሬት ላይ አየጉተቱ አመጧቸው። ንጉሡ እንዲህ ሲል ላከባቸው፤ “እነዚህን ታውቋቸዋላችሁን?” ቅዱሳኑ ሲያዩዋቸው ደነገጡ። በምድር ላይ እንደ ግንድ ሲሰቧቸው ሲያዩ ወደነሱ ቀረቡ፤ ዐወቋቸው። ለመልአክተኛው፡ “አዎን፤ እናውቃቸዋለን፤ ወንድሞቻችን ናቸው” አሉት። ይኸንን ብለው ያካላታቸውን አባራ ወስደው ተቀቡና፡ (72^ሀ) “ቅድስት ጸሎታቸው ከኛ ጋራ ትሁን፤ አሜን፤ አሜን” አሉ።

ከዚያ በኋላ፡ አርስ በርሳቸው ምዕዳን አስሰማሙ። ፩ዱ ወንድም እንዲህ አለ፤ “ጌታችን፡ ሌላ ሰው ያደረገውን ባላደርግላቸው ኖሮ ከአበሳ በዳኑ ነበር። ነገር ግን አይተውኛል፤ እኔንም፤ አባቴንም ጠሉን። ነገር ግን በከንቱ ጠሉኝ ያለው የአሪታቸው ቃል ይደርስ ዘንድ በከንቱ ጠሉኝ¹³⁴ ብሏል። እኛም ከአባቶቻችን ከሐዋርያት ሌላ ሥርዓት አምጥተን ቢሆን ኖሮ በኛ ላይ የሚሠሩት አበላና ኃጢአት ባልሆነባቸውም ነበረ። ነገር ግን አሁን ዐውቀዋል፡ ተረድተዋል፤ ተረድተውም መጽሐፍ እንዳለው ዕውሮች ሆኑ። አሁንም፡ ወንድሞች ሆይ፡ አስተውሉ፤ ታላቅላላችሁ፤ ሙሾም ታወጣላችሁ። ዓለም ግን ይደሰታል። እናንተ ግን ታዝናላችሁ፤ ነገር ግን ሐዘናችሁ ደስታ ይሆንላችኋል¹³⁵ ያለው የጌታ ቃል ይፈጸማል።”

መልአክተኞቹ፡ “ለማርያም አትሰግዱምን?” አሉ። ጳውሎስ የሚሉት ፩ዱ ወንድም፡ “ይኸ የምታላግጡብን ምንድን ነው? የምታደርጉት እንዳላችሁ አድርጉ። አለዚያ ከኛ ለማግኘት የምታስቡትን ማግኘት በማትችሉት ላይ በከንቱ ትደክማላችሁ” አለው። (72^ሰ) መልአክተኞቹ የቅዱሳኑን የቃላቸውን መጨረሻ ሲሰሙ ከንጉሡ እንደታዘዙት አደረጉ፤ በደረሱበት ሁሉ ምልክት እንዲሆንላቸው ምላጭ አምጥተው ፊታቸውን

133. አጋጣሚው ሌላ ይሁን እንጅ፡ ይኸ ዓይነት ቅጣት በተለምዶ ማርያም ውስጥም ተመዝግቧል፤ ኢትዮጵያ በታተመው ውስጥ እንዲህ ይላል፤ “ንጉሡም እፍንጫቸውንም መላላቸውንም እንዲቈርጧቸው አዘዘ፤ ሌሎች እንዲፈሩ ቈረጧቸው። እነዚህ ከሐዲዎች በዚህም ክፉ ሥራቸውን አልተዉም፤ ስለዚህ ሕዝብ ከርስተያኑ ተሰብስበው፤ እነዚህን ከሐዲ አይሁዶች እንዴት እፍንጫና መላሰ በመቀረጥ ለቀቃችኋቸው? በድንጋይ ሊወግሯቸው ይገባል አሉ። ... ከዚያ፡ ፍርድ ከተሰጠ በኋላ እነዚህን ከሐዲዎች በድንጋይ እንዲወግሯቸው ንጉሡ አዘዘ፤ የክርስቲያኑ ገባኤ እንደዚሁ አደረጉ።” ተለምዶ ማርያም። በግዕዝና በአማርኛ፡ ገጽ 115።

134. ዮሐ 15፡ 24-25።

135. ዮሐ 16፡ 20።

ተሰተሉት፤ ንጉሡ (ሰዎች) በሚያስፈልጋቸው ሁሉ እንዳይቀበሏቸው ስላዘዘ፤ በዚህ ምክንያት ደግሞ ፊታቸውን ተልትለው ምልክት ይሁንባቸው ብሎ ነበረ።

እንደዚህ እንዳሉ፤ ስለ ደብረ ጽዮን ነገር እንዲጠይቋቸው ንጉሡ ሠኔ ፳፬ ቀን፤ ከራሱ ደብተራና ከመነኮሳት ላከባቸው። መጥተው በንጉሡ ቃል፤ “ደብረ ጽዮን (አሁን) አለ ትላላችሁ ወይስ (ገና) ይመጣል ትላላችሁ? ወይስ የለም ትላላችሁ?” (ሲሉ) ጠየቋቸው። ቅዱሳኑ፤ “ጽድቅን ለሚሠሩ አሁንም አለ፤ ይመጣልም” አሏቸው። ደግሞ፤ “(ደብረ ጽዮን ምን እንደሚመስል) ሳትደብቁ (እንድትነግሩን) በአብ፤ በወልድ፤ በመንፈስ ቅዱስ፤ በክርስቶስ ሥጋና ደም ይዘናችኋል” አሏቸው።

ቅዱሳኑ፤ “መጽሐፉ ዓይን ያላየው፤ ጆሮ ያልሰማው፤ በሰው ልብ (73¹³⁶) ያልታሰበ፤ እግዚአብሔር ለሚወዱት ያዘጋጀው¹³⁶ ይላል። ልታውቁት ከፈለጋችሁ የወንጌልን ፈለግ ተከተሉ። ካልሆነ በከንቱ አታድክሙን” አሏቸው።

ደግሞ ከነሱ ውስጥ እስጢፋኖስ የሚባለው የብሔረ ሲማይ ነብርአድ፤ “ደብረ ጽዮን እንዳለ እንድትነግሩኝ በዚህ በምትወዱት አባታችሁ ጸሎት ይዣችኋለሁ” አለ። ሳቁበትና፤ “የአባታችንን ጸሎት ከአብ፤ ከወልድ፤ ከመንፈስ ቅዱስ ስም የበለጠ እንፈራ ይመስልሃልን? ታምን እንደሆነ አለም፤ ይመጣልም። ጽድቅን ለሚሠሩ ሁል ጊዜ ይሰጣል አንላለን” (አለው)።

ቀኑን በመጨቅጨቅና ነገር በመፈለግ አዋሏቸው። ከዚያ፤ በማግሥቱ እንደገና ስለ ደብረ ጽዮንም ለንጉሥ ስለ መስገድም ጠየቋቸው። ቅዱሳኑ፤ “ታምኑን እንደሆነ የዛሬውን ቃላችንን ከትናንቱ እንለውጠውም፤ የምታደርጉት እንዳላችሁ እሁኑኑ አድርጉት” ሲሉ መለሱላቸው።

የቋንጃ መዘዛ ቅጣት ተጀመረ፤ የ“ዘ” ክትባትና የጣና ግዙት

በንጉሡ እንደታዘዙት አደረጉባቸው፤ ከቅዱሳኑ ውስጥ ቊጥራቸው ፳ የሆነ ታላላቆቻቸውንና ሽማግሌዎቻቸውን ወስደው ምላሳቸውን ቆረጡት፤ (73¹³⁷) ቋንጃቸውን መዘዙት። የቀሩትን ወንድሞችና ምእመናት በደረሱበት ሁሉ እንዲታወቁ የቀኝና የግራ ጉንጫቸውን በ“ዘ” ፊደል (ቅርጽ) በረጅሙ ተሰተሉት።¹³⁷

ከዚያ፤ ወደ ምድረ ጉዛም¹³⁸ እንዲወስዷቸውና እዚያ አፍንጫቸውን እንዲቁርጧቸው አዘዘ። በምዕራብ በኩል ወዳለችው ሰፍ¹³⁹ ወደምትባል ትልቅ ባሕር¹⁴⁰ ወስደው ቁራጽ ከምትባል ቀበሌ አጠገብ ከሆነችው “ሐይት መንዞ” ከምትባል ደሴት እንዲወስዷቸው አዘዘ።

136. ትምህርተ ገሱላት፡ Ernst Hammerschmidt, *Äthiopische Liturgische Texte der Bodleian Library in Oxford*, Berlin (1960), p. 70; *መጽሐፈ ቅዱስ፡ በገዕዝና በአማርኛ፡ አዲስ አበባ 1951 ዓ. ም.፡ ገጽ. 134 (ሠለሱቱ ምእት)፡ 177 (ባስልዮስ)፡ 206-7 (ዮሐንስ አፈ ወርቅ)፡ 227 (ቄርሎስ)።*

137. “ዘ” የ“ዘርእ ያዕቆብ” ጎጽር ነው፤ መልእክቱ “የዘርእ ያዕቆብ ባሪያ” ለማለት ነው።

138. ጎጃም።

139. ሳፍ፤ እንዳንድ ምንጭ ደግሞ አዛፍ ይላታል።

140. የጣና ባሕር።

ለጉዛሙ ገዢ እንዲህ ሲል ላከበት፤ “እነዚህን ተቀበልና ያዘዝንህን አድርግ፤ በመንግሥታችን ላይ ያመፁ ናቸው። እንግዲህ መላሳቸውንና አፍንጫቸውን፤ ሽኮናቸውንም ቍረጥ፤ ሰማቸውም እለ ቁራጸይ¹⁴¹ ይሁንና እደሴቱ ይቀመጡ። በሀገርህ ሌሎችም እንደነሱ ያሉ ከተገኙ እንደነሱ አድርግባቸው። ካሁን በፊት ባለማወቃቸው ያስጠንቀቅውን (74^ሀ) ምረናል። ከአሁን በኋላ የተገኙበት ግን ቤቱ ይመዝበር፤ ንብረቱም ይጥፋ፤ ሹመቱም ለሌላ ይሁን። የርስቱ ቀበሌ ጉልትነቱ ይሻርበት፤ የተሻረም ከሆነ ለሌላ ይተላለፍ።”

መልእክተኞቹ ይኸንን ከንጉሡ ታዘው ወጡ። ወደሚሄዱበት መንገድ ጀመሩ። ቅዱሳኑንም አንሥተው ሁሉንም በአንድነት ወሰዷቸው። መላሰ ቁራጣዎቹና ቋንቋ ምዝዞቹ መሄድ ሲያቅታቸው ጊዜ በበቅሎ፤ በአህያ፤ በፈረስ አድርገው እያሮጡ ወሰዷቸው። የተጫኑት ሲነቃነቁ የእንጨት ስንጣሪና ሣር በቁስላቸው እየገባ ባለፉበት መንገድ (ሁሉ) ደም ይፈስ ነበረ። ሌሎችም እንደ ረኅብ፤ ውሐ ጥም፤ መራቆት ያሉ ብዙ ሥቃዮችም ነበሩባቸው። በማድከም በጥድፊያ ወሰዷቸው።

ከዚያ፤ ንጉሡ እንዲህ የሚል በፈረስ የሚጋልብ (መልእክተኛ) እንዲከተላቸው አደረገ፤ “መላሳቸውንና ቋንቋቸውን ያልተቁረጡትን መልሷቸው።”

በመንገድ ላይ ሳሉ ደረሰባቸውና እንዳዘዘው መለሷቸው። (ሲመለሱ) አፍንጫቸውን እንዲቆርጧቸው አዘዘ፤ እንዳዘዘው (74^ለ) ቁረጧቸው። በመጀመሪያው ቀን ግምባራቸውን ተለተሉት፤ በነጋታው ደግሞ የቀኝና የግራ ጉንጫቸውን በረጅሙ ተለተሉት። በዚያች ዕለት፤ በዚሁ ወር በጳጂ ቀን፤ አፍንጫቸውን ጐመዱት።

ከዚያ፤ በዚሁ ወር በጳጂ ቀን፤ ከፊተኞቹ ጋራ አንድነት ንጉሡ ወዳዘዘበት ወሰዷቸው። በፊት የወሰዷቸውን፤ ዘንትር በምትባለው በወለቃ ሀገር ያሉትንም ሁሉንም፤ በአንድነት ወደ ገዛም ገዢ አመጧቸው። መልእክተኞቹ ንጉሡ ያለውን ለገዢው ነገሩት።

አገረ ገዢው የንጉሡን መልእክት ሰምቶ እንዲህ ሲል ዐዋጅ አሰሰፈፈ፤ “በብሔራ ያላችሁ ሹሞች፤ መኰንኖች፤ ባለጸኅች¹⁴² ካህናት፤ መነኮሴዎች ሆይ፤ ንጉሡ ያዘዘውን አንድትሰሙና እንድታዩ ከሰዎቻችሁ ጋራ ተሰብሰቡ።”

እንደሰፈፈው፤ የሹመቱ ማእከል በሆነችው በጺማ ተሰበሰቡ፤ ብዙ ሕዝብ ሆኑ። ቅዱሳኑን ከዚያ፤ ከሰብሰባቸው ማህል አቆማቸው። ከዚያ፤ መልእክተኛው ከፍ ካለ መድረክ ላይ ወጣና ሕዝቡን በማስፈራራት ቃሉን ከፍ አድርጎ የንጉሡን ትእዛዝ ነገረ።

አገረ ገዢውና ሹማምንቱ ሰምተው፤ “እሺ፤ ጌታችን ንጉሡ ያዘዘንን እናደርጋለን” አሉ። (75^ሀ) ልብሳቸውን ገፈፏቸው፤ አገረ ገዢው የቅዱሳኑን መላሳቸውንና አፍንጫቸውን እንዲጐመዱ አዘዘ። ንጉሡ ወዳዘዘበት ወሰዷቸውና ከዚያ ከቅዱሳኑ ታላላቆቻቸውን አፍንጫቸውን

141. “እነ ቁራጥ”፤ “እለ” የወገን--የመነኮሳት ማንበር፤ የገዢ ቤተ ስብ--ሰም መጀመሪያ ነው፤ “እለ ከዲሕ”፤ “እለ ወጺፍ”፤ “እለ ገበዝ”፤ “እለ እዝንን”፤ ወዘተ። ንጉሡ ይኸንን ስም የሰጣቸው ሲያሾፍባቸው ነው።

142. ባለጸኅች የኅብረተ ሰቡ እንድ የታወቀ ክፍል ነበሩ።

ጉሙዱ። መላሳቸውንና ቋንቋቸውን ግን ከንጉሡ አደባባይ ተቈርጠዋል። ሌሎቹን ወንድሞች መላሳቸውን ቈረጧቸው፤ አፍንጫቸውን ግን ከአደባባዩ (ቈርጠዋቸዋል)። ከዘንትር የነበሩትን ግን መላሳቸውንም አፍንጫቸውንም ቈረጧቸው፤ ዕለቱ ሐምሌ ፳፯ ቀን ነበረ።

በዚያን ጊዜ፥ ከታዘዙበት ለማድረስ ከዚያ አነሷቸው። ደማቸው በደረሱበት ሁሉ ይፈስ ነበረ። በአስጨናቂ ድካምና በብዙ ችግር ሠኔ ፪ ቀን ከባሕሩ ወንዝ ዳርቻ ደረሱ። አለት ድንጋይ ላይ ጣሏቸው። የአለቱ ስም ሙዓለ መሀፒል¹⁴³ ይባላል። ቀበሌው ቈራጃ ይባላል።¹⁴⁴ ከንጉሡ እንደታዘዙት የሸኮናቸውን ቋንቋ መቀራረጥ ጀመሩ። ከነሱ ውስጥ አምሳ ማርያም የሚሏት እጆቿ የታመሙ ጉልበቶቿ የተጣበቁ አንዲት መነኩሲት ነበረች። የንጉሥን የቁጣውን ደረጃ ለማሳየት ያለምሕረት በ፲ ጀምረው ሁሉንም ፈጸሙ።

(75⁴) ጌን ወደምትባለው ደሴት በታንኳ አሻግረው ከደሴቱ ደጃፍ ላይ ጣሏቸው። ሌሊቱን በሞላ በላያቸው በሚወርደው ዝናም፥ ከባሕሩ ማዕበል በሚመጣ የውሐ ውርጭ፥ በተኛበት ድንጋይ ቅዝቃዜ፥ ከግምባራቸው እና ከጉንጭ መተልተልና ከቋንቋ መቈረጥ በመጣ ቁስል በመቀጥቀጥ ሲያጥሩ አደሩ። ጊዜው ክረምት ስለነበረ በዚህ ዓይነት ሥቃይ ሲያጥሩ አደሩ።

በአንድ በኩል በሙዓለ መሀፒል አግጣጫ የባሕር ዳርቻ ነው። በሌላው በኩል፥ ሁሉንም በአንድነት ሰብስበው በማሻገር ፈንታ ከደሴቱ በራፍ ላይ ጥለዋቸው ስለሄዱ፥ የደሴቱ በራፍ ነው። ቀጥራቸው ፻፴፭ ሊሆን ከነሱ ውስጥ ፴፱ኛ መነኩሲቶች ነበሩ። በሙቀት ጊዜ በጠባብ በረታቸው ውስጥ እንደሚታገሩ በጎች።¹⁴⁵ የሰው አግር ከማይደርስበት (በዛፍ) ባላባሊሾ ውስጥ እንደሚጣል እንቁላል ታጎሩ። ለዘሰዓለም ሕይወት ነዋሪ ፍሬ እንዲያፈሩና እንዲጥሉ በፈቃዱ ሥቃዩን ለመሸከም ልዑል (ጌታ) ጠርቷቸዋል፤ ሰብስቧቸዋልምና። እዚያ ከፍ ባለ ጣር በብዙ ጸማ፥ ምግብ ከማጣት በሚመጣ አስጨናቂ ድካም ኖሩ። (76^ሀ) ቀርበትና ምንጣፍ ከሌለበት አሸዋ መሬት ላይ በተኛበት ከቀኝ ወደ ግራ፥ (ከግራ ወደ ቀኝ) ይንቀሳቀሳሉ እንጂ ከሰውነታቸው መመንመን የተነሣ መቆም መቀመጥ አልቻሉም። እንደ ድርቅ ዘመን መሎክ ጠወለጉ።¹⁴⁶ መልካቸው ተለወጠ፤ ጎይላቸው ደከመ። ሁሉም በራሱ የደረሰበትን ይታገሣል፥ የሥጋን ጭንቅ ይቅር ይላል፤ ቀስላቸውን ለማጠብም ሆነ ለጥማቸው እንዲጠጡም የሚረዳቸው አልነበረም። ብቻ አንዳንድ ከነሱ የበረታ ወደ ባሕሩ ተጉትቶ ይሄድና በአንገቱ ቅል አንጠልጥሎ ለወንድሞቹ ውሐ ያመጣና ቁስላቸውን ያጥብላቸዋል፥ ይጠጡለታልም። ከአስኬማቸው ብጣሽ ጨርቅ በቀር ምንጣፍ፥ ሽፋን፥ ቆብ ከሌለበት መሬትና ትቢያ ላይ እግዚአብሔርን እያመሰግኑ ይተኛሉ። (ብጣሻ ጨርቅም ብትሆን) የሥቃያቸውን ደም ጠጥታ ነበረ።

በዚህ ሁኔታ አንዱ ለሌላው ምዕዳን እያሰማ፥ አንዱ ሌላውን እያበረታታ ከእምነት ግንድ ይደገፋሉ። የእምነቱ (ግንድ) ስርቿ ከገነት

143. “የልብስ እጣቢ መዋያ”።

144. ቦታው ዛሬም ቈራጃ (ቈራጣ) ነው የሚባለው።

145. ሚክ 2: 12።

146. ኢዮ 24: 24።

በምሥራቁ የተተከሉ ሆኖ (76^ሰ) ከፍተኛነቷ ከሰማይ ይደርሳል፤ ቅርንጫፎቿ እስከ ባሕር ይዘረጋሉ፤ አወጣጧ እስከ ወንዞች (ይደርሳል)፤ ቅጠሏ የታጨቀ ነው፤ እበባዋ መግዛማ ነው፤ ፍሬዋ የተንዠረገገ ነው፤ ዘለላዋ አይጉድልም። ከስርቷ የሕይወት ውሐ ይመነጫል። የከብት ዘር ሁሉ ከሷ ይጠለላሉ። ለፈለጋት በሁሉ ዘንድ ትገለጻለች፤ በባሕርና በየብስ ካለ ሁሉ ትገኛለች። እንግዳ አፍቃሪ ስለሆነች ወደሷ የሄደ ሁሉ ድካም አይኖርበትም። እንደዚሁ፡ እነዚህን የመግዛዋ ሽታ ጠቅሷቸው ወደሷ የሄዱትን በፍቅሯ መንጥቃ ወስዳ ስለቀራቸው (ጉዳይ) በአደባባይዋ እንዲሟገቱ የቆላዎቿን መንገድ አሳያቸው።

ከዚያ፡ በወንዚ ውሐ¹⁴⁷ ታጥበው፡ የብረት ልብስ ደርበው፡ በቅዱሱ ደቀ መዝሙር ምስክራ ውስጥ፡ “እኔ ከአባቴ ሥልጣን እንደወሰድኩና እብሬው በዙፋኑ ላይ እንደተቀመጥኩ ድል ለሚነሣ ከኔ ጋራ በዙፋኔ ላይ ይቀመጥ ዘንድ እስጠዋለሁ”¹⁴⁸ (77^ሀ) እንደሚለው ተስፋ የማይታየውን ተስፋ በማድረግ “የሚኖረው መንፈስ ነው፤ ሥጋ ግን ምንም የሚጠቅም የለውም” የምትለው የሊቁ የቃሉ ምዕዳን መጠጊያ ሆኖቸው፡ ዓለሞችን ከሚገዙ መኳንንትና አጋንንት ጋራ ሊዋጁ ወደ ጦር ሜዳ ወጡ። ደግሞም “ነፍሱን የሚወዳት ይጣላት፤ ስለኔ ነፍሱን የጣላት ያገኛታል”¹⁴⁹ የምትለው እውነተኛ ቃሉ እያበረታታቸው እንዲሁ እዚህ ሥቃይ እስኪደርሱ ክፉ ሐሳብን ሊያሸንፉት ተጋደሉ።

እንደዚህ ተጥለው በዚያች ደሴት የሰው እርዳታ እጥተው የነፍስ ሳይሆን በሥጋ ታላቅ ድኸነት ኖሩ። ግን የሕይወት ዛፍ ከሆነችው የእምነት ግንድ ተደግፈዋል፤ ከምስጢሯ በረከትም ይመገባሉ፤ ከደስታዋ ወንዝ ይጠጣሉ። በቅጠሉቿ ተሸፍነዋል፤ ከጥላዋ ስር ከምስጋናና ከስብሐት ጋራ ተኝተዋል።

ከቀኖች በኋላ፡ የሀገሩ ሰው ከአገረ ገዢው ታዘው ለምግባቸው ፍርፋሪ ያመጡላቸው ጀመር። ፍርፋሪን ከብዙ ቤቶች በግድ ይሰበስቡታል። እንዳንዴ በየቀኑ እንዳንዴ በየማግስቱ፡ እንዳንዴ በየሶስት ቀኑ ያመጡና ይጥሉላቸዋል። እነሱም ከምስጋና ጋራ (77^ሰ) ተቀብለው በቀኖናው መሠረት ይካፈሉታል። ምክንያቱም በውስጡ የደረቀ፡ ያረረ፡ የሻገተ አለበት። ስለዚህ የሁሉም ሥጋ አንድ ስለሆነ ማዳላት እንዳይኖር (እኩል) ይካፈሉታል። እንዳንድ ቀን አንድ አፍኝ ሙሉ ይደርሳቸዋል። እንዳንድ ቀን (ከዚያ) ይበልጣል። ይኸም በየሶስቱ፡ በየአምስቱ፡ በየሳምንቱ ነው እንጂ በየቀኑ፡ በየማግሥቱ አያመጡም። ያም ያለወጥ ነው።

ቅዱሳኑ መላስ ጉርዶች ስለሆኑ ከመዋጡ ላይ ጣር ነበረባቸው። (መጠኗም) የረኅብን ኀይል የምታበርድ አይደለችም። ሆኖም የምግብ እጦት የሥጋ መሞት ያመጣል እንጂ የነፍስ መሞት በምግብ እጦት አይመጣም። እንደዚሁ፡ እነሱ የሥጋ ምግብ እንጂ የነፍስ ምግብ አላጡም።

አጥሯ ጥልቅ ውሐ ከሆነ አስጨናቂ ቦታ ጥለዋቸዋልና ሕይወታቸው ለሞት እስክትደርስ ለምንም ከማይፈለጉ ጋራ ቈጠሯቸው። ዐዘቅት ከሚገቡ ጋራ ተቈጠሩ። እርዳታ እንደሌለው ሰው ሆኑ። (78^ሀ) የመልካቸው ውበት

147. ግዕዙ የሚለው “በውሐዋ ወንዝ” ነው።

148. ራእ: 3: 21።

149. ማቴ 16: 25፤ ሉቃ 9: 24።

ጠፋች። ዓይናቸው ከጉድጓዱ ራቀ፤ ሥጋቸው ካጥንታቸው ተጣበቀ፤ የጉናቸው ዐጥንት እንደ ጉድጓድ ስለሆነ አንጀታቸው/ሆዳቸው ከወገባቸው ዐጥንት ራቀ፤ ጉልበታቸው ደከመ፤ ለመውጣትና ለመግባት መላወስ እስኪያቅታቸው ድረስ ጀርባቸው ጉበጠ። ብቻ እንደ ሕፃናት ይድኹ ነበረ። የበረታ መድረሻው እስከ ባሕሯ በራፍ ነው።

የደሴቷ መጠን ርዝመቷ በሰው ከንድ ፪፻፶፯፤ ግድሟ ፻፴ ነው። በውስጧ የተመስቀሉት ቅዱሳን ቍጥር ፯ ነበረ። ከማህላቸው የመንፈሳዊ የመድኃኒት መሥዋዕት የሚያርዱበትን የምስጢርን ጉራዴ የሚስግቡ ቄሶችና ...¹⁵⁰ ለሕጎቿ አገልግሎት የሚራወጡ የቤተ ክርስቲያን በር ጌጦች (የሚባሉ) ዲያቆኖች፣ በዐጸጿ ያደሩ ከንፋቸውን እያመረገዱ ሁልጊዜ በመስኮቶች የሚጫወቱና አምላካዊ ምስጢራትን ለማየት ከመሣርያ ቤት ግምብ¹⁵¹ ላይ የሚወጡ ሌሎች ወንድሞች፣ (78^ሰ) በቀለም የማይያዝ ሕሊናቸውን ሁል ጊዜ አየር ላይ የሚያንቀሳቅሱና በሰው ልጅ እንደበት የማይተረጎም የአዳራሹን የአሠራሩን ጥበብ ሁሉ የሚያዩ፣ በመልክ ውበት የሚዝናኑ፣ በምችቷ ደስታ የሚጠግቡ፣ ድካምና ትካዜን የሚረሱ፣ የበጉ ሙሽሮች፣ የጽዮን ግድግዳ ጌጦች (የሚባሉ) ቍጥራቸው ፴፱ የሆነ መነኮሲቶችም ነበሩባቸው።

በዚያች ደሴት በዚህ ጭንቅ ስም ያላቸውና ስማቸው ያልታወቀ ቅጠሎቿ ከዛፎቿ ፍሬዎችም ከጥቂቶቹ ሸዬ¹⁵² ከክ/ሎሚ¹⁵³ አየበሉ።... ቀን¹⁵⁰ ኖሩ። በዚህ ሁኔታ እንዳሉ ፲፩ ወንድሞችና አንዲት መነኮሲት (ስማዕትነታቸውን) ፈጸሙ።

የረኅብ አድማ

ከ፴፫ ቀን በኋላ፣ እንደታወቀችው፦ “በትክክለኞች ምክር በማኅበር የእግዚአብሔር ሥራ ታላቅ ናት፤ ደስ በምትሰጥበት ሁሉ ዘንድ የተፈለገች ናት”¹⁵⁴ እንደምትለው (ቃል) በእሱ ዘንድ ደግ ለመሥራት የተፈለገ ምክር ሁሉ ለሚፈጸም መንፈሳዊ ምክር ቅዱሳኑ ስብሰባ አደረጉ። በዚህ ምክንያት፦ “የደከማችሁና በጣር ላይ ያላችሁ ወደኔ ኑ፤ እኔ አሳርፋችኋለሁ”¹⁵⁵ እያሉ በጥሪዋ የተበተኑትን በምትሰበሰብ የጌታችን ተስፋ፣ ከሌላ ቦታም፦ “ጠይቁ ይስጣችኋል፤ ፈልጉ ታገኛላችሁ”¹⁵⁶ በሚለው ቃሉ የበረከት ፍሬ ይቀስሙ ዘንድ ልዑላዊ ሰማያዊ ኪዳኑን ፍለጋ ገቡ። (79^ሰ) ይኸንን ተስፋ በማመን፦ “የሚሆኑንን አንመክርምን? ለሚያደርጋት ሁሉ ምክር ጥሩ ነች”¹⁵⁷ አላለምን? በዚህ ምስኪንነት እዚህ ደሴት ውስጥ ኑሯችን ምንድን ነው? ተስፋ የምናደርገው ምን አለን? ወንድሞችን ለማገልገል በየመንደሩና በየሀገሩ መዛዋወር ነው፣ ወይስ ከቤተ መቅደስ አገልግሎት፣ ወይስ ሕዝቡን በሕግ (እንዲኖሩ) ማስተማር፣ ወይስ እግዚአብሔርንና ወንድሞችን በምናስደስትበት (ዓላማ) ከሀገር ወደ ሀገር መሄድ? እንደምናየው ያለነው በብዙ ሥቃይ ነው። ጌታ፦ የምትፈልጉትን ጠይቁ፤ ይስጣችኋል አላለምን? ስለዚህ እንዲምረንና ቸርነቱን እንዲያሳይልን እሱን እንለምነው” (ተባባሉ)።

150. ቍጥራቸው አልተጻፈም።

151. መጋ 4፡ 4።

152. “ከሞል”።

153. “ክርካዕ”።

154. መዝ 110፡ 1-2።

155. ማቴ 11፡ 28።

156. ማቴ 7፡ 7።

157. መዝ 110-10።

ምክራቸው ከመንፈስ ቅዱስ ምክር ጋራ እንደ ኒቂያው የ፫፻፲፰ተ (አበው) ጉባኤ በአንድ ቃል ተፈጸመች። ከምህልላ ጋራ የዛሬቹን (79^ሰ) ፍሬዎችና ቅጠሎችን (ከመብላት) በማቆም የ፴ ቀን ጸም (ለመፈጸም) ወሰኑ። ከዚያ፥ መስከረም መባቻ ላይ እንዲህ ሲሉ በብዙ መግዛት ጀመሩ፤

“አቤቱ በምሕረትህ (እኛን) ሕዝብህን አስታውሰን፤ በማዳንህ ምሕረት ሰጠን”¹⁵⁸። “አስቀድመህ የፈጠርከውን ማኅበርህን አስታውሰ”¹⁵⁹። “ለዘላለሙ አላልፈህ አትሰጠን፤ ስለ ሰምህ የእስረኞች ጩኸት ከፊትህ ይቅረብ”¹⁶⁰። “እኛም ሕዝብህ የበጎች መንጋህ ነን”¹⁶¹። “ለሰምህ ለዘላለም እንግዛለን፤ ሰብሐትህን ለትውልድ ትውልድ እንነግራለን”¹⁶² “የሰማዮች ኃይል ሁሉ አንተን ያመለግናሉና”¹⁶³ ሰብሐት ለዘላለም ያንተ ናት፤ አሜን።

በነዚህ ሰብሐታትና እነዚህን በሚመስሉ ሁሉም እያንዳንዳቸው እግዚአብሔርን እንዲህ እያሉ ይለምኑት ነበረ፤

“በሙሉ ልቤ ፊትህን ጠየቅሁ”¹⁶⁴። “ከተሰፋዬ አታላፍረኝ”¹⁶⁵። “መቼ ደርሼ የአምላኬን ገጽ አያለሁ”¹⁶⁶። “ዕንባዬ ቀን ከሌት ምግብ ሆነኝ”¹⁶⁷። “በጣም ተሠቃይቻለሁና ልመናዬን አይልኝ”¹⁶⁸። “አቤቱ ጸሎቴን አልሰማ አትበል”¹⁶⁹። “ጸሎቴን ዕጣን በፊትህ እንደምትቀበል ተቀበለኝ”¹⁷⁰። “አቤቱ ማረኝ”¹⁷¹። “አቤቱ ተቀበለኝ፥ አቤቱ አላርፈኝ፥ ተቀበለኝና ከዚህ ዓለም አሻግረኝ። (80^ሰ) ድውይ ነኝና አቤቱ ዐጥንቶቼ ታውከዋልና ፈውሰኝ”¹⁷²። “ነፍሴም በጣም ታውካለች እስከ መቼ ድረስ ፊትህን ከኔ ታዞረዋለህ?”¹⁷³። “አምላኬ አምላኬ፥ ተመልከተኝ፥ ለምን ትተወኛለህ?”¹⁷⁴። “አቤቱ ጸሎቴን ሰማኝ ዕንባዎቼን አዳምጥም፤ ቸል አትበለኝ፤ በምድር ላይ ፈሳሲ ነኝና”¹⁷⁵። “አቤቱ ጸሎቴን አዳምጥ፤ ልመናዬን ቸል አትበልብኝ”¹⁷⁶። አቤቱ እኔን ከመርዳቱ ላይ ተመልከት”¹⁷⁷። “በእርጅናዬ ጊዜ አትጣለኝ፤ ኃይሌ ሲያልቅም አምላኬ አትጣለኝ”¹⁷⁸። “ልቤና ሥጋዬ በመድኃኒቴ አምላክ አለቁ”¹⁷⁹። “ሁል ጊዜ ወዳንተ እጮኸለሁና አቤቱ ማረኝ፤ የባሪያህን ነፍስ አስደሰታት”¹⁸⁰። “አቤቱ እንደ ልቤ ሥቃይ ብዛት (ነፍሴን አስደሰታት)”¹⁸¹። “አቤቱ ጸሎቴን ሰማኝ፤ ጩኸቴም ወዳንተ ይድረስ፤ (በመከራዬ) ዕለት ፊትህን ከኔ አታዙር፤

158. መዝ 105: 4።

159. መዝ 73: 2።

160. መዝ 78: 11።

161. መዝ 94: 7፤ 99: 3።

162. መዝ 78: 13።

163. የጸሎተ ምናሴ መጨረሻ።

164. መዝ 118: 58።

165. መዝ 118: 116።

166. መዝ 41: 3።

167. መዝ 41: 4።

168. መዝ 114: 7።

169. መዝ 108: 2።

170. መዝ 140: 2።

171. መዝ 40: 5፥ 11።

172. መዝ 6: 3-4።

173. መዝ 12: 1።

174. መዝ 21: 2።

175. መዝ 38: 12።

176. መዝ 54: 2።

177. መዝ 39: 14፤ 69: 2።

178. መዝ 70: 9።

179. መዝ 72: 26።

180. መዝ 85: 3-4።

181. መዝ 93: 19።

ጆሮህን ወደ እኔ አዘምብል፤ በጠራሁህ ቀን ፈጥነህ ስማች። ዘመኔ እንደ ጪስ አልቋልና አጥንቱም እንደ ሣር ደርቋል”¹⁸²። “ተቀሠፍኩ ልቤም እንደ ገል ደረቀ”¹⁸³። “አቤቱ (80^ሰ) ጸሎቱን እምቢ አትበል”¹⁸⁴። “ለባርያህ የሰጠኸውን ተስፋ አስታውስ”¹⁸⁵። “ይህኛ በመከራዬ ደስ አስኛችን”¹⁸⁶። “መቼ ታስደስተኛለህ እያሉ ዓይኖቼ ለማዳንህ ደከሙ”¹⁸⁷። “ከሚያሳድዱኝ መቼ ትፈርድልኛለህ? በዓመፃ ለደውኛል፤ እርዳኝ”¹⁸⁸። “አንተ አስተምረኸኛልና”¹⁸⁹። “ትእዛዝከን ልብ አልኩ”¹⁹⁰። “እኔን አይተህ ማረኝ ለሚያፈቅሩህ እንደምታደርገው”¹⁹¹። “አቤቱ ልመናዬ ካንተ ዘንድ ትቅረብ፤ እንደ ቃልህም አድነኝ፤ ጌታ ሆይ ልመናዬ ካንተ ዘንድ ትድረሰ፤ እንደ ቃልህም አስረዳኝ”¹⁹²። “በሕይወቴ ዘመን ሁሉ ሁል ጊዜ ስብሐት አቀርብላለሁ፤ የለማዮች ኃይል ሁሉ ለአንተ ስብሐት ያቀርባሉና ስብሐት ለዘላለም ለአንተ ይሁን፤ አሜን።”¹⁹³

አሁንም ወንድሞቻችን ሆይ፥ ይኸንን ልብ የሚለው ጥበበኛ ማነው? “እግዚአብሔር መሐሪና ይቅር ባይ”¹⁹⁴ (መሆኑንም)? ለጸለየ ጸሎቱን ይስጠዋል። በአሪት ሕግ የሚያርዱት መሥዋዕት ሰውን ከኃጢአቱና ሕዝብን ከትካዜው አያነጻውም ነበርን? ከቋጥኝ ስር የሠዋው የጌዴዎን ወልደ ዮአስ መሥዋዕት የሕዝብን ትካዝ አስፈጸመች፤ የጠላትንም ከበባ ስበረ፤¹⁹⁵ (81^ሀ) የሳሙኤል ወልደ ሕልቃናም እንደዚሁ።¹⁹⁶ ከዚህ የሚሻል የለምን? ግን ንግግራቸው ግልጽ ከሆነ ከቅዱሳት መጻሕፍት እንዳወቅነው፥ መሥዋዕትና ቊርባንን አልፈለኩም፤ ሥጋህን ንጹሕ አድርገልኝ፤ ስለ ኃጢአት የሚሆነውን መሥዋዕት አልወደድኩም¹⁹⁷ የሙክት መሥዋዕትና የበግ ስብ ጠግቤያለሁ። የበሬና የፍየል ደም አልፈልግም፤¹⁹⁸ ዓለም በሞላው የኔ ነውና። የበሬ ሥጋ አልበላም፤ የፍየል ደምም አልጠጣም።¹⁹⁹ ከዚህም የሚሻል የመሥዋዕት መዓዛን መቀበል ሲያበልጥ፥ የተከበረች መሥዋዕት ስብሐት ታቀርብልኛለች²⁰⁰ (ይላል)። ከብርት መሥዋዕት ከራሱ የሆነ ስብሐት ስብሐት እንዳቀረበችለት እንደዚሁ ከራሷ ስብሐት ስብሐት ታቀርብለታለች። በእሷ ስም የተጠሩም ስማቸው በስብሐቷ ስብሐት ይቀርብላቸዋል።

ስለዚህ አነጋገር፥ ስለምትሻለው መሥዋዕት፥ መንፈስ ቅዱስ ያለውን እነሆ ቅዱሱ ደቀ መዝሙር ምስክር ሆኗል። ስለምትበልጠው መሥዋዕት፥ ስለምትበልጠው መሥዋዕትነት ኢየሱስ የተመረጠ ሆነ፤ ሞትን ቀምሶ የተሳሳቱትን፥ ባለፈ ሥርዓት ተስፋ የሰጣቸውን (81^ሐ) ወደ ዘላለም ርስት

182. መዝ 101: 1-5።

183. መዝ 21: 16/22: 15 እና 101: 5/102: 4 ተደባልቆ።

184. መዝ 108: 2/109: 1።

185. መዝ 118: 49።

186. መዝ 118: 49-50።

187. መዝ 118: 82።

188. መዝ 118: 84-86።

189. መዝ 108: 102።

190. መዝ 118-104።

191. መዝ 118: 132።

192. መዝ 118: 169-170።

193. ጸሎተ ምናሴ መጨረሻ።

194. መዝ 102: 8፤ 110: 4፤ 111: 4፤ 144: 8።

195. መሳፍ 6።

196. 1 ሳሙኤል 11: 14፤ 16: 5።

197. መዝ 39: 6/7።

198. ኢሳ: 1: 11-12።

199. መዝ 49/50: 12-13።

200. መዝ 49: 23።

ጠራቸው።²⁰¹ የቀደሙ አይቀድሙም፤ ወደ ኋላ የቀሩም አይዘገዩም፤ በሽቶው መዓዛ ስለሚሮጡ ደስታንና እግዚአብሔር ማዳንን ያሳየባትን መንገድ ያገኛሉ። ወደ ምሥዋዕ ይወጣሉ፤ በቅድስት ቅዱሳን ውስጥም በዐጥንታቸው መዓዛ ያገቡለታል።²⁰² በዚህም እንዲህ ያለው የራዳሪ ንግግር ይፈጸማል፤ “የጽድቅን መሥዋዕት፤ መባውንም፤ ቊርባኑንም ስትወድ በዚያን ጊዜ ፍሪዳዎች ከመሠዊያህ ላይ ይወጣሉ።”²⁰³ ስለዚህ የስብሐት መሥዋዕት በእግዚአብሔር ምሥዋዕ ላይ የሚወጡት አንድ ሙሴ ሕግ በእረት ደብተረ።²⁰⁴ በበሬና በፍየል ደም በቀይ ሐር ሳይሆን በትሑት ልብና፤ በየዋህነት መንፈስ ነው።

ቅዱሳኑ በስብሐታቸው ውስጥ፤ “ጌታ ሆይ፤ ስኛ አይደለም፤ ስኛ አይደለም፤ በምሕረትህና በጽድቅህ ስብሐት የምንሰጠው ለአንተ ስም ነው፤ አሕዛብ አምላካቸው የት አለ እንዳይሉ”²⁰⁵ አሉ። በዚህ በስብሐትና በተቀደሰ መሥዋዕት ምክንያት፤ ቅዱሱ የስብሐቱ ስም በአነሱ ላይ ተገለጸ። (ይህም ጌታ፤) “አብ ሆይ በስብሐትህ ስብሐት አቅርብልኝ” ባለ ጊዜ አብ አንድ ልጁ ስብሐት፤ “ደግሞ ስብሐት አቀርባለሁ”²⁰⁶ ብሎ ለሚከተለው ሲያስከትል የአዳም (82^ኛ) መለኮታዊ አምላካዊ ፍጥረቱ ስብሐት የቀረበለት ነው።²⁰⁷

ይኸንን መንፈሳዊ ስብሐት ሲያገኙ ለዚህ ስብሐት መሪ የሆናቸውን እንዲህ ሲሉ ምስጋናና ስብሐት አቀረቡለት፤ “ስብሐትና ምስጋና ይሁን፤ የእግዚአብሔር ስም ስብሐት ይድረሰው፤ ስምህ ለዘላለም የተመሰገነና ስቡሕ ነው።”²⁰⁸ አንተ በኛ ላይ ባመጣኸው ሁሉ ትክክል ነህ። ሥራህ ሁሉ የሚታመን ነው። መንገድህ ሁሉ ቀጥታ ነው። ያደረግኸው ፍርድ ሁሉ ልክ ነው፤ የሠራኸሁ ሁሉ ትክክልና ቀጥታ ነው።”

የአድማው ውጤት

በዚህ ምስጋናና መንፈሳዊ ልዑላዊ ስብሐት ቆይተው፤ ከጂ ቀን የምህላቸው ጾም ፍጻሜ ላይ፤ ይህቺ ለነፍስ ዕረፍት የምትሰጥ የመስቀል ስብሐት በማህላቸው ተገለጠች።²⁰⁹ ዕረፍታቸው በየማግስቱ ሆነ፤ (አሟሟታቸውም በአንድ ቀን) አንዳንዴ ፪ቱ፤ አንዳንዴ ፫ቱ፤ አንዳንዴ ፬ቱ፤ አንዳንዴ ፭ቱ፤ አንድ ጊዜ ፮ቱ ነበረ። በሰው (እጅ) በጣር ወይም በምትሐት ሳይሆን፤ እንደ ጣፋጭ ሽለብታ ተሰፋቸውን አገኙ። ደስታቸውን (82^ኛ) ሙያተኛ በስብሐ ስብሰባ ጊዜ በባለ እርሻው ማሳ ላይ ያደረገው አገልግሎት አልቆ ደሞዱን ሲከፈል አንደሚደሰት ሆነው አገኝት፤ ተቀበሏትም። ዕረፍታቸው አንደዚህ ሆነ፤ ከጠዋት ጸሎት በኋላ በጥቂቱ ሽለብ አንደሚያደርጋቸው ይሆናሉ። የ፫

201. ዕብ 9: 15-16።

202. ሄኖ ክፍል 24, Knibb, Enoch, p. 90.

203. መዝ 50/51: 19)።

204. ድንኳን።

205. መዝ 78: 10፤ 113: 2።

206. ዮሐ 12: 28-29።

207. “ክርስቶስ የለበሰው የአዳም ሥጋ” ስማለት ነው።

208. የጸሎተ ዳንኤል መጀመሪያ።

209. መሞት ጀመሩ።

ሰዓት (የጸሎት ጊዜ) ሲደርስ አንዱ ሌላውን ሲቀሰቅሰው (ሰማዕትነቱን) ፈጽሞ ያገኘዋል። እንደዚህ ከ፫ ሰዓት (ጸሎት) እስከ ፮ ሰዓት (ጸሎት) ጊዜ አንዱ ሌላውን ሲቀሰቅሰው (ሰማዕትነቱን) ፈጽሞ ያገኘዋል። ከ፮ ሰዓት (ጸሎት) ወደ ፱ ሰዓት፣ ከ፱ ሰዓት ለምሽት፣ ከምሽት ለመተኛው፣ ከመተኛው ለእኩለ ሌሊቱ እንደዚሁ ይሆን ነበረ።²¹⁰ ፫ቱ አብረው ተኝተው የቀኙና የግራው (ሰማዕትነታቸውን) ፈጽመው ይገኙና የማህለኛው ተነሥቶ የአምላኩን ቸርነት እያደነቀ የጊዜውን ጸሎት ያደርሳል። መነኮሴቶቹም በየማግሥቱ በየ፫ በየአራቱ (ሰማዕትነታቸውን) ሲፈጽሙ ልመናቸው ባዶ አጀን ስላልተመለሰች እግዚአብሔርን ያመሰግኑታል።

የክቡር ተጋዳይ፣ ጥሩ ቸርነት አፍቃሪው፣ የብፁዕ ቅዱስ ዘአማኑኤል ዕረፍት በታውፊን ወር በጳፂ ነበረ። አለዳስ²¹¹ ፊት ወንጌል የሚሰብከው፣ የቅዱስ ብፁዓዊ አባታችን፣ የንጹሐና እንደ በግ የዋሁ፣ የብፁዕና የክቡር ያዕቆብ ዕረፍት በዚሁ ወር በ ... ነው። (83⁰) አለዳስ ፊት ወንጌል የሚሰብከው፣ የአቡነ ብፁዕ፣ በሙቀት ላብና በነፋስ የማይደርቅ፣ ቅጠለ ብዙው ከባድ የበረከት ዛፍ፣ ክቡርና ቅዱስ ጳውሎስ ዕረፍት በአቴር ወር በጳፂ ነው። የጻፍነው ከብዙ ቀኖችና ዓመታት በኋላ ስለሆነ፣ የሌሎቹን ወንድሞች የዕረፍታቸውን ቀን አላገኘነውም። (የጻፍነው) የጸሎታቸውና የልመናቸው በረከት ለዘለዓለም እንዲደርሰን ተስፋ በማድረግ ነው፤ አሜን።

ጸጸትና ንስሐ

ያንን ሃይማኖቱን የካደውን ወንድምም ከብራ ከምትባለው ከዚያች ባሕር ደሴት አስገቡት። ግን ከዘመናት በኋላ ወደ ወንድሞቹ ተመልሰ። “ከናንተ ጋራ ባለመጨከኔ አጥፍቻለሁ፤ አሁንም ንስሐ ስጡኝ” አለ። እነሱም በሚገባ ገሥጸው ንስሐ ሰጡትና፣ “ወዳለህበት ተመለስና ከዚያ ሆነህ ጉብኝን” አሉት። ሄዶ እያገለገላቸው ኖረ። ወደ ቀድሞው ሥራው መመለሱን የደሴቲቱ መነኮሴዎች ዐውቀውበት። “የቀድሞዋን ሥራህን አልተውካትምን?” አሉት። “አዎን፣ አልተውም፤ ቀድሞውንም ስለተሳሳትሁ በወንድሞቹ እጅ ንስሐ ተቀብያለሁ። አሁንም ስለ ሃይማኖቴ እሞታለሁ” አላቸው። (83¹) ያዙትና ዘንጉ በላዩ እስኪሰበር ድረስ ብዙ ድብደባ ደበደቡት። “ለንጉሡ ሰገድ፤ መምህርህን ስደብ” እያሉ ሲወተውቱት፣ እሱም አምቢ ሲላቸው ብዙ አሸቸገሩት። ሥራውን እንደተመኙት ማስጣል ሲያቅታቸው ተዉት። እዚያው አንዳለ በትንሹ ታመመና እዚያው (ሰማዕትነቱን) በጥሩ ገድል ፈጸመ። ጸሎቱና በረከቱ ለዘለዓለም ከኛ ጋራ ትሁን፤ አሜን።

210. የሰዓታት ጸሎት ጊዜያት “ነግህ” (ጠዋት)፣ “ሰለሰት” (3 ሰዓት)፣ “ቀትር” (6 ሰዓት)፣ “ተሰዓት” (9 ሰዓት)፣ “ሠርክ” (ምሽት)፣ “ንዋም” (መኝታ)፣ “መንፈቀ ሌሊት” (እኩለ ሌሊት) ናቸው። ጥንት በትላልቆቹ አድባራት ጸሎቱ 24 ሰዓት እንደነበረ የአባ ጊዮርጊስ ዘጋሰጫ ሰዓታት ይመሰክራል።

211. “አለዳስ” የሚሉት የአፄ ዘርአ ያዕቆብን አደባባይ መሆኑ ግልጽ ነው፤ ቃሉ “አለዳስ”፣ “አላዳስ” ግሪክኛ ሆኖ ትርጉሙ “ደሴት” ወይም “የፍግ መቆለያ” ነው፤ ሉቃ 14፡ 35፤ “አላዳስ” ከሆነ “ደረቅ ጉድጓድ” ማለት ነው።

የመንግሥት (85¹¹) ወንጌል በሆነች ጌታ በሚያሠማራባት የሚያሠማራ፥ ምንደኛ ያልሆነ፥ ቸር እረኛ ነበረ።²¹⁶ ለነቢዩ እንዳለው እንደ መልእክቱ ቃል፥ በቅዱሱ ጌታ በዘለዓለሙ ንጉሥ ቤት በኩል፥ በመስዕ በኩል፥ በቅዱስ ቦታ ላይ ከተተክለ ዛፍ ፍሬ የሚበላና የሚያበላ።²¹⁷ በደስታ የሚደሰት፥ ደስ በሚል ደስ የሚለው ነበረ፤ ምክንያቱም ቅዱስ ቅዱሳን (እግዚአብሔር) በዐፅሞቹ ውስጥ መግዛ ይጨመርለት ነበረ። ባደረበት የመንፈስ ወላፊን የሰብሌኔስን ዝግት²¹⁸ ከብዙዎች ልብ ያስወግድ ነበረ።

ንጉሡ ብፁዕ አቡነ እስጢፋኖስን፥ “ለመንግሥቱ ክብር ካልሰገድክ የት ትሄዳለህ? በማን ምድርስ ትኖራለህ?” ሲለውና ቅዱሱ ይኸንን ከመልእክተኞቹ ሲሰማ፥ “ያበቀልከውን አልበላሁም፤ ያዘነምከውን አልጠጣሁም። መጽሐፉ ሰማየ ሰማየት የእግዚአብሔር ነው፤ ምድርን ግን ለሰው ልጅ ስጠ²¹⁹ ይላል። እግዚአብሔር ሰማይን ሲፈጥር ረድተኸዋልን? ደግሞ ምድር አትክልት እንድታወጣ ያዘዛት²²⁰ ላንተ ብቻ ነውን? እነሆ፥ በየዘሩ የሚዘራውን አትክልት ሁሉ ሰጥቻችኋለሁ²²¹ ያለው ለብዙዎች አይደለምን? በሉት” አላቸው።

በዚህም ተቆጣ፤ (85¹²) ብዙ ተንኮል አሰበለት። ምን እንዳደረገው በመጽሐፉ (በገድሉ) ውስጥ አለ። ዲዮቅልጥያኖስ እንኳን ከህደቱን ገልጦ፥ “ለእምሳኮቹ ለአጽሎንና ለአርዳሚስ ያልሰገደ ሁሉ ይሙት” ብሎ ነው የመጣው። ይኸ ተንኮለኛ ግን በግ ይመስላል፤ ያሰኘውን ይናገራል፤ በሥልጣኑ የፈለገውን ሁሉ ያደርጋል፤ ለመንግሥቱ ክብር ስግደትን ያዛል። እንቢ ሊለው የፈለገውን እንዲገደል ያዝዝበታል። ሃይማኖት እንዲያስተምር የእግዚአብሔር ኀይል በዳዳሱ በአባ በርተሎሜዎስ እጅ በኩል ወደ ቅዱሱ በመጣ ጊዜ በቃሉ ትምህርት ውስጥ ከመጽሐፍት ቃል፥ “የምድር ዳርቻዎች ሁሉ ያስቡ፤ ወደ እግዚአብሔርም ይመለሱ፤ የአሕዛብ ነገዶች ሁሉ በፊቱ ይስገዱ፤ መንግሥት የእግዚአብሔር ነውና”²²² የሚለውን እስተማረ። ደግሞ፥ “የእግዚአብሔርን ለእግዚአብሔር የቂሳርን ለቂሳር ስጡ”²²³ አለ። ቅዱሱ አባታችን የሚከተሉትን የጌታን ዲናር ስግደትን ለቂሳር እንዳይሰጡ በእንደዚህ ያለ ትምህርት ያስረዳቸው ነበረ፤ ልጆቹ (86¹) ይኸንን ተረድተው የጌታን ሥቃይ ለመቀበል ተዘጋጁ፤ ያ ተንኮለኛ ቅጣቱን በያይነቱ ከዘመን ዘመን አየለዋወጠ አበዛባቸው። ለጸሎትና ለቅርባን ቅዳሴ የሚመጣ ሁሉ

216. ዮሐ 10: 11-14።

217. ሕዝ 47: 12።

218. ሰብሌኔስ፥ ሰብልዮስ፥ ሰባልዮስ፥ ሰብልያኖስ ያንድ ስው ስም ናቸው፤ ከህደቱ “አብ ወወልድ ወመንፈስ ቅዱስ ፩ ገጽ” (“አብ፥ ወልድ፥ መንፈስ ቅዱስ አንድ አካል ናቸው”፤ ሶስቱ ስሞች ያንድ አካል የተለያዩ ስሞች ናቸው ማለቱ ነው፤ Yacob Beyene, Giyorgis di Saglā *Il libro del Mistero (Maṣḥafa Mesṣir)* CSCO, vol. 515/89 (1990), p. 8; Getatchew Haile, “*Fekkare Haymanot or the Faith of Abba Giorgis Säglawī*,” *Le Muséon*, vol. 94/3-4 (1981), p. 249.

219. መዝ 113/115: 16።

220. ዘፍ 1: 11።

221. ዘፍ 1: 29።

222. መዝ 21: 28-29/22: 27-29።

223. ማቴ 22: 21፤ ማር 17:17፤ ሉቃ 20: 25።

(እንዲደግመው) በየቤተ ክርስቲያኑ ፊት “እስጢፋኖስ እርኩስ ነው” የሚል ስድብ ተከለ።²²⁴

አሁንም በክርስቶስ ያላችሁ ወንድሞቻችን ሆይ፡ “እርኩስ ካልነካው ጥላው ቢያርፍበት ቅዱሱ ይረከባልን? አንድ ሰው ቅዱሱን በማርኩስ ለራሱ ቅድስና ይቀበላልን? መጽሐፉ፡ “ቅዱሳት ለቅዱሳን”²²⁵ አላለምን። ሰዎች ቅድስናን የሚያገኟት በምንድን ነው? በምንስ ይረከባሉ? ጌታ በወንጌል፡ “ከአፉ የሚወጣው ሰውን ያረከሰዋል”²²⁶ አላለምን? ይኸም መስረቅ፡ መግደል፡ መሳደብ፡ በውሸት ምስክራ፡ ዝሙት፡ መዳራት ነው። ሰውን የሚያረከሱ እነዚህና እነዚህን የመሰሉት ናቸው። ጌታችን ክርስቶስ ያደረበት (ሰው) ሆኖ ላለ ንጉሡ እሱን ፈጽሞ አያረከሰውም። አሁንም፡ “በትዕቢትና በንቀት በጻድቅ ላይ ሀመዓ የሚናገሩ ወዮላቸው”²²⁷ (86^ሰ) ደግሞም፡ “የጻድቃን ቃላቸውንና ነገራቸውን የምትለውጡ ወዮላችሁ፤ የሕይወት ተስፋ ለናንተ እይሆንምና። ትክክሉን ነገር የሚለውጡና የጻለምን ሥርዓት የሚከዱ፡ ራሳቸውን ኃጢአተኞች ያይደሉ የሚያደርጉ ወዮላቸው፤ በምድር ላይ ይረገጣሉ”²²⁸ የሚለውን የመጽሐፍ ቃል ልብ እንበል። በዚህ ሰው ይቀደሳል—ሰው በመንፈስ ቅዱስ ተቀድሶ ቅዱስ ይሆናል። ቅድሳትንም (ቊርባንን) ይቀበላል። ቅዱሱ ሐዋርያ ጴጥሮስ፡ “ከመለኮቱ ተካፋዮች ሆነናል”²²⁹ እንዳለው ቃሉና ሌላው፡ “ተካፋይነታችንም ከአብና ከልጁ ከኢየሱስ ክርስቶስ ጋራ ነው”²³⁰ እንዳለው ከሱ ጋራ ተካፋይ ይሆናል። ይኸም ቅዱስ አባታችን የጌታን መለኮት ተካፋሎ ቅዱስ ሆነ፤ የተከተሉትንም ከተካፈለው አካፋላቸው የቅድስናው ተካፋዮች ሆኑ። ታዲያ ይኸ ንጉሥ እንደዚህ ያለውን ሰው ሰይጣን አለው። ነገሩ ጽኑ ስለሆነ፡ በዘመኑ የእግዚአብሔር ባርያዎች እነ አቡነ በጸሎተ ሚካኤል፡ ገብረ አምላክ በሱ ተደናቀፉ። ከልጆቻቸው ጋራ ብዙ አስቃያቸው፤ ግንዱ እንደሱ ጠንካራ ሆነ። (87^ሰ) የእግዚአብሔርን ሰው በምስጋና ደልሎ ተንኮል ሠራበት፤ በማይነቃነቅ የእምነት ግንድ እንደተደገፈ አላወቀም። (ሊደልሰው) እንዳልተቻለው ሲያውቅ የነቢዩን ልብስ ቀደዳ እንደጨመረ እንደዚያ እንደ ቂስ ልጅ²³¹ በሕገ ወጥ ትእዛዝ ግድያ እስከ መጨመር ድረስ፤ እንዲሁ ፍሬውም የሐዘን ፍሬ ሆነ።

መልእክተኞቹ (ንጉሡ) እንዳዘዛቸው ወደየመንግሥቱ ብሔሮች ወጡ። በቅዱሳኑ ላይ እንቅስቃሴያቸው ሁሉ እንደ ቀን በሌሊት እስኪሆን ድረስ ከፍ ያለ ስደትና መጥበብ ደረሰባቸው። (በስደት) እስከ ሀገር ዳርቻ ድረሱ፤ ከዋሻና፡ ከጉድጓድ፡ ከድንጋይ ስንጥቅም ገቡ፤ በተራሮቹ ላይ ተንከራተቱ።

224. በሰፊ ቆዳ ላይ በትላልቅ ፊደል የተጻፈ መሆን አለበት።

225. ቅዳሴ ሐዋርያት፤ ለምሳሌ፡ መጽሐፈ ቅዳሴ፤ በግዕዝና በአማርኛ፡ አዲስ አበባ 1951 ዓ. ም. ገ. 66።

226. ማቴ 15፡ 11።

227. መዝ 30፡ 18/19።

228. ?።

229. 2 ጴጥ 1፡ 4።

230. 1 ዮሐ 1፡ 3።

231. የቂስ ልጅ የሚሉት የመጀመሪያውን የአስራኤል ንጉሥ ሳልልን ነው። ታሪኩ 1 ላሙ 19፡ 22-24 ላይ አለ። እኔ ዘርክ ያዕቆብ አቡነ በጸሎተ ሚካኤልንና አቡነ ገብረ አምላክን ምን እንዳደረጋቸው አልተነገረም።

አንዳንዶቹ በደረታቸው እስከ መሳብ ደረሱ። ከፍ ያለ ችግር ረገብ፤ ውሐ ጥም፥ መራቆት ደረሰባቸው።

ከዚያ፥ ይኸ ተክለ ኢየሱስና ሌሎቹም ያገኛቸውን አምጥተው ከንጉሡ ዘንድ አደረሷቸው። የንጉሡ ሌሎች ቅዱሳኑን ብዙ ነገር እየተናገሩና በብዙ ክርክር አደከሟቸው። ቅዱሳኑ (87^ላ) “እኛ እናንተን የምንከራከርበት ጉዳይ የለንም፤ አባታችንም በክርክር አላሰደሰታችሁም” አሏቸው።

የንጉሡ ሌሎች፥ “አባታችሁ የት ነው?” አሏቸው። በግድም ኬላ ከአባታችን ዐፅም ጋራ ከተያዙት አንዱ መርቆርዮስ የሚሉት ወንድም፥ “መምህራችን የጌታን ሥቃዮች ተካፍሏል። እኛም አባታችንን እንከተላለን” አለው። በዚህ ምክንያት ተቆጥቶ አንገቱን አንቆ ከመሬት ጣለውና ብዙ ድብደባ ደበደበው። ሌሎቹም እንደዚሁ ደበደሏቸው። ያሉትንም ሁሉ ለንጉሡ ነገሩት።

ሠራተኞቹንና ሠራዊቱን ተቆጣ

ንጉሡ የራሱን መነኩሴዎች ሰበሰባቸውና፥ “እናንተ (የኔ) ባሮች፥ እንደነሱ ሰጧን አታስተምሩም። እነሱ ቀን (ማስተማር) ሳይችሉ ሌሊት ያስተምራሉ” አላቸው። ደግሞ ሠራዊቱን፥ “እናንተ ቀን ቀን ከኔ ጋራ ትሠራሳችሁ፤ ሌሊት ግን ከነሱ ጋራ ናችሁ” አላቸው። ከዚያ፥ ንጉሡ በቅዱሳኑ ላይ እንዲህ ሲል አዘዘ፤ “እሺ ካለህ ሰገድ በለው፤ እምቢ ካለ ምሳሉንና አፍንጫውን ቀረጠው፤ ቋንቋውንም ከሁለቱም (88^ሀ) እግሩ አውጣ”።

አበስኪሮን የሚባለው መልእክተኛ ታዝዞ መጣ። ንጉሡ ያለውን ለቅዱሳኑ ነገራቸው። እነሱ ግን ቃሉን አልተቀበሉም። “እምቢ ብለንሃል” አሉት። “መምህራችን የክርስቶስን ሥቃዮች ተካፍሏል” ባለው ወንድም ለመጀመር መሳሉንና አፍንጫውን ቁረጡት። የሁለቱን እግሮቹን ቋንቋዎች አወጡ። በሌሎችም ወንድሞች እንደዚሁ አደረጉ። ያቺ ቀን የገዳር መባቻ ዓርብ ዕለት ነበረች። የተቁረጡት ቊጥራቸው ፳፱ ሆነ። ከነሱ ፩ዱ መነኩሴት ናት። ደግሞ ልብሳቸውን ገፍፈው ከውጭ አውጥተው ከሰገራ መውጫ ጣሏቸው። እዚያ ሶስት ቀን አደሩ። እህል ውሐ የሚሰጣቸው አልነበረም። በአራተኛው ቀን ከዚያ አውጥተው ወደ ሌላ ቦታ ወሰዷቸው። አንዳንዶቹ በዝግሚያ ይሄዳሉ፤ አንዳንዶቹን ይጉትቷቸዋል። አንዳንዶቹ በሁለት በትር ይመረከባሉ። ፪ቱን ወንድሞች መሄድ ሲያቅታቸው ከዋሻ ውስጥ ጣሏቸው። ከቀናት በኋላ ፩ ወንድም መጥቶ ከወንድሞቻቸው ጋራ ደባለቃቸው። ፪ቱ፥ “በዚህ ሕይወታችን (88^ለ) እቤተ ክርስቲያን በማገልገልም ሆነ ወይም ወንድሞችን በመርዳት እግዚአብሔርን ማስደሰት አይቻለንም” አሉ። ይኸንን ብለው እህልና ውሐ (መውሰድ) አቆሙ። አንዱ ሰማዕትነቱን ገዳር ፴ ቀን፥ ሁለተኛው ታኅሣሥ ፲ ቀን በጌታ ሰላም ፈጸሙ። ጸሎታቸው ከኛ ጋራ ትሁን፤ አሜን።

ግብጻውያን እንግዶች--በምድረ ፈራጎ

መልእክተኞቹ በፊት እንደታዘዙት ቅዱሳኑን አመጧቸውና በማንቆ እንደታሰሩ ከንጉሡ ዘንድ አደረሷቸው፤ ንጉሡ በዚያን ጊዜ በምድረ ፈራጎ ነበረ፤ ከፊቱ አቆሟቸው። በዚያን ቀን ግብጻዊ እንግዳ መጥቶ ነበረ።²³² ንጉሡ

232. ስለ እንግዶቹ ከመግቢያው ውስጥ ተጽፏል።

ግርማውን ያሳያቸው ነበረ። ቤቶቹን ቀለሙ ቀይ በሆነ ልብስ አስጌጣቸው። ሠራዊቱን ሰበሰበ፤ ሕዝብ ሁሉ ይሰግድለታል። ቅዱሳን ግን ሳይሰግዱ ቆሙ፤ በዚህም ምክንያት ተቆጣ። ወታደሮቹን፦ “እነዚህን ቅዱሳን ምን እናድርጋቸው?” አላቸው። “ጌታችን ንጉሥ ሆይ፤ ሥጋቸውን እንድንበላው ስጠን” አሉት። ንጉሡ፦ “የሰው ሥጋ አይበላም፤ ግን የሚገባውን ፍረዱላቸው” አለ። ወታደሮቹ፦ “ሊሞቱ ይገባል፤ ለንጉሥ አይሰግዱ፤ ለክብሩ አይታዘዙ” አሉ።

(89^ሀ) ከዚያ፦ (ንጉሡ) ከቅዱሳኑ አምስቱን ታላላቆቻቸውን በስም እየጠራ ወታደሮቹ እጃቸውንና እግራቸውን እንዲቆርጡና ከገበያ ወስደው በድንጋይ እንዲወግሯቸው አዘዘ። ወታደሮቹ በንጉሡ ታዘው ወጡና ቅዱሳኑን ሁሉንም ወደ ገበያ ወሰዷቸው። እንዳዘዛቸው ከነሱ ውስጥ አምስቱን መርጠው እጃቸውንና እግራቸውን ቈረጧቸው።

ከቆሙት ማህል አንድ ወንድም በድንጋይ ሲወግሯቸው ሲያይ፦ “ልብ ትሐትንና የሞህን እግዚአብሔር አይንቅም”²³³ ብሎ ተስፈንጥሮ ከማህላቸው ወደቀ። አብረው ወገሩት ፮ ሆኑ። ሰማዕትነታቸውን ጥር ፲፰ ቀን በጌታ ሰላም ፈጸሙ፤ አሜን።

ከዚያ፦ የተረፉትንና የቀድሞዎቹን ቁርጠኞች፤ እንዲጠብቁቸው በዘበኞች እጅ አኖራቸው።

የሞት ፍርድ

(89^ለ) ደግሞ ከጥቂት (ጊዜ) በኋላ፦ መልአከተኞቹ እንደታዘዙት ቅዱሳኑን አምጥተው ከንጉሡ ዘንድ አደረጁቸው። (ንጉሡ) በዚያን ጊዜ በምድረ ፈራኅ ነበረ። ከፊቱ አቆሟቸው፤ “ለንጉሡ ስገዱ” አሏቸው። ቅዱሳኑ፦ “እኛ ለሰማያዊ ንጉሥ ካልሆነ ለንጉሥ፤ ለምድራዊ ንጉሥ፤ አንሰግድም” አሉት። ንጉሡ ሠራዊቱንና የደብተራውን ካህናት ፍርድ እንዲሰጡ አዘዘ። የሞት ፍርድ ፈረዱባቸው። ንጉሡ ቅዱሳኑን፦ “ካህናቱ የሚፈርዱባችሁን አትሰሙምን?”²³⁴ አላቸው። ከቅዱሳኑ ነገረ ፈጃቸው የሆነው ፩ዱ፦ “ካህናቶችህ ምንድን ናቸው? እንደ ኤልሳቤል ካህናት አይደሉምን?” አለው።²³⁵

ይኸንን ሲላቸው ልባቸው በቁጣ ተቃጠለ። ንጉሡ እጃቸውንና እግራቸውን እንዲቆርጧቸው በቁጣ አዘዘ። ወታደሮቹ ንጉሡ እንዳዘዛቸው አደረጉ፤ የእጃቸውንና የእግራቸውን ጫፍ ጫፍን ቈረጡና ከደጅ አውጥተው ጣሏቸው። ቍጥራቸው ፲ ነበረ። እዚያ ሰማዕትነታቸውን በጌታ ሰላም ፈጸሙ። ጸሎታቸው ከኛ ጋራ ይሁን፤ ለዘለዓለምም ይጠብቀን፤ አሜን። አሜን።

(90^ሀ) ከዚያ፦ ንጉሡ በጠባቂዎቹ እጅ ያሉትን የቅርቦቹንም የሩቆቹንም ከ፩ ቦታ እንዲሰበስቧቸው አዘዘ። ፩ዱን ወንድም ጠባቂው ልብሱን ገፍፎ ከላዩ ላይ ከአንዲት አስኬማው በቀር ምንም ሳያስተርፍ አንገቱን ከጉልበቱ ጋራ በቀበቸው አስሮ አመጣው። እሱ ግን ከቁርጠኞቹ ውስጥ ስለነበረ፤ ከተሰበሰቡበት ዘንድ ሲጥለው ተቈጣጣሪው አልቀበልህም

233. መዝ 50: 17/19።

234. የኢሳይያስ ቃል ሲጠቅስ ነው፤ ማቴ 27: 13።

235. ኤልሳቤል የእሥራኤልን ነቢያት ያስፈጀች የእስራኤል ንጉሥ የእክዓብ እቴጌ ነች፤ 1 ነገሥ 18: 4።

አለው፤ እዚያው ተወው። አውሬዎቹ በሕይወት ያሉትን ሰዎች ከቤት ሲጎትቱ እሱን ግን ሳይነኩት እዚያው ሶስት ቀን ቆየ። በጣሉት በአራተኛው ቀን እዚያው ሰማዕትነቱን በጌታ ሰላም ፈጸመ፤ ጸሎታቸው ለዘለዓለም ከኛ ጋራ ትሁን፤ አሜን፤ አሜን፤ አሜን።

ለመቀጣጫ በእምስት ከተሞች ተወገሩ

(90^ሳ) ከዚያ፥ ይኸ ተንኮለኛ ክልቡ ምርረት ብዛት ከቅዱሳን ጅቱን መርጦ ከእምስት አገሮች ወስደው፥ በዚያ ሀገር ያሉ ሰዎች እንዲፈሩና ቅዱሳኑን እንዳይቀበሏቸው፥ እጃቸውንና አግራቸውን ቆርጠው በድንጋይ እንዲወግሯቸው አዘዘ። ወታደሮቹ ትእዛዝ ተቀብለው ቅዱሳኑን አንዱን ዋሰል፥ ሁለተኛውን ድድኖ፥ ሶስተኛውን ወሰቃ፥ አራተኛውን ብራራ፥ አምስተኛውን የጋድ ወስደው እነዚያ ሀገሮች ውስጥ እጃቸውንና አግራቸውን ቈረጧቸው፤ በድንጋይ ወገሯቸው። ሰማዕትነታቸውን በጌታ ሰላም ፈጸሙ። ጸሎታቸው ከኛ ጋራ ትሁን፥ ትጠብቀንም፤ አሜን።

ብርሃን ወረደ

(91^ሀ) ከዚህ በፊት ከቤተ ክርስቲያን የተቀበሩትን ቅዱሳንም (ከመቃብር) አውጥተው በድንጋይ እንዲወግሯቸው አዘዘ። ወታደሮቹ እንዳዘዛቸው አደረጉ። በዚህ ምክንያት በመንግሥቱ ብሔሮች ሁሉ ትልቅ ፍርሃት ሆነ። ንጉሡ ለነዚህ ጥቂት መንጋ በሆኑ በቅዱሳን ዘንድ በቀር ክሕደቱን እንደ ከሐዲው እንደ ዲዮግልጥያኖስ አልገለጠም። “እግዚአብሔር አማሌቅን ዘር ማንዘራቸውን በድብቅ እጅ ይመታቸዋል”²³⁶ ተብሎ እንደተጻፈው እግዚአብሔርም ሲመታ አይገልጽም። እግዚአብሔር እንዴት እንደመታ (እነሆ)፤ ቅዱሳኑን ባሠቃያቸው ጊዜ እንደሚበተን የወናፍ ምድጃ አሳት ዓይነት አሳት አመጣ፤ በድንኳኑ ላይም ታየ፤ እሱና ሠራዊቱ ግን ተደስተው፥ “ብርሃን በእኛ ላይ ወረደ” አሉ።²³⁷ ከሊቃውንቱ አንዳንዶቹ፥ “ብርሃን አይደለም፤ ይህ እንዲያውም የእግዚአብሔር የቁጣው ምልክት ይመስላል። ይኸ ሰው (91^ላ) የእግዚአብሔርን ባሮች ስላሠቃያቸው በላያችን ላይ የማመጣብንን መቅሠፍት እንዴትና ምን (እንደሚሆን ምን) እናውቃለን?” አሉ።

ታላቅ ተስቦ በንጉሡ ሰፈር

ይኸንን አያሰቡ ሳለ በዚያው ዓመት ከእግዚአብሔር የታዘዘ ታላቅ ተስቦ ተላከ፤ ሰዎች እንደዚህ ሆኖ አያውቅም አሉ። (በንጉሡ) ሰፈር ብዙ ሞት ሆነ።²³⁸ እሱም ከዚያ ተነሥቶ እገባ ወደምትባል ወደ ሌላ ሀገር ሄደ።²³⁹

236. ዘፀ 17: 13-16?

237. በተለምዶ ማርያም ውስጥ ተጽፏል፤ እዚህም ከመግቢያው ላይ ጠቅሼዋለሁ።

238. በተለምዶ ማርያም ውስጥ ተጽፏል፤ “በዚያም ዘመን ሲገልጹት የማይቻል የቸነፈር በሽታ በስው ላይ መጣ፤” ተለምዶ ማርያም። በግዕዝና በአማርኛ፥ አዲስ አበባ 1961 ዓመተ ምሕረት፥ ገጽ 167፤ Getatchew Haile, “Power Struggle in the Medieval Court of Ethiopia: The Case of Bätergela Maryam,” *JES*, vol. 15 (1981), p. 44.

239. Jules Perruchon, *Les Chroniques de Zar'a Yä'eqôb et Ba'eda Märyām*, pp. 55, and 93-94.

በማነቆ ከታሰሩ ጋራ ስለ ሃይማኖት ክርክር

በዚያው ዘመን ቅዱሳኑን እንደታዘዙ አመጡና በማነቆ እንደታሰሩ ከንጉሡ ዘንድ አደረጁባቸው። መነኩሲቶችም አብረዋቸው ነበሩ። ሌሎችንም ከምድረ ማያ ኬር ወሰን የሚባለው የሀገሩ ሹም አመጣቸው። ከንጉሡ ዘንድ ሳያገቧቸው ከእጣጡ አስቀመጧቸው። ከዚያ፣ ስለ ሃይማኖት እንዲከራከሩ የደብተራውን ካህናት ወደነሱ ላካቸው። መጡና ጥያቄ አቀረቡላቸው፤ እነሱም ለጥያቄያቸው መልስ ሰጧቸው።

ከዚያ፣ በማይረባ ነገር ለመነዝነዝ፣ የሚከራከረውን ፩ዱን ወንድም፡ “ስምህ ማነው?” አለው። ያ ወንድም፡ “ሰሜ (92^ህ) ድምያኖስ ነው” አለው። የሚከራከረው፡ “ስምህ ዲያብሎስ ይሁን” አለው። ሁለተኛውንም፡ “ስምህ ማነው?” አለው። “ሰሜ ስምዖን ነው” አለው። እሱንም፡ “ያንተም ስምህ ሲሞን ይሁን” አለው።²⁴⁰ ሶስተኛውን፡ “ስምህ ማነው?” አለው። እሱም፡ “የኔ ስም ዘአዶናይ ነው” አለው። የሚያሞካሸበት ሲያጣ ተወው። ከዚያ፣ ዘአዶናይ የሚባለው ወንድም፡ “ጣት እግዚአብሔርን ተሳደበ”²⁴¹ አለ። ይኸንን ሲለው ሄዶ ለንጉሡ ነገረው።

“እንዱ እግራ ተረስቷችሁ ቋንጃውን አላወጣችሁምና ተመለሱ”

ያ ተንኮለኛ፡ “ጣት እግዚአብሔርን ተሳደበ” ያለውን ወንድም ምላሱን፡ አፍንጫውን፡ ጆሮውን እንዲቆርጡት፣ የሸኮናውን ቋንጃዎችም እንዲያወጧቸው አዘዘ። ሌሎችን ወንድሞች ግን መላላቸውንና አፍንጫቸውን እንዲቁርጧቸው፣ የሸኮናቸውን ቋንጃዎችም እንዲያወጡ አዘዘ። ወታደሮቹ እንዳዘዛቸው አደረጉ። የቅዱሳኑን የሸኮናቸውን ቋንጃዎች ሲያወጡ የ፩ዱን ወንድም ፩ እግር ረስተውት ኖሮ በልቡ አሰበና፡ “ሐዋርያ ጳውሎስ (92^ሐ) የክርስቶስን ፍቅር ማን ያስተወኛል? ሥቃይ ወይስ ችግር?”²⁴² አለ። ይኸንን ብሎ የንጉሡን ወታደሮች ጠራቸውና፡ “እንዱ እግራ ተረስቷችሁ ቋንጃውን አላወጣችሁምና ተመለሱ” አላቸው። ይኸንን ሲሰሙ ገረማቸው። ተመልሰው ቋንጃውን እወጡለት። ፩ዱ ወንድም መላሱን፣ አፍንጫውን፣ የሸኮናውን ቋንጃ ሲቆርጡት ደሙ ስላላቆመ እዚያው ሰማዕትነቱን በጌታ ሰላም ፈጸመ። ጸሎቱ ከኛ ጋራ ትሁን፤ እሜን።

በአህያ ጭኖ ወደ ብሔረ ኤፋት--በሥቃይ

የተረፉትን ወታደሮቹ ታዘው ወደ ብሔረ ኤፋት ሲሰድዷቸው ደማቸው እየወረደና በቁስላቸው ውስጥ ስንጣሪ እየገባ እንደ ስልቻ በአህያ ጭነው ወሰዷቸው። አህዮችንም እስኪፈረጥጡ ድረስ ያደጧቸው ነበረ። ከነሱ ውስጥ ከብርተ ማርያም የምትባል አንዲት መነኩሲት በዚህ ሁኔታና በብዙ ሥቃይ ሰማዕትነቷን ፈጸመች። ወታደሮቹ ሬላዋን አንሥተው ከገደል ወረወሩት። ጸሎቷና በረከቷ ከኛ ጋራ ይሁን፤ ይጠብቀንም። እሜን፣ እሜን።

240. “ሲሞን መሠርይ” የመንፈስ ቅዱስን ኃይል ከሐዋርያት ላይ በገንዘብ ገዝቶ ለጥንቆላው ሊጠቀምበት የሞከረ ጠንቋይ ነበር፤ የሐ ሥራ 8፡ 9-24።

241. 2 ዜና መዋ 32፡ 17፤ “አዶናይ” በዕብራይስጥ የእግዚአብሔር ስም ነው፤ “ጌታ” ማለት ነው።

242. ሮሜ 8፡ 35።

ከወንድሞች ውስጥ ሌሎች ፪ም (93^ሀ) በዚያው ሥቃይ ሰማዕትነታቸውን ፈጸሙ። ራሳቸውን ከመንገድ ላይ ጣሉት። ደግሞ ከሀገሩ ኬላ ሲደርሱ ከነሱ ፫ቱ ሰማዕትነታቸውን እዚያ ፈጸሙ። ራሳቸውን ከዱር ጣሉት፤ “የጻድቃንህን ሥጋ ለምድር አራዊቶች አደረጉ፤ ደማቸውንም እንደ ውሐ በአዩሩሳሌም ዙሪያ አፈሰሱ። የሚቀብራቸው አጡ”²⁴³ የሚለው የነቢዩ ቃል በነሱ ላይ ተፈጸመ። ጸሎታቸው ከኛ ጋራ ትሁን፤ አሜን፥ አሜን።

የተረፉትን ዓጋት ከምትባል ሀገር አመጧቸውና እያንዳንዳቸውን በየአረሚው ቤት በተኗቸው። እዚያ በንጉሡ ትእዛዝ አባላቸውን ሲቈርጧቸው ከገፈፏቸው ጀምሮ፤ ካንዲት የአስኬማቸው ብጣሽ በቀር ምንም ሳይኖራቸው በቀስሉ በሽታ ላይ በምግብ መቸገርና በልብስ ማጣት በታላቅ ገድል ኖሩ። ያችም የአስኬማቸው ብጣሽ የሥቃያቸውን ደም ጠግባ ነበረ። እዚያ ወድቀው (93^ለ) ብዙ ዘመን ኖሩ።

አረሚዎቹ ፍርፋሪ ሲሰጧቸው ሲወጡ ምላሳቸውን እያመማቸው ነበረ። ዱቄት ብጤ የሰጧቸው እንደሆነም መጠኗ እጅ የሚሞላ ቢሆን ነው። እጅ የሚሞላ የሰጧቸው ቀን በውሐ (በጥብጠው) ስለሚጠጡት ትልቅ ደስታ ይሆንላቸው ነበር።

ከነዚህ ቀኖች በኋላ፥ ትንሽ መውጣት መግባት እንደቻሉ፥ ከአረሚዎቹ ማሳ ቅጠላ ቅጠል ለመሰብሰብ ሲሄዱ ስንጣሪ ቀስላቸውን ይጓጉጠውና ወደ ኋላቸው ይወድቃሉ። እንደገና ደግሞ ቀስ ብለው ይሄዳሉ። በእንደዚህ ያለ ጣር ይሠማሩና ይመለሱ ነበረ። አንጣራ የምትባል የምድር ቅጠል አግኝተው፥ ምግባቸው ሆነቻቸው። ደግሞ የቁልቋል ስር እየቆፈሩ እንቅብ፥ ለፌድ እና የመለለውን ይስፉና ያገኙትን ያህል ይገበዩበታል። ከዚች የአንጣራ ቅጠል ጋራ በደረሰበት ጻግ (94^ሀ) ሁሉ ታጋሽ የሆነው ዘአዶናይ የሚባለው (ወንድም) አለኝታ ሆናቸው።

አንድ ቀን ወጥቶ ለፍላጎታቸው የሚሆን ለመፈለግ²⁴⁴ ከንደኛው ጋራ ወደ ሌላ ቦታ ሄደ። እግዚአብሔርን ከምትፈራ ከአንዲት ሴት (ቤት) ደረሰ። በኅ ሥራ ሠራችላቸው፤ ካላት ሰጠቻቸው። ወደ መኖሪያቸው ሲመለሱ አንድ ተሳዳቢ ሰው አግኝቷቸው፤ “ከየት ናችሁ?” አላቸው። ማንነታቸውን ሲነግሩት፥ የቅዱሱ ልጆች መሆናቸውን ዐወቀ፤ ከዚያ፥ በቁጣ ተነሥቶ ከሎሌው ጋራ እስኪደክሙ ድረስ በበትርና በዱላ ደበደባቸው። ይኸንን የደረሰበትን ሁሉ ታጋሽ ወንድም እንደገና ብትር እንሥቶ ራሱን ሲመታው ደሙ በላዩ ላይ ፈሰሰ። ሴትየዋ ሰጥታቸው የያዙትን፥ ያላቸውን ሁሉ፥ ምንም ሳያስተርፍ ወስደባቸው። ቁጣውን አስተንፍሶ እንደወደቁ ትቷቸው ሄደ።

ወንድሞቻቸውን ሁሉ እንደዚሁ ያደርጉባቸዋል፤ የቅዱሱ ልጆች መሆናቸውን ሲያውቁ በመንደርም ሆነ በመንገድ፥ (94^ለ) ወይም በዱር ይደበድቧቸዋል፤ ከብዙ ችግር ላይ ይጥሏቸዋል፤ እንደከብት ዕራቁታቸውን እስኪሆኑ ድረስ ልብሳቸውንና ገንዘባቸውን ይወስዱባቸዋል። እንዳንድ ቀን ወደ ሀገረ ገዢዎቻቸውና ወደ ታላላቆቻቸው ወስደው በብዙ ጭንቅ ይነዘንዟቸዋል። “ሰዎች እንደ ገዢያቸው ይሆናሉ” (ተብሎ) እንደተጻፈው²⁴⁵ ገዢው²⁴⁶ የሚፈልገው እንዲህ እንዲሆን ነው።

243. መዝ 79: 2-3።

245. ሲራ 10: 2።

244. ለልመና።

246. ንጉሡ።

ለጸሎትና ለመቀረብ ወደ ቤተ ክርስቲያንም ሲመጡ ጌታ ለደቀ መዛሙርቱ፡ “እንዳትላላቱና እንዳትደናቀፉ ይኸንን ነግሪያችኋለሁ። ከምኩራባቸው ያስወጧችኋል። ነገር ግን የገደላችሁ ሁሉ ለእግዚአብሔር መስዋዕት ያገባ ይመስለዋል”²⁴⁷ ያለው ቃል ይፈጸምባቸው ዘንድና “ስለ ስሜ በሁሉ ዘንድ የተጠላችሁ ትሆናላችሁ”²⁴⁸ ያለው ይደርስባቸው ዘንድ እየሰደቡና እያሸጧጠው ወደ ውጪ ያሰጧቸዋል፤ ይኸ የሚደርስባቸው ስለዚህ ነው።

ያ የሚደርስበትን ሁሉ ታጋሽ ወንድምም (95^ሀ) ከጓደኛው ጋራ በአስጨናቂ ድካም ፍርድ ለሚጸድቀው አስኪመጣ ድረስ ግፋቸውን ተሽክመው ለተገፉ የሚበቀል እግዚአብሔርን እያመሰገኑ ወደ መኖሪያቸው ተመለሱ። የመነኮሳት ሕጋቸው እንደዚህ ነው። “በየቀኑ ሞትን ይቅመስ፤ ስቅላቱንም ይታገሥ”²⁴⁹ ይላልና። በእንደዚህ ያለ ገድል ብዙ ዓመት ቆይተው በጌታ ሰላም ምስክርነታቸውን እዚያው ፈጸሙ። ቀጥራቸው ፮ ነው። ጸሎታቸው ከኛ ጋራ ትሁን፤ አሜን።

ያ የደረሰበትን ሁሉ ታጋሽ ወንድም ከአንዲት መነኮሲት ጋራ ቀርቶ ነበረ። ከሕመም መኝታቸው ተነሥተው ለመውጣትና ለመግባት አስኪያቅታቸው ድረስ ፹ ቀን ያህል ከትልቅ በሽታ ወደቁ። ከዚያ፡ እግዚአብሔር ከወንድሞቻቸው ዘንድ እርዳታ እመጣላቸው፤ (የመጡት) ይላላቸው ጀመረ። ከዳኑም በኋላ ወደ ወንድሞች ማኅበር ወሰዷቸው። እሷም ገድሏን ከማኅበርተኞቿ ጋራ በአበው ሕግ በመልካም ጸማና በጣፋጭ ገድል ፈጸመች። ከሰዎችና ከሰይጣናት የመጣ ብዙ ሥቃይ አላልፋ (95^ለ) በጌታ ሰላም አረፈች። ጸሎቷና በረከቷ ለዘላለም ከኛ ጋራ ይሁን፤ አሜን።

ያ ወንድም ግን ከዚህ ተንኮለኛ ቀጥሎ ከሚመጣው ሌላ ንጉሥ²⁵⁰ ገና ብዙ ቅጣት ስላለበት አስከ ጊዜው ድረስ እግዚአብሔር እየረዳው ኖረ።

ባለጋራን ለማጥቃት የጠቀመ ዓዋጅ

ከዚያ፡ ይኸ ተንኮለኛ በቅዱሳኑ ላይ ሊያጠብባቸው እና የሚቀበሏቸውም ፍርሃት እንዲያድርባቸው አስቦ፡ አንዲህ ሲል ዓዋጅ አንዲያስለፍና አዘዘ፤ “እነሆ፡ ደቂቀ እስጢፋኖስ የተገኙበት ቤቱ ይዘረፍ፤ ገንዘቡ ይውደም፤ የቀበሌው ርስትም ለባዳ ይሁን። በጠዋትም ሆነ በምሽት ወደኛ ሲያመጧቸው እነሱን ላይገድሉ መስዋዕት አያሳርጉ። ይኸንን ላታደርጉ (ብታሳርጉ) መስዋዕታችሁ የረከሰ ይሁን፤ እኔም ባላደርግ መንግሥታችን ለባዳ ይሁን።”²⁵¹

ይኸንን ሲል ጊዜ እውነትን (96^ሀ) ለሚፃረሩ ሰዎች ሰበብ ሆናቸው። ጉዳይ ያስጨነቃቸው ሁሉ (ማሳበቢያ) እነሱን ይፈልጉ ነበረ። የንጉሡን ፊት

247. ዮሐ 16: 1።

248. ማር 13: 13።

249. ?።

250. “ከበእደ ማርያም”።

251. ማሪ ትስብእት በሚል ርእስ በጻፈው መጽሐፍ ውስጥ “እኔም እምላለሁ” ይላል፤ Getatchew Haile, *The Epistle of Humanity of Emperor Zär'a Ya'aqob (Tamarä Təsbə'ä)*, CSCO, text vol.522/95, pp. 64, 79 and 112.

ማግኘት ሲያቅታቸው እነሱን ይፈልጋሉ፤ በርስት ክፍያም ሆነ ወይም (በሌላ) ነገር አንዱ በሌላው ላይ ሲያይል (ማሸነፊያ) እነሱን ይፈልጋል፤²⁵² መኳንንት ከመኳንንት ጋራ፡ ሹም ከሹም ጋራ፡ ባሪያ ከነፃ ጋራ፡ ባሪያ ከጌታው ጋራ፡ ሎሌ ከአገረ ገዢ ጋራ፡ ዲያቆኖች ከቄሶች ጋራ፡ ደኻ ከሀብታም ጋራ ሲጣሉ እነሱን ይፈልጋሉ። በተለየም በየገዳማቱ ያሉ መነኩሴዎች ገዳማቸው እንዲጸናላቸው ሲሉ (ደቂቀ አስጢፋኖስ) ያሉበትን ሲያውቁ ደም ለማፍሰስ ይሮጣሉ። ምግብ አልጫ ሲሆን በጨው ያጣፍጡታል፤ እንደዚሁ ለጉዳያቸው ጨው ሆኑላቸው።²⁵³

ከዚያ፡ ፍሬ ሊባኖስ የሚሉት ከካህናተ ደብተራ የሆነ የሰይጣን መልእክተኛ ተነሣ። የብሔሩ ስም ዓለት ነው።²⁵⁴ (96^ሐ) የዚህ የሰይጣን መልእክተኛ ዘመድ የሆነ ፩ ሰው በዚያ ብሔር ተቀብሎ ያስቀመጣቸው ቅዱሳን ነበሩ። (ዘመዱ) በነገር ያይልበት ነበረ። ከሱ ጋራ ሲጣላ ጊዜ፡ ቅዱሳኑን እንዲይዝ መልእክተኞች እንዲሰጠው ንጉሡን ጠየቀው።

መልእክተኞች ሰጥተውት ሄደ። ቅዱሳኑ ካሉበት መጥቶ ፪ቱን ያዛቸውና ከንጉሡ ዘንድ አመጣቸው፤ (ንጉሡ) ያን ጊዜ በመንግሥቱ መካን በአገባ²⁵⁵ ነበረ። ከንጉሡ ፊት አቆሟቸው። “(ለንጉሡ) ሰገዱ፤ የመምህራችሁንም ስም ስደቡ” አሏቸው። ቅዱሳኑ፡ “እኛ እንሰግድም፤ መምህራችንንም እንሰድብም፤ ቅዱስ ነው” አሉ።

ንጉሡ የቃላቸውን ፍጻሜ ሲያውቅ ወዲያው እጆቻቸውንና አግሮቻቸውን እንዲቈርጧቸው፡ በድንጋይም እንዲወግሯቸው አዘዘ። ወታደሮቹ እንዳዘዛቸው አደረጉ። ለማዕትነታቸውን አዚያው በጌታ ሰላም ፈጸሙ። ጸሎታቸው ለዘለዓለም ከኛ ጋራ ትሁን፡ አሜን፡ አሜን።

የምድረ ፀጋም ኢትዮጵያውያን

ይኸ ተንኮለኛ ቅዱሳኑ በምድሩ እንዳይኖሩ ባጠበበባቸው ጊዜ አስከ (97^ሀ) ብሔሩ ዳርቻ፡ (ነዋሪዎቹ) ቤታቸው ከዛፍ ላይ ከሆነው አስከ ምድረ ፀጋም (ግራ ምድር) ደረሱ። (የዚህ አገር ሰዎች) አገርና አገር፡ የቅርብና የቅርብ መዋጋት ልማዳቸው ነው። እንዳንዶቹ ምድር ቆፍረው ለሰው፡ ለከብት፡ ለንብረት መኖሪያ ዋሻ ያበጁና ከዋሻው በላይ ቤታቸውን ይሠራሉ። ጦርነት ሲያይልባቸው በየሽንቁሮቹ ይገባሉ። ወደ ክርስቲያኑ ምድር ሲዘምቱ ወንድ ወንዱን ይገድላሉ፤ የዓመትም የመንፈቅም ሕፃን አንኳን አይተውም፤ መነኩሴም ካህንም አይምሩም። ቤተ ክርስቲያናቸውን ይመዘብሩታል፤ ሴቶቻቸውንና ንብረታቸውን ሁሉ ይማርኩና ወደ ሀገራቸው ይመለሳሉ። (ከነሱ ውስጥ) አንድ ሰው የሰው ግድያውን ከዓሥር ካደረሰ አንገቱና እጆቹ ላይ ቀይ ፈትል ያስራል፤ የደም ምልክት ነው።

(ምድረ ፀጋም ሰዎች) በሌላ ላይ ይኸንን ሲሠሩ፡ ቅዱሳኑን ተቀበሏቸው፤ የሚገባውን ደግ ሥራ (ሁሉ) ሠሩላቸው፤ “ከሀገራችን ኑሩ” አሏቸው። እግዚአብሔር (97^ለ) ለቅዱሳኑ አስከ ጊዜው ዕረፍት ስለሰጣቸው

252. ደገመው!

253. ቆሳ 4: 6።

254. “ምድረ አላት” Jules Perruchon, *Les Chroniques de Zar'a Yâ'eqôb et Ba'eda Máryâm*, p. 90.

255. ? አጉባ።

እመሰገኑት። እዚያ ኖሩ፤ ከተበተኑበትም ተሰባሰቡ። ከዚያ ሀገር ሰዎች ከወንዱም ከሴቱም ብዙዎችን ወደ ትምህርታቸው መለሱ። (እንዲያውም) ከዓለም ወጥተው (መንኮሰው) ሰማዕት እስከ መሆን ድረሱ። እግዚአብሔር ያንን ሀገር ለቅዱሳኑ በሚፈልጉት ሁሉ ከፍቶላቸው ቤተ ክርስቲያን እስከ መትከል ድረሱ። የወንድሞቻቸውንም ተዝካር አወጡ።

ደግሞ፥ ያ ተንኮለኛ እጉባ²⁵⁵ በምትባለው ምድር በነበረበት ጊዜ ቅዱሳኑን እንደታሰሩ ወደ እሱ እመጧቸው። (መምጣታቸውን) ለንጉሡ ነገሩት። እሱም አጠገቡ እንዲያኖሯቸው አዘዘ። እዚያ ያባቶቻቸውን ሥርዓት እንደጠበቁ በትልቅ በሽታ (ሰማዕትነታቸውን) ፈጸሙ። ቊጥራቸው ፻፳ ነው። ጸሎታቸው ከኛ ጋራ ትሁን፤ እሜን።

“ገድለ” መርቆርዮስ

ከዘመን በኋላ፥ ቅዱሳኑ በስደት በምድረ ቀወት²⁵⁶ ከዋሻ ውስጥ በነበሩበት ጊዜ፥ ፩ የሰይጣን መልአክተኛ ቅዱሳኑን በገዳማቸው ካስቀመጧቸው ሰዎች ጋራ ሲጣላ ጊዜ፥ ከሀገሩ ሹም ዘንድ ሄዶ (98^ህ) ቅዱሳኑ ያሉበትን—እነዚህ (እተጣላቸው) ሰዎች ገዳም ውስጥ (መኖራቸውን)—ነገረው።

እገረ ገዢው ሎሌውን ሰጥቶት (ሊያመጣቸው) ሄደ። ቅዱሳኑን ያዛቸው፤²⁵⁷ ወስዶ ከንጉሡ አደባባይ ሲያደርሳቸው ከሰቀላው ሰፈር አቆሟቸው። ለንጉሡ እንዲሰግዱ፥ መምህራቸውንም እንዲሰድቡ አዘዟቸው። ፩ዱ መርቆርዮስ የሚባለው ወንድም፥ “እኛ እንሰግድም፤ መምህራችንንም እንሰድብም፤ ቅዱስ ነው” አለ። ይኸንን ወንድም ከንጉሡ ፊት ሲያቆሙት (እና ሲቀጡት) ይኸ እምስተኛው ነው፤ መጀመሪያ፥ ያባታችንን ሀዕም ሲያፈልስ በግድም ኬላ ላይ የተያዘ ጊዜ ፻ ገርፈው ለብቻው እንፈር ከምትባል ሀገር ወሰደውት ነበረ። ሁለተኛ፥ ጋስ²⁵⁸ ከምትባል የእረሚዎች ብሔር ወሰደውት ነበረ። ሶስተኛ ሲያቆሙት ቅጣቱ ብዙ ነበረ። አራተኛ አቁመውት ቅዱሳኑን፥ “እባታችሁ የት ነው ባሏቸው ጊዜ፥ ለንጉሡ ሎሌዎች “መምህራችን የጌታን ሥቃይ ተካፍሏል” ሲላቸው (98^ሰ) አፍንጫውንና መላሱን ቁርጠው ቋንጃውን እውጥተውበት ነበረ። እነሆ እሁን እምስተኛው ጊዜ ነው። “አልሰግድም፥ አልሰድብም” ሲል ጊዜ፥ ይህ ተንኮለኛ ዓይኑን እንዲያወጡት አዘዘ። ወታደሮቹ ታዝዘው ዓይኑን አወጡት። ብረት አግለው ከውስጡ ጨመሩት። እብረውት ያሉትንም እንደዚሁ አደረጉባቸው። ቊጥራቸው ፬ ነው። ከሰፈሩ ውጪ ጣሏቸው። እዚያ እንደወደቁ በብርድ፥ በመራቆት፥ በረኅብ፥ በውሐ ጥም፥ በብዙ ሥቃይ እንደ ዓመት ቆዩ። ሰዎቹም ይሥቁባቸው ይሳለቁባቸው ነበረ። እንዲሁ ሰማዕትነቱን እዚያው በጌታ ሰላም ፈጸሙ። ጸሎቱ ከኛ ጋራ ትሁን፤ እሜን።

256. ይህ ቦታ ዛሬም “ቀወት” ነው የሚባለው፤ ቀወት፥ መሐግል፥ ስርማት የአንድ አስተማሪ (የእቡነ ቀውስጠስ) ሀገረ ስብከት ስለነበሩ ተቀራራቢዎች ናቸው/ነበሩ ብሎ መገመት ይቻላል፤ Getatchew Haile, “The Monastic Genealogy of the Line of Tāklä Haymanot of Shoa,” p. 17.

257. ግዕዙ የሚለው “አዘዛቸው” ነው፤ “አዘዙ” (“አዘዛቸው”) እና “አጎዘሙ” (“ያዛቸው”) ለማሳሳት ይመቻሉ።

258. ጋሳ መሆን አለበት።

የተረፉትን ወንድሞቻቸው ወስደው ከምእመናን ዘንድ እኖሯቸው። ከ ... ዓመቶች በኋላ ቆገት ካሉት ወንድሞቻቸው ማኅበር ሰብስበዋቸው። (እዚያ) እስከ ጊዜው ተቀመጡ።

የፈጸጋር መልእክተኞችና መነኩሲቷ

ከዘመናት በኋላ፡ (99^ሀ) የቅዱሳኑ ማኅበር ፈጸጋር በምትባል ሀገር ወዳሉ ወንድሞች ቢልኩ፡ እዚያ የንጉሡ መልእክተኞች ያዟቸው። አንዲት መነኩሲትም አብራቸው ነበረች። “ለንጉሡ ሰገዱ፤ የመምህራችሁንም ስም ሰደቡ” አሏቸው።

ቅዱሳኑ፡ “እኛ ለአብ፡ ለወልድ፡ ለመንፈስ ቅዱስ በቀር ለሌላ አንሰግድም፤ መምህራችንንም አንሰድብም፤ ቅዱስ ነው” አሉ። ከዚያ፡ እዚያው ደበደቧቸው፤ ያቺንም ምእመንት በአለንጋ ገረፏት፤ ብዙ አስቸገሯት።

እናቷ ቅዱሳኑንና ልጇን እንደያዟቸው ስትሰማ፡ “እኔም ክነሱ ጋራ እሞታለሁ፤ ልጄንም ሃይማኖቷን እንዳያስክዷት አበረታታለሁ” ብላ ወደ እነሱ ሄደች። ይኸንን ብላ ክነሱ ጋራ ተደባለቀች። እራቱንም በአንድነት ወስደው ከንጉሡ ፊት አቆሟቸው። ወታደሮቹ ቅዱሳኑን፡ “ለንጉሡ ሰገዱ፤ መምህራችሁንም ሰደቡ” አሏቸው። እነሱም እንደበፊቱ መለሱላቸው። ንጉሡ፡ (99^ለ) “ሥራችሁ (እምነታችሁ) ምንድን ነው? ለማርያምና ለአንድ ልጅ መስቀል አትሰግዱምን?” ሲል ላከባቸው።

ቅዱሳኑ፡ “እንዴታ! ለማርያምና ለሰላም መስቀል አንሰግዳለን” አሉ። “ለሰላም መስቀል” ሲለው መልእክተኛው ጥፋት ያደረገ መስሎት (ለንደኞቹ)፡ “የእስላም መስቀል አለ” አላቸው። “ለሰላም መስቀል” ስላለው፡ መልእክተኛው፡ “ለመስቀል አትሰግዱምን ብለው፡ ለእስላም መስቀል አለኝ” ብሎ፡ በዚህ ነገር በውሸት ንጉሡ ላይ ከሰሰው።

መድኃኒት የማጠጣት ቅጣት ተጀመረ—“ደሙ ... በሱ በራሱ ላይ ነው”

ይኸ ተንኮለኛ ያንን “ለሰላም መስቀል” ያለውን ከመድኃኒት ቤት ወስደው መድኃኒት (ኮሶ) እንዲያጠጡት፡ የቀሩትን ከገበያ ወስደው አፍንጫቸውን ቈርጠው በድንጋይ እንዲወግሯቸው አዘዘ።²⁵⁹ ደግሞ ንጉሡ፡ “ሕዝባችን ሆይ፡ በከንቱ ሲሞቱ ስሙ፤ ደማቸው በራሳቸው ላይ ነው” የሚል እንዲያሰሙ አዘዘ። ያም ከመነኩሲቶቹ ጋራ ያለ ወንድም እንዲህ ሲል አሰማ፤ (110^ሀ)²⁶⁰ “እኛንም ስሙ፤ ደሙስ በውሸት ሲገድለን በሱ በራሱ ላይ ነው። ሰማይም ምድርም ይስሙ፤ እነሆ፡ በትራችሁም፡ ግርፈያችሁም፡ ሠይፋችሁም፡ ጦራችሁም ይሻራል፤ ይኸም የድንጋይ ወገራ ያልፋል። ለእኛ አምላካችን አለን፤ የቁጣው በትርም ለኃጢአተኞች ይሆናል። የቅጣቱ መቅሠፍትም የማያልፍና የማይሻር አላት ነው” አለ።

259. በአፄ ዘርአ ያዕቆብ ዘመን ኮሶ መጠጣት የታወቀ ነበር፤ Getatchew Haile, *The Epistle of Humanity of Emperor Zär'a Ya 'aqob (Tamarä Təsbə'ä)*, p. 91.

260. መጽሐፉ ላይ ገጽ የጻፈበት ሰው እዚህ ላይ ቀጥሮ ዘለለ፤ 100 ማለት ነበረበት።

ከዚያ፥ ወደነዚያ መነኮሲቶች መለስ ብሎ እንዲህ ሲል ምዕዳን እሰማቸው፡ “ጨክኑ፤ ልባችሁ ይጠንክር፤ እንዳትክዱ። ዛሬ የእሳቷን ባሕር የምንሻገርባት ቀን ናት፤ ዛሬ ተስፋችንን የምናገኝባት ቀን ናት።”²⁶¹

ከዚያ፥ ወታደሮቹ ንጉሡ እንዳዘዛቸው አደረጉ። እፍንጫቸውን ከከንፈራቸው ጋራ ቈረጡትና በድንጋይ ወገኛቸው። እዚያ መስከረም ፳፰ ቀን ሰማዕትነታቸውን በጌታ ሰላም ፈጸሙ። ጸሎታቸው ከኛ ጋራ ትሁን፤ እሜን።

የምድረ ፀጋም ዘመቻ

ከዘመኖች በኋላ ቅዱሳኑ ሙደዌ ከምትባል ምድረ ፀጋም (የግራ ምድር) በነበሩበት ጊዜ በንጉሡ ትእዛዝ በዚያች አገር ላይ ጦር መጣ።²⁶² (110^ሰ) የንጉሡ ወታደሮች ቅዱሳኑን እዚያ አገኛቸው፤ ያዟቸው። ደበደቧቸውና በትላልቅ ማነቆ አስረዋቸው ወደ ንጉሡ ወሰዷቸው። (ሲጓዙ) ከሚያድሩበት ሲደርሱ ወገባቸውን፥ እጃቸውን፥ እግራቸውን፥ በገመድ ያስሯቸዋል። ከንጉሡ እስኪያደርሷቸው ድረስ እንደዚህ ያደርጉባቸው ነበረ። በዓይናቸው ፊት ምሕረት የሌላቸው መራር ሕዝብ ናቸው።

ሲደርሱ፥ ይዘው ከእመጡት ከእንድ ደስከ ጋራ ከንጉሡ ፊት ለፊት እቆሟቸው። ንጉሡ ይሰግዱ እንደሆነ መምህራቸውንም ይሰድቡ እንደሆነ ጠየቀ። መልእክተኞቹ መጡና፥ “ለንጉሡ አትሰግዱምን?” እሏቸው። ቅዱሳኑ፥ “እዎን፥ አንሰግድም” አሉ። ለንጉሡ ነገሩት። እውጪ በእስራት እንዲያስቀምጧቸው አዘዘ። ያንን ደስክ ግን እንዲገድሉት አዘዘ።

ከጥቂት ጊዜ በኋላ፥ ቅዱሳኑን የሚቆጣጠራቸው ለቀቃቸው። ቅዱሳኑም፥ “እዚህ ምን ያቆየናል? ከለቀቀን፥ ኑ ለቅቀን ወደ ገዳማችን እንሂድ” ተባባሉ። (110^ሰ)²⁶³ ይኸንን ብለው ሄዱ፤ ሲሄዱ ሰርመት ከምትባል አገር ደረሱ።²⁶⁴ እዚያ ፩ ወንድም ገድሉን ፈጸሙ። ጸሎቱ ከኛ ጋራ ትሁን፤ እሜን።

እስላሙ የንጉሡ አማች ጠላት ሆነ

አንድ (ቀን) ሌላ አገረ ገዢ (ተሹሞ) በንጉሡ ትእዛዝ ቅዱሳኑ ካሉበት ሀገር መጣ። የቅዱሳኑ ማኅበር፥ “እንግዲህ ምን እናድርግ? ከቀኝም፥ ከግራም ጠበብብን፤ ወደዚህ (ወደ እዲሱ) አገረ ገዢ እንላክና ደግ ይሁን ክፉ ሁኔታውን እንወቅ” ተባባሉ። ከዚያ፥ ፪ ወንድሞች መርጠው፥ “እግዚአብሔር እንዳቀበላችሁ አነጋግሩት” ብለው ወደ እሱ ላኳቸው። ግን ሰውየው አረማዊ²⁶⁵ ስለሆነ ሰላም (እንዲሉት) አልላኳቸውም።

261. በግዕዙ ሥነ ጽሑፍ መሠረት ሰው ሲሞት ነፍሱ ከክርስቶስ የፍርድ ችሎት የምትሄደው የእሳት ባሕር ተሻግራ ነው።

262. ከንጉሡ ታሪክ ውስጥ የተጻፈው የጸለምት ዘመቻ ሊሆን ይችላል፤ Jules Perruchon, *Les Chroniques de Zar'a Yâ 'eqôb et Ba'eda Maryâm*, pp. 96-97.

263. ቍጥር 110 ተደገመ።

264. “ሰርማት”፤ እንድ ቦታ “እምነ ፍጥረት፥ የዓቢ ሰርማት” (“ከፍጥረት ሁሉ የሰርማት ሰው ይበልጣል”) ይላል፤ EMMML 3012, f. 80b, *Catalogue*, vol. VIII, p. የሀገሬው ሰው የደረሰው ይሆናል።

265. “እስላም”።

(መልእክተኞቹ) ወደ አሱ መጥተው፡ “ካንተ ዘንድ ጉዳይ አለን፤ (ለብቻህ እንድናነጋግርህ) ሰዎቹ ካንተ ዘንድ እንዲወጡ ትእዛዝ ስጥ” አሉት። “እሺ” አላቸው። ሰዎቹ ከሱ ዘንድ ዞር አሉ። ጉዳያቸውን ብቻቸውን ሆነው ነገሩት። አሱም አንደ ደግ (ሰው) አዳመጣቸው። የንጉሡ አማች ነበረ።²⁶⁶

ነገረውት ሲጨርሱ (110²⁶) መኳንንቱ ከፊቱ እንዲሰበሰቡ አዘዘና ቅዱሳኑን፡ “ያላችሁትን ድገሙት” አላቸው። ቅዱሳኑ ክፉ እንደሚሠራባቸው ዐውቁ። “የተናገርነው ምን እንዲሆን ትፈልጋለህ?” አሉት። ሥራቸውን (እምነታቸውን) ለመኳንንቱ ነገረባቸው። ከዚያ፡ እንዲደበድቧቸው አዘዘ። ሞቱ እስኪባሉ ድረስ ብዙ ድብደባ ደበደቧቸው።

አንዱን ወንድም ወደ ንጉሡ ላከው፤ ሁለተኛውን መሄድ ስለማይችል ተወው። ያንን ወንድም ግን ከንጉሡ እደረሱት፡ ከእስር ቤት አስገቡት፡ እዚያ ሰማዕትነቱን በጌታ ሰላም ፈጸመ። ጸሎቱ ከኛ ጋራ ትሁን፤ አሜን፡ አሜን።

ከዚያ፡ እግዚአብሔር የባሮቹን ደም በቀል በዚያ አረሚ እገረ ገዢ ላይ አሳየ። ንጉሡ ወታደሮቹን ልኮ ራሱን ቈረጡት።

ኢባ “ደብረ ብርሃን” ተባለች

ከዘመናት በኋላ ቅዱሳኑ በምድረ ቆገት በነበሩበት ጊዜ ከወንድሞቻቸው ዘንድ ለመድረስ ሲሄዱ ምሕረትን²⁶⁷ የሚሉት የሰይጣን መልእክተኛ አገኛቸው፤ (111¹) ይዞ ከእገረ ገዢው ዘንድ ወሰዳቸው። እገረ ገዢው ወደ ንጉሡ እንዲወሰዷቸው አዘዘ። ወሰዱ ከንጉሡ ዘንድ እደረሳቸው፤ (ንጉሡ) በዚያን ጊዜ ደብረ ብርሃን ብሎ በጠራት በንጉሥ መዲና²⁶⁸ በሀገረ ኢባ ነበረ።²⁶⁹ ሰንጉሡ እንዲሰግዱ፡ የመምህራቸውንም ስም እንዲሰድቡ አዘዟቸው።

ቅዱሳኑ፡ “እኛ ለአብ፡ ለወልድ፡ ለመንፈስ ቅዱስ በቀር ለሌላ አንሰግድም፤ መምህራችንንም አንሰድብም” አሉ። ንጉሡ መላሳቸውን፡ አፍንጫቸውን፡ ጀሯቸውን እንዲቆርጧቸው፡ ዓይናቸውን እንዲያወጧቸው አዘዘ። ወታደሮቹ አንዳዘዛቸው እደረጉ። እዚያ ፬ ወንድሞች ሰማዕትነታቸውን በእግዚአብሔር ሰላም ፈጸሙ። ጸሎታቸው ከኛ ጋራ ትሁን፤ አሜን። ፩ዱ ግን እስከ ጊዜው ኖሯል።

እግዚአብሔር ግን ይኸንን ተንኮለኛ እና በጠባዩ የሚተባበሩትን በማይታይ ቁጣው በድብቅ ይመታቸዋል። እነሱ ልባቸው በአሳሳቹ የደመናው ጥላ ስር ተጠልለው፡ በስሕተቱ ሕልሞችም ተደልለው፡

266. የቀኝ ንግሥቷ የኢቴ ዣን ዜላ እባት ገራድ ምሕማድ ወይም ወንድሟ ማሂኮ ይሆናል፤ Jules Perruchon, *Les Chroniques de Zar'a Yâ'eqôb et Ba'eda Maryâm*, pp. 16-17.

267. ግዕዙ የሚለው “ምሕረትን” ነው።

268. “መዲና” ብዬ የተረጉምኩት “ደይም” የሚለውን ቃል ነው፤ “ደይም ዘንጉሥ ስመያ ደብረ ብርሃን”። ምናልባት በእስክንድር ታሪክ ውስጥ “መይድ” የሚለው ይሆናል፤ M. Jules Perruchon, “Histoire des Guerres d'Amida Şyon, roi d'Éthiopien,” *JA*, vol. 8, ser. 14 (1889), p. 340.

269. ታሪኩ በንጉሡ ታሪክ ተመዝግቧል፤ Jules Perruchon, *Les Chroniques de Zar'a Yâ'eqôb et Ba'eda Maryâm*, pp. 69-71.

የሚታየውን ምልክት ያከፋሉ፤ ምክንያቱም እነሱ፡ (111^ላ) “ትምህርታችን በሞኞች ዘንድ የተከደነ ነው”²⁷⁰ የሚለውን አያውቁም፤ እግዚአብሔር ሁል ጊዜ የባሮቹን ደም በቀል እያሳየ ሳለም ልብ አይሉትም፡፡ እንዳንድ ጊዜ በድብቅ ይመታቸዋል፤ እንዳንድ ጊዜ በግላጭ ይመታቸዋል፡፡

አበስኪሮንና እስጢፋኖስ ዋጋቸውን አገኙ

ቅዱሳኑን በቁጣ ይጣላቸው የነበረውን አበስኪሮንን እግዚአብሔር ከፈጸመው (በደል) የሚበልጥ ከፈለው፡፡ በዚህ ተንኮለኛ እጅ ወገረው፡፡ በቁጣው በትር አስቃየው፡፡ ሥጋውንም አበላሸለት፤ ሴቶች ዘፈኑበት፤ (የሀፍረት) ጠጉሩን እየነጩ አመድ ነፉበት፡፡²⁷¹ ተሳልቀውበት ክፉ ሞት ሞተ፡፡

በበራራ (ጉባኤ) ጊዜ በቅዱሳኑ ላይ የውሸት መስካሪ የሆነውን የሲመይ መምህር እስጢፋኖስንም (ዋጋውን) እግዚአብሔር በቁጣው ከፈለው፡፡ በዚህ ተንኮለኛ እጅ ጣለው፡፡ በድንጋይ ወገረውት ክፉ ሞት ሞተ፡፡ የጽድቅ ሥርዓትን የሚቃወሙትን ዕቡዮች (ዋጋቸውን) ለከፈለ እግዚአብሔር ስብሐት፤ ለመንግሥቱ ሥልጣንም ምስጋና ይድረሰው፡፡ በፍጥረት ሁሉ አፍ የተባረከና የተመሰገነ ይሁን፤ ሁሉን የያዘና ለዘለዓለም ለጻድቃን ሕይወት ሰጪ ነውና፤ አሜን፡፡ (ለእኔ) ለኃጢአተኛው ጸልዩ፤ ባርኩኝም፡፡²⁷²

270. 2 ቆሮ 4፡ 3፡፡

271. ፈሪ ሲቀጡ ልክ እንዲህ ያደርጉ እንደነበረ ዘርአ ያዕቆብ ነግሮናል፤ Getatchew Haile, *The Epistle of Humanity*, p. 97.

272. ጸሎትና ቡራኬ ጠያቂው ደራሲው ይሁን ወይም ይኸንን ቅጂ የቀዳው አይታወቅም፡፡



በግብጽ ምድረ በዳ በብሔራትና የኖሩ አባ ጳውሊ
(ከደቂቀ እስጢፋኖስ መጽሐፍ፡ MS Spencer 7, f. 2a).



(112^ህ) የመጋቢት ፳፭ ምንባብ

መግቢያ

በሥሉሰ ቅዱስ ስም፤

ይህ፥ ጌታ እየረዳንና እኛም ለዘለዓለም በሱ እየተማመንን፥ በመጋቢት ፳፭ ቀን የሚነበብ የቅዱሳን ሰማዕታት አባቶቻችንና ወንድሞቻችን የገድላቸውና የሰማዕትነት መጽሐፍ ሶስተኛው ክፍል ነው፤ አሜን።²⁷³

ከመንበርታና ከዐጋሜ የተያዙ እስረኞች

ከዚህ በኋላ፥ (እንዲህ) ሆነ፤ ቅዱሳኑን ብብሔረ ትግራይ መንበርታ በምትባል ቦታና በዐጋሜ በያዙዋቸው ጊዜ፥ ሰብስበው ከብሔሩ ገዢ ዘንድ አመጧቸው። ስለ ሥራቸው (ስለ እምነታቸው) ጠየቃቸው፤ ስለ ሥራቸው ሲያውቅ በማስፈራራት ለማሳሳት ከነሱ ውስጥ ጥቂቶቹን ገረፋቸው።

በማነቆ እንደታሰሩ ወደ ንጉሡ ላካቸው። ንጉሡ ደብረ ብርሃን ብሎ በጠራት በመንግሥቱ ሀገር፥ ኢባ በምትባለው በንጉሡ መዲና፥ በነበረበት ጊዜ እዚያ አደረሷቸው። ሀገረ ደም እንጂ እንደ ስሟ (ደብረ ብርሃን) አይደለችም። አምጥተው (112^ላ) ከንጉሡ ዘንድ ሳያቆሟቸው ከውጪ እኖሯቸው።

ቅዱሳኑ ወደ ገበያም ሆነ ወደፈለጉበት ሁሉ ይወጡና ይመለሱ ጀመር። ብዙ ሰዎችና የደብተራው ካህናትም፥ “እነዚህ ደቂቀ እስጢፋኖስ አገር አጠፉ፤ እንደፈለጋቸው ሆኑ” አሉባቸው። ቅዱሳኑም፥ “እንደናንተ ሰላሎት ወንጌሉ፥ “በመንገድ የሚያልፉት ራሳቸውን እየነቀነቁ ያሸሟጥጡት ነበረ²⁷⁴ ብሏል” የሚል ቃል መለሱላቸው። በዚህ ምክንያት የደብተራው ካህናትና ሌሎችም (በሰሙት ላይ ሌላ ነገር) ጨምረውበት ከሰሷቸው።

ንጉሡ ቅዱሳኑን እስር ቤት እንዲያስገቧቸው ትእዛዝ ሰጠ፤ ከእስር ቤት አስገቧቸው። በ፬ም በ፫ም ተከፋፈሏቸው፤ እጅና እግራቸውን አሰሯቸው። ከምድረ ገይኒም²⁷⁵ ያመጧቸው (ሌሎችም) ነበሩ፤ አብረው አሰሯቸው። እዚያ በብዙ ጣር፥ በረኅብ፥ በውሐ ጥም፥ በመራቆት ኖሩ።

273. እስከዚህ ያነበብነው የሁለተኛውን ክፍል ምንባብ ትርጉም ነው። የአንደኛውን ክፍል ምንባብ ያልተረጎምኩበትን ምክንያት በመግቢያው ውስጥ ገልጿለሁ።

274. ማቴ 27፡ 39።

275. ገኝ?

ሃይማኖት የሚያስተው ሥቃይ

ከሥቃይ የተነሣ እንደ ወንድም ሃይማኖቱን ለመተው ቃጣው፤ እዚያ ያሉ ወንድሞች ሲሰሙ አዘኑ፤ የሚያደርጉት ጠፋቸው፤ ምክንያቱም የእስር ቤቱ ዘበኞች እንዲሰበሰቡ አይፈቅዱላቸውም ነበረ። (113^ሀ) ይኸንን ሲያስቡና ሲያዝኑ እግዚአብሔር በምስጢር በጎ ሥራ ሠራላቸው። እዚያ ንጉሡ ያሰራቸው ብዙ የሀገሩ ታላላቅ መኳንንት ነበሩ። ቅዱሳኑን፡ “ከንጉሡ ጋራ ለምን ሰላም አታደርጉም? እኛንም ከንጉሡ ዘንድ ብታማልዱን የብዙዎች አባቶች ትሆኑ አልነበረምን?” አሏቸው።

ከዚያ፡ ጳውሎስ የሚባለው ፩ ወንድም፡ “እኛ ሰላም እንወዳለን እንጂ ጥል እንፈልግም፤ አሁንም ወንድሞቼን ሰብሰቧቸው እና ያላችሁኝን ልንገራቸው” አላቸው። ከ፩ እስር ቤት ሰበሰቧቸው። በዚያ ወንድም ምክንያት እርስ በርሳቸው በተግሣጽና በምዕዳን እንዲጽናኑ እግዚአብሔር በምስጢር ስለሰበሰባቸው ወንድሞች አመለከቱት። ያ ወንድምም ንስሐ ሲሰጡትና ተግሣጽ (ሲያስሙት) በረታ።

የዕርቅ ድርድር

ይኸ ነገር—እስረኞቹ ከቅዱሳኑ ጋራ እንደተወያዩ—ከእስረኞቹ ዘንድ ወጥቶ ለንጉሡ ደረሰው። ከዚያ፡ ያንን ወንድም ወደሱ እንዲያመጡት ላከበት። ከፊት ለፊቱ አቆሙት፤ (113^ለ) ሊደልለው ነገር እያጣፈጠ እንዲህ ሲል ላከበት፡ “ሃይማኖታችሁን እናውቃለን፤ ጥሩ ሥራችሁንም አውቃለሁ፤ እንሰግድም በማለት ከጸናችሁበት ቃል በቀር ምን አለባችሁ? ይኸም ይቅር፤ እንግዲህ የጥል ግድግዳ ይፍረስ፤ በማህላችን ሰላም ይሁን ይላል ንጉሡ።”

ከዚያ፡ ጳውሎስ የሚባለው ወንድም፡ “እኔና ወንድሞቼ ከሰላም በቀር ምን እንፈልጋለን? አሁንም እንዳልከው ይሁን። እኔም ለወንድሞቼ እነግራቸዋለሁ” አለ። ደግሞ ንጉሡ፡ “ያንተና የኔ የሰላም (ድርድር) ለወንድሞች ይበቃቸዋልን?” (አለ)።²⁷⁶

ያ ወንድም፡ “በእውነት ካደረከው አዎን፤ ይበቃቸዋል። ቃልህን ከዚህ ወደ ሌላ ከለወጥክ አይበቃቸውም። እኔም በሥርዓቱ ሳልኖር ካንተ ጋራ ሰላም ብፈጥር፤ በኔ (መለየት) ምክንያት ምን ይጉድልባቸዋል? ከታላቅ ባሕር እፍኝ ሙሉ ውሐ በወስዱለት ምን ይጉድለዋል? እኔም ሥርዓቴን ከተውኩ በእነሱ ዘንድ እንደዚህ ነኝ” አለው።

ደግሞ ንጉሡ፡ (114^ሀ) “ይኸ (አባታችሁ) እኮ በፊት የገረፍኩት ጊዜ እኔና አንተ እግዚአብሔር ፊት እንገናኛለን አለኝ፤ ይኸ እንዴት ይሆናል?” አለ። ያ ወንድም፡ “ንስሐ ለገባ የወደፊቱ ነው እንጂ እግዚአብሔር ያለፈውን አያስታውሰም” አለው። ይኸንን ብሎ (ሰምቶ?) ዝም አለ።

ይኸ ተንኮለኛ ይኸንን የሚለው ሰላም ለመሥራት ሳይሆን ቅዱሳኑን ለማሳሳት፤ በእግዚአብሔር ባሮች ላይ ተንኮል ሊሠራባቸው፤ ይኸንንም ወንድም ሊደልለው ነው። ይህ ወንድም ግን በሃይማኖቱ እንደ አለት ድንጋይ ጽኑ ነው። ይኸም ተንኮለኛ እነሱን መደለል ሲያቅተው በቁጣ ዝም አለ።

ከዚያ በኋላ፡ ወደዚህ ወንድም ዘንድ እንዲህ ሲል ላከ፡ “ይህ ሰላማችን ፍጹም እንዲሆን መምህርህን ትሰድባለህን?” ያ ወንድም፡ “ይኸንን

276. “አንተ ከኔ ጋራ ታርቀህ ከተለየሃቸው ወይም ተዉ ካልካቸው ማኅበሩ ይፈርሳል” ብሎ ማስቡ ይሆናል።

ካልክማ የፊተኛው ነገርህ ሁሉ ከንቱ ይሆናል፤ እኔ መምህራን አልሰድብም” አለ። ንጉሡ የነገሩን መጨረሻ ሲሰማ ከእስር ቤት እንዲመልሱት አዘዘ። እስከ ጊዜው እዚያው በእስራት ኖሩ።

የጦር ጎይሉ (የሠራዊቱ) ዓይነት

(ከብዙ) ወራት በኋላ፡ በየእስር ቤቱ ያሉትን አስረኞች እንዲሰበሰቧቸውና (114^ሰ) እንደታሰሩ፡²⁷⁷ ሥራቸውን²⁷⁸ እንዲመረምሩ አዘዘ። ወታደሮቹ (የታዘዙትን) አደረጉ። ቅዱሳንን ከእስር ቤት አወጧቸውና እንደነዚያው መረመሯቸው፡ “ለንጉሡ አትሰግዱምን?” አሏቸው። ቅዱሳኑ ለወታደሮቹ፡ “አዎን፡ አንሰግድም፤ ለሱ ስለ መሰገድማ አሱ ለኔ መሰገድ ይቅር ብሎ ትቶናል” አሏቸው። ለንጉሡ ነገሩት።

ከዚያ፡ እንዲፈሩ ንጉሡ ጦር፡ ሰይፍ፡ በትር፡ አለንጋ ከያዙ ሠራዊት መካከል እንዲያቆሟቸው አዘዘ። “በሉ፡ ለእግዚአብሔር ስገዱ” ብሎ ወደነሱ ላከባቸው። ይኸንን ነገሯቸው። ከዚያ፡ ይኸ ወንድም፡ “እናንተ ሠራዊት ሆይ፡ የምንሰግደው ስለ እግዚአብሔር ፍቅር እንጂ በትር በመፍራት አይደለም” አለ። ይኸንን ብለው፡ ስገዱ፤ ጸለዩም።

ንጉሡ፡ “በፊት አባታችሁ ለኔ አልሰግድም ስላለ ገረፍኩት፤ እናንተ ደግሞ አንሰግድለትም ማለታችሁ ምንድን ነው? አለና በብዙ ማስፈራራት ተጉማለላባቸው። እነሱ ግን የጌታ ጎይል እየመገባቸው በመንፈስ ቅዱስ እርዳታ ጠንካሮች ነበሩ።

ከዚያ፡ (115^ሰ) ይህ ተንኮለኛ ወደ እስር ቤት ዘበኞች መለስ ብሎ በቁጣ፡ “እናንተ ባሮቹ አይደላችሁምን? እኔ ስቆጣ እናንተ ትምራላችሁ፤ አሁንም ሂድ ውስድና አጁንና አግሩን አሰረው” አለ።

ወታደሮቹ እንዳዘዛቸው አደረጉ። አጃቸውንና አግራቸውን በሰንሰለትና በእግር ብረት በጽኑ እስራት አሰሯቸው። ቅዱሳኑ ወደ እግዚአብሔር በጭንቅ ጮኹ። ያንን ነገረ ፈጅ የሆነውን ወንድምም በትልቅ አግር ብረት አሰሩት። እጁንም በሰንሰለት (አሰሩት)። እስራቱን በብረት መዶሻ አጠበቁበት።

ይህ ወንድም ግን በሃይማኖቱ ጽኑ ነው። በፊትም ከእነ አባ ያዕቆብ፡ አባ ጳውሎስ፡ አባ ማቴዎስ ጋራ የቆመ ጊዜና ተከራካሪዎቹ፡ “ለንጉሥ ለምን አትሰግዱም፤ ሐዋርያት በሴኖዶሳቸው አክብረውት የለምን?” ባሉ ጊዜ፡ ይህ ሃይማኖተ ጽኑ ወንድም፡ ወንድሞቹን፡ “ስለዚህ ጉዳይ እንድናገር ፍቀዱልኝ” ሲላቸውና “በል ተከራከራቸው” ሲሉት፡ “ንጉሡ በሕግ የሚሠራ ቢሆን እንደምትሉት (115^ሰ) እናከብረዋለን፤ ከሕግ ውጪ (የሚሠራ) ከሆነ መምዕላይ²⁷⁹ ነው”²⁸⁰ ብሎ ነበረ። “የዱሮዎች አልሰገዱምን? አብርሃም ለኬጢ ልጆች ሰግዷል፤²⁸¹ ያዕቆብም ለኤሳው”²⁸² ሲሉትም፡ “አብርሃም የሰገደው በገንዘብ ሽያጭ ለሚስቱ መቃብር ሲያገኝ በኬጢ ልጆች ፊት

277. የታሠሩበትን ምክንያት?

278. “እምነታቸውን”።

279. “Dictator”. ይኸንን የሚለው ሲኖዶሱ ነው።

280. ሁለቱም ወገኖች የሚጠቅሱት ሲኖዶሱን ነው።

281. ዘፍ 23፡ 7፤ ኩፋ 17፡ 30።

282. ዘፍ 33፡ 3።

እግዚአብሔርን ለማመስገን ነው፤ ያዕቆብም ለዔሳው የሰገደው በፍርሃት ምክንያት ነው። ሕግ ገና ስላልተሰጠች ይኸ ኃጢአት አልሆነበትም” አለ።

ተከራካሪዎቹ፡ “ከሕግ በኋላ ቢሆንም ዳዊት ለሳላል ሰግዷል፤²⁸³ ናታን ለዳዊት ሰግዷል፤²⁸⁴ አሉት። ያ ወንድም፡ “ዳዊት ራሱ በመንፈስ ቅዱስ ለእንግዳ አምላክ አትሰገዱ፤²⁸⁵ ብሏል። ጌታችንም፡ ለአምላክህ ለእግዚአብሔር ብቻ ሰገድ፤ አሉን ብቻም አምልክ፤²⁸⁶ ብሏል” አላቸው።

ከዚያ፡ ተከራካሪው፡ “ጌታ ይኸንን ያለው ለማን ነው?” አለው።²⁸⁷ ያ ወንድም፡ “ራስህ ታውቀዋለህ” አለው። ተከራካሪው “አስቲ ንገረኝ፤ ጌታ ይኸንን ለማነው ያለው?” አለው። (116^ሀ) “ራስህ ታውቀዋለህ” አለው።

ተከራካሪው፡ “ያለው ለስይጣን አይደለምን?” አለው። ያ ሃይማኖተ ጽኑ ወንድም፡ “ለራሱ ሰግደት የሚወድ ሁሉ ሰይጣን ነው” አለ። ተከራካሪውና አብረውት የቆሙትም ይኸንን ሲስሙ አንዳይስሙ ሸሹ።

ያለውንም ለንጉሡ ነገሩት። ንጉሡ በቁጣ፡ “በል ስርኑን ስበርና ደሙን ባፍንጫው ይጠጣ” ብሎ አዘዘ። ከዚያ፡ በእንጨት ውስጥ እንዳለ ጉንዳን²⁸⁸ ከበቡትና በድብደባው ተረባረቡበት። ሞተ እስኪሉ ድረስ ብዙ ድብደባ ደበደቡት። ከዚህ ተንኮለኛ በኋላ ከሚመጣው ከሌላው ንጉሥ ዘንድ ገና ብዙ ሥቃይና የአሳት ቅጣት ስላለበት፤ ያን ቀን እግዚአብሔር (ከሞት) አነሣው።

ቁጣውን አስተንፍሶ፡ “ከመድኃኒት ቤት ውስዱት” አለ። መድኃኒት እንዲያጠቡት አዘዘ። መድኃኒት በማጠጣት ብዙ ቀኖች ከጣር ላይ ጣሉት። ስሐተቶች የሚያገኙበት²⁸⁹ መስሏቸዋል።

ተለቅቆ እንደገና ተያዘ

እንደ ሁል ጊዜው ሊያስድቡት፤ እንድትጠብቀው ለአንዲት ሴት አሳልፈው ሰጡት። (116^ለ) ያች ሴት እየሰደበቺው አዚያ ብዙ ቀኖች ኖሮ እግዚአብሔር ከስድቧ አዳነው። ከውጪና ከውስጥ የጠላት ተንኮል ላይ ሁሉ የማሸነፍ ኃይል እግዚአብሔር ሰጥቶት፤ መውጣትና መግባት ጀመረ። “የት ነው የምትውለው? የት ነው የምታድረው?” የሚለው አልነበረም።

ከዚያ፡ በንጉሡ የሰቀላው ሰፈር ላሉት ሠራዊት እንዲህ ሲል አሰማ፤ “ሠራዊት ሆይ፤ ስሙ፤ እኔ ከደቂቀ አስጢፋኖስ ነኝ። እኔን የሚፈልገኝ የለም። ካሁን ጀምሮ ስላም ዋሉ” አለ። ይኸንን ብሎ መንገዱን አመራ። ከገዳሙ ደረሰ።

ከዓመታት በኋላ፡ በምድረ መንበርታ በነበረበት ጊዜ (አንደገና) ከወንድሞቹ ኃራ ያዙት፤ (ከንጉሡ ዘንድ) አደረሱት። በእንደዚህ ያለ ሥቃይ፡ በረኅብ፤ በውሐ ጥም፤ በብርድ፤ በመራቆት በጽኑ አስራት እንዳሉ፤

283. 1ሳሙ/1ነገሥ 24፡ 8።

284. 1/3 ነገሥ 1፡ 23።

285. መዝ 80፡ 9/10።

286. ማቴ 4፡ 10።

287. ጌታ ይኸንን ያለው ለስይጣን ነው፤ ተከራካሪው የጠየቀው ራሳቸውን እንዲስድቡ ነበር።

288. “ምስጥ”?

289. “የሚሸነፍ”።

ከነሱ ውስጥ ጅቱ (ሰማዕትነታቸውን) ፈጸሙ። ጸሎታቸው ከኛ ጋራ ትሁን፤ አሜን፥ አሜን። የተረፉትም እስከ ጊዜው ድረስ በአስር ቤት ኖሩ።

የግራ ሰዎች ወረራ

የንጉሡ ሎሌ፥ (117^ሀ) “አባትህ የት ነው” ያለው ጊዜ፥ “መምህራችን የጌታን ሥቃይ ተካፍሏል” ያለው መርቆርዮስ የሚባለው ወንድም ገድሉን ፈጽሞ በወንድሞች ማኅበር ላለ የግራ ሰዎች ያስለመዱት ጦራቸው በሀገሪቱ ላይ መጣ። ቅዱሳኑን አዚያ አገኝቸው። ያ ወንድም በግራ ሰዎች ጦር ሰማዕትነቱን ፈጸመ። ጅ ወንድሞችም ከሱ ጋራ ሰማዕትነታቸውን በታኅሣሥ ወር በ፲፱ ፈጸሙ። ጸሎታቸው ከኛ ጋራ ትሁን፤ አሜን።

በዚያ ዓመት ቅዱሳኑ (ሰማዕትነታቸውን) የፈጸሙት በአዚያ የግራ ሰዎች ጦር ነው። ጸሎታቸው ከኛ ጋራ ትሁን፤ አሜን።

ጉዳት ያደረሰው ከዳተኛ ወንድም

ቅዱሳኑ በዚያች ቆገት በምትባለው ህገር ላሉ፥ ፩ ወንድም እንደ ወንድሞቹ ንጹሕ ሥርዓት መጠበቅ ባለመቻል ከነሱ ተለዩ። (አንዲያውም) ሊከላቸው ወደ ንጉሡ ሄደ። በጠባዩ የሚተባበረው ንደኛ አገኘ። “በጌታችን በመድኃኒታችን በኢየሱስ ክርስቶስ ዕውቀት ጥቂቶች ከዓለም ኃጢአት ከሸሹ በኋላ ዳግመኛ በእርሷ ተጠላልፈው በዚያ ቢሸነፉ የኋላው በደላቸው ከፊተኛው የባለ ይሆናል። (117^ለ) ዐውቀዋት ከጽድቅ መንገድ ከሚመለሱ ይልቅ ባያውቁት ይሻል ነበረ”²⁹⁰ የሚለው የመጽሐፍ ቃል በነሱ ላይ እንዲደርስ (ሁለቱ) የሚሠሩትን ተወያዩ። ለንጉሡ ነገሩት።

ንጉሡ ሲሰማ መልእክተኞች ሰጥቷቸው፥ እንዲያመጧቸው አዘዘ። ታዘው ሄዱ። ከወገ አገረ ገዢ ደረሱ፤ (ንጉሡ) እንደላቸው ነገሩት። አገረ ገዢው ከብዙ ሠራዊት ጋራ ቀንደ መለከት እያሰነፋ (ፍለጋ) ተነሣ። ቅዱሳኑን በየቤታቸው ከበሏቸው፥ ንብረታቸውን ወለዱት፤ ቤታቸውን መዘበሩት። እነሱንም ያዟቸው፤ ቊጥራቸው ፎጅ ነበረ። ወስደው በማንቆ እንደታሰሩ (ከንጉሡ አደባባይ) እደረሷቸው። ንጉሡ ወደሱ አስገብተው በአጠገቡ እንዲያኖሯቸው አዘዘ።

ቀጥሎ ንጉሡ አስር ቤት ያሉትን ቅዱሳን እንዲያወጧቸው አዘዘ፤ አወጧቸው። ደግሞ መጽሐፍት ዐዋቂዎች እንዲሰበሰቡ አዘዘ። ከሱም በኩል ከ፫ቱ መካናት²⁹¹ የደብተራ ካህናት በየጄቱ እንዲሰበሰቡ አዘዘ። ከበላያቸው እንዲናገር ፍሬ ብርሃን የሚባለውን አዘዘ። ንጉሡ፥ “በሉ በሃይማኖት ነገር ተከራከሩ” ሲል ወደ ቅዱሳኑ ላከ። ቅዱሳኑ “መልካም” አሉ።

ምስጢረ ሥላሴ--ክርክር

ይኼ ፍሬ ብርሃን፥ (118^ሀ) “ስለ ሥላሴ ህልውና የምታምነው አንዴት ነው? አብ፥ ወልድ፥ መንፈስ ቅዱስ በየቃላቸው ይናገራሉ ትላለህን?”²⁹² አለው።

290. 2 ጴጥ 2: 20-21።

291. “ከ3ቱ ቤተ ክርስቲያኖች” ማለት ነው፤ ቤተ ክርስቲያኖቹ መካነ መስቀል፤ ቤተ ማርያም፤ መካነ ኢየሱስ ይመስሉኛል፤ C. Conti Rossini, “Il libro di re Zar’a-Yā’qob sulla custodia del Mistero,” RSE, vol. III (1943), p. 8/155.

292. ይሄ ደቂቀ እስጢፋኖስ ከሚታመብት “ክህደት” አንዱ ነው፤ Kurt Wendt, *Das*

ከዚያ፥ ይህ ለወንድሞች ነገረ ፈጃቸው የሆነው ጳውሎስ የሚባለው ሃይማኖተ ጽኑ ወንድም፥ “አዎን፥ እላለሁ። እንደ መጽሐፉ ቃል ከሆነ፥ አብ፥ ወልድ፥ መንፈስ ቅዱስ በ(የ)ቃላቸው ይናገራሉ፤ እናንተ የምትሉት በሌላ መጻሕፍት ከሆነ፥ መጽሐፍ እርስ በርሳችሁ ተቻቻሉ ይላል”²⁹³ አላቸው። እነሱ በዚህ አልተከራከሩትም፤ ቢከራከሩት ምስክር መጥራት አያቅተውም ነበረ።

አብ ስለሚናገር እከራከራለሁ የምትል ሆይ፥ እነሆ በነቢዩ ሂኖክ ውስጥ አብ እንደተናገረ ይኸውልህ፤ “ከዚህ በኋላ የዘመን ራስ ተጽጽቶ በየብስ ላይ የሚኖሩትን ሁሉ በከንቱ አጠፋኋቸው (አለ)። ካሁን በኋላ በየብስ ላይ በሚኖሩ ሁሉ ላይ (እንዲህ) እንዳያደርግ በትልቁ ስሙ ማለ።”²⁹⁴ ከአራትም ይኸውልህ፤ “እግዚአብሔርም አለ፤ ሰውን በመልካችን፥ በምስላችን እንፍጠር።”²⁹⁵ ከኢሳይያስም፥ “እነሆ፥ ወዳጄ ያስተውላል፥ ከፍ ከፍ ይላል፥ ይከብራልም”²⁹⁶ የሚልም ይኸውልህ። ከሕዝቅኤል ውስጥም (118^ሳ) አብ ወልድን፥ “ጳይሬ”²⁹⁷ የለበለውን ለው፥ በመንኲራኩሮች መካከል (ከኪሩቤል በታች ግባ)፤ ከኪሩቤል በታች ካለው የእሳት ፍም እጆችህን ሙላ፤ በሀገሪቱም ላይ በትናት አለው”²⁹⁸ እንዳለው ያውልህ። የእሳት ፍም መበተን በሐዋርያት ላይ አንደ እሳት የወረደው መንፈስ ቅዱስ ነው። ሶስቱም በኪሩብ ሰረገላ ይኖራሉና። በመዝሙር ውስጥም ይኸውልህ፥ “ዛሬ እኔ ወልጄሃለሁ፤ ለምነኝ፥ አሕዛብን ለርስትህ እስጥሃለሁ”²⁹⁹ ደግሞ፥ “ጌታ ጌታዬን፥ በቀኝ ተቀመጥ አለው”³⁰⁰ ደግሞ በአራት ዘፍጥረትም ይኸውልህ፤ “እነሆ አዳም መልካሙንና ክፉውን ለማወቅ ከእኛ አንደ ፩ዱ ሆነ፤ አሁንም እጁን ይዘረጋና ከሕይወት ዛፍ በልቶ ለዘለባለም ይኖራል።” (ይላል)³⁰¹ በማቴዎስ ወንጌል ውስጥም ይኸውልህ፤ “በሱ ደስ የሚለኝ የምወደው ልጄ ይህ ነው፤ ስሙት የሚል ቃል ከሰማይ መጣ።”³⁰² በዮሐንስ ወንጌልም ይኸውልህ፤ ወልድ አብን፥ “ስምህንና ልጅህን አከብረው ባለ ጊዜ አከበርኩህ፥ ደግሞም አከብርሃለሁ የሚል ቃል ከሰማይ መጣ።” (ይላል)³⁰³ በጴጥሮስ መልእክትም፥ “ቃል ከዚያ(?) (119^ሀ) ከስብሐቱ ትልቅነት በእሱ ላይ ወርዶ፥ የምወደው እኔ የመረጥኩት ልጄ ይህ ነው አለ። ይኸንን ቃል ከሰማይ እንደወረደለት ከሱ ጋራ በቅዱስ ተራራ በነበርንበት ጊዜ ስምተነዋል”³⁰⁴ የሚል እነሆ።

Maṣḥafa Milād (Liber Nativitatis) und Maṣḥafa Sellāsē (Liber Trinitatis) des Kaisers Zar’a Yā’qob, CSCO, vol. 221/41, Louvain 1962, pp. 13 and 38.

293. ቆላ 3: 13።

294. ሂኖ ክፍል 51, Knibb, *Enoch*, p. 151.

295. ዘፍ 1: 26።

296. ኢሳ 52: 13።

297. “በፍታ”።

298. ሕዝ 10: 2።

299. መዝ 2: 7-8።

300. መዝ 109: 1።

301. ዘፍ 3: 22።

302. ማቴ 17: 5።

303. ዮሐ 12: 28።

304. 2 ጴጥ 1: 17-18።

ስለ ወልድ እንኳን አትክደኝም። ስለ መንፈስ ቅዱስም፤ ከነቢዩ ከሄኖክ፤ “የመናፍስት ጌታ እነሆ፤ መቅወፍቴንና ቁጣዬን በላያቸው አወርደዋለሁ አለ”³⁰⁵ ከነቢዩ ዳንኤልም፤ “የሰው መልክ ያለው ደግሞ ዳስሰኝ፤ አበረታታኝም”³⁰⁶ የሚል ይኸውልህ። በዮሐንስ ራክይም፤ “መንፈስ ቅዱስ ምን አለ፤ ያሸነፈ እንደገና አይሞትም”³⁰⁷ የሚል ይኸውልህ። ከሐዋርያው ጳውሎስ መልእክትም ይኸውልህ፤ “መንፈስ ቅዱስ እንደዚህ ይላልና፤ ዛሬ ቃሉን ስትሰሙ ልባችሁን ትልቅ አታድርጉ።”³⁰⁸ በሐዋርያት ሥራ ውስጥም ይኸውልህ፤ “መንፈስ ቅዱስ ጠራቸውና፤ በርናባስንና ሳሌን ለምፈልጋቸው ሥራ ለዩልኝ (አለ)።”³⁰⁹ ሊቀ ሐዋርያቱ ጴጥሮስም፤ “መንፈስ ቅዱስ፤ ሳትጠራጠር ከነሱ ጋራ ሂድ አለኝ”³¹⁰ ብሏል። መጻሕፍቱ ይኸንን ይላሉ።

ስለ ወልድም እሱ ራሱ (119^ሰ) ስለራሱና ስለ አባቱ ለአይሁድ ሲናገር ያለው እነሆ፤ “ይህን እንድሠራውና እንድፈጽመው አባቴ የሰጠኝን ሥራ፤ እንድሠራ አባቴ እንደላከኝ ምስክራ ነው። የላከኝ አባቴ እሱ ምስክራ ነው።”³¹¹ እኛ የምናስተምረው እንደዚህ ነው።

ከዚህ በኋላ፤ ያ ፍሬ ብርሃን፤ “እንደዚህ ካልክ በል የአርዮስን፤ የመቅደንዮስን፤ የንስጥሮስን እና የእንደነሱ ያሉትን ክህደት አውግዝ። የተወገዙ ናቸው በል” አለው።³¹² ያ ወንድም፤ “አዎን፤ የተወገዙ ናቸው” አለው። ደግሞ ይኸ ፍሬ ብርሃን፤ “እስጢፋኑ እርኩስ ነው በል” አለው።

ያ ወንድም፤ “አቡነ እስጢፋኖስ ንጹሕ፤ ቅዱስ፤ ጳድቅ ነው፤ ጸሎቱና በረከቱ ከኛ ጋራና በሠራዊቱ ሁሉ ላይ ትሁን” አለው። ወንድሞቹ፤ “አሜን” አሉ። ይኸ ሃይማኖት ጽኑ ወንድም ሠራዊቱን፤ “እናንተም አሜን በሉ” አላቸው። እነሱ (ግን)፤ “አኛ አንፈልገውም፤ (ጸሎቱ) ለናንተ ይሁን” አሉ። (እንዲህ ሲሉ) ቅዱሳኑ፤ ደግመው፤ “አሜን” አሉ።

ያሉትን ሁሉ ለንጉሡ ነገሩት። እስር ቤት እንዲያስገቧቸውና እንዲያስሯቸው አዘዘ። ወታደሮቹ እንደዚሁ አደረጉ።

ወደ ሀገረ በሊ ግዞት

(120^ሰ) ፱ ወር ከታሰሩ በኋላ፤ ጥር ፳ ቀን ከእስር ቤት አወጧቸው። እነዚያን ከምድረ ቆገት ያመጧቸውንም ስበሰቧቸውና ደባለቋቸው። ከዚያ፤ ንጉሡ

305. ሄኖ ክፍል 51, Knibb, *Enoch*, p.151-152.

306. ዳን 10: 18።

307. ራእ 2: 11።

308. ዕብ 3: 15።

309. ዮሐ ሥራ 13: 2።

310. ዮሐ ሥራ 10: 20።

311. ዮሐ 5: 36-37።

312. አርዮስ “ወልድ ፍጡር ነው”፤ መቅደንዮስ “መንፈስ ቅዱስ ፍጡር ነው”፤ ንስጥሮስ “ክርስቶስ ሁለት ባሕርይ አለው” ያሉ መናፍቃን ናቸው፤ አባ ጊዮርጊስ ዘጋስጫ ሁሉንም መጽሐፈ ምስጢርና ፍካሬ መለኮት በሚባሉት ድርሰቶቻቸው ተችተዋቸዋል፤ አውግዘዋቸዋልም፤ Yacob Beyene, *Giyorgis di Saglā Il libro del Mistero (Maṣḥafa Mesfir)* CSCO, vol. 515/89 (1990), pp. 8, 44 and 72; Getatchew Haile, “*Fekkare Haymanot or the Faith of Abba Giorgis Säglawi*,” p. 250.

ወደ ሀገረ በሊ³¹³ ጊዘበ³¹⁴ ከምትባል ተራራ እንዲወስዷቸው አዘዘ። የንጉሡ ወታደሮች ወሰዷቸው። ቅዱሳኑ ጭንቅ በተሞላ ድካም ሄዱ። በዚህ ወር በጽፏቸው ቀን ከዚያች ተራራ ላይ እወጧቸው፤ ቊጥራቸው ፺፭ ነበረ። በተሸነፍረ ግንድና፤ በማንቆ፤ በእርጥብ የበሬ ቆዳ እሰሯቸው። አጥር እደረጉባቸውና ለዚያች ሀገር ገዢ እስረክቡት። አረሚ (እስላም) ለሌሆን በጥብቅ እንዲጠባበቃቸው አዘዙት። እዚያ ምግብና ልብስ በማጣት ቅጠልና ከስራ ስሩም የሆነውን እየበሉ፤ የዛፍ ቅጠል አየለበሱ በብዙ ጣር ኖሩ።

ከዚያ በኋላ እግዚአብሔር ከፍቶላቸው፤ ከወንድሞቻቸው አርዳታ አገኙ። ካሉበት ከሌላ ሀገር (መጥተው) ጉበጃቸው። እነሱም ወንድሞቻቸውን ሲያዩ ተደሰቱ፤ ደስ ተሰኙ። (120^ሳ) “ከዚህ ተራራ ላይ ካወጡን ጀምሮ ከናንተ ሌላ የክርስቲያን ፊት አላየንም” አሏቸው። አብረው እግዚአብሔርን አመሰግኑ፤ እስከ ጊዜው ኖሩ።

ከዚያ፤ ቅዱሳኑ ጉዳያቸውን ፈጽመው ሲመለሱ ፩ ሰው አግኝቶ ያዛቸው። ከንጉሡ ዘንድ ወሰዳቸው። ንጉሡ የንጉሡ መዲና³¹⁵ በሆነችው ደብረ ብርሃን ባላት በሀገረ ኢባ በነበረበት ጊዜ በማንቆ እንደታሰሩ አመጧቸው። ሌሎችንም ከምድረ ገደዶ እምጥተዋቸው ነበረ። ንጉሡ እስር ቤት እንዲያስገቧቸው አዘዘ። አስገቧቸውና አጃቸውንና እግራቸውን አሰሯቸው። እዚያ በረኅብ፤ በውሐ ጥም፤ በብርድ፤ በመራቆት፤ በአስጨናቂ በሽታ ኖሩ።

አባ ሀብተ ማርያም ዘደብረ ሊባኖስ ጠላት ሆኑ

ከደብረ ሊባኖስ የቅናት መንፈስ ያደረበት ፩ ሀብተ ማርያም የሚሉት መነኩሴ ቅዱሳኑን ሊከስ ወደ ንጉሡ ሄደ። “አነሆ፤ ደቂቀ እስጢፋ ደብርሀን አበላሹ፤ ብዙዎችን ወደ ትምህርታቸው መለሱ፤ አሁንም፤ አንዳመጣቸው መልእክተኞች ስጠኝ፤ ጌታዬ ንጉሥ ሆይ” አለ።³¹⁶

ንጉሡ ሲሰማ (121^ሳ) መልእክተኞች ለጠው፤ መልእክተኞቹን ይዞ ቅዱሳኑ ወዳሉበት ቂጠመይ ወደምትባል ሀገር ሄደ። እዚያ ሁለት ቅዱሳን አገኘ፤ ያዟቸው። እዚያ ምእመናንም ተያዙ፤ ቤታቸው ተዘረፈ፤ ገንዘባቸውንም ወሰዱባቸው። የቀሩት ቅዱሳን ግን ከዱር ተደበቁ። (ሰዎች) ለቅዱሳኑ (ከተደበቁበት) መጥተው ምእመናንና ቅዱሳን፤ ፬ (ሰዎች) እንደተያዙ ነገሯቸው።

ከዚያ፤ በዱር ያሉት ቅዱሳን ወጥተው ወደ አነሱ ሄዱ። ለንጉሡ መልእክተኞች፤ “እኛን የምትፈልጉን፤ አነሆ መጥተንላችኋል፤ እነዚህን ሰዎች ልቀቋቸው” አሏቸው። ከዚያ፤ ፩ ወንድም፤ “ሐዋርያው ጳውሎስ፤ ለለዚህ የእግዚአብሔርን ጋሻ አንሡ፤ በጽድቅ ወገባችሁን ታጥቃችሁ ቁሙ፤ የወንጌልን ኀይልም ተጫምታችሁ የጽድቅ ብረትም ልበሱ”³¹⁷ ብሏል።

313. “ባሌ”።

314. “ገዘበ”? ግልጽ አይደለም።

315. “ደይም ዘንጉሥ”።

316. የአባ ሀብተ ማርያም ገድል ታትሟል፤ Osvaldo Raineri, *Atti di Habta Māryām* (፱1497) e di Iyāsu (፱1505) *Santi Monaci Etiopici*, OCA no. 235, Rome 1990. ግን ከአዲ ናሉድ እንጂ ከአዲ ዘርአ ያዕቆብ አደባባይ አንደነበሩ አይናገርም።

317. ኢፌ 6: 13-15።

አሁንም የምናሸንፋችሁ በእግዚአብሔር ኃይል ነው እንጂ በሥጋ ኃይል ነውን?” አለ። በዚህ ምክንያት ብዙ ድብደባ ደበደቡት።

ነገረ ፈጃቸው የሆኖው ፩ዱ ወንድምም፡ “አዎን፤ ኑሯችሁ እንደዚህ ነው፤ እናንተ ተኩሳዎች ናችሁ፤ እኛ በጎች ነን፤ እናንተ ገጽዮች ናችሁ፤ እኛ ሚቶች ነን” ሲል፡ (121^ሳ) የደብረ ሊባኖስ መነኩሳት ብድግ ብለው ዱላ አንሥተው እግሩን ስበሩት። ከዚያ፡ ቅዱሳንን ከመነኩሳቸው ጋራ አስረው ከንጉሡ አደባባይ ወሰዷቸው። ያንንም (እግሩን) የስበሩትን ወንድም ተሸከመው (ሁሉንም) በማነቅ አንደታሰሩ ከንጉሡ ዘንድ አመጧቸው። (መምጣታቸውን) ለንጉሡም ነገሩት። ከእስር ቤት እንዲያገቧቸው አዘዘ። አግብተው እጃቸውንና እግራቸውን አስሯቸው።

መጽሐፈ ብርሃን

ከዕለታት አንድ ቀን የንጉሡ ወታደሮች ስለ መጽሐፈ ብርሃን ሲያወሩ አኖርዮስ የሚሉት ፩ ወንድም፡ “በውስጡ ሐሰት ያለበትን ምን መጽሐፈ ብርሃን ይለዋል?” አለ። ፩ ሰው ሄዶ ለንጉሡ እንዲህ ሲል ነገረው፤ “ስለ መጽሐፈ ብርሃን ባወራ በአስር ቤት ያለ ከደቂቀ እስጢፋኖስ ፩ዱ መጽሐፈ ጽልመት³¹⁸ (ነው) አለኝ።”

ንጉሡ ያንን ወንድም እንዲያመጡት አዘዘ። ወዲያው አመጡት። “እውነት መጽሐፈ ጽልመት ብለሃል?” አለው። ያ ወንድም፡ “መጽሐፈ ጽልመት አላልኩም” አለ። “መጽሐፈ ሐሰት” ሲላቸው ጊዜ እነሱ መጽሐፈ ሐሰትን መጽሐፈ ጽልመት አሉት። ከዚያ፡ (122^ሀ) ንጉሡ እንዲገርፉት አዘዘ። ታላቅ ግርፊያ ገረፉት። በዚያ ግርፊያ ታሞ ለማዕትነቱን በጌታ ሰላም ፈጸመ። ጸሎቱ ከኛ ጋራ ትሁን፤ አሜን።

መሐላ እልታዘዘም--ጊዮርጊስና ኢሳይያስ

፩ ሰው አስር ቤት ያሉትን ቅዱሳን እንዲህ ሲል ከንጉሡ ዘንድ ከሰላቸው፤ “ደቂቀ እስጢፋኖስ ልጆቻቸውን ሲያስተምሩ በስመ አብ፡ ወወልድ፡ ወመንፈስ ቅዱስ፡ አሐዱ አምላክ አይሉም።” ንጉሡ ሲሰማ ያን ነገረ ፈጃቸው የሆነውን፡ የደብረ ሊባኖስ መነኩሴዎች እግሩን የስበሩትን ወንድም እንዲያመጡት አዘዘ። ከንጉሡ ፊት አቆሙት። መረመረው፤ “ልጆቻችሁን ስታስተምሩ በስመ አብ፡ ወወልድ፡ ወመንፈስ ቅዱስ፡ አሐዱ አምላክ የማትሉት እውነት ነውን” አለው። ያ ወንድም፡ “እኔ ከሥላሴ አላጎድልም በሥላሴም ላይ አልጨምርም። አብ፡ ወልድ፡ መንፈስ ቅዱስ ፫ ህላዌዎች፡ ፩ መለኮት (አንደሆነ) አምናለሁ፤ አስተምራለሁም” አለ።

“ከዚህ የተለየ ሌላ ትምህርት እንደሌለህ በል ማል” አለው። ያ ወንድም፡ “እኔ አልምልም፤ (መሐላ) አልታዘዘልኝም” አለው። ንጉሡ፡ “መጽሐፍ ስትምል (122^ሐ) በእውነት ማል³¹⁹ ይል የለምን? ደግሞ፡ በሱ የሚምል ሁሉ ይከብራል³²⁰ ይላል” አለው።

318. “የጭለማ መጽሐፍ”።

319. ?።

320. መዝ 62፡ 11/12።

ያ ወንድም፡ “ከዚህ ሁሉ፡ እኔ ግን እላችኋለሁ ፈጽሞ አትማሉ፤ በሰማይም የእግዚአብሔር ዙፋን ነውና፤ በምድርም የእግዚአብሔር እግር መራመጃ ነውና፤ በእያሩሳሌምም የታላቁ ንጉሥ አገር ነቺና፤ ብቻ ቃላችሁ እንድ ይሁን፤ ወይ አዎን፤ አዎን፤ ወይም አይደለም፤ አይደለም፡፡”³²¹ (ያለው ይበልጣል)፤ ሐዋርያውም እንደዚሁ ያስከትላል”³²² አለ፡፡

ከላሾቹ፡ “እኛ በዚህ እንምላለን” አለ፡፡

ያ ወንድም፡ “እንድትምሉ እኔ አላዝዛችሁም፤ ከማላችሁ ግን አይሁድ ትሆናላችሁ” አላቸው፡፡

ንጉሡ በቁጣ፡ “ስንድ በለው” አለ፡፡

“መላሴን እፍንጫዬን እንዲቁርጡ፡ የሸከናዬን ቋንጃ እንዲያወጡ ስታዝ ያን ጊዜ ያልሰገድኩልህ አሁን ምን ተለወጠ? እኔ ያው ጊዮርጊስ አይደለሁም? አንተስ ያው ዘርአ ያዕቆብ አይደለህም?” አለው፡፡ ከዚያ፡ ንጉሡ እንዲገርፉት በቁጣ እዘዘ፡፡ (123^ሳ) ታላቅ ግርፊያ ገረፉት፡፡

ደግሞ ንጉሡ በእስር ቤት ካሉት ቅዱሳን (ሌላ ሰው) እንዲያመጡለት አዘዘ፡፡ ወታደሮቹ አሳይደሰ የሚባል ፩ ወንድም እያጣደፉ አመጡት፡፡ ያ ወንድም የንጉሡን ወታደሮች፡ “እናንተ የእውነት ጠላቶች፤ ዐውቀናችኋል፤ ልማዳችሁ ነፍስ መግደል ነው” አላቸው፡፡ እየደበደቡ ከንጉሡ አደረሱት፡፡ እሱንም እንዲገርፉት ንጉሡ እዘዘ፤ ታላቅ ግርፊያ ገረፉት፡፡ በዚያች ዕለት ጎዳር ፳ ቀን ሰማዕትነቱን ፈጸመ፡፡ ሌላው በማግሥቱ በ፳፩ ቀን (እረፈ)፡፡ የታሰሩትም (ሰማዕትነታቸውን) በዚያው ቀን ፈጸሙ፡፡ ጸሎታቸው ከኛ ጋራ ትሁን፤ አሜን፤ አሜን፡፡

እስረኛ ኅብጂዎቹ ታስሩ

ወንድሞች በእስር ቤት ያሉትን ጉብኝተው ሁኔታቸው እንዴት እንደሆነ እንዲያውቁ ቅዱሳኑ ወንድሞች ልከው ኖሮ፡፡ ከንጉሡ ሰፈር ውጪ ደርሰው ስለ ወንድሞች ነገር ሲያጠያይቁ፡፡ የንጉሡ ተላላኪዎች እነሱንና ከንጉሡ ሰፈር የነበሩትን ሌሎችን ወንድሞች ይዘው ከእስር ቤት አስገቧቸው፡፡ እጃቸውንና እግራቸውን አሰሯቸው፡፡ (123^ሳ) እስከ ጊዜው (እዚያ) ኖሩ፡፡

ከዚያ፡ ከብዙ ጭንቅ፡ ምግብ ከማጣት፡ ከመራቆት ጋራ ትልቅ በሽታ ወደቀባቸው፡፡ በዚህ ሥቃይ እዚያው ገድላቸውን ፈጸሙ፡፡ ጸሎታቸውና በረከታቸው ከኛ ጋራ ይሁን፤ አሜን፤ የተረፉትም በዚያ ጭንቅ እስከ ጊዜው ኖሩ፡፡

ያላስቀ የብሔረ በሊ የግዞት ጉዞ--“ሰይፌን አታደንዝብኝ”

ከብዙ ዘመን በኋላ፡ ንጉሡ በእስር ቤት ያሉትን ቅዱሳን አውጥተው ወደ ብሔረ በሊ እንዲወስዷቸው አዘዘ፡፡ ጥር ፮ ቀን ወደ ማታ ግድም አወጧቸው፡፡ በበሽታ ላይ ያሉትን መሄድ እንደማይቻላቸው ሲያዩ ከእስር ቤት አውጥተው ከአረሚ ቤት ጣሏቸው፡፡ መሄድ የሚችሉትን በዚያች ሌሊት ወደ ታዘዙበት ወሰዷቸው፡፡ ሲጓዙ ቀጸም ከምትባል አገር ደረሱ፡፡ ለኢባ³²³ ቅርብ ናት፤ የጅ ሰዓት ጉዞ ናት፡፡ እዚያ አደሩ፡፡

321. ማቴ 5: 34-37፡፡

322. ያዕ 5: 12፡፡

323. “ለደብረ ብርሃን”፡፡

ከዚያ፡ ያንን ተንኮለኛ በቅዱሳን ላይ ከፋት እንዲሠራባቸው ሐዘን እንቀጠቀጠው፤ በማግስቱ በጠዋት በጋላቢ ፈረስ የተቀመጠ (መልእክተኛ) እንዲህ ሲል ላከ፡ “እኚ ይሉህ እንደሆነ ለንጉሥ ስገዱ በላቸው። እምቢ ካሉህ (123²⁰)³²⁴ እግራቸውንና እጃቸውን እዚያው ቁረጥባቸው።” (መልእክተኛው) ትእዛዝ ተቀብሎ ወጣ። በጋላቢ ፈረስ ሄዶ ቅዱሳኑ ካደሩበት ደረሰ። ቅዱሳኑን ለሚወስዳቸው የንጉሡን መልእክት ነገረው። ከዚያ፡ ቅዱሳኑን፡ “ለንጉሡ ስገዱ” አሏቸው። እሱ እንዳለው መስገድ እምቢ አሉት።

ከዚያ፡ ያ የኋለኛው መልእክተኛ ለመጀመሪያው መልእክተኛ፡ “ንጉሡ እምቢ ያለውን አጆቹንና አግሮቹን ቀረጥ ብሏል” አለው። ቅዱሳኑ የመልእክተኛውን የነገሩን መጨረሻ ሲሰሙ እግዚአብሔርን አመሰገኑ። “እነሆ፡ የጽድቃችን ሰብል መግቢያና የገድላችንም ፍጻሜ ደረሰ፤ እግዚአብሔር ድካማችንን እየልን፤ ከዚህ ዓለም ጣር ሊያሳርፈን ፈቅዷል” አሉ።

እርስ በርሳቸው ምዕዳን ሲሰማሙ፡ ፩ዱ ወንድም ሌሎቹን ምዕዳን ሲያሰማቸው እንዲህ አላቸው፡ “ጨክኑ፡ አትጠራጠሩ፡ አትፍሩ፤ የዚህ ዓለም ሥቃይ ጎላፊ ነው። በሃይማኖታችሁ ጥኑ። ምክንያቱም የሙሽራው ሙሽሮችና ቅድስት ህገር ለመግባት የተዘጋጃችሁ ናችሁ።” ደግሞ ይኸው ወንድም፡ “ልቤ በእግዚአብሔር ጸና፤ ቀንዴ በአምላኬና በእጻኜ ከፍ ከፍ አለ፤ አፌ በጠላቶቼ ላይ ተከፈተ፤ በማዳንህ ተደሰትኩ።”³²⁵ (123²⁴) አለ። ደግሞ፡ “ነፍሴ እግዚአብሔርን ታተልቀዋለች፤ በአምላኬ በመድኃኒቱ ትደሰታለች”³²⁶ አለ።

ይኸን ብሎ አጆቹንና አግሮቹን ሰጣቸው። ከዚያ፡ ከወታደሮቹ አንዱ ሰይፉን ከፍ አድርጎ አጆቹንና አግሮቹን ባንዴ ቁረጣቸው። ከዚያ፡ ያ ወንድም፡ “የአባቶቻችን አምላክ እግዚአብሔር ይባረክ፤ ለዓለም ስቡሕ ነው፡ ልዑልም ነው”³²⁷ አለ። አንዳንዱ፡ “የአስራኤል አምላክ እግዚአብሔር ይባረክ”³²⁸ አለ። አንዳንዱ፡ “አቤቱ እንደምሕረትህ ትልቅነት ማረኝ”³²⁹ አለ። አንዳንዱ፡ “የሰማይ አባታችን፡ ስምህ ይቀደስ”³³⁰ አለ። አንዳንዶቹ ከመጽሐፍ (እየጠቀሱ) ይዘምሩ ነበረ። ሁሉም መንፈስ ቅዱስ እንዳቀበለው ተናገረ።

ከዚያ፡ በየተራቸው ወደ ሰያፊው ወረዱ። ባለስይፉ ሰይፉን ከለከለ፤ “ሰይፌን አታደንዝብኝ” አለ። ከዚያ፡ የዚያን አገር ሰዎች፡ “ከየቤታችሁ ቢላዎ አምጡ” አላቸው። ቅዱሳኑ እንዳይጉዷቸው ምላጫቸውን ሰጡ። ሰዎቹም ቢላዋ አመጡ፤ በዚያ ቢላዋና በምላጭ እጆቻቸውንና አግሮቻቸውን ቁረጧቸው።

እነሱ ይኸንን (124¹) ሲያደርጉ ሌላ መልእክተኛ፡ “መላላቸውንና አፍንጫቸውን ቁረጣ ጨምር ብሏል ንጉሡ” ለማለት ከንጉሡ ዘንድ በጋላቢ

324. ቀጥረ 123ን ደገመው።

325. 1 ሳሙኤል 2፡ 1።

326. የቅድስት ማርያም ጸሎት መጀመሪያ፤ ሉቃ 1፡ 47።

327. ጸሎተ ሰለሰቱ ደቂቅ።

328. መዝ 40፡ 14፤ 71፤ 18፤ 105፤ 48።

329. መዝ 50፡ 3።

330. የአቡነ ዘበሰማያት መጀመሪያ፤ ማቴ 6፡ 9።

ፈረስ መጣ። የተቈረጡት ቊጥራቸው ፲ ሆነ። ይኼ የጳለኛው መልእክተኛ ጌቱን እግሮቻቸውንና እጆቻቸውን በመቁረጥ (ሰማዕትነታቸውን) ፈጽመው አገኛቸው። ያልሞቱትን ፫ቱን መላላቸውንና እፍንጫቸውን ቁረጡ። ከ፫ቱ ፩ዱ (ሰማዕትነቱን) ፈጽመ። በዚያች ዕለት በጥር ፱ ቀን (ሰማዕትነታቸውን) በጌታ ሰላም የፈጸሙ ፰ ሆኑ። ጸሎታቸውና በረከታቸው ከኛ ጋራ ትሁን፤ አሜን።

በእስር ቤት በነበሩበት ጊዜ ይረዷቸው የነበሩ ፪ ወንድሞች ነበሩ። እንዳስለመዱት (ሊጠይቋቸው) ቢሄዱ አጧቸው። ስለነሱ ሰዎች ቢጠይቁ፤ “ትናንት ወደ ምሽቱ ላይ ንጉሡ ወዳዘዘበት ወሰዷቸው” አሏቸው። የወሰዷቸውበትን መንገድ ጠይቀው በዚያች መንገድ ተከተሏቸው። ጌቱን (ሰማዕትነታቸውን) ፈጽመው፤ ፪ቱን በሕይወት አገኛቸው። ቀና አድርገው ደሙን ካፋቸው ጠረጉላቸው።

ምን እንዳደረጓቸው ጠየቋቸው። የሆነውን ሁሉ አስረዷቸው። የሞቱትን ቀበሯቸው። በሕይወት ያሉትን፤ “ኑ ወደ ወንድሞቻችሁ እንወሰዳችሁ፤ እህል ውሐም እንስጣችሁ” አሏቸው።

(124^ሳ) “እኛ ከመስቀል አንወርድም፤ እግዚአብሔር ከወደደ እዚሁ እንሞታለን፤ ግን ለወንድሞቻችን ቆገት እና እብሶ ላሉት ማኅበርተኞች ሰላም በሉልን። የጸሎታቸው እርዳታ እንዲያገኘን ስለኛ እንዲጸልዩ (ንገሩልን)፤ እግዚአብሔር ማኅበራችሁን ይባርክ፤ ሥርዓታችሁን ያበርታ፤ ከሰይጣን ተቃውሞ ያድናችሁ በሏቸው። ለናንተም ጥሩውን ዋጋ ይክፈላችሁ። እግዚአብሔር ይባርካችሁ፤ ስለኛ አትተክዙ፤ እንደሞተ ቁጥራችሁን ሂዱ። ከእንግዲህ ወዲህ በመንፈሳችን እንጂ የሥጋ ሕይወት የሰብንም። በሰላም ሂዱ፤ እግዚአብሔር ከናንተ ጋራ ይሁን” አሉ።

ሰላምታ ተሰጣጥተው ሂዱ፤ ወደ ማኅበራቸው ተመልሰው፤ የላኳቸውን ለወንድሞቻቸው ነገሯቸው። ከቈረጧቸው ከዘጠኝ ቀን በኋላ (ሌሎች) ወንድሞች ጉበጃቸው። እዚያ በቀን የፀሐይ ሙቀት፤ በሌሊት ብርድ፤ ከምላሽ፤ ከእፍንጫ፤ ከእጅ፤ ከእግር ቁስል ጋራ ሆነው ከሚያጠና ከእግዚአብሔር እርዳታ በቀር ከሰው እርዳታ (125^ሳ) ተስፋ በመቀረጥ ወድቀው አገኛቸው። እነሱም የደረሰባቸውን ጠየቋቸው። ያደረጓቸውንና ፪ ወንድሞች እንደጉበጃቸው፤ ያረፉትንም እንደቀበሯቸው፤ በቈረጧቸው በ፫ኛው ቀን ፩ ምእመን እንደጉበኛቸው፤ የዱቄት ውሐም እንደሰጣቸው ነገሯቸው።

ሲሰሙ አለቀሱ፤ ልብስ አለበሷቸው፤ የሚተኝበትን አመቻቸዋቸው። የቀበሯቸውንም አውጥተው ከውጪ እንደጣሏቸው የደረሰባቸውን ሁሉ ነገሯቸው፤ አስረዷቸውም። ከዚያ፤ ባረኳቸው፤ “እግዚአብሔር ጥሩ ዋጋ ይክፈላችሁ፤ እግዚአብሔር ይባርካችሁ” አሏቸው።

እነሱም ምዕዳን አሰሟቸው፤ “ገድላችሁን ፈጽሙ፤ ከዚህ የሚሻል አታገኙም፤ እግዚአብሔር ከናንተ ጋራ ይሁን” አሏቸው። (ጊዜው) ሌሊት ስለሆነ ሂዱ፤ በቀንማ አይቻላቸውም፤ የአገሩ ሰዎች ይጠብቋቸዋል። የፊተኞቹንም በሌሊት የቀበሯቸውን የሀገሩ ሰዎች ከላሽ በመፍራት በቀን (ከመቃብር) አወጧቸው።

ከቈረጧቸው ከ፲፬ ቀን በኋላ ወንድሞች ጉበጃቸው። (125^ሳ) እንደዚያው ወድቀው አገኛቸው። በፊት የሰጧቸውንም ልብስ አንድ እግዚአብሔርን የማይፈራ መነኮሴ ወስዶባቸው አገኙ።

ስለ ሁኔታቸውና ያ መነኮሴ ምን እንዳደረጋቸው ሲናገሩ፡ የንጉሥ ወታደሮች መጡና ይዘው ወሰዷቸው። ከተቈረጡት ውስጥ ፪ቱ ሳይሞቱ እንዳሉ፡ ወንድሞቻቸው ሲረዷቸው እንዳገኛቸው ለንጉሡ ነገሩት። ከዚያ፡ ንጉሡ የተያዙትን ከእስር ቤት እንዲያስገባቸው፡ የተቈረጡትንም ተሸክመው እንዲያመጧቸው አዘዘ፡ (አምጥተው) ከሰቀላው ሰፈር አስቀመጧቸው።

ንጉሡ፡ “በሉ መምህራችሁን ስደቡ” ብሎ ላከባቸው። “በዚህ ምክንያት የተቈረጠውን መልካችንን ልትመልስ ትችላለህን? የምትለውን የምናደርገው ቢሆን ኖሮ በጤና በነበርንበት ጊዜ እናደርገው ነበረ። ስለዚህ፡ አንፈልግም፤ እኛ እግዚአብሔር እየረዳን ለመሞት ቁርጠናል በሉት” አሉ። ይኸንኑ ነገሩት።

ንጉሡ የቃላቸውን መጨረሻ ሲያውቅ ወደ ጉሐርብ አገር ደብረ በግዑ ከምትባል ቦታ እንዲወስዷቸው አዘዘ፤ ወሰዷቸው።³³¹ (126^ሀ) ሲወስዷቸው አርምጃቸው በጥድፊያ ነበረ። ፩ዱ ወንድም፡ “(የጫናችሁትን) ወንድሜን እንዳይ አውርዱኝ” አላቸው። እምቢ አሉት። “እምቢ ካላችሁኝ እናንተ እዩት” አላቸው። አውርደው ቢያዩት (ሰማዕትነቱን) ፈጽሞ አገኙት። እዚያው ጣሉት። ጸሎቱ ከኛ ጋራ ትሁን፤ አሜን።

ያንንም ወንድም ንጉሡ ካዘዘበት አደረሱት። የዚያች ቦታ ሰዎች ተቀብለው ከውጭ አኖሩት። እነሱም፡ “እህል ውሐ እንድንሰጥህ መምህርህን ስደብ” አሉት። እሱም እንደበፊቱ ለንጉሡ እንዳለው አላቸው። እነሱም የቃሉን ፍጻሜ ሲሰሙ፡ ሰው እንዳይደርስለት፤ እህል ውሐም እንዳይሰጡት (በዙሪያው) አጥር አደረጉበት።

ወንድሞች ሁኔታቸውን ለመረዳት እነሱን በመፈለግ ብዙ ደከሙ። ሲፈልጉ እዚያች ሀገር ደረሱ። አጥር ያደረጉበትን ወንድም እገኙት። “ሰላም ላንተ ይሁን፤ በደጎና አለህን? ሁኔታህስ እንዴት ነው?” አሉት። እሱም ሰላምታ መለሰላቸው። ሁኔታውንና፡ ጓደኛውም (ሰማዕትነቱን) እንደፈጸመ ነገራቸው።

“ስለ ሕይወትህስ ምን ትላለህ? እህል ውሐ እንድንሰጥህ?” አሉት። (126^ለ) “ለሚረዳኝ ሽክም ከመሆን በቀር በዚህ ምስኪንነት በዓለም ውስጥ ኑሮዬ ምን ይጠቅመኛል? ሕይወቴ ተፈጽማለች፤ ወዲያ ወዲህ የምልበት (እግርም) ሆነ የምዳስበት (እጅ) የለኝም። እንግዲህስ ከመኖር መሞት ይሻለኛል” አላቸው። ይኸንን ብሎ እነሱንም ሌሎቹንም ወንድሞቹን በምትገባ የበረከት ቃል ባረካቸው።

እነሱም ባረኩት። ሰላምታ ተሰጣጥተው ወደ ሀገራቸው ሄዱ። እሱም ፵ ቀን ቆይቶ ሰማዕትነቱን በጌታ ሰላም ፈጸመ። ጸሎቱ ከኛ ጋራ ትሁን፤ ትጠብቀንም፤ አሜን።

ከእነዚያ፡ መሄድ ሰላቃታቸው በአረሚ ቤት ከጣሏቸው ፩ዱ በዚያ በሽታ (ሰማዕትነቱን) ሲፈጽም አንገቱ ላይ ገመድ እስረው ኅትተው ከገበያ አወጡትና በድንጋይ ወገሩት። ጸሎቱ ከኛ ጋራ ትሁን፤ አሜን።

331. የአባ ሀብተ ማርያም ገድል አንደሚያመለክተው፡ ጉሐርብ ወደ ምሥራቅ ነች፤ Raineri, *Atti di Habta Maryām*, p. 38.

ከቆገት ወደ ፈጸጋር የተላኩ ታሰሩ

በዚያ ዓመት ማኅበሩ ወንድሞችን ከቆገት ወደ ፈጸጋር ልከዋቸው ነበረ። በመንገድ ያዟቸውና ከንጉሡ ዘንድ አመጧቸው። “ለንጉሡ ስንዱ መምህራችሁንም ስደቡ” አሏቸው። እምቢ እሏቸው። ስለዚህ (127^ሀ) ከእስር ቤት እስገቧቸው። እግራቸውን በእግር ብረት፤ እጃቸውን በብረት ሰንሰለት እሰሯቸው። እዚያ በብርድ፤ በመራቆት፤ በረኅብ፤ በውሐ ጥም፤ በታላቅ በሽታ ላይ ሳሉ ከነሱ ፎቱ ገድላቸውን በጌታ ሰላም ፈጸሙ። ጸሎታቸው ከኛ ጋራ ትሁን፤ አሜን።

ተስቦ ገባ

ወንድሞች ከተበተኑበት እግዚአብሔር በምድረ ፀጋም (በግራው እገር) ከከፈተላቸው ቦታ በተሰበሰቡ ጊዜ እዚያ አባታቸው ስላዘጋጀላቸው ውሳኔዎች እርስ በርሳቸው ምዕዳን እያሰማሙ ኖሩ። ለብዙዎችም ለነፍስና ለሥጋ መደገፊያ ሆነው ከጀ ወደ ፪፻ ወደ ፫ እና ፬፻፣ ከዚህም እስኪበዙ ድረስ እጥፍ ሆነው ነበረ።

በእግዚአብሔር ቃል በበሽታ በኩል ጥሪ መጣና በዚያ ዓመት (ሰማዕትነታቸውን) በመንፈሳዊ ገድል የፈጸሙ ወንዶችም ሴቶችም ፸ ሆኑ። አንዳንዶቹ የሰማዮች ምስጢር እያዩ በዚያ የሚደሰቱ ነበሩ። አንዳንዶቹ የጻድቃን ነፍሶችን በጉባኤ በደስታ ሲዘመሩና ካፋቸው የማር ወላለ ሲፈስ እይተዋል። (127^ለ) አንዳንዱ የሚሆነውን ነገር ከመሆኑ በፊት ያውቅ ነበረ። መጽሐፍ እንደሚለው፤ መንፈስ ቅዱስ ያለበት ሁሉን ያውቃል።³³² ሁሉንም ሰብስበን ልንጽፍላችሁ እልፈለግንም። ምክንያቱም፤ “መጽሐፉ ከሰው ዘንድ ከምንመሰገን እግዚአብሔር ዘንድ ብንመሰገን ይሻላል”³³³ ይላል። አሁንም ከመናገር መሥራት፤ ከመሠዋት መስማት ይሻላል። የነሱም ዋጋቸው በእግዚአብሔር ዘንድ ነው። እኛም በረከታቸው በአምላካችንና በአምላካቸው በእግዚአብሔር እንዲደርሰን ለዘለዓለም ተስፋ እናደርጋለን። አሜን፤ አሜን።

ከዚያ፤ በዚያው ዓመት እንደገና በእግዚአብሔር ቃል በትልቅ በሽታ ጥሪ መጣላቸው። በዚያ ዘመን ከግንቦት ፪ ጀምሮ እስከ ኅዳር ፬ ድረስ (ሰማዕትነታቸውን) ወንዱም ሴቱም ፪፻፯ቱ በመልካም ገድል ያባታቸውን ሥርዓትና ውሳኔዎች በመጠበቅ ፈጸሙ። አንዳንዶቹ ከከፉ እጋንንትና የንጉሡ የሰይጣን መልእክተኞች ከሆኑት ከታወቁት ሠራዊቱ ብዙ ሥዎይ ያሳለፉ መንፈሳውያን ሽማግሌዎች ነበሩ። (128^ሀ) አንዳንዶቹ በእግዚአብሔር ቃል የሚተዳደሩ ጽኑ ኅልማሶች ነበሩ። አንዳንዶቹ ንጹሐች ሕፃናትና ደስተኛ ድንግሎች ነበሩ። አንዳንዶቹ የእድሜያቸውን ማለቂያ የተናገሩ (የበቁ) ነበሩ።

ሹም ተስፋኑ ክርስቶስ ጠላት ሆነ

በዚህ በሽታ በነበሩበት ጊዜ ተስፋኑ ክርስቶስ የሚሉት የዚያ ህገር ሹም ተነሣባቸው፤ የቅዱሳኑ ጠላት ሆነ። በዚያ ዓመት ከንጉሡ ፊት ሲመሰስ

332. ?።

333. ምናልባት Victor Arras, *Patericon Aethiopice*, CSCO, vol. 277/53 (1967), p. 97.

ከጻድቃኑ ጋራ ተጣላ። ቤቶቻቸውን እቃጠለ፤ ገንዘባቸውን ወስዶ ከሀገሩ አባረራቸው። እነሱም በዚያ በክረምት ዝናም፥ በሌሊት ብርድ፥ በበሽታ ሲንከራተቱ በጌታ ሰላም ገድላቸውን ፈጸሙ። ጸሎታቸውና በረከታቸው ከኛ ጋራ ትሁን፤ ለዘለዓለም ትጠብቀን፤ አሜን፥ አሜን።

አባ ብእሴ ሰላምና አባ ሳሙኤል ጠላት ሆኑ

በዚያው ዘመን በየአድባራቱ ያሉ ብዙ መነኩሳት ተነሥተው ከንጉሡ ዘንድ ሄዱና፡ “ደቂቀ እስጢፋኖስ የመንግሥትህን ብሔሮች ሞሏቸው። ብዙዎችንም ወደ ትምህርታቸው መለሱ። አሁንም የምታደርገውን ዕውቅ፥ ጌታችን ንጉሥ ሆይ” ሲሉ ቅዱሳኑን ከሰፈቸው። ይኸንን ሰምቶ ዝም አለ።

ደግሞ ሌሎች ፪ መነኩሴዎች ተነሡ። የአንዱ ስም ብእሴ ሰላም (የሰላም ሰው)፥ ሲሆን የሥቃይና የደም ሰው እንጂ እንደ ስሙ (128^ሳ) ሰላማዊ አይደለም። እግዚአብሔርን አይፈራ፥ ሰውን አያፍር። ሁለተኛው ሳሙኤል ይባላል።³³⁴ ለንጉሡ፡ “ጌታችን ንጉሥ ሆይ፥ ደቂቀ እስጢፋኖስ ያሉበትን እኛ እናውቃለን፤ አሁንም የምታደርገውን ዕውቅ” አሉት።

እነዚህ መነኩሴዎች ከብዙ ተላላኪዎች ጋራ ወደ ውድ (?) አገረ ገዢ እንዲሄዱ አዘዛቸው። (ሄዳችሁ)፡ “በሀገርህ ደቂቀ እስጢፋኖስ አሉ፤ አሁንም የሀገሩን ሹማምንት ሰብስቦህ እንዲያመጡልህ ንገራቸው፤ ሲያመጡልህ ለመንግሥቱ ክብር ይሠሩ እንደሆነ መምህራቸውን ይሰድቡም እንደሆነ ዕውቅ፥ መርምርም። እሺ ካላሉህ እዚያው ግደላቸው፤ የተገኙበትም (ሰው) ቤቱ ይመዝበር፤ ንብረቱም ይጥፋ፤ እሱም ከነሱ ጋራ ይሙት በሉት” አለ።

ይኸንን ትእዛዝ ይዘው ከወድ አገረ ገዢ ዘንድ መጡ። ንጉሡ እንዳለው ነገሩት። አገረ ገዢው የሀገሮቹን ሹማምንት ሰብስቦ እነሱ ዘንድ ያሉትን ቅዱሳን እንዲያመጡ የንጉሡን ትእዛዝ ነገራቸው።

የንጉሡን ትእዛዝ ሰምተው ወደሀገራቸው ተመለሱ። (129^ሀ) በዓይናቸው ፊት ምሕረት የሌለባቸው ተስፋ የቁረጡ ስለሆኑ ይሰበሰቧቸው ጀመሩ። ኬር ወሰን ከሀገሩ ከማያ³³⁵ አመጣ፤ ርክነን ከሀገሩ ከገዘሞ አመጣ፤ ከጦዘም³³⁶ እንደዚሁ። ከሀገረ ገዢው ዘንድ ሰበሰቧቸው፤ እሱ በዚያን ጊዜ ከሹመቱ ቦታ ከየጉንደት ነበረ። የአገረ ገዢው ስም ደውለይ ነው።

አገረ ገዢው ከነዚያ መነኩሴዎችና ተላላኪዎች ጋራ ብዙ ሠራዊትና ብዙ የምድሩን ሹማምንት ሰበሰበ። ቅዱሳኑን ከምእመናኑ ጋራ (ከፊቱ) አቆሟቸው። በጋሻ፥ በጦር፥ በበትር፥ በፈረስ (ሠራዊት) በብዙ አስፈራራቸው። ወደ ጦርነት እንደሚሄዱ፥ በፊታቸው ሰልፍ አሳዩ፤ ቅዱሳኑ ግን ከእምነታቸው ጽናት ሳይንቀሳቀሱ እርስ በርሳቸው ምዕዳን እያሰሙና አንዱ ሌላውን እያበረታታ ቆሙ። ከዚያ፡ “እስጢፋ እርኩስ ነው በሉ” አሏቸው። ቅዱሳኑ፡ “እባታችን እስጢፋኖስ ጻድቅና ቅዱስ ነው” አሉ።

334. አባ ሳሙኤል የሚባሉት ሰው ዘሚካኤልና ገማልያል “አግዚአብሔር መልክ የለውም” በማለታቸው በተከሰሱበት ሸንጎ ላይ የተገኙ መነኩሴ ሳይሆኑ አይቀሩም፤ Getatchew Haile, “The Homily of Zār’a Ya’eqob in Honour of St. John the Evangelist,” p. 151.

335. መጽሐፉ “ማየ” ብሎታል።

336. ያገሩ ስም “ጦዘ” ነው።

“ሁላችሁም እንደዚህ ነው የምትሉት?” አሏቸው። ቅዱሳኑ፦ “አዎን፤ አንላለን፤ ሁላችንም እንደዚህ እንላለን” አሏቸው። “እያንዳንዳችሁ በቃላችሁ፤ እስጢፋኖስ አርኩስ ነው በሉ አሏቸው። እያንዳንዳቸው በቃላቸው፤ “አባታችን እስጢፋኖስ ቅዱስ፤ ብርሃን ገላጭ”³³⁷ ነው። እስጢፋኖስ የክርስቶስን ፈለግ ተከታይ ነው”³³⁸ አሉ።

ከዚያ፤ ብኢሴ ሰላም የሚባለው መነኩሴ ከመድረክ ላይ ወጥቶ (129^ሰ) ለሕዝቡ እንዲህ ሲል ተናገረ፤ “እነዚህ ቅዱሳን ፀረ ማርያም ናቸው። ለንጉሥ አይታዘዙም፤ ለክብሩም አይሰግዱም። እነዚህም ፪ቱ (የነሱ) ምእመናን ናቸው። ያባታቸውን የእስጢፋን ተዝካር ያወጣሉ። ለነሱ መውጫ መግቢያ ሆነዋቸዋል። ከዚህ የሚበዛ ሥራቸውን እኔ አውቃለሁ።”

ከዚያ፤ ከንጉሡ ዘንድ ያመጣውን መልእክቱን እንዲህ ሲል ነገራቸው፤ “እነዚህ መነኩሴዎች እሺ ካሉህ ይሰገዱ፤ መምህራቸውንም ይሰደቡ፤ እምቢ ካሉ ግን ትልቅ ነገር አድርሰባቸው”--አዚያው ይግደሏቸው ሰላለ ነው። ሕዝቡ ለንጉሡ ፫ ሰግደት ሰገዱ። ቅዱሳኑ ግን ከሕዝብ ማህል ቆመው አምላካቸውን እግዚአብሔርን ያመሰግኑ ነበረ። ሕዝቡ ቅዱሳኑን የሥጋ ሕይወትን ተሰፋ እየሰጡ ይደልሏቸው ጀመር--አያንዳንዱን በጦር በማስፈራራትም።

፩ ወንድም አፈገፈገ፤ በጦሩ ምክንያት ፈራ። ሌላው፤ “ጳጳሩን”³³⁹ አስታውሰው፤ የሠራኸውን አታበላሽ። መጽሐፉ፤ ሥቃይ የአንድ አፍታ ነው ይል የለምን?”³⁴⁰ ሲለው፤ ያ ወንድም፤ “አዎን፤ ወንድሜ፤ እውነትክን ነው፤ ሰይጣን የ፫ ዓመት ጳጳሩን ሊያበላሽብኝ ይፈልጋል” አለ። ይኸንን ብሎ ፊቱን በሥላሴ ስም አማተበ፤ ልቡን (130^ሀ) መንፈስ ቅዱስ በዚያ ወንድም አፍ በተናገረው አጠነከረ።

ጳውሎስ የሚሉት ወንድም፤ ወንድሞቹን ሁሉ ምዕዳን ሲያሰማቸው እንዲህ አለ፤ “እንግዲህስ የዓለም ሕይወት ይበቃናል፤ ወንድሞቼ አትፍሩ። የዛሬው ሂደታችን ወደሚጠፋው ሳይሆን ወደማይጠፋው ነው።” በብዙ ምዕዳን አበረታታቸው፤ ወደ ኅላፊው ከምታዘነብል ከሐሳብ ድልጫ (ለመዳን) እንዲመረኮዙት የረድኤት ምርኩዝ ሆናቸው። በተለየም፤ ከእንቶችም ፬ መነኩሴዎች ከነሱ ጋራ አዚያ ነበሩ።

“በል እንደ ወንድ ውጋ”

እነዚያ ወታደሮች እያንዳንዳቸው ጠራቸውን አነሡና እነዚያን ፪ ምእመናን በመግደል ጀመሩ። ከዚያ በኋላ፤ መኩንኑ፤ “ሁልህም የያዝከውን ግደል” አለ።

ይኸ ጳውሎስ የሚባለው ሁለተኛው (?) (ለከርከር ከወጣበት መድረክ ላይ) እየተደሰተ ወረደ፤ ሌሎቹም ወንድሞቹ ነፍሳቸውን ሰጡ። በዚያ በጦር መወጋት ሰማዕትነታቸውን ፈጸሙ።

ከአራቱ ምእመናት አንዱ ወታደሩ በትንሹ ወጋ ሲያደርጋት፤ “አወጋግህ ለምን እንደዚህ እንደ ሴቶች ሆነ?” አለቸው። ከዚያ፤ አንገቷን

337. “ከሣቱ ብርሃን”።

338. 1. ጴጥ 2: 21።

339. “የማቀቅከውን”።

340. ?።

ከፍ፡ ደረቷን ሰፋ አድርጋ አስተካክላ ሰጠችውና፡ “በል እንደ ወንድ ውጋ” አለችው። አዚያው ከወንድዋቿና ከአገቶቿ ጋራ ተወጋች። ቊጥራቸው ፲፭ ነበረ። በጌታ ሰላም ሰማዕትነታቸውን የተቀዳጁት መጋቢት ፬ ቀን ነው። ጸሎታቸው ከኛ ጋራ ትሁን፡ ትጠብቀንም፤ አሜን፡ አሜን።

እንደገና ተሰቦና አፈላ--“እጁን እንድንሳለመው የታለ?”

(130^ሳ) ከዚያ፡ በዚያ ዓመት በሽታ መጣ። የቆገት ሹም ከሀገሩ ሲያባርራቸው ወልማ ከምትባል ሀገር ደረሱ። የዚያ ሀገር ሰዎች ተቀበሏቸው። የደረሱት በጎዳር ወር ነው። ደውላይ የሚባለው የወጊ³⁴¹ አገር ገዢ ስለ ቅዱሳን የንጉሡ መልእክት ሲደርሰውና በዚያች አገር በወልማ መኖራቸውን ሲያውቅ አድሙት የሚባሉትን ሠራዊቱን ሳከ። የወልማን³⁴² ሹም ከአብሩታ³⁴³ ሹም ጋራ ጉባኤ አድርጎ አገኙት። በሀገሩ የሚኖሩትን ቅዱሳን እንዲልክ የአገረ ገዢውን መልእክት ነገሩት። “መልካም ነው” አለ። የዚያ የወልማ ሹም ስም በጎይለ ማርያም ነው።

ከዚያ፡ ጠቋሚዎች ሰጠው። ጠቋሚዎቹ ወታደሮቹን ከየቅዱሳኑ ቤት አደረሷቸው። ይዘው ከአንድ ቦታ ሰበሰቧቸውና የንጉሡን መልእክት ነገሯቸው፤ “ንጉሡ ሰላም ለናንተ ይሁን ብሏል” ብለው ነገሯቸው። እንደሚገባው ሰላምታ ከቡራኬ ጋራ መለሱ። “እጅ ንሡ” አሏቸው።

(131^ሀ) ሀብተ ጽዮን የሚባለው ፩ ወንድም፡ “እጁን እንድንሳለመው የታለ?” አለ። “ለንጉሡ ሰገዱ አይደለም እንዴ የምንሳችሁ? ለንጉሥ መሰገድ አጅ መንሣት ነው” (አለ)። ያ ወንድም፡ “እኛ እንደዚህ አናደርግም፤ ለአብ፡ ለወልድ፡ ለመንፈስ ቅዱስ በቀር ለአሱ እንድንሰግድ መጽሐፍ አሳዘዝንም” አሏቸው። ያንን ወንድም አንገቱ ላይ መቱት፤ ሕጋቸው እንደዚህ ነው።

ከዚያ፡ ማነቆ አመጡና እንዲታሰሩብት ለቅዱሳኑ ሰጧቸው። ያ ወንድም ለእግዚአብሔር ሰግዶ ለተጠራጣሪዎች ከባድ፡ ለአማኒዎች “ቀምበሬ ቀላል፡ ሽከሜ መልካም ነው”³⁴⁴ እንዳለው እንደ ጌታ ቃል ልኳን ለሚያውቁ ለአማኒዎች ተድላ የሆነችውን ማነቆውን ተቀበለ።

ከዚያ፡ ከተላላኪዎቹ አንዱ፡ “ትናንሽ ልጆች ለምንድን ነው የምታመነኩት” አላቸው። ፩ ወንድም፡ “የቂርቆስ አድሜ ሰንት ነበረ? ንገረኝ” አለው። ተላላኪው ዝም አለ።³⁴⁵

ከዚያ፡ ቅዱሳኑን ወሰዷቸው፤ መሄድ የማይችሉትን በሽተኞች ግን ለአገረ ገዢው አስኪነግሩት ድረስ እዚያው ከሀገሩ ሹም ዘንድ ተዋቸው። የሄዱትን ግን አምላክ ከምትባል አገር አድርሰው እዚያ አደሩ፤ ቀኑ ዓርብ ነበረ። በማግስቱ (131^ሐ) ወደ አገረ ገዢው ሊወሰዷቸው መጡ። “ዛሬ ሰንበት

341. ከሌላ ገጽ ላይ “ውድ”፡ “ወድ” ይለዋል።

342. እዚህ “ወልመ” ብሎታል።

343. ? ሌላ ቦታ “እብራታ”፡ “እብረታ” ይላል፤ ትክክሉ እይታወቅም።

344. ማቴ 10፡ 29።

345. ቅዱስ ቂርቆስ ከእናቱ ከቅድስት ኢየሱማና ከሌሎች ምእመናን ጋራ ለጣኦት አልሰገድም ብሎ ሰማዕትነት የተቀበለ የሚጠባ ሕፃን ነበረ፤ ሰንክሳራችን የሰማዕታቱን ቊጥርና ሰማዕት የሆኑበትን ቀን እያለያየ መዝግቦታል፤ ጥር 15ን፡ ጥር 16ን፡ ሐምሌ 19ን፡ ሐምሌ 20ን ተመልከት። ቂርቆስን በሀገራችን ሕዝቡ ጨርቆስ ይሉታል።

ነው” በማለት እምቢ አሏቸውና ከአንድ ቤት ተሰባስቡ። ወታደሮቹ ከዚያም ሊያስወጧቸው መጡ። እጅ ለእጅ ተያይዘው አንወጣ አሉ። በግድ አውጥተዋቸው ብዙ ድብደባ ደበደቧቸው።

(ከዚያ ሌላ) የሚያደርጉትን ሲያጡ ተዋቸው፤ እዚያው አደሩ። ለመምጣት እምቢ እንዳሉ ለአገረ ገዢው ነገሩት። አገረ ገዢው እዚያው እንዲገድሏቸው አዘዘ። በማግስቱ እሑድ ተንኮል ሊሠሩባቸው መጡና፥ “እናንተ መቀረብ አትፈልጉም ወይ?” አሏቸው። ቅዱሳኑ፥ “መቀረብ አንጠላም” አሏቸው። “መቀረብ ከወደዳችሁ፥ ኑ ወደ ቤተ ክርስቲያን እንሂድ” አሏቸው። ቅዱሳኑ ግን ወደሚገድሏቸው ቦታ እንደሚወስዷቸው ዐወቁ። ስለዚህ ነው “መቀረብ አትፈልጉም ወይ?” ያሏቸው። ከዚያ፥ ቅዱሳኑን ወደሚሠዋቸው ቦታ ወደ ምድረ በዳ ሄዱ። ቅዱሳኑ ወደ ምድረ በዳ መሄዳቸውን ሲያዩ፥ “የቤተ ክርስቲያን መንገድ ይኸ ነውን? ለእግዚአብሔር ምላጋና (132^ሳ) ይድረሰው” (አሉ)።

አሁንም ወንድሞቻችን ሆይ፥ “የጽድቅን መሥዋዕት፥ መባውንም፥ ቀርባኑንም ስትወድ በዚያን ጊዜ ፍሪዳዎች ወደ ምሥዋዕህ ላይ ይወጣሉ”³⁴⁶ የሚለው የነቢዩ ንግግር እነሆ በክርስቶስ ባሮች ላይ ተፈጸመ። በእርግጥ ያን ዕለት የክርስቶስ ባሮች ከቀኑ ፫ ሰዓት ላይ በዕለት እሑድ በምድረ በዳ ከሚሠዋቸው ጋራ ከእግዚአብሔር ምሥዋዕ ላይ ወጡ። ቃኤል በልቡ ተንኮል ይዞ ወንድሙን አቤልን፥ “ና በዱር ለእግዚአብሔር መሥዋዕት እንሠዋ”³⁴⁷ እንዳለው እነዚህም ሠዊዎች የክርስቶስን ባሮች፥ “ለመቀረብ ኑ ወደ ቤተ ክርስቲያን እንሂድ” አሏቸው። አቤልስ የወንድሙን ክፋት ሳያውቅ በፍቅር ተከተለው። እነዚህ የእግዚአብሔር ባሮች ግን እነዚያ ሠዊዎች እንደሚሠዋቸው እንደሚገድሏቸው እያወቁ ለነቢዩ፥ በዚያን ጊዜ በደስታ ይደስታሉ፥ ቅዱሳኑ ውስጥ የዐጥንታቸውን መዓዛ ያገቡለታል”³⁴⁸ ያለው የመልአኩ ቃል በነሱ ላይ ይፈጸም ዘንድ ከምድረ በዳው እስኪደርሱ ድረስ ተከተሏቸው።

ብእሴ ሰላምና ሳሙኤል ሌሎችን እስገደሉ

(132^ሳ) ወታደሮቹን በምድረ በዳው ስብሰባ አድርገው አገኝቸው። ከዚያ፥ ተላላኪዎቹ፥ ሹማምንቶቹ፥ ታላላቆቹ፥ እነዚህም መነኮሴዎች፥ ብእሴ ሰላምና ሳሙኤል መጡ። ቅዱሳኑን ከፍርድ አደባባይ አቆሟቸው። ያ ሳሙኤል የሚባለው መነኮሴ እንደ ልማዱ ለንጉሡ ስለ መስገድና መምህራቸውን ስለ መስደብ ጠየቃቸው።

ከዚያ፥ ፩ ወንድም፥ “እንተ እንዲህ ያለ ጥያቄ የምትጠይቀኝ አንተ ምን ሆነህ ነው? ከንጉሡ ወታደሮች ከሆንክ የእንጦንስ ገንዘብ የሆነውን ቆብህን አውርድ፤ መነኮሴ እንደሆንክ በላይህ ያለውን ልብለ፥ የመኳንንቱን ልብስ፥ አስወግድና ከዚያ በኋላ ጠይቀኝ” አለው። ይኸንን ሲለው ዝም አለ።

346. መዝ 50: 19/20።

347. የገደለው እርግጥ “ና ወደ ዱር እንሂድ” ብሎ ወስዶት ነው፤ ዘፍ 4: 8። “በዱር ለእግዚአብሔር መሥዋዕት እንሠዋ” ማለቱን የሚመስክር ምንጭ ግን አላነበብኩም።

348. ሄኖ ክፍል 24, Knibb, *Enoch*, p. 90.

ደግሞ፡ “ቄሶቻችሁ እዚህ አሉን? አላቸው። ፩ ወንድም፡ “ቅስናችንን ዛሬ ከእናንተ እንቀበላለን” አለ። ከዚያ፡ ያ መነኩሴ፡ “ቅስናህ ዛሬ ከእንድ ወታደር ጦር ይቺን ጦር ማግኘት ነው” አለ።

፩ ወንድም፡ “ልማዳችሁ ደም ማፍሰስ እንደሆነ ዐውቀናል፤ እናንተ ገዳዮች እኛ ስለ ክርስቶስ ሚቸች ነን” አለ። ያ መነኩሴ ተቆጣጥሮ፡ “እስጢፋ አርኩስ ነው ብላችሁ መምህራችሁን ስደቡ” አላቸው።

ቅዱሳኑ በየቃላቸው፡ (133^ሳ) “አቡነ እስጢፋኖስ ቅዱስና ጳድቅ፡ ብርሃን ገላጭ³⁴⁹ ነው፤ አቡነ እስጢፋኖስ ቅዱስ፡ ጳድቅ፡ ጠላት አሸናፊ ነው፤ አቡነ እስጢፋኖስ ቅዱስ ጳድቅ፡ የክርስቶስ ተከታይ ነው” አለ።

ከዚያ፡ እንደ ንጉሡ ቃል እንዲገድሏቸው አዘዘ። እዚያ በዕለተ እሑድ በጦር ገደሏቸው።

ከነሱ ውስጥ ከነጓደኛዋ ከነሱ ጋራ ያመጧት አንዲት መነኩሴት ቅዱሳኑን ሲወጓቸው ስታይ አላያቸው ላይ ወድቃ ልብሳቸውን ያዘች፤ አሷንም ጓደኛዋንም እዚያው ወጓቸው።

በምድረ አምለክ የገደሏቸው ቀጥራቸው ጽ ነው። በጉንደት የተገደሉት ሰማዕትነታቸውን በጌታ ሰላም የተቀዳጁት በማግስቱ መጋቢት ፳፩ ቀን ነው። ጸሎታቸው ከኛ ጋራ ይሁን፤ ለዘለዓለም ይጠብቀንም፤ አሜን።

ከዚያ፡ ልብሳቸውን፡ ቆባቸውን፡ ቀበቷቸውን፡ እስኪማቸውን ወስደዋቸው። በፊት ላይ ካለው ልብስ እንዳችም አላስቀሩም። ዕንጨት ከምረው እሳት አንደዱና ልብሶቹን ጨመሩበት። የቅዱሳኑን ሬሳና እሳቱን አየዞሩ በከበሮና በክራር የወንጀል ዜማ አዜሙ፤ በማግስቱ (133^ሳ) በጉንደትም (እንደዚሁ) አደረጉ። “ጌታ እግዚአብሔር ለኃጢአተኞች ጉድጓድ አስከፊቄፍርና ለሚጸድቅ ፍርድ እስከመጣ ድረስ”³⁵⁰ ታግሷል።

በምድረ ቆገት የተያዙ 2 ወንድሞች

በዚያ ዕለት፡ እሑድ ቀን በምድረ ቆገት ፪ ወንድሞች ያዙ፤ ከተደበቁበት አወጧቸው። በፊት ላኖራቸው ሰው (እንዲህ ብለው) ነገሩት፤ “እዚህ (አንተ ዘንድ) ቅዱሳን እግኝተናል” አሉት። ሲሰማ፡ የቅዱሱ ልጆች የተገኙበት ቤቱ እንዲመዘበር፡ እሱንም እንዲገድሉት ንጉሡ ዐዋጅ እንዳስለፈፈ ስለሚያውቅ ፈራ። ስለዚህ ራሱ ወደ አገረ ገዢው ወስዶ ለሞት አስረከበው። አገረ ገዢው ለንጉሡ ይሰግዱ፡ መምህራቸውንም ይሰድቡ እንደሁ እንደ ልማዱ ጠየቃቸው።

ሳሙኤል የሚባለውን በፊት “መስቀለ ሰላም” ባለ ጊዜ የንጉሡ ሎሌ “ለአስላም መስቀል” አለ ብሏቸው ይኸንን ወንድም አሳብቆበት በዚህ ምክንያት ብዙ ቀጥቶት ነበረ። በተንኮለኛ እጅ መድኃኒት በመጠጣትና በድብደባ ብዙ የቀጣው ወንድም ነው፤ ያቺ ዕለትም፡ “እኛ ለአብ፡ ለወልድ፡ ለመንፈስ ቅዱስ በቀር ለሌላ አንሰግድም፡ መምህራችንንም ቅዱስና ጳድቅ ነው፤ አንሰድብም” አሉ።

ከዚያ፡ አገረ ገዢው (134^ሳ) በጦር እንዲወጓቸው አዘዘ። ወታደሮቹ ወጓቸውና እዚያ በምድረ ጉንደት ሰማዕትነታቸውን ፈጸሙ፤ የምስክርነት መቀዳጀታቸው የሆነው በመጋቢት ወር በ... ቀን በጌታ ሰላም ነው። ጸሎታቸው ከኛ ጋራ ትሁን፤ አሜን።

349. “ከሣቲ ብርሃን”።

350. መዝ 93፡ 15።

ልብሳቸውንም በወንድሞቻቸው ላይ እንዳደረጉት፥ በእሳት አቃጠሉባቸው። “ጳድቅ በቀልን ባዩ ጊዜ ደስ ይለዋል፤ በጋጢአተኛ ደምም እጁን ይታጠባል”³⁵¹ አንደተባለው የሚበቀልበት ጊዜ ይመጣ የለምን?

“እንደ ፈሪ ... ፊቴን አልሸፋፈንም”

ይኸ ደውላይ የሚባል አገረ ገዢ ቅዱሳኑን በበሽታ ምክንያት መሄድ ሰላልቻሉ በሹሙ እጅ ወደተወበት ወደ ሀገሩ ወደ ወልማ ሎሌውን ላከ። ከዚያ፥ ከወልማ ሹም ዘንድ ደርሰው፥ “አንተ ዘንድ የተወናቸውን በሽተኞች አምጣ” አሉት። የሀገሩ ሹም (እንዱን) ከታመሙበት ከአልጋው ላይ አውጥቶ ሰጣቸው። ከአገረ ገዢው ዘንድ ሊወስዱት ፈለጉ፤ ግን መሄድ አልቻሉም። “ለንጉሥ ስገድ፥ መምህርህንም ስደብ” አሉት።

“እኔ ለአብ፥ ለወልድ፥ ለመንፈስ ቅዱስ በቀር ለሌላ አልሰግድም፤ መምህሪንም ቅዱስ ነው፤ የሕይወትን መንገድ አስተምሮኛል (አላለሁ) እንጂ አልሰድብም” አለ።

ሲመሽ ወደ መኖሪያው መለሱት። በማግስቱ እንደገና አውጥተው (134^ሳ) ከጉባኤያቸው አዋሉት። ብዙ ነገርም ጠየቁት። እሱ ግን ከቃሉ ጽናት አልቀነሰለትም፤ እንዲያውም በመስቀል ረድኤት ተደግፎ (የባሰውን) ያይልና ይጠነክር ነበረ። ከውስጣዊ የማወላወል ድልጫ (ለመዳን በረድኤቱ) ተመርኩዞ የተከራከሩትን ያሸንፍ ነበረ። በዚያች ቀንም ሲመሽ ወደ መኖሪያው መለሱት። እነሱ ሊያሳስቱት ተግተው ነበረ፤ ግን እግዚአብሔር ጠበቀው።

ከዚያ፥ በሶስተኛውም ቀን በጠና ታሞ ሳለ አውጥተው አገረ ገዢው ካለበት ከምድረ የጌንደት ሊወስዱት ፈለጉ። እሱ ግን፥ “እኔ እዚያ ድረስ መሄድ አይቻለኝም፤ የምታደርጉትን እዚሁ አድርጉ። ብቻ ፫ ሰዓት”³⁵² ስለደረሰ ለአምላኬ እንድጸልይ ትንሽ ታገሠኝ” አላቸው።

ጸሎቱን ሲጨርስ ከፊታቸው አቆሙት። ተላላኪዎቹ የወልማን ሹም፥ “አንተ ራስህ ውጋው፤ ከሰዎችህ ጋራ ግደለው” አሉት። ነጋሢው ያዘዘው እንደዚህ ነበረ--የእስጢፋኖስ ልጆች በተገኙበት እሱ (ሹሙ) እንዲገድል፤ እምቢ ካለ አብረው እንዲገድሉት። ስለዚህ የወልማን ሹም፥ “አንተ (135^ህ) ከሎሌዎችህ ጋራ አብረህ ግደል” አሉት።

የወልማ ሹም ጦር አነሣ፤ የሱ ሰዎችም ጦራቸውን አነሡ። ከዚያ ወንድም ፊት ለፊት ቆሙና፥ “ፊትህን ተሸፋፈን” አሉት። ያ ወንድም፥ “እንደ ፈሪ፥ የድካሜ ፍሬም እንዳይጉድልብኝ፥”³⁵³ ፊቴን አልሸፋፈንም” አላቸው። ይኸንን ብሎ ልብሱን ከፊቱ ላይ አስወገደ፤ ደረቱንም አስፍቶ ልቡን ሰጣቸው። ከዚያ፥ ይኸ በኃይለ ማርያም የሚሉት የወልማ ሹም ወጋው። ፪ የሱ ሰዎችም ወጉት። ስማዕትነቱን እዚያ በ፫ ሰዓት፥ በዕለተ ዓርብ፥ መጋቢት ፫ ቀን፥ በጌታ ሰዓም ፈጸመ። ጸሎቱ ከኛ ጋራ ትሁን፤ አሜን፥ አሜን።

351. መዝ 57: 10/11።

352. “የጸሎት ጊዜ”።

353. “መጠንጢን (“ቀራጭ”፥ “ብጣሽ”) እንዳይሆንብኝ”።

ከዚያ፥ ልብሶቹን፥ ቆቡን፥ እስኬማውን ወሰዱ፤ በእካላቱ ሳይምንም አሳስቀሩም። ዕንጨት ከምረው እሳት እንድደው ልብሶቹን አቃጣሏቸው፤ ጌታ ምርጦቹን ይረዳቸዋል። ፩ ወንድም ዘንድ ስለነዚህ ሰማዕታት ራእይ ሆነ። እንዲህ አለ፡

በሰደት በነበርኩበት ጊዜ ስለ ቅዱሳኑ መገደል የሌሊት ራእይ አየሁ፤ ፊቴ ተሸፍኖ (135^ሳ) ከብርድ ብዛት የተነሣ መተኛት አቅቶኝ ከዛፍ ስር ቁጭ ብዬ፥ ቅዱሳን ሰማዕታትን በደሰታ ብሩህ በሆነ ፊት በጥሩ ልብሰ (ተጌናጽፈው) ሲሄዱ አየኋቸው። አካሂዳቸው ሰብሐት የሞላበት፥ አፋቸው በረከት ሞልቶበት ልዑሉን ሲያመስግኑ፥ ከመጻሕፍት የሰብሐቱን ባሕር ሲቀዱ፥ (ሰብሐቱ) ካፋቸው ምን ጊዜም አይደርቅም። ቃላቸው ጣፋጭ ነው፤ ዜማቸው የሚያጓጓ ሆኖ የዝማሬያቸው ጣዕም እንደ ማር ነው፤ አፋቸው የወተት መስኖ ነው። ዝማሬው እንደማሰታውሰው እንደዚህ ይላሉ፡ “ፈለጉን እንድንከተል ማዕተቡን ተወልን።” ደግሞ ብዙዎች ከሕያዉ የሰብሐት መጻሕፍት ይቀዳሉ። እኔ (ሁሉንም) ልይዘው አልቻልኩም። እንደዚህ እየዘመሩ ከዓይኔ እስኪሰወሩ ወደ ምሥራቅ አለፉ።

ይኸንን ሳይ በጣም ተከዝኩና፡ “ይህቺ ሕይወቴ ምን ታደርግልኛለች?” አልኩ። ወደ አምላኬ እንዲህ ብዬ ጸለይኩ፡ “ከባሮችህ አትለዋኝ፤ (136^ሀ) ከአስደሰቱህ ቅዱሶችህ ዋሻ መኖርን ከፈለኝ፤ ሰብሐት ለዘለዓለም ያንተ ነው፤ አሜን፥ አሜን።”

በምድረ ጠዞ በረኅብ የሞተው

በምድረ ጠዞ ከያዟቸው ቅዱሳንም ፩ዱን ሽማግሌ መሄድ ሰላልቻለ ከመኖሪያው ተዉት። ወንድሞቹን ግን የወጊ ሀገረ ገዢ ካለበት ወሰዷቸው። (ሽማግሌው) በጌንደትና በአምለከ እንደገደሏቸው ሲሰማ፥ “ከመኖር መሞት ይሻለኛል። እነዚያ ወንድሞቼ ስለ አምላካቸው ስም ያንን የጦር ስለት ተቀብለው የሞትን ምርረት ቀምሰዋል፤ እኔም ለአምላኬ ስም እሞታለሁ” አለ። ይኸንን ብሎ እህል ውሐ እንዳይቀምስ ለእግዚአብሔር ብፅዓት አደረገ። (የምግብ) ገበታ በመኖሪያው እያለ ስለ እግዚአብሔር ራሱን ዘጋ።

እንዲት ሴት መጥታ፥ “እባ ሆይ፥ እንደዚህ እታድርግ። እህል ብላ፤ እኔ በማናቸውም እገለግልሃለሁ” አለችው። “በውኑ ካሁን በፊት እምጥተሻልን?” (136^ለ) ወይስ እንቅፋት ልትሆኗኝ ነው (ዛሬ) የመጣሽው? እኔ ቃሌን አላጥፍም” አላት። የቃሉን ፍጻሜ ስትሰማ ጥላው ሄደች።

ሲጠብቁት ቆዩ። ከዚያ፥ ፍጻሜው ሲደርስ ስለ ገንዘቡም፥ ከሱ ዘንድ ሰላለውም እህል፥ “ይኸ ለናንተ ይሁን፤ ይኸንን ቅዱሳን የመጡ እንደሆነ እንድትሰጧቸው ከተቱት” አላቸው። “ቅዱሳኑን የት እናገኛቸዋለን?” አሉት። “ደቂቀ እስጢፋኖስን አታጧቸውም” አላቸው። ጧፍም እንዲህ ብሎ ሰጣቸው፤ “ይኼ ደግሞ እንዳትቸገሩ ሰፈጽም (ሰሞት) የምታበሩት ነው” ይኸንን ብሎ እህል ውሐ በተወ በዓሥራ... ቀን ወደ ማታ ሳይ ገድሉን በጌታ ሰላም ፈጸመ፤ እዚያው ቀበሩት። ጸሎቱና በረከቱ ለዘለዓለም ከኛ ጋራ ትሁን፤ አሜን፥ አሜን።

ምድረ ጋዘም ሳይ የተያዙት ታረዱ

(137^ሀ) (ወንድሞች) በጌንደት በተገደሉ በሰባተኛው ወር፥ ፪ ወንድሞች ጉዳያቸውን ፈጽመው እብሶ ወዳለው ማኅበራቸው ሲመለሱ፥ ምድረ ጋዘም

ላይ ያዟቸው። ፩ ምእመንም አብሯቸው ነበረ፤ ገና ለምንኩስና ከዓለም መውጣቱ ነበረ። የወድ አገረ ገዢ በቅሎዎች እረኛ አግኝቶ በተንኲል አነጋገራቸው። የሰውየው ስም ደሐረኅት ይባላል። ገንዘባቸውንም እንደሚወስድባቸው፤ እነሱን ግን እንደሚያሳልፋቸው ነገራቸው።

“እንደ ፈሪ ሃይማኖታችንን በገንዘብ እንለውጣለን? ካላለፍክን ከነገንዘባችን አሳልፈን፤ አለዚያ ገንዘባችንን እንለቅልህም” አሉት። ከዚያ፤ የወድ አገረ ገዢ ካለበት ወስዳቸው። (አገረ ገዢው) በዚያን ጊዜ በሹመቱ ቦታ በየጉንደት ነበረ። አዚያ አምጥተው ከአገረ ገዢው ፊት እቆሟቸው፤ የሀገሩ ሹም ገብረ ክርስቶስ የሚባለውን ምእመን፤ “ይኸስ ቶሎ ይከፃል” ብሎ ከቅዱሳኑ ለይቶ ተገናኘው። ቅዱሳኑን ለንጉሡ ይሰግዱ፤ (137^ሰ) መምህራቸውን ይከዱ እንደሆነ ጠየቋቸው።

፩ዱ ብርሃን መዋኢ የሚባለው ወንድም፤ “እኛ ለአብ፤ ለወልድ፤ ለመንፈስ ቅዱስ በቀር ለሌላ (ለባዳ) እንሰግድም፤ በሥላሴ ላይ እራተኛ እንጨምርም፤ መምህራችን ቅዱስ፤ የክርስቶስ ተከታይ ነው፤ አንሰድበውም” አለ።

የአገረ ገዢው ሎሌዎች ተሰብስበው በብዙ ማስፈራራት ገላመጧቸው። ቅዱሳኑ ግን ሳቁባቸው፤ አገረ ገዢውንም ተጠቃቀሱበት። ሎሌዎቹ ደበደቧቸው። አገረ ገዢውም እንዲህ ሲል በቁጣ ተነሣ፤ “ጌታዬን ንጉሡን ባዳ እደረገው።”³⁵⁴ ይኸንን ብሎ ከመሬት አስከወድቁ ድረስ በበትር ደበደባቸው። በድንጋይም ወገሯቸው። ከዚያ፤ ቢላዋ አምጥተው እረዷቸው። በጌታ ሰላም ሰማዕትነት የተቀጋጁት ነሐሴ ... ቀን ነው። ጸሎታቸው ከኛ ጋራ ትሁን፤ ለዘለዓለም ትጠብቀንም፤ እሚን፤ አሚን።

(138^ሀ) ከዚያ፤ ያንን ገብረ ክርስቶስ የሚባል ምእመን በማግሥቱ እመጡት። አንተስ ምን ትላለህ? ወደ ሀገርህ እትመለስምን? ወይስ መዋት ትፈልጋለህ?” አሉት። “እስቲ ቅዱሳኑ ያሉበትን አሳዩኝ” አላቸው። “ምን እንዲሆን ትፈልጋለህ?” አሉት። “እስቲ እኮ አሳዩኝ፤ የምፈልገውን ያን ጊዜ ታውቃላችሁ” አላቸው።

ወደ ቅዱሳኑ በድን ወሰዱት፤ እሱም ግዴታውን ወዲያው እንደሚያደርገው እየተማመነ (አብሯቸው) ሄደ። ምክንያቱም በፊትም ጽድቅን ፈላጊ ነበረ፤ (መጠበቅ) የሚገባቸውን ሰንበቶችና በዓሎች ስለ ማክበር፤ የሌላ ሰው ገንዘብ ስለ መውሰድ፤ በውሸት ስለ መመስከር፤ ስለ መሳደብም፤ ሌላ ስለ ማምለክም፤ መድኃኒት ስለ መቀመም፤ ቅዱሳኑ ባስተማሩት ሥርዓት ራሱን የሚጠብቅ ነበረ። የቀንና የሌሊት ጸሎቶችን አያስታጉልም ነበር፤ ቅዱሳኑንም በፈለጉት ሁሉ ያገለግላቸው ነበረ።

የቅዱሳኑ ሬሳ ካለበት ሲደርስ አይቶ፤ “የጸሎታቸው በረከት እንዲደርሰኝ እኔም ይኸንን አፈልጋለሁ፤ በሞቴም (138^ለ) በሕይወቴም ከነሱ አልለይም” አለ። ይኸንን ብሎ ከቅዱሳኑ ሬሳ ላይ ወደቀ።

ሎሌዎቹም ድንጋይ እንሥተው አዚያው ወገሩት። በጌታ ሰላም ሰማዕትነት የተቀዳጀው ነሐሴ ፳፰ ነው። ጸሎቱ ለዘለዓለም ከኛ ጋራ ትሁን፤ አሚን፤ አሚን።

354. እንደተጻፈው ከሆነ፤ እነሱ ያሉት “ለሌላ” (ለባድ) እንሰግድም ነው፤ አማርኛው “ሌላ” ሲሆን ግዕዙ “ባድ” ነው። ታዲያ በምን ቋንቋ ቢያነጋግሩት ነው የግዕዙን “ባድ” ያገኘው? በግዕዝ ነው ወይስ ዛሬ “ሌላ” የምንለው በዚያን ጊዜ በግዕዝም በአማርኛም “ባድ” ነበረ?

(አንዱ) የቅዱሳኑን (በድን) ባዩ ጊዜ፥ “እስካሁን አሉ እንዴ? ጅብም አልበላቸው?” ብሎ ረገጣቸው። ይኸንን ብሎ ወደ መኖሪያው ተመለሰ። ሲመሽ በዚያው ሌሊት ጅብ መጣና የዚያን ሰው እግሩን ጎትቶ ገደለው። እግዚአብሔር ስለ ባሮቹ እንደዚህ ሁል ጊዜ በቀል ያሳያል። ቅዱሳኑን በጉንደት³⁵⁵ ያስገደለውን ሳሙኤልንም በዚያ በተንኮለኛ እጅ ወገረው። በመግረፊያው ጅራፍ ገረፈው። ወደ ሌላም ወስዶት ክፉ ሞት ሞተ።

አባ ዘታኦስ ዘስርማት ያመጡት ጉዳት

(ቅዱሳኑ) በጉንደት³⁵⁶ በተገደሉ በ፪ ዓመት፥ ፩ (ዘታኦስ) የሚባል መነኩሴ የሰርማት መምህር ስለ ቅዱሳኑ የወሸት ደብዳቤ ጽፎ ከንጉሡ ዘንድ አመጣ። ንጉሡ የደብዳቤዋን ቃል ሰምቶ (139^ሀ) ዓምዱ ለሚባለው ለፈጸጋር አገረ ገዢ በሀገሩ (በግዛቱ) ያሉትን ቅዱሳን እንዲያመጣቸው ነገረው። እሱም እነሱ ዘንድ ያሉትን ቅዱሳን እንዲሰጧቸው የንጉሡን ተላላኪዎች ለሀገሩ ፫ ሹማምንት ላከላቸው።

የንጉሡ ተላላኪዎች ከነዚያ ሹማምንት ጋራ በየሀገሩ ሄዱ። ዘታኦስ የሚባለው መነኩሴም አብሯቸው ሆኖ (ተላላኪዎቹን ወደ ቅዱሳኑ) ወሰዳቸው። ቅዱሳኑ በስደት በሀገሩ ዱር ይኖሩ ነበረ። እንኮይ፥ ናኬ፥ ኮሽም፥ ጣንጦ፥ ቀምጦሮ የሚባሉ የዛፍ ፍሬዎችና ከስራ ስርም ቀጠቤሉ፥ ኡስስ የሚባሉ፥ ከዛፍ ቅጠልም ቀረም የሚባል ከምድር አትክልትና ከእህልም ሲያገኙ ይበሉ ነበረ። ከሰው ሲደርሱም ወንድንም ሴቱንም ያስተምሩ ነበረ። እነሱም ሲያዳምጧቸው ሕሊናቸውን ሰቅለው ነበረ። ከዓለማቸው እየወጡም ከነሱ ጋራ ይደባለቁም ስለነበረ ብዙዎች ሆኑ።

ሲዲ የሚባለው የዚያ ሀገር ሹም በዚህ ምክንያት ቂም ነበረው። እነዚያን የንጉሥ ተላላኪዎች ምክንያት አግኝቶ በውሾች እና (139^ለ) በሰዎች አደናቸው። ከዱር ሰበሰባቸው። በማነቆ እንደታሰሩ ወስደው ከንጉሡ አደባባይ አመጧቸው።

(ንጉሡ) በዚያን ጊዜ ከደብረ ብርሃን ነበረ። ለንጉሡ ነገሩት፤ ንጉሡ ወደ ሰፈሩ ውስጥ በስተግራው የነፋስ መምጫና የብርድ መውረጃ በሆነችው በመጋራዳ በኩል እንዲያስገቧቸው እዘዘ። ወታደሮቹ እንዳዘዛቸው አደረጉ። የካቲት ፬ ቀን አስገቧቸው። እህልም ውሐም ሳይሰጧቸው ፲፬ ቀን ተቀመጡ።

ከዚያ፥ በእህልና በውሐ የሚረዷቸው ወንድሞች መጡ። እሱም ቢሆን አተርና ምስር ሌላም እህል ነው። አንዳንድ ቀን ሲበዛ አንድ እጅ ሙሉ ይደርሳቸዋል። ያነሰ ቀን ለ፪ ለ፫ ያዳርሱታል። እንጀራ ሲያገኙ አንዳንድ ቀን አንዱ ለአራት ይደርሳቸዋል፤ አንዳንድ ቀን (አንዱ) ለ፫ቱ (ይደርሳቸዋል)። ውሐም እንደዚሁ ነው።

እነዚያ የሚረዷቸው ወንድሞች (ከእስር ቤት) የሚያገቡላቸው ራሳቸው አይደሉም። ምክንያቱም ጠባቂዎቹ ማንንም ሰው ወደ ቅዱሳኑ እንዳያስገቡ፥ ከነሱም ማንም እንዳይወጣ ንጉሡ አዟቸው ነበረ። ስለዚህ (140^ሀ) የሚረዷቸው ወንድሞች መግባት አይችሉም ነበረ። ዘበኞቹ

355. እዚህ “በጉንደት” ተብሎ ነው የተጻፈው።

356. አሁንም “በጉንደት” ብሎታል፤ ትክክሉ የቱ አንደሆነ አጠራጠረ።

እንዲያገቡላቸው ዋጋ ይከፍሏቸው ነበረ። ዘበኞቹ ተቀብለው ያገቡላቸዋል። እነሱን ግን እንዲገቡ አይፈቅዱላቸውም።

ስለዚህ ከምእመናንም በእህልና በውሐ የሚረዷቸው ነበሩ። ንጉሡ ይኸንንን ከአሳባቂዎች ለምቶ፡ ዘበኞቹን እንዲህ ሲል አዘዘ፡ “እኔ በቀጣሁት (ሰው) ላይ ደግ የሚሠራ ሰው ማነው? ወይ አርፎ ይቀመጥ ወይም ካላረፈ ለራሱ ይወቅበት።” ዘበኞቹ (ይኸንን ሲሰሙ) ፍርሃት ወደቀባቸው። ቢሚረዷቸው ላይ አጠበቡባቸው። በቅዱሳን ዘንድ ትልቅ ገድል ሆነ-- በተለየም በውሐ ጥም።

የወንድም ገብረ ዋሕድና የእማሆይ ማርያም ሠምራ ጸሎት

ከብዙ ቀኖች በኋላ፡ ከነሱ ውስጥ ገብረ ዋሕድ የሚባል ወንድም ተነሥቶ ወደ እግዚአብሔር እንዲህ ሲል ጸለየ፡ “አንተ ጌታ እግዚአብሔር፡ ከዚህ አለት ድንጋይ ውሐ ብታወጣ ምን ያቅትሃል?” ይኸንንን ብሎ አለቱን ድንጋይ ቆፈረው፤ ድንጋዮቹን ፈነቀላቸው። እንዲት ማርያም ሠምራ የምትባል አርጊት መነኮሲት አብራው ትጸልይ ነበረ። ከዚያ አለት ድንጋይ ውሐ ወጣ፤ ሁሉም ከሱ ጠጡ። (140^ላ) አብረው እግዚአብሔርን አመሰገኑ።

ቂፊን የሚያመጣ የደብረ ብርሃን ብርድ

እነዚያን ይረዷቸው የነበሩትን ወንድሞች ያ ሲዲ የሚሉት የሰገቢ ሹም ያዛቸውና ለንጉሡ ነገረባቸው። ንጉሡ ወንድሞቻቸው ዘንድ መገርዶ³⁵⁷ እንዲያስገቧቸው አዘዘ። ወንድሞች እዚያ በነበሩባቸው ቋጂ ቀናት በምግብ እጦት እና በቀን በፀሐይ ሙቀት ትልቅ ፊተና ወደቀባቸው። እዚያ ጥላ የሚያገኙበት ዛፍም ቅጠልም የለም። የሚደገፉት ግምብም ግድግዳም የለም፤ ሚዳ³⁵⁸ ነው። የሌሊት ብርድም ፊት ከሚያጠቁር ከጽኑ ነፋስ ጋራ አለ።

በፊት ይረዷቸው የነበሩትን ሲይዟቸው ሌሎች ወንድሞች መጥተው ይረዷቸው ጀመረ። መግባት አይቻላቸውም፤ ግን ፊት ለፊት ያዩዋቸው ነበረ። ሲያገኙ ለዘበኞቹ ይስጧቸዋል። እነሱም ያገቡላቸዋል።

አባ ዕዝራ የያዟቸው በቀጋ እሾክ ተገረፉ

ሌሎች ወንድሞች ከፈጸጋር ወደ ማኅበራቸው ወደ እብሶ ሲመጡ መነኮሲቶችም አብረዋቸው ነበሩ--ዕዝራ የሚሉት አንድ መነኮሴ ያዛቸው። የያዙትን ገንዘባቸውን በሞላ ነጠቃቸው። ልብሳቸውንና የምንኮስና ቀሚሳቸውን (141^ሀ) ቆባቸውንም (ወስደባቸው)። በበትርና በጥፊ ከፍ ያለ ድብደባ ደበደባቸው። እሱና የንጉሡ ሎሌ ሆነው ሥጋቸው እስኪበጣጠስ ድረስ በቀጋ እሾክ ገረፏቸው። ገንዘባቸውን ከነጠቃቸው በኋላ፡ እነሱንም ለንጉሡ ወታደሮች አሳልፈው ለጧቸው።

ወታደሮቹ ወስደው ከንጉሡ ፊት አቆሙና፡ “ለንጉሡ ስገዱ፤ መምህራችሁንም ስደቡ” አሏቸው።

ቅዱሳኑ፡ “እንድንሰግድለት (የሃይማኖት) ሕግ አላዘዘንም፤ መምህራችንም ቅዱስ ነው፤ አንስድብም” አሉ።

357. ከላይ “መጋርዳ” ያለውን ቦታ ነው።

358. በትግረኛ “ጉልጉል” ተብሎ ነው የተጻፈው።

ንጉሡ አንዲህ ሲል ላከባቸው፤ “የት ነበራችሁ? የያዟችሁ ወዴት ስትሄዱ ነው?” ቅዱሳኑ፦ “ችግራችንን ከምናስወግድበት ላይ ነበርን፤ የምንሄደውም ወደ ወጊ ነበረ” አሉ። ከዚያ፦ “ወደ ጉራጌ የምትሄዱት፤ ቤተ ክርስቲያን ወደሌለበት ወደ ደስክ ነውን?” አላቸው።

ቅዱሳኑ፦ “የቤተ ክርስቲያን ልጆች ስለሆንን የምንሄደው ወደ ቤተ ክርስቲያን እንጂ ወደ ደስክ አይደለም” አሉት።

“በጉራጌ ምን ቤተ ክርስቲያን አለ?” አላቸው።

ቅዱሳኑ፦ “ንጉሥ ይሥሐቅ የተከላት ህገረ ማርያም አለች” አሉ።³⁵⁹

ከዚያ፦ ንጉሡ ወደ መድኃኒት ቤት (141^ሰ) ወሰደው መድኃኒት አንዲያጠጣቸው አዘዘ። (ይኸን የሚያደርገው) የሚፈልጋቸውን ነገሮች የሚያገኝባቸው አንደሆን በማሰብ ነው። ወደ መድኃኒት ቤት ወሰዷቸው። መድኃኒቱን³⁶⁰ በማጠጣት ብዙ አስጨነቋቸው። መነኮሲቶቹን የገሰብም ወደምትባል ወደ ሌላ ቦታ ወሰዷቸው።

በገን ያሉት ደቂቀ እስጢፋኖስና ነገረ ፈጃቸው

በገን³⁶¹ ባሉት ቅዱሳንና አዚያ ላሉ ቅዱሳን ነገረ ፈጃቸው በሆነው በአንድ ወንድም ላይ (አንዲህ) ሆነ፤ ወደ ዱር ሄዶ እንዲጸልይ ከወንድሞቹ ፈቃድ ለመውሰድ ሲጠይቅ፦ “አንተ የምትፈልገው እዚያ መሞት ነው፤ እኛም አቅመ ቢሶች ሆንን እንወድቃለን፤ ስለዚህ ፈቃድ አንሰጥህም” አሉት።

እሱም፦ “ያለፈቃዳችሁስ ከሞት አልገባም፤ በጸጥታ እንድጸልይ ነው እንጂ። ስለዚህ እንድትፈቅዱልኝ እጠይቃለሁ” አላቸው። አንዲጸልይ ፈቀዱለት።

ሄዶ ከአንድ ዋሻ ገባ፤ (ዋሻው) ከገደል ውስጥ ስለሆነ በገመድ አወረዱት። በዚህ ሁኔታ ሲጸልይ ቆየ።

ከ፩ ቀን በኋላ፦ ወንድሞቹ መጥተው፦ “አባ ሆይ፤ የነፍስ ችግር ገጥሞናልና ወደኛ ውጣ” አሉት። “አይሆንም” አላቸው። (142^ሀ) “ስለ እግዚአብሔር (አንዲህ) አታድርግ” አሉና በብዙ ልመና አወጡት።

ከዚያ፦ አንድ ቀን ተስብስበው ባሉበት ጊዜ፦ የንጉሡ ተላላኪዎች መጡና ከ፩ ወንድም ጋራ ያዙት። ሌሎቹ ወንድሞች ግን ተበተኑ። (ግን) አንደያዙት ሲስሙ አነሱም ተጨመሩ።

የንጉሡ ወታደሮችና ተላላኪዎች መምህራቸውን ያዝነው ብለው ጨፈሩ። ወሰዷቸውና ከንጉሡ ዘንድ አደረሷቸው፤ ከንጉሡ ፊት አቆሟቸው። (ለንጉሡ አትሰግዱም ወይ ቢላቸው)³⁶² “አዎን፤ አንሰግድም” አሉ።

ደግሞ፦ “መምህራችሁን ስደቡ፤ እስጢፋኖስ እርኩስ ነው በሉ” አሏቸው።

359. ወንድሙ ንጉሥ ይሥሐቅ አባታቸውን አባ እስጢፋኖስን አንዳከበራቸው ሳያውቅ አይቀርም፤ እሱ ግን ያስጠነቀሳል ብሎት አምቶት ነበረ፤ Getatchew Haile, *The Epistle of Humanity*, p. 114. ዘርአ ያዕቆብ ያማውን አነሱ የመሰገኑት አጋጣሚ ሳይሆን እነሱን ለላከበራቸው ሊሆን ይችላል።

360. ኮሶ።

361. ገኒ፤ ገይኒ፤ ገኝ።

362. ቀጂው ጥያቄውን ገድፎት እንደሄደ ግልጽ ነው።

ኖሬ ክርስቶስ የሚባለው ወንድም፡ “እስጢፊ” በግብጽ ቋንቋ የሰይጣን ስም ነው። መምህራ ስሙ እስጢፋኖስ ነው። እናንተ ግን በሰይጣን ስም እስጢፊ ትሉታላችሁ። መምህራ እስጢፋኖስ፡ በሥራው ሁሉ ቅዱስ ስለሆነ አልሰድበውም” አላቸው።

ንጉሡ የቃሉን ጽናት ሲያውቅ እንደፊተኞቹ ወንድሞቹ ወደ መድኃኒት ቤት እንዲወሰዱት አዘዘ። ከ፬ ወንድሞች ጋራ ወስደው፡ መድኃኒት በማጣት ብዙ ቀኖች አስጨነቁት።

(ይኸን የሚያደርገው) ስሕተቶች የሚያገኝባቸው መስሎት ነው። ቅዱሳኑ ግን (142^ሳ) ቃለ መለኮት ከማንበብ በቀር እንዳሰበው ስሕተቶች አልተገኘባቸውም። የፊተኞቹ ወንድሞችም እንደዚሁ ምንም አልተገኘባቸውም። አራቱም እዚያው አብረው በረገብና በብርድ ማዕገጽ³⁶³ እየበሉ ብዙ ቀናት ኖሩ። ሲያገኙ ጥሌ የሚሏት ቤሳ ይሰጧቸው ነበረ።³⁶⁴

የለክማ እስረኞች፡ እነ አባ አቡናፍር

ንጉሡ ቅዱሳኑን ይዘው እንዲያመጡለት ተላላኪዎቹን ከብዙ ሠራዊት ጋራ ወደ ትግራይ ምድር ላከ። ለክማ ከምትባል ሀገር ደረሱ። አቡናፍር የሚባል ጸማ የለበሰ አንድ ሽማግሌ አገኘ፤ ያዙት። ሲያዩት፡ “መምህራቸውን አገኘኝ” ብለው ጨፈሩ። “መምህራቸውን ይዘነዋል” ብለው ወደ ንጉሡ ላኩ።

ንጉሡ ሲሰማ ተደሰተ፤ ቶሎ እንዲያመጡት አዘዘ። ተላላኪዎቹ ቶሎ ቶሎ እንዲሄድ ያጣድፉት ጀመር። ሲሄዱ ደከሙ። ምክንያቱም ሽማግሌ፡ ጸማ ለባሸ፡ ከተንኮለኛው ንጉሥ የሰይጣን መልእክተኞች (143^ሳ) በሆኑ ሠራዊቱ (እጅ) በድብደባ፡ በግርፊያ፡ በፊትም እያንዳንዱን በአረሚው አገር ውስጥ በእስራት፡ በውሐ ጥም፡ በግርፊያ፡ እንዲኖሩ በበተናቸው ጊዜ በመስደድ ሥቃዮችን የተቀበለ ነበረ። የዚህ ሽማግሌ (ገድል) ብዙ ነው፤ ከግርፊያው ብዛት የተነሣ ሥጋው የተጠበለ ይመስላል።

በዚያች ሰለትም ሲደክመው ጊዜ፡ “ስለደከመኝ፡ መሄድ አልተቻለኝም” አላቸው። በዚህ ጊዜ የንጉሡ ተላላኪዎች በቁጣ ተነሡበትና፡ ከምድር ላይ ጣሉት፡ እንደ በሬ አስተኝተው ሥጋው እስኪሳላጥ ድረስ እንደ ግንድ በመሬት ላይ ጉተቱት። ደሙ ይፈስ ነበረ። በዓይናቸው ፊት ምሕረት የሌለባት ከመራሮች የወጡ ናቸው። ስለ ሽማግልናው ወይም ስለ ምንኩስና መዓዛ ወይም ስለ የዋህነቱ ብለውም አልማሩትም። እሱ ግን በትዕግሥት ዝም ብሎ እግዚአብሔርን ያመሰግን ነበረ።

በዚህ ሁሉ ሥቃይ ላይ ሆኖ ከሚያድሩበት ቦታ አደረሱት። ዕለቱ ዓርብ ነበር፤ ማግስቱን ወንድሞቹን በብዙ ተግላጽ ምዕዳን ሲያስማቸውና ሲመክራቸው፡ (143^ሳ) ሲያስረዳቸው ሲደክም ዋለ። እሱድ በመጋቢት ፱ ቀን ምስክርነቱን በጌታ ሰላም ፈጸመ። ጸሎቱ ከኛ ጋራ ትሁን፤ ለዘለዓለሙ ይጠብቀን፤ አሜን።

ከረፈም በኋላ አልለቀቁትም፤ ሬሳውን ተሸከመው ከንጉሡ ችሎት አመጡት። (ሰማዕትነቱን) እንደፈጸመና ሬሳውንም እንዳመጡ ለንጉሡ

363. ማዕገጽ ምንድን ነው?

364. ጥሬ ገንዘብ ነበረ ማለት ነው። ቃሉ “ጽሌ” (“ሰሌዳ”) ከሚለው የግዕዝ ቃል የመጣ ከሆነ “ቤሳ” ከማለት ይልቅ “ጠገራ” ብሎ መተርጎም ይሻላል። (“ጠገራ” እንደ ገንዘብ የሚያለገል ጥፍጥፍ ነሐስ ነበር።)

ነገሩት። በጦርነት ድል እንደነሣ (ሰው) ሆኖ እሉ። ለዚያ ተንኮለኛ የቅዱስና የብፁዕ እስጢፋኖስ ሥርዓት የሚጠፋ መስሎታል። እግዚአብሔር ከምሕረቱ ብልጽግና እንደሚመግባት ከከፍተኛ ወደ ከፍተኛ እንደሚያመጥቃት እላውቀም።

ንጉሡ የሬሳውን የአጁንና የእግሩን አባሎች ቆራርጠው በእሳት እንዲያቃጥሉ፤ አመዱንም ከወንዝ እንዲጥሉት እዘዘ። ወታደሮቹ ንጉሡ እንዳዘዛቸው እደረጉ፤ የቅዱሱን ሥጋ አቃጥለው አመዱን ወይራር ከምትባል ወንዝ ጣሉት።

በመድኃኒት ቤት ካሉትም፤ ፩ዱ በዚያ መድኃኒት በመጠጣት ታሞና ብዙ ሥቃዮች እሳልፎ ሰማዕትነቱን በሚያዘያ ፮ ቀን (144^ህ) በጌታ ሰላም ፈጸመ። ጸሎቱ ለዘለዓለም ከኛ ጋራ ትሁን፤ አሜን።

የመጋርዳ እስረኞች

እነዚያም በመጋርዳ ከእቅራቢያው ያስቀመጣቸው ቅዱሳን በነዚያ ሥቃዮች በቀን በፀሐይ ሙቀት፤ በሌሊት ብርድ መውረድ፤ ከረንብና ከውሐ ጥም፤ ከመራቆትም ጋራ እስከ አሁን አሉ።³⁶⁵

ከዕለታት እንድ ቀን፤ በንጉሡ እደባባይ፤ “ይኸ ቢወርድበት ከዚህ ማን ይድናል?” እስኪሉ ድረስ ቤት የሚጥል ታላቅ በረዶ ከታላቅ ነፋስ ጋራ ጣለ። የበረዶውና የዝናሙ መውረድ ሲያባራ ሰዎች ወጥተው ቢያዩት፤ የተሰጣ ልብስ ይመስላል። ቅዱሳኑ ካሉበት ግን በረዶ አልጣለም። እግዚአብሔር ድኸነታቸውን አይቷልና።

እንዳንድ ሰዎች በእነዚህ ቅዱሳን፤ “ቅዱሳን አይደሉምን? እግዚአብሔር ይረዳቸው የለምን? (ካሁን በፊት) ውሐም እመንጭቶላቸዋል፤ አሁን ደግሞ፤ ከዚህ በረዶ መውረድ እዳናቸው፤ በእርግጥ ጻድቃን ናቸው” አሉ። እንዳንዶቹ ደግሞ፤ “ይኸንን የሚያደርጉት በመድኃኒታቸው አይደለምን?” አሉ።

የመጨረሻው ታላቅ ጉባኤ

ቅዱሳኑን እዚያ (144^ህ) መጋረዶ ባስገቧቸው በ፪፯ ቀን ንጉሡ ሠራዊቱንና የራሱን መነኮሴዎች እሱ ዘንድ እንዲሰበሰቡ እደረገ። እንዳዘዘው መጡ፤ ትልቅ ጉባኤ ሆነ። በመጋረዶ ውስጥ ያሉትንና በመድኃኒት ቤት ያሉትን ቅዱሳን አምጥተው ከፊቱ እንዲያቆሟቸው እዘዘ።

ወታደሮቹ እያጣደፉ አመጧቸውና፤ “ለንጉሡ ሰገዱ” አሏቸው። ቅዱሳኑ፤ “በየቀኑ ስንሰደድ፤ ስንገረፍ የኖርነው በምን ምክንያት ሆነና? በዚህ ምክንያት አይደለምን? አኛ አንስግድለትም” አሉ።

ከዚያ፤ በእባታቸው ትምህርት ላይ እንዲከራከሯቸው እንዲህ ሲል አዘዘ፤ “አባታችን ቀጥተኛዋን³⁶⁶ ሃይማኖት አስተማረን የምትሉት ምንድን ነው? እባታችሁ ማርያምን የሚክድ፤ ነቢያትንና ሐዋርያትን የሚሳሳብ ነው።”

365. “አሁን” የሚለው የትኛውን ጊዜ እንደሆነ አይታወቅም፤ መጽሐፉ ተጽፎ የተጨረሰው እፄ ዘርአ ያዕቆብ ከሞተ በኋላ መሆኑ አያጠራጥርም፤ መግቢያውና መደምደሚያው ያስረዳሉ።

366. “አርቶዶክስን”።

ፍሬ ክርስቶስ የሚባል ፩ ወንድም፥ “መምህራችን ሕግን በእውነት የሚፈጽም እንጂ ማርያምን የሚክድ፥ ሐዋርያትንና ነቢያትን የሚሰድብ አይደለም” አለ።

ንጉሡ፥ “እነሆ የሚያውቁትም፥ በወሬ የሰሙም መስካሪዎች አሉልህ፤ እንግዲህ የአባትክን ሥራ ሲመሰክሩ ስማ” አለና መድረክ አዘጋጁ። ፩ (145^ሀ) ሲኖዳ የሚሉት ውሸት ልማዱ፥ ኀጢአት ጥጋቡ፥ የእውነት ጠላት መነኩሴ መጣ። ካሁን በፊትም አባታችንን ከንጉሡ ላይ የከሰሰው እሱ ነበረ። ያን ዕለትም በዚያ መድረክ ላይ ቆሞ እንዲህ ሲል መሰከረ፤

የአባታቸውን ሥራ (ማለት) የጋኔን ልጅ መሆኑን እንደማውቅ መንፈስ ቅዱስ ምስክራ ነው፥ ምስክራ ነው። (አናቱን) ከወርካ ስር ተኝታ አገኛት፤ ከዚያ፥ አሱን ፀነሰች። በተወለደም ጊዜ ካደገ በኋላ፥ በመነኩሳት ገዳም ሲኖር ማኅበሩን ያውክ ነበረ። ወደ አርሻም አብሮ ሲሄድ የመነኩሳት ልብስ ስብስቦ በአሳት ያቃጥል ነበረ። ማርያምንና የወልድን መስቀል እንደሚጠላ እኔ አውቃለሁ። ነቢያትን ተሳዳቢ አንደሆነም አኔ አውቃለሁ። ኢሳይያስን፥ “ኢሳይያስ ከብዙ ውሸቱ ንጉሡ ያዘዩን የሞተ ጊዜ እግዚአብሔርን በመንበሩ ላይ ተቀምጦ በዓይኖቼ አየሁት ይላል” ብሎታል። ጴጥሮስንም፥ “ጴጥሮስ በአንዲት ሌሊት ሦስት ጊዜ ካደው፤ አኔ እስካሁን አልካድኩትም” ብሏል። ስለዚህም መንፈስ ቅዱስ ምስክራ ነው።

ንጉሡ (145^ለ) “በል እንግዲህ ይኸ የምስክር ቃልህ እንደሆነ ማል፤ ሁላችሁም በዚህ ነገር ምስክር የምትሆኑ ማሉ” አለ። በዚህ ተንኮለኛ ሥርዓት ማለ። የዚህ ተንኮለኛ የመሐላው ሥርዓት በጽሑፍ አለ። የፈለገውን በዚያ ያስምለዋል። ከማሉ በኋላ ደግሞ፥ ለካህን በመናዘዝም ሆነ ወይም በመቀረብ፥ ወይም ገዳም በመግባት፥ ወይም ኢየሩሳሌም በመሄድ እግዚአብሔር እንዳይምራቸው ያስምላቸዋል። ሁሉም ያዩትን ሳይሆን የሰሙትን መሰክሩ።

ያንን መሐላ በሚያሟሉበት ጊዜ፥ ለመመስከር ከቆሙት ፩ዱ፥ “ንጉሡ በፊት ስለዚህ ሁሉ ሲመረምረው፥ እሱም መልስ ሲሰጥ አላየሁም፤ ግን ለንጉሥ ባለመስገዱ ቀጥተውታል፤ ይኸንን አውቃለሁ” አለ።

ይኸንን ሲል ንጉሡ በጥፊ እንዲሉት፥ እንዲይዙትና አጥብቀው እንዲጠብቁት አዘዘ። ንጉሡ መስካሪ የሆኑትን፥ “ውሸታችሁ እነሆ፤ ልደቱ ከሰይጣን ነው ስለምትሉት፥ በውኑ ሰይጣን ዘር አለውን? ሰይጣን ከሰው ይወለድ ቢሆን (የወለደው) እነ ይኔይስን ነበረ³⁶⁷። እናቱ ከኛ ጋራ አለች። እሱን ግን (146^ሀ) ጽድቅን በብዙ ፍለጋ ሳለ ሰይጣን ተገናኝቶታል። ለንበት ሻሪ ነው ብለው ከኔ ዘንድ ባመጡት ጊዜ ስገርፈው ደግሞ ከዚያ በኋላ ሰይጣን ገባበት” አላቸው።

ንጉሡ ቅዱሳኑን፥ “ካሁን ወዲያ ምን እንዲሆን ትፈልጋላችሁ? እንዴት ምስክር እንደተመሰከረ ስምታችኋል”³⁶⁸ አላቸው።

367. እዚህ ላይ የስም መሳሳት ያለ ይመስለኛል። ንጉሡ እንደዚህ የሚጠላው እንደ ጊዜ የትግራይ ገዢ፥ በኋላ ደግሞ ንጉሡ ገኒና ብሕት ወደድ የሆነውን ኢሳይያስን መሆን አለበት። እሱንና ቤተ ስቡን መንግሥቱን ለሌላ ሊስጡ ሲደልቱ ያዘኑቸው ብሎ እንዳጠፋቸው ይታወቃል፤ Getatchew Haile, *The Epistle of Humanity of Emperor Zär'a Ya 'aqob (Tomarä Təsbə'ä)*, CSCO, text vol. 522/95, pp. 66-79.

368. ለጻጻፉ የአይሁድ ሊቀ ካህናት ክርስቶስን ለማስበቀል ሲፋረድ ከተናገረው ቃል ጋራ (ማቴ 26፡ 65) ለማመሳሰል ነው።

ገላውድዮስ የሚባል ወንድም፡ “በፊትም የውሸት መስካሪዎች እባታችንን እስገድለውታል፡፡ እሁንም ውሸታቸውን ሰምተናል፡፡ መጽሐፉም ንጉሡ እንደሆነው ሎሌውም እንደዚያ ይሆናል”³⁶⁹ ይላል፡፡ ታዲያ ስለዚህ (ምስክራ) ከጌታ ከእግዚአብሔር በቀር ማን ይመረምራቸዋል” እለ፡፡

ይኸን ሲል ደበደቡት፡፡ ሌሎቹን ወንድሞቹንም ብዙ ድብደባ ደበደቧቸው፡፡ በብረት እንኳሴና በጦር ጓጉጧቸው፤ ራሳቸውን በሺመል መቷቸው፡፡

ያ ገላውድዮስ የሚባል ወንድም፡ “ዝም ስንል በግድ እንድንናገር ታዘናላችሁ፤ ስንናገር ትመቱናላችሁ፤ እንዴት እንሁን? እግዚአብሔር ይርዳን” እለ፡፡

ከዚያ፡ ንጉሡ በሰይፎችና በጦሮች እንዲከቧቸውና በብዙ ማስፈራራት እንዲያስፈራሯቸው እዘዘ፡፡ ደግሞ ንጉሡ፡ (146^ሰ) “መገዛት ትችል እንደሆነ”³⁷⁰ ይኸንን ዐመልህን ተው፤ አለዚያ እነሆ ሰይፍና ጦር አለልህ፤ ደግሞ ምግብ፤ መጠጥ፤ ልብስ፤ ክብር አለልህ፤ መጽሐፉም እሳትና ውሐ እቅርቤልሃለሁ፤ እጅህን ከፈለከው ላይ አሳርፍ ይላል”³⁷¹ እለው፡፡

ያ ወንድም፡ “የበላም የጣጣም ከሞት አያመልጥም፤ ብልጽግና፤ ክብር፤ ደስታም ያልፋሉ፤ ይሻራሉ” እለ፡፡

ንጉሡ የነገራቸውን መጨረሻ ሲሰማ ወደነበሩበት እንዲወስዷቸው እዘዘ፡፡ ወታደሮቹ ቅዱሳኑን በቀኝም በግራም ይመቷቸው፤ ያንጓጥጧቸውም ነበረ፡፡ ስለነሱ የሚሟገትላቸው አልነበረም፡፡ እነሱ ግን በሁሉም ነገር እንዲረዳቸው ወደ እምላካቸው ወደ እግዚአብሔር ይጸልዩ ነበረ፡፡ ምክንያቱም በረኅብ፤ በውሐ ጥም፤ በብርድ ደክመው ስለነበረ፤ ከድብደባው ብዛት ይወድቁም ነበረ፡፡ (በተለየም) በዚያች ቀን (ከንጉሡ ፊት) ማቆሙን ከቀን እስከ እኩለ ሌሊት እርዝሞባቸው ነበረ፡፡ (በኋላ) ወደየነበሩበት ወሰዷቸው፡፡ በመጋረዳ የሚኖሩትም በመድኃኒት ቤት የሚኖሩትም ግፋቸውን ተሸክመው ተመለሱ፡፡

ንጉሡ በማግስቱ በቫ ሰዓት በመጋረዳ³⁷² የሚኖሩትን ልብሳቸውን እንዲወስዱባቸው እዘዘ፡፡ ያን ጊዜ ሰንበት (ቅዳሜ) (147^ሰ) ነበረ፡፡ ወታደሮቹ በታማኝነት ልብሳቸውን፤ ቆባቸውን፤ እስኪማቸውን፤ ወሰዱባቸው፡፡ ወንዱንም ሴቱንም እንደ እንሰላ ራቁታቸውን ተዋቸው፡፡ ቀኑን ዋሉ፤ እንደበፊቱ ራቁታቸውን አደሩ፡፡

በማግስቱ፤ እሑድ መሆኑ ነው፤ ለያንዳንዳቸው የሚታጠቁት ትናንሽ (ልብስ) እንዲሰጧቸው እዘዘ፡፡ እንደዚያ ሆነው ተቀመጡ፡፡

ከወጪ ሆነው ይላላኳቸው የነበሩትን ወንድሞቻቸውን፤ “በሰላም ሂዱ፤ እግዚአብሔር ይባርካችሁ፤ እንዳገለገላችሁን ዋጋችሁን መልካም ዋጋ ይክፈላችሁ፤ እኛ ካሁን ጀምሮ በሥጋ መኖርን ተስፋ አናደርገውም፡፡ ብቻ እግዚአብሔር ከዚህ ዓለም ለመሻገር ችሎታውን እንዲሰጠን እንዲጸልዩልን ለማግስቱ ንገሩልን፡፡ እግዚአብሔር ማግስቱን ይባርክላችሁ” አሏቸው፡፡ እነሱም ወደ ማግስቱ ተመልሰው ለወንድሞቻቸው ነገሯቸው፡፡ ትልቅ ሐዘን ወደቀባቸው፡፡ እግዚአብሔር ሥቃዮችን ለመሸከም እንዲያስችላቸው ምህላላ አደረጉላቸው፡፡

369. ሲራ 10: 2፡፡

370. ሮሜ 8: 7፡፡

371. ሲራ 15: 17፡፡

372. መጽሐፉ እዚህ “በመገረድ” ይላል፡፡

የወንድም ፍሬ ክርስቶስ አጠቃላይ ክስ

ያንን ፍሬ ክርስቶስ የሚባል ወንድም ንጉሡ ከአስቀመጠበት ከመድኃኒት ቤት ወደ እሱ እንዲያመጡት አዘዘ። እንዳዘዘው እመጡት፤ “እንደዚህ (147^ሰ) ያለ ካህን ሆነህ ለምን በከንቱ ትሞታለህ? አሁንም አትሳሳት፤ ከዚህ ስሕተትህ ተመለስ” ሲል በብዙ ተንኮል ይደልለው ጀመር።

እሱም፡ “እኔ በሥጋዬ ሞት የነፍሴን ሕይወት ተስፋ አድርጌያለሁ፤ መጽሐፉ በሥጋው የተሠቃየ ከኃጢአቱ ይድናል³⁷³ ይላል። ትተወኛለህ ብዬ ይኸንንም የምትጠይቀኝንም የምንጓለት እይደለሁም፤ ከ(ነፍሴ) ሕይወት በቀር ሌላ ተስፋ የለኝም” አለው።

ከዚያ፡ ንጉሡ፡ “ከመጽሐፍ ባላገኘኸው በመዘጋት ለምን ነፍስ ትገድላለህ?” አለው።

ያ ወንድም፡ “እኔ ነፍስ አድናለሁ እንጂ አልገድልም፤ የምትገድልሽ አንተ ነህ። እነዚህን በእህልም በውሐም የተቀበላቸው፡ በገዳሙ ያኖራቸው፡ ከቤቱ ጥላ ያሳደራቸው ሰው ቤቱ ይመዝበር፡ ንብረቱ ይጥፋ፡ የቀበሌው ርስትም ለባዳ ይሁን፤ በሱ ዘንድ የተገኙበትም (ሰው) እነሱን በመግደል እሱ ይጀምር፤ እምቢ ካለ እሱንም ከነሱ ጋራ ይግደሉት (ብለህ ዓወጀክ)።³⁷⁴

ስለ መበለቶችም ከተገኙበት ወዳንተ እንዲያመጧቸው ወታደሮችህንና መነኮሴዎችህን በላካቸው ጊዜ ሲያገኟቸው እንዲሰግዱልህ የመምህራቸውን ስም እንዲሰድቡ ይጠይቋቸዋል። (148^ሀ) እምቢ ሲሉና በሃይማኖታቸው ሲጸኑ ባሮቻቸው ድንግልናቸውን እንዲያጠፋቸው እና ቅድስናቸውን እንዲያረከቡባቸው ያዟቸዋል። ለእግዚአብሔር መጣመድ የሚፈልጉትን ሕፃናትም ከቅዱሳን አባቶቻቸው ማህል ይወስዷቸውና ከብት እረኞችና በቅሎ ያዥዎች ያደርጓቸዋል። በዚህ ምክንያት እያለቀሱ ወደኛ ይመጡና እንድንሞት ፍቀዱልን ይሉናል። ስለዚህ እኔም ወንድሞቼም እንፈቅድላቸዋለን፤ ምክንያቱም መጻሕፍቱ ከመራር ሕይወት ሞት ይሻላል³⁷⁵ እንደሚሉ እናውቃለን። ከሌላ ቦታም ምስጋናዬ ከሚጠፋብኝ መሞት ይሻለኛል³⁷⁶ ይላል። በገዳም ያሉ ቅዱሳንም ይኸንን ያደርጉታል” አለው።

ንጉሡ፡ “እንተስ ለምን አልሞትክም? የተውከው ፈርተህ አይደለምን?” አለው። “የምፈራ ከሆንኩ፡ አሁን ፈትነኝ፤ እነሆ፡ አለሁ” አለው። ንጉሡ፡ “አዎን፡ መሞት እንደማትፈራስ እኔም አውቃለሁ” አለው።

ከዚያ፡ በብዙ (ንግግር) መደለል ሲያቅተው ተወው፤ ቀድሞ ከነበረበት እንዲመልሱት አዘዘ።

የደራሲው ማጠቃለያ

ይህ ተንኮለኛ በመጋርዳና በመድኃኒት ቤት ያሉትን ቅዱሳን በብዙ ሥቃይ ሐሳባቸውን ከላይ ወደ ጎላፊው ወደ ታች ሊያወርድባቸው ፈልጎ እህል ውሐ ባለመስጠትም ሆነ ልብስ (148^ሰ) በመግፈፍ፡ (ሰው ካጠገባቸው) እንዳይደርስ

373. ?።

374. የራሱ የአፄ ዘርአ ያዕቆብ ድርሰት እንደሚያሳየው፡ “ወንድም ፍሬ ክርስቶስ” ዓዋጁን ቃል በቃል ነው የጠቀሰው፤ ገጽ 111 ላይ ጎዳግ ቊጥር 177ን ተመልከት።

375. ሲራ 30፡ 17።

376. 1 ቆሮ 9፡ 15።

በማድረግም በጣም አጠበባቸው። እነሱ ግን የእግዚአብሔር ኀይል በሁሉም እየመገባቸው፥ “ስለ ጽድቅ የሚራቡና የሚጠሙ ብፁዓን ናቸው፤ እነሱ ይጠግባሉና”³⁷⁷ በሚለው በእግዚአብሔር ቃልና “መደረቢያህን ለመውሰድ ቢታገልህ ልብስህንም ተውለት”³⁷⁸ በሚለው እየረከ በመንፈስ ቅዱስ እርዳታ (በእምነታቸው) ጸኑ። የነዚህ ሁሉ የዚያን ዘመን ሥቃዮች የትኛውም ሳያስፈራቸው የእግዚአብሔርን የጦር መሣሪያ ታጥቀው የወይን አጸዳቸውን ከጠላት ቧልት እየጠበቁ የጥፋት ፍላጻ ነፍሳቸውን እንዳያገኝ ሥጋቸውን ጋሻ አድርገው ኖሩ። እነዚያን ሥቃዮች በሥጋቸው ሲቀበሉ ነፍሳቸውን የእግዚአብሔር ስብሐት በክንፎቹ ስር ሸፍኗት³⁷⁹ በደኅንነት ትኖር ነበር። “ኃጢአት እስኪያልፍ ድረስ በክንፎቹ ጥላ ተማመንኩ”³⁸⁰ እንደሚለው እንደ ነቢዩ ቃል ሐሳባቸውን (149^ሳ) ወደ ላይ እያወጡ በተሰጣቸው የትልቅ ንስር (ዓይነት) የንጽሕና ክንፍ³⁸¹ መጽሐፍ፥ “ያቺን ሴት ምድር ረዳቻት አፏን ከፈተችና ያንን ከእባብ አፍ የወጣ ፈሳሽ ጠጣችው”³⁸² እንዳለው ከእባቡ አፍ ፈሳሽ ውሐ እንዲያመልጡ እየበረሩ እንደዚሁ ተጋደሉ። የሴቷ የምድር እርዳታ ስለ ጽድቅ ሥቃዮችን የምትቀበል ሥጋ ናት። ሴቲቱም ነፍስ ናት፤³⁸³ ጌታ ለደቀ መዛሙርቱ፥ “ዓሥር ድሪም እንዳላት ሴት ከነሱ አንዷ ብትወድቅባት መብራት አብርታ በቤቷ ውስጥ ያለውን ሁሉ እያነሣች (አትፈልግም)? አጥብቃ (በመፈለግ) ስታገኛት ኀረቤቶቿን ጠርታ የጠፋችብኝን ድሪሜን አገኝቻታለሁና ተደስቱልኝ”³⁸⁴ ሲል በምሳሌ እንደተናገረው እነሱም ለነፍሳቸው መድን ይሆን ዘንድ “የሚኖር መንፈስ ነው፤ ሥጋስ ምንም የሚጠቅም የለበትም”³⁸⁵ የሚለውን የሰማይ አባታቸውን ምዕዳን እውነትነት ለማሳየት እነሱም እንደዚሁ ሥጋቸውን ለነዚያ ሥቃዮች አሳልፈው ሰጥተዋል። እነሱም እንደዚሁ እርስ በራሳቸው ምዕዳን ይሰማማሉ፤ (149^ሳ) ጅዱ ሌላውን የአንጾክያን፥ የአርመንያን ሰማዕት፥³⁸⁶ የ፲ሩን

377. ማቴ 5: 6።

378. ማቴ 5: 40።

379. መዝ 60: 4/5።

380. መዝ 56: 2/57: 1።

381. ራእ 12: 14።

382. ራእ 12: 16።

383. ዘርአ ያዕቆብ ሴቲቷን ማርያም ናት ነው የሚለው፤ Getatchew Haile, *The Mariology of Emperor Zär'a Ya'eqob of Ethiopia (Orientalia Christiana Analecta, no 242)*, Rome 1992, pp. 82-83.

384. ሉቃ 15: 8-9።

385. ዮሐ 6: 63።

386. የፈጃቸው የፋርስ ንጉሥ ነው። ሰማዕትነታቸው የሚከበረው ሚያዝያ 19 ቀን ሲሆን፤ የገድላቸው ምንባብም ለዚሁ ቀን ከስንክሳሩ ተመዝግቧል፤ ቍጥራቸው 150 ነው።

ወታደሮች፤³⁸⁷ የናግራን፤³⁸⁸ የቀደሟቸውን ወንድሞችን (ሰማዕትነት)³⁸⁹ ያስታውስ ነበረ። መነኩሲቶቹንም እንደዚሁ ምዕዳን ያሰሟቸው፤ በተግሣጽም ያጠነከሯቸው ነበረ።

የንጉሡ የመጨረሻ ሙከራ

ንጉሡ ልብሳቸውን በገፈፈ በአራተኛው ቀን በብዙ ነገር እንዲደልሟቸው ዐዋቂዎችና አስተዋዮች ላከባቸው፤ ወደነሱ መጡ። ቅዱሳኑ ግን ምግብ አጥተው ከልብስ ተራቀው እዚያ ወድቀዋል። እያንዳንዳቸውን በብዙ ልመናና ለምትጠፋው (የሥጋ) ሕይወት ተስፋ በመስጠት አባባሏቸው። ቅዱሳኑ ግን፡ “ሰው ከእግዚአብሔር አፍ በሚወጣው ቃል ሁሉ እንጂ በእንጀራ ብቻ አይኖርም”³⁹⁰ የሚለውን የመጽሐፍ ቃል እያስታወሱ በአምላካቸው ገይል ጠነከሩ። አባባዮቹ ሄዱ፤ ቅዱሳኑም የአምላካቸውን እርዳታ ተስፋ በማድረግ በብርድ፤ በመራቆት፤ በብዙ ገድል እዚያው ኖሩ። በአንዳንዶቹ ሲያፈዙባቸው እጆሯቸው ውስጥ ጉንዳን²⁸⁸ ይጨምሩባቸዋል፤ አንዳንዶቹን በድንጋይ፤ በብትር፤ በጥፊ ይመቷቸዋል። ደግሞ ልንዘረዘራቸው ያልቻልነው ብዙ ሥቃዮች አሉ። (150^ሀ) አንዳንዶቹ ሣር እስከ መብላት ድርሰዋል። ይኸንን ሁሉ ስማዕትነታቸውን እስኪፈጽሙ ድረስ ታግሠዋል።

ከዚያ፤ መጋረዶ ባገቧቸው በ፸፯ ቀን ከንጉሡ ፊት አቆሟቸው። በብዙ ነገር ተሟገታቸው። በማግሥቱ ልብሳቸውን እንዲገፏቸው አዘዘ። ልብሳቸውን በገፈፏቸው በአራተኛው ቀን አባባዮች ላከባቸው፤ በአባባሏቸው በሶስተኛው ቀን ንጉሡ ጉባኤ ጠራ። ቅዱሳኑን ከንጉሡ ፊት እንዲያቆሟቸው አዘዘ። በፊት በሌላ ምድሮች³⁹¹ በገሰምቤ ያኖራቸውንም እንዲያመጧቸው አዘዘ። (ወንድሞቻቸውን) ሲረዱ ይዘው ያን ዕለት (እስር ቤት) ያገቧቸውን ከከተማው ውጪ ያሉትን፤ በማጋረዶ ውስጥ ያሉትን፤ በመድኃኒት ቤት ያሉትን፤ ሁሉንም በአንድነት ስብስበው ወንዱንም ሴቱንም እንደ ከብት በአንድ በኩል እራቁታቸውን ከፊቱ አቆሟቸው። ያቸንም የታጠቁትን ገፈፏቸው። ወታደሮቹ፡ “እነዚህ ለንጉሥ በመስገድ የማይገዙ እርኩሶች ናቸው” እያሉ በብዙው ይሰድቧቸውና ያንንጥጧቸው፤ ይተፋባቸው፤ ራሳቸውን ይኩረኩሟቸው፤ በአንካሴና በጦር ይጓጉጧቸው፤ (150^ለ) ከምድር ላይ ይወቋቸው ነበር።

ከዚያ፤ ንጉሡ እንዳስለመደው ይሰግዱለት እንደሆነ፤ የመምህራቸውን ስም ይሰድቡ እንደሆነ (ለመጠየቅ) ላከባቸው። ይኸንኑ ነገሯቸው። ቅዱሳኑ፡ “እነዚህ ሁሉ ሥቃዮች (የደረሱብን) ለምን ሆነና ነው?

387. ?።

388. ንጉሥ ካሌብ ቀይ ባሕርን ተሻግሮ የተበቀለላቸው የብሔረ ሳባ አገር ሰማዕታት ናቸው፤ የሚታሰቡት ንጉሡ ባረፈበት በግንቦት 20 ቀን ነው። የዕለቱን የሰንክሳር ምንባብ ተመልከት፤ ገድላቸውም ታትሟል፤ K. Conti Rossini, *Vitae Sanctorum Antiquiorum I Acta Yāred et Panfalēwon*, CSCO, vol. 26/9 (1961), pp.43-60

389. የራሳቸውን የደቂቀ እስጢፋኖስን ስማዕታት።

390. ማቴ 4፡ 4፤ ሉቃ 4፡ 4።

391. መጽሐፉ የሚለው “ምድር ከልአት” ነው፤ “ከልአት” የሚባል ቦታ ነበረ፤ እዚህ ግን “ካልአት” “ሌሎች” ማለቱ መሰለኝ።

በዚህ (ነገር) አይደለምን? ከዚህ በኋላ ሥጋን ከመግደል ሌላ ምን ያመጣል? ነፍስን መግደል እንደሆነ አይችልም” አሉ። ያሉትን ነገሩት።

ከዚያ፥ ሠራዊቱን ፍርድ እንዲሰጡ አዘዛቸው። “ለንጉሥ እይሰግዱም፤ ለከብሩም አይታዘዙም፤ ስለዚህ መሞት ይገባቸዋል” ሲሉ ፈረዱባቸው።

የሶስቱ የጦር ኀይል ክፍሎች ፍርድ

(ፍርዳቸውን) በየክፍላቸው ስጡ፤

የጦር ሠራዊቱ፥ “ጌታችን ንጉሥ ሆይ፥ ለኛ ስጠን” አሉ።

የብትር ሠራዊቱ፥ “ራሳቸውን ገምሰን እንጉላቸውን እንድናፈሰው ለኛ ስጠን” አሉ።

የአለንጋ ሠራዊቱ፥ “አረ፥ አረ”³⁹² ጌታችን ንጉሥ፤ ዛሬስ እፎይ እንድናስኘህ፥ በግርፊያ ኀይል ሳምባቸውን እንድናወጣው ለኛ ስጠን” አሉ። ወፎች ሥጋን እንደሚያደርጉት እያንዳንዳቸውን ሊበጫጭቋቸው ፈለጉ።

ንጉሡ ግን ሁኔታቸውን እያየ ዝም ብሎ ነበረ። ከዚያ፥ (151^ሀ) መላሳቸውንና አፍንጫቸውን እንዲጎምዷቸው፥ በመነኮሲቶቹም ላይ አንደዚሁ (እንዲያደርጉ)፥ ሁሉንም በአንድነት ከገበያ ወስደው በድንጋይ እንዲወግሯቸው አዘዘ። ዋሠጋ የሚባሉ ሰዎች እንዲጠሩ አዘዘ። ጉጤት፥ ወስፌ፥ ምላጭ በእጃቸው ይዘው መጡ።³⁹³ ቅዱሳንን ስጧቸው። መላሳቸውንና አፍንጫቸውን ጎመዱ። ከመነኮሲቶቹ እንዳንዶቹን ጡታቸውን ቈረጡት።

ከዚያ፥ እያጣደፉ ወደ ገበያ ወስዷቸው። ከድካም የተነሣ ሲወድቁም ይጉትቷቸዋል። በዚህ ዓይነት ሥቃይ (ከገበያ) አደረሷቸው፤ እንዳንዶቹ (ስማዕትነታቸውን) በመንገድ ፈጸሙ።

ከሚወግሯቸው ቦታ ሲደርሱ (መጀመሪያ) ፪ ቄሶች ተጋደሙ፤ አንዱ ስሙ ፍሬ ክርስቶስ፥ ሁለተኛው ሚናስ ነው። ወታደሮቹ በድንጋይ ወገሯቸው። ቅዱሳንና መነኮሲቶቹ ሁሉም በላያቸው ላይ ወደቁባቸው። በመንገድ ያረፉትን (ራሳቸውን) ጫኑባቸው።

አንዱን ትንሽ መነኮሲት ከወታደሮቹ አንዱ ብድግ አድርጎ ከመሬት ላይ ወረወራትና በእግሩ ቢረግጣት፥ እዚያ ስማዕትነቷን ፈጸመች። ያም በፊት በጌንደት የቅዱሳን ግድያ ጊዜ ራእይ ያየው መርቆርዮስ የሚባለው ወንድም ከነሱ ጋራ በዚች (151^ለ) ዕለት ምስክርነቱን ፈጸመ።

በዚች ዕለት የተወገሩት ቊጥር ፳፫ ቅዱሳንና ፵፫ መነኮሲቶች ሲሆኑ ድምሩ ፳፮ ነው። በጌታ ስላም የስማዕትነታቸውን አክሲል የደፉት ሚያዝያ ፳፭ ቀን ነው። ጸሎታቸው ለዘሰዓለም ከኛ ጋራ ትሁን፤ አሜን።

ምዕዳን

መጽሐፉ “ከጌቶች ማእድ ከተቀመጥክ አንተም እንደነሱ ማቅረብ እንዳለብህ ዕውቅ”³⁹⁴ ይላል። እነዚህ ቅዱሳን ወንድሞቻችን በመውጣት በመግባት እብረውን ከኛ ጋራ ነበሩ። ግን ሐሳባቸውን ወደ ኀላፊው ሳያዘነብሉ

392. “ውሮ፥ ውሮ”።

393. “ዋሠጋ” ከአንድ ጎሳ የመጡ ባስጆች መሆን አለባቸው።

394. Victor Arras, *Patericon Aethiopicæ*, p. 125.

የማይታየውን ተስፋ ያደረጉ ፍጹሞች ናቸው። የማይታየው ለዘለዓለም ይኖራል። እነዚህ ክፉ ሐሳብን በብዙ ገድልና በብዙ ጸማ አሸንፈው እግዚአብሔር ለሚወዳቸው የሰጠውን ተስፋ እገኛ። ሥራቸውም ቀዳሚ ነው፤ ከበፊቱ አንዳንዶቹ የሚሆነውን ምስጢር ከመድረሱ በፊት አስቀድመው ያዩ ናቸው። አንዳንዶቹ በሁሉም ነገር ችሎታን እንዲሰጣቸው ወደ እግዚአብሔር ምህልላ ሲይዙ በየቀኑ ዕንባቸው እይደርቅም ነበረ። እኛም እነሱን መምሰል፤ (152^ህ) ፈለጋቸውን መከተል፤ ራሳችንን ለሥቃይ ማዘጋጀት ይገባናል። ከናንተ አንዱም የሚተጠቅ አይምሰለው፤ ምክንያቱም እኛም እንደነሱ በነሱ ዘንድ መስካሪዎች ነንና። ክጋጥአን ይኸንን ያህል የታገሡ (እንዳሉ) እስቲ እናንተ ራሳችሁ አስቡት። ነፍሳችሁ እንዳትዳክርና እንዳትደክም እስቲ እርስ በርሳችሁ ተነጋገሩበት። ደግሞም ለደም እስክትደርሱ ድረስ ኃጢአትን ተጋደሏት፤ እምቢ በሏት፤ የተስፋችሁን ሥርዓት አስቀድሟት። እነሆ ተግሣጽ ሁሉ ለጊዜው ሐዘን እንጂ ደስታ አይመስልም። በኋላ ግን ለሚያደርጋት ሰላምን ታፈራለች፤ ጽድቅንም ትሰጠዋለች። አሁንም ጉባኤያችን ለሥጋ (ጉዳይ) አይሁን፤ ከተግሣጽ እንራቅ። በእኛችን ብቻ “የሥርዓት ልጆች ነን” እንበል። ምክንያቱም የአባቶች ምዕዳን፤ “ከድካማቸው ጋራ ሳትደክም ቅዱሳን አባቶቻችንን ለመምሰል አትድክም”³⁹⁵ ይላል። የሥርዓት ልጆች ከመጨረሻ ማዕርግ እስከደርሱ ድረስ ከተግሣጽ ያልራቁ³⁹⁶ ናቸው። አሁንም እንበርታ፤ አንጠራጠር፤ አንፋራ፤ በነቢዩ እፍ፤ “የሰዎችን ስድብና (152^ሰ) ማስፈራራታቸውን አትፍሩ፤ እንደ ልብስ ያረጃሉ፤ ብል እንደበላውም ይሆናሉ፤ መድኃኒቱ ግን ለዘለዓለም ትኖራለህ፤ ጽድቅም ለትውልድ ትውልድ (ትኖራለች)”³⁹⁷ የሚለውን የእግዚአብሔርን ቃል እንተማመን። በሌላ ቦታም፤ “የሚያስፈራራችሁን አትፍሩ፤ በሙሉ ልባችሁ እግዚአብሔርን ቀድሱት”³⁹⁸ ይላል። ስለዚህ ተግሣጽን በመፍራት ቅድስናችንን አናርኩስ፤ “ከመሠረታችሁ ወደማይጠቅም ትምህርት አትውደቁ”³⁹⁹ ይላል።

አሁንም፤ የዚህ ተንኮለኛ ስድብ ምን ልክ አለው? ምክንያቱም እሱ የስሕተት በራፍ ነው። ቅዱሳኑን የቱን ያህል ሊወስዳቸው ይፈልጋል! ከነፃነት ዙፋን ወደሱ ባርነት ሲያወርዳቸው፤ ከአባቶቻችን ከሐዋርያት፤ ከተከታዮቻቸው የኒቅያ ፫፻፲፰፤ የቁስጥንጥንያ ፻፶፫፤ የኤፌሶን ፪፻ ሃይማኖት በቀር ሌላ ሃይማኖት ሳይኖረን፤ ጳጳስም ከእስክንድርያው የማርቆስ መንበር ዘንድ ከሚመጣው በቀር ሌላ ሳይኖረን፤ የማርቆስ መንበር በሆነ የዲዮስቆሮስ ያዕቆባውያን እንጂ ከእርዮስ፤ ከንስጥሮስ፤ ከሰባልዮስ፤ ከመቅዶንዮስ፤ (153^ህ) ከፎንጢዮስ፤ ከልዮን፤ ፀረ ማርያም ከሚሏቸው ከአንጢዲቆንማርያስ፤ ከአፍቲክስ፤ ከአቦርዮስ፤ ከሌሎችም እንደነሱ ካሉት ተከታዮች ሳንሆን እንደገና ወደ ክርስትና እንድንጠመቅ ያዝጋል። ይኸንን የሚያደርገው ለንግሡ ክብር ስብሐት ሰላልሰጡ እያራኩስ እኛን በሕዝብ

395. ?።

396. ግዕዙ “የራቁ”።

397. ኢሳ 51: 8።

398. ?።

399. ?።

ዘንድ እረሚዎች እስመስሎ የብዙዎችን ልብ ለመውሰድ ነው። የራሱ ወደአልሆነ⁴⁰⁰ ሲጻፈር አባቶቻችን ሐዋርያት በዲድስቅልያቸው እንዲህ ያሉትን ቃል እስከ መካድ ደረሰ፤ “ሁለት ጥምቀት እታድርጉ፤ በፊት የወሰዳችሁት ጥምቀት ይበቃችኋል፤ ምክንያቱም፤ ለከሐዲዎች ባልተሰጠች፤ በእብ በወልድ በመንፈስ ቅዱስ ስም (ላጠመቁትሁ) ለቅዱሳን ካህናት በተሰጠች ጥምቀት በክርስቶስ ሞት ተቀብራችኋልና። ጥምቀት እንዲትናት፤ እግዚአብሔርም ፩ ነው። የጌታችን የኢየሱስ ክርስቶስ እባትና የጽድቅ መንፈስ ጳጳረኤፌሶን፤ የጌታችንም በሥጋ ሞቱ ፩ ነው። በሞቱ የወሰዳችሁት ጥምቀታችሁም እንደዚሁ ፩ ይሁን። ይኸንን የማያምን፤ እንደዚህም የማያደርግ፤ ክፍሉ (153⁴) ከከሐዲዎች ጋራ ከክፋት ትምህርት ይሆናል። እንደዚህ ስለሚያደርጉት እግዚአብሔር፤ ትምህርቱን ከናቃችሁ እኔም እንቃችኋለሁ፤ እተዋችኋለሁ፤ ካህናትም አላደርጋችሁም። ከናንተ (እጅ) የሚጠመቁትም እንደዚሁ ከኃጢአት ይቅርታ የሌላቸው እርሱሶች እንጂ ንጹሐች አይደሉም። ሁለት ጥምቀት የሚቀበሉም እንደዚህ ይሆናሉ። የክርስቶስን ሥራ ጨዋታ ያደርጉታል። ቅዱሳኑን (ከቅድስናቸው) ይመልሷቸዋል፤ መንፈስ ቅዱስንም ይሰድባሉ፤ ክቡር ደሙን ያረኩላሉ፤ ሥቃዩንና ሰማዕትነቱን ይክዳሉ”⁴⁰¹ ይላል።

ደግሞ፤ “የተወደዳችሁ ወንድሞች ሆይ፤ ጥበብንና ዕውቀትን ልብ እንድትሉ እነሆ ጽፈንላችኋል። የሥራቸውን ውበት ተመልከቱ እንጂ በኛ ስም ከሐዲዎች የሠሩትን ክንቱ ነገር እትቀበሉ። እነሆ፤ የሚለምኑልን ሐዋርያት አሉልን እትበሉ። ምክንያቱም እንዳንዶቹ በክርስቶስ ስም ብዙ ተአምራት የሚሠሩ አሉ፤ ግን (ሥራቸው) የሞት መርዝ የተሞላበት ነው”⁴⁰² ይላሉ። በሐዋርያው በጳውሎስ ቃል ዘንድም፤ “ደግሞ እንግዲህ ዕውቁ ሁለተኛ መሠረት እትፈልጉ፤ እርሱም ከሞት ሥራ ንስሐና ወደ እግዚአብሔር ሃይማኖት ወደ ጥምቀቱ እጅ በመጫን ሹመት መስጠት፤ (154⁴) ስለ ሙታን ትንሣኤ ስለ ዘለዓለም ፍርድ ትምህርት ነው። እግዚአብሔር ቢፈቅድ ይኸንን እናደርጋለን። ከጥምቀት በኋላ የሰማይ ጸጋውን ከቀመሱ የመንፈስ ቅዱስ (ተካፋዮች) ከሆኑ፤ የእግዚአብሔርን ቃልና የሚመጣውን ዓለም ጥሩ ነገርና ኃይል ከቀመሱ በኋላ እንደገና ከወደቁ ለንስሐቸው ማደስ አይቻልም፤ ለራሳቸው የእግዚአብሔርን ልጅ ይሰቅሉታልና”⁴⁰³ የሚለውን (ልብ አላለም)። ይኸንን ትእዛዝ እየተላለፈ እንደገና ወደ ክርስትና እንዲጠመቁ እንዲያመነኩሷቸውም እዘዘ።

እሁንም ወንድሞቻችን ሆይ፤ ቅዱስ ጳውሎስ፤ “የጸናችሁ ዕለት የተጠበቃችሁበትን መንፈስ ቅዱስ አታላዝኑት።”⁴⁰⁴ “እግዚአብሔር መንፈስ ነውና፤ የእግዚአብሔር መንፈስ ካለበት እዚያ ነፃነት አለ። እኛም ከክብር ወደሱ ክብር እንድንገባ ፊተ ግልጽ ሆነን የእግዚአብሔርን ስብሐት እናንጸባርቅ፤ በሱም እርእያ እንምስል”⁴⁰⁵ የሚለውን ልብ እንበለው። ታዲያ

400. ግዕዙ “ወደ ሆነ”።

401. J. M. Harden, *The Ethiopic Didascalia*, New York 1920, pp. 152-153.402. Harden, *ibid.*, p. 153.

403. ዕብ 6: 1-6።

404. ኤፌ 4: 30።

405. 2 ቆሮ 3: 11-18።

(ሐዋርያት) ያልሰበኩልን እነሱ የሚሰብኩት ሌላ ክርስቶስ ሊመጣ ነውን? ወይስ ያልወሰድነው (ገና) የምንወስደው ሌላ መንፈስ አለን? ወይስ ያልተማርነው ሌላ ትምህርት አለን? ልንጸና ይገባናል። ግን እናስተውል፤ ቅዱሱ አባት (154⁴) እስጢፋኖስ ከነቢያት ስብከትና ከሐዋርያት ትምህርት ያጉደለብን (ነገር) የለም። ሁሉንም የገለጸልን ከመጻሕፍታቸው ምስክር እየጠቀስ ነው። “እኔ ያልነገርኳችሁ ከአባቶቻችን ከሐዋርያት ሥርዓት የቀረባችሁ ሥርዓት አለን? ከትምህርታቸው ያጉደልኩባችሁ አለን?” ይላል። ልጆቹ፡ “አባ ሆይ፥ ያጉደልክብን የለም፤ ማድረግ ከኛ ዘንድ ቀረ እንጂ” አሉት። እሱ ስለ ማንኛውም ምዕዳን ያስማቸዋል፤ በተግሣጽም ያስረዳቸዋል። “ልጆቼ ጥረት ሁሉ የሚገኝ አይደለም፤ አሁኑኑ በግምባራችሁ ላብ ማርኩ”⁴⁰⁶ ይላቸው ነበረ።

እነሱም ቃሉን ሰሙ፤ ተግሣጹን ተቀበሉ፤ ፈለጉንም ተከተሉ። ግን እኛ የኋለኛ ትውልድ ተጠያቂነት ያገኘናል። አሁን የቅዱሱን ስም እንድንሰድብና የእግዚአብሔርን ዲናር ለቄሳር እንድንሰጥ፥ ጥምቀትንም ከመናፍቃን ዘንድ እንድንወስድ ለምን እንደፍራለን? ጌታ “የባሪያ መጠኑ እንደ አለቃው ሲሆን፥ የደቀ መዝሙር መጠንም እንደ መምህሩ ሲሆን ነው”⁴⁰⁷ አላለምን? መጽሐፍ “ካብ የሚያፈርስ እባብ ይነክበዋል ስለሚል፥ አባቶችህ የሠሩትን ሥርዓት አታፍርስ”⁴⁰⁸ ያለውን ልብ እንበል። አሁንም (155⁵) በምግባርና በሃይማኖት ፍጹሞች የሆኑ መንፈሳውያን አባቶቻችንን ፈለግ እንከተል።

አሁንም አልሞቱም፤ ይነጋገራሉ

በድንጋይ ከወገኛቸው ቅዱሳን ውስጥ ፫ቱ ድንጋይ ተጭኖባቸው እስከ አራት ቀን ድረስ ሳይሞቱ ቆዩ። ከዚያ፥ ጀድ ሰው መጥቶ አያቸው። በሕይወት እንዳሉ ሲያውቅ ሂደ ለንጉሡ እንዲህ ሲል ነገረው፤ “ጌታዬ ንጉሥ ሆይ፥ በድንጋይ እንዲወገሩ ትእዛዝ የሰጠህባቸው መነኮሳት በሕይወት አሉ፤ አሁንም ይነጋገራሉ።” ይህ ሰው በፊትም ቅዱሳንን ይፃረራቸው፥ ይከሳቸውም ነበረ። የተወገሩ ጊዜም በላያቸው ላይ (በተከመረው) ድንጋይ ላይ ቆሞ አፈጠባቸው ነበረ።

ለንጉሡ ሲነግረው ንጉሡ፡ “በነሱ ላይ ምልክታችንን (ልታይ) ትፈልጋለህን” አለው።⁴⁰⁹ ይኸንን ካለ በኋላ አንዲገርፉት አዘዘ። ብዙ ግርፊያ ገረፉት። እነዚያንም ቅዱሳን እንደገና በድንጋይ እንዲወግሯቸው አዘዘ፤ እንደገና ወገኛቸው።

ያም ንጉሡ የገረፈው⁴¹⁰ በሶስተኛው ቀን ሞተ። (ንጉሡ) የድንጋይ ወጋሪ አለቆችን እንዲያመጧቸው አዘዘ። ከዚያ፥ ንጉሡ፡ “ለምን እኔ እንዳልኩት እነዚያን መነኮሴዎች እንዲሞቱ አላደረጋችሁም?” አላቸውና እንዲገረፉ አዘዘ። ገርፎ እንዲታሰሩ፥ እንዲወሰዱም አዘዘ። ወደ ሌላ (ቦታ) ወሰዷቸው።

406. ዮሐ 9: 4።

407. ማቴ 10: 25።

408. Victor Arras, *Collectio Monastica*, CSCO, vol. 238/45 (1983), p. 151.

409. “ንጉሡ ዘርአ ያዕቆብ በድንጋይ ያስወገራቸው” እንዲባል አይፈልግም ለማለት ይመስላል፤ ዓዋጁንም የሚያሳብበው በሕዝብ ክርስቲያኑ ነው።

410. ያስገረፈው።

ይህ ተንኮለኛ ከዚያን ጊዜ ጀምሮ (155^ሰ) ለማረፍ ጸጥታ አላገኘም። የውጪና የውስጥ ሥቃይ ወደቀበት፤ ቅዱሳኑን ለመቅጣት አልደገመም፤ የሱ ሕይወት አልቃለችና፤ ሥልጣኑም ተፈጽማለች።

ወንድም ሊቃኖስና ረዳቱ

ሊቃኖስ የሚባለውን ምርጋይ ውስጥ ከነበሩት ቅዱሳን አንዱን ወንድም ሁለት ጉልበቶቹ ታጥፈው እስኪቀሩ ድረስ ጭንቅ በሽታ ያዘው። መሄድ ፈጽሞ አልቻለም። የሚሄደው ተሸከመውት አለዚያም እየተንፈቀቀ ነው። ስለዚህ፥ ወንድሞቹ ከሚረዳው ከአንድ ወንድም ጋራ ምድረ ደዋሮ ትተውት ነበረ። እግዚአብሔር (ለሁለቱም) ጥሩ ነገር አደረገላቸው። የዚያ ሀገር ሰዎች ለወንድሞቻቸው መጠጊያ እስኪሆኑ ድረስ ተቀበሏቸው። ያ (ደካማ) ወንድም በመልካም ገድል ኖረ። የዘመኑ ማለቅ ሲደርስ ዐውቆት፥ “ከእሁን ወዲያ እግዚአብሔር ከዚህ ጸማዬ ያሳርፈኛል” ይል ነበረ።

ከዚያ፥ የቅድስት ፵ ጾም ጊዜ ሲደርስ ቅድስት ፵ ጾም እስኪታልቅ ድረስ ከሰንበት (ከቅዳሜ) እና ከእሑድ በቀር አምስቱን ቀኖች እህልና ውሐ ሳይቀምስ ይጾም ነበረ። ታላቅ በሽታ አደረበትና ደም የተደባለቀበት መግል ይተፋ ጀመር። ይኸም ሆኖ መጸሙን አልተወም።

(156^ሀ) አንድ ዲያቆን፥ “አባ ሆይ፥ ለምን እንደዚህ ታደርጋለህ? እንደዚህ (ከሆነ) አትሞትምን?” ሲለው፥ “ጌታ ያለውን አልሰማህምን? የሰንዴ ፍሬ ካልሞተች ብቻዋን ትቀራለች፤ ብትሞት ግን ብዙ ፍሬ ታፈራለች።”⁴¹¹ እኔም በሞቴ አንጂ በሥጋዬ ሕይወት ምን አገኛለሁ? ስለዚህ አያሳዝንህ” አለው። እሱም ሰምቶ አደነቀ።

በዚያች ጾም መጨረሻ በሽታው ጠናበት፤ ከፋሲካ እሑድ ትንሣኤ ዓሥራ ሁለት ቀን በኋላ፥ ሚያዝያ ፳፫ ቀን፥ በጌታ ሰላም ገድሉን ፈጸመ። ከመልእኩ ቅዱስ ሱርያል ቤተ ክርስቲያን ቀበሩት። ጸሎቱና የጳማው በረከት ለዘለዓለም ከኛ ጋራ ትሁን፤ አሜን።

እንደዚሁ፥ ሁለተኛውም ከነዚያ ቀኖች በኋላ በዚያች ሀገር ከሌሎች ወንድሞች ጋራ ሳለ ስደት በጠናባቸውና ከሀገር ባሳደጁቸው ጊዜ (ሁሉም) ወደ ሩቅ ዱር ሄደው ከአንድ ዋሻ ገቡ። እሱ ሽማግሌ ስለሆነ ውሐ ብቻ ይጠግል እንጂ እንደ ወንድሞቹ የሆነውን ፍሬ ሁሉ መብላት አልቻለም።

(156^ለ) ከዚያ፥ ወንድሞቹን፥ “እንደዚህ ሆኜ መኖሬ ምንድን ነው? ለናንተም ሐዘን አልሁናችሁ። ውሐ (መጠጣቱንም) አንድተው ፍቀዱልኝ። እናንተ ከወደዳችሁት እግዚአብሔር ከዚህ ጣር እንዲያሳርፈኝ እግዚአብሔርን እተማመነዋለሁ” አላቸው። ከዚያ፥ በኅብረት ወደዱለት፤ ውሐ (መጠጣቱን) በተወ በዓሥራ ... ቀን ገድሉን በመልካም ጳማ በ... ወር፥ በጌታ ሰላም ፈጸመ። ጸሎቱ ከኛ ጋራ ትሁን፤ አሜን፥ አሜን።

ቦሌ የሚጠጣው መምህር በርሶማና ወንድም መንቆርዮስ

በዘብር ሀገር መእድ⁴¹² በምትባል ደብር ከሚኖሩ መነኮሳት ጋራ በምንኮሰና የሚኖር አንድ ሰው ነበረ። ጉልበቶቹ ተጣብቀዋል። የእግዚአብሔር መንፈስ በላዩ ስላለ መጸሕፍት ተመራማሪ ነበረ፤ (ወደ ፊት) የሚሆኑትን ምስጢሮች

411. ዮሐ 12፡ 24።

412. ማአድ?

ያውቃል። የዚያ ሰው ስም በርሶማ ነው። ሰዎቹን፦ “ለምንድን ነው በመጻሕፍቱ ልማድ የማትሄዱት?” ይላቸው ነበረ። (እነሱ ደግሞ)፦ “በመጻሕፍት ልማድ ለመሄድ እንዴት ይቻላል? ከባድ አይደለምን?” ይሉታል።

ከዚያ፦ በጠባዩ የሚተባበረው ሲያጣ፦ ድምፅ ሳያሰማ ወደ ዱር ወጣ። እዚያ (157^ሀ) በተትረፈረፈ ገድል ተቀመጠ። ከዚያ፦ ከብዙ ቀናት በኋላ ፈልገው መለሱት። እንደገና ከነሱ ወደራቀች ዱር ሄዶ፦ ዋሻ ቆፍሮ ከዚያ ገባና ተደበቀ። ከዚያ፦ አግዚአብሔር ረድኤት ሰጠው፤ አንድ የእግዚአብሔር ሰው መጥቶ እስኪሞት ድረስ አብሮት ተቀመጠ።

ምግቡን ከዚያ ዋሻ የሚቆፍረውን ነጭ ድንጋይ አደረገ። ፈጭቶ በውሐ ይበጠብጠውና ያንን ይጠጣል። ደግሞ ያ የሚረዳው ሰው የትንግ (?) ፍሬ ይሰበሰባል። ያንን ምግብ ያደርጋል። አተሩንምር ከትንጉ ጋራ ንፍሮ ያደርጉና ምግብ ይሆናቸዋል።

ከዚያ፦ ቅዱሳኑ በግፍ እንደሚገደሉ እንዴትስ ከአገር ወደ አገር እንደሚሰደዱ ዜናቸውን ሲሰማ ጽድቅን የሚሠሩ ሰዎች ዜና ስለሰማ እግዚአብሔርን እመስገነው። ቅዱሳኑም ዜናውን ስምተው ጐብኙት።

ከብዙ ቀናት በኋላ፦ (ምእመናን) መንቆርዮስን ከንጉሡ አደባባይ ተጥሎ ዓይኑን አውጥተውት አገኙና በሌሊት አንሥተው ወደ እሱ አመጡት። አብሮት አንድ ዓመት ኖረ። ስለዚህ (157^ለ) እሱም የፈለገውን በመጽሐፍ ልማድ የሚሄዱትን ሰላገኙ ደስ አለው። ከዚያ፦ “እግዚአብሔር እናንተን ሰጠኝ። ከእንግዲህ ወዲህ በሕይወቴም በሞቴም ከናንተ አልለይም። ከማንበራችሁ ሥርዓት ደምሩኝ” አላቸው። እነሱም፦ “ከኛ ጋራ ለመሞት ከጨከንክ ጥሩ ነው፤ እንዳልከው ይሁን” አሉት። ምዕዳን እያሰሙት በዚያ ገዳም አንድ ዓመት ኖረ።

ከዚያ፦ ሰይጣን ከፍ ከፍ ብሎ ምእድ በምትባለው ደብር ያሉትን መነኮሳት አስነሣቸው። መጥተው ያዙትና ወደ ደብራቸውም ወሰዱት። ለንጉሡ እንዲሰግድና የዚህን የቅዱስ አባታችንን ስም እንዲሰድብ ጠየቁት።

“እኔ የቅዱሱን ስም አልሰድብም፤ ለንጉሡም አልሰግድም፤ አልታዘዘልኝም” አላቸው።

እንደሚገድሉት በብዙ የሚያስፈራ ነገር አስፈራሩት፤ እሱ ግን በሕግ ከሐዲዎች ሞገድ የማይነቃነቅ፦ በሃይማኖት የአለት ድንጋይ ላይ የተመሠረተ ስለነበረ ነገራቸውን ከምንም አልቈጠረውም። ሲከራከሩትም የእግዚአብሔር መንፈስ በላዩ ስላለ በተናገሩት ሁሉ ያሸንፋቸው ነበረ። (158^ሀ) ከዚያ፦ መሸንገል ሲያቅታቸው ስለፈሩትና ጠባዩን ስላወቁ ከገዳሙ መለሱት።

ከዚያ፦ ሰዎች (ተከታዮች) ተወለዱለትና ብዙዎች ሆኑ። የመጡትን ሁሉ፦ “የጽድቅ ሥራ መሥራት ከፈለጋችሁ ወደነዚያ ቅዱሳን ወደ ደቂቀ እስጢፋኖስ ሂዱ” እያለ ምዕዳን ያሰማቸው ነበረ። እነሱም ቃሉን እየሰሙ፦ ምክሩንም እየተቀበሉ ይመጣሉ። በትምህርቱ የዳኑና ከሕይወት በር የደረሱ ብዙዎች ናቸው።

ሲሞት አብሮት ለነበረው ሰው፦ “አሁንም ልጄ፦ የምነግርህን ስማኝ፤ እነሆ ወደ አምላኬ መሄዴ ነው። አንተም ነፍስህን ጠብቅ። ከእነዚህ ከቅዱሳን ከደቂቀ እስጢፋኖስ ዘንድ በቀር ከሌሎች ደብሮች መኖር አትፈልግ” አለው። ከዚያ፦ ሰማዕትነቱን እዚያ በ ... ወር በጌታ ሰላም ፈጸመ። ጸሎቱ ለዘለዓለም ከኛ ጋራ ትሁን፤ አሜን፤ አሜን።

ያም ሰው ከቅዱሳን ጋራ ተደባልቆ አብሯቸው ወንድሞቹን እያገለገለ በመልካም ገድል ኖረ። ከዚያ፥ ከብዙ ዓመታት በኋላ፥ (158^ሳ) በንጉሡ አደባባይ የታሰሩትን ወንድሞች እንዲረዳ የወንድሞቹ ማገበር ላኩት። እሱንም ከጓደኛው ጋራ ያዙት፤ ከእስር ቤት አስገቡት። እዚያ ገድሉን በመልካም በከባድ በሽታ ፈጸመ። ጸሎቱ ከኛ ጋራ ትሁን፤ እስከ ዘለዓለም ይጠብቀን፤ አሜን።

በነዚያ ዘመኖች ከሀገር ወደ ሀገር እየተሰደዱ (ሰማዕትነታቸውን) የፈጸሙ ሌሎች ወንዶችና ሴቶች ብዙዎች ናቸው። በየዋሻው፥ በመንገድ ላይ፥ በዱር፥ በምእመናን ቤቶች፥ በንጉሡ አደባባይ ገና ከእስር ቤት ሳያስገባቸው በወታደሮቹ እጅ እንዳሉ፥ በክፉ ሰዎች እጅና ጥሩ ነገር በሚጠሳ ሰይጣንና ክፉ ጋዜኖች ብዙ ሥቃያት ያሳለፉ ቍጥራቸው ፪፻፳ ነው። ጸሎታቸው፥ ልመናቸው፥ የጻማቸው በረከት ለዘለዓለም ከኛ ጋራ ይሁን፤ አሜን፥ አሜን።

(159^ሀ) በድብ ፀር⁴¹³ ዘመን ዘብር ከምትባል ሀገር ጀምሮ ደብረ ብርሃን፥ ዝማ፥ ኑዘም⁴¹⁴ እስኪደርስ፥ ከነዚህ አገሮች በስተ ግራ በኩልና በንጉሡ አደባባይም ሁሉ ሰማዕትነታቸውን በመልካም ሰማዕትነትና በመንፈሳዊ ገድል ከፈጸሙት ውስጥ፥ ቍጥራቸውን ያወቅነው የቅዱስ ብፁዓዊ እስጢፋኖስ ወንድና ሴት ልጆች ሰማዕታትና ጻድቃን ጠቅላላ ድምር ፲፻፬ ነው። የማናውቀውን እሱ ንብረቱን ይሰብስብ። እሱ ራሱ፥ “አምስት ወፎች(?) በሁለት ቤሳ (?) ይሸጡ የለምን? ከነሱ እንዲቱም በሰማዩ አባቴ ዘንድ አትረሳም”⁴¹⁵ ብሏል። ስለዚህ ይኸንን ለኛና ከኛ በኋላ ለሚመጡ ማስታወሻ እንዲሆን እንዳገኘነው ጻፍነው። በአምላክ እናት በቅድስት ድንግል ማርያም ማርያም⁴¹⁶ ልመና፥ በትጉሃን መሳእክት ሁሉ ጸሎት፥ በቅዱሳንና በሰማዕታት ሁሉ ጸሎት እግዚአብሔር የረድኤታቸውን በረከት ለዘለዓለም ይስጠን፤ አሜን፥ አሜን፥ አሜን።

የንጉሡ ፍጻሜ

(159^ለ) (ንጉሡ) ከሰው በኩል ክፉ ነገሮች እንዳይቀርቡት በማንኛውም ይጠበቅ ጀመር። ምክንያቱም በሰው እጅ የሚሞት መስሎት መጠራጠር ያበዛ ነበረ። በብዙ ምክንያት ጉዳሌ፥ ደስክ፥ ጠፋንይ⁴¹⁷ እያለ ስንት ቍጥር የሌላቸው ብዙዎች መኳንንት፥ ካህናት፥ መነኮሳት ገድሏል! ስለዚህ በሕይወቴ ዘመን ሁሉ ብርጉግና ድንጉጥ ሆነ። በሰው እጅ የሚሞት መስሎት ሥጋውን ይጠብቅ ነበረ። በሁሉም ነገር፥ በሚበላውም ሆነ በሚጠጣው በሚሰብስበውም፥ ሰው ሲያየውም ይጠራጠር ነበረ። የእግዚአብሔር ዕለት ባልጠረጠሯት ጊዜ ድንገት እንደምትመጣ አሳወቀም። መምጣቷ አይቀርም፤ ግን በሰው እጅ የሚሞት መሰለው። ጻድቃኑን ሲገድል ሥራቸውን⁴¹⁸ ለሰው ሳያሳይ ገድሏል። እግዚአብሔርም በማይታይ ሥቃይ ይመታል። ግን ሥቃዩን እስኪፈጽም፥ ቃሉ (ካፉ) ወጥቶ ሳይፈጸም፥ ጥብልያኮስ የሚባለው

413. “በዘርአ ያዕቆብ”።
 414. “ኑ”፤ “ኅ” እና “ጐ” አንድ ጥፌ ሆነው።
 415. መሆን የነበረበት “ሁለት ወፎች በአንድ ቤሳ” ነበር፤ ማቴ 10፡ 29።
 416. ጸሐፊው ትክክሉ የቱ እንደሆነ ስላሳወቀው ይሆናል ሁለቱንም የጻፈልን።
 417. እነዚህ ሁሉ “በርኩስ መንፈስ ኅይል” የሚጠነቁሉ የተለያዩ ዛፎችና ቡዳዎች ናቸው።
 418. “እምነታቸውን”።

የሞት መልአክ እስኪመጣ ይታገሣል።⁴¹⁹ ይኸንንም ተንኮለኛ (160^ሀ) የሚመረምረው የእግዚአብሔር መልአክ አለበት።

አቡነ ቅዱስ እስጢፋኖስ ትክክለኛዋን ሃይማኖት ስላስተማረና እንደ ነቢዩ ቃል፡ “የምድር ዳርቻዎች ሁሉ ያስቡ፤ ወደ እግዚአብሔርም ይመለሱ፤ የአሕዛብ ነገዶች ሁሉ በፊቱ ይስገዱ፤ መንግሥት የእግዚአብሔር ነችና”⁴²⁰ ስላለ፡ በዚህ ምክንያት ገረፈው፤ ብዙም ቀጣው። (ሰማዕትነቱን) እዚያው አልኪፈጽም ድረስ በእስር ቤት ዘጋበት። ከሱ በኋላ ልጆቹንም ብዙ ተንኮል ሠራባቸው፤ ለንጉሥ መስገድ እምቢ ስላሉ አይሁዳውያን እያስመሰለ ፀረ ማርያም አላቸው። በዚህም ይገድላቸው ጀመር።

ይኸንን በእግዚአብሔር ባሮች ላይ ሲሠራ፡ ጳውሎስንም ሲሰድብ፡ ንጹሕ ደም ሲያፈስ (ስለኖረ) በሰው እጅ የሚሞት ስለመሰለው በሕይወቱ ዘመን ሁሉ ጥርጣሬ አደረበት፤ ስለዚህ ከሚያምናቸው ከጥቂቶች ባሮቹ በቀር ሌላ ወደሱ አያስገባም ነበረ።

ከዚያ፡ ብፁዓን (160^ለ) ቅዱሳንን አባ ፍሬ ከርስቶስን፡ አባ ሚናስን፡ አባ ገላውድዮስንና ከነሱ ጋራ የነበሩትን በገደላቸው በ፪፳፱ ቀን፡ ከቀኑ ፰ ሰዓት ላይ፡ በዙፋኑ ላይ እንደተቀመጠ የእግዚአብሔርን መልአክ ሲያይ ከመሬት ላይ (ወድቆ) ተዘረጋ። ከፍ ባለ ድምፅ ዋይ ብሎ ጮኹ። ሰው በመጠርጠር (ከሌሎች ለይቶ) የሚያምናት አንዲት ሁል ጊዜ የምትጠብቀው ሴት እዚያ ነበረች፤ ሌሎቹ ነገር የሚያመላልሱ ትናንሾች ባሮቹ (ነበሩ)። የእግዚአብሔርን መልአክ ሲያይ ጮኹ። ከዚያ በኋላ ቃል አልተናገረም። (ሴቲቷ) አንሥታ አቀፈችውና፡ “ፊትህን አማትብ፤ ጌታዬ፤ ፊትህን አማትብ፤ ፊትህን አማትብ” አለችው። እሱ ግን መልስ አልሰጠም።

ከዚያ፡ እነዚያን ባሮች፡ “ሂዱ ቶሎ ብላችሁ ዐቃቤ ሰዓትን የጸሎት ውሐ ይዞ እንዲመጣ ጥሩት” አለቻቸው። ሂደው አመጡት፡ የሆነውን ነገሩት። የዓቃቤ ሰዓቱ ስም አምና⁴²¹ ነው። የጸሎት ውሐ ይዞ በቶሎ መጣ። አየውና የጸሎት ውሐ ረጨው። “ምንድን ነው የሆነው?” አለ። (161^ሀ) እሱ ግን አልመለሰም። በዚያች ጊዜ ክፉ ሞት ሞተ።

ከዚያ፡ ይቺ ሴትና ዓቃቤ ሰዓቱ፡ “አሁን ምን እናድርግ? ማን ይንገሥ?” ተባባሉ። ሴትዮዋ፡ ሮም ሰገድ⁴²² ይንገሥ፤ ምክንያቱም እሱ ለሁሉም ይሻላል” አለች። አምና የሚባለው ዓቃቤ ሰዓት፡ “እሱ አይደለም የሚነግሠው። በእደ ማርያም ይንገሥ፤ ምክንያቱም እሱ ለሁሉም ይሻላል። እሱ የሚናዘዘው በኔ እጅ ነው” አለ። በነገሩ አየለ። “እንተ እንዳልክ ይሁን” አለች።

ከዚያ፡ በእደ ማርያምን እንዲያመጡት ዓቃቤ ሰዓቱ ባሮቹን ወደሱ ላካቸው። በእደ ማርያም በግምብ ውስጥ እስረኛ ነበረ። ቶሎ አንዲመጣ ነገሩት። ቶሎ ተነሥቶ ከነስንሰሰቱ ደረሰ። ዐቃቤ ሰዓቱ (ከውስጥ) ወጥቶ፡ “ንጉሡ እንደምን አለህ ይላል” አለው። “መልካም አለሁ” አለ።

419. አንዳንድ ቦታ “ጥልብያኮስ” ሲል ይገኛል።

420. መዝ 21፡ 27/28።

421. “አምና (ለ)ጽዮን”።

422. የአፄ ዘርአ ያዕቆብ ልጆች ስንት እንደሆኑ አይታወቅም።

ከዚያ ደግሞ፡ “እኛ መንግሥታችን ላንተ እንጂ (161^ሰ) ለሌላ ይሁን አንልም። እንግዲህ በመንግሥቱ ዙፋን ላይ ተቀመጥ፤ አባትህ ሞቷል” አለው። ከዚያ፡ በእባቱ ዙፋን ላይ ተቀመጠ።

ይኸ ታሪክ እስከዛሬ በነሱ ማህል ይነገራል። ሌሎች ግን፡ “በደስታ እስኪያረጅ ነግሠ በመልካም ሞተ፤ ከመሞቱ በፊት ልጁን አነገሠው። ስለ ሁሉም ነገር ምዕዳንም አስምቶታል (መክሮታል)” ይላሉ። እነዚህ ንጉሡን የእግዚአብሔር ቁጣ ድንገት እንደቀሠፈው የማያውቁ ናቸው።

ልጁም ሲነግሥ በሙሉ ኃይሉ ግልፍተኛ ሆነ። ብዙዎቹን ወንድሞቹን ለመንግሥቱ በመቅናት ገደላቸው። ከታላላቆቹ መኳንንትም በተቆጣ ቀጥሮ የገደላቸውን ለተገፉ የሚበቀል እግዚአብሔር ይቀጠራቸው።⁴²³

423. በእደ ማርያም እንደነገሠ ጨካኝ እንደነበረ ታሪኩም ይመሰክራል፤ ብዙዎቹን ቋንቋቸውን እየቈረጠ እንዳባቱ ጉንጽ ክርክሮች ሰጧቸዋል። Jules Perruchon, *Les Chroniques de Zar 'a Yâ'eqôb et Ba 'eda Mâryâm*, pp. 126-129.



በግብጽ ምድረ በዳ የማኅበር ምንኩስናን የጀመሩ አባ ጳጵሚስ
(ከደቂቀ እስጢፋኖስ መጽሐፍ፥ MS Spencer 7, f. 2b.)

የአባ አበክረዙን ገድል

“ከእግዚአብሔር የተሰጠችውን ጸጋ ከሌላው ዘንድ ሲያይ
የሚቀና ነፍሰ ገዳይ ነው።”

አባ አበክረዙን



የደብረ ገርዜን ሁለተኛው አበግኔት አቡነ አበክረዙን።
(ከደቂቀ እስጢፋኖስ መጽሐፍ፡ MS Spencer 7, f. 113b)



መግቢያ

(114^ሀ) መጀመሪያ በሌለው በሕያዉ፥ መጨረሻ በሌለው የዘላለም ብቸኛው ባለሥልጣን፥ በገጽና በአካል ሶስት፥ በመለኮት በማይከፈል በአንዱ፥ በማይሰበሰበው በሁሉ ሙሉው፥ በሥሉስ ቅዱስ ስም፥ ለቤተ ክርስቲያን ከሚቆምላት፥ ከከሐዲዎች ሞገድ ከረጋው፥ ከብዙ ሐሳብ ከተሰወረው፥ ከደብረ ገርዜን መንጋ እረኛው፥ ገድሉን በዕብራውያን በጽፎ አየር፥ (114^ለ) በግዕዝ ግንቦት ፳፱፥ በጥሩ እርጅና በጌታችን በኢየሱስ ክርስቶስ ሰላም ከፈጸመው ከብፁዕና ከቅዱስ አበክረዙን ገድል በጥቂቱ እንናገራለን፥ አሜን።¹

ትውልድና አስተዳደግ

የዚህ ሰው የትምህርቱ መሠረት ከብፁዕና ከቅዱስ እባት፥ የክርስቲያን መብራት እስጢፋኖስ ነው። ቅዱሱ እንደደነገገው የሕግ ውሳኔዎችን

1. ይህ መግቢያ ረጅም ግጥም ስለሆነ፥ ከዚህ በተሻለ አማርኛ መመለስ ያስቸግራል፤

በሰመ ሥሉስ ቅዱስ ሕያው ዘእንበለ ጥንት፥
ወብሐተ ሥልጣን እስከ ለዓለም ዘእንበለ ተፍጻሜት፥
ሥሉስ በገጻት ወበአካል፥
ወአሐዱ በመለኮት ዘኢይትከፈል፥
ምሉእ በክላሂ ዘኢይቀብል፥
ንዜኑ ኅዳጣ ዘእምዜና ገድሉ ለብፁዕ ወቅዱስ አቡነ አበክረዙን፥
ቀዋሚሃ ለቤተ ክርስቲያን፥
ዝኑን እመዋግደ ዕልዋን፥
ወስዉር አምሕሊና ብዘኃን፥
ኖላዌ መርዔት ዘደብረ ገረዛን፥
ዘፈጸመ ገድሉ በሠናይ ርስአን፥
አሜን።

መልአክቱ፥ “በኢየሱስ ክርስቶስ ሰላም፥ በግንቦት ፳፱ ገድሉን ፈጽሞ ያረፈውን የብፁዕ ወቅዱስ አበክረዙንን ገድል በሥላሴ ስም ባጭሩ እንጽፋለን” ነው።

እንደዚህ ገድል ቀደም ብለው የተደረሱ የግዕዝ ምንጮች ዘመን ሲሰጡ “በዕብራውያን” በሚሉት በሱርስትና በግዕዝ ባሕረ ሐሳብ ነው፤ በዚያ ላይ ዘመኑን ብዙ ጊዜ በሱርስት ሲሰጡ ብዙ ጊዜ የግዕዙ ይረሳቸዋል። ስለ ግዕዙ ዘመን ቈጠራ፥ ጌታቸው ኃይሌ፥ ባሕረ ሐሳብ የዘመን ተጠራ ቅርሳችን ከታሪክ ማስታወሻ ጋራ፥ ኮሌጅቪል (ሚኒሶታ) ፲፱፻፶፫ ዓ. ም.

እያሳወቀ፡ ከሱ ቀጥሎ ፈለጉን በሚከተሉ ገዳሞች ላይ ጎሳፊ ነበረ። የወጣውም ናዕዴር ከምትባል ከአክሱም ቀበሌ፡ ከመደባይ ሕዝብ፡ ከድግኑ ነገድ ነው። የአባቱ ስም ተስፋን መስቀል፡² የናቱ ስም ታድኅነነ ማርያም³ ነበረ። ... በሚሏት እገር ተወለደ።⁴ ስሙንም እስጢፋኖስ አሉት። እንዲሁ ከሱ በፊት እንዲሁ ከሱ በኋላ የተወለዱ ሁለት ወንድሞች አሉት።

እነዚህ ልጆች (115^ሀ) ከማደጋቸው በፊት ያባታቸው አባት ሞቶ፡ ሹመት ከአባታቸው ወጣች።⁵ (አባቱም) ርስቱን ትቶ ከሚስቱና ከ፪ቱ ልጆቹ ጋራ ዘንጉ ወደምትባል ሀገር ሄደ። ትንሽ ጊዜ ከኖረ በኋላ እዚያው ሞተ። ሚስቱ ከአናና ሕዝብ ስለነበረች ልጆቿን ይዛ ወደ አባቷ ምድር ወደ ተንቢን ሄደች። የአባቷ ሹመትም ደምበላ ነው። እግዚአብሔርን የምትፈራ ስለነበረች እዚያ (ሳታገባ) በመበለትነት ኖረች። እዚያ በባሏ ሞት ሐዘን ላይ ሳለች፡ አባቷና ከልጆቿም ትንሹ ሞቱ፤ በሐዘን ላይ ሐዘን፡ በለቅሶ ላይ ለቅሶ ተጨመረባት። እዚያ ከ፪ቱ ልጆቿ ጋራ በድኸነት ኖረች። (ሆኖም ልጆቹን) (115^ለ) በጥሩ ጠባይ አሳደገቻቸው። ከዚያ በኋላ መዝሙረ ዳዊት⁶ እንዲማሩና ለእግዚአብሔር እንዲገዙ ለትምህርት ሰጠቻቸው። ከዚያን ጊዜ ጀምሮ መልካቸውን አላየችም። እሷም መንኲሳ በመንኲሳቶች ገዳም አረፈች።

ልጆቹ ሐይጉምዜ በሚሏት በሊቀ ካህናቱ ደብር ሆኑ።⁷ ይኸም ብፁዕ የመዝሙረ ዳዊት ትምህርቱን ሲያደርስ እንዲያደቁነው ከጳጳሱ ከአባ በርተሎሜዎስ⁸ ዘንድ ወሰዱት። በዚያን ጊዜ እድሜው ፲፭ ዓመት ነበረ። ዲቁና ተሹሞ ወደ ደብሩ ተመለሰ።

2. “መስቀል ተስፋችን ነው”።

3. “ማርያም ታድኅነ/ታድኅናለች”። የናታቸውና ያባታቸው ስም ከቤተ ክርስቲያኗ ጎሳፊዎች ጋራ ከሚያጣላቸው ከቅድስት ማርያምና ከክቡር መስቀል ጋራ የተያያዘ መሆኑ አጋጣሚ ሊሆን ይችላል።

4. የተወለዱበት ቦታ ስሙ አልተጻፈም።

5. ሹመት የሚወረስ ከሆነ የሙት ልጅ ያባቱን ሹመት ለምን እንደማይወርስ ታሪክ ጸሐፊዎች ሊነግሩን ያስፈልጋል።

6. አነጋገሩ የትምህርት ዓላማው ወይም ችሎታው ዳዊት መድገም ይመስላል። አባ እስጢፋኖስም ተማሪ ቤት የገቡት መዝሙረ ዳዊት ለመማር እንደሆነ ገድላቸው ይናገራል። መዝሙረ ዳዊት ተማሪ ማለት “He/she became literate” ማለት ሳይሆን አይቀርም።

7. ደብሮች የገቢ ምንጭ ስለነበሩ መንፈሳዊ ሹማምንት አንዳንዶቹን የራሳቸው ያደርጓቸው ነበረ።

8. ስለ አባ በርተሎሜዎስ ገጽ 58 ላይ ጎዳግ ቊጥር 16ን ተመልከት።

መንፈሳዊ ጥሪ

በዚያን ዘመን እዚያ አንዳለ ጽድቅ ፍለጋ ወደ ገዳማዊው አባ ሳሙኤል ደብር ለመሄድ በልቡ አሰበ።⁹ (116^ሀ) የሱ ዓይነት ፍላጎት ያላቸው ቺ ዓደኞች አግኝተው መንገዱን ሳያውቁ ከደብሩ በሌሊት ወጡ፤ ከወርሶ ወንዝ ደርሰው እዚያ መንገዱን ቢፈልጉ አጡት። ከነሱ አንዱ ተመለሰ።

የቀሩት እዚያው ከዱር ሳሉ ወደ ሚሄዱበት የሚመራቸው ረድኤት እግዚአብሔር ሳከላቸው። ፵ ጾምን ለመጾም በዱር የነበረ አንድ መነኩሴ ነበረ። እሱም በዚያን ጊዜ ከዓደኞቹና ከታቦታቸው ጋራ ወደ ደብሩ በመመለስ ላይ ነበረ።¹⁰ “እዚህ ምን አመጣችሁ? ምንስ ትፈልጋላችሁ? ወዴትስ ትሄዳላችሁ?” አላቸው። “ወደ ገዳማዊው አባ ሳሙኤል ደብር ለመሄድ እንፈልጋለን፤ ግን መንገዱ ጠፋብን” አሉት። መነኩሴው፡ “አትፍሩ (116^ለ) ልጆቹ፡ እኔ አመራችኋለሁ፤ መንገዱን አሳያችኋለሁ” አላቸው። እንዳለው አደረገ፤ መንገዱን አሳያቸው።

ከፈለጉበት ደብር ሲደርሱ አንድ መነኩሴ ተቀበላቸውና አበምኔቱ ዘንድ ሳያደርሳቸው ከሱ ጋራ አኖራቸው። በዚያው ዓመት አበምኔቱ ሞተ። የደብሩ ሰዎች ያ መነኩሴ አበምኔት እንዲሆን ምክር ያዙ። አንዳንዶቹ፡ “እሱ ከደብረ ቄዳጃ¹¹ ስለሆነ፡ ከዚህ ደብር ያልተወለደ አይስማማንም” አሉ። መነኩሴው ይኸንን ሲሰማ ተቆጥቶ እነዚያን ልጆች ይዞ ወደ ቄዳጃው አባ ሳሙኤል ወሰዳቸውና፡ “እንካ እነዚህን ልጆች፤ ልጆች እንዲሆኑህ አመንኩሳቸው፤ የደብረ ዲጋ መነኮሳት (117^ሀ) በሳያቸው መምህር አንዳልሆንባቸው ከደብራችን ያልሆነ ብለው ተቃወሙኝ። ስለዚህ እነዚህን ልጆች ስለ ቤቴ ቅናት¹² (ወደዚህ) አመጣኋቸው” አለው። እሱም ተቀብሎ እሱ ዘንድ አኖራቸው።

9. ደብረ ሃሌ ሉያ (ሃሌሎ) መሆን አለበት፤ Gérard Colin, *Vie de Sāmu'ēl de Dabra Hailléuyā*, CSCO, vol. 519/93, Lovanii 1990.

10. ክርስቶስ 40 ጾምን (ሁዳዴን) የጸመው በምድረ በዳ ስለነበረ (ማቴ 4፡ 1-11)፤ መነኮሳቱም እንደሱ ለማድረግ ከገዳማቸው እየወጡ ወደ ዱር ይሄዱ ነበረ።

11. ደብረ ቄዳጃ ደቂቀ እስጢፋኖስ የወጡበት ሆኖ በሌላው አባ ሳሙኤል ስም የምትጠራ ገዳም ናት። ምንኩሶናን እትግራይ ላይ በአንድ ቀን ከእሱን ጥክለ ሃይማኖት ልጅ ከእሱን መድኃኒን እግዚእ ዘበንኩል እጅ ከወሰዱ ኮከቦች ከሚባሉ ስድስት ሰዎች ውስጥ ሶስቱ ሳሙኤል የሚል ስም ወሰደው ሁሉም የየራሳቸውን ገዳም እቋቁመዋል፤ እነሱም ሳሙኤል ዘዋልድባ (ዘገዳመ ዋሊ)፤ ሳሙኤል ዘቆየጳ፤ ሳሙኤል ዘጣረጣ ይባላሉ። ሌሎቹ (እነሱም ገዳማትም ያቋቋሙ) ዓደኞቻቸው ዮሐንስ ዘጉራናቋ፤ ታዲዎስ ዘባልታርዋ፤ ያሳይ ዘማንዳምባ፤ ያፈቅረን እግዚእ ዘጉቤን ናቸው። እሱን መድኃኒን እግዚእ ዘበንኩል በሌላ ቀን ደግሞ ሌሎች 5 ኮከቦች አመንኩሰዋል፤ እነዚህም፡ እንደ ሌሎቹ የምንኩሶና ታላቅ ወንድሞቻቸው፡ ገዳማት እቋቁመዋል፤ እነሱም፡ እርን ዘክትር፡ መርቆሪዎስ ዘሂባ፡ ዘክርያስ ዘጊፋ፡ ገብረ ክርስቶስ ዘቢታንያ፡ ዳንኤል ዘወፃዳ እምባ ይባላሉ። René Basset, “Études sur l'Histoire d'Éthiopie,” *JA*, vol. 17 (Avril-Mai-Juin 1881), p. 324. ልጆቻቸው በተራቸው ገዳማት እቋቁመዋል።

12. “የቤትህ ቅናት በላኝ” የሚለውን መዝ 68፡ 10 ያስታውሳል።

ምንክሶና

ከጥቂት ጊዜ በኋላ፥ አባ ሳሙኤል ቅድስት አስኬማ ሰጣቸው፤¹³ በሐምሌ ፳፬ ቀን በሰማዕቱ በአባ ኖብ ዕለት አለበሳቸው።¹⁴ በማግስቱ የሰማዕቱ የአበክረዜን ዕለት ነው።¹⁵ ስለዚህ አንዱን ኖብ ይኸንን ብፁዓዊውን አበክረዜን አላቸው። በዚያን ጊዜ እድሜው ፲፮ ዓመት ነበረ። እዚያ በጥሩ ጠባይና በብዙ ደግነት ኖሩ። ከብዙ ዓመታት በኋላ አባ ኖብ አረፈ። በእግዚአብሔር ዘንድ የተጠራ¹⁶ ሰው ነበረ። ይኸንን ብፁዕ (አበክረዜንን) (117^ላ) አበምኔቱ የማጎበሩን አትክልት ከሚያበስሉ ጋራ እንዲያገለግል መደበው። እዚያ ለሱ ብጢዎቹ በታዛዥነት ፫ ዓመት ኖረ።

ከአባ አስጢፋኖስ ጋራ

በዚያን ዘመን አቡነ አስጢፋኖስ ወደዚያች ደብር መጣ። ከጥቂት ጊዜ በኋላ ሳሙኤል ቅድስት አስኬማ ሰጠው። በዚያን ጊዜ እድሜው ፲፱ ዓመት ነበረ። የክርስቶስን ቀምበር ካንገቱ ላይ በማነቆ አነገባት። ከዚያን ጊዜ ጀምሮ ዓለማውያን የሚወዱትን ቅባት ያለበትን ነገር ሁሉ በሥጋው ምክራብ ውስጥ አላሰገባም። ነፍሱን በእንጀራና በውሐ (ብቻ) አቆያት። ያውም ቢሆን የጌታን ስብሐት ለማሳረግ (ያህል) ነበረ። ብዙዎች (ፈተናውን) ያልፍ ወይም ያፈገፍግ እንደሁ ለማወቅ ያስተውሉት ነበረ።

ነፍሱ በሕግ ስለምትረዳበት አንድ ራእይ ታየው።¹⁷ (118^ሀ) ነፍሱን እያስጨነቃት ሥጋውን እያስበረከከ ጎይል ያገኘ ጀመረ። ከላይ ድረስ እየወጣ ጫፉን እስኪይዝ ድረስ (በገድል ላይ) ገድል ይጨምር ነበረ። ይኸንን ገድል በጀመረ በ፫ ዓመት ከመንፈስ ቅዱስ ርዳታ አገኘ። አቡነ ቅዱስ አስጢፋኖስ በዚህ ሁኔታ ሳለ፥ ይህ ብፁዕ አበክረዜን ያስተውለው፥ ነገሩንና ሥራውንም ይመረምር ነበረ።

ከዚህ በኋላ፥ አበምኔቱ (አቡነ አበክረዜንን) አትክልት ከሚያበስሉት (መደቡ) አወጣውና የሰሌን እቃ ሰፈዎች ዘንድ መደበው። እዚያም በሙልካም ታዛዥነት ኖረ። ከጥቂት ጊዜ በኋላ ከዚያም አውጥቶ ከዲያቆናቱ ቤት

13. የምንክሶናውን ሥርዓት ፈጽሞ አስኬማ (የመነኩሴ ልብስ) አለበሳቸው።

14. አባ ኖብ በዲዮቅልጥያኖስ ጭከና ካለቁት ግብጻውያን ክርስቲያን መነኮሳት አንዱ ነበሩ፤ ገድል አላቸው፤ ታሪካቸውን ባጭሩ ለማወቅ የፈለገ ለሐምሌ 24 ቀን ለስንክሳሩ የተዘጋጀውን ምንባብ ማየት ይችላል፤ ለምሳሌ፥ Ignazio Guidi, "Le Synaxaire, Éthiopien, les mois de Sanê Hamê et Nahaê," P.O., vol VII (1911), p. 392.

15. አበክረዜንም ከግብጽ ቅዱሳን መነኮሳት አንዱ ነበሩ። የግዕዝ ገድል እንዳላቸው፥ አላጋጠመኝም።

16. "በእግዚአብሔር ዘንድ የተጠራ" ማለት "እግዚአብሔር መርጦ የወሰደው" የመረጠው ማለት ነው።

17. በሕግ መረዳት የሚለው በክርስትና መጻሕፍት መመራትንና ከፍ ባለ የምንክሶና ደረጃ መኖርን ነው።

ቤተ ክርስቲያን አገልግሎት አልቅና ሾመው።¹⁸ ችግረኝነትን አፍቃሪ ስለነበረ፣ እግዚአብሔርን በመልካም ትጋትና በብዙ ደግነት፣ (118^ሰ) በፍጹም ትሕትናም አያገለገል ኖረ። ስውም እንዳያውቀው ራሱንም ይደብቅ ነበረ። ምክንያቱም ከተከበሩ (መኳንንት) ወገን ነበረ። የደብሩ ሰዎች ግን አላወቁም፤ በነሱ ዘንድ አንድ የተናቀ ሰው ነው። እሱም የሚደርስበትን ብዙ ችግር፣ ረኅብና መራቆት፣ ሁሉ ይታገሥ ነበረ። በዚህ ሁኔታ ቤተ ክርስቲያንን በማገልገል ፭ ዓመት ኖረ።

በዚች የቤተ ክርስቲያን አገልግሎት ባለበት ጊዜ የቅዱሱን (የአቡነ እስጢፋኖስን) ትምህርት ለመስማት አየሄደ ነፍሱን ከኃጢአት ባርነት የሚያወጣበትን ጥቅም ከሱ ልብ ይል፣ የሕግና የሥርዓትን ውሳኔዎች ይማርም ነበረ። በሐዋርያት ትእዛዝ ውስጥ ምእመናንን፣ “ሁሉም አያንዳንዱ (119^ሀ) ወደ ትምህርት ቦታ ለመሄድ ይትጋ”¹⁹ የሚል አንደተጻፈው፣ አሱም “የተጠመ ወደ ውሐ ይሄዳሉ”²⁰ የሚለውን ተስፋ ለማግኘት ይኸንን በጉጉት ያደርግ ነበረ።

ከሱ ተምሮ ሥራውን ተከታይ፣ በፍቅሩ መንፈሳዊ ገመድም ተሳቢ ሆነ። በትዕግሥቱ መዓዛ ምክንያት እንደሱ ከቅዱስ እስጢፋኖስ የትምህርቱ ፈለግ ብዙዎች ተጨመሩ። ምክንያቱም በነቢዩ አነጋገር እንደተጻፈው፣ የቅዱሳን መዓዛ አንደ ቈላ የደንጎላዎች አበባ፣²¹ እና አንደ በአትክልት ቦታ የሮማን አበባ ነው። የአትክልት ቦታ የሽቶ ቤት ነውና። መዓዛ ያለው ሽቶ በአትክልት ቦታ ካለ፣ የአትክልቱ (ቦታ) መዓዛ ይኖረዋል። በውስጡ ወዲያ ወዲህ የሚሉም ከሱ መዓዛ ይወስዳሉ። ይኸም ብፁዕ ጣዕም ያለው መዓዛ ያለበት የአትክልት ቦታ ስላገኘ፣ (119^ለ) በሙሽራው የሠርግ ድግስ ለመደስት ከንጉሡ አዳራሽ ውስጥ ለመግባት መሪ እስኪሆነው ድረስ፣ ሁል ጊዜ ወደሱ ይሮጥ ነበረ።²²

መነኮሳቱ በአባ እስጢፋኖስ ላይ ተነሡ

አበምኔቱ ብፁዕ ከቅዱስ እስጢፋኖስ ጠባይ ጋራ ተባባሪ እንደሆነ ሲያውቅበት፣ ለዲያቆናት ቤት ቤተ ክርስቲያን ከሚሰጠው አገልግሎት አስወጣውና በማኅበሩ ሥራዎች ላይ ከተሰማሩት ደቀ መዛሙርት ጋራ መደበው። አሱም አሺ አለ፤ በታዛዥነት ማሳ ውስጥ ያለች የኅብስት ሌማት በዓይኖቹ ፊት ስለጣመችው፣ የአበምኔቱን ትእዛዝ ሳያቃልል ከወንድሞች ጋራ (ከአርሻ ቦታ) አየዋለ ይመለስ ነበረ።

18. ዲያቆናቱ የራሳቸው መኖሪያና የራሳቸው ቤተ ክርስቲያን እንዳላቸው የሚያመለክት ይመስላል።
 19. ሲኖዶሱ እልታተመም።
 20. ኢሳ 55፡ 1።
 21. መጋ 2፡ 2።
 22. “የሙሽራው የሠርግ ድግስ” የሚለው ማቴ 25፡ 1-11 ያለውን ሲያመለክት ነው።

ከዚያ በኋላ፡ በአቡነ ቅዱስ እስጢፋኖስ ጠባይና በጥሩው ትምህርቱ (120^ሀ) በሚተባበሩት ምክንያት የደብሩ ሰዎች ልባቸው ተሸበረ። በቤተ ክርስቲያን በበዓል ዕለት በስብሐት ማገሌታቸው ጊዜ፡ በጽድቁ ላይ ምርር ያለ ውሸት የሚናገር የማገሌት ስብሐት ተቀኙ፤²³ ከነሱ ውስጥ ጤማይ የሚሉት ዓይነ ስውር፡ “የደብሩ ልማድ ያልሆነ፡ በመዝገቡም ያልተገኘ (ልማድ ያመጣ)፡ አንድ ሰው ወጣ” አለ።²⁴ በአቡነ ቅዱስ (እስጢፋኖስ) ጠባይ የሚተባበሩ ሌሎች ሰምተው፡ “እሱን የምናየው በመልካም ጠባይና በጽድቅ ሥራ ላይ ነው እንጂ (እንደዚህ) እናንተ እንደምትሉት አይደለም” አሏቸው።

ከዚያች ዕለት ጀምሮ ጥላቸው ከድብቅ ወደ ግላጭ ወጣ። ባደረባቸው የቅናት ወይን ሰከሩ። ከአበምኔቱ ዘንድ (ሄደው)፡ “ይህ ሰው እነሆ (120^ሐ) በደብሩ ልማድ ባልሆነ በራሱ ምክር ይሄዳል፤ ደግሞ ሌሎችን ወደ ባሕታዊነት ትሕርምቱ ይስባል” ሲሉ ከሰሱት። አበምኔቱም ነገራቸውን ተቀበላቸው። ቅዱሱን የሚከተሉትን ከመሥዋዕትና ከ(ማገበር) ማእድ ያባርሯቸው ጀመር። እሱንም አባረሩት፤ ግፉን ተሸክሞ ሄደ። ብዙዎች ወንድሞች አብረውት ተሰደው እስከ ባሕረ ሳፍ²⁵ ድረስ ሄዱ።

ተሰድደው ለሥቃይ ተመለሱ

የተሰደደበት ጉዳይና ተመልሶ የመጣበት ምክንያት በገድሉ መጽሐፍ ውስጥ አለ። ጊዜው ክረምት ስለነበር ሲመለሱ በመንገድ ብዙ ችግር ደርሶባቸው ነበረ። ተከዜም ስለሞላ መሻገር አቅቷቸው ነበረ። ግን እግዚአብሔር እርዳታ ልኮላቸው እሻገራቸውና በፊት ወደ ተሰደዱበት ደብር (ወደ ደብረ ቆየጸ/አባ ሳሙኤል) መጡ። (121^ሀ) ቤተ ክርስቲያን ተሳለመ፤ አበምኔቱንም እጅ ነሡት፤ እዚያ በቤተ ክርስቲያኑ የአትክልት ቦታ ነበረ። የአገረ ገዢው ሎሌም አብሮት ነበረ። ሎሌው የቤተ ክርስቲያኗን የሕንፃዋን ጌጥ አይቶ፡ ቅዱሱን፡ “አባ፡ ይቺን ጌጥ አታይምን? እንዴት ትተሃት ወደ ሌላ ትሄዳለህ?” አለው። ቅዱሱ፡ “ይህ የምታየው ሕንጻ ቅዱሳን ሲቀድሱት ይቀደሳል፤ ሲያረክሱት ይረክሳል” አለው።²⁶

አበምኔቱ ይኸንን ከቅዱሱ ቃል ሲሰማ፡ “ቤተ ክርስቲያን ሲሳደብ አትሰሙምን?” አለና የሚናገረውን ሳያውቅ በቁጣ ተነሣ። አብረውት

23. “ስብሐተ ማገሌት” (“የማገሌት ስብሐት”) የሚለው በቤተ ክርስቲያን የሚቀኙትን ቅኔ መሆን አለበት። ሥርዓቱ ጥንታዊ ለመሆኑ ይህ አንድ ማስረጃ ነው። በአፄ ዘርአ ያዕቆብም ዘመን ይደረግ ነበረ፤ Getatchew Haile, *The Epistle of Humanity of Emperor Zār'a Ya 'aqob (Tomarä Təsbə'i)*, CSCO, text, vol.522/95, p. 4, tr. 523/96 (1991), p. 2.
24. የቅኔው ዓይነት ባይታወቅም፡ ግዕዙ በ “ሩ” ቤት ይመታል፤ “ብአሲአ ወፅአ ዘኢኮነ በግዕዝ ደብሩ፤ ዘወኢ ተረክበ ውስተ ጦማሩ።”
25. ባሕረ ሳፍ (“የሳፍ ባሕር”) የጣና የጥንት ስም ነው።
26. “ሰው ቦታን ይቀድስዋል እንጂ ቦታ ሰውን አይቀድስውም” የሚለውን መጽሐፈ ሲኖዶስ ለመጥቀስ ነው።

ያሉትን፡ “እንዴት ዝም ትላላችሁ?” አላቸው። ከዚያ በኋላ ቀደም ብለው እንደተማከሩት፡ እያንዳንዳቸውን ተናጠቋቸው፤ (ለካ) ክፉ ነገር (121^ሰ) ሊያደርሱባቸው ተዘጋጅተው መመለሳቸውን ሲጠብቁ ኖሯል። ከዚያ፡ ቅዱሱን በእግር ብረት አስረው እቤት ውስጥ ዘጉበት። ሌሎቹንም ወንድሞች ዘመዶቻቸው (ሆነው ሳለ) አሰሯቸው። የቅዱሱን ትምህርት በአስራት የሚያስቀሩ መስሏቸዋል።

አበምኔቱ ብፁዕ አበክረዙንን በእጁ ገፈተረውና፡ “በጀመረው መንገድ ሁሉ ረዳትና ንደኛ የሆንከው አንተ አይደለህምን?” ብሎ አባረረው። ሰደቱን ተሸክሞ ከእምነቱ ጋራ ሄደ። ሌላውም ይህችን ማኅበር በማቋቋም ረዳት የሆነው ዮሐንስ የሚባለው ወንድም አብሮት (ተሰደደ)። (አባ አበክረዙን) በዚያን ጊዜ እድሜው ፴፫ ዓመት ነበረ። ከተከዜ እጠገብ ወዳለች ዜራናቋ ወደምትባል ወደ አንዲት ደብር ሄዱ። አበምኔቱን ከእጠገቡ ማኅደር ሰጥቷቸው (122^ሀ) በጽሙና እንዲኖሩ ለመነት። በተከዜ ምድረ በዳ አንድ ቦታ ሰጣቸው። ከዚያ በኋላ፡ ከዚያች ከተባረሩባት ደብር ፬ ወንድሞች መጡ፤ ፮ ሆኑ። እዚያ ማኅደር አቋቋሙ።

ተሰደደው የራሳቸውን ማኅበር (ገዳም) አቋቋሙ

አቡነ ገብረ ክርስቶስ ከአስራቱ ሲፈታ ወደነሱ ሄደ፡ ቅዱሱን ሊገድሉት በእስር ቤት እንደዘጉበት ነገራቸው። ሲሰሙ አዘኑ፤ በጣም ተከዙም። እቡነ አበክረዙንና የቅዱሱ ረዳት ተነሥተው (ከጳጳሱ) ከአባ በርተሎሜዎስ ደብር²⁷ መጡ፤ አላገኙትም። ለደበሩ ሰዎች፡ “እነሆ፡ ምንም ኃጢአት ወይም አበላ የሌለበትን ደኻ ሰው ሊገድሉት (122^ለ) ይፈልጋሉ። ረድታችሁን ለአገሩ ሹም እንድትነግሩት እንፈልጋለን” አሏቸው። እነዚያ፡ “ሄዱና ለአበምኔቱ እናንተው ንገሩት፤ (ጳጳሱ) አሁን እዚህ የለም” አሏቸው።

ወንድሞች በካ ነገር እንዳላገኙና የሚረዳቸውም እንደሌለ ሲያውቁ፡ “እዚያ እስክንሄድ ድረስ አባታችን ይሞታል፤ እኛው ራሳችን ወደ ሹሙ ሄደን እንንገረውና እቤት እንበል” ተባባሉና ከሀገሩ ሹም ዘንድ ሄደው አባታቸውን በእግር ብረት እንዳሰሩትና እንዲሞት እንደዘጉበት ነገሩት። ይኸንን ነገር ሲሰማ፡ “እንደዚህ ተፈጽሞ ከሆነ አብሬያችሁ ሂጄ እዚያው እዳኛችኋለሁ” አላቸው። ከዚያ፡ አብሯቸው መንገድ ጀመረ። (123^ሀ) ወደዚያ ሊደርሱ ሲሉ አብሯቸው ያለውን ሶስተኛውን ወንድም የቅዱሱን ሁኔታ፡ ሞቶም እንደሁ ወይም በሕይወት እንዳለ ሰማወቅ አስቀድመው ላኩት።

በዚያ ደብር ውስጥ ሰላም የሚሠራ²⁸ ሽማግሌ መነኩሴ አለ። ትዕግሥቱን ያደንቅ ስለነበረ፡ በሌሊት ራእይ በእስር ቤት የተዘጋበትን እቡነ ቅዱስ እስጢፋኖስን የእግዚአብሔር መልአክ ከሰማይ (ወርዶ)

27. ኅዳግ ቍጥር 7ን ተመልከት፤ ደብር የመተዳደሪያ ምንጭ ስለሆነ ጳጳሱም የራሳቸው ደብር አላቸው።

28. እነጋገሩ “ሰላም የሚሠሩ ብፁዓን ናቸው” እንዳለው ነው፤ ማቴ 5፡9።

እንደጉበኘው፥ ቅዱሱ ባለበት ቤት ውስጥም እንዳበራ፥ መንፈሳዊ ሰላምታ እንደሰጠው፥ የብርሃን ውበት የተሞላች ቅድስት ፊቱን እንደሳመው አየ።

ራእዩን እንዳየ ከአበምኔቱ ዘንድ ሄዶ፥ “ይህ ሰው ከሞተ (123^ሳ) የሀገሩ ሹም ደብራችሁን ያጠፋዋል፤ ከሱ ጋራ ሰላም አድርጉ፤ ከእስራቱም ፍቱት” ሰላለው፥ አበምኔቱና የደብሩ ሰዎች ይኸንን ሲሰሙ ሐሳቡን ወደውት ቅዱሱን ከእስር ቤት አውጥተውት ኖሮ፥ አስቀድመው የላኩት ወንድም ሲደርስ ቅዱሱን ከእስራቱ ተፈትቶ አገኘው። (መልክተኛው) ወደ ሀገሩ ሹም ሄደው የሆነውን ሁሉ እንደነገሩት፥ (ሹሙም) ከእጃቸው ሊያድነው እንደመጣ ነገረው። ቅዱሱ ሰምቶ ለዚያ ወንድም፥ “ከእስራት ፈተውኛል፤ ከነሱ ጋራም ታርቀናልና የሀገሩን ሹም እንዳያመጡት ለወንድሞች ንገራቸው” አለው። እሱም ይኸንን ነገራቸው። እነሱም ከእስራት እንደፈቱት(124^ሀ) ለሀገሩ ሹም ነገሩት። “ሰላምና ዕርቅ ማድረጋቸው ጥሩ ሠርተዋል” አለ።

ከዚያ፥ እነዚያ ወንድሞች አባታቸውን ሊቀበሉ ከደብሩ ጥግ ድረስ መጡ። ቅዱሱ ከዚያች ደብር ወጣ። (ጠላቶች) ከእሱ እስኪነጥሉት ድረስ እህል ውሐ ያቀብለው የነበረውን አሮን የሚባለውን አንድ ወንድም ከእሱ ጋራ ይዞት ሄደ። ቅዱሱ ልጆቹን በደብሩ ጥግ አገኛቸው።

አቡነ አበክረዜን ቅዱሱን ተቀብሎ ብዙ ደብሮችንና ገዳማትን እንዲጉበኙ ሁለቱ (አብረው) ሄዱ። አቡነ አበክረዜን ያኖራቸው ወንድሞች ካሉበት ማንደር ድረስ ደረሱ። ዮሴፍን በችግርና በታላቅ ሥቃይ ጊዜ አስቀድሞ ወደ ግብጽ አገር ልኮት እንደነበረ፥ ለአባቱና ለወንድሞቹ ማረፊያ እንዲሆን (124^ሳ) እግዚአብሔር (አበክረዜንን) አስቀድሞ ልኮት ነበር። በኋላ ዘመን በነሱ ጊዜ የሚሆነውን ነገር እግዚአብሔር ለዮሴፍ ሰላሳየው ወንድሞቹ በቅናት ሸጡት። በተሸጠበት እግዚአብሔር ጥበብና ምክርን ሰጥቶት፥ በግብጽ ንጉሥ በፈርዖን ፊት ሞገስ አገኘ።²⁹

እንደዚሁ ይኸንን ብፁዕ አበክረዜንን በወንድሞቹ ማህል ወገን አልነበረውምና በግፍ አባረሩት። ባለእናት ዮሴፍን የሸጡት ዕለት በወንድሞቹ ማህል ብቻውን እንደሆነ፥ ይኸም ብፁዕ አበክረዜን (125^ሀ) በማህላቸው ወገን የሌለው ሆነ። ስለዚህ እነዚያ ናቱት፤ አባረሩትም። እንደዚሁ ይህቺ ቅድስት ሥርዓት በቅዱስ አቡነ እስጢፋኖስ በታች ባለው ብፁዕ እጅ ሆና እስከ ዛሬና እስከ ዘላለም ትመሠረት ዘንድ ለወንድሞቹ ማረፊያ እንዲሆን በተሰደደበት ሁሉ እግዚአብሔር ጥበብና ምክር ሰጠው።

እንግዲህ እንደ እውነት መልእክተኛው እንደ ሐዋርያ ጳውሎስ ቃል (እንዲህ) እንበል፤ “እንግዲህ ተመልከቱ ወንድሞቼ፥ በዚህ ዓለም የተናቁና ዘመዶች የሌላቸውን እግዚአብሔር መርጧቸዋል፤ እግርዚአብሔር ጠንካራዎቹን ያሳፍር ዘንድ የዚህን ዓለም ደካሞች መረጠ—በሥጋ ያለ ሁሉ (125^ሳ) በእግዚአብሔር ፊት እንዳይመካ።”³⁰

29. ዘፍ 37-45።

30. 1 ቆሮ 1፡ 26-29።

ሰላማዊ ኑሮና እድገት

በዚያ ምድረ በዳ (የገዳም) ማኅበር ማቋቋም በጀመሩበት ጊዜ የዓመተ ምሕረቱ ቊጥር ፳፩፥³¹ ንጉሡም የመንግሥቱ ስሙ ገብረ መስቀል የሆነው ይሥሐቅ ነበረ።³² ጳጳሱም እባ በርተሎሜዎስ ነበረ። በዚያ ዓመት እልዘሩም፤ መሬቱን የሚያርሱበት ብረት አልነበራቸውም። ብቻ ከሌሎች እርሻ እየሄዱ ይደክሙና ዋጋቸውን ይሰጧቸው ነበረ፤ ጊዜው የሰብል መሰብሰቢያ ጊዜ ነበረ። (ከፍያውን) ሲያሳንሱባቸው አያዝኑም፤ ለገዳማውያን የሚገባውንም ሁሉ ከዱር የዛፍ ፍራ ፍሬዎችና ሰራሰር ይሰበሰቡ ነበረ። (126^ሀ) እንደዚህ መልካሙ ፍሬ እንዱ ፀ፥ ፀ፥ ፫ ድርብ እስኪሆንላቸው የወንጌልን ማሳ አያረሱ በችግርና በትልቅ ጭንቅ ኖሩ።³³ ከዚያ፥ በሁለተኛው ዓመት መሬት አረሱ፤ ማሳውንም ዘሩ። በጣም ሠመረላቸው። እግዚአብሔር ጭንቃቸውን እይቶ የእጃቸውን ሥራ ሁሉ ባረከላቸው።

ከዚያ ደግሞ፥ በፊት ተባርረው እደብሯ፤ አጠገብ የነበሩ ሌሎች ወንድሞች ወጥተው ወደነሱ መጡ። እነሱንም ከነዚያ ወንድሞች አጠገብ እንዲኖሩ አዘዛቸው። እነሱም እባ ናትናኤልና አብረውት የነበሩት ናቸው፤ ፪ ማኅደር ሆኑ።

ከዚህ በኋላ ደግሞ፥ አጠገቧ ካለው ደብር የሚኖሩ (ሌሎች) መጡ ። (126^ለ) እነሱንም ፫ ማኅደር³⁴ አደረጋቸው፤ ፭ ማኅደር ሆኑ። ከዚያ አልፍ ብለው ይባራ ከሚሏት ከሌላ ቦታ ሰፈሩ። ደግሞ ከዚያ፥ እንደገና ለቅቀው ማየ ጣፋት ከምትባል ቦታ ሰፈሩ። እዚያ አትክልት ተከሉ፤ የአትክልት ቅጠላ ቅጠሎችን አበቀሉ፤ ለለመናቸው ሁሉ አስኪበቃ ድረስ በጣም ሠመረላቸው።

የቅዱሱን ዜና ሰምተው ፬ ማኅደር የሚሆኑ ብዙ ወንድሞች ከሌሎች አገሮች ተሰበሰቡ። እነሱንም በየማኅደራቸው እንዲኖሩ አዘዛቸው፤ (በጠቅላላው) ፱ ማኅደር ሆኑ።

በዚያ ቦታ እንደዚህ እንዳሉ (127^ሀ) እንድ አበምኔት፥ “ደብሬን ውሰድ፤ እኔም በሥርዓትህ ስር ልሆን አፈልጋለሁ፤ ስለ እግዚአብሔር ብለህ እኔንም ቅበረኝ” ብሎ ወደ ቅዱሱ ላከበት። ቅዱሱ ብፁዕ እበክረዙንን ከራሱ ማኅደር ሰዎች ጋራ ወደዚያ እንዲሄድ ላከው። እንዳዘዘው ሄደና (ገዳሙን ተረከቦ) አብረውት ከነበሩት ወንድሞች ጋራ (እዚያው) ቆየ። ከዚያ በኋላ፥ ቅዱሱ ማኅበሩን፥ “እነሆ፥ ወንድሞቻችሁ እዚያ ብቻቸውን ይኖራሉ፤ አሁንም ከናንተ ሰው ላኩላቸው” አላቸው። ፫ ማኅደሮች እንዲሄዱ፥ ፭ እዚሁ

31. 81 ዓመተ ሰማዕታት ነው፤ ዓመተ ምሕረቱ 1421 መሆኑ ነው። ባሕረ ሐሳብን ተመልከት፤ ጌታቸው ኃይሌ፥ ባሕረ ሐሳብ፥ ገጽ 181። ዓመተ ሰማዕታትን ዓመተ ምሕረት ማለት በጥንት ሰነዶች ዘንድ የተለመደ ነው።

32. 1406-1421። ንጉሡ አፄ ይሥሐቅ የሞተው ገዳማቸውን ባቋቋሙበት ዘመን መሆኑ ነው።

33. ማር 4፡ 20።

34. “ማኅደር” እና “ማኅበር” ታናሽና ታላቅ ናቸው። ብዙ ማኅደሮች እንድ ማኅበር ይወጣቸዋል። አቡነ እስጢፋኖስ እንዴት እንደዚህ አንዳዘጋጀቸው በገድላቸው ተጽፏል።

አንዲቆዩ ዕጣ አወጡ። አነዚያ (ዕጣ የወጣላባቸው) ፫ቱ ማኅደሮች ሂዱ፤ እዚያ ፬ (ማኅደር) ሆኑ። ቅዱሱም ሊገቡበኛቸውና ሊያጽናናቸው ወደዚያ ወረደ። (127^ሰ) የጽድቅን ሥርዓት እያሳያቸውና ኑሯቸውን እየተረገሙላቸው ኖረ።

አባ አበክረዙን እልቅና ተመረጡ

ከዚያ በኋላ፥ (ቅዱሱ) “አንግዲህ ወደ ወንድሞቻችሁ መሄዴ ነው” አላቸው። ወንድሞች፥ “አንተ ከሂድህ አሁን አንተ አንደምታደርገው ባንተ ምትክ ለማኅበራችን ሥራ የሚገባውን ፍላጎታችንን ሁሉ የሚፈጽምልን ማንን እዚህ ትተውልናለህ?” አሉት። ቅዱሱ ለአገልግሎት የሚበቃ አንድ (ሰው) ከማህላችሁ ምረጡ” አላቸው። በዚህ ጊዜ ሁሉም ይኸንን ከመጀመሪያው ጀምሮ የማኅበር ሥርዓት ጀማሪ የሆነውን ብፁዕ አበክረዙንን መረጡ። ቅዱሱም እሱ እንዲሆን ተስማማ፤ ምክንያቱም መጀመሪያውኑም ለአገልግሎት አንደሚገባ ጠባዩን ቀደም ብሎ ያውቅ ነበረ። “እነሆ ወንድሞችህ ሁሉም (128^ሰ) አንተ አለቃቸው እንድትሆን ተስማምተዋል” አለው። (አቡነ አበክረዙን) ግን አልፈለገም ነበር፤ ብቻ ከዚያን ቀን ጀምሮ ለሁል ጊዜ የሚሆነውን ዐውቆ ያዘንና በመራሩ ያለቅስ ነበረ።

ከማኅደሩ ሰዎች ጋራ እየኖረ የማኅበሩን ሥራ ሁሉ ይፈጽም ነበረ። ሲጨርስ ከማኅደሩ ሰዎች ሥራ ይሄዳል። አንደዚህ አያደረገ ብዙ ጊዜ ኖረ። አንድ ጊዜ የማኅደሩ ሰዎች በሱ ምክንያት ተጣልተው ያሳለፉትን ፍርድ ከቅዱሱ አባታችን ዘንድ አመጡበት። ቅዱሱ ሰምቶ የሚገባውን ትክክለኛውን ፍርድ አስረዳቸው። ስለ አሱም (አንዲህ) አላቸው፤ “አንግዲህ ካሁን በኋላ ይኼ ከማኅደሩ ሰዎች ጋራ የሚኖር የማኅበር አለቃ (128^ሰ) ከዚያ ይውጣና በማኅበሩ ማህል ይኑር፤ በሁሉም ላይ አሳዥ ይሁን፤ ምግቡና ልብሱ ከማኅበሩ ዘንድ ይሁን።”

ከዚያ፥ እንደዚህ እንዳሉ፥ ደግሞ ባረካ ወደምትባል ወደ ሲሬ ዳርቻ ምድረ በዳ ሂዱ። ከ፪ቱ ገዳማት ፱ ማኅደሮች ውስጥ ፳ ማኅደሮችና ለየማኅበሩም ተላላኪዎቻቸው የሚሆኑ አዋጡ። እዚያ ለእግዚአብሔር መሥዋዕት የሚያሳርጉበት ቤተ ክርስቲያን ሠሩ። ሶስት ገዳሞች፥ ፲፭ ማኅደሮች ሆኑ። ቅዱሱም በምዕዳን መጽሐፎቹ ውስጥ ሁሉ እንዳለው፥ በዘርና በእርሻ ምሳሌ፥ በእህል ጎተራዎችም ምሳሌ እያደረገ ሊመክራቸው ይገባቸው ነበረ።

ስይጣን ሞገድ አስነሣ

(129^ሰ) ከዚያ በኋላ፥ ብፁዕ አበክረዙን የሚያስተዳድራቸውን የቅዱሳኑን ገዳማት ለማወክ ስይጣን በአድባሮቹ መነኮሳት እጅ ሞገዶቹን አስነሣ። ወደ ሀገሩ ሹም ሄደው፥ “እነዚህን የተቀበልካቸው ተሳስተህ ነው ወይስ ከነሱ ግብር ትቀበላለህ? አንግዲህ በነሱ ምክንያት ጥፋት ቢመጣብህ

የምታደርገውን አንተ ዕወቅ” አሉት። የእገሩ ሹም ሲሰማ እንዲባረሩ አዘዘ፤ ከዚያ አባረሯቸው። በበረካ ምድረ በዳ ወዳሉት ወንድሞቻቸው ሄዱ።

ብፁዕ አበክረዙን በ፲ ማኅደር ላይ ተጠሪ ነበረ። የትግራይ ገዢ (129^ሳ) ቅዱሱን በውሸት እንደሚያሳብቁበት ዜናውን ሰምቶ፡ “እነሆ፡ እንድትታረቅ እኔ ከንጉሡ ዘንድ ሰላም እደርግልሃለሁ።”³⁵ አሁንም ከኔ ጋራ የሚሄዱ፡ ቃልህን ለንጉሡ የሚያስረዱ፡ ልጆችህ ይምጡ” ብሎ ላከበት። ቅዱሱ ሰምቶ ብፁዑን፡ “ና፡ ከእገረ ገዢው ጋራ ሂድ፤ ሰላም ሊያደርግ ይፈልጋል። ንጉሡ የሚልህ እውነት እንደሆነ ሰማው። ግን የታሰረ ነገር እንዳትፈታና ከእድልዎ እንዳትገባ ተጠንቀቅ” አለው። ትእዛዝ ተቀብሎ ሄደ።

አባ አበክረዙን ከንጉሡ ፊት--ዕርቅ አልተቻለም

እገረ ገዢው ሄዶ ከቅዱሱ ጋራ እንዲታረቅ ንጉሡን እነጋገረው። ንጉሡ ሰማና (130^ሀ) የእገረ ገዢውን ነገር አልተቀበለም፤ ከ(ቅዱሱ) ጋራ ሊታረቅም አልፈለገም። ብፁዕ አበክረዙን የእገረ ገዢው ነገር እንዳልሠመረ ሲያይ ከከቡር አባት ከአባ ገብርኤል የቅስና ሹመት ወስዶ ወደ ማኅበር ተመለሰ። በዚያን ጊዜ እድሜው ፵፫ ዓመት ነበረ። የሆነውን ሁሉና (ንጉሡ) የእገረ ገዢውን ነገር እንዳልተቀበለም ለቅዱሱ አስረዳው። ቅዱሱ ሰምቶ “ምንቸገረህ፤ የእግዚአብሔር ፈቃድ ይሁን፤ ጽኑ ነቢይ ሲነሣ እንደዚሁ ጽኑ ንጉሥ ያስነሣል”³⁶ አለ።

አባ እስጢፋኖስ ከንጉሡ ፊት

እንደዚህ በቅድስት ሥርዓት እያሉ፡ ንጉሡ ወደ ቅዱሱ እንዲህ ሲል መልእክት ላከ፡ “በሃይማኖት ጉዳይ እንድንነጋገር፡ ና።” ለአገሩ ሹም ደግሞ፡ (130^ለ) “ይኸንን መነኩሴ እስገድደህ ላከው” አለው። እገረ ገዢው መጥቶ ያዘውና አሰረው።

ቅዱሱ ከ(ወንድሞች) እንደሚለይ ሲያውቅ በሱ ምትክ እረኛ እንዲሆን የመደበውን ይኸንን የማኅበር አለቃ እንዲህ አለው፡ “እነዚህ ሲበተኑ በልብህ እኔ ብቻዬን እኖራለሁ እንዳትል ዕወቅ። ልብ አድርግ፡ የእግዚአብሔር የበጎች መንጋ ሲበተኑ ዕዳ እንዳይሆንብህ ከነሱ (ተለይተህ) እንዳትሸሽ።” ስለ መታዘዝ እንዲህ አለው እንጂ እንደማያደርገው ያውቅ ነበር። ለወንድሞችም እንዲህ አላቸው፡ “እስከ ሞት ድረስ በክርስቶስ ትምህርት ጽኑ፤ በሥርዓታችሁ (አብራችሁ) ኑሩ እንጂ እትለያዩ። ወደ እግዚአብሔር ፊት ከሄድኩም እትዘኑ። ምክንያቱም (131^ሀ) እንደዚያ ቢሆን ይሻላችኋል። ከኔም በኋላ የሚያበረታታችሁን እግዚአብሔር እጁን

35. ሰላነጋገሩ ከላይ ገጽ 7 ቀ. 283 ተመልከት።

36. ግዕዙ የሚለው “ያስነሣሉ” ነው፤ ስሕተት ይመስለኛል። እግዚአብሔር፡ “እኔም የፈርዖንን ልብ እጸናዋለሁ” ካለው ጋራ ሲያነጽጽ ነው፤ ዘፀ 14፡ 4።

ያሳረፈበትን ይሰጣችኋል። ብቻ እመኑ፤ አትጠራጠሩ።” ወንድሞች ይኸንን ከቃሉ ሲሰሙ በጣም አዘኑ፤ እናት ከልጅ እንደምትለይ አምርረው አለቀሱ።

ብፁዕ አበክረዙን እንደ ቅዱሱ ቃል ለወንድሞቹ ምዕዳን እያሰማቸው ኖረ። እሱንም³⁷ በእስራት ሲወስዱት ያጽናናቸውና የውጪና የውስጥ ፍላጎታቸውን ይፈጽማቸው ነበረ። (ሥራው) በጎይልና ራስን በማግኘት ሳይሆን ለብዙዎች አርአያ ሆኖ ፍርሃት ባለበት ትሕትና፥ በድኸነት፥ ለሰው ፊት ለትልቁም ለትንሹም ምንም ባለማዳላት፥ በልብ የዋህነት፥ በእውነትና በትክክል ነበረ። (131^ሰ) የሚያስተዳድረውም፥ ትእዛዝ የሚቀበለው ችላ እንዳይል ቃሉን በማጠንከር ሳይሆን እያባበለ በማስረዳት ነበረ። ምክንያቱም በጴጥሮስ መንፈስ ይሄድ፥ በጳውሎስ ኃይል ያገለግል ነበረ። እሱ ራሱ በቃሉ፥ “ርጉሞች ለሰይጣንና ለመላእክቱ ወደተዘጋጀው ወደ ዘላለም እሳት ከኔ ሂዱ”³⁸ ከሚለው ከጌታ ቃል በቀር ሰውን እንደማዘዝ የሚያስፈራኝ ሌላ ነገር የለም” ይል ነበረ።

በአፈላ ከንጉሡ ፊት

ከዚያ፥ በ፲፰/፲፯ ዓመት ምሕረት፥³⁹ ማኅበሩን በአቋቋሙ በ፲፰/፲፯ ዓመት፥ ቅዱሱ ምላዘ በምትባል በሰደቱ ቦታ እንዳለ፥ የንጉሡ መልእክተኛ በቅድስት ኤጲፋንያ (ጥምቀት) ዕለት ቅዱሱንና ልጆቹን ያዛቸውና ከንጉሡ ዘንድ ወሰዷቸው። ንጉሡ ደግሞ ወደ (ሌሎቹ) (132^ሀ) የቅዱሱ ልጆች እንዲህ ሲል ላከ፤ “የአባታችሁን ሥራ ከተዋችሁ እንዳላችሁ ኑሩ፤ እንደዚህ የማታደርጉ ከሆነ ከመሬቱ ውጡ።” በአንድ ቃል፥ “እኛ እንዳስተማረን እንሄዳለን እንጂ የአባታችንን ሥራ እንተውም” አሉት። መልእክተኛው ከየእድባራቸው እንዲያባርጋቸው፥ የድካማቸውን ፍሬ ሁሉ እንዲወስዱባቸው አዘዘ። በዚህ ጊዜ አቡነ አበክረዙን በወንድሞች ማህል ቆሞ በእምነት ቃል ሲያጽናናቸው እንዲህ አላቸው፤

ወንድሞቻችን ቅዱሶች ሆይ፥ ስሙ፤ በነበያት ዘመን የነበሩ፥ ቃላቸውንም ያመኑ፥ ከኋላቸውም የተከተሏቸው፥ ለነፍሳቸው መድኃኒት ያገኙ፥ በእውነት ብፁዓን ናቸው። ክርስቶስ በመጣበት ዘመንም የተገኙ፥ በሕይወት ስጪ ቃሉም ያመኑ፥ (132^ለ) የዘለዓለም ሕይወትን ያገኙ፥ ብፁዓን ናቸው። ደግሞ በሐዋርያት ዘመን የኖሩ፥ ስብከታቸውን የተቀበሉ፥ በቃላቸው ያመኑ፥ ከነሱ ጋር በመንግሥተ ለማያት ተከፋዮች የሆኑ፥ ብፁዓን ናቸው። በከሐዲ ንጉሦች ዘመን ስማዕት የሆኑ፥ ስለ ክርስቶስ ስም ነፍሳቸውን አሳልፈው የሰጡ፥ ብፁዓን ናቸው። ደግሞ በዘመናቸው በእውነት መንገድ ሲጋደሉ የኖሩ፥ ለይጣንን ያሸነፉና ከኃጢአት የዳኑ መነኮሳትም ብፁዓን ናቸው። ለእኛም በዘመናችን እንደ ቀድሞ አባቶቻችን የሕይወት

37. “እሱንም” የሚለው አቡነ እስጢፋኖስን ይመስላል።

38. ማቴ 25፡ 41።

39. 1437/8 ዓ. ም.። የመጨረሻው ቍጥር 7 ይሁን ወይም 8 ግልጽ አይደለም።

መንገድ የሚመራንን ነቢይ እግዚአብሔር ሰላሰነማልንና ከሥቃይ ተሳትፈን ከሱ ጋራ በርሰቱ ክፍል እንዲኖረን ሰላደረገን ብፅዕና አለን።

(133^ሀ) ወንድሞች በክርስቶስ እምነት እንዲጸኑ፥ በልባቸው እንዳይጠራጠሩ፥ ሃይማኖታቸው እንዳይደክም ይኸንን አላቸው። ያን ጊዜ ዕለቱ ዓርብ ነበረ። ከገዳማቸው አባረሯቸው፤ ጌታ በወንጌል፥ “ከዚች ሀገር ሲሰዷችሁ ወደ ሁለተኛዋ ሺሹ፤ እውነት እላችኋለሁ፥ የእስራኤል ሀገሮች እይፈጸሙም”⁴⁰ እንዳለው ግፋቸውን ተሸክመው ወጡ። ከዚያ ወጥተው ሐምሌ በሚሏት ምድረ በዳ ጥቂት ጊዜ ተቀመጡ። በእንዲት ደብር ይኖሩ የነበሩ ሌሎችም ወንድሞች መጡ። እዚያ ከታቦታቸውና ከቅዱሳት እቃቸው ጋራ ተቀመጡ፤ ጊዜው ክረምት ነበረ።

ወደ ምሥራቅ ስደት

ወደ ሌላ ሀገር ለመሄድ አስበው፥ ከሌላ ደብር ወዳሉ ወንድሞቻቸው (133^ለ) እንዲህ ሲሉ ላኩባቸው፤ “በፊት አባታችን መንገዳችንን ወደ ምሥራቅ እንድናደርግ እመልክቱን ነበረ፤ እሁንም ሁላችንም (የምናደርገውን) በምክር እንድ ሆነን እናድርግ። ማረፊያ (የሚሆነን ቦታ) ያገኛ እንደሁ አገር የሚሰልሉ ሰዎች (ወደ ምሥራቅ) እንላክ፤ አባታችን አደራ ያለንን ታቦቶችንም የንጉሡ ሉሌ እኛ ዘንድ አግኝቶ እንዳይቀማን ከሚጠበቁበት ቦታ እናስቀምጣቸው እንጂ እንጥላቸውም።”

መልእክተኞቹ ሄዱና ይኸንን ለወንድሞች አስሟቸው። እነሱም ሰምተው አንዳንዶቹ፥ “ይኸ መልካም ነው፤ እንደዚህ እናድርግ” አሉ። አንዳንዶቹ፥ “እይሆንም፥ መጀመሪያ አባታችን ያለበትን ለመፈለግ፥ ወደ ወሰዱት ቦታ ብንሄድ ይሻላል” አሉ። (መልእክተኞቹ) ተመልሰው (134^ሀ) ለወንድሞች ይኸንን ነገሯቸው።

አቡነ አበክረዙን እንደገና እንዲህ ሲል ላከባቸው፤ “ለማረፊያችን ቦታ እንፈልግ፤ ምክንያቱም ብዙዎች ደካማ ሽማግሌዎችና ሕፃናት እሉብን። ከዚያ በኋላ አባታችን ወዳለበት እንሄዳለን።” ሰምተው ጥቂቶች ወደነዚህ ወደላኩባቸው ወንድሞች (ወደነ አቡነ አበክረዙን) መጡ። አንዳንዶቹ ቅዱሱን የወሰዱበትን (ቦታ) ፍለጋ ሄዱ። አቡነ አበክረዙን መኖሪያ ቦታ ያገኛ እንደሆነ ሀገር የሚሰልሉ ብዙዎች ወንድሞች ላከ። ማረፊያና (መኖሪያ የሚሆን) ቦታ አግኝተው ተመለሱ።

ከዚያ ወጥተው ለመሄድ ተነሡ። ሙሴ የእስራኤል ልጆች ከግብጽ ሲወጡ ጉዟቸውን በእግዚአብሔር ቃል በየነገዳቸውና በየአባታቸው ቤት፥ በየሰፈራቸው እንዲያደርጉ እንዳዘዛቸው፥⁴¹ ቅዱሱም የወንድሞች ማኅበርን (134^ለ) በመንገድ በየማኅደራቸው ሆነው እንዲጓዙ አዘዛቸው። እነሱም እንደዚሁ እንዳዘዛቸው አደረጉ። እንዲያርፉበት እግዚአብሔር ካዘጋጀላቸው

40. ማቴ 10: 23።

41. ዘኁ 1።

በታ እስኪደርስ ድረስ፡ የቀደሙትም የተከተሉትም በየእጣቸው ተጓዙ። ረድፋቸውን ይዘው ሄደው ከመጠራ አገር ሲደርሱ፡ በየማንደራቸው ፫ ክፍል አበጁ። የተቀበሏቸውንም አገሮች ከ፫ ከፈሏቸውና በእጣ ተካፈሏቸው።⁴² እንደዚህ ሁሉም በየክፍላቸው ኖሩ። እቡነ አበክረዜን ሁሉንም (135^ሀ) በተግማጽ ቃልና በምዕዳን ለማጽናናት ሁል ጊዜ በተራ ይጉበኛቸው ነበረ። ደግሞ በፊት ከላኩባቸው ወንድሞች የተረፉት መጥተው በየማንደራቸው ኖሩ።

ከዚያ በኋላ፡ አባታችን አባታቸውን እንዲፈልጉ ፮ ወንድሞች ላኩ። ሄደው ካለበት ከአጠገቡ ደረሱ። ከማህላቸው የሚሰልሱ ፪ ሰዎች ላኩ። ሲደርሱ በሕይወት አገኙት። ግን መግቢያውን ለላጡት ወደ ውስጥ አልገቡም፤ ብቻ ከውጭ ሆነው፡ “አባ ሆይ፡ ሰላም ላንተ ይሁን” አሉት። ቅዱሱ፡ “የእግዚአብሔር ሰላም ከናንተ ጋራ ይሁን” አላቸው።

አባታቸውን ሲፈልጉ ተያዙ

ይኸንን ሲል ዘበኞች መጡና ያዟቸው። ወደ ንጉሡ ወሰዷቸው። (ወስደው) ምን እንዳደረጋቸው በገድላቸው ሰማዕትነት ይገኛል። የቀሩት ፬ (135^ለ) ወንድሞች አባታቸው ሰማዕትነቱን እንደፈጸመ እዚያው እንዳሉ ሰሙ። አብረውት ያሉትን (ያስጠጋቸውን?) ሰው ሄዶ ከሰው አርቆ ከዱር እንዲቀብረው፡ ከመግነዙ የተረፈውንም ጠበል እንዲሆናቸው እንዲያመጣላቸው ነገሩት።⁴³ ያ ዲያቆን የነበረ ሰው እንደዚያ አደረገ፤ ሄዶ ቅዱሱን ገንዞ ቀበረው። ከመግነዙ የተረፈውን ለወንድሞች ሰጣቸው።

እነዚያ ወንድሞች ወደ ማኅበሩ አለቃ ተመልሰው፡ ቅዱሱ በእስራት ላይ እንዳለ የገድሉን ሰማዕትነት እንደፈጸመ ነገሩት። እቡነ አበክረዜንና አብረውት ያሉት ወንድሞች የቅዱሱን ፍጻሜ ሲሰሙ በነሱ ዘንድ ታላቅ ለቅሶ ሆነ። በጣም ብዙ ሰቆቃና ዋይታ አደረጉለት። ወንድሞች ብፁዑን፡ (136^ሀ) “አሁን የአባታችንን ሥጋ (በድብቅ) እናፍልሰውን? መቃብሩ ከሀገሩ ሰዎች ዞር ያለ ነው” አሉት። “አሁን ታገሡ፤ ጊዜው አልደረሰም። እሱም ቢሆን በሕይወት በነበረበት ጊዜ ሥጋዬን አትግለጡ፤ እዚህ እኛ ዘንድ አለ እያላችሁ ለማንም አታሳዩ፤ ሥጋችሁን ለመጥቀም ለትሉ አትሸጡት ብሏል። ግን ኑሯችንን እግዚአብሔር እንዲያሳምር ምህልላ (ጸሎት) እናድርግ” አላቸው።⁴⁴

42. አገሩን የተካፈሉት ስማስተማርና ለዕለት ራታቸው እርዳታ ለማግኘት ይሆናል።

43. ጠበል “ጸበል” ከሚለው የግዕዝ ቃል ነው። ትርጉሙ “አባረ” ትቢያ ማለት ሲሆን ከጸድቃን አግር የሚወስድም ፈዋሽነት አለው ተብሎ ይያዛል። ጸድቃን የሚያመነጩት ምንጭ “ጠበል” የሚባለው፡ እዚህም ከመግነዙ የተረፈውንም ጨርቅ “ጠበል” የሚሉት ከጸድቃኑ የአግር ትቢያ ጋራ ባለው ምስጢር ነው።

44. “ምህልላ” ወይም “ምህላ” በሀገር ወይም በማኅበር ላይ እንደ ቸነፈር፡ እንደ ተስቦ፡ እንደ ድርቅ ያለ ችግር ሲደርስ አብሮ የሚጸለይ ጸሎት ነው። ቤተ ክርስቲያን ለዚህ የሚሆኑ ጸሎቶች አሏት፤ አንዱን የደረሰው እፄ ዘርአ ያዕቆብ ነው። ደቂቀ እስጢፋኖስ ግን የራሳቸውን የጸሎት ምህላ ሥርዓት አውጥተው እንደነበረ ቀጥሎ ያለው ትእዛዝ ያመለክታል።

ምህልላ ያዙ

ወንድሞች በዚህ ምክር ተሰማሙ፤ “ጥሩ ነው፤ ይሁን” አሉ። እሱም እንዲህ እንዲያደርጉ ይኸንን አሳያቸው፤

እያንዳንዱ በየራሱ ይለይና ለብቻው ይሁን፤ ከሌላው ጋራ አይነጋገር። ሁሉም በየራሱ ሆኖ ብቻውን ይጸልይ፤ የሚሆነውን (136^ሳ) ለማወቅ ወደ እግዚአብሔር ያልቅሰ። በተለመደው የሰዓታት ጸሎት ጊዜ ግን በእንድ ቦታ ተሰብስበው ተጨናንቀው ይጸልዩ። ሰግደት ያብዙ። (የሰዓታቱ) ጸሎት ሲያልቅ እንደገና ሁሉም እያንዳንዱ ወደየቦታው ሄዶ ብቻውን ይጸልይ። ሰግደትም በየቀኑ ፻፩ ጊዜ ይሰገድ። ያለፈውንና የሚመጣውን ሁኔታቸውን እየገመገሙ በመልካም ጥረትና በጋለ ዕንባ መንፈሳዊ ትጋት ይትጉ። ስለ ምግባቸውም የአንዱን ቀን ለ፫ ቀን እንዲያደርጉት ነገራቸው።

የምህልላቸው ጊዜ መጨረሻ ድረስ እንደዚህ (አደረጉ)። ሌሎች ወንድሞችም ይኸንን በብዙ ጥንቃቄ እንዲያደርጉ ላከባቸው። (ይህንን ያደረጉት እግዚአብሔር) (137^ሀ) ከመቅደሱ ረድኤት እንዲልክላቸው እንጂ፥ (ሱባኤ ገብተዋል እየተባለላቸው) የዚህን ዓለም ጥቅም እንደሚፈልጉት አንደሌሎች (ለማድረግ) አይደለም። የሚፈልጉት የአባታቸውን ፈለግ መከተል፥ እንደሁም ከመስቀል ላይ መውጣት፥ የሃይማኖታቸው ስብከትም በምድር ሀገሮች ሁሉ እንድትጸና ነበር።

ወደ ሌሎች አገሮች ስደትና እስራት

ከዚያ በኋላ፥ በዚያ ዓመት በየቦታቸው በመንፈስ ቅዱስ ትምህርት ላሉ፥ እግዚአብሔር እንደገና ወዳልደረሱባቸው አገሮች እንዲሰባቸው፥ በዚያም ብዙ ነፍሶችን ወደ ሕግ ትምህርት እንዲሰበሰቡ ፈለገ። አንድ ሰው ቅዱሳኑን ከንጉሡ ዘንድ በውሸት ነገር እንዲህ ሲል ከሰላቸው፤ “እነሱ ካሉበት አመራሉሁ፥ መምህራቸውም አበክረዙን ነው፤ እሱ ከቀድሞው አባታቸው የጸና እና የከፋ ነው።”

(137^ለ) ንጉሡ ይኸንን ሲሰማ በጣም ተቆጣ። ቁጣውን የሚያበርዱለት ወታደሮቹን ላከ። ያ አሳባቂም አብሯቸው ነበረ። ከትግራይ ገዢ ዘንድ ሄደው በግዛቱ ያሉትን ቅዱሳን እንዲይዛቸው የንጉሡን መልእክት ነገሩት። አገረ ገዢው (መልእክቱን) ሲሰማ ሄዶ ቅዱሳኑን ያዛቸው። አቡነ አበክረዙንንም አጥብቀው ፈልገውት ነበረ፤ ግን እግዚአብሔር ከእጃቸው ስለሰወረው አላገኙትም።

በእርሻ ላይ ረገብ

ከዚያ በኋላ፥ የተረፉት ወንድሞች፥ “ንጉሡ አንተንም ሊነጥቀን ስለሚፈልግ፥ ና ከዚህ ወደ ሌላ ሀገር ሂድና አስከ ጊዜው ተደበቅ” አሉት። ከወንድሞች አንዱን እስጢፋኖስ የሚባለውን ሰጡት። ከዚያ ለቀው ምድረ

(138^ሀ) ተምቤን ወደ መነኮሳት ገዳም ወደ ደብረ ሰማዕት መጡ። የገዳሙ ሰዎች ይኸንን እስጢፋኖስን በፊት ያውቁት ነበረ። የደብሩ ሰዎች እንዲህ አሉት፤ “አንተ በቤተ ክርስቲያ እንደ ባሕታዊ ተቀመጥ፤ ማንም አያውቅህም፤ ይኸ ዳደኛህ ግን ከውጪ በእርሻ ጥበቃ ይኑር።” ችግራቸውን ስለሚያውቁ እሺ አሏቸው።

ያ ወንድም በደብሩ ተቀመጠ፤ አቡነ ብፁዕ ወደ እርሻ ጥበቃ ሄደ። እዚያ ትንሽ ማደሪያ ለራሱ ሠራና እንደዚህ በትዕግሥትና በችግር ኖረ። እስጢፋኖስ ከደብሩ እየመጣ ይጉበኘው፤ ምግቡን ከአትክልት ግንድና ከሌላ ስራ-ስር ያመጣለት ነበረ። አንዳንድ ቀን ከእህልም ጥቂት (138^ለ) ቆሎ ወይም ንፍሮ (ያመጣለታል)። እንጀራ የሚያገኝበት ጊዜ ግን በጭንቅ ነበረ፤ ምክንያቱም (ዘመኑ) የችግር ዘመን ነበረ።

ታላቅ የውጪና የውስጥ ፈተና ይደርስበት ጀመረ። የውጪው ምግብና ልብስ በማጣት ሲሆን የውስጡ ከክፉ የሌሊት አጋንንት የሚመጣ (ፈተና) ነበረ። ስለ ሁሉም—ስለ ገዳሞቹም ስለተበተኑት ወንድሞቹም—ብዙ ሐሳብ ገባው። “የዓመቴ ቊጥሮች ስንት ናቸው? አካሌም በፊትህ እንደ ኢምንት ነው”።⁴⁵ “አቤቴ ከፊትህም አትጣለኝ”⁴⁶ ይል ነበረ። ደግሞ፡ “ይቺ ፈተና አቡነ ቅዱስ ከሱ በተለየሁ ጊዜ፤ ሁሉም ቢተውህና ብቻህን ብትቀር አትፍራ፤ ያለኝ ትመስለኛለች” አለ። ስለዚህ የተስፋውን ረድኤት እየጠበቀ (139^ሀ) በትዕግሥት ግንድ ተደገፈ። በዚህ ሁኔታ ብዙ ዘመን ኖረ።

ከዚህ በኋላ፡ ከደብሩ አንድ መታር የሚሉት መነኮሴ መጣ። አቡነ ቅዱስን አይቶ ዐወቀው። ለደብሩ ሰዎች፡ “ይህን ሰው ታውቁታላችሁን? የደቂቀ እስጢፋኖስ መምህር አይደለምን?” አላቸው። ሲሰሙ፡ “ሁኔታውን ሳናውቅ የእግዚአብሔርን ሰው አንደዚህ አደረግነውን?” ብለው አዘኑ። መነኮሴው ቅዱሱን ከዚያ ወስዶ ከወንድሞች ዘንድ አመጣው። እሱም ከማኅበር ተደባለቀ።

ሱባኤ

ከዚያ በኋላ፡ ቅዱሱ ወንድሞችን፡ “ምን ብናደርግ ይሻለናል? (139^ለ) የአባታችንን መጨረሻና የወንድሞቻችንን መበታተን እናንተ ታውቃላችሁ። አሁንም ስጸሎት እንድዘጋጅ ፍቀዱልኝ፤ ማንኛውም በጸሎት ነው የሚደረገው። እግዚአብሔርም ያሰብናትን መንገዳችንን ያስተካክልልናል” አላቸው። ወንድሞች፡ “ደኅና ነው፤ እንዳልከው ይሁን” አሉት።

ከዚያ በኋላ፡ ሁለቱን ዲያቆናት ወንድሞች፡ አትናቴዎስንና በርተሎሜዎስን፡ ሰጡት። የቺ ሰዓት መንገድ ወደ ዱር ሄዱ። ለየቀኑ የአንድ እንጀራ ሩብ ታስቦ ለ፵ ቀን የሚበቃ ምግብ ይዘዋል። እዚያ ሲደርሱ ቅዱሱ ብቻውን እንዲት ዋሻ ውስጥ ገባ። እነሱም እያንዳንዳቸው ለየብቻቸው

45. መዝ 38፡ 5።

46. መዝ 50፡ 11።

በመንፈሳዊ ትጋት (140^ሀ) በስብሐት ቃል ለራሳቸውና ለሌሎቹም የሚበቃ ልመና ቀንም ሌሊትም ይጸልዩ ጀመር። ያዕቆብ ወደ ግብጽ ሲሄድ፡ “ወደ ግብጽ መውረድን አትፍራ፡ እኔ ካንተ ጋራ ነኝና”⁴⁷ የሚል ድምፅ እስኪሰማ ድረስ እንደጸለየ፡ ነቢዩ ዳንኤልም መልአኩ፡ “ጥበብን እንዳስረዳህ መጥቻለህ፤ የፍለጋ ሰው ስለሆንክ ልነግርህ መጥቻለህ። ነገርክን ልብ በል፤ ያየኸውን አስተውል”⁴⁸ የሚል የመልአክ ቃል እስኪሰማ ድረስ፡ ዕዝራም፡ ስለ ሕዝቡ መጋዝ በምድረ በዳ እንደጸለየ፡⁴⁹ እንደዚሁ ቅዱሱ አባታችን ስለራሱና ስለ ወንድሞቹ ጸለየ፡ ለመነም። እነዚያ ወንድሞችም ሁል ጊዜ፡ “አቤቴ (140^ሀ) ምሕረትህን አሳየን፤ አምላካችን ማዳንክን ስጠን”⁵⁰ እያሉ ለምህልላ የተወሰነው ጊዜ እስኪፈጸም ድረስ በዚህ ዓይነት ጸሎት ኖሩ። ይኸም ቅዱስ አባታችን ለሱና ለእነዚያ ወንድሞች የሚበቃ የመንፈስ ቅዱስ ጸጋ አግኝቶ፡ “ብዙ የጸጋ ህብት እገኛ” ብሎ መሰከረ።

የብፅዕ ዘመናቸውን⁵¹ ፈጽመው በደስታ ወደ ማኅበራቸው ተመለሱ። ከገዳሙ ሲመለሱ ከማኅበር ፊት ቆሙና ቅዱሱ እንዲህ ሲል ተናገረ፤

አሁንም ወንድሞቻችን ሆይ፡ ወደ ዱር የወጣነው ከዚች የምትሻል ሌላ ሥርዓት ለማግኘት አይደለም። ከዚች ማኅበር ጽድቅ የምትበልጥ ጽድቅንም ለማየት አይደለም፤ ስለ ወንድሞች መበተን ጥቂት ጸሎት እንድንይዝ ነው እንጂ፤ በፊትም (141^ሀ) አባታችን ወደ ዱር የወጣ ጊዜ ሲመለስ፡ ለወንድሞች፡ “ይኸንን አኔ መንፈስ ቅዱስ ባሳየኝ አደረግሁት፤ እንደዚህ አደርጋለሁ የሚል ካለ ራሱን ይወቅ” ብሏቸው ነበር። እኛም ይኸንን ያደረግነው ቃሉን ጥሰን ላይሆን በናንተ መስማማት ነው።⁵²

በየሀገሩ ያሉ እስረኞችን ጉብኝት

ከዚያ በኋላ፡ ቅዱሱ ለወንድሞች ማኅበር እንዲህ አላቸው፡ “የታሰሩትን ወንድሞቻችንን ለመገብኘት፡ ወደ ተበተኑት ዘንድም (ለመሄድ) እፈልጋለሁ። ወንድሞች ሆይ፡ መጽሐፍ ሰዎች ሊሠሩላችሁ እንደምትፈልጉት እናንተም አድርጉላቸው”⁵³ የሚለውን ራሳችሁ ታውቃላችሁ። ደግሞ፡ ሁላችሁም የእግዚአብሔርን ፍላጎት እንደወሰዳችሁ እንደ ደግ አገልጋይ አገልግሎ⁵⁴ ብሏል።”

47. ዘፍ 46: 3።

48. ዳን 9: 22-23።

49. 2 ዕዝ 9: 1።

50. መዝ 84: 8።

51. ለብፅዓት፡ ለብቃት ያደረሰ ምህልላ።

52. ከማኅበር ተለይተው ምህልላ ስለያዙ ሌሎች ቅር ያላቸው ይመስላል።

53. ማቴ 7: 12።

54. ማቴ 25: 21-24፤ ሉቃ 19: 16-17 ይሆናል።

ወንድሞችም፡ “መልካም ነው፤ እንዳልከው ይሁን” አሉት። (141^ሳ) በመስቀል እስከተለየው ድረስ ሁል ጊዜ ረዳቱ የሆነውን ቀሲስ ስምዖንንና ገብረ ክርስቶስ የሚባለውን ሌላውን ወንድም፡ 2ቱን ወንድሞች ስጡት። “እግዚአብሔር ይባርካችሁ፤ መልአኩን በፊታችሁ ይላክላችሁ፤ ወደምትሄዱበት ሁሉ መንገዳችሁን ያቅናላችሁ። ከጠላት ተቃውሞ ያድናችሁ፤ አሜን” አሏቸው።

ከዚያ፡ ተነሥተው ሄዱ። ቤተ ማርያ ከሚሏት አገር ኬላ ሲደርሱ አብረውት የነበሩ ወንድሞች እንዲህ የሚል የአላቻ ጋኔን ታላቅ ድምፅ ስሙ፤ “እነሆ ካልደረሰበት ሊደርስ ወጥቷል።” እነሱም፡ “ይህ የምንስማው ድምፅ ስለኛ ነው ወይስ ስለ ሌላ?” አሉት። (142^ሀ) ቅዱሱ፡ “እናንተ ዝም በሉ” አላቸው። የጩኸቱ ድምፅ እንደገና እያከታተለ እንደዚሁ እያለ ደጋገመ።

ወንድሞች፡ “ይኸ ጩኸት ስለ እኛ እንደሆነ ምን እናድርግ? አባ ሆይ፡ አንደበቅምን?” አሉት። አሉ ግን የስይጣን ፈተና እንደሆነ ዐውቋል። “እናንተ ዝም በሉ፤ መንገዳችንን አንተውም። ምንም የሚታይ ነገር የለም” አላቸው። ወንድሞችም ለመሄድ ቃሉን አመኑ። የእግዚአብሔር ቀኝ እጅ አየተከተለቻቸው ሁሉም ከፈለገው እስኪሄድ ድረስ ምንም አልነካቸውም። ነቢዩ ሙሴ በምድረ በዳ በተገለጸለት እግዚአብሔር ቃል መሠረት ወንድሞቹን ሊጎበኛቸው ወደ ግብጽ በሄደ ጊዜ መንገድ ሄዶ ከሚያድርበት ሲደርስ (142^ሐ) የቅናት መንፈስ የሆነ መልአክ ሊገድለው ቢፈልግ እግዚአብሔር አልፈቀደለትም ነበር።⁵⁵ እንደዚሁ ይህ አባታችንም የተበተኑትን ካንድነት ለመሰብሰብ ያደረገው ሂደት በእግዚአብሔር ቃል ነበረ። ምክንያቱም አገልጋዩ ሐዋርያ እንዳለው፡ እሱ ከእግዚአብሔር አብ ልጅ የተወለደ የትንቢት ውጤት ነው።⁵⁶ ምክንያቱም፡ “እግዚአብሔር ኢየሩሳሌምን ይሠራል፤ የእስራኤልን መበተን ይስበስባል፤ ልቦ ቁስሎችንም ይፈውሳል፤ ቍስላቸውን ያክማቸዋል”⁵⁷ ያለው የነቢዩ የትንቢት መዓዛ በላዩ አርፏል።

እንደዚሁ በዚች የጉዞ ሂደቱ የተፈጥሮ የሥጋ የንክኪት በሽታ ያለበት ሰው ባለ መድኃኒት ሲያገኝ ከሕመሙ አንደሚድንና (143^ሀ) ከበሽታው እንደሚላቀቅ ብዙዎች ከቍስላቸው ድነዋል። ስይጣን በራሱ ምክር ለሚሄድ ሰው በሚያጣፍጣት የነፍስ በሽታ በሆነች በሥጋ ፍላጎት ይታወኩ የነበሩ ብዙዎች ወንድሞች ሲያገኙት ተደሰቱ።

በዚህ ሁኔታ ጉዟቸው፡ አባ በርተሎሜዎስና አባ አቡናፍር በስደታቸው ታስረው ካሉባት ድሮር ከምትባል ከኤፋት ምድር ደረሱ። (ከነሱ ጋራ) እግዚአብሔርን እያመሰገኑ ስለሆነውና ስለሚሆነው ሁሉ ተጫወቱ። ከዚያ በኋላ፡ በዚያ ብዙ ጽኑ ኬላዎች ባሉባት በሰገቢ መንገድ ላይ በሚገኘው የደብረ ፋራን ዐቀበት ወደሆነው ወደ አርሶ ቁልቁለት፡ ወደ ስርማት መንገድ አለፉ፤ ከስም ከምትባል ወንዝ ደረሱ። (143^ሐ) ታላላቅና ጎይለኞች

55. ዘፀ 4: 24።

56. 1 ጢሞ 1: 18(?)።

57. መዝ 146: 2።

የሀገሩ መኳንንት ከተከማቸዋት፥ የአለቆች ማኘኪያ ከሆነች ጉንጽ ከምትባል ከመንደሮቹ እንዲ ዘንድ ገቡ።⁵⁸ በውስጧ እባ ተወልዶ መድኅንን እብረውት ከነበሩት ወንድሞች ጋራ እገኘው።⁵⁹ ሰለሆነው ሁሉ ተጫወቱ፤ በፊት አንደኛዎቹውና በማኅበሩ ውሳኔ እስረኞች ለመጉብኘት፥ የተበተኑትንም ለመሰብሰብ እንደመጣ (ነገረው)። እሱም፥ “መምጣትህ ጥሩ ነው፤ አግዚአብሔር መንገድህን ያሳምርልህ” አለው።

ተባርከው ከዚያ፥ የአቡነ እስጢፋኖስን ሥጋ ወደ አቃጠሉባት እግበራ ወደሚሏት አገር ሄዱ። ዐፅሙን አውጥተው (በድብቅ) ከሚጠበቅበት እኖሩት። ከዚያ፥ (144^ሀ) ወንድሞች በእረሚ እጅ ታስረው ወደተበተኑበት ሄደ። ከጋሳ ሀገር ሲደርስ ሰበሰባቸውና፥ “ሰላም ለናንተ ይሁን” አላቸው። እነሱም፥ ሰላም መለሱለት። ለአግዚአብሔር አብረው ሰገዱ። አጅ ነሥተውት፥ ልጅ እናቱን ሲያገኝ እንደሚደሰት ታላቅ ደስታ ተደሰቱ። (ልጅ የናቱን) ፊት ሳይቆይቶ ሲያገኛት በጣም ይደሰታል። እሷም የጡቷን ወተት ትመግበዋለች። እነሱም በእረሚ አጅ ሐዘንተኞችና የተከዙ ሆነው ኖረው ነበረ። ሲያዩት በጣም ተደሰቱ።

ከዚያ፥ ቅዱሱ፥ “በዚች በእረሚ ሀገር ኑሯችሁ እንዴት ነው?” አላቸው። እነሱም ኑሯቸውን ሁሉ ነገሩት። ቅዱሱ፥ “እዚህ መኖር አይስማማችሁም፤ (144^ለ) ወደ ክርስቲያኑ ምድር ውጡ። ብትኖሩም ብትሞቱም አዚያ ይሻላችኋል” አላቸው። እነሱም፥ “አባ ሆይ፥ አንተ እንደምትለው ጥሩ ነው። በፊቱንም ቢሆን (አዚህ) ያለነው ፈቃድ ስላላገኘን ነው። እንግዲህስ የሚያስተክዘን ነገር አይኖርም፤ እንዳልከን ይሁን” አሉት።

ቅዱሱ፥ “እኛም እኮ የመጣነው በእግዚአብሔር ፈቃድ እንጂ በፈቃዳችን አይደለም። እሁንም ውጡ፤ አትጠራጠሩ። የእግዚአብሔርን ቃል ብትሰሙ ይሻላል” አላቸው። በተግሣጽ አያጽናና ስለ ሁሉም ነገር ምዕዳን አሰማቸው፤ የምታስረዳ መንፈሳዊት የንጽሕና ምግብ ሰጣቸው።

ከዚያ ደግሞ፥ በንትር በአስራት ላይ ወዳሉት ወደ ሌሎቹ ወንድሞች ሄዱ። ለነሱም (145^ሀ) ለወንድሞቻቸው እንደነገራቸው ነገራቸው። እነሱም፥ “ጥሩ ነው፥ አባት ሆይ፥ በቃልህ ረድኤት ለሰጠን ለእግዚአብሔር ስብሐት ይሁን” አሉት። ከዚያ፥ እያንዳንዳቸው ወንድሞች በእስራት

58. አንደ ዓለም በቃኝ ሆኖ የፖለቲካ አስረኞች የሚታገሩበት በገደል የተከበበ ጠባብና ጎድጓዳ ቦታ መሆን አለበት። በገደል አቡነ እስጢፋኖስና በአፄ በአደ ማርያም ታሪክ ውስጥም ተነሥቷል። “ጉንጽ” የሚለው የቦታዋ ስም ትርጉሙም “ጉንጭ” ማለት ነው። ይኸም “ማኘኪያ” ከሚለው ጋራ ይሄዳል። የእስር ቤቱ ስም “ቤተ መዛግብት” እንደሆነ በገደል አቡነ እስጢፋኖስ እና በገደል አቡነ ዕዝራ ውስጥ ተነግሯል።

59. አቡነ ተክለ ሐዋርያትም አፄ ዘርአ ያዕቆብ ደጃፍ በግልቢያ ጨዋታ ደኻ በፈረስ አየተረገጠ ሲሞት አይተው ቢቆጡት የተቀባ ንጉሥ እንዴት ትደፍራለህ ብሎ አዚሁ ቦታ “ምንድቅ” (“ጉድጓድ”) ውስጥ አስሯቸው ነበረ፤ Getatchew Haile, “Martyrdom of Abunä Täklä Hawarayāt of Shoa and the Translation of His Relics,” *Etiopia e Oltre Studi in onore di Lanfranco Ricci* (ed. Yacob Beyene et al), Naples (1994), p. 99.

ወደተበተኑበት ወደየቀበሌው ሄደ፤ በየሀገሩ ተመላለሰ። ጌቦኞቻው፤ እጅ ነሳቸው። ስለ ማንኛውም መከራቸው፤ ልባቸውን ከመንገዳገድ መለሰው፤ የእርዳታ ምርኩዝ ሰጣቸው፤ ከመስቀል ላይ ለመውጣት እንዲችሉ በእምነት አጸናቸው።

ሱባኤ

ከዚያ፤ በነሱ ተባርኮ ሽማግሌው በርተሎሜዎስ ታስሮ ወዳለበት ወደ ሳጉራ ሀገር ተመለሰ። የሠራውን ሁሉ ነገረው። እሱም በሚገባ የበረከት ቃል ባረከው። ቅዱሱ፤ “ወደዚህ ልመጣ ስል (145^ላ) እንተ ዘንድ በደገና እንዲያደርሰኝ፤ ስለ እስረኞች ወንድሞች ያሰብኩትንም ሁሉ እንዲያስፈጽመኝ በማሳበሩ ምክር ልዩ ጸሎት አድርጌ ነበረ። እግዚአብሔር ደጉን ሁሉ ሠራልኝ፤ ምንም ክፉ ነገር አላደረሰብኝም። እሁንም እንተ ዘንድ ላደርገው እፈልጋለሁ” አለው። ወደ ዱር ሄዶ እንዲጸልይ ሽማግሌው ፈቀደለት።

ካጠገባቸው ራቅ ካለ ቦታ ማደሪያ ሠሩለት። እዚያ የ፱ ቀን ጾም ምህልላ አደረገ፤ እምስት ቀን እህል ውሐ ፈጽሞ በመተው ይጸምና በሰንበቶቹ ቀን ጾም እንዳይሆንበት ትንሽ ውሐና ቅጠል ይቀምሳል።⁶⁰

በዚህ ጊዜ የሰይጣን ፈተና መጣበት፤ ፈርቶ (ምህልላውን ይተው) እንደሁ ወይም ይበረታበት እንደሁ ሁል ጊዜ ሊሰልለው፤ በጦርነት ላይ እንዳለ (146^ሀ) ብዙ ሠራዊት ድምፅ የሚያስፈሩ ክፉ አጋንንት ላከበት። ከሱ ጋራ በግላጭ ሲተያዩ ይደነግጡና ይሸሻሉ። በላዩ ላይ ያለው የእግዚአብሔር ብርሃን ያበናቸዋል። “ሰይፍህን በጠላትህ እጅ ላይ (አውርድበት)”⁶¹ ተብሎ በነቢዩ ምስክሩ እንደተጻፈው፤ የክንዱ የማማተብ ምልክትም ያባርራቸዋል። ነፍሱን ሊያሸብሯት፤ ከጥቂት ጊዜ በኋላ ደግሞ እንደገና ዝምቦች በበክት ላይ እንደሚያደርጉት ግር ብለው ይሰበሰባሉ። ግን በእግዚአብሔር ቀኝ እጅ ስለሚጠበቅ ሊነኩት ሥልጣን አልነበራቸውም። ብፁዕ እስጢፋኖስ፤ “እግዚአብሔር እጁን ያሳረፈበት ሰው (146^ለ) ይሰጣችኋል” ያለው ቃሉ እንዲፈጸም እስከ ዕለተ ሞቱ የክፉዎች ሰዎች እጅም ሆነ የእርኩሶች አጋንንት እጅ በክፉ ነገር አልነካውም። “በእግዚአብሔር ፈቃድ ካልሆነ በቀር በኔ ላይ ክፉ ልታደርግ እንደማትችል አውቃለሁ፤ እኔ ግን ስለ ስሙ በሞት ጥላ መካከልም ብሄድ ክፉ ነገርን አልፈራውም”⁶² እስኪለው ድረስ ለማስፈራት በግላጭ ይመጣበታል።

እንደዚህ ሁል ጊዜ ይጌበኘዋል፤ ግን ለዘመቻ እንደተዘጋጀ ሰው በጦር መሣሪያ ተዘጋጅቶ ያገኘዋል። አጠገቡ ያሉት ወንድሞችም በሄዱ ቍጥር፤ “ይኸ ሌሊት ሌሊት እንደ ብዙ (ሰው) ድምፅ የምንሰማው ምንድን ነው? ወደዚህ ስንመጣ ደግሞ ምንም እናገኝ” ይሉታል። ቅዱሱ፤ “ስለዚህስ

60. የሰንበቶቹ ቀን የሚለው ቅዳሜና አሁኑን ነው። ቅዳሜና አሁኑ እንዳይጸሙ መጽሐፈ ሲኖዶስ ይከለክላል።

61. መዝ 16: 13።

62. መዝ 22: 4።

ምንም የሚሆን ነገር የለም፤ በሉ ሂዱ” ይላቸዋል። ግን አጋንንት እንደሆኑና ያለ ጌታ ፈቃድ እንደማይችሉት ያውቃል።

(147^ሀ) ሰይጣን ሊገድለው ሁል ጊዜ ስለሚፈልግ፥ የሻው ፍጻሜ ሊቀርብ በታላቅ ዓውሎ ነፋስ (እስመስሎ) የጋኔን ኃይል አመጣና ማደሪያውን እፍርሶ በላዩ ደረመሰበት። ካሁን በፊትም በእቡነ ቅዱስ እንጦንስ ላይ በነልማሳ ሰው አምሳል ቤቱን በመቈፈር እንዳደረገው።⁶³ ደግሞ የላይ ላይ ግብጽ ሀገር በእርሳይመትረይድስ ቅዱስ ሲኖዳ ላይ ቤተ ክርስቲያኑን በድልቅልቅና በዓውሎ ነፋስ ሊደመስስ እንዳደረገው።⁶⁴ ከቅዱሳን ጋራ መጋደል ልማዱ ነው። ግን የእግዚእብሔር መልአክ እባረረውና ቤተ ክርስቲያኑን ስሯን ጽ ክንድ ከመሬት በታች በማድረግ መሠረቷን እጸናው። እንደዚሁ ቅዱስ እቡነ አበክረዙንንም በሌሊትና በቀን በድብቅና በግላጭ (147^ለ) በማስፈራራት በብዙ ፈተና ተጋደለው። በዚህ ሁሉ አቅም ሲያጣ ተቆጥቶ፥ በዚያ የሚሞት መስሎት የትልቅ ዓውሎ ነፋስ ኃይል አመጣበትና ማደሪያውን በላዩ ላይ ደረመሰበት። ግን የእግዚእብሔር እጅ ይጠብቀው ስለነበረ ሊነካው በነፍሱ ላይ ሥልጣን እልነበረውም። ስለዚህ አፍሮ ሂደ፤ ኃይሉ የሳለ፤ የተወጋ፥ በሞት የቈሰለ ነውና።

ሆኖም ስለሱ፥ “ለሞቱ የሆነውም ቁስል ዳነ፤ ምድር በመላዋ እደነቀችው”⁶⁵ እንደተባለ፥ የሱ በሆኑ ዘንድ ሕያው የመሆን ሥልጣን አለው። ሁለተኛም ስለሱ፥ “ይህ ያየኸው እውሬ እለ፤ የለምም”⁶⁶ ይላል። እንደዚህ የሚኖረው የሱ በሆኑት ዘንድ ነው። ምክንያቱም በእሕዛብ፥ (148^ሀ) በሕዝብ፥ በነገድ፥ በሀገሮች ላይ ሥልጣን ተሰጥቶታል። በምድር በሚኖሩ፥ በሰገዱለት፥ ለማቸው በበጉ መጽሐፈ ሕይወት ባልተጻፈው ዘንድ ሥልጣን ተሰጥቶታል። የክርስቶስ በሆኑት ዘንድ ስላለመኖሩ እንዲህ ይላል፤ “ለእውሬውና ለምስሉ ያልሰገዱ፥ ምልክቱንም በግምባራቸውና በእጃቸው ላይ ያልጻፉ፥ እነሱ ይኖራሉ፤ ከክርስቶስ ጋራም እንድ ሺህ ዓመት ይነግሣሉ። ሌሎች ሙቶች ግን አይነሡም።”⁶⁷

ይህ ቅዱስ ግን በፊት በጻድቃንና በቅዱሳን ላይ ያደርጋት የነበረችውን የተንኮሉን ምስጢር ስለሚያውቅ፥ ሥልጣኑን “ምድር በመላዋ እንዳደነቀችው” አያደንቅም። ምክንያቱም በኢዮብ ላይ በሕመም፥⁶⁸ በሙሴ ላይ በመንገድ፥⁶⁹ በጴጥሮስ ላይ በባሕር ላይ⁷⁰ በጊዮርጊስ ላይ በመንገን

63. ምንጩ ገድለ እንጦንስ ይሆናል።

64. ከታተመው ገድል ውስጥ የለም፤ Gérard Colin, *La Version Éthiopienne de la Vie de Schenoudi*, CSCO, vol. 444/75 (1982), p. 68? “እርሳይመትረይድስ” በግሪክና በቅብጥ ቋንቋ “እበምኔት” ማለት ነው።

65. ራእ 13: 3።

66. ራእ 17: 8።

67. ራእ 20: 4-5። ራእይ ውስጥ “በግ” የሚለው ክርስቶስን ነው።

68. ኢዮ ።

69. ዘፀ 4: 24።

70. ማቴ 14: 28-33 ውስጥ ያለውን ሲጠቅስ ይሆናል።

ፊት፤⁷¹ በእንጦንስ ላይ (148^ሳ) በኅልማሳ ስው ምስል፤⁷² በሌሎችም ቅዱሳን ላይ በተለያዩ ፈተና፤ በኛም ዘመን በአቡነ ቅዱስ እስጢፋኖስ ላይ በዘንዶና በአራዊት አምሳል፤ በሱ ዘንድ ደግሞ ወንድሞች እስኪስሙት ድረስ እንደሚናድ የቋጥኝ ድንጋይ በትልቅ ዓውሎ ነፋስ አምሳል (ተንኮል እንደሠራ ያውቃል)። ያ ስይጣን በጻድቃን ላይ ሥልጣን እንደሌለው በታጋዳዮች ዘንድ እንደሚዋረድ፤ ቄስሎ እንደሚሄድ ስለሚያውቅ ተሸንፎ ሄደ። በአሸነፋቸው ዘንድ ግን ሕይወት ያገኛል።

ከዚህ ጊዜ በኋላ፤ ወንድሞች ወደሱ ሲመጡ ማደሪያውን ከላዩ ላይ ደርምሶበት አገኙት። ያለበት እንኳን አይታይም ነበረ። የሞተ መስፋቸው በጣም ደነገጡ። ከዚያ ሲያወጡት ሕያው ሆኖ አገኙት። ወደ ማደሪያቸው አመጡት።

(149^ሀ) በዚህ ትጋትና ጽሙና ብዛት ምክንያት ከጭንቅላቱ ትል እስኪወጣ ድረስ የሁል ጊዜ በሽታ አደረበት። ይህች በሽታ እስከ ዕለተ ሞቱ በራሱ ላይ ነበረች። ለጌታ አገልጋይ፤ “ጸጋዬ ይበቃሃል፤ ኀይል በበሽታ ያልቃል”⁷³ እንዳለው፤ እሱም ትጋትና ጽሙና ሳያቆም ሁል ቀን ይጋደል ነበረ።

ብቃት

ከዚህ በኋላ፤ ወደ ነፃነት የምትስብ አምላካዊት ጸጋ አረፈችበት፤ ምስጢሮቿንም አሳየችው። የሚሆነውንም ከመሆኑ በፊት ትገልጽለት ጀመረ። ከዚያን ጊዜ ጀምሮ አረጋዊ መንፈሳዊ⁷⁴ እስኪሆን ድረስ ከከፍተኛው ደረጃ አወጣችው። በነጋ በጠባ ቊጥር በኀይሏ ይታደስ፤ ብዙዎች ነፍሶችን በጥበቧ ለመስብስብ እስኪችል ድረስ ከኀይል ወደ ኀይል ይሻገር ነበር።

በብዙ አገሮች በኩል ወደ ትግራይ መልስ

(149^ለ) ከጥቂት ጊዜ በኋላ፤ ከዚያ፤ ወደ ትግራይ ሀገር ለመሄድ ተነሣ። የፊተኞቹንም የኋለኞቹንም ወንድሞች ለሂደታቸው ሥርዓት አበጀላቸው። ለአስረኞችም የሚላሳኝቸውን ተወላቸው። አቡነ ይሥሐቅንና ሌሎችን ወንድሞች ይዟቸው ሄደ። መነኮሲቶቹንም በሥርዓታቸው እንዲኖሩ አዘዛቸው።

71. ገድለ ጊዮርጊስ፤ Wallis Budge, *George of Lydda*, London 1930, p. 82.

72. ገድለ እንጦንስ?

73. 2 ቆሮ 12፡ 9።

74. “አረጋዊ መንፈሳዊ” (“መንፈሳዊ ሽማግሌ”) የሐንስ ሳባ የሚባለው ክሶስቱ መጻሕፍተ መነኮሳት አንዱን የጻፈ መነኮሴ ስም ነው፤ ማንም መንፈሳዊ ሽማግሌ ሊጠራበት ይችላል።

በሚጓዙበት ጊዜ ምድረ ዜጋ ከምትባል ሀገር ደረሱ። ቅዱሱ እዚያ ያሉትን የሃይማኖት ቃል አስተማራቸው። በቅድስት ሥላሴ እምነትንም ነገራቸው። ወደዚያ ሥርዓት ብዙዎች ተጨመሩ። ከዚያ አልፈው ምድረ ገዢ ደረሱ። (እዚያም) የእግዚአብሔርን ቃል ሰበከ፤ የሕግንም ሥርዓትና የሐዋርያትን ትእዛዝ አስረዳቸው። (150^ሀ) ከነሱም ብዙ ወንዶችና ሴቶች ወደ ምንኩስና ገቡ። ከዚያ፥ ወደ ምድረ ላከማ ሄዱ። (እዚያም) እንደዚሁ አስተማራቸው፤ ደኅቻቸው ወጥተው ፈለጉን እስኪከተሉ ድረስ የሕይወትን መንገድ አሳያቸው።

በዚህ ሁኔታ እየተጓዙ ምድረ ትግራይ መካኖቻቸው ደረሱ። ወንድሞችን በስደት ምክንያት በተበተኑበት አገጃቸው። የቅዱሱን መምጣት በሰሙ ጊዜ ብዙዎች ከተበተኑበት ተሰባስቡ። ከዚያች አገሮች አንዱ በሆነችው በውታፋ ምድረ በዳ ቤተ ክርስቲያን አቆመላቸው። በሥሩግ ኤጲስ ቆጶስ በያዕቆብ መልአክት እንደተጻፈው የምንኩስና ፍጻሜ አደረገላቸው።⁷⁵

ሰይጣን ተነሥቶ የአጋንንቱን ሽብር አስነሣ

በዚያ ዓመት (150^ለ) ሰይጣን ተነሥቶ የአጋንንቱን ሽብር አስነሣ፤ አድባራቱን አሸበራቸው። ወደ ንጉሡ ዘንድ ሄደው፥ “የእስጢፋኖስ ስም ውዳሴው በመንግሥትህ ምድር ሁሉ ሞላ፤ ከሕዝብህ ታላላቆቹንም ያመነኩሱ ጀመር። ላንተ ለጌታችን ለንጉሡ እንዳይታዘዙ ብዙዎችን ወደ ክህደት ትምህርታቸው መልሰዋቸዋል” ብለው እንዲያሳብቁ በብዙዎች ልብ ውስጥ የተንኮል ምክር ጨመረ።

ንጉሡ፥ “ያዟቸውና ወደኔ አምጧቸው” አለ። ከቅዱሳኑ ታላላቆቹን ሰበሰቧቸው። እንደለመደውም ተሟገታቸው። እሺ ማስኘት ሲያቅተው ቅፍርያ ወደምትባል ደብር (ተራራ) እንዲሰደዱ አዘዘ። በትግራይ ባሉት መካኖቻቸው ዘንድ ያሉትንም (151^ሀ) እየያዙ ወደዚያ ደብር ወሰዷቸው። ቅዱሱን አባታችንን ግን አላገኙትም። ከዚያ ዓመት (ስደት) የተረፉ ሌሎችም ብዙዎች ነበሩ። ጸጥታ ሆኖላቸው በቺቱ ገዳሞቻቸውና ሌሎቹ ወንድሞቻቸው በታስሩበት በደብረ ቅፍርያም በዚህ ቅዱስ አባታችን የምዕዳን ቃል እየወጡና እየተመለሱ በጥሩ ሁኔታ ኖሩ። እየተመላለሱ በብዙዎች ቀበሌዎችና መንደሮች አስተማሩ። ብዙ ነፍሶችን ለምንኩስና አበቁ። ግማሾቹም በሲኖዶስ ሕግ መሠረት በምእመናን ሥርዓት (በትዳር) ኖሩ። እሱም በየቦታቸው ይጉበኛቸው ነበረ።

የመነኩሲቶቹ ጥያቄ መልስ አገኘ

ከዕለታት አንድ ቀን፥ በየገዳሞቻቸው ያሉ መነኩሲቶች (151^ለ) ቅዱሱን አባታችንን፥ “አባ ሆይ፥ እንደዚህ ሆኖ ኑሯችን እንዴት ነው? ጥሪዎችንስ እንዴት ነው?” አሉት። ቅዱሱ፥ “አትፍሩ፥ አትጠራጠሩም። ምሕረት ያወርድላችኋል” አላቸው። ደግሞ አንድ ቀን፥ “በኢትዮጵያ ንጹሐች ደናግል አሉ። ስለነሱ እኔ ምስክር ነኝ፤ መንፈስ ቅዱስም ምስክራቸው ነው” አለ።

ከዚያ በኋላ፡ በዚያ ዓመት ከእግዚአብሔር ዘንድ ጥሪ መጣ፡፡ ከነሱ ውስጥ አንዱ በ(ጥሪው) በሽታ ላይ እንዳለች፡ “አቡነ እስጢፋኖስ በእግዚአብሔር ፊት ቆሞ፡፡ ይኸም ሽማግሌ አቡነ አበክረዙን ቸጃ መነኩሲቶች ለአቡነ ቅዱስ እስጢፋኖስ፡ (152^ሳ) “እነሆ መንፈስ ቅዱስ ምስክራቸው የሆነ ንጹሐች ድንግሎች” ብሎ ሲያስረክባቸው፡ አሉም (ተቀብሎ) ለእግዚአብሔር ሲያስረክባቸው ራእይ አየሁ” አለች፡፡ ቅዱስ አበክረዙን እንዳለውና አንደ መነኩሲቷ ራእይ ሆነ፡፡ የእግዚአብሔር ጥሪ ወደነሱ መጥቶ ቸጃቱ፡፡ ከወንድሞች ፺፩ቱ ፍጻሜያቸው ሆነ፡፡ ራእይ በጊዜው ይደርሳል፡፡ መንፈስ ቅዱስ በላዩ ያለ ሁሉን ያውቃል፡፡ እሱን ግን የሚያውቀው የለም፡፡ እንደዚሁ ይኸም አቡነ አበክረዙን ሥራውን የሚያውቁት (ለዎች) ካልሆኑ በቀር ለትምክሕት (ለሌሎች) ሳያሳውቅ በጥሞና ኖረ፡፡

የአባታቸውን ተዝካር ሲያወጡ ተከበቡ

በእንደዚህ እንዳሉ፡ የአቡነ ቅዱስ እስጢፋኖስ የተዝካር ዕለት ደርሶ (152^ሳ) ቅዱሳኑ የተዝካር በዓል ሊያደርጉ በተሰበሰቡበት የንጉሥ መልእክተኞች ከብዙ ሠራዊት ጋራ ሆነው መጡ፡፡ የቅዱሳኑን ሰፈር ከበቧት፤ በደረሱበት ያለውን ሀገር ሁሉ አጠፉት፡፡ ቅዱሳኑን፤ ደብረ ቅፍርያ በምትባል የታሰሩትን ጭምር፤ ሰብስበው ሁሉንም በአንድነት ወደ ንጉሡ ወሰዷቸው፡፡ (ወሰደው) ምን እንዳደረጓቸው በገድላቸው መጽሐፍ ውስጥ አለ፡፡

አቡነ አበክረዙንን ግን እግዚአብሔር ስለደበቀው አላገኙትም፡፡ ግን ከሀገር ወደ ሀገር፡፡ ከምድረ በዳ ወደ ምድረ በዳ ስለሚያሳድዱት ማረፊያ እስኪያጣ ድረስ የሀገር ጥበት ደረሰበት፡፡

ከዚያ፡ ንጉሡ እንደገና ደግሞ በዚያው ዓመት እዚያ አገር በየቀበሌውና በየገዳሙ (153^ሳ) የተረፉትን ቅዱሳን እንዲሰበሰቡ መልእክት አሰተላለፈ፡፡ እንዳዘዘው ሁሉንም ሰበሰቡለት፡፡ ከ፯ መነኩሲቶችና ከ፪ ቅዱሳን ሽማግሌ ቄሶች--ከአባ አቡናፍርና ከንደኛው ከየሐንሰ--በቀር የተረፈ አልነበረም፡፡ እነሱም ቢሆኑ በምድረ በዳ በብዙ ችግር ላይ ነበሩ፡፡

ቅዱሱ ከዚያ ሲሄድ መነኩሲቶቹ፡ “እንተ ከዚች ሀገር ከሄድክ፡ ከወንድሞችም ሌሎች ካላገኘን፡ ታዲያ አባት ሆይ፡ እኛ እንዴት እንሆናለን? ከማን ዘንድስ እንተርፋለን? ስለዚህ በዚህ ምድረ በዳ በጽሙና እንድንሞት ፍቀድልን” አሉት፡፡ ቅዱሱ፡ “ታገሡ፤ መድረሻችንን እስክታውቁ ድረስ ተጋደሉ” አላቸው፡፡ “እግዚአብሔር ከናንተ ጋራ ይሁን” ብሎ ባረካቸው፡፡

(153^ሳ) መንገዱን ቀጥሎ ከገዳማቸው ካንዱ ደረሰ፡፡ የሚይዙት እዚያም መጡ፡፡ ወንድሞች ቅዱሱን ከ፫ቱ--ከአባ ይሥሐቅ፡ ከመጀመሪያው ጀምሮ አብሮት ካለው ከስምዖን፡ ከረዳቱ ከአብርኮሮስ--ጋራ ከአንዲት ዋሻ ደበቁት፡፡ በዚያ ምድረ በዳ በነበሩበት ጊዜ የዚያ ሀገር ሰዎች ቅዱሳኑን በመፈለግ በጣም አየደከሙ መጡ፡፡ ስምዖንን አገኙት፡፡ ያዙና ወሰዱት፡፡ ሰማዕትነቱን ተቀበለ፡፡ ቅዱሱን አባታችንን ግን ለብዙዎች ነፍስ ድጋፍ ይሆን ዘንድ እግዚአብሔር ከዓይናቸው ሰወረው፡፡

ደጋፊ ከሚያገኙበት አገር ደረሱ--የሐንስና በኩረ ጽዮን

ቅዱሱ ፪ቱን ወንድሞች--አባ ይሥሐቅንና ረዳቱን እብሮኮሮስን--“እዚህ ሀገር ምን እንጠብቃለን? (154^ሳ) የወንድሞቻችንን ፈለግ ካልተከተልን፥ ወይ እግዚአብሔር ማረፊያ ካልሰጠን እንዴት ይሆናል? እግዚአብሔር የፈቀደውን እስኪያደርግ እንሂድ” አላቸው። ከዚያ፥ ወንድሞችን በወሰዱበት ኅዳና በግላጭ መንገድ ጀመሩ። ሲጓዙ ከዚያች ... ሀገር ደረሱ።⁷⁶ እዚያ ጥቂት አረፉ።

ከላከማ ሰዎች አንድ ምእመን አገኙ። የሰውየው ስም ዮሐንስ ነው። “ወዴት ትሄዳላችሁ? ይኸ ጉዟችሁ ምንድነው?” አላቸው። ሽማግሌው፥ “ለመሞት በወንድሞቻችን ፈለግ እየሄድን ነው፤ ንጉሡ (ወንድሞችን) ከየሀገሩ ሁሉ ሰበሰባቸው፤ እኛም ማረፊያ አጣን” አለው። ምእመኑ፥ “በሀገራችን ሰፊ ምድረ በዳ አለ፤ ሕዝባችንም ባለጥሩ ጠባይ ነው፥ ለሀገሩም (154^ሳ) ሹም እኔ እነግረዋለሁ። አሁንም ኑ፥ እንሂድ” አላቸው።

ወሰዳቸውና ከሀገሩ ምድረ በዳ አስቀመጣቸው። በኩረ ጽዮን ለሚባለው ለዚያ ሀገር ሹም ነገረው። ቅዱሳኑ ካሉበት ምድረ በዳ ሄዶ ተገናኛቸው። “ወደኛ ኑ፤ በምድራችን (በድብቅ) የምትጠበቁባቸው ብዙ ዱሮች አሉ” አላቸው። ቅዱሱ፥ “እንደዚህ ካደረጋችሁ ጥሩ ነው” አላቸው። ወሰዳቸውና አጠገቡ ካለ ዱር አስቀመጣቸው። የዚያች አገር ሰዎችም የሚጠቅማቸውን እንዲያደርጉ እግዚአብሔር ልባቸውን ስላነቃላቸው፥ በጣም ተቀበሏቸው።

ከዚያ፥ ወደ ቅዱሱ መጡና፥ “የሚፈለገውን (ትምህርት) ብናገኝ ካላደረግነው (155^ሳ) ምን ይጠቅመናል? እንደምታየን አረኛ የሌላቸው የተጣሉ በሳች ነን።⁷⁷ አሁንም ካንተ ዘንድ ባለው የመንግሥተ ሰማያት ቊልፍ ሕይወት የምናገኝበትን መንገድ አብጅልን” አሉት። ከዚያ፥ ሽማግሌው አሰበና እንዲህ አለ፤ “እነሱ እንደሚሉት፥ እዚህ በሥራ ፈትነት መኖራችን ምንድነው? ወይ እንደ ወንድሞቻችን አልሞትን፥ ወይ ካገኘናት ጸጋ ካልሰጠን፥ የምትገዛልህን ነፍስ ለአራዊት አትሰጣት⁷⁸ የሚለው ይኸ አይደለምን? አሁንም ደግ ነገር እንሥራ” አለ።

“ቄሶች የላችሁምን?” አላቸው። “ከቄሶቹ ማንኛው ነው ሕጉን ተከትሎ የሚያስተምር?” አሉት። “እነሱን አምጧቸው” አላቸው። ሲመጡ ቅዱሱ፥ “እናንተ ቄሶች፥ ለምንድን ነው በእውነት መንገድ ራሳችሁንም የማትጠብቁት? መንጋችሁንም (155^ሳ) በጽድቅ አትጠብቁም፤ የቀኖናውን ሚዛንስ ለምን ልብ አትሉትም? ጨው ካልጣፈጠ ይጣላል እንጂ ጥቅም እንደሌለው በወንጌል ውስጥ ተጽፎ የለምን?”⁷⁹ አላቸው። “አባ ሆይ፥ የሚሻለውን አስረዳን” አሉት። ሊሆን የሚገባውን ሁሉ ነገራቸው። አብረውት

76. የአገሯ ስም አልተጻፈም። ስሟን ሊጠሯት ያልፈለጉት የንጉሡ ወይም የልጆቹ የትውልድ ሀገር ስለሆነች ወይም በኋላ የመጡ አሉን በመጥላት ፍቀውት ይሆናል።

77. ማቴ 9: 36ን ሲጠቅስ ነው።

78. መዝ 73: 19።

79. ማቴ 5: 13።

ካሉት አንዱን ካህን ሊሆን የሚገባውን ሁሉ እንዲያስተምራቸውና ንስሐ እንዲሰጣቸው ሰጣቸው።

ከዚያን ጊዜ ጀምሮ፥ በሽማግሌው ቃል ለምእመናኑ ምሕረት ወረደ። እንደዚህ እያስተማራቸው ፲፫ ዓመት ከ፲ ወር ኖረ። ከዚያች ሀገር ብዙዎች ሕይወታቸውን በጽድቅ ፈጸሙ። አንዳንዶቹ ወንዶችም ሴቶችም ለዚች ሥርዓት ሕንፃ ሊሆኑ ወደ ምንኩስና መጡ። (156^ሀ) ስለ እግዚአብሔር ቃልና ስለ ሃይማኖታቸው፥ ስለዚህ ሽማግሌ አባታችንም፥ “ነፍሱን ለወንድሙ ምትክ የሚሰጥ ብፁዕ ነው”⁸⁰ የሚለው የእግዚአብሔር ቃል የሚፈጸምበትን ብዕሪና ለማግኘት ከንጉሡ ወታደሮች ጋራ ሲጣሉ ከደምና ከሞት እስኪደርሱ ድረስ የንብረታቸውን መመዝገበርና የቤቶቻቸውን መቃጠል በመታገሥ ብዙ ሰደት ደርሶባቸዋል። አባታችን በዚያች ሀገር ከምድረ በዳ ወደ ምድረ በዳ፥ ከማደሪያ ወደ ማደሪያ ሲንከራተት ብዙ ሰደት ደረሰበት።

ታብርሃ ጽዮን

ከዚያች ሀገር ሹማምንት ወገን የሆነች ታብርሃ ጽዮን የምትባል እንዲት የንጉሦች ወገን የሆነች ሴት ቅዱሱን በስደቱ ሁሉ ታገለግለው ነበረ። እንደዚሁ ለሌሎችም ወንድሞች (156^ለ) ካላት (ሀብት) መስጠትን አላስታጉለችም። በዚያች ሀገር በመላዋ ዝናዋ እስኪሰማ ድረስ ብዙ በጎ ሥራ ትሠራ ነበረ። ሽማግሌው አባታችን፥ “ይህቺ ሴት ብዙዎችን ረዳች፤ እኔንም እንደ ሐዋርያው ጳውሎስ ረዳት እንደ ፊቤን ረዳችኝ። (ጳውሎስ)፥ “ለቅዱሳን እንደሚገባቸው በደስታ ይቀበሏት፤ በፈለገችበትም ሁሉ ይርዷት። በችግራቸውም እንድትረዳ ያድርጉ”⁸¹ እንዳለው እኔም እንደሱ በሁሉ ይቀበሏት፤ በመጽሐፍም ያስታውሷት፤ ለትልቅ ወይም ለትንሽ፥ ለቅርብ ወይም ለሩቅ ሳታደላ ብዙ ደክማለችና እላለሁ” እስከ ማለት ደርሷል። የተደበቁ ምሥጢሮችን የሚናገር አንድ ቅዱስ ካህንም በዕረፍቱ ጊዜ ስለሷ፥ “ይቺ ሴት (157^ሀ) ኤልያስን በስደቱ ጊዜ እንደተቀበለችው እንደ ሲዶናዋ ሰረጽታ ነች።”⁸² (እንደሷ) ይኸንን የእግዚአብሔር ስው የሆነ ሽማግሌ አባታችንንና ሌሎችንም ቅዱሳን ተቀብላቸዋለች እላችኋለሁ” አለ።

ከዚያ፥ ከዘመናት በኋላ፥ እዚያ በመጡ በ፲፫ ዓመት፥ የሰይጣን ፈተና ወደዚያች ሀገር እንደመጣች ቅዱሱ ሲያውቅ አብረውት ላሉት ወንድሞች፥ “በዚች ሀገር ፈተና በግድ ይመጣል።⁸³ በግድ ስለሚመጣው ስለ ማንኛውም ሊደረግ የሚችለውን አስቡበት። ከተቻለ እስከ ጊዜው (ሳትታወቁ) የምትጠበቁበት ምድረ በዳ ብትፈልጉ ይሻላል። ሰይጣን ከቶ እንደ ሌሎቹ ሲገድለኝ የሚፈልግ አይደለምን? በጽኑ (157^ለ) ይከታተለኛል። እነሆ፥

80. ዮሐ 15: 13።

81. ሮሜ 16: 2።

82. 1 ነገሥ 16: 8-15።

83. ዕብ 9: 16።

የብዙዎችን ልብ አሸበረ። ይቺም አገር መጽሐፍ፡ “የድሆችን ተሰፋ መሸከም እትችላህ”⁸⁴ እንዳለው የቻለችውን አድርጋለች። የሚያጣድፋት ደርሷል፤ በውስጧ ጣር ሞልቷል” አላቸው። ወንድሞች፡ “እንግዲህ እንተ እግዚአብሔር እንዳሳየህ የሚገባውን አሳየን እንጂ፡ እኛ ምን እንበል? እኛም (የምትለውን) ሰምተን እናደርጋለን” አሉት።

ለአዲስ ሰይጣናዊ ክስ መዘጋጀት

ከጥቂት ጊዜ በኋላ፡ ብዙዎች ወንድሞች ለቅድስት ኤጲፋንያ (ለጥምቀት) በዓል ዕለት በተሰበሰቡ ጊዜ፡ ቅዱስ አባታችን ደግሞ እንዲህ አላቸው፡ “እነሆ የፈተናና የሕመም ጊዜው ደርሷል፤ ሳናውቀው ድንገት አገኘን እንዳትሉ። አሁንም ለሞት ጨክናችሁ እንደሁ ወይም እንደዚያ እንዳይደለ (158^ሀ) የሚሆናችሁን ዕወቁ። ምክንያቱም የእግዚአብሔር ፈቃድ እስኪሆን ድረስ ራሳችሁን እንድትጠብቁ (የሚያዛችሁ) ሥርዓት አላችሁ። ያለ እግዚአብሔር ፈቃድ ምንም ነገር አይሆንም። እኛ የምንሞተው ለራሳችን አይደለም፤ የምንኖረውም ለራሳችን አይደለም። ብንሞትም ለእግዚአብሔር፤ ብንኖርም ለእግዚአብሔር ነው።”⁸⁵ እሱ እንደፈቀደው ይሆናል” አላቸው።

ወንድሞች፡ “እኛስ የተጠራነው ስለዚህ አይደለምን? አሁንም በህገር ውስጥም ሆነ በምድረ በዳ እግዚአብሔር ይረዳናል። በሥርዓታችን እንደሆንን እንሞታለን። ስላንተ ግን ምን እናድርግ? የምትደበቅበት ምድረ በዳ እናገኛለንን?” አሉት። ቅዱሱ፡ “ስለኔስ አትተክዙ፤ እሱ በፈቀደ ይሆናል። (158^ለ) አገሪቱ በኔ ምክንያት ፈተና ስለሚመጣባት፤ ከተቻለስ እንዳትጠፋ ከበሯ ላይ ልጠብቃቸው እፈልጋለሁ” አላቸው።

ከዚህ ነገር በኋላ፡ ምንም ሳይቆይ፤ ሰይጣን ሞገዶቹን እነሣ፤ የስክለቱን⁸⁶ መርዝ በብዙ ሰዎች ልብ አስቀመጠ። ቅዱሱንና ልጆቹን በወሸት እንዲህ ሲሉ ለመክሰስ ወደ ንጉሡ ሄዱ፡ “ደቂቀ እስጢፋኖስ ምድርን ወረሷት፤ ብዙዎችን ወደ ክሕደት ትምህርታቸው መለሱ፤ በመንግሥትህ ሀገሮች ሞሉባቸው። የሚገዛልህ የለም። ይኸ እበክረዙንም በግላጭ ይሰብካል። የሱ ባልሆነች በጽጵስና ተቀምጧል። የችሎቱም መቀመጫ ባለ ፰ ዓምዶች ታላቅ ሰቀላ ነው። (159^ሀ) እዚያ የሚሰበሰበው የወንድም የሴትም ሠራዊት ብዙ ነው። ግብር ሲያገባ ፶ በሬ ቢታረድ ትንሽ ትንሽ እንኳን ቢካፈሉ አይባቃም። የንጉሡ ልጅም ከነሱ ጋራ አለ።”⁸⁷ እንደ ንጉሥ ይታዘዙለታል። የሐር ጭራ ሠርተውለታል። ሎሌዎቹም የምድሪቱ (የሱ) ሹማምንት ሆነዋል። ለመንግሥትህ አስተዳደር የሚገዛ የለም። እኛ ስላንተ ቀናተኞች ሆነን ልንነግርህ መጣን፤ ጌታችን ንጉሥ ሆይ።”

84. ?።
 85. ሮሜ 14፡ 8።
 86. “ስክለት” የሚለውን ቃል አላውቀውም። ከገድለ እስጢፋኖስ ውስጥም አለ፤ ከግዕዝ መዝገበ ቃላት ውስጥ ግን እላገኘሁትም። ትርጉሙ “ተንኮል” ማለት ይመስላል።
 87. ገድለ አበው ወሐገው ውስጥም የአፄ ዘርአ ያዕቆብ ልጅም የአባ አስጢፋኖስ ተከታይ እንደሆነ ምልክት አለበት (ገጽ 145፤ ገጽ 7 ቀጥር 98)።

ንጉሡ ሲሰማ፡ “ይህ ሁሉ ነገር እውነት ነውን? መርምሩ” (አለ)። ከአባባቂዎቹ አንዱ፡ “አዎን እውነት ነው፡ ጌታዬ ንጉሥ ሆይ፤ ብቻ መልእክተኞች ሰጡኝ። እሱ ካለበት እኔ አደርሳቸዋለሁ። እሱን ካላገኘት እኔን ይግደሉኝ” አለ።

ንጉሡ ሎሌዎቹንና (159^ሰ) የሀገሩን ጠባይ የሚያውቁ ታላላቅ ሰዎቹን ከሠራዊቱም ብዙዎች ጠራና ከዚያ ካላባቂ ጋራ ላካቸው። “ሂዱና ቁጣዬን አብርዱልኝ፤ ያቺንም አገር አጥፏት። አባታቸውን አበክረዱንን ግን ወደኔ አምጡት። ወደ ቀኝም ቢሄድ ወይም ወደ ግራ እንዳያመልጣችሁ” ብሎ አዘዛቸው።

እንደዚህ ታዘው ወደዚች ሀገር ድምፃቸውን አጥፍተው መጡ። ጸማ የለበሰውን ቅዱስ ሽማግሌ አቡናፍርን አብረውት ካሉት ወንድሞች ጋራ አገኙት። ሽማግሌውን ያዙትና ከመሬት ላይ ወርውረው እንደ ግንድ በመንገድ ላይ ጉተቱት። “መምህራቸውን ያዝነው” እያሉ ጨፈሩ። ወደ ንጉሡም ወሰዱት። (ወሰደው) ምን እንዳደረጉት (160^ሀ) ከገድሉ መጽሐፍ ውስጥ አለ።⁸⁸ ሠራዊቱ አገሪቷን አጠፏት፤ ቅዱሱን ሲፈልጉ አገሮች አበላሹ። እሱን ግን እግዚአብሔር ከዓይናቸው ፊት ስለሰወረው አያዩት አላገኙትም። ከብዙ ወንድሞች ጋራ ሆኖ ባጠገባቸው አልፏቸው ሄደ። የሀገሩ ሰዎችም፡ “እሱን ያመጣ እኛ ዘንድ ክብርና ሞገስ ያገኛል፤ የሀገር ሹም ከሆነም ሳይለወጥና ግብር ሳይከፍል ሰባት ዓመት ይኑር” የሚለውን የንጉሡን ትእዛዝ ሰምተው፡ ይፈልጉት ነበረ።

በዚህ ምክንያት እሱን ፍለጋ አጥብቀው ያዙ። ያለበትን ቦታ ሲጠቁሟቸው እየመጡ የሰዎች ቤት ይመዘብራሉ። በዚህ ምድረ በዳ አለ ሲሏቸው እዚያም (160^ሐ) ሊፈልጉት ይሄዱና ሲያጡት የሜዳውንና የተራራውን ሰብል እሳት ይለቁበትና ያጋዩታል። በእሳት ቃጠሎ አገር ያበላሻሉ። እሱን ግን እግዚአብሔር ይጠብቀው ነበር። በቀኝ እጁም ይጋርደው ነበር። አንዳንድ ቀን ሲያገኙት በላዩ ላይ ስላለ ግርማ ፈርተው ይተውታል። አንዳንድ ቀን እያዩት እግዚአብሔር ከዓይናቸው ይሰውረዋል። እነሱ ግን ባለማግኘታቸው ይጮኻሉ።

ወደ ሌላ ሀገር ሄደ ሲሏቸው፡ እዚያም ከጓላው በጥድፊያ እየተከተሉ ይሄዳሉ። ሰይጣንም በመልእክተኞቹ አፍ ስለሱ፡ “እነሆ፡ ይህ ለሀገር ጥፋት ምክንያት የሚሆን ሰው መጥቷል” እያለ ለፈፋውን አስቀድሞ ያሰማል። እሱ ግን በአምላኩ ኃይል ይጠበቃል። (161^ሐ) “ከዚችኛዋ ሊያሳድዷችሁ ወደ ሌላዋ ሂዱ”⁸⁹ በሚለውና፡ “በትዕግሥታችሁ ነፍሳችሁን ታተርፋላችሁ”⁹⁰ በሚለው በእግዚአብሔር ቃል ይደሰታል። የአበው የትምህርት ቃላቸውም፡ “ደካማ ወፍ ከበረረ ጽኑ አንበሳ ምን ሊያደርገው ይችላል?”⁹¹ ይላል። ሽማግሌውም በሥጋ ኃይል ረገድ ደካማ የ፪፬ ዓመት

88. የታተመ ገድለ አቡነ አቡናፍር አላየሁም።

89. ማቴ 10፡ 23።

90. ሉቃ 21፡ 19።

91. ተረትና ምሳሌ ሊሆን ይችላል።

ልጅ ነው፤ ግን በመንፈስ ኀይል ጉልማሳ ስለሆነ ወደሚጠበቅበት ቦታ (እንደ ወፍ) ይበርራል።

ዋሻ ውስጥ ወምበዴ ዘረፋቸው

በእንደዚህ ያለ ሁኔታ በቀን በፀሐይ ሙቀት፣ በሌሊት ጨለማም በብዙ ችግር እየተሰደደ አልቤታ ከምትባል ከሀገሩ ቄላ ደረሰ። እዚያ አንድ ዋሻ ውስጥ ገብተው ሰባት ቀን አረፉ። አብረውት ያሉት ወንድሞች ብዙዎች ነበሩ። (161^ሰ) ከነሱ ጋራ እንደማይደበቅ ሲያዩ ተመልሰው የሀገሩን ሁኔታ እስኪነግሩት ድረስ እንዲያርፍ እዚያ ትተውት (ሄዱ)። በሰደቶቹ ሁሉ ተካፋይ ከሆነው ከረዳቱ ከአብርኮርስና ከሌሎች ፬ ወንድሞች ጋራ እዚያ እንዳለ፡ የሀገሬው ሰዎች እዚያ መሆናቸውን ሰምተው (ኖሮ)፡ ድምፃቸውን አጥፍተው መጡና ልብላቸውን፣ ስንቃቸውን፣ የድኸነት ገንዘባቸውን፣ የሽማግሌውን ደበሎ ሳይቀር፣ ገፈፏቸው። ደግሞ የመዝሙረ ዳዊት መጽሐፍና ምላጪን ከረዳቱ እጅ ወለዱበት፤ ከዋሻ ውስጥ ያለውን የግር መኝታ በእሳት አቃጠሉት።

ሽማግሌው፡ “ለምንድን ነው (162^ሰ) እንደዚህ የምታደርጉት? እግዚአብሔርን አትፈሩምን?” አላቸው። ከነሱ አንዱ ቅዱሱን፡ የሞገሱን ውበትም ሆነ ቅድስት ሽምግልናውን ሳያፍር፣ በሰድብ ቃል ከፋት ሲናገር፡ “ይኸ ሽማግሌ ምን ይላል! ዝም አልል አለ” አለው። ቅዱሱ፡ “ጌታ ሆይ፡ የፈለጉትን ሁሉ እንዲናገሩ ለእዚህ ሰዎች ሰድብ ተውከንን?” አለ። ወንድሞችንም፡ “ስጧቸው፤ ምንም አትከልክሏቸው። በእግዚአብሔር ትእዛዝ ውስጥ እንደዚሁ ተጽፏልና”⁹² አላቸው።

እነዚያ ሰዎች ዘርፈው ወደ ሀገራቸው ሄዱ። ቅዱሳኑንም ከዚያ አባረሯቸው፤ እየገፈተሩ አስወጧቸው። እንደ ልማዳቸው እየተባረሩ ሄዱ። በመንገድ ሲጓዙም ቅዱሱ (162^ሰ) ልጆቹን እንዲህ እያለ ምዕዳን ያስማቸው ነበረ፤ “የክርስቶስን ሥቃይ እንድትካፈሉ ለዚህ ተጠርታችኋልና በዚህ ምክንያት አትተክዙ፤ አትጠራጠሩም። የአባቶቻችን የቅዱሳን ሐዋርያት መንገድም እንደዚህ ነበረ። እነሱም ስለ ስሙ እንዲያዋርዷቸው እንደዚህ ስለከፈላቸው ሲሰደዱ፣ ሲገረፉ፣ ሁልጊዜ ሲቸገሩ በጣም ይደሰቱ ነበረ።” ረዳቱ አብርኮርስ፡ “አባ ሆይ፡ እንኳን እንተ ከኛ ጋራ እያለህ ብቻችንንም ብንሆን የጸሎትህ ኀይል እየረዳችን ለመሞት ጨክነናል” አለው።

ቅዱሱ ከዚያች ሀገር ወጣና ወደሌላዋ ሄደ። ያ የቅዱሶችን ንብረት የቀማና አባታችንን ከፋ ነገር የተናገረው ሰው፡ ለተገፋ የሚበቀል ልቡል እግዚአብሔር እጁን በሱ ላይ ሲያሳይ፡ በኋላ በዚያች ዕለት (163^ሰ) በመንገድ ሲሄድ ገደል ገብቶ ከመሬት ላይ ተወቃ። ምላሱ ካፋ ተጉለጉለች። ያችም ከቅዱሳኑ የቀማት ምላጭ ገደል ገብቶ ሲወድቅ አንገቱ ላይ እንደ ፍላጻ ተተከላበት እዚያው ሞተ። የዚያች ሀገርና በእካባቢዋ ያሉ ሰዎች ይኸንን

92. ማቴ 5: 40፤ ሉቃ 6: 29።

ሲሰሙ በጣም ፈሩ። ድንጋጤና ታላቅ መገረም ወደቀባቸው። የቅዱሳኑን ንብረትና ልብሳቸውንም መለሱላቸው።

ቅዱሳኑም ከተከዜ አጠገብ ደወልወላ ከሚባል ቦታ እስኪደርሱ መንገዳቸውን በሰላም ቀጠሉ፤ እዚያ አረፉ። ቅዱሱ፦ “ድካማችንን ተሸከሞ እዚህ ላደረሰን እግዚአብሔር ስብሐት ይግባው” አለ። (163^ሰ) ወንድሞችንም፦ “ሰይጣን አፍሯልና አትፍሩ፤ ሊከተለን አይችልም። አሁን እንግዲህ እረፉና እግዚአብሔርን አመሰግኑ። የእስራኤል ነቢይ ኤልያስም ስለ እግዚአብሔር ቀንቶ በኤልሳቤልና በንጉሥ አካላቸው እንደዚህ እስከ ደብረ ኮሬብ ድረስ ተሰዷል። ወደ ሕዝቡ እስኪመለስም ድረስ እዚያ ኖሯል”⁹³ አላቸው። ወንድሞች ይኸንን ከቃሉ ሲሰሙ እግዚአብሔርን አመሰጉት፦ ስብሐትም አቀረቡለት። እዚያ ፫ ሳምንት ያህል አረፉ።

በተምቤን ምድረ በዳ

ከዚያ በኋላ፦ ከዚያ ወጥተው በተምቤን ምድረ በዳ ወዳሉት ወንድሞች ሄዱ። ቅዱሱ እዚያ ፲ ወር ያህል ተቀመጠ። እዚያ የመኖሩን ዜና ሌሎች ወንድሞች ሲሰሙ (164^ሀ) እንደሰመዱት የሩቆቹም የቅርቦቹም ወደሱ እየመጡ የቃሉን ምዕዳንና በረከቶቹን አግኝተው ወደየገዳማቸው ይመለሱ ነበር። ቅዱሱ እዚያ ያሉትን ወንድሞች መሥዋዕት እንዲያዘጋጁ አዘዛቸው። እንደዚያ አደረጉ።

ከዚያ በኋላ፦ ከገዳሞቹ ወደ አንዷ፦ ከስዋ ወደምትባለዋ፦ ሄደ። ከእሷ ከወጣ ፲፬ ዓመት ከ፬ ወር ሆኖት ነበረ። እዚያ ሀገር ያሉ ወንድሞች ተሰባስቦና ስላሉ እግዚአብሔርን አመሰገኑ። እሱን በማግኘታቸው ታላቅ ደስታ ተደስቱ፤ ልባቸው እስክትበራ ድረስ በምዕዳን እያጽናናቸው አብሯቸው ቆየ። የውጪና የውስጥ የእጅ ሥራቸውን እግዚአብሔር አሳመረላቸው።

ከዚያ በኋላ፦ (164^ለ) ቅዱሱ፦ “የእግዚአብሔርን ስብሐት የምታሳርጉበት መሠዊያ ከማህላችሁ ሥሩ” አላቸው። ወንድሞች፦ “ካሁን በፊት የእግዚአብሔርን ቤተ ክርስቲያን አጠፉብን፤ ክርስቲያን ሆነው ሳለ በእሳት አቃጠሉት። አሁንስ ቢሆን ማን ይተውልናል ብለን እንደክማለን? እነሱ ስለኛ፦ በተለየም በዚች ቤተ ክርስቲያን ላይ፦ በቅናትና በቁጣ ተሞልተዋል” አሉት። ቅዱሱ አባታችን እንዲህ አላቸው፤

ጳውሎስ በመልእክቱ፦ “እዚህ የምንቆይበት አገር የለንም፤ የምትመጣዋን እንፈልጋለን እንጂ”⁹⁴ ያለውን አልሰማችሁምን? ምስክር እንዲሆንባቸው እናንተ ይኸንን (ያልኳችሁን) አድርጉ። “ካልተወልደን እንደክምም” አትበሉ። (165^ሀ) “፩ አብ ቅዱስ፥ ፩

93. ታሪኩን 1 ነገሥ 17: 1-18: 30 ተመልከት።

94. ዕብ 13: 14።

ወልድ ቅዱስ፥ ጅ ውኦቱ መንፈስ ቅዱስ” ብላችሁ አንድ ቀንም ቢሆን በውስጧ ለእግዚአብሔር መስዋዕት ካሳረጋችሁ አይበቃችሁምን? ስለ አንደዚህ ያለ ምክንያት መጽሐፍ ይናገራል፤ አብርሃም ለእግዚአብሔር መሠዊያ ሠርቶ ቊርባን አሳርጓል።⁹⁵ ይኼ (መጽሐፉ) ያለው ሁል ጊዜ የሚኖር ሳይሆን የአንድ ጊዜ አንደሆነ ዕውቀት። አሁንም እግዚአብሔር የፈቀደውን ያድርግ። አናንተ ግን ልባችሁን አታድክሙ። ስለ ቤተ እግዚአብሔር መድከምን አትተዉ፤ የድካማችሁ (ፍሬ) ይበዛላችኋል። “ስለ አምላኬ ስለ እግዚአብሔር ቤት መልካምነትሽን ፈለግሁ”⁹⁶ ያለውን የነቢዩን ቃል አስታውሱ። አናንተም በስደት ምክንያት አትሰልቹ። በደረሳችሁበት ሁሉ የእግዚአብሔርን ታቦቶች ሳትይዙ አትሂዱ። አናንተንም በጉዟችሁ ሁሉ የእግዚአብሔር ንይል (165^ላ) ይረዳችኋል፤ ያጠነክራችኋልም። እግዚአብሔር ባለ ወርቅና ባለ ብር ጌጥ ሕንፃ አይፈልግም፤ የሚፈልገው ነቢዩ፤ “የተከበረች መስዋዕት ስብሐት ታቀርብልኛለች”⁹⁷ አንዳለው በንጹሕ ስብሐት ማሳረግ ነው።

በተቃጠለችባቸው ቤተ ክርስቲያን ምትክ

ይኸንን ምዕዳን ሲጨርስ፥ ጥር ፲፪ ቀን በፊት ካቃጠሉት ቦታ ላይ ቆመ። አይቶ፥ “ክርስቲያኖች በእግዚአብሔር ቤት ላይ እንዲህ ያደርጋሉን? የጣዖት ቤት መሰላቸውን ወይስ እንዴት ነው?” አለ። በዚያው ዕለት እዚያው መሠረት ጥለው እንዳቅማቸው ስብሐትና ጸሎት ለማሳረግ የሚበቃቸውን ያህል አቋቋሙ። ቅዱሱ አባታችንም ኤልሳዕ ከመምህሩ እንዳሳንደለ እንደዚሁ አሉም እንደ (166^ሀ) አባታችን እንደ አቡነ እስጢፋኖስ መገሠጽና ማስተማር ሳያንድል የመስዋዕትን የሕጉን ሥርዓት ሁሉ ያስረዳቸው ነበረ።

እቡነ አበክረዙን ልጆቹን አንዲያጸናቸው መንፈስ ቅዱስ እቡን ያጸናው ነበረ። እዚያ እንደ ጥበበኛ አስተዳዳሪ በማድጋ መለኪያ ፱፥ በጫን መለኪያ ፳ ያለበትን (ባለእዳ) ከማረው ከቅዱስ ወንጌል ምስክራ ጋራ እንዲስማማ⁹⁸ እያደረገ ለጌታው ባሮች ያመኑትን ያለባቸውን ዕዳ እያቃለለላቸው 3 ዓመት ያህል ኖረ። ለነሱም በይቅርታው ምክንያት ነፍሳቸው ቸር ሆነች። የተጻፈባቸውን (ክፍያ) በደስታና ደስ በመሰኘት ይሰጡ ጀመር። በእውነት ሥርዓት ሁሉ የሚፈርድባቸውን ነፍሳቸው አንድትፈጽመው ሁል ጊዜ ያበረቷት ነበረ። የባሕርን ቦታ በሮችና (166^ለ) በጥልቅ ባሕርና በእሳት መካከል የሰው እግር ማሳረፊያ ያህል የሚሆነውን ጠባቡን መግቢያዋን⁹⁹ ይገልጽላቸው ነበረ። በመጀመሪያዋ ሕግ ውስጥ

95. ዘፍ 22፡ 9።

96. መዝ 121፡ 9።

97. መዝ 49 23።

98. ሉቃስ 5፡ 7።

99. ማቴ 7፡ 14። በቤተ ክርስቲያን ባህል፥ ይኼ በሞት ጊዜ ወደ ክርስቶስ ዳኝነት የሚወስደው መንገድ ከጥበብ የተነሣ በአንድ ጊዜ ከአንድ ሰው ይበልጥ አያስኬድም፤ ጥበብ በጣም ቀጭን ሆኖ በባሕርና በእሳት መካከል የተዘረጋ ስለሆነ፤

ያለችው ቃል ይቺ ናት፤ “ጓደኛህን እንደራስህ ውደድ።”¹⁰⁰ በጓድነቷ የታወቀች መመላለሻዋም በወንጌላዊው ዮሐንስ መልእክት (እንደተጻፈው)፥ “ጓደኛውን እየጠላ እግዚአብሔርን አፍቃሪ ነኝ”¹⁰¹ የሚል ሰውን የምታስረዳ ቃል ናት።

ቃላት ምዕዳን

የተሳሳቱትን (ትክክለኛውን) መንገድ ሲመራ፥ የዋሆቹን ፍርድ ሲያስተምር፥ ለአስተዋዮቹ መንገድ ሲያሳይ እንዲህ ይል ነበረ፤

እንግዲህ ልጆቼ እላችኋለሁ፤ እንደ ሐዋርያው ዮሐንስ ቃል የምታዩትን ወንድማችሁን ለመውደድ ያልቻላችሁ የማታዩትን ጌታችንን እንዴት ልትወዱት ትችላላችሁ? አሁንም እርስ በርሳችሁ ከተዋደዳችሁ (167^ሀ) ከእግዚአብሔር ጋራ እንደምትኖሩ ዕውቁ፤ እሱም ከናንተ ጋራ ይኖራል። የእግዚአብሔር ቃል እውነትና የሚታመን ለለሆነ፥ “እኔም እስከ ዓለም መጨረሻ ድረስ ሁል ጊዜ ከናንተ ጋራ አለሁ”¹⁰² ያለውን እናውቃለን። በዚህም እግዚአብሔር ከኛ ጋራ እንዳለ ዐውቀነዋል፤ እሱ ራሱን ስለኛ አሳልፎ ሰጥቷልና። እኛም ራሳችንን በጓደኞችን ምትክ መስጠት ይገባናል። ደግሞ ለራሳችን የማንፈልገውን በጓደኞችን ላይ አናድርገው።¹⁰³ በዚህ ዓለምን እናሸንፋለን። በዓለም ውስጥ ያለው ሁሉ የሥጋ ፍላጎትና የዓይን አምሮት ነው። (እነዚህ) “የእግዚአብሔር ጠላት ናቸው” የተባሉ የሥጋ ሕግ ናቸው። እኛ ግን በእግዚአብሔር ሕግ እንኖር ዘንድ ይገባናል፤ “ከእእላፍ ወርትና ብር፥ (167^ለ) የእፍህ ሕግ ይሻለኛል”¹⁰⁴ ብሏልና። የእግዚአብሔርን ሕግ በመጠበቅ ሁሉ ነገር ይገኛል። በእሱ አባባል፥ “ከሁሉ አስቀድሞ የእግዚአብሔርን መንግሥቱንና ጽድቁን ፈልጉ፤ ይኸስ ሁሉም ይጨመርላችኋል”¹⁰⁵ ለመንፈስ ልጅ ትክክሉ የመንፈስ አባቱን ነገር መጠበቅ፥ የቃሉን ምስክርነት ልብ ማለት፥ (ባባቱ) ቁመት ልክ ለመቆም እስኪደርስና ከፍ እስኪል ድረስ የፈለጉን መዓዛ መከተል ነው፤ (ክርስቶስ) ሲመጣ በፊቱ ሞገስ ያገኛል፤ እያፍርም። እሱ ራሱ፥ “ነፍሱን የሚወዳት ይጣላት፤ ስለኔና ስለ ወንጌሌ ነፍሱን የጣለ ያገኛታል”¹⁰⁶ ብሏል።

እየር ላይ በተወጠረ ገመድ ላይ እንደሚሄድ ሰው በብዙ ጥንቃቄ ካልተራመዱ ወይ ወደ ቀኝ ወይ ወደ ግራ መውደቅ ይመጣል።

100. ዘሌ 19፡ 15።

101. 1 ዮሐ 4፡ 19።

102. ማቴ 28፡ 20።

103. ማቴ 7፡ 12፤ ሉቃ 6፡ 31።

104. መዝ 118፡ 72።

105. ማቴ 6፡ 33።

106. ማቴ 10፡ 39፤ ዮሐ 12፡ 25።

ቀጥሎም፡ “ሰው (168^ህ) ነፍሱን ካጣ፡ ዓለምን በሞላ ቢያተርፍ ምን ይጠቅመዋል?”¹⁰⁷ ይላል፡፡

በተግሣጹ መጨረሻም፡ “ያፈረብኝና በቃሌም ያፈረ የሰው ልጅ ከቅዱሳን መላእክቱ ጋራ በስብሐት ሲመጣ ያፍርበታል”¹⁰⁸ አለ፡፡ ደግሞም፡ እንዲህ ይላል፡

አሁንም እሳችኋለሁ፤ (እዲስ) ሥርዓትን ፈላጊ ሰው በሃይማኖት የጽድቅ እንጀራ ካላገኘ ለነፍሱ ሕይወት እያገኘም፡፡ የሥራው በረከትም ፈለግ አይኖረውም፡፡ የመጓጓዣ መንፈስ ስለሚያበላሽው (ወጥቶ) የሚገባውም በውጪ ኃይል ይሆናል፡፡ (ቢፈጭም) ዱቄት ከውስጡ አይወጣም፤ ቢወጣም ጠላት ይበላዋል፡፡ ምክንያቱም ሥራው በእምነትና በተስፋ ሳይሆን በሥጋ ሕግ ኃይል ነው፡፡ ስለዚህ በውስጡ ኃይል አይኖርበትም፤ የቅናት እሳት ያቀልጠዋል፤ ምክንያቱም (168^ሳ) ዝንባሌው ወደ ፀሐይ ሳይሆን ወደ እሳት ነው፡፡ እሳት ከወደቀበት ፀሐይ እትታይም፤ የሐዘን ደመና ይሸፍናታል፡፡ አሁንም አስቀድሞ የጽድቅ እንጀራን መስብስብ ይሻላል፤ (የጽድቅ እንጀራ) የማሳበር መሠረት ናት፡፡ መጽሐፉ፡ “ቤቱን በብድር ገንዘብ የሚሠራ ሥራው እንደ ክረምት የቤት ሥራ ይሆናል”¹⁰⁹ ይላል፡፡ እንደዚሁ አሁንም የጽድቅ እንጀራ የሚሰበሰበው ቅናትና ሐዘን ሳይኖርበት በእምነት፡ በሃይማኖት፡ በፍቅር እንጂ በኃይል አይደለም፡፡ በውጪ ጥበብም አይደለም፡፡ እርስ በርስ መቀናናት ካለበት እዚያ ሁከት ታድራለች፡፡ ከእግዚአብሔር የተሰጠችውን ጸጋ ከሌላው ዘንድ ሲያይ የሚቀና ነፍስ ገዳይ (169^ህ) ነው፡፡ ስለዚህ ገዳይ በሕግ ምስክርነት ስለ አቤል የሆነው ተጽፏል፡፡¹¹⁰ (ጸጋ) የተሰጠችውም፡ “ይች የኔ ናት፡ የግሌ ናት” አይባል፡፡ (ካለ) ስለሷ የሚሰጠው የመልስ ቃል አንዳለ ይወቅ፡ “በከንቱ ያገኛችሁትን በከንቱ ስጡ”¹¹¹ ተብሏልና፡፡ በሌላ ቦታም፡ “የእግዚአብሔርን ፍላጎት እንደተቀበላችሁ እንደ ደግ አገልጋይ እገልግላለሁ”¹¹² ይላል፡፡ ይህኛ ጸጋ በብዙ ስብከትም ሆነ ወይም በመንፈስ ወይም በግላጭ ሳትታይ የሥርዓቱ በርና የመንፈሱ አባት በሆነው በመልአኩ እጅ በምልክት (ብቻ) ስትጠራው፡፡ ለግሉ ከፍ ከፍ ካደረጋት ትወስድበታለች፡፡ ለዚህ ምስክር ከሰማይ ያልተሰጠውን ምንም መውሰድ የሚችል እንደሌለ (169^ሳ) ተጽፏል፡፡¹¹³ ትእዛዝን ሁሉ (መጠበቅ) ሕይወት ነው፤ መተሳለፉ ሞት ያመጣል፡፡ አሁንም ፍላጎታችሁ እንዲታነጽ፡ “የድካምህን ፍሬ ትመገባለህ፤ ምስጉን ነህ፤

107. ማር 8: 36፡፡
 108. ማር 8: 38፡፡
 109. ሲራ 21: 8፡፡
 110. ዘፍ 4: 3-8፡፡
 111. ማቴ 10: 8፡፡
 112. ማቴ 25: 21-24ን እና ሉቃ 19: 16-17ን መጥቀሱ ይሆናል፡፡
 113. ዮሐ 3: 27፡፡

መልካምም ይሆንልሃል።¹¹⁴ ስለሚል፡ ሕይወታችሁ በሌላ ድካም ሳይሆን በእውነት እንጀራ ይሁን። ለዕረፍት በሌላ ሰው ማእድ ከመወርወር ይልቅ በሥራ መሠቃየት ይሻላል። በሌላ ሰው ማእድ ከማረፍ ይልቅ ስለ ጽድቅ እንጀራ ማሰብ ይሻላል። “ስለ ቤቱ የማያስብ፡ ዘመዶቹን የሚከዳ፡ ከማያምን ይበልጥ ይከፋል”¹¹⁵ ይላል። በሌላ ቦታ ደግሞ፡ “የሰው እህል መብላት እፍረት ነው”¹¹⁶ ይላል። ደግሞ፡ “ከመለመን መሞት ይሻላል”¹¹⁷ ይላል። ስለዚህ እሳችኋለሁ፡ (170^ሀ) በሰላም ማሰሪያ የንደኛችሁን ሕመም አንደ ሌላ ሳይሆን እንደራሳችሁ በቃልም በሥራም አየታመማችሁ በአንድ መንፈስ በአንድ አካል እንድትኖሩ።

የማኅበር ሃይማኖት የምትጠበቀው የትእዛዝን ሥርዓት በመጠበቅ ነው። የማኅበር ሥርዓት አርአያዋ በሰማይ አለች። “በሰማይ እንደሆነ በምድርም እንዲሁ”¹¹⁸ (ይላልና)። የተከበረ የትእዛዝ ነገር የሚጠበቀው በማኅበር ነው። ተለይቶ ብቻውን በሆነ ዘንድስ አትኖርም። በትዝግርት ሐሳብ ይሸነፋል። ስሙ አሱን ከሚመስሉ ይለወጣል። የተስጠችውም ህብት ትወስድበታለች። ከሁሉ ዘንድ ያየውን ሁሉ በሚያስደስትበት ይደክማል፤ የሚመለስበትን ሁኔታ አያስብም። ብቻውንም ቢመክር፡ ከወገኖቹ የተለየ ዕለት ልቦናው ስለሚከዳው፡ (ምክሩ) ወደ ሞኝነት ይቆጠራል። (170^ለ) ምክንያቱም ውሳኔው ሁሉ የውጪውን እንዴት እንደሚሰበሰብ ይሆናል። ትክክሉን ሲያስብ ኅይሉ ይደክምበታል። (ተለይቶ ብቻውን መሆን) የብዙዎችን ኅይል አስቀርቷል። ስለዚህ በጉድለት ይኖራል። የነገሩ እውነትነት አትሞላለትም። በሚያየው ዓይንም ሆነ በሚስማው (ጆሮ) ዘንድ አያምርለትም፤ በዚህ ሁሉ የራሱን ኅይል እሱ ብቻውን ያደንቃል። በሕይወት ያለ ይመስለዋል። (ግን) የጠላት ኅይል ይቈራኘዋል። በማያውቀው በኩል ይመጣበታል። የ(አዲስ) ሥርዓት ፈላጊ ከማኅበር ከተለየ ሥራው ይህ ነው።¹¹⁹

በማኅበር የሚኖር ግን ኑሮው በእግዚአብሔር ቃል ተስፋ ላይ ይሆናል። ምግቡ የማኅበር በረከት ነው። ተልእኮውም በማኅበር ኅይል ይሆናል፤ የማኅበር መንፈስ ስለሚዘልፈው ለግሉ ክብር አይፈልግም፤ (171^ሀ) እንዲያጠፋም አይተውውም። ሁል ጊዜ ወደ ማመን ይጣደፋል። ስለዚህ ሂደቱ በእግዚአብሔር ቃል ተስፋ ይሆናል። በተስፋ የሚሄድ በሰረገላ እንደሚሄድ ነው። የማኅበር ተግማጽ

114. መዝ 127: 2።

115. 1 ጢሞ 5: 8።

116. ሲራ 41: 2።

117. ሲራ 40: 29

118. ሉቃ 11: 2።

119. እዚህ “ሥርዓት” የሚለው የገዳማት መተዳደሪያ ነው፤ ገዳማት የሚቆረቆሩት ሥርዓት በሚያወጡ የመነኮሳት አባቶች ነው። እባ አበክረዙን የሚቃወሙት ከገዳም እየወጡ ብዕዕ ፍለጋ ለብቻቸው የሚኖሩትን ነው።

መስቀሉ ይሆናል። ፍላጎቱን መተውም መሥዋዕቱ ይሆናል። ሁል ጊዜ ከእግዚአብሔር ጋራ ይኖራል።

ደግሞ እንዲህ ይላል፤

አሁንም እነግራችኋለሁ፤ አዘውትራችሁ ራሳችሁን ከኃጢአት የምታነጹበትን አስቡ፤ ነፍሳችሁ ወደ ኋላ ከሐዘን እንዳትገባ ሕሊናችሁን በከንቱ (ሐሳብ) ውስጥ እንዲባከን አትተውት። ምክንያቱም ሰው እርሻውን ከተዋት ሣርና እሾኽ ይበቅልባታል። በኋላ (ለማረም) ድካምና ሥቃይ ይበዛበታል። (171^ሰ) የሚያነቃችሁ ካለ ሲጠራችሁ እምቢ አትበሉት፤ እንዲህ ሲል ተጽፏልና።¹²⁰ ዛሬ ቃሉን ስትሰሙ ልባችሁን አታደንድኑ። የጠራውን ችላ የሚል በኋላ በተግሣጹ ይተከላል። ሰው ደኻ ሲሆን ባለጸጋን ከማገልገል አይዘገይም፤ የሚከፈለው ዋጋ አለውና። ምንደኛ በታዘዘበት ሰዓት ሲያገለግል ተስፋውን ያገኛል። ባለጸጋም የሰጠውን ተስፋ ሊከለክል አይችልም። ገንዘቡን እንደፈቀደው ቢያደርገው ተፈቅዶለታል።¹²¹ ስለዚህ በጎ ነገር ለመሥራት አትዘግዩ። ሲደርስ ታውቁታላችሁ። የቤቶቻችሁ መስኮቶች ዝግ ይሁኑ። የሌባ ዓይን በውስጡ ያለውን አይይ። ያንን አይቶ ገዳይ እንዳይገባ የምልክቱ ደም በመቃኑ ላይ ይቀባ።¹²² ከተዘጋ ቤት ውስጥ የከበረ ዕንቁፉ ይጠበቅበታል። (172^ሀ) ቤታቸው ከፍት የሆነ ግን የሚገቡበት ብዙዎች ናቸው። ዓይናቸው ገንዘቡን ከሩቅ ይመለከተዋል።¹²³ ስለ እንደዚህ ያሉት በአበው ምስኪራ ውስጥ፥ “ለቤታቸው መዝጊያ የለውም፤ የፈለገ ገብቶ አህያቸውን ፈትቶ ይወስደዋል”¹²⁴ ይላል። ስለዚህ ቅዱስ አባታችን ሥርዓት ያወጣልን ይኸንን ሁሉ እንድንል ነው፤ እንዲህ እንዲህ ይመስለኛል። (መስኮት መዝጋት) ከጠላት ጉብኝት (ከምትመጣ) ዳጥ አጥር ናት።

ስለ ጸሎት ማሳረግም እላችኋለሁ፤ ሕሊናን ከማንኛውም ሰብስቦ በጊዜው መፈጸም ያስፈልጋል። ሕሊና ያልሰመደውን (አዲስ ነገር) ወደ መቃኘት እንዳይሄድ፥ (ጸሎታችሁ) ሁልጊዜ ከተለመደበት ቦታ ይሁን፤ (ከቃኘ) የምሥዋዕ መልእክ ይቆጣዋል። ስለዚህ ሕሊናውም ሕግ እንደሚመስክረው ከማንኛውም (172^ሰ) አወላዋይ ነገር ሁሉ ይሰብሰብ። “በሕጉ መሥዋዕት የሚያደርጉ ጽድቃችን ለበሰቡለት”¹²⁵ ይላልና። የጸሎት ሕግ በሚፈጸምበት እዚያ እግዚአብሔር ይኖራል። ስለዚህ ወደዚያ ለመሄድ (ሁሉም) ይጣደፍ። በአበው ነገር ውስጥ እንደተጻፈው፥ “የእጅህ ሥራ አያሞኝህ”።¹²⁶

120. ማቴ 22፡ 1-8።

121. ማቴ 20፡ 15።

122. ዘፀ 12፡ 13።

123. ኢዮ 39፡ 29።

124. Victor Arras, *Patericon Aethiopice*, CSCO, vol. 277/53 (1967), p. 4.

125. መዝ 49፡ 5።

126. ?።

ስለ ሰንበታትና ስለ በዓላት አከባበርም ከጊዜው አስቀድሞ በዋዜማው ሊጀመር ይገባዋል።¹²⁷ ቅዱስ እባታችን ማስረጃ ከመጻሕፍት እያመጣልን ያዘዘን እንደዚህ ነው።

ትክክሉን ለማወቅ በአንድ ልብ እንዲተባበሩና አንዱ ለሌላው በመሄድም ሆነ በመመለስ፣ በቃልም ሆነ በሥራ፣ ከልብ ፈቃድ ራሱን ዝቅ እንዲያደርግ፣ እነሆ እንደዚህ በማንኛውም የዋህነት ያስተምራቸው ነበረ። ምክንያቱም (አነዚህ) (173^ህ) በቅዱስ ብፁዓዊ እስጢፋኖስ የትምህርቱ ዜና የተወለዱት አዲስ ሕዝብ ናቸው።

ከዚያ በኋላ፣ አግዚአብሔር የእጃቸውን ሥራና የውጪና የውስጥ ድካማቸውን ሁሉ አሳምሮላቸው የመንፈሳዊ ሕይወት ሕያዋን ሆኑ። ምክንያቱም እሱ ከነሱ ጋራ ይውል ያድር፣ በመሠማሪያቸው ቦታም አብሯቸው ይሠማራ ነበረ። የሥራ ጥበብንና ልብስ፣ ማጣፊያ፣ ቆብ፣ የአንጀራ፣ የአትክልት፣ የውሐ መለኪያ (እንዴት እንደሚሠሩ) ያሳያቸው ነበረ። ከቤተ ክርስቲያን አገልጋዮች ከካህናቱና ከዲያቆናቱም ዘንድ እየሄደ ያገልግሎትን ሥራና በቤተ ክርስቲያን ሥርዓት የተወሰነውን የንስሐ መመጠኛ ሁሉ ያስረዳቸው ነበረ። እንዲህም ይላል፤

(173^ሐ) ከሐሜት፣ ከኑፋቄ፣ ከግጭት እንድትድኑ እንደዚህ አድርጉ፤ ግጭት ካለበት ምሕረት አይወርድም። የድኽነት ሥራ ግጭት ነው። አሁንም እንደ ሐዋርያዊው ቅዱስ ያዕቆብ ቃል፣ “ከናንተ ውስጥ ጥበበኛ ማነው? ሥራውን በጠባዩ ውበት በየዋህነትና በጥበብ ያሳይ። እርስ በርሳችሁ መቀናናትና መራር ክሕደት በልባችሁ ካለባችሁ አትመኩ፤ እውነትንም ውሸት አታድርጓት። ይቺ ጥበብ ከምድር፣ ከእጋንንት እንጂ፣ ከላይ የምትወርድ አይደለችም። መቀናናት ካለበት ቦታ እዚያ ክሕደትና ግጪት፣ የምግባር ክፋት ሁሉም አለ። ከላይ የምትወርድ ጥበብ ግን በመጀመሪያ ንጽሕት ናት። ታራቂ፣ (174^ህ) ገር፣ እሺ ባይ፣ ምሕረት የሞላባት ሆና፣ የጽድቅ ፍሬዋም ሰላምን ለሚያደርጉ በሰላም ይዘራል”¹²⁸

እንግዲህ ሳለሁ (ብቻ) ሳይሆን ሳልኖርም ቃሌን አስታውሷት። ሥርዓታችሁንም ጠብቋት፤ ከእግዚአብሔር የተሰጠቻችሁ ተስፋችሁ ናት። የመነከሪያ ግዴታው ዓይነት ጨፍኖ በእምነት መታገል ነው። በእምነት የሚሆን ትግል በውስጡ ድካም የለበትም። ምክንያቱም፣ ትንሽ ሥቃይ እንዳለፈ ወዲያው ከብርና ስብሐት ይገኝበታል። ስለዚህ የተመሰገነው ሐዋርያ መልእክት እንዲህ ሲል ይጠራናል፤ “ሳናይ ካመንን ተስፋ እንዳደረግነው ትዕግሥታችን ይታወቃል። (174^ሐ) ስለዚህ ድካማችንን መንፈስ ቅዱስ ይሸከምልናል”¹²⁹ እንደዚሁ ሌላውም እንዲህ ሲል ያተጋናል፤ “ጥሪያችሁን አጽኑ፤

127. Getatchew Haile, “The Forty-Nine Hour Sabbath of the Ethiopian Church,” JSS, vol. 33/2 (1988), pp. 233-254.

128. ያዕ 3: 13-18።

129. ሮሜ 8: 25-26።

ሥራችሁ ጽኑ እንድትሆን፥ ሐሳባችሁንም እንድትሰጡ ትጡ”¹³⁰
 ስለዚህ እሳችኋለሁ፤ ኑሮን ለማርዘም አታስቡ። በዚህ ምክንያት
 የመነከሪ ልብ (ወዲያው ምንኩስናውን) እንደጀመረ ይደክማል።
 ያለፈውን ዘመኑን ያስብና ስለሚመጣውም፥ “እኔ እስከ መቼ
 እንደዚህና እንደዚህ እሆናለሁ” ብሎ ትዝብት በረጅሙ ሲጀምር፥
 እንደዚያ እንዳለ ሳይታወቀው ሞት ድንገት ይመጣበታል። አዲሱ
 ባለቤት በምን ቀን እንደሚመጣ ስለማያውቅ እንዲተጋ¹³¹ የተባለው
 እኩ ለእንደዚህ ያለው ነው። ደግሞ፥ “ራሳችሁን ዕውቁ፤ በመብላት፥
 በመጠጣት፥ ኑሮ በማሰብ ልባችሁን አታደንድኑ፤ ያቺ (175^ሀ) ቀን
 በምድር ላይ በሚኖሩ ሁሉ ዘንድ እንደምትጣል ወጥመድ ድንገት
 ትመጣባችኋለች። እንግዲህ በጸሎታችሁ እንድታመልሙ ትጡ።
 ዕውቀት ባላቸው በረጅሙ በሚያስቡ የጽድቅ ሥርዓት
 ትጠነክርባቸዋለች፤ ሆኖም የጨካኝ ይሻገሯታል፤ በእምነት የሚኖሩ
 የዋሆችም ክብደቷን ሳያውቁ ያልፉታል። ስለዚህ የዋሆች፥ ቸሮች፥
 የእግዚአብሔርን ቃል አማኞች፥ የወንድሞቻችሁን ጉዳይ
 (ለመፈጸም) ታዛዦች እንድትሆኑ እነግራችኋለሁ። በሥጋ ለጥቂቶች
 መታዘዝ ብዙ ትጠቅማለች፤ ፍጹምም ታደርጋለች። ወደ ጥበብ
 ምክርም ታደርሳለች። የነፍስንና የሥጋን ፍላጎት ሁሉ ትፈጽማለች።
 ይቺ (ጸጋ) ከጥቂቶች ዘንድ በጭንቅ (175^ለ) ትገኛለች እንጂ
 ከብዙዎች ዘንድ የምታድር አይደለችም። በቃሉ ያዳጠው ሰው
 (ጥፋቱን) ሳይደብቅ ካመናት ከሚሰሙት ገና በረከት ሳይቀበል
 አስቀድሞ እንደ ቃሉ ለርየት ያገኛል፤ እርምጃውም እንደየህነቱ
 ይሆናል። ይኸ በጭንቅ ከጥቂቶች ዘንድ እንጂ በብዙዎች ዘንድ
 አይገኝም። ሆኖም ከማዳለጥ ቃልን በትክክል መጠበቅ ይሻላል።
 ካዳለጠ ግን ማመኑን አይፈር። “ኃጢአትህን መናገር አትፈር”¹³²
 ይላልና። ደግሞ፥ “የእግዚአብሔርን መንገድ በብዙ የፈለገ ሰው
 ሂደቱ በሱ ይጸናል። ቢወድቅም አያዳልጠውም፥ የእግዚአብሔር እጅ
 ይደግፈዋልና”¹³³ ይላል።

ከወንድሞች አንዱ በሥርዓት ጉዳይ ጠብ እንሥቶ (176^ሀ) ሕሊናውንም ወደ
 ብዙ ብጥብጥ ሲያወማራ ቅዱሱ እንዲህ ይለዋል፤ “ስማኝ፥ መልሱን
 እንድትሰጠኝ እንድ ነገር ልጠይቅህ፤ የጽድቅ ኃጢአቱ ምንድን ነው?” ያ
 ወንድም የሽማግሌውን ሕሊና ስለሚያውቅ፥ “የጽድቅ ኃጢአቱ እኔ
 ዐውቃለሁ ያለ ጊዜ ነው”¹³⁴ ይላል። ሽማግሌው እንዲህ ይላል።

በዚህ ምክንያት ከዕቡያን ጋራ ይቈጠራል። (ኑዛዜውን) በሚሰማው
 ዘንድ ሞገስ አያገኝም። ከእግዚአብሔር ዘንድ የሆነችው ረድኤትም
 መምጣቷን አታፈጥንም። “እግዚአብሔር ዕቡዮችን ችላ ይላቸዋል”¹³⁵

130. 2 ጴጥ 1፡ 10።
 131. ማር 13፡ 35፤ ሉቃ 12፡ 36።
 132. ?።
 133. ?። “በዚያዳልጠውም አይወድቅም” ለማለት ይሆን??
 134. 2 ቆሮ 8፡ 1።
 135. ያዕ 4፡ 6፤ 1 ጴጥ 5፡ 5።

የተባለው ቃል በእሱ ላይ ይደርሳል። ሐዋርያው ጳውሎስም ስለዚህ፡
 “ዕውቀት ያስታብያል፤ ፍቅር ግን ያንጸል”¹³⁶ ይልሃል። ምክንያቱም
 መፋቀር ምን ጊዜም አያዋርድም፤ እይጥልምም።

ስለ ሌሎችም (176^ሐ) የራሳቸውን ታላቅነት ፈልገው መምህራን ለመሆን
 ስለሚወዱ እንደዚህ ይላል፤ “ዕውቀት (ብቻውን) ሰውን አይጠቅመውም፤
 ምግባርም ያለመዓዛ አይጥምም። ዕውቀት በምግባር ሲጣፍጥ ብዙዎች
 በመዓዛዋ ይሰበሰባሉ። የክርስቶስ መንጋዎች ልብ ስላላቸው መዓዛ ያለውን
 እረኛ ይከተላሉ። አሁንም መጀመሪያ መዓዛችሁን አሳዩ፤ አለዚያ በከንቱ
 አትድከሙ፤ ለሰውም እንቅፋት አትሁኑ። የጽድቅ ሥርዓት በሥራ እንጂ፤
 በነገር አይታነጽም።

ደግሞ እንዲህ አለ፤

አሁንም እላችኋለሁ፤ ጥበበኛ ሰው የወይን አትክልት መትክል ሲፈልግ
 የሚሠራውን፤ የት እንደሚተክል፤ ሐረጉ የት እንደሚደርስ፤ (177^ሀ)
 ድጋፉንም የት እንደሚተክል፤ ደግሞም ዘለላው የት እንደሚጠበቅ
 አስቀድሞ አያስብምን? እንዲህ ካላደረገ የወይኑ አትክልት
 አይጠቅምም። ድካሙም ከንቱና ሐዘን (ብቻ) ይሆናል።
 እንደሚጠበቅ አድርጎ አልሠራምና። እንደዚሁም የሚሠራውን
 ሳያውቅ የሚያንጽ፤ የሚኖርበትንና የሚያኖርበትን ሳያገኝ ሥርዓት
 አቋቁማለሁ፤ ማንበርም አሠራለሁ፤ የሚል ፍላጎቱ አትፈጸምለትም፤
 ድካሙም ከንቱ ይሆናል።

አሁንም እላችኋለሁ፤ መዓዛ ያለባት ምግባር ከፋቅ ትታያለች።
 ብዙዎችም እጂ ዘንድ ይሰበሰባሉ። ስለዚህ እላችኋለሁ፤ መጀመሪያ ስለ
 ሃይማኖት ስለ ምግባር፤ ስለ መፈቃቀር እስቡ። ሃይማኖት ትረዳለች፤
 (177^ሐ) ምግባር ታስችላለች፤ ፍቅር ፍጹም ታደርጋለች።

ደግሞ እንዲህ አለ፤

አሁንም እላችኋለሁ፤ ጽድቅን ፈላጊ ሰው የገድሉ ፍጻሜ
 (የሚያምረው) ድኸነትን የሚወድ ሲሆን ብቻ ነው። እንግዲህ
 የሥርዓታችሁ መጀመሪያዋ ነፍስን መጣል፤ ፍላጎትን መተው፤
 ገንዘብን አለማከማቸት እንደሆነ ታውቃላችሁ። እነዚህ ፫ቱ የነፍስ
 ሕንጻ መሠረቶች ናቸው። በነዚህ ላይ የታነጸ ሰው የሐዘን፤ የሁከት፤
 የድንጋጤ ሞገዶች አያነቃንቁትም። መሠረቱ ድኸነት ላይ
 ተጥሏልና። ድንጋጤና ሞት ሲመጡበት መሠረቱ ነፍስን መጣል
 እንደሆነ ይወቅ፤ ሐዘንና ቁጣ ሲመጡበት መሠረቱ ፍላጎትን መተው
 እንደሆነ ይወቅ፤ ሁከትና የገንዘብ ፍቅር ሲመጡበት (178^ሀ) መሠረቱ
 ድኸነት እንደሆነ ይወቅ። አንድ ሰው እነዚህን ፫ቱን ሀብቶች ካገኘ
 ከማንኛው የፍላጎት ጦርነት ይድናል። ብልጽግና፤ ደስታ፤ ዕረፍት
 ሲመጡበት የሱ እንዳይደሉና በነሱ ላይ እንዳልተመሠረተ ያውቃል።

በነሱ ምክንያት እይደሰትም። ሳያገኛቸው ሲቀርም በነሱ ምክንያት አያዝንም፤ መሠረቱ ከድኽነት ላይ ነውና። እኔም ድኽነትን ባላስበልጥ ኖሮ በዚህ ውስጥ መኖር ባልተቻለኝ ነበረ።

ደግሞ እንዲህ ይላል፡

እናንተ ወንድሞች ሆይ፥ አሁንም እላችኋለሁ፤ አንድ ሰው ከእግዚአብሔር ጋራ ሳይፈታተን፥ የሚሆነውንም ሳያውቅ፥ በዚህ ሥርዓት ውስጥ ኑሮው እንዴት ሊሆን ይችላል? አሁንም እላችኋለሁ፤ እግዚአብሔርን ብትፈትኑት ይሻላል። (178^ሰ) “ለምኑ እሰጣችኋለሁ፤ ታገኙማላችሁ”¹³⁷ ብሏል። እግዚአብሔርን ልመና እንድ ጊዜ ብቻ የሚሆን አይደለም። (ልመናዋ በጠበቀበት) ጊዜ ካልተፈጸመች እግዚአብሔር አልመለሰልኝም አይበል። መጽሐፍ፡ “ይመጣል፥ እይዘገይም፤ ከዘገየም እጠብቀዋለሁ”¹³⁸ ይላልና። በሌላ ቦታ ደግሞ፡ “እግዚአብሔርን ጠብቄ ጠበቅሁት፤ ሰማኝ፥ መለሰልኝም”¹³⁹ ይላል። ስለዚህ ሰው ልመናው ብትዘገይበት አይሰልች። የሆነውን አያውቅም። ብቻ ጊዜው እስኪደርስ ልመናውን አያቁም።

ከዚያም ደግሞ እንዲህ ይል ነበረ፡

አሁንም እላችኋለሁ፤ ይኸንን ሁሉ ከእግዚአብሔር የሆነውን ስጦታ ልብ ካላችሁት ለብዙ ዓመታት ያቆያችኋል። እንደዚህ ሁል ጊዜ የዕረፍት ዘመን አይገኝም። ጊዜው ሲመጣ እንድታስታውሱት፥ እሁን ልብ አድርጉት፤ (179^ሰ) ከናንተ በኋላ ለሚመጡ ምስክር እንዲሆን፡ እይተውም እንዲደሰቱበትና እንደዚያ እንዲያደርጉ፡ ከናንተ በፊት ስለነበሩት ወንድሞቻችሁ ገድልና ጸማ ሁሉ አሁን ጻፉት።

እንደዚህ ለነፍሳቸው የሚገባ የጽድቅ ነገር ሁሉ እያስረዳቸው ቆየ። ሰይጣን ግን እንደሰመደ ሁከት ማንሣቱን አልተወም። ቅዱሱም አንዳንድ ጊዜ ወደ ምድረ በዳ ይወጣል፤ አንዳንድ ጊዜ ወደ ገዳም ይመለሳል።

ከዳተኛው ባስልዮስ

ከማኅበር ጋራ በነበረበት በዕስተኛው ዓመት መጨረሻ አንድ መነኩሴ መጥቶ እንዲህ አለ፤ “እነሆ ከናንተ የተለየው ባስልዮስ በልብስ አሸብርቆ የንጉሡን ሎሌ ይዞ መጣ። አብረውት ብዙ ሠራዊት አሉ።” (179^ሰ) ወንድሞች ሲሰሙ በጣም ደነገጡ። “እነሆ፥ ይህ ሰው የመጣው ሽማግሌውን ለሞት አሳልፎ ለመስጠት ነው” አሉ። ምክንያቱም ሊበቀለው (ቂም ይዞበት) ነበረ። ተግሣጽ የሚጠላ፥ በነገር ማሸነፍ የሚወድ ሰው ነበረ። (ቅዱሱ) በማኅበር ላይ

137. ማቴ 7: 7።
138. ምናልባት ዕንባ 2: 3።
139. መዝ 39: 2።

አንዲሰለጥን መብት ስላልሰጠው፥ በዚህ ምክንያት አባታችንን ሊበቀለው (ቂም ይዞበት) ነበረ። ሰውየው ታሪኩ ብዙ ነው፤ ወንድሞቼን እንዳስገደለም በሌላ ቦታ ይነገራል።

(ወንድሞች) ወደ ቅዱሱ ሄዱና በቤተ መቅደስ ቆሞ ሳለ ይኸንን ነገሩት። ጊዜው ከ፫ ዕዓት (ጸሎት) ቀደም ብሎ ነበረ። “ከዚህ ውጣ” አሉት፤ ምክንያቱም መልእክተኛው አፋጥኗቸዋል፤ (ሲነግራቸው) አጠገቡ የደረሱ አስመስሎ ነበረ። እንደተጻፈው እንዲህ ብሎ እግዚአብሔርን አመሰግነው፤ “አባት ሆይ፥ ጊዜው ደረሰ፤¹⁴⁰ (180^ህ) ለእግዚአብሔር ስብሐት ይድረሰው፤ በግ ረኛውን ይገድለዋልና። ይኸም ትልቅ ግፍ ነው።”

(ከቤተ ክርስቲያን) ወጥቶ ከማኅደሩ ተቀመጠ። ወንድሞች መሥዋዕት አሳርገው ሲጨርሱ እሱ ዘንድ ተሰበሰቡ። ሕፃን ልጅ እናቱ ስትለየው እንደሚያለቅስና እንደሚጮህ፥ ትልቅ ለቅሶ፥ ዋይታ፥ እየየ ሳይ ሆኑ። “ምን ያሳዝናችኋል? ተስፋችን ስለ እግዚአብሔር መሞት ነው። አሁንም ለመነኩሴ በሥርዓቱ እንዳለ ከመሞት የሚሻለው የለም።¹⁴¹ ሥርዓት ለሚሞትላት ነች።”

በሶስተኛው ቀን ከዚያ ወጥቶ ሄደ። በመንገድ ብዙ ችግር ደረሰበት። ምክንያቱም አገሩ ገደል፥ (ዘመኑ) ከረምት፥ ሌሊቱ ጥቅጥቅ ያለ ጭለማ ነበረ። የጉዞውም መንገድ በአረሚ ምድር ነበረ። (180^ሰ) (ግን) እግዚአብሔር መንገዱን ሁሉ አቀናለት፤ ሊያደናቅፈው፥ “ከየት መጣህ? ወዴትስ ትሄዳለህ?” ብሎ ክፉ ቃል ለመጠየቅ የደፈረ አልነበረም። ምክንያቱም በሳዩ ሳይ ያለው የመንፈስ ግርማ ያስፈራቸው፥ የሞገሱ ውበትም ለማየት ያምራቸው ነበረ። እግዚአብሔር አብረውት ካሉት መንገድ ከሚመሩት ወንድሞች ጋራ በጽኑ እጅ ጠብቆት፥ አስከ ጊዜው ሊደብቀው ከፈለገበት ሀገር በሶስተኛው ሳምንት በሰላም ደረሰ። ከቀላውስቱና ከማኅበሩ ታላላቆች በቀር፥ ማንም ሳያውቀው አንድ ዓመት ያህል ተቀመጠ።

ከዚያ በኋላ፥ አዚያ አገር ያሉ መነኩሴዎችና መነኩሲቶች ሁሉ፥ (181^ህ) ምእመናኑም እዚያች አሰበት ገዳም መጡ። ሲያዩት ታላቅ ደስታ ተደሰቱ። “ሀብት/ሰጦታ ሁሉ በጁ ላለ፤ ሲፈልግ ደግ ነገር ቢሠራ የሚከላከለው ሰሌስ፥ ለእግዚአብሔር ስብሐት ይድረሰው፤ እሱ ለጸለየ ጸሎቱን ይሰጣል። አሁንም ፊትህን እማኅበራችን ማህል እንዲያሳየን ስላንተ እግዚአብሔርን ስንለምነው ይኸው ብዙ ዓመታት ሆነ። ደግሞ ልመናችንን ቸል ሳይል ፊትህን ስለአሳየን የእግዚአብሔር ስሙ ይመሰግን፤ ስብሐትም ይድረሰው። አሁንም እግዚአብሔር የእውነት አገልጋይ ስላደረገህ፥ ምዕዳን አስሰማን፤ በምትችለውም ገሥጸን” አሉት።

ከዚያ፥ “እውነት ለእግዚአብሔር ስብሐት ይድረሰው። ከዚህ አገር ከወጣን እነሆ ይህ ፲፰ኛ (181^ሰ) ዓመት ነው። አሁንም አስካሁን የቈደነው ችላ በማለት ወይም በዳተኝነታችን አይደለም። ኑሯችን በሰደትና በግፍ እንደሆነ እናንተም ታውቁታላችሁ። እንዳሰብነው ከሁሉ ዘንድ ልንደርስ

140. ማቴ 26: 45።

141. ጥቅስ ይመስላል።

አልተቻለንም። ግን እኔም ስጸልይ እንደናንተ፡ “አምላኬ ሆይ፡ ኑሯቸውን እንዳይና እንዳውቅ እንዴት ነው የምታደርሱኝና ከማህላቸው የምታቆመኝ?” እል ነበር። አሁን እነሆ የእግዚአብሔር ፈቃድ ተፈጸመ። አሁንስ ኑሯችሁ እንደምን ነው?” አላቸው። “ኑሯችን በምግባር ሳይሆን የእግዚአብሔርን ቃል ተሰፋ በማድረግ በእምነት ነው” አሉት። እሱም እንዲህ አላቸው፡

የእግዚአብሔርን ቃል ከማመን የሚበልጥ የለም፤ እሱ ራሱ፡ (182^ሀ)
 “ለሚያምን ሁሉም ነገር ይቻላል”¹⁴² ብሏል። አሁንም ለነፍሳችሁ ሕይወት እንድታገኙ በዓለም ውስጥ መንቀሳቀሱን ተዉ። የአበው ነገር፡ “ሕዝባውያንን ማየት የመነከሳትን ልብ ያደክማል”¹⁴³ ይላል። እናንተ በራሳችሁ ገዳም በድካማችሁ ኑሩ። እግዚአብሔር እሱ ራሱ በፈቀደው ያኖራችኋል። እስቲ እግዚአብሔርን ፈትኑት፤¹⁴⁴ እንደዚህ ማድረግ አይቻለውምን? ብቻ በዚህ ጽኑ፤ ለሚያፈቅሩትና ትእዛዙን ለሚጠብቁ (የፈለጉትን) መሥራት እንደሚችል እመኑ። አሁንም እሳችኋለሁ፤ ለተጠሩ ብዙዎች የተላከች የሰማይ ጸጋ ጠባቢን ታግሠው ሰፊውን ተሰፋ ለሚያደርጉ ጥቂቶች ምርጦች ትሰጣለች። (182^ለ) ስለዚህም ነገር ከአበው አንዱ የታጋዮች ጸጋ ከሚሰለቹ (ተወሰዱ) ለታገሡት ለትለጣቸው እንዳለ ተጽፏል።¹⁴⁵ አሁንም፡ “በትዕግሥታችንና መጽሐፍትን በመተማመን ተሰፋችንን እናገኛለን” ያለውን ሰሙት።¹⁴⁶ ግን እሳችኋለሁ፤ በዚህ ካልታገሣችሁ እናንተ የኔ አይደላችሁም፤ እኔም የናንተ አይደለሁም። ቅዱሱ አባታችን የሰጠን ሥርዓት እንደዚህ ነውና--እያንዳንዱ ሌላውን ወደ ለሕተት እንዲሄድ እንዳይተወው። ስለዚህ እሳችኋለሁ፤ በሰው ገንዘብ አትላላቱ።

እንደዚህ በምዕዳንና በተግሣጽ ሁሉ ሲያሞቃቸው ቆዩ። ከዚያ በኋላ፡ ወደ ደብሩ ተመለሰና የወንድሞችን የማኅበራቸውን ሥርዓት ሁሉ--ስለ ተግባርም፡ (183^ሀ) ስለ ቤተ ክርስቲያንም፡ ስለ መነኮሴዎቹና ስለ መነኮሴቶቹ መውጣት መግባት--እንዲህ እያለ አስተካከለ፤ “ሳትጨምሩም ሳታሳድሉም በጽድቅ ሥርዓት ቁሙ። ምክንያቱም በሥርዓታችሁ እንዳላችሁ መሞት ይሻላችኋል። እግዚአብሔር ሲፈቅድ ሕይወታችሁን በሥርዓታችሁ እንድትኖሩት ያዘጋጅላችሁ፤ የጃችሁንም ሥራ እሱ ይባርክ። እንግዲህ አትጠራጠሩ፤ ከእግዚአብሔር ጋራ መኖር ይሻላችኋል።”

ሩቅ ለሚኖሩት ወንድሞችም እንዲህ የሚል የተግሣጽ ጠማር ላክላቸው፡

142. ማቴ 21፡ 22።

143. Victor Arras, *Patericon Aethiopice*, CSCO, vol. 277/53 (1967), p. 63.

144. በግዕዝ “ፈተነ” እና “አመከረ” የተለያዩ ናቸው፤ በአማርኛ ግን ሁለቱም “ፈተነ” ናቸው። “አመከረ”ን “ተፈታተነ” ብሎ መተርጎሙ ይሻል ይሆናል። ወደ እንግሊዝኛ ቢተረጎሙ፡ “ፈተነ” “to test”፤ “አመከረ” “to tempt” ይሆናሉ። ማቴ 4፡ 7 የሚከለክለው ፈተና “አመከረ” (“ተፈታተነ”) የሚለውን ነው፤ “ኢታመከረ ለእግዚአብሔር አምላክክ”።

145. ?።

146. ?። ይኸንን ያሉት አባ አበከሩኖስ ይሆናሉ።

እሁንም እናንተም በጽድቅ ሥርዓት ከኖራችሁ እኔም አብሬያችሁ አለሁ፤ እናንተም ከኔ ጋራ አላችሁ። በአባቶቻችሁ (183⁴) የጽድቅ ሥርዓት ሁሉ ካልሄዳችሁ ግን ከድካማችሁ ንጹሕ ነኝ። በዚህ ምክንያት አይከራክሩኝም። (ሲጠይቀኝ) እንዳስተማርኩ፤ እንደነገርኳችሁም እናገራለሁ። እሁንም መነኮሴዎችም ሆናችሁ መነኮሴቶች በመንፈሳዊ አባታችሁ ሥርዓት እንዳላችሁ ብትሞቱ ይሻላችኋል። መጽሐፍ፡ “ካብ የሚንድ እባብ ይነክሰዋል”¹⁴⁷ ይላል። በሌላ ቦታ ደግሞ፡ “አባቶችህ የሠሩትን ሥርዓት አትናድ”¹⁴⁸ ይላል። እንደዚሁ አሁንም ወደ ፊተና እንዳትገቡና የመንፈሳዊ አባታችሁን ሥርዓት እንዳትንዱ። እንግዲህ መጥፋትን ከፈለጋችሁ (ጉዳቱን) በኋላ ታገኙታላችሁ፤ አሁን (እርግጥ በሕይወት) ትንሽ ያስቆያችኋል። ስለሚጣሷችሁ ታገሡ፤ ምክንያቱም (184⁵) ትዕግሥት ያለውን እግዚአብሔር አይተወውም። የቀድሞዎች ብዙዎች የተከተላቸውን ደስታ ያገኙት ትዕግሥታቸውን በማራዘም ነው። እንደዚሁ አሁንም የመሥዋዕቱ ዕጣን በሠመረበት እግዚአብሔር ይኖራል። የሚታበየውን በትሑቱ እጅ ያስገዛዋል።

እንደዚህ ሁል ጊዜ በጽድቅ ቃል ሁሉ ምዕዳን ያስሰማ ነበረ። እንዲህም ይል ነበረ፡ “እንግዲህ እሁንም እናንተ ወንድሞች ሆይ፥ ትጉ፤ ምክንያቱም ልባዊ ትጋት ሁልጊዜ እይገኝም። ከደብሩ ከጫፉ እስክትደርሱ ድረስ ትጉ እንጂ ከጭኑ ቁጭ አትበሉ።”

ከወንድሞች አንዱ ሰምቶ፡ “እኔስ እውጪ በሀገር (ከምገኝ) ይልቅ በደብሩ (በተራራው/በደብሩ) ጭን ብገኝ ይሻለኛል እላለሁ፤ ደብር መውጣት ግን ይርቅብናል” አለ። ሽማግሌው፡ “በደብሩ እራዊት ያገኛችኋል፤ ግን በድንጋይ (184⁶) ተደባዳቢዎች ጥቂቶች ናቸው” አለው።¹⁴⁹

ለቅርቦቹም ለሩቆቹም እንደዚህ ይነግራቸው ነበረ። እንደ ጊዜ ወደ ምድረ በዳ ይሄዳል፤ እንደ ጊዜ ደግሞ ወደ ደብሩ ይመለሳል። ያ የውሸት አሳባቂ በፊት እንዳደረገው፤ ሀገር ለማበላሸት የቅዱሱን ዜና በደረሰበት ይሰልል ነበረ። (በፊት) የእግዚአብሔርን የመሠዊያ ቦታ እቃጠለው፤ የወንድሞችን የድካማቸውን (ፍሬ) ለእርዳታ ባመጣቸው የንጉሡ ሠራዊት አስከብቦ እጠፋው። የፈለገውን ሁሉ ፈጽሞ ወደ ንጉሡ ተመለሰ።

ደግሞ እንደገና እርዳታ ይዞ መጣ አሉ፤ ምክንያቱም በፊት ስላላገኘው ከንጉሡ እና ከመነኮሳቱ ዘንድ እጥብቆ የውሸት ነገር ያሳብቅ ነበረ። ወንድሞች በሰሙ ጊዜ፡ (አባ አበክረዙንን) “እዚች ሀገር እንዳለህ ተሰምቷልና ወደ ምድረ (185⁷) በዳ ዞር በል” አሉት። ወደ ምድረ በዳ ሄደ። እዚያ ባለበት ጊዜ መንፈስ ቅዱስ እያሳየው የሚሆነውን ሁሉ ያውቅ ነበረ። መንፈስ ቅዱስ ያናገረውን ብዙ ነገር ተናግሯል። ስለ ልዑሉ የሕጉ ሥርዓት (በጸሎትና በስግደት) በጣም ይተጋና ይደክም ነበረ። ማታ ስለሰማው ነገር

147. ?።

148. ምናልባት፡ Victor Arras, *Collectio Monastica*, CSCO, vol. 238/45 (1983), p. 151.

149. ምክሩ፡ “መነኮሴ ብዙ ፈተና ካለበት መገኘት አለበት” ነው።

“ጠዋት አደርገዋለሁ” ብሎ (አያላድርም)፤ ጠዋት ስላወቀው “ማታ አደርገዋለሁ” ብሎ (አያውልም)። “ነገ የምትወልደውን አናውቅም” ይላል።

ከማይድን በሽታ ላይ ወደቁ

እንደዚህ ሲኖር ሚያዝያ ፳፱ ቀን ከበሽታ ላይ ወደቀ። የምዕዳን ቃል ማብዛት ያዘ፤ ከዚህ ዓለም እንደሚወስዱት ስላወቀ፤ ልጆቹን ያዘጋጃቸው ጀመረ። ዕዝራን፡ “ከሰው ማህል ይወስዱሃልና ቤትህን አዘጋጅ”¹⁵⁰ እንዳለው፤ (185^ሰ) ይኸም አባታችን (ይህ ከመሆኑ) በፊት በትግራይ ምድር ያሉትን ወንድሞች ሁሉ እየዞረ (ጎበኘ)። ልጆቹ ቃሉን አልሰማንም፤ ፊቱን አላየንም እንዳይሉ ከሁሉም ዘንድ ዞረ። ለመዳን ለሚፈልጉ ከእግዚአብሔር ዘንድ የሚያደርሰውን፤ ሊያደርገው ለማይፈልግ ደግሞ የሰማው ቃል ምስክር እንዲሆንበት (ለሁሉም) ትክክለኛውን የጽድቅ መንገድ አሳያቸው። በሽምግልናውና በድካሙ ምክንያት ሊሄድበት ከማይችለው ከሩቅ (ላሉት) እንዲህ ሲል ቃሉን ይልክላቸዋል፤

ከፈለጋችሁ ወደዚህ ወደ ወንድሞቻችሁ ኑ፤ መምጣት ካልፈለጋችሁ ነፍሳችሁንና ሥጋችሁን ጠብቁ። ሕሊናችሁን ንጹሕ አድርጉ፤ መንገዳችሁን አቅኑ። የፈጣሪያችሁን ሥርዓት አታበላሹ፤ (186^ሰ) በእጃችሁ ሥራ ኑሩ፤ የሌላ ሰው የድካም (ፍሬ) አትወሰዱ። ከሰው ኃጢአት አትካፈሉ። ቤት በዓመፅ አትሥሩ፤ ወንድሞቻችሁን እየጠላችሁ ቤት በዓመፅ መሥራት አይጠቅማችሁም። በአባታችሁ ሥርዓት ውስጥ ማመፅ የለም። ከተቻላችሁ ይኸንን ጠብቁና ባላችሁበት ኑሩ። ካልቻላችሁ ግን በመንፈሳዊው አባት ሥርዓት ከወንድሞቻችሁ ጋር በምድረ በዳ መሞት ይሻላችኋል።”

ለሩቆቹም ለቅርቦቹም ይኸንን ብዙ ጊዜ ያሰማቸው ነበረ። ቃሉን አልሰማሁም፤ አልነገረኝም የሚል የለም። እሱ ራሱ፡ “ይህ ቃል ምስክር እንዲሆንባቸው እኔም ችልተኛ እንዳልሆን እነግራቸዋለሁ” ይል ነበረ። ደግሞ እንዲህ ይል ነበረ፤

እኔም በሰው (186^ሰ) ኃጢአት እንዳልኮነን እንግዲህ ያልነገርኳቸው ምን ተርፎኛል? ምክንያቱም፤ የቃሉን ማሰሪያ በላዬ ላይ ስላጸና፤ የዚያ መንፈሳዊ አባት ቃል በጣም ያስፈራኛል፤ “ይኸንን ሥርዓት ሁሉም ቢተዉት፤ ብቻዬን ቀረሁ፤ እኔም እሄዳለሁ፤ ብቻዬን አልቆምም አትበል” ብሎ ይኸንን የቃል ማሰሪያ በኔ ላይ ትቷል። አሁንም እስከዚች ሰዓት ላይረሰኝና ከዚህ መንፈሳዊ አባት ቃል ማሰሪያ እንዳልሸሸ ለጠበቀኝ እግዚአብሔር ስብሐት ይድረሰው። ለትልቁም ሆነ ለትንሹ፤ በቅርብ ላለውም ሆነ በሩቅ ላለው፤ በልብስም ሆነ በምግብ ወይም በማንኛውም ነገር (ትእዛዝ) ያከበድኩበት የለም። (187^ሰ) በማህላቸው ስለ እግዚአብሔር ፍቅር ደከምኩ እንጂ የነዘነዝኩት፤ ያስገደድኩት፤ ያደከምኩት የለም። በኔ የተመኩም

የሉም፤ የረዳኝን እግዚአብሔር ይርዳው። እኔ ዛሬ የሰማኒያ አንድ ዓመት ልጅ ነኝ። እሱ አምላክ ከፈቀደ ወደሱ ከመሄድ የሚሻለኝ የለም። በተቻለኝ መጠን ልቤን በማህላቸው አስፋጓት እንጂ ያደላሁለት የለም፤ የከፋሁበትም የለም። ቸል ያልኩትም የለም።

ይኸንንና ይኸን የመሰለ ሰላለፈውም ስለሚመጣውም ብዙ ተናገረ። እነዚህን የያዝናቸውን ጥቂቶቹን ከማስታወስ በቀር ሁሉንም ለማጽናት አልቻልንም። ምክንያቱም ሁሉም ወደ ትካዜና ወደ ሐዘን ገብቶ ነበር። (187^ላ) እሱ ግን እንዲህ ሲል ይገሥጽ ነበረ፤ “ቃሌን መስማትና ወንድሞቻችሁን ምዕዳን ማስማት ትታችሁ ወደ ሐዘንና ወደ ትካዜ መግባት አይጠቅማችሁም።”

ከዚያ፥ በሽታው ጸናበት። በእሱ አጠገብ ያሉት ሁሉ እሱ ዘንድ ተሰበሰቡ። ቂሶቹ፥ ዲያቆሞቹ፥ አብረውት የነበሩ ወንድሞች፥ ከማኅበርም ታላላቆቹ ሊጠይቁትና ሁኔታውን ሊያዩ ወደሱ መጡ። ከታመመ አንሥቶ እስከዚያች ዕለት ድረስ ጳጅ ቀን ሆኖ ነበረ። ያን ጊዜ ግንቦት ፲፱ ቀን ነበረ።

ከዚያ በኋላ፥ ወንድሞች እንዲህ አሉት፤ “እኛ በምድረ በዳ በሥርዓታችን እንዳለን እንሞታለን። ያላንተ መኖር አይቻለንም።” እሱም እንዲህ ሲል አሳያቸው፤ “ኒ የምንኮስና በሮች ተዘጋጅተው አሉላችሁ። እነዚህም (188^ሀ) በጽድቅ ሥርዓት መታገል፥ በነገሥት አደባባይ የሰማዕትነት መንገድ፥ ወይም ደኅኝ አባቶች በገለጡት በገዳም መዘጋት ናቸው። ከነዚህ መንገዶች በሚቀናችሁ (ባንዱ) ሂዱ፤ አድርጉትም።” ወንድሞች፥ “በምድረ በዳ መሞት ትሻለናለች” አሉት። አንዳዶቹ፥ “በሥርዓት እንታገላለን” አሉት።

ከዚያ ደግሞ፥ በዚሁ ወር በጳጂ መንፈስ ቅዱስ ገለጸለትና እንዲህ አለ፤ “የጽድቅ ፈለግ እንዳልተዘጋ እንድታውቅ፥ እሱ ከቃሉ እያመጣ ይነግረናል እንዳትሉ ምስክር አቁሜ እንድነግራችሁ የብሉይና የሐዲስ መጻሕፍት አምጡ። አሁንም ጉባኤ አድርጉ፤ (188^ለ) መነኩሴም ሆነ መነኩሲት ከቃሉ አልሰማንም እንዳይሉ ከበሽተኞችና ከማኅደር ጠባቂዎች በቀር ማንም ሳይቀር ሁሉም ይምጣ።”

ከዚያ፥ በዚያው ወር በጳጂ ቀን ታላቅ ጉባኤ አደረጉ። መጻሕፍቱንም እንዳላቸው አመጡ። ማኅበሩ ሁሉም እንደመጡ ሲያይ እንዲህ አለ፤ “ከፍተኛ መንበር የተዘጋጀው ሰዎች እንዲሰሙ አድርገው የእግዚአብሔርን ቃል ለሚናገሩ ለእንደዛሬው ቀን ነው። ዲያቆናት የኢጲስ ቆጶስ ቃል ለሕዝብ እንዲያሰሙ የተዘጋጁት ለእንደዚህ ያለው ቀን ነው።” ይኸንን ያለው በበሽታው አልጋ ሳይ ስለነበረና በድካሙ ምክንያት ቃሉን ከፍ ማድረግ ስላቃተው ነው።

ከወንድሞች አንዱ፥ “እንዲሰሙ አንዳች ቃል እንድትናገር ተነሣ” አለው። ቃሉን ለተሰበሰቡት ለመናገር ተነሣ። ሆኖም ድምፁን ከፍ ማድረግ አቃተው። ብቻ (189^ሀ) ሁሉንም በደካማ ቃል ይነግረዋል፤ ያ ወንድም ድምፁን ከፍ አድርጎ በኅላ ቃል ይደግመዋል።

ከዚያ በኋላ በመንፈስ ቅዱስ ጎይል ጎይል አገኘ፤ ጠነከረም። ያዕቆብ እሥራኤል ለመሞት በቀረበ ጊዜ ጎይል አግኝቶ፥ “ልጆቼ ተሰብስቡ በኋላ

ዘመን የሚያገኛችሁን እነግራችኋለሁ”¹⁵¹ እንዳላቸው፡ እንደዚሁ ይኸም ሽማግሌ እባታችን በመንፈስ ጎይል ጎይል አገኘ፤ ጠነከረም፡፡ “ታላቅነቱን እንድንናገር ሁላችንንም የሚስበስበንን ይኸንን ምድረ በዳ ሰሰጠን እግዚአብሔር ስብሐት ይድረሰው” አለ፡፡ መጀመሪያ የአቡነ ቅዱስ ብፁዓዊ አስጢፋኖስን ውዳሴና ሥርዓቱን ከፍ ከፍ እያደረገ አስታወሰ፡፡ “ለሥርዓቱ ምንም እንከን እንደሌለበት እኔ ምስክር ነኝ” አለ፡፡ እንደሚገባው በጣም አመሰግነው፡፡

ደግሞ (189^ሰ) ለልጆቹ እንዲህ አላቸው፡ “አሁንም እናንተ በምን ምክንያት ነው ያላንተ መኖር አይቻለንም፤ እንሞታለን የምትሉት?” እንዲህም አለ፤ “ይኸ ከሁሉ የበለጠ ያሳዝነኛል፤ የሚያፈቅሩት እንዲሄዱበት እግዚአብሔር ቀድሞ ያዘጋጀው የጽድቅ በር እኔ ዘንድ ሲደርስ ይዘጋል?” ከዚያ፡ (ድምፁን) ከፍ አድርጎ ጻድቃችን አነሣ፡፡ የሙታን በኮር በሆነው በአቤል በመጀመር እንዲህ አለ፤

አቤል ሲሞት ከሱ በኋላ የጽድቅ ፈለግ ተዘጋ? ክሱ በኋላ የጽድቅ ተክል ሴት አልተወለደምን? አባቱ አዳም፡ “እግዚአብሔር በአቤል ምትክ ዘር አነሣልን”¹⁵² አለ፡፡ ከሱ በኋላ ሄኖክ ቆመ፤ መላእክትን ስለ ጋጢአታቸው እስኪዘልፋቸው ድረስ ምድራዊ መልአክ ሆነ፡፡¹⁵³ ከሱ በኋላ (190^ሀ) ኖን ተተክለ፤ በሱም ምድር ታደሰች፡፡ ጽድቅንም አዳጃ ሆነ፤ ኪዳንም ላቀ፤ ጠናም፡፡ ከዚህ ቀጥሎ ደግሞ የፈጣሪ ወዳጅ የተባለ አብርሃም (መጣ)፡፡ ከዚያ ደግሞ የማለላቸውና ከነሱ ጋራ ኪዳን ያቆመላቸው ይስሐቅና ያዕቆብ (መጡ)፡፡ ከዚያ፡ ሙሴ ሕግን ተቀበለ፡፡ ደግሞ ኢያሱ የሙሴን መንፈስ ተቀብሎ ምድረ ርስትን (ለእስራኤል ልጆች) አወረላቸው፡፡ ነቢያት ሁሉ በሐይወታቸው እግዚአብሔርን አስደሰቱት፡፡ ኤልያስስ ወደ ሰማይ ሲያርግ መንፈሱ በረዳቱ በኤልሳዕ ላይ አሳደረችምን? ከጌታችንም በኋላ የሃይማኖት አለት ድንጋይ ጴጥሮስ ተሾመ፤ ከሱ ቀጥሎ ቀሪምንጦስ በሱ ወምበር ላይ ተቀመጠ፡፡¹⁵⁴ ከጳውሎስ በኋላ (190^ሰ) ጢሞቴዎስ (ወረሰ)፡፡¹⁵⁵ ከነሱ በኋላ ሊቃውንትና የቤተ ክርስቲያን መምህራን ተነሡ፡፡ (ጽድቅ) እንደዚህ በየትውልዱ (ከጻድቃን) ወደ ጻድቃን ነፍስ ትሸጋገራለች፡፡ የእግዚአብሔር መንፈስ ለትውልድ ትውልድ ነች እንጂ ያንድ ጊዜ ብቻ አይደለችም፡፡ ከነሱም በኋላ ደግሞ በዘመናችን በትግላችን ጊዜ ረዳት እንዲሆንን እግዚአብሔር አቡነ እስጢፋኖስ አስነሣልን፡፡¹⁵⁶

151. ዘፍ 49: 1፡፡

152. ኩፋ 4: 25፡፡

153. ፍትሐ ነገሥት አንቀጽ 10 ከመጀመሪያው ላይ መነኮሳትን “ምድራውያን መላእክት” ይላቸዋል፡፡

154. ምንጮቹ ሁሉ በዚህ ይስማማሉ፤ ከነዚህም አንዱ የአባ ጊዮርጊስ ስዓታት ነው፡፡

155. እንዳለፈው፡፡

156. አንዳቸውንም ሌሎችን የኢትዮጵያ መነኮሳት፡ ለምሳሌ የደብረ ዳሞውን አባ ዮሐንጌ፡ የደብረ አሰቦት/ደብረ ሊባኖስ አቡነ ተክለ ሃይማኖትን አያነሡም፡፡

ይኸንን ካለ በኋላ ዝክራቸውን ያነሣው (ጻድቃን) ያሉባቸውን መጻሕፍት አንብቡ አለ። ደግሞ ከማቴዎስ ወንጌል ጌታ ከተነሣ በኋላ ሰደቀ መዛሙርቱ በተገለጸላቸው ጊዜ ሰደቀ መዛሙርቱ፡ “የሰማይና የምድር ግዛት ለኔ ተስጥቷል፤ ሂዱና ለሌሎች ሁሉ አስተምሩ፤ ስታጠምቋቸው፡ (191¹) በስመ አብ ወወልድ ወመንፈስ ቅዱስ በሉ፤ ያዘዝኳችሁን ሁሉ እንዲጠብቁ አስተምሯቸው። አኔም እስከ ዓለም መጨረሻ በሁሉ ዘመን አብሬያችሁ አሰሁ”¹⁵⁷ ያሉውን ቃል እንዲያነቡ ነገራቸው። ከዚያ፡ እንዲህ አላቸው፤

ይህ ሁሉ የተነገረው የመለኮት ቃል ለዚያን ጊዜ ዘመን ብቻ አይደለም፤ ለኛም ዘመን ነው እንጂ። ሰው ጸጋ በሌላ ሰው ላይ አይቶ እሷን ለማግኘት ለሱ እንደማይቻለው ሲያውቅ ቀንቶበት ገደለው። ምድርም የተገደለውን ሰው ደም ጠጣች። ስለዚህ፡ “የእቤልን ደም ለመጠጣት እፏን የከፈተች ምድር የተረገመች ትሁን”¹⁵⁸ የሚል ቃል በላይዋ ላይ አረፈ። እንደዚሁ እስከ ዛሬ ድረስ ከእግዚአብሔር ያልተሰጠውን ለመውሰድ የሚፈልግ የሰው ልጅ (191²) ለንደኛው በጎ ነገር እያሰብም። ንደኛው ሰው ብቻ ሳይሆን፤ እግዚአብሔርም በጠባዩ እንዲተባበረው ይፈልጋል። በነቢዩ የተጻፈው እንደሚለው፡ እግዚአብሔር ኃጢአተኛውን፡ “ኃጢአት አማረችህን? እኔም እንዳንተ እንድሆን አሰብክን?” አለው። በድንጋይ ሰሌዳ የተጻፈች የእግዚአብሔር ሕግ፡ “ንደኛህን እንደራሰህ እድርገህ ውደድ”¹⁵⁹ ትላለች። አሁንም የሌላውን ጸጋ ለመውሰድ የሚፈልግ ሰው ሳይቻለው ሲቀር ምኞት፡ ቅናት፡ ቁጣ፡ ሁከት ይመጡበታል። ይህ ሰው እነዚህ ከሰይጣን እንደሆኑ ይወቅ። (192¹) (ከሰይጣን) ተቀብሏቸው እንደ ምድር በሕሊናው ይጠጣቸዋል። በዚህም ምክንያት ሰላ እቤል ደም የተነገረው እርግማን ይመጣበታል።

አሁንም ደግ ለሚሠራ የመጻሕፍት ምስክራ እነሆዋችሁ። ታዲያ ለምን እንሞታለን? እንሞታለን ትላላችሁ? ፈለጌንም ልትዘጉት ትፈልጋላችሁ። ከጽድቅ መንገድ እንድያገኙሁ እንደሆነ ዛሬ በእግዚአብሔር ፊት ግለጹልኝ፤ ሁሉንም በፊቴ ተናገሩ። የጽድቅ መንገድ ሳይጎድል ሙሉ ሁኖ ተዘጋጅቶላችሁ የለምን?”

ወንድሞች እንዲህ አሉት፤ “አንተ ያጉደልክብን የለም። የአባታችን ሥርዓትም ጉድለት የሌለበት ሙሉ ነው። ኢያሱ ከሙሴ አንሷልን? ምድረ ርስትን ተዋራሽ፡ ለሕዝብ አካፋይ፡ (192²) በጠላት አገር ሳይም፡ ከጦር የተረፉትን (ባለቤቶቹን) ገባሮች አድርጎ (ምድር) ለከ አልሆነምን? በአምነቱ ንይል እንደዚህ አይሏል። ኤልሳዕም ከመምህሩ አሳነሰም። ኤልያስ ወደ ሰማይ ሲያርግ ባሕርን የተሻገረው አንድ ጊዜ ብቻ ነው። ኤልሳዕ ካንዴም ሁለቴ ተሻግሯል። ለነሱ እንደሆነው ሳንተም የሃይማኖትህ ንይል ጸንቶልሃል። የትምህርትህ ውበት በኢትዮጵያ ምድር ሁሉ በስፊው

157. ማቴ 28: 18-20።

158. ኩፋ. 4: 11።

159. ሊዋ 19: 18።

ተዘርግታለች። ብቻ በእስራኤል (መጽሐፍ) ተርጓሚዎች ባለቁ ጊዜ በሕዝብ ርስት ላይ የደረሰውን ከመጻሕፍት ስናውቅ እንፈራለን፤ እንደዚሁም ጌታ፤ የዓለም ማለፊያ ሲደርስ “ብዙዎች ሃይማኖታቸውንና ፍቅራቸውን ይተዋሉ። ከክፋት መብዛት የተነሣ ፍቅር ከብዙዎች ዘንድ ትጠፋለች”¹⁶⁰ ብሏል።

ለሰቱ የምንኩስና መንገዶች

(193^ህ) “በእስራኤል ዘንድ ስለሆነው የምትሉት (የደረሰው) በሕዝብ ኃጢአት ነው ወይስ በነቢይ?” አላቸው። “በሕዝቡ ስሕተት ነው እንጂ በነቢይ ኃጢአትስ አይደለም” አሉት፤ ከዚህ በኋላ አንዲህ አላቸው፤

የቀድሞውን እንድታውቁት፤ ሕጋቸው እንድ ነው--የፍርድና የሥርዓት ሕግ። በሕግ ምስክርነት እንደተጻፈው (ሰው) በሠራው ይፈረድበታል።¹⁶¹ አሁን ግን እንደዚህ አይደለም፤ በረከቶቹ ሁሉ ሰዎች ግፍ እድርሰውባችሁ የምትቀበሏቸው ናቸው። [፫ መንገዶች አሏችሁ። እንግዲህ በፍላጎት ተቀበሏቸው፤ አንዷ መንገዷ ግፍ በመቀበል ካልሆነ የማትገኝ ጠባብና አስጨናቂ የሆነች፤ ከውጭዋ የተደበቀች ቅድስት የምንኩስና ሥርዓት ናት፤ ሁለተኛዋ ለማዕከላት ያለባት ነች፤ ሰው ብፅዕኑን ከመተው ይልቅ (193^ሐ) ጦርና ሠይፍ በእጃቸው ውስጥ ያለ የነገሥትና የእገረ ገዢዎች ግርማ ሳይፈራ ይሞታል። ደግሞ አሳትና፤ በድንጋይ መወገር፤ የእንበሶች ኃይል እና ሌሎችም በግርፋትና በእስራት፤ በነሐስና በብረት ማነቆ የሚመጡ ቅጣቶች አሉባት፤ ይኸም የሚገኘው ግፍ በመቀበል ነው። ሰለተኛዋ ከሰው ወደ ራቀች ምድረ በዳ ፈልሶ በጽሙና መኖር ነው። እሱም ግፍ (በመቀበል) ነው። እነሆ [፫ቱ የተገፉ ሰዎች መደገፊያዎች እነዚህ ናቸው። ከኃጢአት የሚሸሽ ሁሉ ወደነሱ ይሂድና ጠላት እንዳይገድለው ራሱን ይክሰስ። አሁንም ቃሉን ስሙ፤ ልብም በሉ፤ የሚሞትን ሰው ነገሩን ይሰሙታል። ብትሰሙ ሕይወት ታገኛላችሁ፤ ካልሰማችሁ (194^ህ) ኩነኔ ይደርስባችኋል። እኔ ከማልፈራበት (እድሜ) ደርሻለሁ። ስለዚህ የሚጠብቃችሁን ሰለማውቅ ቃሉን አልሰማንም እንዳትሉ ጉሮሮዬን እየመረረኝ በድፍረት እናገራችኋለሁ።

አነሱም የጽድቅን ነገር ሁሉ የተቻለውን ያህል እንዲህ አሉት፤ “እግዚአብሔር ይርዳን፤ ከዚች ሥርዓት (ወጥተን) የት እንሄዳለን? ልባችን በቃልህ ተጽናንቷል። አንተ ብትሞትም ብትኖርም ይህኛ ቃል ለኛ ትበቃናለች።”

ቃላቸውን ሲሰማ፤ “እንግዲህ እግዚአብሔር ሊሆን የሚገባውን እንዲያደርግ ጸልዩ” አላቸው። (194^ሐ) “እንዴት እንደምንጸልይ አንተ አላየን፤ አንዳንዶቻችን ሁላችን እንድንጸልይበት በቀኖና (የጸሎት)

160. ማቴ 24: 12።

161. ለምሳሌ፡ ኢዮ 34: 11።

ኅርመት¹⁶² እናውጣ እንላለን፤ እንዳንዶቻችን ደግሞ ሁሉም እንደተቻለው ይጻልይ እንላለን። ስለዚህ ትክክሉን እንተ አሳየን? አሉት። ቅዱሱ እንዲህ አላቸው፤

ከእንዲት ኅርመትስ ሁሉም ሊደርስ አይችልም፤ ሁሉም ለያንዳንዱ እንደተቻለው ይጻልይ። የማየው ለቅጧችሁ ግን እንዲህ አይሁን፤ እግዚአብሔርን እንደሚፈታተነው አትሁኑ። ቢወስዱት የሚሻለውን ስለሚቀሩት ተብሎ አይከለከልም። ብቻ አሁንም ይኸንን ከኔ የለማችሁትን ኪዳን ጠብቁ። በመገሠጽም ሆነ ምዕዳን በማስማት፤ ስለ ቤተ ክርስቲያንም ሆነ ስለ ማኅበር ሥርዓት፤ ለቅርቦቹም ሆነ ለሩቆች ያልነገርኳችሁ የቀረ ነገር የለም። (ስለ ቦታ ርቀት የምለው) በብዙ ሀገሮች ስለተበተኑት ነው። እንዳንዶቹ ራሳቸውን ለወንድሞቻቸው እንዳያስገዙ (195^ሀ) ፍቅር አጥተዋል። እንዳንዶቹ የመስቀልን መንገድ አጥተውታል። ሁሉም የሚሻለውን ራሱ ያውቀዋል፤ እኔ የምለው በየዕለቱ ሰላየሁት ነው። አሁንም የብዙዎች ወንድሞችንና ከመነኩሲቶች የብዙዎቹን አኗኗራቸውን አውቃለሁ። የእንዲንማ የሁል ጊዜ አኗኗሯን አውቃለሁ። “እንተ ከማን ነህ? ስምህ ማንው?” የሚል የምርምር ቃል ሳይደርስባት አስፈሪውን የሰማይ በር (በተት ብላ) የምትገባ እፂ ናት። ሌሎች ጻድቃንና ንጹሐች ግን ያለመመርመርና የመጣበትን ሳያስታውቅ፤ የክርስትና ወይም የምንኩስና ስሙን (ሳይናገር) የሚያልፍ የለባቸውም። ይህች ግን ከሥጋ ፍትወት ሁሉ ምንም ነውር አልተገኘባትም። እኔ ስለፂ ምስክር ነኝ። (195^ለ) ያችን በር ሳይመረመሩ የሚገቡ ስለ በጌ ደም ለሞት እስኪበቁ ድረስ ነፍሳቸውን ያሳስቀደሙ ለማዕታት ናቸው።

ይኸን ተናግሮ ወደየአድባራቸው እንዲመለሱ እንዲህ ሲል በስላም አስናበታቸው፤ “አሁን እንግዲህ እንዳርፍ ተዉኝ። ለእግዚአብሔር ስብሐት ይግባው፤ ብዙ አገሮች ዞሬ ለዕረፍቱ ይኸንን ምድረ በዳ ስጠኝ። አሁንም ሂዱ፤ እግዚአብሔር ከናንተ ጋራ ይሁን።”

እጅ ነሥተውት ወደየአድባራቸው ተመለሱ። እንዳመለከታቸው እነዚያን ሰባት ቀናት አያንዳንዱ እንደተቻለው እንዳቅሙ ይጸምና ይጻልይ ጀመረ። “አቤቱ ከተቻለህ እንድንጽናናበት እሱን ለኛ ተውልን፤ ካልሆነም ፈቃድህ ይሁን። (196^ሀ) ከወስድከው በኛ ላይ የሚያርፍ አጽናኚውን ቅዱስ መንፈስህን ላክልን።”¹⁶³ አንተ በፈት ትንቢት ይናገሩ በነበሩ በቅዱሳን ነቢዮችህ፤ እነሱ ዘንድ እድራለሁ፤ በማህላቸውም ወዲያ ወዲህ እላለሁ፤ እምላካቸውም አሆናለሁ¹⁶⁴ ብለሃል። በዓለም ውስጥ በታየህም ጊዜ ለመረጥካቸው፤ እኔ እናንተ ዘንድ እኖራለሁ፤ የሙት ልጆች እንድትሆኑ አልተዋችሁም¹⁶⁵ ብለሃል።”

162. “Formula.”

163. ዮሐ 14: 26፤ 15: 26።

164. ዘሌ 26: 12።

165. ዮሐ 14: 18።

ከዚያ፥ በሶስተኛው ቀን አንድ ወንድም እንዲህ አለ፤

በምድረ በዳ ካንድ ዛፍ ስር ቆሜ ሰጸልይ ዓይኔን እንቅልፍ ከብዶት ላለ ሽማግሌውን አባታችንን ከማህላችን ሲወሰዱት በፊቱ ራእይ ሆነ። ፊት ለፊት ከሚታየኝ ከአንድ ትልቅ ተራራ ላይ በወምበር አስቀመጡት። (196^ሰ) የአበባ ቀለም ያለበት ልብሰ ለብሷል። መሳናጸፊያው እንደ በረዶ ነጭ ነው። በታላቅ ግርማና በተሟላ ሞገስ አየሁት። ከሱ ጋራ ከፊቱ ያሉትን እገሌን ወሰደው ከአልጋው ላይ እንዲያስቀምጡት አዘዛቸው። እያየሁ ከአልጋው ላይ አስቀመጡት። እሱም እንዲሁ ሲታመም አየሁ። ፍርሃትና ድንጋጤ መጣብኝ። ሽማግሌው ወዳለበት ለመሄድ ሰፈልግ አንድ ገደል ይከለክለኛል። ከዚያ፥ በጣም ደነገጥኩ። ሽማግሌውን እንደሚወስዱብን አወቅሁ። ከዚያ፥ ምርር አድርጌ አለቀስኩ። “አቤቱ ጌታ፥ ሕይወቴ ምንድነው? ከተቻለ ይኸንን አታድርግ፤ ካልሆነም ፈቃድህ ይሁን፤ (197^ሰ) የሚሻለውን ታውቃለህና” አልኩ።

ሌሎችም እንደዚሁ በተሰማቸው መጠን አይተዋል። አንዱ፥ “በሞገስ ውበትና በከብር ሙሉ የሆኑ ቅዱሶች ሰዎች ብርሃን በተሞሉ ወምበሮች ላይ ተቀምጠው አየሁ። በተገለጠልኝና በአላየኝ እንዳወቅሁት፥ ከነሱ አንዱ እቡነ አበከረዙን ነበር። ከኛ እንደሚወስዱት በዚህ አውቅሁ” አለ። አንዱ ደግሞ፥ “እኔም ሽማግሌውን ከማውቃቸው ከሰማዕታት ወንድሞቻችን ጋራ አየሁት፤ እንደሚወስዱት በዚህ አውቅሁ” አለ። ሌሎችም ብዙዎች ወንድሞች የሩቆቹም የቅርቦቹም የፍጻሜውን ምልክት ያመለክቱ ነበር። እሱም፥ “እንግዲህስ ሕይወቴ ተፈጸመ። ላንተ በጽዮን ስብሐት ይገባሃል”¹⁶⁶ ይልጀመረ።

ከዚያ በኋላ፥ (197^ሰ) መልኩ ተለወጠ፤ “በልቡ መጽናናት ፊቱ አበራ።”¹⁶⁷ ከማይታዩ ከቅዱሳን መላእክት ጋራ ይነጋገር ጀመረ። የእሳታውያንን (መላእክት) መልክ ያደንቃል፤ ለሚጠይቁት መልስ ይሰጣቸዋል። አብረውት የነበሩ ወንድሞች (ሲነጋገር ሰምተው) ይፈሩት ጀመር። ሊጠይቁት (ግን) አልጨከኑም።

እነዚያን ቀኖች እንደዚህ ሲኖርባቸው፥ ከረዳቶቹ አንዱ ወንድም ሊጎበኘው ሲገባ (ቅዱሱ) እንዲህ አለው፥ “አብረውህ ያሉት የማያቸው እነማናቸው?” ያ ወንድም፥ “አባ ሆይ፥ እኔ ብቻዬን ነኝ፤ አብሮኝ የመጣ የለም” አለው። ሽማግሌው፥ “ከመሬት ላይ የወርቅ እንክብሎች የሚበትኑ ካንተ ጋራ ሲገቡ አያለሁ” አለው። ያ ወንድም፥ “ነገሩ ምንድን ነው? (198^ሰ) እንድትነግረኝ እፈልጋለሁ” አለው። ሽማግሌው፥ “አሁን ታገሥ፤ ዝም በል” አለው።

166. መዝ 64: 2።

167. “የሰው ልብ ፊቱን ይለውጠዋል” የሚለውን (ሲራ 13: 31) መጥቀሱ ይሆናል።

ከኢትዮጵያ ጋራ እየተፋረድኩ ነው

በዚያው ወር በጽጁ ቀን፥ ከቀኑ ዓሥራ አንድ ሰዓት ላይ የነገሩ ትርጉም በማይታወቅ በአንድ ነገር ላይ እንደሚፋረድ ከብዙዎች ጋራ ይሟገት ጀመረ። ወንድሞች፡ “አባ ሆይ፥ ምንድን ነው የምትለው? ከሰዎች ጋራ ስትሟገት እናይሃለን” አሉት። አፉን ከፈተና፡ “ምንድን ነው የምትሉት? (ዝም በሉ፤) በመፋረድ ላይ እኮ ነው ያለሁት” አላቸው። “ከማን ጋራ ነው የምትሟገተው? እዚህ ካንተ በቀር ሌሎች አናይም” አሉት። “እኔ ከኢትዮጵያ ጋራ እየተፋረድኩ ነው” አላቸው።

ሕይወቱ በማለፍ ላይ ስለነበረች፥ ወንድሞች ጥያቄያቸውን አቆሙ። (198^ላ) ግን እያዩት ሥራውን ያደንቁ ነበረ። ደግሞ፡ “እኔስ እግዚአብሔር ይረዳኛል፤ እግዚአብሔር ይረዳኛል። እግዚአብሔር ይረዳኛል” ይል ነበረ። እነዚህን ቃላት የሚላቸው እንዴ፥ ሁለቴ፥ ሶስቴ ሳይሆን ያለ ቀጥር ነበረ።

ደግሞ፥ ለወንድሞች እንዲህ አላቸው፤ “ኢትዮጵያውያን ካሁን በኋላ በናንተ ላይ የሚመኩበት የላቸውም፤ አትሸነፉላቸውም። ከቡሩኩ ሐዋርያ መልእክት፥ ዕብራውያን ናቸውን? እኔም እንደነሱ ዕብራዊ ነኝ፤ እሥራኤላውያን ቢሆኑም እኔም እንደነሱ እስራኤላዊ ነኝ¹⁶⁸ የሚለው መጽናኛ ቃል ምልክት አላችሁ።¹⁶⁹ ቀድሞ ያወቃቸውን ሕዝቡን እግዚአብሔር አልጣላቸውም። ብቻ (199^ሀ) በእግዚአብሔር ጽኑ።” ይኸንን ብሎ ዝም አለ።

ያቺን ሰዓት፥ ከዚህ በፊት በብፁዕ አባ መቃርስ ዘንድ እንደሆነው፥ ቅዱሱ ከሰይጣንና ከሰዎች ጋራ ይነጋገርባት ነበረ። ሰይጣን (አባ መቃርስን) ከልጅነቱ ጀምሮ እስከ ዕለተ ሞቱ ሊከሰው ይፈልገው ነበረ። ግን በሁሉም በኩል ፍጹም ሰው ስለነበረ፥ ምንም የሚወቀስበት ነገር አልተገኘበትም። ነፍሱ በምትወጣበት ጊዜም ሰይጣን በአየር ላይ ሆኖ፥ “መቃሪ፥ መቃሪ፥ አመለተከኝ” አለው። (ቅዱሱ)፥ “አሁንም ገና አላምንህም”¹⁷⁰ አለው።

እንደዚሁ ይኸም ቅዱስ አባታችን በፊት ከለው ተለይቶ በነበረበት ጊዜ እንደ ደረሰበት የሚያስደነግጥ ግርማ ሲደርስበት፥ በሥሉስ ቅዱስ ስም አማተበ። ያ የውሸት ከላሽ (199^ለ) አፍሮ ወጣ። በሽንገላ በመጣበት ጊዜ ሁሉ አዘውትሮ ያሸንፈዋል። ያን ጊዜም ከሱ ለዘላለም በረጅሙ እስኪርቅ ድረስ በመንፈስ ቅዱስ ኀይል አሸንፎ አባረረው። በዚያች ጊዜ ቅዱሱ ዝም አለ።

ዘለዓለማዊ ዕረፍትና ቀብር

ያቺ ሌሊት በሞላ በጣም የምታስፈራና የምታስደነግጥ ሆነች። የሰውም ሆነ የእራዊት ድምፅ አልነበረባትም። ምድረ በዳው ሰው ካለበት ሩቅ ነበረ። እሱን ይጠብቁት ከነበሩት ከጥቂቶቹ ወንድሞች በቀር ሌላ ማንም አልነበረም።

168. 2 ቆሮ 11: 22።

169. “እኔም እንደነገሥቱ እስራኤላዊ ነኝ” ማለታቸው ነው።

170. Victor Arras, *Patericon Aethiopice*, CSCO, vol. 277/53 (1967), p. 90.

ጊዜው ከሌሊቱ ስድስት ሰዓት ሲሆን፥ በሁሉ ጊዜና በሁሉ ሰዓት ከሰው እጅና ከሰይጣናት ይጠብቀው በነበረ በእግዚአብሔር ጸባዎች ሰላም እንደጣፋጭ እንቅልፍ በወንድሞች እጅ መካከል አረፈ። (በእግዚአብሔር) በፍጥረት ሁሉ አፍ ስብሐት ይገባዋል፤ አሜን።

(200^ሳ) ጠረኑ የጣፈጣቸው ወንድሞች እስኪያደንቁ ድረስ በላዩ እጅግ ጥሩ መዓዛ ነበረበት። ከዚያ፥ ቅዱሳን ወንድሞች ተሰብስበው ምርር አድርገው እያለቀሱ በአበው ሕግ በክብር ገነዙት። የጸድቃንና የታጋዮች ተስፋና፥ ከዳግም ትንሣኤ አስቀድሞ የምትሆነው የነፍስ አስቀድሞ መነሻ የሆነውን ቊርባን ቀደሱ።

ሁሉንም እንደተጻፈው ፈጽመው በአየር ወር ፳፱ ቀን¹⁷¹--ይኸውም ግንቦት ነው--ከሰው ከተደበቀ ምድረ በዳ በጌታ ሰላም ቀበሩት። ጸሎቱና በረከቱ ለዘለዓለም ከኛ ጋራ ይሁን አሜን፥ አሜን።

(ይኸንን ገድል) የጻፈውን፥ ያስጻፈውን፥ ያነበበውን፥ የተረገመውን፥ ቃሎቹን በእምነት የሰማውን እግዚአብሔር በአንድነት ይማራቸው፤ ለዓለመ ዓለም፥ አሜን።

171. ከመግቢያው ጋራ ለማስታረቅ በአየር ፳፫፥ በግንቦት ፳፱ መሆኑ ነው።



የማቴዎስና የማርቆስ ወንጌል አቅማራት
(EMML 7219, f. 15a.)

የአባ ዕዝራ ገድል

“ከክህነት ምስጢር በቀር ሌቶች የማያውቁት ለወንዶች
በድብቅ የተሰጠ ትምህርት አለን?”

አባ ዕዝራ



እግዚአቲህ ቅድስት ድንግል ማርያም ምስለ ፍቁር ወልዳ
(EMML 7219, f. 21b)



መግቢያ

(72) በማይሞቱ፥ የሕይወት ሕይወቶች በሆኑ፥ በማይሻሩ ሹሞች፥ በኪሩቤል ሰረገላ ላይ በሚኖሩ፥ በነፋስ ከንፍ በሚሄዱ፥ በአንዲት ምክር ዓለምን ሁሉ በፈጠሩ፥ በሥሉስ ቅዱስ ስም፥ በሞገስ ከተሞላው፥ ትሕትናን ከለበሰው፥ እንደ መንገድ ጠራጊው እንደ ዮሐንስ¹ ከናቱ ሆድ ከተመረጠው፥ ገድሉን በእግዚአብሔር ጸባዖት በዕብራውያን የዘመን ሐሳብ በሚሴር ፱፥ በግዕዝ በነሐሴ ፲፮ ቀን ከፈጸመው ከጥበበኛው ከአቡነ ዕዝራ ገድልና ከደግነቱ ውበት በጥቂቱ አንናገራለን፤ አሜን።

አቤቱ ጌታዬ፥ ከልጅነቱ ጀምሮ እስከ አበቃ ድረስ ያደረጋቸውን ጥሩ ሥራዎቹን እንድናገር ከጥበበኞችና ከአስተዋዮች የደበቅኸውን ጥበብና ዕውቀት ስጠኝ።

ትውልድና አስተዳደግ

ይህ ሰው (የስሙ) ትርጉም “የጥበበኛ ልጅ” በሆነው በሰሎሞን ልጅ በ“አብነ ሕልክም” ዘመን ከጸዮን ጋራ ከወጡ ከሌዊ ነገድ፥ ከስቡሐ ሕዝብ ነው።² የአባቱ ርስት ሰው፤ የአባቱ ስም ይሥሐቅ፥ የናቱ ስም ልዑል ሠምራ ነበረ። (እናቱ) ለአካለ መጠን ስትደርስ አባቶቿ ለዱስአ ሹም ዳሯት። አንድ ልጅ ከወለደች በኋላ ባሏ ሞተ።

ከዚያ ደግሞ ለስቡሐ ሹም ሰጧት። ያለ ልጅ (ብዙ ጊዜ) ኖረች፤ (በዚህ ምክንያት) ከጥልቅ ሐዘን ገባች። በመልአኩ በሚካኤል ስም ወደተጠራች ቤተ ክርስቲያን ሄዳ እዚያ አለቀሰች። አንድ በግ ሠዎች፤ ዕጣንም አሳረገች። ከካህንም ዘንድ ለንስሐ ተናዘዘችና ወደ ቤቷ ተመለሰች። ከዚህ በኋላ፥ እግዚአብሔር የልመናዋን ቃል ስምቶ መልአኩን ላከላት። በሌሊት ታይቷት አንዲህ ሲል ካንዴም ሁለቱ፥ ሶስቱ ተናገራት፤ “ካህንና አስተዋይ የሚሆን (ልጅ) ትወልጃለሽ። ራሱ ላይ መስቀል የሚመስል ምልክት ይገኝበታል።”³

1. መጥምቱ ዮሐንስ ከክርስቶስ በፊት መጥቶ ለሰ ክርስቶስ መምጣት ስለተናገረ ለክርስቶስ መንገድ ጠራጊ ይባላል፤ ማቴ 3፡ 1-15።
2. የከብረ ነገሥቱን ታሪክ መጥቀሱ ነው። የእንዳንድ መነኮሳት ትውልድ ታቦቷ ከኢየሩሳሌም ስትመጣ እጅበው ከመጡት እስራኤላውያን ጋራ የተያያዘ እንደሆነ ገድላቸው ይመስክራል። እቡነ እስጢፋኖስም ከስቡሐ ሕዝብ መሆናቸውን ገድላቸው ይናገራል።
3. ደቂቀ እስጢፋኖስ መስቀልን እንደሚያከብሩ ለማሳየት የሆነ ተእምር ነው።

እሷም፡ “ጊዜው ሲደርስ ስብሐት እንዳቀርብልህ እንተ ማንህ?” አለችው፡፡ “እኔ መልአኩ ሚካኤል ነኝ፤ የነገርኩሽን ጠብቂ” አላት፡፡ በቃሉ ተገረመች፡፡ ከዚህ በኋላ፡ ይሄ ሞገሳዊ ከሳድ እንባ በሚሏት ምድር ተወለደ፡፡ ይኸ (ምድር) የጠላቶቻቸው ወጣቶች በሽመቃ መውጫ ነው፡፡⁴

መልአኩ እንደነገራት ምልክቱን ከራሱ ላይ አገኘችው፡፡ ስሙንም ዐቅቦ ሚካኤል አለችው፡፡ አባቱና ዘመዶቹ የሰቡሐ ሹሞች ስለነበሩ ተደስቱ፡፡ የናቱ አባቶችም የዐጋሜ ሹሞች ናቸው፡፡ እነሱን ጋብዘው ለሙሽራ⁵ እንደሚገባው ድግስ ደገሱ፡፡ የሰማቸው ሁሉ እስኪያደንቅ ድረስ ቀንዶ መለከት፡ ክራር፡ ማሲንቆ፡ ከበሮ፡ ድንበሐት⁶ አሰሙ፡፡

(73) ብፁዓዊው ሳያድግ አባቱ ሞተ፡፡ እናቱ በመልካም አስተዳደግ አሳደገችው፡፡ (ልጁ ገና) በጎና ክፉ ሳይሰይ እስጢፋኖስ የሚባለው ታላቅ ወንድሙ ወስዶ የከሰዋ የጸጋዋ ጌጥ፡ የገርዜን አለቃ፡ የነጫጭ በጎች ጠባቂ፡ ለሞኞች ጥበብ ሰጪ፡ ብርሃኑ የማይጨልም መስተዋት፡ ለተጠሙ መጠጥ፡ የወተትና የወይን ወንዝ ከሆነው ከእቡነ ይሥሐቅ ዘንድ አመጣው፡፡⁷ “ይኸ ምንህ ነው?” አለው፡፡ “ወንድሜ ነው” አለው፡፡ ብፁዓዊውን ያን ጊዜ፡ “እግዚአብሔር ካንተ ጋራ ይሁን፤ የሁሉን ልብ የምታስደስትበት መንፈሳዊ ጥበብና ዕውቀት ይስጥህ” ብሎ ባረከው፡፡

ከዚያ፡ በጥበብና በተግሣጽ አሳደጉት፡፡ በሙሽራ ወተት እንለመሱት፤ እነሱም በብሉይና በሐዲስ ያሉት ሰማንያ እንዱ (መጻሕፍት) ናቸው፡፡⁸ መጻፍና የሚገባውን ሁሉ አስተማሩት፡፡

ምንክሱና

ደግሞ ሳያድግ በልጅነቱ፡ ገና የ፲፪ ዓመት ልጅ እንደሆነ፡ የምንክሱና ልብስ አለበሱት፤ ስሙንም ዕዝራ አሉት፡፡ በዚያች ጊዜ መንፈስ ቅዱስ ለመጀመሪያው ዕዝራ (እንዳጠጣው) የጥበብና የዕውቀት ጽዋ አጠጣው፡፡⁹ ከዚያ በኋላ ድንጋይ ተሸክሞ ወደ ዋላው¹⁰ ላይ የሚያወጣ መንክራኩር ይሠራ ጀመር፡፡ (እስምኔቱ) ብፁዕ እቡነ አበክረዜን ሲያይ አደነቀ፡፡

4. በዚያ እካባቢ ጎሳዎች ይገዳደሉ እንደነበረ ያመለክታል፡፡

5. በመንፈሳዊያን እነጋገር “ሙሽራ” የሚሉት ቤተ ክርስቲያንና ክርስቶስን ነው፡፡

6. ዓይነቱን የማላውቀው የሙዚቃ መሣሪያ ሊሆን ይችላል፡፡

7. እኝህ በደቂቀ እስጢፋኖስ ዘንድ የሚደነቁ ስው ደብረ ገርዜንን የቆረቆሩ ናቸው፡፡

8. የቤተ ክርስቲያንና ባለሥልጣኖች ከደቂቀ እስጢፋኖስ ጋራ መጽሐፈ ሲኖዶስ በመዘገባቸው የብሉይና የሐዲስ ኪዳን ቅዱሳት መጻሕፍት ላይ ጥል እንደሌላቸው እንደዚህ ያሉ ብዙ ምልክቶች አሉ፡፡ ቢጣሉ ከዚያ ውጪ በሆኑት ላይ ነው፡፡ የብሉይና የሐዲስ ቅዱሳት መጻሕፍት ሕፃንን እንደሚመግቡ የእናት ሁለት ጡቶች ይመስላሉ፡፡

9. ሉቃ 13: 38-39፡፡

10. “ዋላ” ምን ይሆን?

“አስተዋይነቱን ታያላችሁን?” አላቸው። በኋላ የሚሆነውን ሁሉ ስላወቀ፥ ከዚያን ጊዜ ጀምሮ ያሰበውን ሁሉ እንዲያደርግ ፈቀደለት።

በቤተ እስጢፋኖስ ላይ ስለመጣ ግፍ

(በዚያን ጊዜ) በቤተ እስጢፋኖስ ላይ ከንጉሡ ዘንድ ግፍ መጥቶባቸው ስለነበረ፥ ስደት በዛባቸው፤ ጭልፊት ወፎችን እንደምትቀልብ ልጆቹን ተቃሰቧቸው። ታቦቶቻቸውንና ቅዱሳት አቃዎቻቸውን የሚደብቁበት ቦታ አጡ። በዚህ ጊዜ የደብተራቸውን¹¹ እቃ የሚከቱበት የአለት ድንጋይ ቀዳዳና የመሬት ጉድጓድ እንዲፈልግ መንፈስ ቅዱስ ይኸንን ብፁዓዊ አነሣሣው። ከዚያ በኋላ፥ ለዳንኤል እንደተገለጸለት¹² በሌሊት ራእይ ተገለጸለት። (መልአኩ) መጥቶ ካንዴም ሁለቴ፥ ሶስቴ ዳሰሰው፤ “ተነሣ፥ እኔ የምስጥህን ተመልከት” እሰውና ምልክት ሰጠው። ሄዶ አገኘው፤ ሲገባ መልኩ የሚያስደነግጥ እባብ ቆየው። በአብ፥ በወልድ፥ በመንፈስ ቅዱስ ስም እማተበበት፤ ጉዳት ሳያደርስበት ወጣ።

የሆነውን ሁሉና የፈለገውን እንዳገኘ ለወንድሞቹ ነገራቸው። ምክንያቱም ቀደም ብሎ በሌሊቶች ትጋት ላይ ነበረ።¹³ ሁሉን የሚያውቅ ጥበበኛ ልጅ እግዚአብሔር ስለሰጣቸው በጣም ደስ አላቸው። “እንደ ቀደሙ አባቶችህ የደብተራዋን ዕቃ ጠብቅ”¹⁴ አሉት።

ከዚያች ጊዜ ጀምሮ በሃይማኖቱ የጸና ሆኖ፥ ፍርሃት ራቀው። ራስ ጥሩው ብፁዓዊ አበክረዙን ስለ እግዚአብሔር ፍቅር በተስደደበት ጊዜ የሚደበቅበት ምድረ በዳ ሲፈልግ እንደ ዋልያ ተራሮችን ሲዞር የቀድሞዎቹ የከተቱበት ያልተገለጸውን ከእለት ድንጋይ ቀዳዳ ውስጥ ያለውን ለማየት በቃ።¹⁵

ካህን ቸገረ--የኢየሩሳሌም ጉዞ

ስደት በጣም ጸና፤ ቅዱሱ (ጳጳስ) አቡነ ገብርኤል ስለሞተ ክህነትም ታጣ። ከጥቂት ጊዜ በኋላ፥ ብፁዕ አቡነ አበክረዙን ስብሰባ ጠርቶ፥ “ሕይወታችንን እንዴት እንምራ? አኗኗራችንስ እንዴት ይሁን? ያለክህነት መቆም ይሆንልናል?” አላቸው። ይኸንን ከቃሉ ሲሰሙ እንዳንዶቹ፥ “አባ ሆይ፥ ካንተ ፈቃድ ብናገኝ ኢየሩሳሌም ሄደን፥ ከጌታ መቃብር ዘንድ ሰግደን፥

11. “ደብተራ” ማለት “ድንኳን” ማለት ሲሆን፥ እዚህ የሚያመለክተው እንደ ብሉይ ዘመን የታቦት ማደሪያውን ነው።

12. ዳን 7።

13. “የሌሊቶች ትጋት” የሚሉት ሲጸልዩ ሲሰግዱ ማደርን ነው።

14. “የቀደሙ አባቶች” የብሉይ ዘመን ሊዋውያን ናቸው፤ አቡነ ዕዝራ ትውልዳቸው ከነገደ ሊዊ እንደሆነ “ትውልድና እስተዳደግ” ከሚለው ስር እይተናል።

15. እዚህ እረፍተ ነገር ውስጥ ግዕዙ እንዳንድ ቃላት ጉድለውታል።

ከጳጳሱ ፊት ቆመን ግፋችንን ሁሉ ልንነግረው እንፈልጋለን። አዚህስ ኢትዮጵያ ትታናለች”¹⁶ አሉት።

“ያመጣችሁት ሐሳብ ጥሩ ነው፤ በፊትም (74) ወንድሞቻችሁ ይኸንን አስበው ተስማምተውበት ነበረ። ግን በደረሰባቸው ከባድ ስደት ምክንያት ሊደርሱ አልቻሉም። አሁንም አግዚአብሔር ይርዳችሁ” አላቸው። ከዚያ በኋላ፥ የሚሄዱ (ሰዎች) ከየአድባራቸው አዋጡ። የእስራኤል ልጆች የከነዓንን ምድር እንዲያዩ ከየነገዳቸው (ሰው) እንዳዋጡ።¹⁷ እነሱም እንዲሁ አደረጉ። ቊጥራቸው ፲፪ ሆነ።¹⁸

የከለዋ ማኅበር አቡነ አበክረዙንን፥ “አቡነ ይሥሐቅ¹⁹ እንደሌለ ታውቃለህ። አሁንም ታቦቶቹንና የቤተ ክርስቲያን መጻሕፍትን ሁሉ የሚጠብቁ ተውልን። እስጢፋኖስ የሚሄድ ከሆነ ይኸንን ብዕዓዊ (አቡነ ዕዝራን) ተውልን፤ መብራታችንና የተደበቁትንም፥ የተገለጡትንም የሚያውቅ፥ የምንመረከብዎትም፥ የምንደገፈውም መቋሚያችን ነው” አሉት። ቅዱስ አቡነ አበክረዙንን፥ “ዕዝራንስ ተዉት ይሂድ፤ ወደናንተ በሰላም ተመልሶ የወንድሞቻችሁን ዜና የሚነግራችሁ አሉ ነው” አላቸው።

ከዚያ በኋላ፥ የተረፉትና የሚሄዱትም እስከ እርባ ዕለት ምህልላ ያዙ። ብዕዕ አቡነ ዕዝራ ካስለመደበት ሆኖ ሲጸልይ እንዳንድ ትንሽ ጉልማሳ እየጠበቀ ካንዴም ሁለቱ፥ ሶስቱ አደናቀፈው፤ (ግን) ብዕዓዊው አየለበት።

16. ጸሐፊዎቹ ብዙ ጊዜ ኢየሩሳሌምንና ግብጽን አንድ ያደርጓቸዋል። ሁለተኛው፥ ወደ “ኢየሩሳሌም” (ወደ ግብጽ) ለመሄድ የፈለጉት ጳጳሱ ስለሞቱ ብቻ ሳይሆን ኢትዮጵያ ስለተወታቸውም ነው። ጳጳስም ቢኖር እንዳይካት ተቃዋሚዎቻቸው ይከለክሏቸው ነበር።

17. ኢያ 4፡ 1-4።

18. ከ1450 ዓ. ም. ጀምሮ እስከ አፄ እስክንድር (1471-1487) ዘመን ድረስ ለሰላሳ ዓመት ያህል ቤተ ክርስቲያንና ጳጳስ አልነበራትም። ይህ የጳጳስ አመት በሕዝብ ክርስቲያኑ ላይ ከፍ ያለ ችግር ፈጥሮ ነበረ፤ ቅዳሴ የሚቀድሱ፥ ፍታት የሚፈቱ፥ ሕፃናትን ለክርስትና የሚያጠምቁ ካህናት ጠፉ፤ ለዚያን ጊዜ ሰው እድሜ ሰላሳ ዓመት ቀላል አይደለም፥ አለቁ። ለችግሩ ፈጣን መፍትሔ ባለመገኘቱ ብዙ ሰዎች ዲቁናና ቅስና ለመሾም እግብጽና ኢየሩሳሌም ድረስ በእግር ሳይሄዱ አልቀሩም። በሀገሪቱ ላይ ከደረሰው ችግር ጥናት የተነሣ በአፄ በአደ ማርያም ዘመን (1461-1471) ቤተ መንግሥቱና ቤተ ክህነቱ ስምን የራሳችንን መምህራን አናጽድስም እስከ ማለት ድርሰው ብዙ ተከራክረውበት ነበረ። Stanislas Kur, *Actes de Marጳ Krestos*, CSCO, vol. 330/62 (1972), p. 237; Taddesse Tamrat, *Church and State in Ethiopia*, pp. 245-247. እንደሌላው ጊዜ ጳጳስ ማምጣት የተቸገሩበት ምክንያት ምን እንደሆነ ግልጽ አይደለም፤ ከግብጽ ሡልጣኖች ጭቆና የተነሣ ሊሆን ይችላል። ግን በአፄ እስክንድር ዘመን ጳጳሳት መምጣታቸው ቅድስት ማርያም ለአፄ እስክንድር ተአምር እንደሠራችለት መመዝገቡ ችግሩ የወላዲተ አምላክን እርዳታ ያስፈለገው ታላት ችግር እንደነበረ አያጠራጥርም፤ Carlo Conti Rossini, “Il Convento di Tsana in Abissinia e le sue laudi alla Vergine,” *Accademia Nazionale dei Lincei*, vol. 19, ser. 5 (1910), pp. 598-599.

19. ኅዳግ ቊ 7ን ተመልከት።

ስይጣን ያመጣው እንደሆነ ዐውቆ በመስቀል ምልክት አማተበበት። “በሞት ጥላ መካከል ብሄድም ክፉውን አልፈራውም፤ አንተ ከኔ ጋራ ነህና”²⁰ አለ። ደግሞ፡ “እግዚአብሔር ያበራልኛል፤ ያድነኛልም፤ ምን ያስፈራኛል?”²¹ ካለ በኋላ፡ ካስለመደበት ቦታ ቆመ። ስይጣንም ተሸንፎ ሄደ። ብፁዓዊው ከዚያን ጊዜ ጀምሮ ለሁል ጊዜ ሞገስ እንዳገኘ ዐወቀ።

ከዚያ በኋላ፡ ያዕቆብ ወደ ሶርያ ሲሄድ ከአባቱ ከይሥሐቅ በረከት እንደተቀበለ፡²² ጦቢያ ወደ ሜዶን ራጊስ ሲሄድ ከአባቱ ከጦቢት በረከት እንደተቀበለ፡²³ ከሸማግሌ አባቱ ከአበክረዙን በረከት ተቀብሎ፡ ከወንድሞቹ ጋራ ወደ ኢየሩሳሌም ለመሄድ ተዘጋጀ። በ፻፳፰ ዓመተ ምሕረት²⁴ ተነሥተው ጥቅምት ሠላሳ ቀን ገበሉል ከሚሉት ቅዱስ ደብር ከአባ ዮናስ ደብር ደረሱ። በደስታ ተቀበሏቸው።

በመንገድ ላይ የተነሣ ሁከት

ከዚያ፡ ወደ ማርያ ወረዱ። ደግሞ ብዙዎች መነኮሳት ከብሔረ ጉዛም፡ ከብሔረ ሴዋ፡ ከአንጎትና ከብዙ የኢትዮጵያ ብሔሮች መጡ። እነዚያ ውስጥ ደቂቀ ሲኖዳ፡ ደቂቀ አምነ፡ ደቂቀ ማቲያን፡ ደብተራም፡²⁵ ከ(ደብረ) ቢዘን፡ ከደብረ ማርያም²⁶ ነበሩ። ማንም በግላጭ ሳይናገር፡ ሁሉም በውስጥ ነበሩ። ግን እርስ በርሳቸው ይተማሙና ይጨቃጨቁ ነበር።

ከዚያ በኋላ፡ ከንቡራኑ እዱ አንዱ ከአባ ዮናስ ልጆች አንዱን እንዲህ ሲል ጠየቀው፡ “ከናንተ ጋራ ደቂቀ አስጢፋኖስ አሉ የሚባለው አውነት ይሁን ወይም ሐሰት ግልጥ አርገህ ንገረኝ።” (ስውየው) “የሉም” አለው። ካንዴም ሁለቱ ሲነዘንዘው ጊዜ፡ “አዎን፡ አሉ” አለው። “ምን ያህል ይሆናሉ?” አለው። “፴” አለው።

ይኸንን ከሱ ሰምቶ ወደ ኋደኞቹ ሄደና ሁሉንም ነገራቸው። (ሲነግራቸው) “እነዚህ የንጉሥ ጠላቶች ስለሆኑ ከነሱ ጋራ መሄድ አይሆንልንም”²⁷ አለ። ከነሱ አንዱን ወደ ቅዱሳኑ እንዲህ ሲሉ ላኩ፡ “ሥጋ የማትበሉት፡ ወይንና ጠላ (ጠጅ?) የማትጠጡት፡ እንደ ሌሎች መነኮሳት

20. መዝ 22: 4።

21. መዝ 26: 1።

22. ዘፍ 28: 1-2።

23. ጦቢ 5: 16።

24. “ዓመተ ምሕረት” የሚሉት ፡ “ዓመተ ሰማዕታትን ነው። 128 ዓመተ ሰማዕታት 1468 ዓመተ ምሕረት ነው። ጌታቸው ኃይሌ፡ ባሕረ ሐሳብ፡ ገጽ 186።

25. እነዚህ የቤተ መንግሥቱን ታቦት የሚያገለግሉ ናቸው።

26. ደብረ ማርያም ከደብረ ቢዘን ልጅ ገዳሞች እንዲ ነበረች። ምናልባትም እሐፊው፡ “ከቢዘን ገዳማት አንዷ ከሆነችው ከደብረ ማርያም” ማለቱ ይሆናል።

27. ጥላቸው ከንጉሡ ጋራ እንጂ የሃይማኖት ጉዳይ አለመሆኑን ሁሉም ያውቃል። ይኸንን ያህል የሚቃወሟቸው ምናልባት ለምን ከነሱ ጋራ ሄዳችኋል ተብለው እንዳይቀጡ ፈርተውም ይሆናል።

ወተትም (የማትጠጡት) ጠባቦችሁ ምን ቢሆን ነው? ደግሞስ ደቂቀ እስጢፋኖስ ናችሁ የሚሏችሁ እውነት ነውን?”

እነማን እንደሆኑ ግልጥ መሆኑን ሲያውቁ፥ “ደቂቀ (75) እስጢፋኖስ ነን፤ አባ ዮናስም አባታችን ነው፤ ከልጆቹ ጋራ አንድ ማኅበር ሆነናል፤ እሁን ኢየሩሳሌም በመሄድ ላይ ነን” አሉት። ይኸንን ሲሰማ ሄዶ ለሁሉም መነኮሳት ነገራቸው። ከዚያ፥ ከሸንጎ አደባባይ ጠሯቸውና፥ “ከደቂቀ አባ ዮናስ ጋራ አንድ ከሆናችሁ፥ ለማርያም፥ ለመስቀል፥ ለንጉሥ ትሰግዳላችሁን? የእስጢፋኖስን ስም ትሰድባላችሁን? (ይኸንን ካደረጋችሁ) አንድ እንደሆናችሁ በዚህ እናውቃለን” አሏቸው።

ቅዱሳኑ እንዲህ ሲሉ መለሱ፤ “ለማርያምና ለመስቀል መስገድ እንሰግዳለን፤ ለንጉሥ እንድንሰግድ ግን መጽሐፍ አላዘዘንም። ስድብም አንሳደብም፤ ምክንያቱም፥ “የሚሳደቡ ስለሷ ይጠየቁባታል”²⁸ ይላል።

ይኸንን (መልስ) ሲሰሙ ትልቅ ሁከትና ጥል ተነሣ። ደቂቀ አባ ዮናስም እንዲህ ሲሉ በጣም ተቆጡ፤ “ደቂቀ ዮናስ (ነን) ብለው ከኛ ጋራ አንድ ሆነው ሳለ፥ እንዴት ይኸንን ትሠራላችሁ?” (ደቂቀ ዮናስን)፥ “ከነሱ ጋራ አንድ ከሆናችሁ፥ በመካናችሁና በአባታችሁ ላይ ክፉ ሠራችሁባቸው” አሏቸው።

የማርያው ሹም አስታራቂ ዳኝነት

ከዚያ፥ ደቂቀ አምኅ፥ (ደቂቀ) ሲኖዳ፥ ቢዘኖች፥ ደብተራዎች አንድነት ሆነው ወደ ማርያ ሹም ሄዱና እንዲህ ሲሉ ከሰሷቸው፤ “እዚህ ለማርያምና ላንድ ልጁ መስቀል የማይሰግዱ ፈላሻዎች በደቂቀ አባ ዮናስ ውስጥ ተደብቀው አሉ።” ይኸንን (ከስ) ሲሰሙ ወደ (ሹሙ) ሄደው፥ “ችግራችንን እንድንነግርህ (ልትረዳን) ቃል ግባልን” አሉት። ቃል ገባላቸው። እንዲህ አሉት፤ “እኛስ ለማርያምና ለአንድ ልጁ መስቀል እንሰግዳለን፤ ግን ሥጋ ካልበላችሁ፥ ወይን፥ ጠላ፥ ወተት ካልጠጣችሁ ከናንተ ጋራ መንገድ አንሄድም የሚሉን መነኮሳት እዚህ አሉ።” እሱም፥ “ከዚህ በቀር ሌላ ጉዳይ አላችሁ ወይ?” አላቸው። “ሌላስ የለንም” አሉት።

ቃላቸውን ከሰማ በኋላ፥ የደብተራ ካህናትን ጠርቶ አስታረቃቸው፤ አንዱ ሌላውን እንዳይተላለፍ ቃል ኪዳን አስገባቸውና በሰላም ሸኛቸው። መሪውን በድብቅ እንዲህ ሲል አስማለው፤ “የእግዚአብሔር ሰዎች ስለሆኑ ምድረ ግብጽ እስኪደርሱ ድረስ እንዳትተዋቸው፥ አደራህን ጠብቅ” ሌሎቹንም መሪዎች እንደዚሁ አደራ ሰጥቶ አስማላቸው።

በበረሐ የእምላክ ረድኤት

ከዚያ፥ በዘጠነኛው ወር በክሌል ወር--ታኅሣሥ ነው--በ፲፯ ቀን (1468 ዓ. ም.) ከኢትዮጵያ ምድር ተነሥተው በመንገድ ሲሄዱ ብዙ ችግርና ጭንቅ

28. ማቴ 5: 22።

ደረሰባቸው። ከዚያ፥ እንዲህ ሆነ፤ አንድ ቀን አንድ ወንድም ሲደክመው አቡነ ዕዝራ አብሮት (ወደ ኋላ) ቀረ። ምድሩ ደረቅ፥ እገሩም ድንጋያማ ስለነበረ፥ የሚጠጡት ውሐ አጡ። እግዚአብሔርን ለመኮት፤ ጸለዩም። የሚመራቸው ረዳት ቁራ ልኮላቸው፥ የውሐ ምንጭ ካለበት አደረሳቸው። ጠጥተው ነፍሳቸው ሕይወቷ ተረፈ።

የአባ እስጢፋኖስ ዕረፍት

በማግሥቱ ተነሥተው ወንድሞቻቸው ወዳሉበት ሄዱ። በአራተኛው ወር በመጋቢት... ቀን²⁹ ከግብጽ አገር የላይ ላይ ምስር ግብጽ ግዛት ከሆነችው ከራፋ ምድር ዳርቻ፥ ከአስና እና ከረሜ፥ ደረሱ። መሐረቅ--ማለት ደብረ ቊስቋም--ሲደርሱ ይኸ ዘመን የማይወሰነው የባሕርይ ዕንቁ እባ እስጢፋኖስ በዕብራውያን የዘመን ሐሳብ በእየር በ ... ቀን፥²⁹ በግዕዝ ግንቦት ... ቀን አረፈ።²⁹ የወንድሞቹና የደቂቀ አባ ዮናስ መሪ ስለነበረ ታላቅ ሐዘን አደረጉለትና እዚያ ቀበሩት።³⁰ ጸሎቱና በረከቱ ከኛ ጋራ ትሁን፤ አሜን።

ከሱ ቀጥለው ምድረ በዳውን ካለፉት ከኋላ ወንድሞች በቀር ሁሉም ሞቱ። (76) ይኸ ብፁዓዊም ከባድ ሕመም ከታመመ በኋላ ሰብዙዎች ድጋፍ ይሆን ዘንድ እግዚአብሔር ፈወሰውና ጉዟቸውን ሊቀጥሉ ከዚያ ተነሡ።

በምድረ በዳ ሰንበት ማክበር

ምድረ በዳ ሲደርሱ፥ ዕለቱ ዓርብ ነበረ፥ ሰንበት ለማክበር ብቻቸውን (ወደ ኋላ) ቀሩ። ደቂቀ አባ ዮናስ፥ “ለምን ከኛ ትለያላችሁ? ነጋዲያኑ³¹ ሁሉ እየሄዱ ነው” አላቸው። ብፁዓዊው እንዲህ ሲል መለሰላቸው፤ “ዛሬ የእግዚአብሔር ሰንበት ነው፤ መሄድ አይሆንልንም። ዕለተ ሰንበትንና እሷንም ማክበርን አስታውስ፤ ስድስት ዕለት ሥራህን ትሠራለህ፤ በሰባተኛው የእግዚአብሔር ሰንበት ትሆናለች፤ በሷ ከሥራው ሁሉ እርፎታልና፤ ባርኳታል፥ ቀድሷታልም።³² የገጽ መላእክትና የቅዳሴ መላእክት በሰማይ

29. ቊስቋሞች እልተጻፉም፤ ዘመኑ ግን ያው 1468 ዓ. ም. መሆኑ ነው።

30. “ደብረ ቊስቋም” ንጉሥ ሄሮድስ ሕፃኑን ክርስቶስን ሊገድለው ሲፈልገው ቅዱስ ዮሴፍ ልጁንና ቅድስት ማርያምን ወደ ግብጽ እሸሽቶ ያረፈባት ቦታ ነች። ኢትዮጵያ ውስጥ ቅዱሳት ቦታዎች “ቊስቋም” የሚል ስም የሚወጣላቸው ይኸንን ቦታ በማስታወስ ነው። ዛሬ ስሙ በዓረቢኛ “ዴር መሐረቅ” (“የማቃጠያ ገዳም” ነው። ንብረትነቱ የኢትዮጵያውያን ገዳም ነበረ። በ17ኛው ምእት እመት እንድልዑል እዚያው ቆይቶ ነበረ፤ ምናልባትም እንደ እባ እስጢፋኖስ እዚያው ተቀብሮ ይሆናል፤ Enrico Cerulli, *Etiopi in Palestina. Storia della comunità etiopica di Gerusalemme* vol. 2 Roma 1947, p. 494.

31. ነጋዲ/ት፥ ነጋድያን/ት “መንገደኛ/ኞች” ማለት ሲሆን ሌላው ትርጉሙ “pilgrim/s”, “hajj” ማለት ነው።

32. ዘፀ 20፡ 8-10።

አብረው ሰንበትን አክብረዋል።³³ ስለዚህ ልንሄድ አንችለም።” እንደጨከኑ ባዩ ጊዜ ትተዋቸው ንዛቸውን ሁሉ አነሡ። እዚያ ብቻቸውን ቀሩ።

ከዚያ፥ አንድ ዐረብ በዚያች መንገድ ሲያልፍ ብቅ አለ። ብቻቸውን ቁጭ ብለው ሲያያቸው አደነቀ። ሁኔታቸውን ለማወቅ ሎሌውን ላከ። ሊያያቸው ወደነሱ ሄዶ፥ “ምንድን ነው ነገራችሁ? ከየት ናችሁ? ወዴትስ ትሄዳላችሁ? ለምንስ ብቻችሁን ተቀምጣችኋል? ይኸኮ የወምበዴ አገር ነው” አላቸው።

ብፁዓዊው፥ “ነጋድያን ነን፤ አገራችን ኢትዮጵያ ነው። እዚህ ብቻችንን (ወደ ኋላ) የቀረነው ዛሬ የእግዚአብሔር ሰንበት ስለሆነ ነው። ሌሎች እንዲፈሩ የሚሽራትን ሰው ሁሉ በድንጋይ እንዲወግሩት መጽሐፍ ያዛል።³⁴ ስለዚህ አኛም እንጠብቃታለን” አለው። ዐረቡ፥ የእስላሞቹ መኩንን፥ አደነቀና ሠራዊቱን፥ “ረጎብና ጥም፥ ወይም ሞት ሳይፈሩ ሕጋቸውን እንደማይሸሩ ታያላችሁን? በሉ ከያዛችሁት ምግባቸውን ሰጧቸው” አለ። የጸም ምግባቸውን ሰጧቸው፤ እንዳንዶቹ ሙዝና ስኳር ሰጡ፤ እንዳንዶቹ ቴምርና ለውዝ ሰጡ፤ እንዳንዶቹ ጻቦና ማር ሰጡ፤ እንዳንዶቹ ወይንና ዘይት ሰጡ፤ ሁሉም የሚችሉትን ያህል ሰጧቸው።

ሞገሳዊው አቡነ ዕዝራ ይኸንን እግዚአብሔር ለነሱ የሠራውን ሲያይ ደስ አለው። እንዲህም አለ፤

“ሐሳብክን እግዚአብሔር ሳይ ጣለው፤ አሱ ይመግብሃል። ለጳድቅ ሁከትን ለዘላለም አይሰጠውም”³⁵ ያለው የነቢዩ ጻዊት ትንቢት ዛሬ ተፈጸመ። ደግሞ ነቢዩ፥ “ከሚባላ የሚባላ ወጣ፤ ከብርቱም ውስጥ ጣፋጭ ወጣ”³⁶ ብሏል። ያን ጊዜ የመጡት ሊገድሉን መሰሉን ነበረ። እነሱ አባትና አናት ሆኑን። አሁንም ከቀማኛና ከግፈኛ ላዳነን፥ በክንፎቹ ጥላ ለሸፈነንም፥ የተማመኑትን ባርቹን ላልተው፥ ለእግዚአብሔር ስብሐት ይገባዋል።

ከዚያ በኋላ ለመሄድ ተነሡ። ተሰፋ ካደረጓት ከኢየሩሳሌም ደረሱ። ከቅጥር ግቢዋ ሲቆሙ፥ “ወደ እግዚአብሔር ቤት እንሂድ ሰላሉኝ ተደሰትኩ፤ ኢየሩሳሌም ሆይ፥ ቅጥር ግቢሽ ውስጥ እግሮቻችን ቆሙ”³⁷ አሉ። ደግሞም፥ “የጌታችን እግር ከቆመበት ቦታ እንሰገድ”³⁸ አሉና እዚያ ሰግደው ጥቂት አረፉ።

ኢየሩሳሌምም ተጨቃጨቁ

ከዚህ በኋላ የኢትዮጵያ መነኮሳት ደግሞ ተጣሏቸው። ከጳጳሱ ዘንድ እንዲህ ሲሉ ከሰሏቸው፤ “እነሆ፥ አይሁድም፥ አረማውያንም ያልሆኑ መነኮሳት ወደዚህ መጥተዋል፤ በሥላሴ አያምኑም፤ ለማርያም፥ ለመስቀል

33. ኩፋ 3: 3-4።

34. ዙኑ 15: 32-36።

35. መዝ 54: 22-23።

36. መሳ 14: 14።

37. መዝ 121: 1-2።

38. መዝ 131: 7።

እይሰግዱም። ታቦትም የላቸውም፤ (77) ቍርባንም እይቁርቡም፤ ሲጸልዩም አቡነ ዘበሰማያትና ጸሎተ ሃይማኖት እይደግሙም። የኢትዮጵያ ንጉሥ ይገድላቸዋል፤ ጳጳሱም ያወግዛቸዋል፤ ሕጋቸው እንደ ሕጋችን እይደሰም።”³⁹

ሊቀ ጳጳሳቱ አባ ዮሐንስ⁴⁰ ይኸንን ሲሰማ ጉባኤ አደረገና ሕግ ዐዋቂዎችና የግብጽ ታላላቆችን ሐረዘወይላ⁴¹ ከሚሏት ቤተ ክርስቲያን ጠራ። ከሳሾቹ ለብቻቸው ቆሙ፤ ሞገሳዊው አቡነ ዕዝራ ከወንድሞቹ ጋራ ለብቻው ቆመ። ከዚያ፥ እፋን ከፈተና እንዲህ አለ፤

ፍርድ የሚሰጥን ለሰጠን ለእግዚአብሔር ስብሐት ይድረሰው። እኛም እዚህ የመጣነው ሃይማኖታችንን ልናሰማ ነው። እኛ ከሐዋርያው ማርቆስ መንበር የወጣን ያዕቆባውያን ነን።⁴² እነዚህ እንደሚሉት ሌላ ሃይማኖት የለንም፤ እብ በእየሮቹ ርዝመትና በውሐና በባሕሮቹ ጥልቀት የሚያንጸባርቅ ፀሐይ ነው፤ ወልድ በሰማዮች ስፋት፥ የሚያበራ፥ በውሐና በባሕሮች ጥልቀት የሚያንጸባርቅ ፀሐይ ነው፤ መንፈስ ቅዱስ በሰማዮች ስፋት የሚያበራ በውሐና በባሕሮች ጥልቀት የሚያንጸባርቅ ፀሐይ ነው ። (አምላክ) በገጽ ሶስት ሆኖ፥ በመለኮት እንድ ነው። ሃይማኖታችን ይህ ነው። ለመለኮት እሳት ልብሱ ለሆነች፥ የዚህ ዓለም ቁሻሻ ላልነካት ለማርያም እንስግዳለን። ለመስቀልም የሥቃዩ አልጋ ስለሆነ እንስግዳለን። ነቢዩ ስለሱ፥ “በመስዕ እግጣጫ የተተከሰ የተመሰገነ እንጩት እየሁ፤ ከፍሬው ለምርጦች ይሰጣል”⁴³ ይላል። ይህ ስለመስቀል ነው። ሰሎሞንም፥ “ክጥላው ስር እምሮኝ ተቀመጥኩ፤ ፍሬውም ለጉሮሮ ይጣፍጣል”⁴⁴ ይላል። የመስቀል ፍሬ ይህ የክርስቶስ ሥጋና ደም ነው። የሱ “ምርጦች” ስለሰሙ የሞቱ ሰማዕታት ናቸው። ታቦት የላቸውም ስለሚሉት፥ ቅድስት እራት የምትለውን ስማ፤ “ከማይነቅዝ እንጩት ቁመቷ እንድ ክንድ ተኩል፥ ወርዷ እንድ ክንድ ከሩብ የሚሆን ታቦት ሥራ።”⁴⁵ ታቦት የሁላችን መመኪያ፥ የመላእክትም መመኪያ

39. ኢየሩሳሌም ሂደው እንደተጣሉ የሚነግሩን ደቂቀ እስጢፋኖስ ብቻ አይደሉም፤ ከተአምረ ማርያም ውስጥም ተጽፏል፤ Enrico Cerulli, “L’Imperatore Na’od e gli Stefaniti a Gerusalemme in un documento inedito (Vaticano Etiopico 298),” *Proceedings of the Third International Conference of Ethiopian Studies, Addis Ababa 1966*, vol. II, Addis Ababa 1970, pp. 243-253.

40. አባ ዕዝራ ግብጽ በነበሩበት ጊዜ ሊቀ ጳጳሱ አባ ዮሐንስ የሚባሉ አልነበሩም።

41. “ሓረት ዘዊላ” (የዘዊላ መንገድ) ካይሮ ከተማ ውስጥ ከመንበረ ፓትረያርኩ አጠገብ ያለች ዝነኛ ቤተ ክርስቲያን የምትገኝበት መንገድ ስም ነው። ቤተ ክርስቲያኗ በመንገዱ ስም ትጠራለች።

42. ያዕቆብ አልበራድዒ በ542 ዓ. እ. የኤዴላ ጳጳስ ነበር። በስደት ዘመን እንዳይታወቅ እንደ ደካ ቡትቶ (በረዳዕ) ለብሶ ተዋሕዶዎችን ያበረታ ሶርያዊ ቅዱስ ነው። ተዋሕዶዎች በሱ ስም ያዕቆባውያን ይባላሉ።

43. ሄኖ 25: 22።

44. መጋ 2: 3።

45. ዘፀ 25: 23።

ማርያም ነች። አቡነ ዘበሰማያትን አይደግሙም ስለሚሉት ደግሞ፥ ጌታ ለደቀ መዛሙርቱ ጸሎት እንዳስተማራቸው ወንጌሉ፥ “ስትጸልዩ አቡነ ዘበሰማያት፥ ወዘተ በሉ”⁴⁶ ያለውን ስማ። ስለ ቊርባን መቀረብም፥ “የስውን ልጅ ሥጋ ያልበላ ደሙንም ያልጠጣ ሕይወት የለበትም። በእምነት ሥጋውንና ደሙን የበላ ግን የዘለዓለም ሕይወት አለው”⁴⁷ ይላል። ይኸንን ትእዛዝ እየሰማን ቊርባን የማንቈርበው ዕውሮች ነን እንዴ? እንዲያው በቅንኦት ይከሱናል።

የቃሉን እንቅስቃሴ ሲሰሙ፥ ሕዝቡ በፍሊሙና ቃል እንደተመለሰ⁴⁸ ልባቸው ወደሱ ተመለሰ። የተሰበሰቡት፥ “ምን ትሏቸዋላችሁ? (እነዚህ) በእውነት የሙሽራው ልጆች፥ የክርስቶስ ወንጌል ተሸካሞች፥ እንደ ሐዋርያት ሰባኪዎች ናቸው” አሉ። ሊቀ ጳጳሱም ከነሱ ጋራ አንድ ሆኖ በዚያች ጊዜ የዲቁና ሹመት ሾማቸው።

ለነኦባ ዕዝራ ብርሃን ወረደላቸው

ሞገሳዊው አቡነ ዕዝራም በእግዚአብሔር ፊትና በሰው ፊትም ትልቅ ሆነ። ከዚያ፥ (ጠላቶቻቸው) ዶለቱ፤ በሶስቱ ሕፃናት ላይ እንደሆነው፥ ከላቸውን አልተውም። “ደቂቀ እስጢፋኖስ ባሉበት ብርሃን አይወርድም” አሉ።⁴⁹ ሞገሳዊው አቡነ ዕዝራ ሲሰማ ከወንድሞቹ ጋራ እንዲህ ሲል ጸለየ፤ “የነዚህ መዛበቻ ስድብ አታድርገን፤ አቤቱ ምሕረትህን አሳየን፤ በብርሃንህ ብርሃን እንይ፤⁵⁰ ብርሃንህንና ጽድቅህን ላክ።”⁵¹ ደግሞ፥ (78) “ብርሃን ከአዳራሽህ ይምጣ፤ ሥራህም ይገለጽ፤ አሕዛብ አምላካቸው የት አለ እንዳይሉን”⁵² የሚለውን (ጸለየ)።

የፋሲካ ዋዜማ ሲደርስ የሚገባውን ሥርዓት ሠሩ። ምስክር የሚሆኑት ሊቀ ጳጳሳቱ፥ የቤተ ልሔም ቄስ ገበዝ፥ የንጉሡ ሎሌ⁵³ ከውስጥ ነበሩ። እንደ ሥርዓታቸው፥ “ለኛ ትንሣኤህን ለአመንን ብርሃንህን

46. ማቴ 6: 9።

47. ዮሐ 6: 53።

48. ገድለ ሐዋርያት፥ E. A. Wallis Budge, *The Contendings of the Apostles*, vol. 1, (1899), p. 184.

49. በትንሣኤ በዓል አከባበር ሥርዓት ካሠናቱ ትልቁን (የመቃብሩን) ቤተ ክርስቲያን ያጨሙና ቅዳሜ ለአሁኑ አጥቢያ እኩለ ሌሊት ላይ ብርሃን ቦግ ያደርጋሉ፤ የኛ ስዎች ያንን ሲያዩ ብርሃኑ ከሰማይ የወረደ መስሏቸው ይሆናል። ብርሃን መጀመሪያ የሚወርደው ለኢትዮጵያውያን ተብሎ ተወርቶም ነበር። እኔ ዘርአ ያዕቆብ በዚህ አትመኩ በሚል ደብዳቤ መነኮሴዎቹን አስጠንቅቋቸዋል።

50. መዝ 35: 9/10።

51. መዝ 42: 3።

52. መዝ 78: 10።

53. የሠልጣኑ ወኪል መሆን አለበት።

አውርድልን⁵⁴ እያሉ ዑደት ሲያደርጉ ብርሃኑ እነሱ ካሉበት ወረደ። እነዚያ ከላሾች አፈሩ። አባታችን ቅዱስ ሞገሳዊ ብርሃኑን ባይኑ ሲያይ አግዚአብሔርን ከወንድሞቹ ጋራ አመሰገነ። የአባታቸውን ዝና እየነገሩ አንድ ዓመት ቆዩ።

የአቡነ ፅዝራ ተግሣጽ

ደግሞ የፋሲካ ዓርብ ሲደርስ እንዳስለመደው ጎልጎታ ከስቅለቱ ቦታ ቆሞ ሳለ፥ የስቅለቱን ሥዕል ራሱን ወደ ሰሜን አድረገው ሲገንዙ አየ። በዚህ ጊዜ ሞገሳዊ አቡነ ፅዝራ አፉን ከፍቶ፥ “ለምንድን ነው እንደዚህ የምትገንዙት?” አላቸው። የግብጽ ሰዎች፥ “ሥርዓታችን እንደዚህ ስለሆነ ነው፤ አንት ሐበሻዊ (ጎበሲ) ምን ታውቃለህ? እኛኮ አስተማሪዎችህ ነን፤ አንተ (የኛ) ልጅ ነህ፤ ለምን ትጣላለህ? አባቶቻችን ያስተማሩን እንደዚህ ነው” አሉት። ሞገሳዊ ፅዝራ፥ “አባቶቻችሁ መጻሕፍቱን አያውቁምን?” አላቸው። “መጽሐፍ ምን ይላል?” አሉት። ሞገሳዊው አቡነ ፅዝራ፥ “ጌታ አይሁድ እንደሚገንዙና እንደሚቀብሩ ፊቱ ወደ ምሥራቅ ሆኖ እንደተቀበረ ወንጌል ቅዱስ ይነግረናል፤ ጽሑፉን ካላመናችሁ አይሁድ ይናገሩ” አለ። አይሁድን ጠየቋቸው፤ “የምንቀብረው ወደ ምሥራቅ ነው” አሏቸው።

ከአምላኩ አርዳታ ሰላገኘ እንደዚህ በእውነት ረታቸው። ከዚያን ጊዜ ጀምሮ ፈሩት፥ አከበሩትም። የብፁዕና የቅዱስ ሞገሳዊ አቡነ ፅዝራ የሃይማኖቱ ስብከት በሞላ ኢየሩሳሌም ቀበሌ ሲሰማ፥ አንድ መጻሕፍት ሀዋቂ ግብጻዊ ከብሉይና ከሐዲስ ያወጣውን በልቡ ያለውን ሊነግረው መጣ። (አቡነ ፅዝራ) ፍላጻ መድኃኒት ከአፍቱ አውጥቶ በ(መንፈሳዊ) መሣሪያ ተዘጋጅቶ አገኘው።⁵⁵

ፈተና

ግብጻዊው ሞገሳዊው አቡነ ፅዝራን ስለ ሃይማኖቱ ያለውን ጥንቃቄ ሲያይ አውሬ ሆነበት፤ “አንተ ዐዋቂ ጥበበኛ ነህ፤ ለምንድን ነው ለሰው ልጅ ሥራ ለዕንጨትና ለድንጋይ የምንሰግደው? አፍ አላቸው፥ አይናገሩም፤ ዓይን አላቸው፥ አያዩም ፤ ጆሮ አላቸው፥ አይሰሙም ፤ አፍንጫ አላቸው፥ አያሸቱም፤ እግር አላቸው አይሄዱም፤ በአንደበታቸው አይናገሩም፤ ነፍስ የለባቸውም።⁵⁶ ደግሞ ነቢዩ፥ ለግማሹ ትሰግዳለህ፤ ግማሹን ታነዳለህ፤ ሥጋም ትጠብስባቸዋለህ⁵⁷ ይላል” አለው።

54. “ለመስቀልክ ንስግድ ኦ ሊቅነ ወለትንግኢክ ቅድስር ንሴብኢ ኩልነ” ጸመ ድን ዘሰቅለት፥ አምስቱ ጸዋትወ ዜማዎች፥ አዲስ አበባ 1965፥ ገ. 92፥ ዓምድ 1።

55. እነጋገሩ ስምና ወርቅ ቅኔ ነው። “ፍላጻ” ጠላትም ሆነ አውሬ መንደሬያ ወስፈንጥር ሲሆን መድኃኒትነቱ ከጠላት የተወረወረ ከበሽታ የሚቈጠር ተንኮል ላለበት ጥያቄ ነው።

56. መዝ 134፥ 16-17።

57. ኢሳ 44፥ 15። እነዚህ ሁሉ አንቀጾች ከገድሉ ውስጥ የገቡት የደቂቀ እስጢፋኖስ አምነት እንደሚታሙት አለመሆኑን ወይም መመለሳቸውን ለማሳየት ነው።

ይኸንን የጠየቀው የተደበቀ ሃይማኖት ያገኝ እንደሆነ ምክንያት ፈልጎ ነው። ሞገሳዊው አቡነ ዕዝራ ሲስማ ተቆጣው። “እንዲህ ለመናገር ለምን ደፈርክ? የምንሰግደው ለዕንጨትና ለድንጋይ አይደለም፤ ሊቀ ጳጳስ ሲቀድሰው ስለሚቀደስ ነው እንጂ፤ ቅዱስ ሜሮን ሲቀባው በዚያን ጊዜ የእግዚአብሔር መንፈስ ያድርበታል። የምንሰግደው ስለዚህ ነው። ክርስቲያናዊ ሆነህ ሳለ ተጠራጣሪና ሃይማኖተ ጎደሎ አትሁን” አለው። ያ ግብጻዊ፥ “በእውነት እንደ ሐዋርያት የወንጌል ሰባኪ ነህ፤ እኔም በኢየሩሳሌም አካባቢ ሁሉ፥ በገሊላና በይሁዳ ቀበሌም ስላንተ አስብካለሁ” አለው። በሰላም ተስማሙ።

ከህነት ከማን መንበር ጳጳስ ይቀበሉ?

በሶስተኛው ዓመት መጨረሻ ላይ ከጌታችን መቃብር ካለው (79) የሶርያ መንበር ቅስና ሊሾም ፈለገ።⁵⁸ “ከህነትን ከእስክንድርያ ትወስዳላችሁ እንጂ ይህች (የሶርያ) መንበርስ የናንተ የኢትዮጵያውያን አይደለችም” አሉት። ሞገሳዊው አቡነ ዕዝራ፥ “የኛ እንደሆነች እረታችኋለሁ፤ ምክንያቱም እኛ የሶርያው አባ ሰላማ ልጆች ነን” ብሎ መለሰላቸው። “በል እርታን” አሉት። “እስቲ የምስር ታላላቆች ይናገሩ” አላቸው።

በዚህ ጊዜ ከሚቃወሙት መካከል አንድ ሽማግሌ ተነሣና ወገኖቹን እንዲህ አላቸው፤ “ሁኔታውን ስለማውቀው፥ እዚህ ነገር ውስጥ አትግቡ።” ለሚያስታርቋቸው፥ “የሆነውን አንድነግራችሁ አነሱን ራቅ አድርጓቸው” አላቸው። የሚከራከሩትን አራቋቸው። ሽማግሌው፥ “ነገሩ እውነት እንደ ሞገሳዊው አቡነ ዓዝር⁵⁹ ነው፤ ብቻ አባ ሰላማ ከሞተ በኋላ፥ ዐዋቆች አስተካክለውታል። ከሀገሩ ርቀት የተነሣ ብዙ ጳጳሳት ኢትዮጵያ ምድር ሳይደርሱ ስለሞቱ፥ “ኢየሩሳሌም ለሶርያ፥ ኢትዮጵያ ለእስክንድርያ ይሁኑ አሉ። በማስረጃ ከረታችሁ (ከግብጽ ቤተ ክርስቲያን) ይወጣሉ፤ እንግድነታቸውን አስባቸሁ (የሚፈልጉትን ከህነት) ስጧቸው” አለ።

የሰሙት፥ “የመንበሩ ተድላ ፍርድና ትክክልነት ነው።⁶⁰ አሉ። “ምስክሮች ሳይነግሯችሁ ኖራችኋል፤ አሁን ግን በእግዚአብሔር ፍርድ ረታችሁ” አለ። እዚያ የነበሩ የኢትዮጵያ ሰዎች፥ “በፊት ፈልሳ የነበረችውን መንበር የመለሰ ጎልማሳ አባታችን፥ ሞገሳዊው አቡነ ዕዝራ ተነሣልን” እያሉ ጮሁ። ያለፈቃዳቸው ወደዱት፤ በዚያን ጊዜ የ ... ዓመት⁶¹ ልጅ ስለነበረ አባ ዮሐንስ ቅስና ሰጠው።⁶²

58. ወደ ሶርያ ጳጳስ ክሄዱ እውነትም በሌሎቹ ኢትዮጵያውያን ተጽእኖ የግብጽ ጳጳስ ከህነት ቢከሰክላቸው ነው።

59. በዓረብኛ ዕዝራ “ዓዝር” ነው። የግብጽ ክርስቲያኖች ቋንቋቸው ዓረብኛ ሆኗል።

60. መዝ 96: 2።

61. የዕድሜው ቍጥር እልተጻፈም።

62. ጎዳግ ቍጥር 40ን ተመልከት።

ወደ ኢትዮጵያ መልስ

ከዚያ፡ የፈለገውን ሲያገኝ፡ ጦቢያ የአባቱን ነገር እንዳስታወሰ፡⁶³ የብፁዕ አቡነ አበክረዜንን ነገር አስታወሰ፡ ከዚያ በኋላ፡ በሊቀ ጳጳሳቱ ተባርኮ ወደ ኢትዮጵያ ለመሄድ ከእንድ ወንድም ጋራ ተነሣ፡ ሀገራቸው በሰላም ደረሱ፡፡

(ኢትዮጵያ ያሉ ወንድሞቹ) ዜናውን ሲሰሙ ተደስቱ፡ ደስ አላቸው፡፡ የከስዋ ማጎበር ተቀበሉት፤ እጅ ተነሣሡ፤ የእስራኤል ልጆች ዮሴፍን ሲያገኙ እንዳለቀሱ⁶⁴ መራር ለቅሶ አለቀሱ፡ “የመረግድ አልማዝ እስጢፋኖስን የት ተውከው? የሰንፒር አልማዝ ጴጥሮስ፡ የጳዝዮን አልማዝ ጸጋ ሥሉስ፡ የወራውሬ አልማዝ አብረኮሮስስ፡ ሌሎቹስ የባሕርይ ዕንቁዎች የት አሉ?” አሉት፡፡ “ሁሉም በሥርዓታቸው (ሳይከዱ) አበቁ” አላቸው፡፡ ብዙ አለቀሱላቸው፡፡⁶⁵ እንደ ብፁዕ አቡነ አበክረዜን ቃል፡ ዜና ያመጣላቸውን (አቡነ ዕዝራን) ያላቸውን እግዚአብሔርን አመሰገኑ፡፡

ጥቂት ካረፈ በኋላ እነሱም የአባታቸውን የአበክረዜንን ዕረፍት አረዱት፡፡ ጢሞቴዎስ በመምህሩ በጳውሎስ ላይ እንዳለቀሰ⁶⁶ አምርሮ አለቀሰ፡፡ ጥቂት ቀናት ከቆየ በኋላ፡ የውሐ ወፍጮ ሠራ፤ የግብጽን ጥበብ ሁሉ ተምሮት ነበረ፡፡ የሰሎሞን ጥበብ እንደተሰማ የሱም ጥበብ በኢትዮጵያ ምድር ሁሉ ተሰማ፡፡ ከዚያ፡ የ(እፄ) እስክንድር⁶⁷ ዘመን መኳንንት ፈለጉት፤ ግን አላገኙትም፡፡

ንጉሥ ናኦድ አቡነ ዕዝራን ስለ መፈለጉ

ከዚያ፡ በሀገሩ ላይ አንበሳ ለፀር የተባለው እንደ ቈስጠንጢኖስ ሃይማኖት ወዳጅ ንጉሥ ናኦድ ነገሠ፡፡⁶⁸ እሱም ጥበቡን ሰምቶ ወደ ዐጋሜ ሹም እንዲህ ሲል ላከበት፡ “ዕዝራን ካገኘኸው ከፋ ነገር እንደማናደርስበት የዚያን ቃል ሰጥተኸው ወደኛ እምጣው፡፡” (80) ለመልከተኛው፡ “(ዕዝራን) አላውቀውም፤ ምክንያቱም እኔ ዘንድ ደቂቀ እስጢፋኖስ የሉብኝም” አለው፡፡ የዐጋሜው ሹም መልእክተኛውን በጥሩ ቃል ከሸኘ ከኋላ ሞገሳዊው አቡነ

63. ጦቢ 10: 8፡፡

64. ኩፋ 35: 18፡፡

65. ግዕዙ የሚለው “ብዙ አለቀሰላቸው” ነው፡፡ ሊያረጋ የፈለገው “ወንድሞቹ እዚያው እንዳረፉና እሱም ብዙ እንዳለቀሰላቸው” ሊሆን ይችላል፡፡

66. ገድለ ሐዋርያት፡ E. A. Wallis Budge, *The Contendings of the Apostles*, pp. 50-66 ይሆናል፡፡

67. 1471-1487 ዓ. ም.፡፡

68. እፄ ናኦድ የገዛው ከ1488 እስከ 1500 ነው፡፡ በአይሁድነት ስለተጠረጠሩ ከቤተ መንግሥቱ እንዲያጠፋቸው ካህናቱ የጠየቁትና እሱም እጠፋቸው የተባለው ደቂቀ እስጢፋኖስን ነው የሚባለው ከዚህ ዘገባ ጋራ እይስማማም፤ Carlo Conti Rossini, “Il Convento di Tsana in Abissinia,” pp. 599-600; Osvaldo Raineri, *Atti di Habta Māryām (፱1497) e di Iyāsu (፱1505)*, *Santi Monaci Etiopici*, Roma 1990, pp. 114 and 214.

ዕዝራን በድብቅ ጠርቶ፡ “ከኛ ጋራ ወደ ንጉሡ መሄድ ትፈልጋለህን? ምክንያቱም ሊያገኝህ ትችላለህ፤ (ብትሂድ) የአባትክን ሃይማኖት በግብጽ እንዳስረዳኸው እዚያም ትነግራለህ፤ ለኛም ምስጋና ይሆነንና በንጉሡ ዘንድ ሞገስ እናገኛለን?” አለው።

ሞገሳዊው አቡነ ዕዝራ፡ “መምህርና ማኅበር ከፈቀዱልኝ (እሄዳለሁ፤) ስለ ክርስቶስ ሃይማኖት ስቅላትንና ሞትን አልፈራም” አለው። ይኸንን ሲሰማ እንዲህ ብሎ ለንጉሡ ደብዳቤ ላከ፤ “የፈለጋችሁትን ሞገሳዊው ዕዝራን አገኘሁት፤ አንግዴህ የኪዳናችሁን ቃል የሚያስማው መልእክተኛ ላኩ።” ንጉሡ ሲሰማ ተደስተ። እንዲህ ሲል መልእክተኞች ላከ፤ “ለኔ መስገድ ይቅርልህ፤ መምህርህን መስደብም እንደዚሁ (ይቅርልህ ብለናል) በሉት።” መልእክተኞቹ መጥተው ይኸንን ቃል ለዐጋሚው ሹም ነገሩትና፡ “እንተም አብረኸው ና” (ተብለሃል አሉት)። ሞገሳዊው አቡነ ዕዝራ ሲሰማ ለመሄድ ተዘጋጀ። በመሄዱ ምክንያት በቀሩት ማኅበር ዘንድ ትልቅ ሐዘን ሆነ። ምርር ያለ ለቅሶ ተላቀሱ።

ከዚያ፡ በታኅሣሥ ... ቀን⁶⁹ ለመሄድ ተነሣ። የንጉሡ መልእክተኞች ተቀብለው ንጉሡ እንዳዘዘ በክብርና በደስታ (አጅበው) ወስዱት። ከልጆቹ እንዳንዶች አብረውት ሄዱ። ከመስቀሉና ከማኅበሩ በረከት በቀር ለመንገዱ (የያዘው) ስንቅ አልነበረም። የማኅበሩ አለቃ አቡነ ገብረ መሲሕ ሁኔታውን እስኪሰሙ ድረስ በደብዳቤ ሁሉ ዘንድ ምህልላ እንዲይዙ አዘዘ።

ንጉሥ ናኦድ አቡነ ዕዝራን በክብር ተቀበላቸው

ጥር ፲ ቀን⁷⁰ ከንጉሡ ስፈር ደረሱ። ንጉሡ መምጣቱን ሲሰማ ድንኳኑን በቀይ ልብስ አስጌጠው፤ ወታደሮቹንም በየሥርዓታቸው አስለፋቸው። በቀኝና በግራ አንበሶች አቆመና ከስቀላው⁷¹ እንዲያስገቡት አዘዘ። የዐጋሚው ሹምም አብሮት ነበረ። (ንጉሡ) ግርማውን አወረደባቸው። ግን ለማስፈራት እንጂ ክፉ ነገር ሊያደርስባቸው (አስቦ) አልነበረም፤ በስላም ቃል ተቀበለው። የሠራዊቱን አለቃ እንዲህ ሲል ላከበት፤⁷² “እንኳን በስላም መጣህ፤ ሃይማኖትህ ምንድን ነው? ለማርያምና ለአንድ ልጁ መስቀል ትስግዳለህን?”

ጥበበኛው አቡነ ዕዝራ፡ “እንዲህ በሉት” ብሎ፡ እንዲህ መለስ፤

ስለ ሰላም ሰላልከው፤ የእግዚአብሔር ሰላም ካንተ ጋራ ይሁን። ደግሞ ስለ ሃይማኖት ሰላልከው፤ ሃይማኖቴ በእብ፤ በወልድ፤ በመንፈስ ቅዱስ (ማመን) ነው። ለማርያምና ለአንድ ልጁ መስቀል ስለ መስገድ፤ እኔ እስግዳለሁ፤ መምህሮቼም (ይስግዳሉ)፤ ምክንያቱም መጽሐፉ፡ “የጌታችን እግር በቆመበት ቦታ እንስግዳለን”⁷³ ይላል።

69. ቊጥሩ አልተሰጠም።

70. ቊጥሩ 10 ብቻ አልነበረም፤ ግን የቀረው አልተጻፈም።

71. የነገሥቱን የአደባባይ አዳራሽ “ስቀላ” ይሉታል።

72. ንጉሥ ዜጋውን በ“አፈ ንጉሥ” እንጂ በቀጥታ አያናግርም።

73. መዝ 131፡ 7።

በታው የማርያም ሆድ ነው። ሌላው ነቢይ፡ “የምድር ንጉሦች ሁሉ ይሰግዱልኛል፤ የእግርሺንም ትቢያ ይልሳሉ”⁷⁴ ይላል። ብዙ መጽሐፎች ታላቅነቷንና ክብሯን ይናገራሉ። ስለ መስቀልም በመለኮት ደም ስለተቀደሰ፤ ሊቃውንቱ እንዲህ ሲሉ እዝዘዋል፤ “ሊቃችን ሆይ፡ ለመስቀልህ እንሰግዳለን፤ በቅድስት ትንሣኤህም ሁላችንም እናምናለን።”⁷⁵

ይኸንን ለንጉሡ ነገሩት። ከዚያ፡ መልእክተኞች በወርቅ ቀለም ከልጁ ጋራ የተሣለ የመቤታችንን የማርያምን ሥዕልና በአልፋ⁷⁶ ጌን ደም የሰዘበ መስቀል አመጡለትና፡ “በል ሰገድና ሃይማኖትህን በሕዝብ ፊት አሳየን” አሉት። ጥበበኛው አቡነ ዕዝራ (81) የመቤታችንን ሥዕልና መስቀሉን ሲያይ፡ ወዲያው በአደባባዩ (በሰው) ሁሉ ፊት ከልጆቹ ጋራ በፍጥነት ሰገደ። ከልጆቹ ጋራ እንዲህ ብሎ እጅ ነሣ፤ “ነቢዩ ዳዊት አሕዛብ በጉባኤ ከፍ ከፍ ያደርጉታል። በሊቃውንት ሽንጎም ስብሐት ያደርሱለታል”⁷⁷ ያለው ለእንደዚህ ያለው ቀን ነው እኮ። በእርግጥ ይኸ ጉባኤያችንና የሊቃውንታችን ሽንጎ ማርያም ነች።”

የሆነውን ሁሉ ለንጉሡ ነገሩት። ከዚያ፡ እንደገና ንጉሡ ጠቢቡን አቡነ ዕዝራን፡ “መምህርህ የማርያም ጠላት ከሆነ ርኩስ ነው በል” አለው። ሞገሳዊው አቡነ ዕዝራ ሲመልስ፡ “በሱ ላይ ክሕደት እሳየሁበትም፤ ሃይማኖቱን ጠይቄ የማርያምን ፍቅር ያገኘሁት ከሱ ትምህርት ነው። (ለምሳሌ) እናንተ ሕግና ትእዛዝ የተዉልንን ጴጥሮስንና ጳውሎስን ከሐዲ ታደርጓቸዋላችሁን?⁷⁸ ደግሞ ጌታ ቶማስን እንዲህ ብሎታል፤ ሳያዩኝ የሚያምኑኝ ብፁዓን ናቸው”⁷⁹ እለ በሉት” አለ።

እንደዚሁ ያለውን ለንጉሡ ነገሩት። ከዚያ በኋላ፡ ንጉሡ፡ “ማርያምንና መስቀልን የሚጠላን እትስድበውምን?” አለው። እንዲህ አለ፤

የምስድበው እኔ ሳልሆን ነቢዩ ብሎታል፤ እንዲህ ሲል ረግሟቸዋል፤ “ጽዮንን የሚጠላት ሁሉ ይፈሩ፡ ይዋረዱም፤ ሳይነቀል እንደሚደርቅ በሰገነት ላይ እንደበቀለ ሣር ይሁኑ፤ ለሚያጭደው እጁን፡ ነዶዎቹም ለሚለበስበው እቅፉን የማይሞላለት ይሁኑ።”⁸⁰ ሌላው ነቢይ ደግሞ፡

74. ኢሳ 49: 23።

75. ጽመ ድጓ፡ ዘስቅለት፡ በስድስቱ ሰዓት፡ አምስቱ ጸዋት ዘማዎች፡ አዲስ አበባ 1965፡ ገጽ 92፡ ዓምድ 1።

76. አምላክን “መጀመሪያውም መጨረሻውም አንተ ነህ” ለማለት ራእዩ ዮሐንስ እንደሚያደርገው በግሪክ ፊደል መጀመሪያና መጨረሻ “እልፋ እና ኦሜጋ” ይሉታል።

77. መዝ 106: 32።

78. ጴጥሮስና ጳውሎስ ስለ እመቤታችን ብዙ አልጻፉም። ይኸ ፀረ ማርያም አያደርጋቸውም ማለታቸው ይመስላል።

79. ዮሐ 20: 29።

80. መዝ 128: 7።

“በምድር የምትኖረውን፥ የኤዶምያስ ልጅ ሆይ፥ ተደሰቺ፥ ደስ ይበልሽ”⁸¹ ይላል። የሚጠሏትንም፥ “ፈታቸው ከጥቀርሻ ይልቅ ጠቀሯል፤ ቈዳቸው ወደ አጥንታቸው ተጣብቋል። መንገዳቸውም አልታወቀም”⁸² ይላል። ነቢያት ይኸንን ይላሉ። እኔም ከአዳም እስካሁን ርኩሶች ናቸው፤ ራሴም ብሆን የእምላክ እናት ማርያምን ከጠላሁ (እንደዚሁ ነው) በሉት።

ይኸንንም ለንጉሡ ነገሩት። ስምቶ፥ “ሃይማኖትህን ተረድተናል፤ እግዚአብሔር ምንኩስናህን ይባርክ፤ ወደ ማረፊያህ ሂድ” አለ።

ከጳጳሱ (ከአቡነ ይሥሐቅ) ፊት

ከዚህ በኋላ፥ ወደ ጳጳሱ (ወደ አቡነ ይሥሐቅ) ሄደ፤ በዚያን ጊዜ ሰልገኒ ነበረ። ለጳጳሱ፥ “ነጋዲው ዓዝር መጥቷል” አሉት። “ከፊቱ አቁሙኝ፤ እግብጽ ያውቀኛል፤ እኔም ጳጳስ ሳይሆን አውቀዋለሁ” ሰላላ ይኸንን ነገሩት። (ጳጳሱ፥) “ወዲህ አምጡት” አለ። ከፊቱ ቆመ። ጳጳሱ አየውና ወዲያው ዐወቀው። “እዚህ ምን አመጣህ?” አለው። “የእስጢፋኖስ ልጅ ስለሆንኩ ሃይማኖቴን እንድናገር ነው። ኢትዮጵያውያን፥ እንዳይካኑ ጳጳስ አውግዟቸዋል ይሉናል። እኛም (በዚህ ጉዳይ) ከሁለት ተከፍለናል፤ አንዳንዱ (ክፍል)፥ ነፍስ ስላስገደለ ከሱ እጅ ከህነት አንቀበልም”⁸³ ይላል። አንዳንዱ፥ ከ፱፩ የሐግ መጻሕፍት አልወጣንም፥ ከአባቶቻችን ከሐዋርያትና ከተከተሏቸው ሊቃውንት የተለየ ትምህርት አላመጣንም፤ ስለዚህ ግዙቱ አይነካንም ይላል። አንዳንዱ ደግሞ፥ ግዝት አንጥስም፥ ከህነት አንቀበልም፥ ምክንያቱም ሳያጣራ እንዳስገደለን ራሱ ያውቃል ይላል” አለው።

ጳጳሱ አቡነ ዓዝርን፥ “አንተስ የምትተባበረው ከየትኞቹ ጋራ ነው?” አለው። እኔ፥ “ከህነት አንቀበል፤ ምክንያቱም ነቢዩ እንዳላፍረ በፍርድ ልቤ ንጹሕ ይሁን”⁸⁴ ይላል” አለው። ጳጳሱ፥ “ጥሩ ብለሃል” አለው። ጳጳሱ ደግሞ፥ “(እስከ ዛሬ) የት ነበርክና ነው ይኸንን ሃይማኖትህን ልትነገረኝ ያልመጣኸው?” አለው። “አሁንም ቢሆን የንጉሡ ቃል ባይሆን ኖሮ አልመጣም ነበረ፤ በመንገድ እንደሚይዙን፥ ንብረታችንን እንደሚቀሙን፥ በኛ ላይ የፈቀዱትን እንደሚያደርጉብን አላወክምን? ማንም አያመልጣቸውም። ስለዚህ መምጣት አልተቻለኝም። እንደመደነቂያ”⁸⁵ በብቸኝነት ኖርኩ” አለው።

81. ሰቆ 4: 21።

82. ሰቆ 4: 8።

83. ደቂቀ እስጢፋኖስን ንጉሡ ሲያስገድላቸው ጳጳሱ አለመቃወማቸውን ነፍስ እንዳስገደሉ ቁጥረውት ሊሆን ይችላል።

84. መዝ 118: 80።

85. መዝ 70: 7።

በቀድሞ ጳጳሳት የተገዘቱት ተፈቱ

ቀጥሎ፦ (82) “ሥልጣን ስላለህ የሞቱትንም በሕይወት ያሉትንም ግዝት ፍታ” አለው። በዚያን ጊዜ ጳጳሱ ወገኖቹን ግብጻውያኑን፤ እንጦንስ ወልደ እንተን፤ ሁለተኛ ሠዓሊውን መርቆርዮስን፤ ሶስተኛ ፋሲለደስን፤ አራተኛ ነጋዴ ኢትዮጵያዊውን ገብረ መንፈስ ቅዱስን ምስክር አቁሞ እንዲህ ሲል ፈታ፤ “በጠዋት ያሰርኩትን በምሽት እፈታለሁ፤ በምሽት ያሰርኩትን በጠዋት እፈታለሁ፤ እሁንም በሥሉስ ቅዱስ አፍ የተፈቱ ይሁኑ።”⁸⁶ የማርያምና የመስቀል ፍቅር ያለባችሁ ዛሬ ጥር ፳፩ ቀን የማርያም በዓል ነው። ለኔም ለናንተም ምስክር ትሁነን፤ ላንተም የመንፈስ ቅዱስ ጸጋ በዕለተ ፶ (በጸንጠቆስጤ) በሐዋርያት ላይ (እንዳደረ) ይደርብህ” አለ።

አቡነ ዕዝራና ወንድሞቻቸው ከንጉሡ ፊት ቀረቡ

ከዚህ በኋላ፦ ጥቂት አረፉ። ንጉሡ ደግሞ ጠራቸው፤ ከወንድሞቹ ጋራ (ከፊቱ) ቆመ። ንጉሡ ጥበበኛውን አቡነ ዕዝራን እንዲህ አለው፤ “እስቲ የጅሥራህን አሳየኝ፤ ጥበብህን እትደብቀኝ።” ጥበበኛው አቡነ ዕዝራ እንዲህ አለው፤ “የሥጋ ጥበብ ጥቅም የለውም፤ ሐዋርያው፤ አግዚአብሔር የዚህን ዓለም ጥበብ ሞኝነት እድርጓታል”⁸⁷ ይላል። አሁንም መጀመሪያ የሰማዩን ጥበብ እንፈጽም።”

ንጉሡ ሲሰማ ድንቅ ሆነበት፤ “የሰማይ ጥበብ ምንድን ነው?” አለ። ጥበበኛው አቡነ ዕዝራ፤ “የሰማይ ጥበብ የነፍስና የሥጋ ሕይወት፤ የጥል ግድግዳን የሚያፈርስ ፍቅርና ሰላም ነው። እኔ የመጣሁት የአባቶቼን ሃይማኖት ስላከፋብኝ (ትክክሉን) ሳሰማ ብዬ ነው እንጂ ስለ ጥበቤ በስዎች ለመመስገን አይደለም” አለው። ንጉሡ ሰዎቹን፤ “ጥበቡን በዚህ ዕውቁ” አላቸው።

በንጉሡ ትእዛዝ የሃይማኖት ክርክር ተደረገ

ከዚያ በኋላ፦ ንጉሡ የደብተራውን ካህናት ሰበሰበና መጋቢት ፲ ቀን ጥበበኛውን አቡነ ዕዝራን ከወንድሞቹ ጋራ ጠርቶ ከፊቱ እቆመው። ንጉሡ የደብተራውን ካህናት እንዲህ አላቸው፤ “ሃይማኖቱን ያለጭቅጭቅ በእውነት ተረዱ። ከናንተ ጅቱ (ለክርክሩ) ይቁሙ፤ የተረፋችሁት ያለማዳላት ፈራጆች ሁኑ።” ከዚያ፦ የጣናው አባ ሲኖዳ፤ የወርወሩ ቶማስ፤ የደብተራው ገብረ መስቀል እና ሌሎች ከነሱው ውስጥ ፪ ብድግ አሉ። የሚሰሙ የንጉሡ መኳንንትም በቀኝና በግራ ቆሙ።

ከዚያ፦ የደብተራው ካህኖች ጥበበኛውን አቡነ ዕዝራን፤ “ለንጉሡ ስገድ፤ መምህርህንም ተሳደብ። ይኸንን እምቢ ካልክ አንሰማህም። ካንተ

86. ካህኑ የተገዙትን ሲፈታ የሚለው የተለመደ ዓረፍተ ነገር መሆን አለበት።

87. 1 ቆሮ 1፡ 20።

ጋራም አንነጋገርም፤ ተገዝተናል” አለው። ጥበበኛው አቡነ ዕዝራም፥ “አኔም ከናንተ ጋራ አልነጋገርም፤ ለመሳለቅ እንጂ እውነትን ለማግኘት አልመጣችሁም” አላቸው። ይኸንን እንደተባባሉ ለንጉሡ ነገሩት።

ንጉሡ፥ “ሃይማኖቱን እንድትመረምሩት ነው እንጂ ይኸንን እንድትናገሩት ማን አዘዛችሁ?” አላቸው። የንጉሥ ቃል ገይለኛ ስለሆነ ያለፈቃዳቸው ተዉት። “በል ንገረን፤ በማን ታመልካለህ?” አሉት።

ዕውቀት የተመላው ጥበበኛ አቡነ ዕዝራ እንዲህ ብሎ መለስላቸው፤ “በአብ፥ በወልድ፥ በመንፈስ ቅዱስ አመልካለሁ፤ አባቴም አኔም፥ ወንድሞቼ ሁሉ ትምህርታችን እንደዚህ ነው። አብ የወለደ፥ ወልድ የተወለደ፥ መንፈስ ቅዱስ ከአብ የወጣ፥ የአብና የወልድ መንፈስ፥ ያልተወለደ ያልወለደ ነው። ከህላዌው ጭማሪም ቅናሽም የሌለበት ፫ ገጾች ነው። በነቢዩ (አፍ) ፥ ገጽህን ፈለግሁ፤ አቤቱ ያንተን ገጽ አፈልጋለሁ፤ ገጽህን ከኔ አታዙር።⁸⁸ እንዳለው፥ ፫ ህላዌ እና ፩ ህላዌ ይባላል። ፫ ስም፥ ፩ መለኮት፥ ፩ መንግሥት፥ ፩ ግዛት፥ ፩ ሥልጣን፥ ፩ ሕሊና (አንላለን)።”

ይኸንን ከቃሉ ሲሰሙ፥ “ይኸንንማ መበለትም (83) ታውቀዋለች፥ ከብሉይና ከሐዲስ ማስረጃ አምጣ እንጂ” አሉት።

ከዚያ፥ ጥበበኛው አቡነ ዕዝራ አፋን ከፍቶ እንዲህ አላቸው፤ “ከከህነት ምስጢር በቀር ሴቶች የማያውቁት ለወንዶች በድብቅ የተሰጠ ትምህርት አለን? መጻሕፍት (አስመስከር) ስለምትለው፥ አንግዲህ የሚሉትን ስማ፤ ከሁሉ አስቀድሞ ቅድስት ኦሪት፥ “በመጀመሪያ እግዚአብሔር ሰማይን ፈጠረ፤ ምድር ግን ከጥንት ጀምሮ አለች፤ አትታይም ነበረ። የምትመችም አልነበረችም በጥልቁ ላይ ጭለማ ነበረ። የእግዚአብሔር መንፈስ ከውሐው ላይ ሰፍፎ ነበረ” ትላለች።⁸⁹ “በመጀመሪያ እግዚአብሔር ሰማይን ፈጠረ” ሲል፥ “እግዚአብሔር ዓለምን በልጁ እንደፈጠረ”፥ “ምድር አልታየችም” ያለው ይኸ ደግሞ “ከማርያም ሰውነትን ከመውሰዱ በፊት የሆነውን (ሲያመለክት) ነው፤ “የእግዚአብሔር መንፈስ በውሐው ላይ ሰፍፎ ነበር” ያለው ይኸ ደግሞ “ስለ መንፈስ ቅዱስ” ነው።”

ከነሱ ማህል ገብረ መስቀል የሚሉት ከደብተራዎቹ ፩ዱ እንዲህ ሲል መለስ፤ “ይኸ የምትለው ትክክል አይደለም። ይኸ ግልጥ ነው።” ሞገሳዊው አቡነ ዕዝራ፥ “አስቲ አንተ የምትለውን ንገረኝ” ብሎ ጠየቀው። አሱ ሐሳቡን ከፍ በማድረግ፥ ዐዋቂ መስሎ፥ እንዲህ አለ፤ “እግዚአብሔር ብርሃን ይሁን አለ፤ ብርሃንም ሆነ፥ ይኸ ስለ ወልድ ነው።”

88. መዝ 26፡ 8።

89. ዘፍ 1፡ 1። መጽሐፍ ቅዱሱ “ምድር ግን ከጥንት ጀምሮ አለች” አይልም፤ ስሕተት ነው። ከቀጂ ማሳሳት የተነሳ ይህ ስሕተት በብዙ የጥንት ብራና መጻሕፍት ውስጥ ይታያል። በግዕዝ “በቀዳሚ ገብረ ስማየ ወምድረ፤ ወምድርስ ህለወት ዕራቃ” ሲል “ምድር” የሚለው ቃል ሁለት ጊዜ ተከታትሎ ሲመጣ ጊዜ የመጀመሪያውን ወምድረ ጥለውት የመጀመሪያው አረፍተ ነገር “ስማየ” ላይ አልቋል። ውጤቱ ““በመጀመሪያ እግዚአብሔር ሰማይንና ምድርን ፈጠረ። ምድርም ራቂቷን አለች” በመሆን ፈንታ ይኸው እንዲህ ሆነ።

አቡነ ዕዝራ የዕውቀቱን ስሕተት ባየ ጊዜ አፋን ከፈተና እንዲህ አለ፤

የሙሴ መጽሐፍ ያለውን ስማ፤ “በመጀመሪያ እግዚአብሔር ሰማይን ፈጠረ።” ዳዊትም፤ “የመጀመሪያው በቅዱሳን ብርሃን በኃይል ዕለት አብሮህ እለ”⁹⁰ ብሏል። ባለ ከፍተኛው ቃል ኢሳይያስም፤ “እኔ ለዘለዓለም የመጀመሪያውና የመጨረሻው ነኝ”⁹¹ ብሏል። ወንጌላዊው ማርቆስም፤ “የኢየሱስ ክርስቶስ ወንጌል፤ በነቢያት መጽሐፍ እንደተጻፈው፤ መጀመሪያው የሕያው እግዚአብሔር ልጅ ነው” ብሏል⁹² ወንጌላዊው ዮሐንስም፤ “መጀመሪያ ቃል ነበረ፤ ያ ቃል እግዚአብሔር ዘንድ ነበረ። ያ ቃል እግዚአብሔር ነው። እንደሰው ከመጀመሪያው እግዚአብሔር ዘንድ ነበረ፤ ሁሉም በሱ ሆነ፤ ያለ እሱ የሆነ ምንም የለም”⁹³ ብሏል። በመልእክቱ ደግሞ፤ “ስለ ሕይወት ነገር የመጀመሪያው፤ የሰማነው፤ በዓይናችን ያየነው የጠየቅነው፤ እጆቻችን የዳሰሱት ይህ ነው። ሕይወትም ታወቀልን። ምስክሮችም ሆነናል፤ እናበሥራችኋለን”⁹⁴ ብሏል። በራእዩ ደግሞ፤ “እኔ ለዘለዓለም የምኖር፤ የመጀመሪያውም የኋለኛውም ነኝ። የሞትና የሲኦል ቀጥልፍ እኔ ዘንድ አለ። እንግዲህ ያየኸውን ጻፍ”⁹⁵ ብሏል። ደግሞ፤ “እልፋና አ፤ የመጀመሪያውና የኋለኛው፤ ጫፍና ማለቂያ፤ ጥንትና መጨረሻ እኔ ነኝ”⁹⁶ “እኔ ኢየሱስ ይኸንን ለናንተ ለቤተ ክርስቲያን እንዲያሰማችሁ መልእኬን ልኬዋለሁ”⁹⁷ እንግዲህ ይህን ጥቅስ ከልብህ አስተውለው፤ የእግዚአብሔርን ልጅ እንደዚህ ብርሃን ፍጡር ታደርገዋለህን? ብርሃንን የፈጠረው ሥራው እንዲታይበት ነው። ስለዚህ ነቢዩ ዕዝራ እንደዚህ ይላል፤ “ጌታ ሆይ፤ ጌታዬ፤ በመጀመሪያው ግዛትህ በመጀመሪያቱ ዕለት፤ ሰማይና ምድር ይሁን ማለትን አልክ። ቃልህ ፍጥረት ይፈጥራል። መንፈስ ይሰፍፍ ነበረ። ጨለማውም ሞልቶ ጸጥ ብሎ ነበረ። ድምፅ አልነበረም። የሰው ልጅ ድምጽም ከቶ አልነበረም። በዚያን ጊዜ ከአዳራሽህ ብርሃን እንዲመጣ፤ ሥራህም እንዲታይ አልክ”⁹⁸

ያ ደብተራ የሞገሳዊውን የአቡነ ዕዝራን የቃሉን ስይፍ ሲሰማ፤ በቁጣ ፈዝዞ ቀረ። “እንተ እንደምትለው ካልሆነ አንገትህን ትቁረጥ ወይ?” እለው። አቡነ

90. መዝ 109: 3።

91. ኢሳ 44: 6።

92. ማር 1: 1። ይኸም ስሕተት አለበት። “የሕያው የእግዚአብሔር ልጅ የኢየሱስ ክርስቶስ ወንጌል መጀመሪያው” የሚለው “የወንጌል መጀመሪያው የሕያው የእግዚአብሔር ልጅ ኢየሱስ ክርስቶስ ነው” ሆኖ ነበር።

93. ዮሐ 1: 1-3።

94. 1 ዮሐ 1: 1-2።

95. ራአ 1: 17-18።

96. ራአ 22: 13።

97. ራአ 22: 16።

98. ሱቱ 6: 38-40።

ዕዝራም፡ “አንተም (ወልድ) ፍጡር ነው እንዳለው እንደ ንስጥሮስ⁹⁹ ሃይማኖት ለዋጭ ሆነሃልና አንገትህን እንድትቈረጥ፡፡ የአህያ ወፍጮ አንገቱ ላይ አስረው፡፡ ከባሕር ጥልቀት ቢያስጥሙት (ይሻለው ነበር)¹⁰⁰ ያለው አንተን ነው” አለው፡፡

(84) ለደብተራዎቹ ደግሞ፡ “ይኸ (ሰው) በሚለው እናንተም ትስማማላችሁን?” አላቸው፡፡ “የያዝከውን ጨርስ፤ እኛን አትጠይቀን” አሉት፡፡

ይኸንን ሁሉ ለንጉሡ ነገሩት፡፡ ንጉሡ ደብተራዎቹን፡ “ሃይማኖቱን እኔ እንደጠየኩት አንድትጠይቁት ነው እንጂ ከመጸሐፍት ጥልቅ አንድትገቡማን አዘዛችሁ?” አላቸው፡፡ አቡነ ዕዝራንም፡ “ትርጓሜ የጠየቁህ እንደሆነ ንጉሡ ይዘዘኝ እንድትል” አለው፡፡

ደብተራዎቹ አቡነ ዕዝራን ደግሞ፡ “እስቲ በሰላመ ገብርኤልን ድገም”¹⁰¹ አሉት፡፡ ጥበበኛው አቡነ ዕዝራ አፉን ከፈተና አነሱ ያሳስቡትን፡ “በስድስተኛውም ወር መልአኩ ገብርኤል ከእግዚአብሔር ዘንድ ተላከ” (ከሚሰው ጀምሮ፡) “መልአኩ ከአርሷ ሄደ”¹⁰² እስከሚለው ድረስ አለ፡፡ ገረማቸው፡፡

ደግሞ፡ “ክርስቶስ በማርያም ሆድ ለማደር ያስበው መቶ ነው?” አሉት፡፡ “ይኸንን የምትጠይቁት (መልሴን) ለማጽደቅ ነው ወይስ ለመጣል?” አላቸው፡፡ “ስሐተት ካገኘንብህ ለመጣል እንፈልጋለን” አሉት፡፡ ከዚያ፡ እንዲህ ሲል መለሰላቸው፡

ለትናንሽ ሕፃኖች የተገለጠውን፡ ከጥበበኞችና ከአስተዋዮች ድብቅ፡ ምስጢር¹⁰³ በእግዚአብሔር ኃይል እነግራችኋለሁ፡፡ አንግዲህ (ነቢዩ) ዕዝራ ያለውን ስማ፡ “ጌታ ሆይ፡ ጌታዬ፡ ለባርያህ ንገረው፡ ዓለምክን በማን ትጐኘዋለህ?” (አልኩት)፡፡ “መጀመሪያ በሕያዉ ልጅ፡ በኋላ ግን እኔው ራሴ፤ ምክንያቱም፡ ምድርና ህገሮች ሳይፈጠሩ፡ የዓለም መንገድ ሳይቀደድ፡ የነፋሶች መንፈሶች ሳይነፉ፡ የነጉድጓድ ድምፅ ሳይሰማ፡ የመብረቅ ብርሃን ሳይበራ፡ የአትክልት ምድር ሳይመሠረት፡ የአበቦች ውበት ሳይታይ፡ የድልቅልቅ ንይል ሳይጸና፡ የመላእክት ንይል ሳይቈጠር፡ የሰማይ ምጥቀት ሳይታይ፡ የሰማዮች መለኪያ ሳይዘጋጅ፡ የሚመጣው የዓለም ፈለግ ሳይታወቅ፡

99. “ወልድ ፍጡር ነው” በማለት የሚታወቀው አርዮስ ነው፤ ንስጥሮስ በይበልጥ የሚታወቀው ክርስቶስ ቃል ያደረበት የማርያም ልጅ ስለ ሆነ ሁለት ባሕርይ አለው” በማለቱ ነው፡፡

100. ማቴ 18፡ 6፡፡

101. “(በመልአኩ) በገብርኤል ስላምታ... ፡፡” በሉቃስ ወንጌል ምዕራፍ 1 ተጥር 28 ላይ የተመሠረተ የኢትዮጵያ ኦርቶዶክስ ቤተ ክርስቲያን ምእመናን ከአቡነ ዘበስማያት ጋራ የሚደግሙት የዘወትር ጸሎት፡፡

102. ሉቃ 1፡ 26-38፡፡

103. ማቴ 11፡ 25፡፡

ሃይማኖትን የሚመዘግቡ ሳይታተሙ፥ በዚያን ጊዜ እኔ ብቻዬን አሰብኩ፤ ሌላ አልነበረም፡፡”¹⁰⁴ ይላል፡፡

የንጉሡ ፍርድ

ይኸንን ሲሰሙ አደነቁ፡፡ ለንጉሡ ነገሩት፡፡ ንጉሡ፥ “እግዚአብሔር ሃይማኖትህን ይባርክ፤ ወደ ማረፊያህ ሂድ” አለ፡፡

ወደ ማረፊያው ከሄደ በኋላ ንጉሡ ደብተራዎቹን እንዲህ አላቸው፡ “በጎች የምትበትኑ አረኞች ሆይ፥ ነቢዩ የጠፋውን አትፈልጉም፤ የደከመውን አታበረቱም”¹⁰⁵ ያለው እናንተን ነው፡፡ በተንኮል ልትገድሉት ፈልጋችሁ ነበረ፤ ሰበብ አጣችሁበት፡፡ እሱ ግን ብርሃን ይሁን፤ ብርሃን ሆነ (ያለው) ስለ ወልድ ነው የምትሉትን የቃል ጉድለት አገኘባችሁ፡፡ በእርግጥ እሱ እንዳለው ተሳስታችኋል፡፡ አናንተ እንደምትሉት ብሎ ቢሆን ኖሮ እንዲገደል ትጮኹ ነበር፡፡ ግን እግዚአብሔር ዳንኤልን እንዳዳነው አዳነው፡፡ እኔም ትቻለሁ፤ የደቂቀ እስጢፋኖስን ደም ከማፍሰስ አልጨመርም፡፡”

ስለ ተግባረ እድ የንጉሡ ጥያቄና የአባ ዕዝራ መልስ

ንጉሡ በማግስቱ ጥበበኛውን አቡነ ዕዝራን ጠርቶ፥ “መንፈሳዊ ጥበብን ፈጽመናል፤ ያለህን ጥበብ ንገረኝ” አለው፡፡ “የማውቀውን ጥቂቱን ስለ አህያ (የድንጋይ) ወፍጮ፥ ስለ ውሐ ወፍጮ፥ ስለ ነፋስ ወፍጮ፥ ስለሚሸከረከር ሰረገላ፥ ስለሚጠርብም ውሐ፥ ቅባት ስለሚያወጡበት ማኅሠራ፥”¹⁰⁶ ውሐ ስለሚያስቀዳ ውሐ እናገራለሁ” አለው፡፡

መልእክተኛው ሲሰማ ደነገጠ፡፡ “አባ ሆይ፥ ልብ እድርግ፤ በነጋሢ ቤት ውሸት አይናገሩም፡፡ (ይህን ሁሉ አደርጋለሁ የምትለው) እግዚአብሔር ነህ እንዴ?” አለው፡፡ ይኸንን ብሎ ሂደና ለንጉሡ ነገረው፡፡ ንጉሡም አደነቀ፡፡ ነገሩን የሚሰሙ ከታላላቆቹ ፪ት (ሰዎች)፥ (85) “አስረዳ በሉት” ብሎ ላከ፡፡ (ለአቡነ ዕዝራ) ይኸንን ነገሩት፡፡ “ይኸንን ብቻ አይደለም የምለው፤ ደግሞ ፻፶ በቀኝ፥ ፻፶ በግራ የሚሆኑ ማብሪያዎችም አሠራለሁ፤ (ለማብራት) አንድ መዘውር ሲሸከረከር ቅባቱ አይደፋም፡፡ ሌላም ላንተ ካልሆነ ለሌላ የማልናገረው ጥበብ አለኝ (ብሏል በሉት)” አለ፡፡ (ይኸንንም) ለንጉሡ ነገሩት፡፡ “የአህያ ወፍጮ ሥራና ልይ በሉት” አለ፡፡ (ሲነግሩት) “እሺ” አለ፡፡

104. ሱቱ 4፡ 1-6፡፡

105. ሕዝ 34፡ 4፡፡

106. “ማኅሠራ”፥ “ማሕሰራ” የመሣሪያው ስም መሆን አለበት፡፡

አባ ዕዝራና ወንድሞቻቸው ለሥራ ወደ አለመሌ ተላኩ

ንጉሡ ለልጆቹ በቀጥራቸው ልክ ... ቀርጥ ድርጎ፤¹⁰⁷ ለእሱ ግን ከሺህ ጋራ ብዙት¹⁰⁸ እንዲሰጧቸው አዘዘ። ብረትም የሚበቃቸውን (እንዲሰጧቸው አዘዘ።) ከመልእክተኛው ጋራ ብዙ ዕንጨት ወዳለበት ወደ አለመሌ ላካቸው።

እዚያ ሲደርሱ መልእክተኞቹ ንጉሡ ያለውን ለአገረ ገዢው ነገሩት፤ “ይኸ መነኩሴ የሚልህን አድርግ፤ ምግባቸውንም ሰጣቸው።” ቀለባሱ¹⁰⁹ ሲሰማ ሠራዊቱን ሰብስቦ፤ ልጆቹ የመረጡትን ብዙ እንጨት አስቈረጠ።

(እቡነ ዕዝራ) በፈጣሪው ዘንድ ሞገስ ሰላገኘ፤ ኖኅ መርከብ ሲሠራ እንዳደረገው ይሠራ ጀመር። ልጆቹን፤ “ለኢትዮጵያ ሕዝብ ስድብ እንዳንሆን ጸልዩ፤ በጸሎት ማንኛውም ይቻላል።”¹¹⁰ በተለየ አንተ አባ ገብረ ሚካኤል ዕውቀት አለህ፤ ታላቃቸውም ነህ” አላቸው። እሺ አሉት።

የእባ ዕዝራ ጸሎት በሽተኛ ፈወሰች

እዚያ በነበሩበት ጊዜ እንዲት ሴት ሞገሳዊው አቡነ ዕዝራን ሲያልፍ እየቸውና፤ የሱን ሰዎች፤ “ማነው ይኸ” እለቻቸው። “የደቂቀ እስጢፋኖስ መምህር ነው” አሏት። “በእሱ አምላክ ተማፅኛለሁ” አለች። ዝም እንድትል ገሠጷት። እንደ ባለሹቶዋ ማርያም የእምነት እሳት በልቧ ነደደ።¹¹¹ “ወደሱ አቅርቡኝ” አለች። ወደሱ አቀረቧት፤ በእሱ ተባረከች። “አባ ሆይ፤ የማካፍልህ ችግር አለብኝ፤ ሆይን በሽታ ከያዘኝ እነሆ ፴፭ ዓመት ሆነኝ። አሁንም በጸሎትህ ተማምኛለሁና በእጆችህ ዳስሰኝ” አለችው።

ጥበበኛው አቡነ ዕዝራ ቃሏን ሲሰማ፤ “ጌታዬ ሆይ፤ ጸሎቴን ስማኝ፤ ፊትህን ከኔ እታዙር፤ የጠራሁህ ዕለት ቶሎ ስማኝ፤ ጌታ ሆይ፤ ምሕረትህን አሳየኝ፤ አምላካችን ማዳንህን ስጠን”¹¹² ብሎ ይኸንን ሁሉና የመሰለውን ጸልየና፤ “እሱ የተማመንሸው በሽታሽን ይፈውስልሽ” አላት። ይኸንን ብሎ ሐዋርያው እንዳለው የጸሎት ዘይት ቀብቶ፤¹¹³ በእጆቹም ዳስላት። ልጆቹም በላዩዋ ላይ ጸልየው በሰላም ሸፏት። ወደ ቤቷ ሄደች።

107. የግዕዙ ቃል “ቈራጽ” ነው፤ የድርጎው ዓይነት ምን እንደሆነ አላውቅም፤ ብዙቱም አልተጻፈም።

108. (ባዘቶ?) ለሱም የተቈረጠለት ምንና ምን ያህል እንደሆነ ለኔ ግልጽ አይደለም።

109. “ቀለባስ” የማዕረግ፤ የሹመት ስም ነበረ።

110. ያዕ 5: 16።

111. “ባለሹቶዋ ማርያም” የሚሏት “ዋጋው እጅግ የበዛ የናርዶስ ሽቶ በጌታችን ራስ ላይ፤ ዕንባዋን በእግሩ ላይ ያፈስሰችውን፤ ጌታችንም ገጢአቷን ይቅር ያለላትን ሴት ነው፤ ማቴ 26: 6-13፤ ማር 14: 3-9፤ ሉቃ 7: 36-50።

112. መዝ 142: 1፤ 7: 137: 3፤ 84: 8።

113. ያዕ 5: 14።

የሀገሬው ሰዎች ምልክት ፈላጊዎች ስለሆኑ የሚዶን ልጆች የራጉኤልን ልጅ ሳራን እንደሰለሷት ሰለሷት።¹¹⁴ ከዚያ በኋላ፡ በሰባተኛው ቀን በታመመችበት ዘመን ቍጥር ልክ ፴፭ ከንድ የሚሆን አባብ ከሆዲ ወጣ። እንደዳነች ስታይ ከዘመዶቿ ጋራ ወደሱ ሄደች። እዚያ ስትደርስ ከአግርቹ ላይ ወደቀችና፡ “አባ ሆይ፡ በጸሎትህ ተፈወስኩ” አለችው። ዘመዶቿም እጅ ነሡት። ከዚያ፡ አስቀድመው ደቂቀ እስጢፋኖስን ግብጻውያን የአስራኤልን ልጆች እንደተጸየፉ¹¹⁵ ይጸየፏቸው ነበረ። ብፁዓዊው አቡነ ዕዝራ ሲሰማ ከልጆቹ ጋራ ተደሰተ። “ኔታ ሆይ፡ ስለተቀበልክኝ አመሰግንሃለሁ፤ የጠላት መሳለቂያ አላደረከኝም።”¹¹⁶ ሁል ጊዜና በሕይወቴ ዘመን ሁሉ ስብሐት አቀርብልሃለሁ። የሰማዮች ንይሎች ሁሉ ስብሐት ያቀርቡልሃልና። ስብሐት ለዓለም ዓለም ላንተ ይሁን፤ አሜን” አለ።

ሴትዮዋን፡ “እንግዴህ እንደ ፌቤን¹¹⁷ በክርስቶስ ሃይማኖት ጽኂ” ብሎ፡ ባረካትና በስላም ሸኛት። የአገሬው ሰዎችም የሠራውን ተአምር ሰምተው ወደሱ መጡና በእሱ ተባረኩ። “ታላቅ ነቢይ ተነሣ”¹¹⁸ አሉ። ትምሕርቴን መማሩን ግን በድብቅ ያደርጉታል እንጂ (86) ከደቂቀ እስጢፋኖስ ጋራ ተባበሩ እንዳይባሉ አልገለጡም። ወንጌሉ እንዳለው፡ “ለአግዚአብሔር ከማድላት ይልቅ ለሰው ልጅ አደሉ።”¹¹⁹

የወፍጮው መሣሪያ ተገጣጠመ

ብፁዑ ለአህያ ወፍጮ የሚሆኑትን ክፍሎች ሲያገጣጥም ቆይቶ በአራተኛው ወር ጨረሰ። ስንዴ አምጥቶ በአህያ አስፈጪ። የንጉሡ መልእክተኞች ሲያዩ ተገረሙ፤ እዚያ የነበሩት ሁሉ አደነቁ። ሞገሳዊው አቡነ ዕዝራም ከልጆቹ ጋራ ተደሰተ። “የታመኑበትን ባሮቹን ያላሳፈረ እግዚአብሔር ስብሐት ይድረሰው” አለ። መልእክተኞቹ ሂደው ለንጉሡ ነገሩት። “እውነት ተፈጸመ?” አለ። “አዎን” አሉት። ከአንዴም ሁለቴ፡ ሶስቴ ጠየቃቸው። አንደመጀመሪያው አስረዱ።

በዚያን ጊዜ በጥድፊያ እንዲያመጡት አዘዘ። ለሎሞን ጦርቡን የሚሸከሙትን የሚነዱ እንዳደረገ¹²⁰ የሚነዳቸው ታላላቅ ሰዎች ላከ። ሲደርሱ ወደ እሱ እንዲያመጧቸው (ንጉሡ) ማዘዙን ለጥበበኛው አቡነ ዕዝራ ነገሩት። ሞገሳዊው አቡነ ዕዝራ ሲሰማ፡ “ብልሹ እንዳይሆን ከዕንጨቶቹ ምንም እንዳታስቀሩ” አላቸው። ሊሄድ ከልጆቹ ጋራ ተነሣ። የንጉሡ ሠራዊትም ሸከማቸውን አንሥተው አብረውት ሄዱ።

114. ጦቢ 3: 7።

115. ዘል 43: 32።

116. መዝ 29: 2።

117. ሮሜ 16: 1።

118. ሉቃ 6: 16።

119. የሐ ሥራ 5: 9።

120. 1/3 ነገሥ 5: 12-16።

ወፍጮው በንጉሡ ፊት ተሞክረ

ሲደርሱ ለንጉሡ ነገሩት። ዘመኑ ከረምት ስለነበረ ንጉሡ በማግሥቱ ለአህያው ወፍጮ ድንኳን እንዲተክሉ አዘዘ። ሞገሳዊው አቡነ ዕዝራ እንደሚያውቅበት በንጉሡ ፊት ገጣጠመው። ወዲያው በአህያ አስፈጪ። (ሊወምር) የሰማይ አምላክን እመሰግነው፤ ምክንያቱም በፊት በሌሊቶች ትጋት በድብቅ በጸሎት ላይ ሳለ፡ “እግዚአብሔር የእጆችህን ሥራ ሁሉ ያሳምርልሃል” የሚል ቃል ሰምቶ ነበረ።

ንጉሡ አይቶ አደነቀ፤ በዘመነ መንግሥቱ ስለተሠራም ተደሰተ። ንግሥቶችም¹²¹ ሠራዊቱም ሁሉ ተገረሙ። ቀጥሎ ንጉሡ (ያለፈውን) የሚያስታውሱ መኳንንቱን ሰብሰቡ፡ ጳጳሱንም ጠርቶ፡ “ካሁን በፊት ከአብርሃና ከአጽብሐ አንሥቶ እስከዛሬ ድረስ ኢትዮጵያ ውስጥ እንዲህ እንደተሠራ በውኑ ሰምታችኋል?” አላቸው። እንዳንዶቹ፡ “አልሰማንም” አሉ። እንዳንዶቹ፡ “ያለምትሐት እንደዚህ ማድረግ ይቻላል?” አሉ። ጳጳሱ ግን፡ “እግብጽ ያለምትሐት እንደዚህ ይደረጋል” አሉ።

ከዚህ በኋላ ንጉሡ ሞገሳዊውን አቡነ ዕዝራን እንዲህ አለው፡ “ብዙ ጥበበኞች ከሮም፡ ከግብጽ፡ ከህንድ፡ ከቱርክ፡ ከፈረንሳይ፡ ከፋርስ፡ ከሊባኖስ፡ ከየህገሮቹ ሁሉ መጥተዋል። (እንዱም) አንተ እንደሠራኸው የሠራልን የለም። አሁንም በመንግሥቱ ሰር ካለው (የቱንም) ተመኝ፤ ልብህ የፈለገውን እስጥሃለሁ።”

በሄደበት ሁሉ ዕውቀቱ ሙሉ የሆነ ሞገሳዊው አቡነ ዕዝራ እንዲህ ብሎ መለሰ፡ “አላፈ አግዳሚው ሁሉ ርኩስ የሚለውን የአንድ ልጁን ሰማዕት የአባቴን የእስጢፋኖስን ስድብ እንድታስጥልልኝ እንጂ ለሹመትና ለምስፍና ወይም ለመመስገን አልመጣሁም። እኛን ልጆቹንም ክርስቲያኖችና መነኮሴዎች ሆነን ሳለ፡ ባገኙን ቦታ ይገድሉናል፤ ልብሳችንንም ያስገፍፋናል፤ ንጉሥ ከሐዲዎች ይሉናል። ፍርዳችንን እግዚአብሔር ይንገርህ፤ ሰሎሞን፡ “ብይን በንጉሥ አፍ ይገኛል፤ በፍርድ ጊዜ አይሳሳትም”¹²² ይላል። “እንደ ኪዳንህ እንዲሆን በመንግሥትህ አገሮች ሁሉ ዓዋጅ አስለፍፍልን።”

ንጉሡ የማኅበሩ መንፈስ በሄደበት አብሮት የሆነን ሞገሳዊውን አቡነ ዕዝራን እንዲህ አለው፡ “እንዳንተ ያሉ መነኮሳት ከኛ ዘንድ (ለራሳቸው) ሹመት፡ ለልጆቻቸው ጉልት ይቀበላሉ። አንተ ለምንድን ነው የምትመካው፡ ከነሱም የምትለየው?” ሞገሳዊው አቡነ ዕዝራ፡ አዎን እለያለሁ፤ (87) የአባቴን ሥርዓት አልተውም፤ ምክንያቱም መጽሐፉ፡ “(የዚህን) ዓለም ገንዘብ የሚፈልግ በሁለቱም ዓለም፡ በዚህም በሚመጣውም፡ የተጐሳቄለ ይሆናል ይላል”¹²³ አለው።

121. በዚያን ዘመን ነገሥቱ ባንድ ጊዜ ከአንድ ሚስት የበለጠ ያገቡ ነበረ። ግን የንጉሥ እናትና ሚስትም ንግሥት ይባላሉ።

122. ምሳ 16፡ 10።

123. ?።

ንጉሡ ደግሞ፡ “ሹመት አምቢ ካልክ ለልጆችህ ማረፊያ ጉልት ውሰድ” አለው። ሞገሳዊው አቡነ ዕዝራ፡ “ይኸንንም አልፈልግም፤ ሞቻለሁ፡ ታጥኛለሁ፤ ተገንዝቼለሁ፡ በእግዚአብሔር ታቦቶች ፊት ኪዳን ገብቻለሁ ያልኩ፡ አሁን ወደ ዓለም እመለሳለሁን?¹²⁴ መጽሐፍ ውሻ ወደ ትፋቱ ተመለሰ፤ አሳማም ታጥባ ወደ ጨቃ ተመለሰች¹²⁵ ይላል” አለው።

ንጉሡ የነገሩን ፍጻሜ ሰምቶ ባረከው፡ “እግዚአብሔር ምንኩስናህን ይጠብቅልህ፤ በኋለኛዋ ዕለት አያሳፍርህ፤ እውነትም የምትለው ሁሉ ንሳፊ ነው። በመሞቱ ካልሆነ ከኔ አትለይ(ም)” አለው። በዚያን ጊዜ ለምግቡ ፪፱ ሞፊ የሚሉት (ዳቦ) ከማር ወለላ ጋራ ዳርጎት ወደ ማደሪያው ተመለሰ።

አቡነ ዕዝራና ደቂቀ እስጢፋኖስን የሚጠላ መኩንን

ሞገሳዊው አቡነ ዕዝራ ከዚያ በኋላ ደግሞ አንድ መኩንን ደቂቀ እስጢፋኖስን እንደሚጠላ ሰምቶ ከቤቱ ሄደና ከፊቱ ቆመ። “ሰላም ላንተ ይሁን” ቢለው፡ “ሰላምታህን አልፈልግም፤ ካንተ ጋራ ወዳጅነት የለኝም” የሚል መልስ ሰጠው። ሞገሳዊው አቡነ ዕዝራ፡ “ይኸንን የምትለው ለምንድን ነው?” ቢለው፡ “ምክንያቱም እንደሌሎች መነኩሴዎች ተአምር አታሳይም፤ አባ ኤዎስጣቴዎስ፡ አባ ገሪማ (ቢሆኑ) ተአምር ይሠራሉ” አለው።¹²⁶

ሞገሳዊው አቡነ ዕዝራ፡ “ሐዋርያት በሲኖዶሳቸው፡ ተአምር ለአረሚዎች ነው እንጂ ለአማኞች አይደለም ይላሉ። አንተም ተአምር ፈላጊ አትሁን” አለው። ሲሰድበው፡ “ሃይማኖት ካለህ በላዬ ላይ ተአምር ሥራ” አለው። ሞገሳዊው አቡነ ዕዝራ፡ “በል ላንተም ለኛም ጊዜ እንወስን” አለው። የዓሥር ቀን ቀጠሮ አደረጉ።

ከዚያ በኋላ፡ አባታችን ወደ ማደሪያው ተመለሰ። ልጆቹን፡ “ዛሬ ጸልዩ፤ ምክንያቱም፡ በአደባባይ ሁሉ ፊት፡ እስቲ በል በኔ ላይ (ተአምር) አሳይ ብሎኛል” አላቸው። ከዚያ፡ አቡነ ዕዝራ መራር ዕንባ እያፈሰሰ በቆራጥ ልብ ይጸልይ ጀመረ። እንዲህ አለ፤ “ጌታ ሆይ፡ ጌታ ሆይ፡ አንተን ፈለግሁ፤

124. ይህን መልስ አቡነ እስጢፋኖስም ሰጥተውታል።

125. 2 ጴጥ 2: 22።

126. አባ ኤዎስጣቴዎስ ቅዳሜ እንደ አሑድ ካልተከበረች ቢሉ ኢትዮጵያ ስሟ ስላጡ ለማስመስከር ወደ ግብጽ፡ ከዚያም ወደ ኣርማንያ ሄደው እዚያው የሞቱ ጻድቅ ናቸው። ከሠሩት ተአምራት ውስጥ ዓሥራ ስድስቱ ከገድላቸው ውስጥ ተመዝግበዋል። ከነዚያ አንዱ ወደ መካከለኛው ምሥራቅ በሄዱ ጊዜ ባሕረ ኢያሪኮን (Mediterranean Sea) ልብላቸውን ጀልባ አድርገው ወደ ቆድሮስ መገኘራቸው ነው። B. Turaiev, *Monumenta Aethiopiae Hagiologia*, vol. V: *ገድለ ቅዱስ ኤዎስጣቴዎስ Vita et Miracula Eustathii*, Petropoli, 1905, pp. 134-176። አባ ገሪማ በአክሱም ዘመነ መንግሥት ከመካከለኛው ምሥራቅ ከመጡት ተስዓቱ (ዘጠኙ) ቅዱሳን ከሚባሉት አንዱ ናቸው። ከሠሩት ተአምራት ውስጥ ዓሥራ ሁለቱ ከገድላቸው ውስጥ ተመዝግበዋል። ከነዚያ ሁሉ በጣም የታወቀው ታምራቸው በአንድ ቀን ዘርተው በዚያው በዘሩበት ቀን ማምረታቸው ነው። Carlo Conti Rossini, “L’Omelia di Yohannes, Vescovo di Aksum, in onore di Garimâ,” *Actes du onzième Congrès International des Orientalistes*, Paris, 1897, pp. 159-169.

ካንተ በቀር ሌላ አላመልክም፤ ጠላቶቼ አሸነፍነው እንዳይሉ።”¹²⁷ ደግሞ እንዲህ አለ፤ “ጌታ ሆይ፥ በአንተ ተማምኛለሁና ለዘላለም አላፍርም። ጠላቶቼም አይማቁብኝ”¹²⁸ ደግሞ እንዲህ አለ፤ “አሁንም ለሚፈሩህ ለባሮችህ እፍረትና ስድብ ሆነባቸውና ነው እንጂ አፋችንን እንከፍት ዘንድ አይገባንም። ግን ለደግ የሚሆን ምልክት አድርግልን።”

ይኸንንና ይኸንን የሚመስለውን በጸሎቱ ውስጥ ሲናገር እንዲህ የሚል የዜና ብሥራት መጣ፤ “ንጉሡ ያንን መኩንን ተቆጥቶት፥ በከባድ እግር ብረት አሰረውና የኃያላን (መኳንንቱ) መቅጫ ከሆነችው ቤተ መዛግብቱ”¹²⁹ አስገባው።” የቀጠሮው ጊዜ ሳይደርስ፥ በሶስተኛው ዕለት ታስረ።

ከዚያ በኋላ፥ ሞገሳዊው አቡነ ዕዝራ ከልጆቹ ፪ቱን እንዲህ ሲል ላከበት፤ “ሰላም ላንተ ይሁን፤ እግዚአብሔር ይፍታሕ።” (መኩንን) ልጆቹን፥ “መምህራችሁን፥ እንድታስር አድርገሃል፤ አንዳምንብህ እንድፈታም አድርግልኝ በሉት” አላቸው።

ተመልሰው እንዳላቸው ለአባታቸው ነገሩት። ልጆቹን ደግሞ፥ “አሁንም ጸልዩ፤ እግዚአብሔር ያሰባችሁትን ሁሉ ያደርግላችኋል” አላቸው። አቡ ራሱ ግን የዚህን መኩንን ፍርድ (መጨረሻ) እስኪያይ ድረስ ከመጀመሪያው ጀምሮ ጸሎት አላቋረጠም ነበረ። ከሁለት ሳምንት (ሱባዔ) በኋላ ደግሞ ንጉሡ ያንን መኩንን ከአስራቱ እንደፈታው ሰማ።

እንደበፊቱ ሁለቱን ልጆቹን፥ “እንኳን እግዚአብሔር (88) ፈታህ” እንዲሉት ላካቸው። እንደዚህ ነገሩት። “መምህራችሁ እኔ ዘንድ ይምጣ” አላቸው።

ሞገሳዊው አቡነ ዕዝራ መጣና ከፊቱ ቆመ። መኩንን፥ “በልብህ የማርያም ፍቅር እንዳለ ሃይማኖትህን ንገረኝ፤ ደቂቀ እስጢፋኖስን ስገድላቸውና ስገርፋቸው ኖሬያለሁ” አለው። አባቶቹ ያስተማሩትን ሃይማኖቱን በዝርዝር ነገረው። በዚያን ጊዜ መኩንን ወደደው። ሰላምታም ተሰጣጡ። “ከሞቱት ጋራ ማን ያስታርቀኛል?” አለው።

ሞገሳዊው አቡነ ዕዝራ እንዲህ አለው፤ “እግዚአብሔር በቀል የሚተው ስለሆነ፥ ንስሐ ለገቡ የቀድሞ ሥራቸውን ሁሉ እንደማያስታውስ አላወቅክምን?” አለው። መኩንን ሃይማኖቱን ተረድቶ እንደ ናቡክድናጾር አመነ።¹³⁰ አባትና እናት ሆነው፤ እንደ (ራሱ) ልጅም ምግቡን ሰጠው። መኩንን ወደ እምነት ሲመለስ ሞገሳዊው አቡነ ዕዝራ እግዚአብሔርን

127. መዝ 12: 4/5።

128. መዝ 24: 2-3።

129. “ከመዝገቦቹ ቤት”፤ ይሄ እስር ቤት በገድለ አቡነ እስጢፋኖስ በገድለ አቡነ አበክረዙን ውስጥም ተነሥቷል። የቤቱ መዝገብነት ለእቃ ሳይሆን የፖለቲካ ወንጀለኞች ለማጎሪያ ነው። ቦታው ከሌሎቹ ገድሎች ውስጥ “ጉንጽ” የሚባለው ሳይሆን አይቀርም።

130. ናቡክድናጾር ከክርስቶስ ልደት በፊት 600 ዓመት ግድም የገዛ የባቢሎን ንጉሥ ነበረ። አያሩሳሌምን ወርሮ ቤተ መቅደሱን እፍርሶ፤ ሕዝቡንና ቅዱሳት እቃዎቹን ወደ ሀገሩ እግዟቸው ነበረ። በአዲ ዘርአ ያዕቆብ እባባል ታቦቷንም ይዟት ሄዷል።

አመስገነው። “ምሕረትን ወዳጅ ነው፤ ኃጢአቶቻችንን ያስጥማቸዋል፤ አበሳጦቻችንንም ከባሕር ጥልቀት ይወረውራቸዋል”¹³¹ አለ።

የጳጳሱ በኃ ሥራ

ሞገሳዊው አቡነ ዕዝራ በንጉሡ ደጃፍ ባለበት ጊዜ ጳጳሱ አቡነ ይሥሐቅ¹³² ሞተ። በመንበሩ ላይ አባ ማርቆስ¹³³ ተቀመጠ። ከአቡነ ዕዝራ ጋራ ይስማሙ ስለነበረ ወደ መምህሩና ወደ ሩቆቹም ወደ ቅርቦቹም (ወንድሞች) ሁሉ እንዲህ ሲል ደብዳቤ ልኮ ነበረ፤ “ከጳጳሱ ጋራ ታርቀናልና ከህነት እንድትወስዱ ኑ። (ይህ ዕድል) ሁልጊዜ የሚገኝ አይደለም፤ ዘመን ይለወጣል።”

ወንድሞች ሰምተው ወደሱ ዘንድ መጡ። ወደ ጳጳሱ ወስዳቸውና በፊቱ ከህነት ተቀበሉ። (አሁን) “ደቂቀ አባ ዕዝራ” ስለተባሉ እንደበፊቱ የጉዳቸው አልነበረም። ወደየአድባራቸው በሰላም ተመለሱ። እነሱ ሲመለሱ ሌሎች ደግሞ በተራቸው መጡ። ከእሱ ዘንድ ደረሱ። ከንጉሡ በራፍ ከሱ ጋራ የተጠመቁ ቊጥራቸው ፫፻ ሆነ፤ (ዕለቱ) ዕለተ ጥምቀት ነበረ፤ ያዩዋቸው አደነቁ።¹³⁴

ዮሴፍ ሰወንድሞቹ ማረፊያ ሆኗቸው እንደነበረ እሱም የከህነት መስጫ ሥርዓት አስከሚፈጸምበት ጊዜ ድረስ ማረፊያ ሆኗቸው እዚያው ቆዩ።¹³⁵ መጠለያ እንዲሆናቸው ድንኳን ተከለላቸው።

ከነሱ ማህል ኪን የሚችሉ አናጢዎችና ጸሐፊዎች ለጳጳሱ ላከለት። ጳጳሱ ያዘዛቸውን ሁሉ አደረጉ። ከሱ ጋራ ጥቂት ጊዜ ቆዩ። አስተዋዩና ሞገሳዊው አቡነ ዕዝራ በጳጳሱ ቤት የከህነት መስጫ ሥርዓት መጀመሩን ሲሰማ ልጆቹን ላካቸው፤ እንዲህ ሲልም ባረካቸው፤ “የእስራኤል ልጆች ግብጻውያን እያዩዋቸው ከፋት ሊያደርሱባቸው ሳይችሉ እንደወጡ እንደዚሁ እግዚአብሔር በናንተ ላይ ተአምርና ትግርምት ያድርግ። ሂዱ፤ አትጠራጠሩ። የዕንጨትና የእብነ በረድ ጽላቶች ይዛችሁ ሂዱ። በኔ ምትክ የሚሆኑ ጳጳሱ የሚያውቃቸው ከልጆቹ ፪ቱ እዚያ አሉ።”

ስለስቱ ደቂቅ የሚባሉትን ሶስት እስራኤላውያን ልጆች ከእሳት ምድጃ የጨመራቸው ይህ ንጉሥ ነበረ። መልእክ ጋርዳቸው ሳይቃጠሉ ከምድጃው ሲወጡ እይቶ በእግዚአብሔር እምኗል። ዳን 4: 34።

131. ሚክ 7: 18-19።

132. ኢትዮጵያ የመጡት በ1474 ዓ. ም. ነው።

133. ያረፉት በ1522 ዓ. ም. ነው።

134. ጥምቀቱ ክርስትና ለመነሣት ሳይሆን ዓመታዊ የጥር 11 ቀን የጥምቀት እከባበር መሆን አለበት።

135. ካሁኑ ያሳተመው የሚለው “እዚያው ቆየ” ነው፤ ስሕተት ነው። አቡነ ዕዝራ ደጅ የሚጠኑበት ቤተ መንግሥቱና የጳጳሱ ግቢ በምን ያህል እንደሚራራቁ ባይታወቅም እንግዶቹን የተቀበሏቸው ከንጉሡ ደጃፍ ነው።

ሄዱና እዚያ ደረሱ፤ (ተቃዋሚዎቻቸው) የአድባሩ መንኮሳት እንዲህ ሲሉ ዓዋጅ አስለፈፉ፤ “ደቂቀ እስጢፋኖስን ከገደላችሁ ክህነት ይሆንላችኋል።” ብዙዎቻቸው እንደ አንበጣ ተሰበሰቡ። ሊገድሏቸው ልባቸውን አስጨክነው መጡባቸው። (፪ቱ) የቅዱሱ ልጆች፤ “እግዚአብሔር ከኛ ጋራ ነው፤ እግዚአብሔር ከኛ ጋራ ነው። አሕዛብ ዕውቁና ተሸነፉ” እያሉ ተቀበሏቸው። የደብተራው መንኮሳት እነሱን የወገሩባቸው ድንጋዮች በአባታቸው ጸሎት እንደደረቅ ኩበት ሆኑ። ክፉ ሊያደርስባቸው የቻለ ማንም አልነበረም።

ጳጳሱ ክህነት ሰጣቸው። ታቦቶችም ቀደሰላቸው። ለደቂቀ እስጢፋኖስ የተቀደሱት ታቦቶች ቊጥር ፹ ነበረ። (ጳጳሱ) በሰላም ሸኛቸው። አባታቸው (አቡነ ዕዝራ) ዘንድ ደረሱ። ሲያያቸው (89) ተደሰተ፤ ምክንያቱም ሁኔታቸውን እስኪያውቅ ድረስ ያላንዳች መተኛት በሌሊት (የጸሎት) ትጋት ላይ ነበረ። ስለዚህ፤ “አንተ እንደረዳኸንና እንዳስደሰትከን ጠላቶቻችን ይዩ እና ይፈሩ”¹³⁶ አለ።

እንደዚህ ብሎ ሰገደ፤ ታቦቶቹንም አጅ ነሣ። “ረድኤት ይሆኗችኋልና ጠብቋቸው” አላቸው። ከዚያ፤ ከፊታቸው እያለቀሰ እንዲህ አለ፤ “እንግዳና ፈላሲ ሆንኩ”¹³⁷ እንደ ሙሴ በምድረ ምድያም፤¹³⁸ እንደ ኤርምያስ በምድረ ባቢሎን¹³⁹ በነጋሢው ቤት ኑሮዬ እንደዚያ ሆነ። ለሥጋ ጥቅም ሳይሆን ለእባቶቹ ቤት በመቅናት ነው።¹⁴⁰ አሁንም ጸልዩልኝ፤ አትርሱኝ።” ወንድሞች (ይኸንን) ከቃሉ ሲሰሙ ከእሱና (አብረውት) ከቀሩት ልጆቹ ጋራ አንገት ለአንገት ተያይዘው አምርረው አለቀሱ። “ኤርምያስንና ባሮክን ከግዞት ወደ ሀገራቸው የመለሳቸው (አምላክ)¹⁴¹ እንደዚያ ያድርግልህ። እግዚአብሔር ካንተ ጋራ ይሁን፤ ልመናህን ሁሉ ይፈጽምልህ፤ ፊትህን በደኅና ያሳየን” አሉት። ከዚያ፤ በሰላም አሰናበታቸው።

መመለሳቸውን ሲሰሙ ሁሉም የየአድባሮቻቸውን (ሰዎች) በጩኸትና በብዙ ማኅሌት ተቀበሏቸው። የሳሚስ ልጆች¹⁴² ታቦቷን ባዩ ጊዜ እንዳደረጉት እየሮኸ ታቦቶቹን ተቀበሉ። ሲደርሱ ለማንበሩ አለቃ ለአቡነ ገብረ መሲሕ የሆነውን ሁሉ ነገሩት። ሲሰማ፤ “መጽሐፍ ከመገዛቴና እግዚአብሔር ከረገማት ምድር የሚያሳርፈኝ ልጄ ይህ ነው”¹⁴³ ያለው ደረሰ፤ ተፈጸመም” አለ። ከአቡነ እስጢፋኖስ በኋላ በግላጭ ታቦቶች ያስቀደሰ ክህነትም ያስገኘ ያለ ዛሬ አልተገኘም።¹⁴⁴ ስለዚህ፤ “ለእግዚአብሔር ዘምሩ

136. መዝ 85: 17።

137. መዝ 38: 13።

138. ዘፀ 2: 15።

139. ተረፈ ኤር 9: 16።

140. መዝ 68: 10።

141. ተረፈ ኤር።

142. 1 ሳሙኤል 6: 13።

143. ዘፍ 5: 29።

144. ደቂቀ እስጢፋኖስ ማንነታቸውን ሳያስታውቁና ሳይታወቅባቸው በድብቅ ክህነት ይወስዱ፤ ታቦታቸውን ያስቀድሱ እንደነበረ ይህ እንድ ማስረጃ ነው።

ቸር ነውና፤ ምሕረቱ ለዘላለም ነውና፤¹⁴⁵ አሁንም እንደ ነቢዩ ቃል፡ “ከጠላቶቹ ረዳት ሁነው፤ በሚቃወሙት ላይ ከባዱን አውርድ”¹⁴⁶ አለ።

አቡነ ዕዝራ ለንጉሡ የፊሳ ሳጥን ሠራለት

ሞገሳዊው አቡነ ዕዝራ በንጉሡ ደጃፍ ሲኖር፥ ከደብሩ በወጣ በሶስተኛው ዓመት ንጉሡ ለራሱ መቀበሪያ (የሬሳ) ሳጥን እንዲሠራለት አዘዘው። ግብጻውያን ለጳጳሶችና ለንጉሦች እንደሚሠሩት ሠራለት። ንጉሡ አይቶ ደስ አለው። “ከኪራም¹⁴⁷ እና ከሰሎሞን በቀር እንደዚህ ያለ ሰው ይገኛልን?” አለ። ...¹⁴⁸ ዘይት የሚያወጣ ማሕሳራ፥ አልጋዎች፥ ቆሬዎች፥ ወናፍ፥ ሌሎችም የሚያስደስተውን ለንጉሡ ሠራለት። ንጉሡም ያሰበውን ሁሉ እሱ ዘንድ ስለአገኘው በጣም ወደደው። መኳንንቱና መነኮሳቱ ግን ትሕትናውንና እንደ ሕፃን የዋህነቱን አይተው ወደዱት።

አቡነ ዕዝራና የቀንጡራሬ መነኮሳት

ከዕለታት አንድ ቀን ሞገሳዊው አቡነ ዕዝራ አባ በስሩን¹⁴⁹ ጉበኘ። እዚያ “ወልድ ብቻ እንጂ ከሱ በቀር አብ እና መንፈስ ቅዱስ አይናገሩም” የሚሉ የቀንጡራሬን መነኮሳት አገኘ።¹⁵⁰ ሞገሳዊው አቡነ ዕዝራ፥ “የምትሉት ልክ አይደለም” አላቸው። “በል አብ የተናገረውን ንገረን” አሉት። እንዲህ አላቸው፤ “አብ፥ የምወደው ልጄ ይኸ ነው።¹⁵¹ ብሏል፤ ደግሞ ስብሐት አቅርቤልሃለሁ፥ ደግሞም ስብሐት አቀርብልሃለሁ።¹⁵² ብሏል” አላቸው። “ይኸን ያለውማ አብ የፈለገውን በልጁ ይናገራል” አሉት። “ለወልድም ልጅ አለውን?” አላቸው። ማስረዳት አቃታቸው።

ደግሞ፥ “መንፈስ ቅዱስ ምን ተናገረ?” አሉት። ደግሞ እንዲህ አላቸው፤ “መንፈስ ቅዱስ አዎን አለ፤ ከድካማቸው እንዲያርፉ ሥራቸው ይከተላቸዋል¹⁵³ ወደ ሕይወት ውሐ ምንጭ ይወስዳቸዋል¹⁵⁴ ብሏል።” ደግሞ

145. መዝ 105: 1።

146. ዘጳ 33: 7፥ 11።

147. ኪራም ከንጉሥ ስሎሞን ጋራ የጠበቀ ወዳጅነት የነበረው የጢሮስ ንጉሥ ነበረ። ንጉሥ ስሎሞን ቤተ መቅደሱን ሲሠራ ብዙ የቄዳር ዕንጨት (ዝግባና ጥድ) ከሊባኖስ ተራሮች ልኮለታል። 1/3 ነገሥ 5። ጢሮስ (ደቡብ ሊባኖስ) የፍሬምናጦስ አገር ናት።

148. ግዕዙ ውስጥ እዚህ ቦታ ሳይጻፍ የቀረ ቃል አለ።

149. ዘገባው አባ በለሩ በዘመኑ የታወቁ ሰው እንደነበሩ ያመለክታል፤ ማን እንደሆኑ ግን አሁን አይታወቅም።

150. ቀንጡራሬ/ቀንጦራር የደቂቀ ኤዎስጣቴዎስ ገዳም ነበረች። ግን በአቡነ ተክለ ሃይማኖት ገጽል ውስጥም ስለምትጠቀስ የተቋቋመችው ከአቡነ ኤዎስጣቴዎስ በፊት መሆን አለበት። ስላባታቸው ስለ አቡነ ኤዎስጣቴዎስ ከሳይ ኅዳግ 126ን ተመልከት።

151. ማቴ 3: 17።

152. ዮሐ 12: 28።

153. ራእ 14: 13።

154. ራእ 7: 17።

እንዲህ አለ፤ (90) “መንፈስ ቅዱስ ፊልጶስን አናገረው፤ እንዲህም አለው፤ ሂድ፥ ይኸንን ሰረገላ ተከተለው፡፡”¹⁵⁵ ደግሞ እንዲህ አለ፤ “መንፈስ ቅዱስ ጴጥሮስን ተናገረው፥ ላትጠራጠር ከነሱ ጋራ ሂድ አለው ይላል፡፡”¹⁵⁶ ይኸንን (መልስ) ከቃሉ ሲሰሙ ደነገጡ፡፡ ተነሥተው እንዲህ ሲሉ እጅ ነሡት፤ “በአፉ መሳም ይስመኛል፡፡”¹⁵⁷

አባ በሰሩ ሲለማ፥ “እንደኛ ያለ የለም ትሉ ነበረ፡፡ ዛሬ ግን የእስጢፋኖስ ልጅ እንበላው ዕዝራ አገኛችሁና እንደ ቀበሮች አደረጋችሁ፡፡ (እሱን) እናንተ ብቻ አይደላችሁም፤ ኢትዮጵያውያን ሁሉ በመጽሐፍ በጥበብ አልቻሉትም” አላቸው፡፡

የንጉሥ ናኦድ ዕረፍት፥ የአቡነ ዕዝራ ሽሽት

ሞገሳዊው አቡነ ዕዝራ ከንጉሡና ከሠራዊቱ ሁሉ ጋራ በመግባባት ፱ ዓመት ተቀመጠ፡፡ ከሥርዓቱ አላንደለም፤ እግሮቹ ላይ ጫማ አላደረገም፤ ከሉ በኋላ ለሚመጡ አርአያ ይሆን ዘንድ ሥጋውን አደከመ፡፡ (ያን ያህል) ሞገስና ጥበብን አግኝቶ በንጉሥ ዘንድ መከበርን እንደሱ የናቀ ከሉ በቀር በዘመናችን ማን አለ?

ይነኛው ዓመት ሲሞላ የሚወደው ንጉሥ ሞተ፡፡ መኳንንቱና መነኮሳቱ በድብቅ ሊያስገድሉት ፈለጉ፡፡ ሞገሳዊው አቡነ ዕዝራ እንደደላቱበት ሲሰማ፥ ንጉሡ በሕይወት ባለበት ጊዜ፥ “ከኔ በኋላ የሚሆንህን አድርግ” ያለው ትዝ አለው፡፡ በልቡ ያለውን ለአንድ ምእመን አዋየው፡፡ እሱም፥ “ጠላቶችህ ሳያዩህ በፍጥነት ከዚህ ውጣ” አለው፡፡

ከዚያ፥ ድንኳኑን እንደተተከለች ትቶ ቡትቶ ለብሶ ከ፪ ልጆቹ ጋራ በጥድፊያ ወጣ፡፡ ያ ምእመን የሚመራቸው ሎሌ ላከላቸው፡፡ ለክማ ከምትባል ከዳኅ...¹⁵⁸ አገር አደረሳቸው፡፡ እዚያ አንድ ዓመት ተቀመጠ፡፡ የማኅበሩ አለቃ ሲለማ የሚቀበሉት ሰዎች ላከለት፤ (ተቀብለው) እሱ ዘንድ አመጡት፤ በዚያን ጊዜ እሱ ምድረ ዱስእ ነበረ፡፡ ሲደርስ ያዕቆብ ያባቱን እጆች እንደላመ አጎንብሶ የአባቱን እጆች ላመ፡፡¹⁵⁹ እሱም ይሥሐቅ በልጁ በያዕቆብ አንገት እንደተንጠለጠለ¹⁶⁰ በአንገቱ ተንጠለጠለ፡፡ ሁለቱ ተላቀሱ፡፡

በዚያች ጊዜ በሽማግሌው አፍ የትንቢት መንፈስ ወረደና እንዲህ አለ፤ “ለዳዊት ቤት ስሙ ኢዮስያስ የሚባል ልጅ ይወለዳል፡፡”¹⁶¹ የያዕቆብ ረድኤት እንደዚህ ይሁን፤ መድኃኒቱም ለእስራኤል፡፡¹⁶² ይህቺ እኔን

155. ዮሐ ሥራ 8: 29፡፡

156. ዮሐ ሥራ 10: 20፡፡

157. መኃ 1: 1፡፡ ሰላምታ የሚሰጣቸው በመሳሳም መሆኑ ነው፡፡

158. የቦታው ስም ሙሉ በሙሉ አልተጻፈም፤ ለክማ ከእስጢፋኖሳውያን ገዳሞች አንዱ ነበረች፡፡

159. ያኅነበሱት የሽማግሌውን እጅ ፍለጋ ነው ወይስ አጎንብሶ እጅ መንሣቱንም ተቀብለውታል?

160. ኩፋሌ 27: 8፡፡

161. 1 ሳሙ/3 ነገሥ 13: 2፡፡

162. የጸሎተ ዘካርያስን መጀመሪያ (ሉቃ 1: 68) ይመስላል፡፡

በሕይወቴ ያየህባት፥ እኔም አንተን ልጀን ያየሁባት ዕለት የተባረከች ትሁን።”

አብሮት ጥቂት ጊዜ ቆየ። እግዚአብሔር የሠራለትን ሁሉ ነገረው። የገሪዘን¹⁶³ ገበዝ ወደ ሆነችው ወደ ደብረ ከስዋ እንዲመለስ አስናበተው።¹⁶⁴ እዚያ ታኅሣሥ ፳፫ ቀን በሰላም ደረሰ። ሊቀበሉት ወጡ፤ ሲያዩት ከታቦቶች ጋራ ስለነበረ፥ ለእግዚአብሔር ሰገዱ። እጅ ነሡት፤ “ስብሐት ለደረሰው እግዚአብሔር ስብሐት እናደርስለታለን”¹⁶⁵ አሉ። ደግሞ፥ “የአባቶቻችን አምላክ እግዚአብሔር ይባረክ፤ ለዘለዓለም ስቡሕም ነው፤ ልዑልም ነው”¹⁶⁶ (አሉ)። ዳዊት እንደዘፈነ ከታቦቱ ፊት ዘፈኑ።¹⁶⁷ ከዚያ፥ በደስታ ወደ ቤተ ክርስቲያን አስገቡት። እሱ ራሱ፥ “ይቺ ለዘላለም ማረፊያየ ናት”¹⁶⁸ አለ። እዚያ በሰላም ኖረ።

ሰይጣን ሞገዶቹን አስነሣ

ከተመለሰ በኋላም ደግሞ ሰይጣን ሞገዶቹን አስነሣ። ንጉሡ ሳያውቅ መኳንንቱ አጥብቀው ፈለጉት። ሳያገኙት ጊዜ በቤተ እስጢፋኖስ ላይ ሰደት አመጡባቸው። ቤተ ክርስቲያኖቻቸውን አቃጠሏቸው። ወንድሞች ሞገሳዊው አቡነ ዕዝራን በጥድፊያ እውጥተው ከአንድ ወንድም ጋራ ከምድረ በዳ ደበቁት። ሲመለስ የከስዋን ቤተ ክርስቲያንን (አቃጥለዋት ኖሮ) ቃጠሎውን አየና አለቀሰላት። ወንድሞችን፥ “ነቢዩ፥ በጽዮን ቃጠሎዋ ላይ መኖር ይሻለናል”¹⁶⁹ ብሏልና አትፍሩ” አላቸው። ወንድሞች፥ “እግዚአብሔር ይረዳናል” አሉት። ደግሞ፥ (91) “ሰይጣን ደስ እንዳይለው ተነሡ እንሥራት” አላቸው። ሠሯት፤ እንደበፊቱ አደሷት።

በጠና በሽታ ላይ

እዚያ ወንድሞችን ለነፍስና ለሥጋ በሚጠቅም በምዕዳንና ተግሣጽ እያጽናናቸው ኖረ። ከዚያ በኋላ፥ አቡነ ገብረ መሲሕ ስለሸመገለና ወደ ሩቅ ቦታ ለመሄድ ስለማይችል፥ ወደሱ እንዲመጣ ላከበት፤ ወንድሞችንም፥ “ላኩት” አላቸው። የአባቱን ትእዛዝ እንዳይጥስ ተባርኮ ወጣ። በወጣ በሶስተኛው ቀን እመንገድ ላይ በጽኑ በሽታ ታመመ። ይሞታል ብለው ተስፋ

163. ገሪዘን የሚለው ደብረ ገርዜንን ነው።

164. ከስዋን የደብረ ገርዜን ገበዝ ሲላት ታላቅነቷን መናገሩ ይሆናል።

165. ዘፀ 15: 1። ዳዊት ውስጥ ከገቡት መኃልየ ነቢያት ጸሎተ ሙሴ ፩ የሚባለው ጸሎት መጀመሪያ ነው። ፈርዖን ከነፈረሱ ከቀይ ባሕር የሰጠመ ጊዜ እስራኤላውያን የጸላዩት ስለሆነ፥ ክርስቲያኖች በጠላታቸው ላይ ድል ሲያገኙ ለአምላክ ምስጋና የሚያቀርቡት በዚህ መኃልይ ነው።

166. የሠለስቱ ደቂቅ ጸሎት መጀመሪያ ነው።

167. 2 ሳሙ/1 ነገሥ 6: 14።

168. መዝ 131: 14።

169. ሱቱ 11: 44።

ስለቆረጡ የሰማው ሁሉም ደንግጦ ነበር። ትንሹም ትልቁም ወደሱ መጡና አለቀሱለት። እግዚአብሔር ሐዘናቸውን አይቶ ከበሽታው ፈወሰው። ሰው ሁሉ ደስ አለው።

ከዚያ፣ በከባድ ድካም ወደ ጠራው አባቱ ሄደ። ሲደርስ በሱ ተባረከ። በልባቸው ያለውን ተነጋገሩ። ሥርዓታቸው የሚጸናበትን ተመካከሩ። ከዚያ፣ የማኅበሩ አለቃ አቡነ ገብረ መሲሕ ጉባኤ አድርጎ፣ (አቡነ ዕዝራን) ከማህላቸው አቆመውና፣ “የሁሉ መመኪያ ስለሆነን ጸልዩለት” አላቸው። ወንድሞችም ስለሱ ጸለዩ። ባረኩት፣ “(እግዚአብሔር) መብራታችንን አያጥፋብን” አሉ። የጉባኤውን ጉዳይ ሁሉ ሲጨርሱ ወንድሞችን ወደ የአድባራቸው አሰናበታቸው። “እሱን ግን ከፍ ያለ ድካም ስለደረሰበት ከኔ ጋራ ተዉት” አላቸው። ተዉት፣ እዚያው ቀረ።

ዘለዓለማዊ ዕረፍት

ጥቂት ቆይቶ ነሐሴ ፫ ቀን ታመመ። ከቅርቡ ያሉት ሲሰሙ ተሰበሰቡ። ሽማግሌውም በቃሬዛ ተሸክመውት (መጥቶ) ጠየቀው፤ አለቀሰለት፤ “ውድ ልጄ፣ የዓይኔ ብርሃን፣ ልትተወኝ ነውን?” አለ። እሱም፣ “አባ ሆይ፣ ባርከኝ። የተቻለኝን ያህል ደክምኩ እንጂ፣ የሩቁንም ሆነ የቅርቡን ችላ ያልኩት የለም።” ይኸንን ብሎ በዚያው ወር በ፲፩ ቀን አንደጣፋጭ እንቅልፍ አረፈ። ጸሎቱና በረከቱ ከኛ ጋራ ትሁን፤ አሜን።

የሚጠብቁት ከድንጋጤ ብዛት የተነሣ መናገር አቃታቸው። እንዳረፈ ለሽማግሌው ነገሩት። እሱም ወደሱ እንዲያመጡት አዘዘ። አመጡለት፤ በአጀቹ ገነዘው። ጊዜው ምሽት ስለነበረ ከመኖሪያው አሳደረው። በማግሥቱ የመልአኩ ሚካኤል በዓል ነበረ፤ መነኩሴዎቹና መነኩሲቶቹ፣ የሀገሩ ሹማምንትም፣ ወንዱም ሴቱም ሁሉ ተሰበሰቡ። ከሬሳው ላይ እየወደቁ አለቀሱ። ከዚያ በኋላ፣ በቃሬዛ ተሸክመው ወደ ቤተ ክርስቲያን ወሰዱት። ሽማግሌውንም የ፻፪ ዓመት ልጅ ስለነበረ በወምበር ተሸክመው (አመጡት)። ሲሄድ፣ ዳዊት ለአበኔር እንዳስቀሰ ከኋላው ያለቅስ ነበረ።¹⁷⁰ ሬሳውን ከሬሳ ሳጥን ውስጥ አስቀመጡት። (ለፍትሐት) የሚገባውን ሁሉ አነበቡለትና በእግዚአብሔር ሰው¹⁷¹ መቃብር ውስጥ ቀበሩት። ጸሎቱ፣ አማላጅነቱ፣ የረድኤቱ ስጦታ ከኛ ጋራ ትሁን፤ ለዘላለምም ትጠብቀን፤ አሜን፣ አሜን።

መርዶ

ደግሞ፣ እስከ ፵ ቀን ድረስ፣ መሥዋዕት እንዲያደርጉ (አበምኔቱ አቡነ ገብረ መሲሕ) አዘዘ። ከዚያ በኋላ፣ ዕረፍቱን እንዲያረዱ ፪ ወንድሞች ወደ ከሰዋ

170. 2 ሳሙኅኅ 3: 32-34።

171. ግዕዙ የሚለው “ብእሴ እግዚአብሔር” ነው፤ ከአረፉት ጻድቆቻቸው ያንዱ ስም ሊሆን ይችላል። ወይም “ብእሴ እግዚአብሔር” (“የግዚአብሔር ሰው”) ወይም አቡነ ይሥሐቅን ይሆናል።

የቤቱ ልጆች ላከ። እዚያ ሲደርሱ ለነገረ ፈጂው፡ “መልእክት ስላለ ማጎበሩን ሰብስብልን አሉት።” ሲሰማ ወንድሞችን ሰበሰባቸው። በዚያን ጊዜ የማርያም ፍልሰታ ስለነበረ ሰብሰባው ትልቅ ሆነ።¹⁷²

ከዚያ፡ ከማህላቸው ቆመው ከፍርሃት ብዛት የተነሣ መናገር አቃታቸው። “አባታችሁ ዕዝራ አርፏል” አሏቸው። ሲሰሙ ጮኸው ከመሬት ላይ ወደቁ። አንዳንዱ አመድ ለበሰ፤ አንዳንዱ ጉሮሮውን አነቀ። ከለቅሰው ብዛት የተነሣ እንደ በድኖች ሆኑ። ሁሉም እንድ ስለሆኑ የሚቆጣ ሽማግሌ ጠፋ። ጩኸታቸው (92) በአብርሃም ቤት እንደተሰማ¹⁷³ በአድባራቱ ተሰማ። “ነጋዲው የት አለ? ወደ ኢየሩሳሌም ሄደ ወይስ ከኢትዮጵያ ነጋሢ ቤት አለ” አሉ። የሀገሬው ሰውም እየየ እያሉ ከነሱ ጋራ ሐዘን ተቀመጡ።

ከዚያ በኋላ፡ ፸ የሚሆኑ ወንድሞች ወደ መቃብሩ ሄደው፡ ከመምህሩ ጋራ ተገናኙ። አብረውትም አለቀሱ፤ ሐዘን አናቆምም አሉ። የዱስእ ሹምም አብሯቸው አለቀሱ። “ልባችሁን አርጉ፤ ሐዋርያው ሁላችንም እንሞታለን”¹⁷⁴ ። ያለውን አስታውሱ” አላቸው።

ወንድሞች፡ “እንደሱ ያለ አናገኝም፤ አሱ እንደ ሙሴ ዝነኛ፡ እንደ ኤልያስ ለሃይማኖት ሕግ ቀናተኛ፡ እንደ ዳዊት አስተዋይ፡ እንደ ሰሎሞን ጥበበኛ፡ እንደ ኢየብ ትዕግሥተኛ፡ እንደ ጴጥሮስ የአለት ድንጋይ፡ እንደ ጳውሎስ ፍጹም ነበረ። ጎልማላ ሆኖ ሕፃን ይመስል፡ በሁሉ ቦታ ይገኝ ነበረ፤ ስለዚህ ልባችን ይቃጠልብናል። እንደ ወፍ ጫጩት አቅመቢሰ ሆንን” አሉ።

አስከሬኑን አምጡ

ከዚያ በኋላ፡ የማጎበሩን አለቃ፡ “መመኪያ እንዲሆንን ሥጋውን ስጠን፤ ብዙዎች ተስፋ አድርገውታል” አሉት። “አለጊዜው እንደዚህ ማድረግ ይቻላልን? ካረፈ ገና ፴ ቀኑ ነው” አላቸው። ከዕንባ ጋራ፡ “አባ ሆይ፡ ምሕረት አድርግልን፤ በሕይወት በነበረ ጊዜ ሥጋዬን ከሌላ ቦታ አትተዉ ብሎናልና (እባክህ) እሱን ትተን (ባዶ እጃችንን) ወደ ሀገራችን እንመለስ” አሉት። እሱም እንዲህ አላቸው፤ “እኔንም ለራስህ የምታደርገውን ለኔም አድርግልኝ ስላለኝ እንዳለኝ አድርጌለታለሁ። (ደግሞ) ያለ ሀገሩ ሹም ብቻዬን (መወሰን) አይቻለኝም።”

ከሹሙ ዘንድ ሄደው (ሥጋውን) እንዲሰጣቸው አነጋገሩት። “እግዚአብሔር ለኔ ስለሰጠኝ አልሰጣችሁም” አላቸው። በፊቱም አለቀሱ። “ለቅሶ በዛባችሁ፤ ሰዉን ተዉትና እንበሳዎችም በሞቱ አልቅሰዋል፤ ከመቃብሩ ዘንድ ሲያንሩ ነበረ። ስለዚህ እኔም የሀገሬው ሰዎችም በጣም ተስፋችን አድርገንዋል። (መጽሐፍ) የጻድቅ መታሰቢያ ለዘላለም ይኖራል ይላልና”¹⁷⁵ አላቸው።

172. ደራሲው ባጋጠመው ቊጥር ስለ ቅድስት ማርያም የሚታመብትን ያስተባብላል።

173. አብርሃም የሞተ ጊዜ ከሆነው ጋራ ሲያስተያይ ነው፤ ኩፋ 21፡ 4።

174. 1 ቆሮ 15፡ 22።

175. መዝ 111፡ 7።

ከዚያ በኋላ፥ ሄደው (ሹሙ) ያለውን ለአባታቸው ነገሩት። አሱንም ደግሞ፥ “አባት ሆይ፥ ተስፋ ስጠን” አሉት። መርበድበዳቸውን¹⁷⁶ ሲያይ፥ “በኔ ዘመን የምታገኙት ነገር የለም፤ ከኔ ቀጥሎ የሚሾመውም ሥልጣን ስላለው የፈለገውን ያደርጋል” አላቸው።

ይኸንን ከቃሉ ሲሰሙ በሱ ተባርከው ወደ ገዳማቸው ተመለሱ። የሆነውን ሁሉ ለሽማግሌዎቹም ለሕፃናቱም ነገሯቸው። ከዚያ በኋላ፥ “እግዚአብሔር ከሰጠን የሚከለክለን አይኖርም። ሁሉ ነገር በጸሎት ስለሚሆን እንጸልይ” ተባባሉ። ለመጀመሪያው ኮርቤሳ¹⁷⁷ አንድ ዓመት ሐዘን ላይ ቆዩለት። ከዚያ ደግሞ፥ ይኸ የበጎቹ እረኛ አቡነ ገብረ መሲሕ አረፈ። በለቅሶ ላይ ለቅሶ፥ በሐዘን ላይ ሐዘን ተጨምሮባቸው ለሱም አለቀሱለት። ያዕቆብ፥ “ዮሴፍን አጣሁ፥ ስምዖንንም አላየሁትም”¹⁷⁸ እያለ እንዳለቀሰ እነሱም አለቀሱላቸው። ጸሎታቸውና በረከታቸው ለዘላለም ከኛ ጋራ ይሁን፤ አሜን።

(አዲሱ) ሊቀ ማኅበር ከተሾመ በኋላ¹⁷⁹ ስለ ሞገሳዊው አቡነ ዕዝራ ዐፅም ጠየቁት፤ “እግዚአብሔር ይንገርህ” አሉት። “ጸልዩ፤ የእግዚአብሔር ፈቃድ ይሁን፤ በዚህ ምክንያት አትተክዙ” አላቸው።

ከዚያ በኋላ፥ ጥቂት ጊዜ ቆይቶ፥ ይኸ የተሾመው የማኅበር አለቃ፥ አብረውት ካሉት ከጥቂቶች በቀር ማንም ሳያውቅ፥ ተስፋ ያደረጉትን ይዞላቸው መጣና አስረከባቸው። (ያደረገውን) ከቃሉ ሲሰሙ፥ “እግዚአብሔር ሐዘናችንን የሚያጽናና እረኛ ስለሰጠን ስብሐት ይግባው” አሉ።

ከዚያ፥ (93) ዐፅሙን በሣጥን አስቀመጡት፤ ማኅሌት አድርገው በማዕጠንት አጠኑት፤ መብራት አበሩ፤ ወንጌሎችንም አነበቡ፤ የሚገባውን (ሥርዓት) ሁሉ ፈጸሙ። በ(ዕብራውያን ሐሳብ) በታሙዝ ፲፩ ቀን፥ በግዕዝ በሐምሌ ፳፩ ቀን፥ በማርያም በዓል ዕለት፥ በሕይወቱ በተመኘበት መቃብር ቀበሩት። የማኅበሩ አገልጋይ (ያቡነ ዕዝራ) ጸሎትና የብርሃን እናት የእመቤታችን ጸሎት ከኛ ጋራ ለዘላለም ይኑር፤ አሜን፥ አሜን፤ ይሁን፥ ይሁን።

እነሆ፥ እንዳይረሳ (ያህል) በጥቂቱ ተጻፈ እንጂ ሁሉም አልተጻፈም። (ይኸንን ገድል) የሚጽፈውን፥ የሚያስጽፈውን፥ ቃሎቹን በእምነት የሚሰማውን እግዚአብሔር በመንግሥቱ ይማራቸው፤ ለዓለመ ዓለም፥ አሜን፥ አሜን፤ ይቅር በሉኝ፥ ባርኩኝም።

176. “መርበድበድ” ብዩ የተረጉምኩት “ነጻርጻር” የሚለውን ነው። ቃሉ እዚህና ገድላ አቡነ እስጢፋኖስ ውስጥ አንጂ ከግዕዝ መዝገበ ቃላትም ሆነ ወይም ከሌላ ቦታ አላገኘሁትም፤ ገጽ 81 ላይ ተመልከት።

177. ግዕዙ የሚለው “ሐርጌ” ነው፤ የ“ሐርጌ” ትርጉም “ወጠሌ” ሲሆን ግዕዙ ይሆናል እንጂ አማርኛውስ ለአቡነ ዕዝራ ዓይነት ሰው አይሰማምም። “እውራ” ወይም ያልተለመደው “ኮርቤሳ” ይሻላል።

178. ዘፍ 42፡ 36።

179. አዲሱ ሊቀ ማኅበር አቡነ ሀብተ ሥላሴ ናቸው።



ዋቢ መጻሕፍት

(ከምኅጻረ ቃላት ጋራ)

መጽሐፈ ቅዳሴ፡ በግዕዝና በአማርኛ፡ አዲስ አበባ 1951 ዓ. ም.፡፡

መጽሐፈ ቅዳሴ፡ አስመራ፡ በ፲፬፻፱፻፱ ዓመተ ምሕረት፡፡

ሦስቱ መጻሕፍተ መነኮሳት እነርሱም ፩ኛ ማር ይስሐቅ ፪ኛ ፊልክስዩስ (ገብረ ክርስቶስ) ፫ኛ አረጋዊ መንፈሳዊ፡ አዲስ አበባ ፲፱፻፹፪ ዓ. ም.፡፡

ተአምረ ማርያም፡፡ በግዕዝ እና በአማርኛ፡፡ አዲስ አበባ ፲፱፻፷፩ ዓመተ ምሕረት፡፡

ተአምረ ኢየሱስ፡ በGrébaut, Sylvain ስር ተመልከት፡፡

ትምህርተ ገቡአት፡፡ በHammerschmidt, Ernst, *Äthiopische Liturgische Texte* ስር ተመልከት፡፡

ዘርአ ያዕቆብ (አፄ)፡ መጽሐፈ ሚሳድ ወመጽሐፈ ሥላሴ፡ በWendt, Kurt ስር ተመልከት፡፡

——፡ መጽሐፈ ብርሃን፡ በConti Rossini, Carlo, and L. Ricci ስር ተመልከት፡፡

——፡ ጦማረ ትሰብእት በGetatchew Haile, *The Epistle* ስር ተመልከት፡፡

ገብረ ሥላሴ (ጸሐፊ ትእዛዝ)፡ ታሪክ ዘመን ዘ ዳግማዊ ምኒልክ ንጉሠ ነገሥት ዘኢትዮጵያ፡ አዲስ አበባ ፲፱፻፶፱፡፡

ገድለ ሐዋርያት፡ በBudge, E. A. Wallis, *The Contendings* ስር ተመልከት፡፡

ገድለ አበው ወአገው፡ በEMML 4 ስር ተመልከት፡፡

ጌታቸው ኃይሌ፡ ባሕረ ሐሳብ የዘመን ቈጠራ ቅርሳችን ከታሪክ ማስታወሻ ጋራ፡ ኮሌጅቪል (ሚኒሶታ) ፲፱፻፺፫ ዓ. ም.፡፡

ጸመ ድን፡ አምስቱ ጸዋትወ ዜማዎች፡ አዲስ አበባ 1965 ዓ. ም.፡፡ ፳፻ 1-101፡፡

AB = *Analecta Bollandiana* (Bruxelles).

AE = *Annales d'Éthiopie* (Paris).

Arras, Victor, *Collectio Monastica*, CSCO, vol. 238/45 (1963).

——, *Patericon Aethiopice*, CSCO, vol. 277/53 (1967).

- Basset, René, "Études sur l'Histoire d'Éthiopie," *JA*, vol. 17 (Avril-Mai-Juin 1881).
- , *Les Apocryphes éthiopiens V. Les prières de la Vierge à Bartos et au Golgotha*, Paris 1895.
- Beylot, Robert, "Un épisode de l'histoire ecclésiastique de l'Éthiopie. Le mouvement stéphanite. Essai sur sa chronologie et sa doctrine," *AE*, vol. 8 (1970), pp. 103-116.
- Budge, E. A. Wallis, *The Contendings of the Apostles*, vol. 1, London 1899.
- , *George of Lydda*, London 1930.
- Caquot, André, "Les Actes d'Ezrā de Gunda-Gundē," *AE*, vol. 4 (1961), pp. 70-121.
- Cerulli, Enrico, "L'Etiopia del secolo XV in nuovi documenti storici," *Africa Italiana*, vol. V (1933), pp. 57-112.
- , *Il libro etiopico dei miracoli di Maria e le seu fonti nelle letterature del Medio Evo latino*, Rome 1943.
- , *Etiopi in Palestina Storia della comunità etiopica di Gerusalemme* vols. 1 & 2 Roma 1943 & 1947.
- , "L'Imperatore Na'od e gli Stefaniti a Gerusalemme in un documento inedito (Vaticano Etiopico 298)," *Proceedings of the Third International Conference of Ethiopian Studies, Addis Ababa 1966*, vol. II, Addis Ababa 1970, pp. 243-253.
- Colin, Gérard, *La Version Éthiopienne de la Vie de Schenoudi*, CSCO, vol. 444/75 (1982).
- , *Vie de Sāmu 'ēl de Dabra Hāllēluyā*, CSCO, vol. 519/93 (1990).
- Conti Rossini, Carlo, "L'Omelia di Yohannes, Vescovo d'Aksum, in onore di Garimā," *Actes du onzième Congrès International des Orientalistes*, Paris, 1898, pp. 139-177.
- , "Il Convento di Tsana in Abissinia e le sue laudi alla Vergine," *Accademia Nazionale dei Lincei*, vol. 19, ser. 5 (1910), pp. 581-621.
- , "Il libro di re Zar'a-Yā'qob sulla custodia del Mistero," *RSE*, vol. III (1943), pp. 148-166.
- Conti Rossini, K., *Vitae Sanctorum Indigenarum I Gadla Abuna Abakerazun seu Acta Sancti Abakerazun*, CSCO, vol. 56/25 (1954), pp. 1-64.
- , *Vitae Sanctorum Antiquiorum I Acta Yāred et Panṭālēwon*, CSCO, vol. 26/9 (1961), pp. 43-60.

—, *Vitae Sanctorum Indigenarum I Gadla Baṣalota Mikā'el seu Acta Sancti Baṣalota Mikā'el, II Gadla Anorēwos seu Acta Sancti Honorri*, CSCO, vol. 28/11 (1962).

—, *Vitae Sanctorum Indigenarum I Acta Marqorēwos*, CSCO, vol. 33/16 (1965).

Conti Rossini, Carlo, and L. Ricci, *Il libro della luce del negus Zar'a Yā'qob (Maṣḥafa Berhān)*, CSCO, vol. 250/47 (1964), and vol. 261/51 (1965).

CSCO = *Corpus Scriptorum Christianorum Orientalium* (Louvain); the second number of the volume refers to the Ethiopian series. የቅጽ የመጀመሪያው ቍጥር የሚያመለክተው ድርጅቱ የሚያሳትማቸውን ሁሉ (ለምሳሌ፡ የሶርያ፡ የግብጽ፡ የኢትዮጵያ፡ ወዘተ) ሲሆን ሁለተኛው ቍጥር የሚያሳየው የተለያዩ ሀገሮችን ሰነድ ነው፤ ለምሳሌ እዚህ vol. 261/51 ብዬ ብጠቅስ በ51 የማመለከተው የኢትዮጵያውን ነው።

Dillmann, August, "Über die Regierung, insbesondere die Kirchenordnung des Königs Zar'a-Jacob," *Abhandlungen der Königl. Akademie der Wissenschaften zu Berlin*, Philos.-histor. Cl. vol. 2 (1884).

Dillmann, Augusto, *Chestomathia Aethiopica*, Darmstadt 1965, pp. 57-76.

EMML = Ethiopian Manuscript Microfilm Library (Addis Ababa and Collegeville).

EMML 4 (ገድለ አበው ወአ'ነው), W. F. Macomber, *A Catalogue of Ethiopian Manuscripts Microfilmed for the Ethiopian Manuscript Microfilm Library, Addis Ababa, and for the Monastic Manuscript Library, Collegeville*, vol. I, Collegeville (Minnesota) 1975, p. 7.

EMML 1826, ff. 59b-65a (ገድለ አርብዓ ሐራ), Getatchew Haile and William F. Macomber, *A Catalogue of Ethiopian Manuscripts Microfilmed for the Ethiopian Manuscript Microfilm Library, Addis Ababa and for the Hill Monastic Manuscript Library, Collegeville*, vol. V, Collegeville (Minnesota), 1981, p. 275.

EMML 2058 (ተአምረ ማርያም), Getatchew Haile and William F. Macomber, *A Catalogue*, vol. VI (1982), pp. 70-94.

EMML 2969 (መጽሐፈ ቅዳሴ), Getatchew Haile and William F. Macomber, *A Catalogue*, vol. VII (1983), pp. 282-284.

EMML 3012, f. 80b (የታሪክ ማስታወሻ), Getatchew Haile and William F. Macomber, *A Catalogue*, vol. VIII (1985), p. 20.

EMML 7219 ላስታ የምትገኘው የገነተ ማርያም አርባዕቱ ወንጌላት።

- Ferenc, Aleksander, "Les Actes d'Isaïe de Gunda-Gundē," *AE*, vol. 10 (1976), pp. 243-294.
- Getatchew Haile, "Fəkkare Haymanot or the Faith of Abba Giorgis Säglawi," *Le Muséon*, vol. 94/3-4 (1981), pp. 235-258.
- , "Power Struggle in the Medieval Court of Ethiopia: The Case of Bätergela Maryam," *JES*, vol. 15 (1981), pp. 37-55.
- , "Religious Controversies and the Growth of Ethiopic Literature in the Fourteenth and Fifteenth Centuries," *OrChr*, vol. 65 (1981), pp. 102-136.
- , "The Letter of Archbishops Mika'el and Gäbrä'el Concerning the Observance of Saturday," *JSS*, vol. 26/1 (1981), pp. 73-78.
- , "A New Look at Some Dates on Early Ethiopian History," *Le Muséon*, vol. 95 (1982), pp. 311-322.
- , "The Homily of Aṣe Zär'a Ya'əqob of Ethiopia in Honour of Saturday," *Orientalia Lovaniensia Periodica*, vol. 13 (1982), pp. 196-205.
- , "The Monastic Genealogy of the Line of Täklä Haymanot of Shoa," *RSE*, vol. 29 (1982-83), pp. 7-38.
- , "The Cause of the Ḥṣṭifanosites: A Fundamentalist Sect in the Church of Ethiopia," *Paideuma*, vol. 29 (1983), pp. 93-119.
- , "The Homily of Zär'a Ya'əqob in Honour of St. John the Evangelist, EMMI* 1480, ff. 48r-45v," *OrChr*, vol. 67 (1983), pp. 144-166.
- , "The Forty-Nine Hour Sabbath of the Ethiopian Church," *JSS*, vol. 33/2 (1988), pp. 233-254.
- , "The Homily of Abba Eləyas, Bishop of Aksum, on Mättä'," *AB*, vol. 108 (1990), pp. 29-47.
- , *The Epistle of Humanity of Emperor Zär'a Ya'əqob (Ṭomarä Təsbə'ṭ)*, *CSCO*, vol. 522/95 (1991).
- , *The Mariology of Emperor Zär'a Ya'əqob of Ethiopia*, *OCA*, no. 242 (1992).
- , "A Fragment on the Monastic Fathers of the Ethiopian Church," *Orbis Aethiopicus: Studia in honorem Stanislaus Chojnacki* (ed. Piotr O. Scholz et al), Albstrat (1992), pp. 231-237.
- , "The Translation of the Relics of Abunä Filəppos of Däbrä Libanos," *RSE*, vol. XXXIV (1992), pp. 75-113.

—, “Martyrdom of Abunä Täklä Həwarəyat of Shoa and the Translation of His Relics,” *Etiopia e Oltre Studi in onore di Lanfranco Ricci* (ed. Yacob Beyene *et al*), Naples (1994), pp. 93-113.

—, see EMMML.

Grébaut, Sylvain, “Les Miracles des Jésus,” *P.O.*, vol. XII (1919), pp. 551-649.

Guidi, Ignazio, “Le Synaxaire, Éthiopien, les mois de Sanê, Hamlē et Nahasê,” *P.O.*, vol. VII (1911), pp. 207-456.

Hammerschmidt, Ernst, *Äthiopische Liturgische Texte der Bodleian Library in Oxford*, Berlin (1960), pp. 48-72.

—, *Stellung und Bedeutung des Sabbats in Äthiopien*, Stuttgart 1963.

Harden, J. M., *The Ethiopic Didascalia*, New York 1920.

JA = *Journal asiatique* (Paris).

JES = *Journal of Ethiopian Studies* (Addis Ababa).

JSS = *Journal of Semitic Studies* (Manchester).

Kinefe-Rigb Zelleke, “Bibliography of the Ethiopic Hagiographical Traditions,” *JES*, vol. 13, no. 2 (1975), pp. 57-102.

Knibb, A. Michael, in consultation with Edward Ullendorff, *The Ethiopic Book of Enoch*, vol. 1, Oxford 1978.

Kur, Stanislas, *Actes de Samuel de Dabra Wagag*, *CSCO*, vol. 287/57 (1968).

—, *Actes de Marḥa Krestos*, *CSCO*, vol. 330/62 (1972).

Kur, Stanislaw, “Les stéphanites à la lumière des *Actes d’Isaïe* de Gunda-Gundē” (ed. Claude Lepage *et al*), *Étude éthiopiennes vol. I, Actes de la X^e conférence Internationale des études éthiopiennes*, Paris 1994, pp. 359-361.

Macomber, W. F., see EMMML.

Mordini, Antonio, “Il Convento di Gunde Gundiè,” *RSE*, vol. 12 (1953), pp. 29-70 (+ 31 figures).

OCA = *Orientalia Christiana Analecta* (Rome).

OrChr = *Oriens Christianus* (Munich).

Perruchon, M. Jules, “Histoire des Guerres d’Amda Šyon, roi d’Éthiopien,” *JA*, vol. 8, ser. 14 (1889), pp. 271-363, 381-493.

—, *Les Chroniques de Zar’a Yâ’eqôb et Ba’eda Mâryâm, rois d’Éthiopie de 1434 à 1478*, Paris 1893.

- , “Histoire d'Eskender, d'Amda-Şeyon II et de Nâ'od, rois d'Éthiopie,” *JA*, vol. 9, ser. 3 (1894), pp. 319-366.
- P.O.* = *Patrologia Orientalis* (Paris).
- Raineri, Osvaldo, *Atti di Habta Māryām (፱1497) e di Iyāsu (፱1505) Santi Monaci Etiopici*, *OCA*, no. 235 (1990).
- RSE* = *Rassegna di Studi Etiopici* (Rome and Naples).
- Strelcyn, Stefan, *Catalogue des Manuscrits Éthiopiens de l'Accademia Nazionale dei Lincei Fonds Conti Rossini et Fonds Caetani 209, 375, 376, 377, 378*, Roma 1976.
- Taddesse Tamrat, “Some Notes on the Fifteenth Century Stephanite 'Heresy' in the Ethiopian Church,” *RSE*, vol. 22 (1966), pp. 103-115.
- , *Church and State in Ethiopia 1270 - 1527*, Oxford 1972.
- Turaiev, B., *Monumenta Aethiopiae Hagiologica*, vol. V: **ገድለ፡ ቅዱስ፡ ኢዮስጣቲዎስ፡** *Vita et Miracula Eustathii*, Petropoli, 1905, pp. 134-178.
- , *Vitae Sanctorum Indigenarum III Gadla Aron seu Acta Sancti Aaronis, IV Gadla Filpos seu Acta Sancti Philippi*, *CSCO*, vol. 30/13 (1961).
- Ullendorff, Edward, “Hebraic-Jewish Elements in Abyssinian (Monophysite) Christianity,” *JSS*, vol. I, no. 3 (1956), pp. 216-256.
- , see Knibb, A. Michael.
- Wendt, Kurt, *Das Maṣḥafa Milād (Liber Nativitatis) und Maṣḥafa Sellāsē (Liber Trinitatis) des Kaizers Zar 'a Yā'qob*, *CSCO*, vol. 221/41 (1962), and vol. 235/43 (1963).
- Wessel, Klaus (ed.), *Christentum am Nil*, Recklinghausen 1964.
- Yacob Beyene, *Giyorgis di Saglā Il libro del Mistero (Maēīafa Mesæir)*, *CSCO*, vol. 515/89 (1990).



መጠቀም

(የቦታና የሰው ስም፣ ኅ = ኅዳግ፣ n = note)

- ሀ -

ሀብተ ማርያም (አባ): 190÷ 190(ኅ)÷
195(ኅ)
ሀብተ ሥላሴ (አባ): 314(ኅ)
ሀብተ ጽዮን (ወንድም) : 199
ሀገረ ማርያም: 137÷ 207
ሀገረ ሳጉራ: 123÷ 137÷ 246
ሀገረ በሊ: 190
ሀገረ ኢባ: 54÷ 180÷ 183÷ 190÷ 192
ሀገረ አብሶ: 137÷ 194
ሀገረ ደም: 54
ሃሌሎ/ደብረ ሃሌ ሉያ: 229(ኅ)
ሃሌሎዎች: 122
ሄሮድስ (ንጉሥ): 287(ኅ)
ሄኖስ (የብሉዩ): 101(ኅ)
ሄኖክ (ነቢይ): 188÷ 189÷ 271
ህንድ: 304

- ለ -

ለክማ: 208÷ 310(ኅ)÷ 310
ሉቃስ (ወንጌላዊ): 119(ኅ)
ሉተር÷ ማርቲን: 14÷ 24
ሊቃኖስ (ወንድም): 219
ሊቢያ/ሎንያ: 73(ኅ)
ሊባኖስ: 304÷ 309(ኅ)
ሊንቼ (ሕዝባዊ አካዴሚ): 19÷ 45
ላክማ: 249÷ 251
ላይ ላይ ግብጽ: 52(ኅ)÷ 247
ሌዊ (የብሉዩ): 281÷ 283(ኅ)
ሌዋውያን: 283(ኅ)
ልዑል ሠምራ (የአባ ፅዝራ አናት): 281
ልዮን (የሮማ ሊቀ ጳጳስ): 216
ሎስ አንጅለስ: 19
ሎንያ/ሊቢያ: 73(ኅ)
ሎጥ (የብሉዩ): 85÷ 122÷ 123

- ሐ -

ሐምሌ: 239
ሐረዘወይላ: 289
ሐርሳ: 146
ሐይት መንዞ: 158
ሐይጉምዜ: 228
ሐዲያ: 46-47
ሓረት ዘዊላ: 289(ኅ)
ሓንባር ጎድባ: 60
ሔዋን (የብሉይዋ): 25÷ 72(ኅ)
ሕዝቅኤል (ነቢይ): 188
ሕጉር: 63(ኅ)

- መ -

መልከአዴት (አባ): 126
መሐረት (ዴር): 287
መሐግል: 177(ኅ)
መረግድ: 293
መርቆርዮስ (ከሳሽ): 123
መርቆርዮስ (ወንድም): 170÷ 177÷ 187÷
215
መርቆርዮስ (ሠዓሊ): 297
መርቆሬዎስ ዘሂባ: 229(ኅ)
መርዋ: 57÷ 147
መስፍን ወልደ ማርያም (ፕሮፌሰር): 16÷
18
መቃርለ/መቃርዮስ/መቃሪ (አበ መነኮሳት):
32÷ 63÷ 63(ኅ)÷ 81÷ 276
መቅዶንዮስ: 189÷ 189(ኅ)÷ 216
መታር (አባ): 242
መንቆርዮስ (ወንድም): 219÷ 220
መንበርታ: 123÷ 126÷ 183÷ 186
መንግሥተ ስማያት: 26÷ 51÷ 76-77÷
89÷ 94÷ 150÷ 238÷ 251
መእድ: 219
መካኒ መለቀል: 187(ኅ)

መካነ ሥላሴ: 49
 መካነ ሰላምጌ: 121
 መካነ ኢየሱስ: 187(ኅ)
 መካከለኛው ምሥራቅ: 32÷ 305(ኅ)
 መከሲሞስ (መምህር): 147
 መክብዩ (እማሆይ): 142
 መዓራ: 147
 መደዳይ: 228
 መድኃኒነ እግዚአ ሠበንኩል: 229(ኅ)
 መገረድ: 211(ኅ)
 መገራን: 137÷ 154
 መገርዶ: 206
 መጋረዳ: 211
 መጋረዶ: 209÷ 214
 መጋራዳ: 205
 መጋርዳ: 206(ኅ)÷ 209
 መሴ (ነቢይ): 37(ኅ)÷ 58÷ 86÷ 90÷
 115(ኅ)÷ 165÷ 239÷ 247÷ 271-
 272÷ 299÷ 308÷ 311(ኅ)÷ 244÷
 247
 ሙዓለ መሀፒል: 160
 ሙደዋ: 179
 ሚላኖ: 44
 ሚኒስታ: 17÷ 19
 ሚናስ (እባ): 222÷ 215
 ሚካኤል (ልእክ): 52÷ 281-282÷ 312
 ሚካኤል (ጳጳስ): 41(ኅ)÷ 84÷ 84(ኅ)÷
 102(ኅ)÷ 149÷ 149(ኅ)÷ 153
 ማሂኮ: 180(ኅ)
 ማርቆስ (ሐዋርያ): 289÷ 299
 ማርቆስ (መንበረ): 149(ኅ)÷ 216
 ማርቆስ (ጳጳስ): 307
 ማርታ እማረ (ወይዘሮ): 18
 ማርያ: 285-286
 ማርያም (ባሸቸቀ): 302
 ማርያም ሠምራ (እማሆይ): 206
 ማርያም (ቅድስት): 19÷ 22÷ 26÷ 28-31÷
 36-39÷ 37(ኅ)÷ 41÷ 52-53÷ 52-
 53(ኅ)÷ 69÷ 69(ኅ)÷ 72(ኅ)÷ 85÷
 86(ኅ)÷ 94÷ 107(ኅ)÷ 110÷ 110(ኅ)÷
 113(ኅ)÷ 135(ኅ)÷ 140÷ 146-152÷
 154-155÷ 157÷ 178÷ 209÷ 210÷
 213(ኅ)÷ 216÷ 221÷ 228(ኅ)÷ 280÷
 284(ኅ)÷ 286-290÷ 294-298÷
 295(ኅ)÷ 300÷ 300(ኅ)÷ 306÷ 313÷
 313(ኅ)÷ 314
 ማቴዎስ (ወንድም): 137÷ 147÷ 152÷
 154
 ማቴዎስ (ወንጌላዊ): 188÷ 272
 ማቴዎስ (ሊቀ ጳጳስ): 52(ኅ)÷ 185
 ማአድ: 219(ኅ)
 ማዕቀብ እግዚአ/ኤዎስማቴዎስ (ደቂቀ):
 129(ኅ)÷ 151(ኅ)
 ማየ: 197(ኅ)

ማየ ጣፋት: 235
 ማያ: 151÷ 173÷ 197
 ማጋረዶ: 214
 ሚሮን: 52÷ 292
 ሚዶን: 303
 ሚዶን ራጊስ: 285
 ምሕማድ (ገራድ): 180(ኅ)
 ምሥራቅ እማረ (ወይዘሮ): 18
 ምራዋ: 153
 ምርጋይ: 129-130÷ 144÷ 219
 ምስር: 287÷ 292
 ምእድ: 220
 ምዕራብ: 132
 ምድረ ክርስቲያን: 134
 ምድረ ፀጋም: 48
 ምድያም (ምድረ): 308
 ሞርዲኒ÷ አንቶኒዮ (ሲኞር): 34÷ 42-44÷
 44-45(ኅ)÷ 78(ኅ)

- ሠ -

ሠስቡቱ ደቂቅ: 311(ኅ)
 ሠምረ ሚካኤል (ተሳሳኪ): 152
 ሣህለ ሥላሴ (ራስ): 110(ኅ)
 ሥፋግ: 249

- ረ -

ረሜ: 287
 ረቺ÷ ሳንፍራንኮ (ፕሮፌሰር): 19÷ 42÷ 45
 ራጉኤል (የብሉይ): 303
 ራፋ: 287
 ርቱዓ ሃይማኖት (መምህር): 27
 ርክነ: 197
 ሮማ: 19÷ 45÷ 53(ኅ)÷ 129(ኅ)
 ሮማውያን: 53(ኅ)÷ 144(ኅ)
 ሮም: 304
 ሮም ሰገድ (ልዑል): 222

- ሰ -

ሰለስቱ ምእት: 31(ኅ)
 ሰለስቱ ደቂቅ: 142(ኅ)÷ 307(ኅ)
 ሰላማ (ጳጳስ): 292
 ሰላምጌ: 121
 ሰልጎኒ: 296
 ሰሎሞን (ንጉሥ): 27(ኅ)÷ 281÷ 289÷
 293÷ 303-304÷ 309÷ 309(ኅ)÷ 313
 ሰሜን አፍሪካ: 99(ኅ)
 ሰርመት/ሰርማት: 35÷ 177(ኅ)÷ 179÷
 179(ኅ)÷ 205÷ 244
 ሰባልዮስ/ሰብሌኔስ/ሰብልያኖስ/ሰብልዮስ
 (መናፍቅ): 73÷ 73(ኅ)÷ 168÷
 168(ኅ)÷ 216

ሰንደፋ፡ 52(ኅ)
 ሰውኔ፡ 281
 ሰዶም፡ 85÷ 122
 ሰገቢ፡ 35÷ 206÷ 244
 ሰፍ፡ 158
 ሱርስት፡ 227(ኅ)
 ሱርያል (መልአክ)፡ 219
 ሲመይ/ሲማይ (ሸሜ)፡ 152(ኅ)÷ 158÷ 181
 ሲሞን፡ 173÷ 173(ኅ)
 ሲሬ፡ 236
 ሲኖዳ (አርሳይመትረይስ)፡ 247
 ሲኖዳ (አባ)፡ 89÷ 297÷ 210
 ሲኖሶስ፡ 29÷ 29(ኅ)÷ 77÷ 77(ኅ)÷ 82÷
 87÷ 89-90÷ 135(ኅ)÷ 185(ኅ)÷ 231-
 232(ኅ)÷ 246(ኅ)÷ 249÷ 282(ኅ)÷
 305
 ሲኦል፡ 299
 ሲዲ (ሹም)፡ 35-36÷ 205-206
 ሲዶና፡ 252
 ሳሙኤል፡ (የከዳ) 126÷ 200÷ 205
 ሳሙኤል (ከሳሽ)፡ 197÷ 197(ኅ)
 ሳሙኤል (ወንድም)፡ 201
 ሳሙኤል ዘቆየዛ፡ 60÷ 60(ኅ)÷ 62÷
 95(ኅ)÷ 197÷ 197(ኅ)÷ 229÷
 229(ኅ)÷ 230÷ 232
 ሳሙኤል ወልደ ሐልቃና፡ 164
 ሳሙኤል ዘዋልድባ፡ 229(ኅ)
 ሳሙኤል ዘጣፊጣ፡ 229(ኅ)
 ሳሚስ (የብሉዩ)፡ 308
 ሳራ (የአባ እስጢፋኖስ እናት)፡ 57÷ 303
 ሳባ፡ 214(ኅ)
 ሳኦል፡ 109(ኅ)÷ 169(ኅ)÷ 186÷ 189
 ሳጉራ፡ 123÷ 137÷ 246
 ሳፍ/ሰፍ፡ 158፡ 158(ኅ)÷ 232፡ 232(ኅ)
 ሴም (የብሉዩ)፡ 46
 ሴት (የብሉዩ)፡ 101(ኅ)÷ 271
 ሴኖዶሪ 146
 ሴዋ (ሸዋ)፡ 285
 ስማዝያል (መልአክ)፡ 126(ኅ)
 ስምዖን (የብሉዩ)፡ 314
 ስምዖን (ቀሲስ)፡ 173÷ 244÷ 250÷ 314
 ስምዖን ዘዓምድ፡ 33
 ስምያል (መልአክ)፡ 126÷ 126(ኅ)
 ስሪጽታ፡ 252
 ስቡሐ፡ 57÷ 281÷ 281(ኅ)÷ 282
 ስፔንስር፡ 44
 ሶርያ/ሶርያዊ፡ 32÷ 53÷ 53(ኅ)÷ 285÷
 289(ኅ)÷ 292÷ 292(ኅ)
 ሶስና፡ 19

- ሸ -

ሸሬ/ሸሬ፡ 82÷ 90
 ሸመይ/ሸሜ፡ 152÷ 152(ኅ)

- ቀ -

ቀሌምንጦስ (እባ)፡ 137÷ 271
 ቀንጡራሬ/ቀንጦራር፡ 309(ኅ)
 ቀንጦራር/ቀንጡራሬ፡ 309(ኅ)
 ቀወት፡ 177÷ 177(ኅ)
 ቀውስጦስ (አቡነ)፡ 177(ኅ)
 ቀይ ባሕር፡ 311(ኅ)÷ 214(ኅ)
 ቀጸም፡ 192
 ቁስጥንጥንያ፡ 216
 ቂርቆስ (ሰማዕት)፡ 199÷ 199(ኅ)
 ቂስ (የብሉዩ)፡ 109(ኅ)÷ 169÷ 169(ኅ)
 ቂሶ፡ 146
 ቃኤል (የብሉዩ)፡ 200
 ቄርሎስ (ቅዱስ)፡ 31(ኅ)
 ቄሳር፡ 81
 ቄዳር፡ 309(ኅ)
 ቄጦመይ፡ 190
 ቅብጥ፡ 247(ኅ)
 ቅዱስ ዮሐንስ ዩኒቨርሲቲ፡ 19
 ቅዱስ ዮሐንስ ዩኒቨርሲቲ የማይክሮሬልም
 ቤተ መጻሕፍት፡ 45
 ቅዳ፡ 132
 ቅፍርያ፡ 143÷ 147÷ 249
 ቆሳ፡ 188(ኅ)
 ቆረኒስ (አባ)፡ 29
 ቆገት፡ 178÷ 180÷ 187÷ 189÷ 194÷
 196÷ 201
 ቆጵሮስ፡ 305(ኅ)
 ቄራጽ፡ 160÷ 160(ኅ)
 ቄራጽ፡ 158
 ቄርቋራ/ቋርቋራ፡ 147(ኅ)÷ 150
 ቄስጦንጢኖስ፡ 293
 ቄዋ/ቄዋ፡ 229
 ቊስቋም፡ 287(ኅ)
 ቊስጥንጥንያ፡ 53÷ 53(ኅ)÷ 148

- ብ -

በሊ፡ 190÷ 192
 በሳዔ ስብኦ፡ 26
 በረካ/ባረካ፡ 236÷ 237
 በራራ/ብራራ፡ 84(ኅ)÷ 151(ኅ)÷ 152÷
 172÷ 181
 በርስበይ (ሁልጣን)፡ 52(ኅ)
 በርሰማ (አባ)፡ 219÷ 220
 በርበሮች፡ 99(ኅ)
 በርተሎሜዎስ (ዲያቆን)፡ 242
 በርተሎሜዎስ (አባ)፡ 100÷ 103÷ 105÷
 123÷ 137-138÷ 139÷ 141÷
 141(ኅ)÷ 143÷ 244÷ 246
 በርተሎሜዎስ (ጳጳስ)፡ 60÷ 60(ኅ)÷ 71÷
 84(ኅ)÷ 149÷ 168÷ 228÷ 228(ኅ)÷
 233÷ 235

በርናባስ (ሐዋርያ): 189
 በስሩ (አባ): 309(ጎ)÷ 309-310
 በትራ: 60
 በጎይላ ማርያም (ሹም): 199÷ 202
 በእደ ማርያም (አፄ): 147(ጎ)÷ 175(ጎ)÷
 223(ጎ)÷ 222÷ 245(ጎ)÷ 284(ጎ)
 በኪሞስ (አባ): 152(ጎ)
 በኳት (ገዳመ): 146
 በኩረ ጽዮን (ሹም): 251
 በዐልቶ: 120
 በድሳይ (ኢማም): 53(ጎ)÷ 133(ጎ)
 በግዑ: 195
 በጽሎተ ሚካኤል (አቡነ): 169÷ 169(ጎ)
 ቢዘን: 285÷ 285(ጎ)÷ 286
 ቢፋሞን (ቀይስ ሐፀይ): 152÷ 152(ጎ)
 ባለ ተጐዛገዛ: 152
 ባሌ: 190(ጎ)
 ባሕረ ሳፍ: 232÷ 232(ጎ)
 ባሕርይ (አባ): 17÷ 19
 ባረካ: 236
 ባሮክ (ክቢይ): 308
 ባሲ: ፊኔ: 94(ጎ)
 ባስልዮስ (ቅዱስ): 31(ጎ)
 ባስልዮስ (የክዳ): 265
 ባቢሎን: 86÷ 306(ጎ)÷ 308
 ቤሎ: ሮቤር: 43
 ቤተ ልሔም: 290
 ቤተ ማርያ: 244
 ቤተ ማርያም: 187(ጎ)
 ቤተ ኢየሱስ: 58
 ቤቴል: 125÷ 125(ጎ)
 ብሔረ ሳባ: 214(ጎ)
 ብራራ: 152÷ 172
 ብርሃነ መስቀል (የአባ እስጢፋኖስ አባት):
 57
 ብርሃነ መስቀል (ወንድም): 124
 ብርሃነ መስቀል (ወንድም): 145
 ብርሃነ መዋኢ (ወንድም): 204
 ብእሴ ሰላም (ክሳሽ): 197-198÷ 200
 ብእሴ እግዚአብሔር: 312(ጎ)
 ቦሩ ሜዳ: 37(ጎ)
 ቦሻ: 46-47

- ተ -

ተምቤን: 242÷ 256
 ተስዓቱ ቅዱሳን: 305(ጎ)
 ተስፋነ መስቀል (የአባ አበክረዙን አባት):
 228
 ተስፋነ ክርስቶስ (ሹም): 196
 ተንቤን: 228
 ተክሥተ ብርሃን (ክሳሽ): 121
 ተክዜ: 75÷ 232-233÷ 256

ተክስ ሃይማኖት (አቡነ): 24÷ 50÷
 229(ጎ)÷ 271(ጎ)÷ 309(ጎ)
 ተክስ ሐዋርያት (አቡነ): 245(ጎ)
 ተክስ ኢየሱስ (ንቡረ እድ): 155÷ 155(ጎ)÷
 167÷ 170
 ተክለ ውሸት: 167
 ተወልደ መድኅን (አባ): 120-121÷ 123÷
 134÷ 145÷ 245
 ቱርክ: 304
 ታብርሃ ጽዮን (ልዕልት): 252
 ታውኒ: 14
 ታዩ አስፋ (ዶ/ር): 19÷ 45
 ታደስ ታምራት (ፕሮፌሰር): 41(ጎ)÷ 43÷
 52(ጎ)
 ታዲዎስ ዘባልታርዋ: 229(ጎ)
 ታድንን ማርያም (የአባ አበክረዙን አናት):
 228
 ቴዎድሮስ (አባ): 156
 ትግራይ: 24÷ 33÷ 46-48÷ 99÷ 108÷
 112-113÷ 120-121÷ 123÷ 126÷
 128÷ 131-132÷ 143-144÷ 183÷
 208÷ 210(ጎ)÷ 229(ጎ)÷ 237÷ 241÷
 248-249÷ 269
 ቶማስ (ሐዋርያ): 295÷ 297

- ቸ -

ቸሩሊ: እንጋሪኮ: 42
 ቻይናውያን: 13

- ጎ -

ጎበስ: 291
 ጎድጎ አንበሳ: 57

- ኀ -

ኀቂያ: 163÷ 216
 ኀው ዮርክ: 18÷ 45
 ኀው ዮርክ ሕዝባዊ ቤተ መጽሐፍት: 44÷
 46
 ናሐም (ሊቀ ካህናት): 136
 ናቡቴ: 91÷ 91(ጎ)
 ናቡክድናጾር: 306÷ 306(ጎ)
 ናታን (የብሉይ): 186
 ናትናኤል (አባ): 235
 ናኦድ (አፄ): 57(ጎ)÷ 143(ጎ)÷ 190(ጎ)÷
 293-294÷ 293(ጎ)÷ 310
 ናዕዴር: 228
 ናግራ: 214
 ናፖሊ: 129(ጎ)
 ንስጥሮስ (መናፍቅ): 189÷ 189(ጎ)÷ 216÷
 300÷ 300(ጎ)

ንግሥተ ማርያም/ንግሥት ማርያም

(ምእመንት): 127 ÷ 132 ÷ 132(ኅ)
 ፍብ (አባ): 138-139 ÷ 141(ኅ)
 ፍብ (ሰማዕት): 230 ÷ 230(ኅ)
 ፍብ (የአባ አበክረዙን ጓደኛ): 230
 ፍኅ (የብሉዩ): 85 ÷ 122-123 ÷ 271 ÷ 302

- አ -

አለመሌ: 302
 አለዳስ: 166 ÷ 166(ኅ)
 አል-መሲክ አል-አሽረፍ ስይቶ አድ-ዲን
 በርስበይ: 52(ኅ)
 አልበራድዲ ÷ ያዕቆብ: 289(ኅ)
 አልቤታ: 255
 አመጽ: 145
 አሚሾች: 32
 አማሌት: 172
 አማራ: 47-48 ÷ 145(ኅ)
 አማር: 19
 አሜሪካን: 32
 አምስክ: 199 ÷ 201 ÷ 203
 አምኅ (ለ)ጽዮን (ዓቃቤ ሰዓት): 222 ÷
 222(ኅ)
 አምኅ ማርያም (እማሆይ): 160
 አምኅ አስፋው (አቶ): 18
 አረሚ/አረማዊ/አረማውያን: 50 ÷ 95 ÷
 99(ኅ) ÷ 100 ÷ 124-125 ÷ 124(ኅ) ÷
 130-131 ÷ 133-134 ÷ 145-146 ÷
 154 ÷ 174 ÷ 177 ÷ 179 ÷ 180 ÷
 190 ÷ 192 ÷ 195 ÷ 208 ÷ 245 ÷
 266 ÷ 288 ÷ 305
 አሩሲ/አርሲ: 110(ኅ)
 አራማሮ: 144
 አራስ: ቪክተር: 75(ኅ)
 አርመንያ/አርማንያ: 213 ÷ 305(ኅ)
 አርሲ/አሩሲ: 110(ኅ)
 አርሲማ (ቅድስት): 127 ÷ 127(ኅ)
 አርስ: 244
 አርዮስ (መናፍቅ): 189 ÷ 189(ኅ) ÷ 216 ÷
 300(ኅ)
 አርዳሚስ (ጣዖት): 168
 አሮን (የብሉዩ): 40
 አሮን (ወንድም): 234
 አሮን ዘክትር: 229(ኅ)
 አስመራ: 38(ኅ)
 አስቄጥስ: 29
 አስና/አስና: 287
 አሽረፍ (ንጉሠ ምስር): 52(ኅ)
 አበሰኪሮን (አባ): 152 ÷ 154 ÷ 170 ÷ 181
 አበኔር: 312
 አበክረዙን (ሰማዕት): 230

አበክረዙን (አባ): 42 ÷ 46 ÷ 75(ኅ) ÷ 90(ኅ) ÷
 106(ኅ) ÷ 125(ኅ) ÷ 131(ኅ) ÷ 282-
 285 ÷ 293 ÷ 306(ኅ)
 አበዘት: 132-133
 አቡናፍር (አባ): 208 ÷ 244 ÷ 250 ÷ 254 ÷
 254(ኅ)
 አቤል (የብሉዩ): 79 ÷ 200 ÷ 259 ÷ 271-
 272
 አብረታ/አብሬታ/ አብሩታ: 199 ÷ 199(ኅ)
 አብረኮሮስ (ወንድም): 293
 አብርሃ (አፄ): 304
 አብርሃም (የብሉዩ): 85-86 ÷ 109 ÷ 128 ÷
 185 ÷ 257 ÷ 271 ÷ 313 ÷ 313(ኅ)
 አብርሃም (ባለ ተጉዛጉዝ): 152
 አብረኮሮስ (ወንድም): 250-251 ÷ 255
 አቦርዮስ (መናፍቅ): 216
 አትናቱምስ (ዲያቆን): 242
 አናና: 228
 አንባሳ ለፀር/በፀር: (አፄ): 57(ኅ) ÷ 293
 አንጎት: 285
 አንጢዲቆንማርያስ: 216
 አንጾክያ: 213
 አንፈር: 177
 አኖርዮስ (አቡነ): 23
 አኖርዮስ (ወንድም): 191
 አክሱም: 57 ÷ 57(ኅ) ÷ 75(ኅ) ÷ 99 ÷ 106 ÷
 228 ÷ 305(ኅ)
 አክሱም ጽዮን: 57(ኅ)
 አክግብ/አካአብ (ንጉሥ): 171(ኅ) ÷ 256
 አውሮፓ/አውሮፓውያን: 14 ÷ 41
 አዘራት: 153-154
 አዛፍ: 158(ኅ)
 አዜብ: 167
 አያ ጄቦ: 28
 አይሁድ/አይሁዳዊ: 14 ÷ 53 ÷ 58(ኅ) ÷
 72(ኅ) ÷ 94 ÷ 113(ኅ) ÷ 122 ÷ 123(ኅ) ÷
 125(ኅ) ÷ 167 ÷ 189 ÷ 192 ÷ 210(ኅ) ÷
 222 ÷ 288 ÷ 291 ÷ 293(ኅ) ÷ 157(ኅ)
 አይራራ: 143(ኅ)
 አደል: 53(ኅ) ÷ 133(ኅ)
 አዲስ አበባ: 19 ÷ 45
 አዲስ አበባ የአርኬዎሎጂ ኢንስቲትዩት
 ቤተ መጻሕፍት: 44
 አዲስ አበባ የኒሽርስቲ የኢትዮጵያ ጥናትና
 ምርምር ቤተ መጻሕፍት: 43 ÷ 45
 አዳም (የብሉዩ): 25 ÷ 85-86 ÷ 101(ኅ) ÷
 165(ኅ) ÷ 188 ÷ 271 ÷ 296
 አድሙት: 199
 አድማስ በፀር (አፄ): 119
 አዶናይ: 173(ኅ)
 አገው: 46
 አግበራ: 134 ÷ 245
 አጽሎን (ጣዖት): 168

አጽብሐ (አፄ)፡ 304
 አፍሐሮም ዋሻ፡ 105
 አፍቲክስ (መናፍቅ)፡ 216
 ኢሳይያስ (ብሕት ወደድ)፡ 210(ጥ)
 ኢሳይያስ (ነቢይ)፡ 188÷ 210÷ 299
 ኢሳይያስ (አባ)፡ 131(ጥ)
 ኢባ፡ 54÷ 180÷ 183÷ 190÷ 192
 ኢትዮጵያ/ኢትዮጵያውያን፡ 13-18÷ 23-
 25÷ 28÷ 32-33÷ 35(ጥ)÷ 41÷
 41(ጥ)÷ 44÷ 46÷ 52÷ 52-53(ጥ)÷
 60(ጥ)÷ 75(ጥ)÷ 84(ጥ)÷ 98(ጥ)÷
 99(ጥ)÷ 122÷ 125(ጥ)÷ 138÷ 147÷
 149÷ 151÷ 151(ጥ)÷ 157(ጥ)÷
 167(ጥ)÷ 176÷ 249÷ 271(ጥ)÷ 272÷
 276÷ 284÷ 284(ጥ)÷ 285÷ 286÷
 287(ጥ)÷ 288-289÷ 290(ጥ)÷ 292-
 293÷ 292(ጥ)÷ 296÷ 300(ጥ)÷ 302÷
 304÷ 305(ጥ)÷ 307(ጥ)÷ 310÷ 313
 ኢየሱሳ (ሰማዕት)፡ 199(ጥ)
 ኢየሩሳሌም፡ 101÷ 129(ጥ)÷ 174÷ 192÷
 210÷ 244÷ 281(ጥ)÷ 283÷ 284(ጥ)÷
 285-286÷ 288÷ 289(ጥ)÷ 291-292÷
 306(ጥ)÷ 313
 ኢየሱስ፡ 32÷ 127÷ 139÷ 164÷ 169÷
 187÷ 217÷ 227÷ 227(ጥ)÷ 299÷
 299(ጥ)
 ኢየሱስ ሞአ (እቡነ)፡ 50
 ኢያሪኮ፡ 305(ጥ)
 ኢያሱ (ነቢይ)፡ 271-272
 ኢዮስያስ (ንጉሥ)፡ 310
 ኢዮብ (የብሉዩ)፡ 68÷ 104÷ 247÷ 313
 ኤልሳስ (ነቢይ)፡ 257÷ 271-272
 ኤልሳሌል (የብሉይዋ)፡ 91÷ 91(ጥ)÷ 171÷
 171(ጥ)÷ 256
 ኤልያስ (ነቢይ)፡ 252÷ 256÷ 271-272÷
 313
 ኤሞር፡ 109
 ኤርምያስ (ነቢይ)፡ 308
 ኤርምያስ (አባ)፡ 146
 ኤሳው፡ 185
 ኤውላጦን፡ 167
 ኤዎስጣቴዎስ (እቡነ)፡ 305÷ 305(ጥ)÷
 309(ጥ)
 ኤዴሳ፡ 289(ጥ)
 ኤዶምያስ፡ 296
 ኢጲፋንያ፡ 107÷ 124÷ 238÷ 253
 ኢፋት፡ 110÷ 110(ጥ)÷ 120÷ 173÷ 244
 ኤፌሶን፡ 148÷ 216
 ኤፍሬም (ቅዱስ)፡ 30
 እስ ቈራጸይ፡ 159
 እስ አዝንጓ፡ 159(ጥ)
 እስ ክዲሕ፡ 159(ጥ)

እስ ወጺፍ፡ 159(ጥ)
 እስ ዝበዝ፡ 57(ጥ)÷ 159(ጥ)
 እምፍራዝ፡ 121÷ 145
 እሥራኤል/እሥራኤላውያን፡ 125(ጥ)÷
 171(ጥ)÷ 270÷ 276
 እስራኤል/እስራኤላዊ፡ 76-77÷ 81-82÷
 86÷ 86(ጥ)÷ 87÷ 87(ጥ)÷ 88÷ 91÷
 91(ጥ)÷ 107÷ 109(ጥ)÷ 121÷
 125(ጥ)÷ 126÷ 169(ጥ)÷ 193÷ 239÷
 239÷ 244÷ 256÷ 271÷ 273÷
 276(ጥ)÷ 281(ጥ)÷ 284÷ 293÷ 307÷
 307(ጥ)÷ 310÷ 311(ጥ)÷ 303
 እስክንድር (አፄ)፡ 180(ጥ)÷ 284(ጥ)÷ 293
 እስክንድርያ፡ 52÷ 52(ጥ)÷ 216÷ 292÷
 292
 እስጢፋ/ፈ፡ 28÷ 113(ጥ)÷ 167÷ 189÷
 197-198÷ 201÷ 208
 እስጢፋኖ/እስጢፋኖውያን፡ 30-32÷
 42-43÷ 44(ጥ)÷ 54(ጥ)÷ 86(ጥ)÷
 91(ጥ)÷ 310(ጥ)
 እስጢፋኖስ (ወንድም)፡ 241-242
 እስጢፋኖስ (ወንድም)፡ 293
 እስጢፋኖስ (የሲመይ ነብርአድ)፡ 152÷
 152(ጥ)÷ 158÷ 181
 እስጢፋኖስ (ሰማዕት)፡ 58(ጥ)
 እስጢፋኖስ (አባ)፡ 13÷ 15÷ 17÷ 19÷ 23-
 25÷ 28-30÷ 33-34÷ 42÷ 114÷
 119÷ 120(ጥ)÷ 121-130÷ 141(ጥ)÷
 146÷ 148÷ 153÷ 167-169÷ 197-
 198÷ 201-202÷ 207÷ 207(ጥ)÷ 208-
 209÷ 218÷ 221-222÷ 227÷
 228(ጥ)÷ 230-234÷ 235(ጥ)÷ 237÷
 238(ጥ)÷ 245-246÷ 248-250÷ 257÷
 262÷ 267(ጥ)÷ 284÷ 286-287÷
 287(ጥ)÷ 296÷ 304÷ 310÷ 114÷
 145÷ 253(ጥ)÷ 271÷ 281(ጥ)÷
 305(ጥ)÷ 308÷ 314(ጥ)
 እስጢፋኖስ (እባ እስክረዙን)፡ 228
 እስጢፋኖስ (የአባ ዕዝራ ወንድም)፡ 282
 እስተምቡል፡ 53(ጥ)
 እስፓኝ፡ 25
 አብሰ፡ 137÷ 194
 አብነ ሕልክም (ቀዳማዊ ምኒልክ)፡ 281
 አነ ቈሪዋ፡ 159(ጥ)
 እናርያ፡ 46
 አንግሊዝ/አንግሊዞች፡ 14÷ 50
 አንጦንስ/አንጦንዮስ (አባ)፡ 32-33÷ 63÷
 63(ጥ)÷ 75(ጥ)÷ 81÷ 118÷ 200÷
 247-248
 አንጦንስ ወልደ እንተ፡ 297
 አጉብ/አጉብ/አጉብ፡ 53(ጥ)÷ 172÷ 176÷
 176(ጥ)÷ 177
 አሮሞች/አሮሞዎች፡ 17÷ 110(ጥ)

- ክ -

ክልአት፡ 214(ኅ)
 ክስም፡ 244
 ክስዋ፡ 256÷ 282÷ 284÷ 293÷ 311÷
 311(ኅ)÷ 312
 ክነዓን፡ 284
 ክር፡ ሰታኒሰላው፡ 43(ኅ)
 ክሩቤል (መልአክ)፡ 188÷ 281
 ክራም (የብሉዩ)፡ 309÷ 309(ኅ)
 ክሮስ (ወንድም)፡ 156÷ 157
 ካሌብ (አፄ)፡ 50÷ 214(ኅ)
 ካኩ፡ አንድሬ፡ 42÷ 46÷ 307(ኅ)
 ካይሮ፡ 289(ኅ)
 ካሬር፡ 124(ኅ)
 ክር ወሰን (ሹም)፡ 173÷ 197
 ኬጢ (የብሉዩ)፡ 109(ኅ)÷ 185
 ኩላ አራይ፡ 123
 ክርስቶስ/ክርስቶሳውያን፡ 28÷ 31-32÷
 37(ኅ)÷ 38-40÷ 50÷ 53÷ 63÷ 67-
 68÷ 72(ኅ)÷ 78-79÷ 85(ኅ)÷ 87÷
 89÷ 94-95÷ 100÷ 104÷ 107÷ 110-
 111÷ 111(ኅ)÷ 114÷ 127÷ 127÷
 139÷ 153÷ 156÷ 158÷ 165(ኅ)÷
 167÷ 169-170÷ 173÷ 179(ኅ)÷
 187÷ 189(ኅ)÷ 198÷ 200-201÷
 204÷ 210(ኅ)÷ 217-218÷ 227÷
 227(ኅ)÷ 229(ኅ)÷ 230÷ 237-239÷
 247÷ 247(ኅ)÷ 255÷ 257(ኅ)÷ 258÷
 264÷ 281-282(ኅ)÷ 287(ኅ)÷ 289-
 290÷ 294÷ 299-300÷ 299(ኅ)÷
 300(ኅ)÷ 303÷ 306(ኅ)
 ኩሶያት (ደብረ)፡ 121
 ክላድ እግባ፡ 282
 ክብራ፡ 166
 ክብርተ ማርያም (አማሆይ)፡ 173
 ክሊጅቪል፡ 17
 ኮንቲ ሮሲኒ፡ ካርሎ፡ 42÷ 45-46

- ወ -

ወሐቃ፡ 159÷ 172
 ወላስማ፡ 110(ኅ)
 ወላይታ፡ 46-47
 ወልመ/ወልማ፡ 199÷ 199(ኅ)÷ 202
 ወራሪ፡ 143(ኅ)
 ወራውሬ፡ 293
 ወርወር፡ 297
 ወርዕ፡ 229
 ወያኔ፡ 15
 ወይራራ/ወይራር፡ 48÷ 143÷ 209
 ወድ/ውድ፡ 197÷ 199(ኅ)÷ 204
 ወገራ፡ 73

ወጊ፡ 187÷ 199÷ 203÷ 207
 ዋሊ፡ 229(ኅ)
 ዋላ፡ 282
 ዋልያ፡ 283
 ዋሠጋ፡ 215÷ 215(ኅ)
 ዋሰል፡ 172
 ዋዝርማ፡ 110÷ 120
 ውታፋ፡ 249
 ውዱ ጣፈጠ ካሱ (አቶ)፡ 19÷ 45
 ውድ፡ 199(ኅ)

- ዐ -

ዐረብ፡ 50÷ 288
 ዐርበት፡ 147÷ 150
 ዐቅብ ሚካኤል (አባ ዕዝራ)፡ 282
 ዐጋሜ፡ 126÷ 183÷ 282÷ 293÷ 294÷
 294
 ዓለማየሁ (ሕፃን)፡ 19
 ዓለት፡ 71÷ 176
 ዓምደ መስቀል (ወንድም)፡ 145÷ 145(ኅ)
 ዓምደ ጽዮን (አፄ)፡ 23÷ 111(ኅ)
 ዓምዱ (ራስ)፡ 35÷ 205
 ዓረቦች፡ 50
 ዓዝር/ዕዝራ (አባ ዕዝራ)፡ 292÷ 292(ኅ)÷
 296
 ዓደል (ዓዳል)፡ 114÷ 146
 ዓጋት፡ 174
 ዓጸላ፡ 108
 ዔላው (የብሉዩ)፡ 109÷ 186
 ዕብራዊ/ዕብራውያን፡ 227(ኅ)÷ 276÷ 281÷
 287÷ 314
 ዕዝራ (ክቢይ)፡ 243÷ 282÷ 299÷ 300
 ዕዝራ (አባ)፡ 15÷ 31÷ 42÷ 46÷ 131(ኅ)
 ዕዝራ (አባ)፡ 206
 ዖዝዮን (ንጉሥ)፡ 210

- ዘ -

ዘሚካኤል (መምህር)፡ 28(ኅ)÷ 31÷
 155(ኅ)÷ 197(ኅ)
 ዘርአ ያዕቆብ (አፄ)፡ 17-18÷ 23÷ 25-29÷
 31÷ 35÷ 41-42÷ 48÷ 51-52÷
 52(ኅ)÷ 57(ኅ)÷ 72(ኅ)÷ 73(ኅ)÷
 78(ኅ)÷ 84(ኅ)÷ 90÷ 91(ኅ)÷ 100-
 101(ኅ)÷ 103(ኅ)÷ 110-111(ኅ)÷
 145(ኅ)÷ 149(ኅ)÷ 151(ኅ)÷ 158(ኅ)÷
 166(ኅ)÷ 169(ኅ)÷ 178(ኅ)÷ 181(ኅ)÷
 190(ኅ)÷ 192÷ 207(ኅ)÷ 209(ኅ)÷
 212-213(ኅ)÷ 218(ኅ)÷ 221-232(ኅ)÷
 240(ኅ)÷ 245(ኅ)÷ 253(ኅ)÷ 290(ኅ)÷
 306(ኅ)

ዘርዓ ያዕቆብ (ፈላስፋ): 15
 ዘብር: 219÷ 221
 ዘታእስ (የሰርማት መምህር): 35÷ 205
 ዘንትር: 146÷ 159-160
 ዘንጉ: 228
 ዘአማኑኤል (ወንድም): 147÷ 166
 ዘአዶናይ (አባ): 173-174
 ዘካርያስ (ነቢይ): 79÷ 310(ኅ)
 ዘካርያስ ዘጊፋ: 229(ኅ)
 ዜራናቋ: 233
 ዜጋ: 249
 ዝማ: 221
 ዝራጉን: 28÷145÷ 145(ኅ)
 ዝቀላይ: 57
 ዘሲማስ (አባ): 122÷ 130

- ዠ -

ዣን ዜላ (ንግሥት/ኢቴ): 180(ኅ)

- የ -

የገስብም: 207
 የጋድ: 172
 ያሬድ (ቅዱስ): 27÷ 30
 ያላይ ዘማንዳምባ: 229(ኅ)
 ያንኅ: 121
 ያዕቆባውያን: 53(ኅ)÷ 216÷ 289÷ 289(ኅ)
 ያዕቆብ (ሐዋርያ): 262
 ያዕቆብ (የብሉዩ): 109÷ 185-186÷ 243÷
 271÷ 285÷ 310÷ 314
 ያዕቆብ (ወንድም): 147÷ 166
 ያዕቆብ አልበራድዲ: 289(ኅ)
 ያዕቆብ ዘሥሩግ: 249
 ያግብእ ጽዮን (አፄ): 24
 ያፍቅረኑ አግዚእ (ባለ መድኃኒት): 134÷
 136
 ያፈቅረኑ አግዚእ ዘጉጉላን: 229(ኅ)
 ይሁዳ (የተለየው ሐዋርያ): 91÷ 292
 ይሥሐቅ (የብሉዩ): 271÷ 310
 ይሥሐቅ (አፄ): 24-25÷ 60(ኅ)÷ 82÷
 84(ኅ)÷ 90(ኅ)÷ 207÷ 207(ኅ)÷ 235÷
 235(ኅ)
 ይሥሐቅ (አባ): 75(ኅ)÷ 126÷ 131-132÷
 131(ኅ)÷ 248÷ 282÷ 312(ኅ)÷ 250-
 251÷ 284
 ይሥሐቅ (ጳጳስ): 296÷ 307
 ይሥሐቅ (ጳጳስ): 149(ኅ)
 ይሥሐቅ (የአባ ዕዝራ አባት): 281÷ 285
 ይባራ: 235
 ይኔይስ: 210
 ይፋት: 110(ኅ)
 ዮሐን (አባ): 271(ኅ)
 ዮሐንስ (አቡነ): 250

ዮሐንስ (ምእመን): 251
 ዮሐንስ (መጥምቅ): 281÷ 281(ኅ)
 ዮሐንስ (ሊቀ ጳጳስ): 52(ኅ)÷ 289÷
 289(ኅ)÷ 292
 ዮሐንስ (ኤጲስ ቆጶስ): 84(ኅ)
 ዮሐንስ (ወንጌላዊ): 72÷ 98÷ 188÷ 189÷
 258÷ 299
 ዮሐንስ (ራእይ): 31÷ 295(ኅ)
 ዮሐንስ ሳባ: 248(ኅ)
 ዮሐንስ አፈ ወርቅ: 31(ኅ)
 ዮሐንስ ዘጉራናቋ: 229(ኅ)
 ዮሲፍ: (የብሉዩ): 234÷ 293÷ 307÷ 314
 ዮሲፍ (ቅዱስ): 287(ኅ)
 ዮናስ (አባ): 285-286

- ደ -

ደሐረኅት: 204
 ደመቀ ብርሃኔ (አቶ): 19
 ደምበላ: 228
 ደርግ: 15
 ደቂቀ ማቲያን: 285
 ደቂቀ ሲኖዳ: 285-286
 ደቂቀ ተክስ ሃይማኖት: 24
 ደቂቀ አምኅ: 285-286
 ደቂቀ አባ ዕዝራ: 307
 ደቂቀ አባ ዮናስ: 286-287
 ደቂቀ ኤዎስጣቲዎስ/ማዕቀብ አግዚእ: 35÷
 35(ኅ)÷ 129(ኅ)÷ 151(ኅ)÷ 309(ኅ)
 ደቂቀ አስጢፋ: 28÷ 52÷ 43÷ 113(ኅ)÷
 190
 ደቂቀ ጳጉሚስ: 149(ኅ)
 ደብረ ሃሌ ሉያ/ ሃሌሎ: 229(ኅ)
 ደብረ ሊባኖስ/ደብረ አስቦት: 17÷ 24÷
 190-191÷ 271(ኅ)
 ደብረ መፍራ: 147
 ደብረ መገራን: 137÷ 154
 ደብረ ማርቆስ: 17
 ደብረ ማርያም: 285÷ 285(ኅ)
 ደብረ ማዕድ: 105
 ደብረ ምጥማቅ: 52(ኅ)÷ 53(ኅ)
 ደብረ ሰላም: 142
 ደብረ ሰማዕት: 242
 ደብረ ሲና: 17÷ 58
 ደብረ ቅፍርያ: 143÷ 249-250
 ደብረ ቆየጳ/ቄየጳ: 229÷ 229(ኅ) 232
 ደብረ ቀስቋም: 52÷ 287÷ 287(ኅ)
 ደብረ በግዑ: 195
 ደብረ ቢዘን: 285(ኅ)
 ደብረ ብርሃን: 17÷ 51÷ 54÷ 180÷
 180(ኅ)÷ 183÷ 190÷ 192(ኅ)÷ 205-
 206÷ 221
 ደብረ አስቦት/ደብረ ሊባኖስ: 17÷ 24÷
 190-191÷ 271(ኅ)

ደብረ አባ ሳሙኤል፡ 60
 ደብረ አምፍራዝ፡ 121 ÷ 145
 ደብረ አግዚአብሔር፡ 127
 ደብረ ክስዋ፡ 311
 ደብረ ኩስያት፡ 121
 ደብረ ኮሬብ፡ 256
 ደብረ ዲጋ፡ 229
 ደብረ ዳሞ፡ 17 ÷ 122 ÷ 271(ኅ)
 ደብረ ገረዛን፡ 227(ኅ)
 ደብረ ገርዜን፡ 42 ÷ 75 ÷ 75(ኅ) ÷ 90(ኅ) ÷
 119 ÷ 131(ኅ) ÷ 226-227 ÷ 282(ኅ) ÷
 311(ኅ) ÷ 311(ኅ)
 ደብረ ጽዮን፡ 28 ÷ 31-32 ÷ 85(ኅ) ÷ 99 ÷
 99(ኅ) ÷ 100 ÷ 122 ÷ 122(ኅ) ÷
 123(ኅ) ÷ 130 ÷ 157 ÷ 158
 ደብረ ጽዮን (ሉሌ)፡ 153
 ደብረ ፋራን፡ 244
 ደንኀ፡ 134
 ደዋር፡ 110(ኅ) ÷ 114 ÷ 130 ÷ 219
 ደውለይ፡ 197
 ደውሳይ፡ 199 ÷ 202
 ዱስአ (ዴስአ)፡ 281 ÷ 313 ÷ 310
 ዲልማን፡ 41 ÷ 75(ኅ)
 ዲቦ፡ 123
 ዲያብሎስ፡ 173
 ዲዮስቆሮስ (ሊቀ ጳጳስ)፡ 216
 ዲዮቅልጥያኖስ፡ 167 ÷ 168 ÷ 172 ÷ 230(ኅ)
 ዲድርከም፡ 59
 ዲድስቅልያ፡ 29 ÷ 217
 ዳሞ፡ 122
 ዳኅ...፡ 310
 ዳንኤል (ኅቢይ)፡ 189 ÷ 243 ÷ 283 ÷ 301
 ዳንኤል ዘዓዳ አምባ፡ 229(ኅ)
 ዳዊት (ኅቢይ/ንጉሥ)፡ 86 ÷ 186 ÷ 288 ÷
 295 ÷ 299 ÷ 310-313
 ዳዊት (አፄ)፡ 25
 ዳዓላ፡ 144 ÷ 146
 ዴር መሐረቅ፡ 287(ኅ)
 ዴር አል-መግጠስ፡ 52(ኅ)
 ዴስአ፡ 126 ÷ 144 ÷ 147
 ድምያኖስ (ወንድም)፡ 173
 ድራጎን፡ 28
 ድሮር፡ 123 ÷ 244
 ድብ ፀር (አፄ)፡ 28 ÷ 57(ኅ) ÷ 119 ÷ 167 ÷
 221
 ድንበሐት፡ 282
 ድድኖ፡ 172
 ድግኑ፡ 228

- ፪ -

ጀርመን፡ 24
 ጀቅማቅ (ሁልጣን)፡ 52(ኅ) ÷ 53(ኅ)

ጂብራ፡ 29
 ጅብ ጠላት፡ 28 ÷ 57(ኅ)

- ፯ -

ገሊላ፡ 122 ÷ 292
 ገሳውድዮስ (አባ)፡ 221-222
 ገማልያል (መምህር)፡ 28(ኅ) ÷ 31 ÷
 152(ኅ) ÷ 155(ኅ) ÷ 197(ኅ)
 ገሪማ (አባ)፡ 305 ÷ 305(ኅ)
 ገርዜን/ገሪዘን፡ 119 ÷ 311 ÷ 311(ኅ) ÷
 131(ኅ) ÷ 282
 ገርጌሳ፡ 60
 ገስምቤ፡ 214
 ገበሉል፡ 285
 ገበዘ አክሱም፡ 57(ኅ)
 ገብረ መሲሕ (አባ)፡ 294 ÷ 308 ÷ 311-
 312 ÷ 314
 ገብረ መስቀል (አባ)፡ 297-298
 ገብረ መስቀል (አፄ)፡ 235
 ገብረ መንፈስ ቅዱስ (ኃጋዲ)፡ 297
 ገብረ መንፈስ ቅዱስ (አቡነ)፡ 50
 ገብረ ማኅኤል (ወንድም)፡ 153 ÷ 302
 ገብረ ማርያም (ወንድም)፡ 124 ÷ 145
 ገብረ ማርያም (ወንድም)፡ 156-157
 ገብረ አምላክ (አባ)፡ 169 ÷ 169(ኅ)
 ገብረ ክርስቶስ (ደቀ መዝሙር)፡ 75 ÷ 98 ÷
 104 ÷ 108 ÷ 111 ÷ 115 ÷ 120-121 ÷
 123 ÷ 130 ÷ 233
 ገብረ ክርስቶስ (ምእመን)፡ 204
 ገብረ ክርስቶስ (ወንድም)፡ 244
 ገብረ ክርስቶስ ዘቢታንያ፡ 229(ኅ)
 ገብረ ዋሕድ (ወንድም)፡ 206
 ገብርኤል (መልአክ)፡ 300 ÷ 300(ኅ)
 ገብርኤል (ጳጳስ)፡ 30 ÷ 41(ኅ) ÷ 84(ኅ) ÷
 102(ኅ) ÷ 149 ÷ 149(ኅ) ÷ 151(ኅ) ÷
 153 ÷ 237 ÷ 283
 ገነት፡ 71-72 ÷ 72(ኅ) ÷ 75(ኅ) ÷ 85 ÷ 160
 ገሂ/ገኝ/ገይኒ፡ 123 ÷ 183(ኅ) ÷ 207(ኅ) ÷
 249 ÷ 207
 ገዘሞ፡ 197
 ገዘበ፡ 190(ኅ)
 ገይኒ፡ 207(ኅ)
 ገይኒም፡ 183
 ገደዶ፡ 190
 ጉራጌዎች፡ 151
 ጉንዳጉንዴ፡ 42
 ጊዘበ፡ 190
 ጊዮርጊስ (ስማዕት)፡ 247
 ጊዮርጊስ (ወንድም)፡ 191-192 ÷ 271(ኅ)
 ጊዮርጊስ ዘጋስጫ/ዘሰግላ፡ 27 ÷ 73(ኅ) ÷
 166(ኅ) ÷ 189(ኅ)
 ጋሞ፡ 46-47

ጋሳ/ጋስ: 130-131÷ 134÷ 177÷ 177(ኅ)÷
245

ጋዘም: 203

ጌዴምን ወልደ ዮሐስ: 164

ግሪክ: 51÷ 53(ኅ)÷ 247(ኅ)÷ 295(ኅ)

ግራ ምድር: 48÷ 176÷ 179÷ 187÷ 196

ግድም: 112-113÷ 121÷ 124÷ 130÷

145÷ 170÷ 177

ግፍሚላ: 57÷ 61

ጎልጎታ: 24÷ 291

ጎጃም: 158(ኅ)

ጉሐርብ: 195÷ 195(ኅ)

ጉን: 160

ጉንደት/ጉንደን: 197÷ 201-205÷

205(ኅ)÷ 215

ኑዘም: 221

ጉዛም/ኑዘም: 221÷ 285

ጉራጌ/ጉራጌዎች: 151÷ 207

ግብጽ/ግብጻዊ/ግብጾች: 29÷ 32÷ 50÷

52-53÷ 52-53(ኅ)÷ 63(ኅ)÷ 75(ኅ)÷

76÷ 86÷ 86(ኅ)÷ 90÷ 99(ኅ)÷ 107÷

118÷ 151÷ 170÷ 182÷ 208÷ 224÷

126÷ 230(ኅ)÷ 234÷ 239÷ 243-

244÷ 247÷ 284(ኅ)÷ 286-287÷

287(ኅ)÷ 289÷ 289(ኅ)÷ 291-294÷

292(ኅ)÷ 296÷ 297÷ 303-304÷

305(ኅ)÷ 307÷ 309÷ 230(ኅ)

ጉንጥ: 112(ኅ)

ጉንጽ: 111-112(ኅ)÷ 120-123÷ 130÷

134÷ 145÷ 223(ኅ)÷ 245÷ 245(ኅ)÷

306(ኅ)

ጉዛም/ጉዛም: 158-159

ጉዳሌ: 145÷ 145(ኅ)÷ 221

ንትር: 110÷ 110(ኅ)÷ 113÷ 119÷ 120÷

123-124÷ 131÷ 134÷ 245

- ጠ -

ጠዞ: 203

ጠፋንይ: 221

ጢሞቴዎስ (ሐዋርያ): 271÷ 293

ጢሮስ: 309(ኅ)

ጣና: 158(ኅ)÷ 232(ኅ)÷ 297÷ 73

ጢማይ: 232

ጤጠይ/ጤጤ: 146÷ 148÷ 129÷ 137

ጥልብያኮስ: 2221÷ 222(ኅ)

ጥናትና ምርምር ቤተ መጻሕፍት

(የኢትዮጵያ): 19÷ 45

ጦቢት (ብሉይ): 285

ጦቢያ (ብሉይ): 285÷ 293

ጦዘ/ጠዞ: 197÷ 197(ኅ)÷ 203

ጦጽያ: 119-120

- ጨ -

ጨርቆስ/ቂርቆስ (ስማዕት): 199(ኅ)

- ጸ -

ጸራቅሊጦስ: 217

ጸንጠሌምን ዘጸማእት: አባ: 50

ጸንጠቆስጤ: 69÷ 137÷ 297

ጸላጦስ: 123(ኅ)÷ 171(ኅ)

ጸኮሚስ (አባ): 32÷ 75(ኅ)÷ 149÷

149(ኅ)÷ 224

ጸውሊ (አባ): 182

ጸውሎስ (ወንድም): 137-138÷ 147÷

152÷ 157÷ 166÷ 184-185÷ 188÷

198

ጸውሎስ (ሐዋርያ): 89÷ 94÷ 107(ኅ)÷

264÷ 173÷ 189÷ 217÷ 234÷ 238÷

252÷ 256÷ 271÷ 293÷ 295÷

295(ኅ)÷ 313

ጸዝዮን: 293

ጴጥሮስ (ሐዋርያ): 112(ኅ)÷ 169÷ 188-

189÷ 210÷ 238÷ 247÷ 271÷ 295÷

295(ኅ)÷ 310÷ 313

ጴጥሮስ (ወንድም): 293

- ጸ -

ጸሐጋ (ጽሕጋ): 153

ጸጋ ሥሎስ (ወንድም): 293

ጸማ: 159

ጸክራ: 114

ጸሕጋ: 153(ኅ)

ጽዮን: 37(ኅ)÷ 85÷ 275÷ 281÷ 295÷

311

- ፀ -

ፀጋም (ምድር/ስብእ): 176÷ 179÷ 196

- ፈ -

ፈሳሲዎች: 80

ፈሳሻዎች: 286

ፈረንሳይ: 25÷ 304

ፈራን: 170-171

ፈርዖን: 234÷ 237(ኅ)÷ 311(ኅ)

ፈጸጋር: 35÷ 49÷ 123÷ 130÷ 178÷

196÷ 205

ፊልጶስ (ሐዋርያ): 95÷ 310

ፊልጶስ (አቡነ): 23÷ 111(ኅ)

ፈቅጦር (ወንድም): 156-157

ፊቤን: 252

ፋርስ: 213(ጎ) ÷ 304
 ፋሲለደስ (ግብጻዊ?): 297
 ፊሬንክ ÷ አሌክሳንደር: 43 ÷ 44
 ፊቤን: 303
 ፍሊሙና (ደቀ መዝሙር): 290
 ፍልስጥኤም: 25
 ፍሬ ሊባኖስ (አባ): 176
 ፍሬ ሚካኤል (ንቡረ እድ): 129(ጎ)
 ፍሬ ብርሃን (አባ?): 187 ÷ 189
 ፍሬ ክርስቶስ (ወንድም/አባ): 208 ÷ 210 ÷
 212 ÷ 212(ጎ) ÷ 215 ÷ 222
 ፍሬምናጦስ (መምህር): 137 ÷ 309(ጎ) ÷
 154
 ፎንጢኖስ (መናፍቅ): 216

- T -

ፖሳዲና: 19
 ፔሩሾ ÷ ገፍል :: 42

- ሸ -

ሺክተር አራስ: 75(ጎ)
 ሺበር: ማክስ: 14
 ሺንት: ኩርት: 42

Accademia Nazionale dei Lincei: 45
 Astor, Lenox and Tilden Foundation: 18-
 19
 Collegeville: 19
 Conti Rossini, Carlo: 19
 Hill Monastic Manuscript Microfilm
 Library: 19
 Lincei, Accademia Nazionale dei : 19
 Mediterranean: 305(n)
 Minnesota: 19
 New York: 18
 New York Public Library: 44, 46
 Parsons, Talcott: 14(n)
 Ricci, Lanfranco, Professor: 19, 45
 Roma: 19
 Saint John's University: 19
 Spencer Collection: 18
 Weber, Max: 14(n)

